
घ्राक्क्वथन 


उपनिषदों का महत्व- 


मनुष्य सांसारिक दुःखों से सन्तप्त होकर सृष्टि के आदिकाल से 
परमशान्ति तथा शाश्वत सुख की खोज करता रहा दै । सांसारिक भोगों 
के सुख क्षणिक तथा नश्वर होते हे, उनमें शाश्वत. सुखों की आशा 
करना मरु-मरीचिकाओं मे जल समञ्चने के समान ही है । सांसारिक 
भोगों को भोगते-भोगते मानव समस्त जीवन बिता देता है, किन्तु परम 
सुख प्राप्त नहीं होता । महाराज भर्तृहरि ने ठीक ही कहा है कि- 

भोगा न भुक्ता वयमेव भुक्ताः ॥ ( भर्तृहरि०) 

अर्थात्‌ भोग भोगे नहीं जा सकते, हमें ही भोग खा जाते हे । 
अर्थात्‌ जीवन समाप्त हो जाता है कि भोग-कामनाओं की तृप्ति नहीं 
होती । मनु जी के शब्दों मे भोगों को भोगने से- 

न जातु कामः कामानामुपभोगेन शाम्यति । 

हविषा कृष्णवर्त्मेव भूय एवाभिवर्धते ॥ (मनु०) 

कभी भी वासनाओं कौ शान्ति नहीं होती, प्रत्युत कामनाओं कौ 
वेसी ही वृद्धि होती है, जैसे घृतादि से अग्नि प्रचण्ड हो जाती है । 
धनधान्यादि से सम्पन देश इस बात के प्रत्यक्ष प्रमाण है कि उन देशों 
मे भोतिक सुखों की न्यूनता न होते हए भी सुख व शान्ति कर्होँ ? 
उपनिषत्‌कार ने ठीक ही कहा है कि- 

न वित्तेन तर्पणीयो मनुष्यः । (कटठोप० २।२७) 

अर्थात्‌ मनुष्य सांसारिक धनों या पदार्थो से कभी तृप्त नहीं दहो 
सकता । समस्त वैदिक दर्शनों का भी यही लक्ष्य रहा है कि शाश्वत-सुख 
(मोक्ष) केसे उपलब्ध हो सके । संसार कौ प्राचीनतम पुस्तक ईश्वरीय 
जान वेदों में मोक्ष-प्राप्ति या परम सुख का उपाय शुद्धान्तःकरण करके 
धर्मानुष्ठान करते हुए परत्रह्म का जानना ही है । वेद में कहा है 

तमेव विदित्वातिमृत्युमेति नान्यः पन्था विद्यतेऽयनाय । 

(यजु° ३१।१८) 
यस्य छायाऽमृतं यस्य मृत्युः । (यजु ° २५।१३) 


£ उपनिषद्‌- भाष्य 
<तत्र <<< 

अर्थात्‌ परब्रह्म को जानकर ही मृत्युनदुःखों से पार होकर मोक्ष को 
प्राप्त किया जा सकता है, इससे भिन्न ओर कोई उपाय नहीं है । क्योकि 
उस परमब्रह्म का आश्रय (शरण) अमृत मोक्ष सुखप्रद है ओर जिसकी 
अकृपा या उपासना न करना ही मूत्यु=दुःखों का कारण है । उस परब्रह्म 
को जानने व प्राप्त करने के लिए ऋषि-मुनियों ने जीवन भर तपस्यारत 
होके जो ज्ञान (ब्रह्म-ज्ञान) प्राप्त किया है, उसी का संग्रह उपनिषद्‌ 
ग्रन्थों मे है । इसलिए इन्हें ब्रह्मज्ञान की उत्कृष्टतम पुस्तके भी माना 
जाता हे । 

(उपनिषद्‌ ' शब्द का योगिकार्थ भी इसी बात की पुष्टि करता हे। 
इस शब्द में “उप' तथा “नि' दो उपसर्ग तथा षद्लृ ' धातु है । जिसका 
अर्थं यह है- “उप सामीप्येन नितरां सीदन्ति प्राप्नुवन्ति परं ब्रह्म यया 
विद्यया सा उपनिषद्‌ ।' अर्थात्‌ उपनिषद्‌ वह विद्या है, जिसके द्वारा 
परब्रह्म का ज्ञान होने से परब्रह्म के सामीप्य को प्राप्त कियाजा सके । 
ओर उपनिषत्‌=परब्रह्य ज्ञान का प्रतिपादन करने से “ईशादि ' ग्रन्थों का 
नाम भी उपनिषद्‌ प्रसिद्ध हुआ । श्री शङ्कराचार्य जी ने उपनिषत्‌ कौ 
व्याख्या करते हुए लिखा है “सेयं ब्रह्मविद्या उपनिषद्‌ वाच्या 
संसारस्यात्यन्तावसावनात्‌ उपपूर्वस्य सदेस्तदर्थत्वात्‌ ग्रन्थोऽप्युपनिषद्‌ 
उच्यते ।” (बृहदा० भूमिका) अर्थात्‌ यह उपनिषद्‌ नामक ब्रह्मविद्या 
संसार के अत्यन्त अवसादन=उच्छेद करने के लिए है । उपपूर्वक सद्‌ 
धातु का एेसा अर्थ होने से । किन्तु यह सत्य नहीं है । उपनिषत्‌ से 
दुःखोच्छेद होता है, संसारोच्छेद नहीं । यहः विद्या अत्यन्त गृढ होने से 
“रहस्य' नाम से भी जानी जाती है । व्याकरण महाभाष्य में महर्षि 
पतञ्जलि ने उपनिषत्‌ को “रहस्य ' नाम देकर लिखा हे 

चत्वारो वेदाः साद्खः सरहस्या बहुधा भिन्नाः । 

(महा० पस्पशा०) 

महर्षिं पाणिनि ने “जीविकोपनिषदावौपम्ये' (अ० १।४।६९) 
सूत्र में “उपनिषत्‌ शब्द का 'छिपाने अर्थ' में प्रयोग किया ह । 
उपनिषत्कृत्य गतः ।' अर्थात्‌ किसी बात को छिपाकर अथवा रहस्यात्मक ' 
बनाकर चला गया । इससे भी उपनिषद्‌ विद्या का रहस्यात्मक स्वरूप 
ही प्रकट होता है । कठोपनिषद्‌ मेँ नचिकेता के तीसरे वरदान के रूप 
में आत्मविद्या के पूछने पर यमाचार्य ने उसको अनेक प्रकार के प्रलोभन 

दिये ओर अन्त मे उसको योग्यतम विद्याधिकारी समञ्च कर आत्मविद्या 
का उपदेश करते हुए इस विद्या के विषय में कहा था- 

आश्चर्योऽस्य वक्ता कुशलोऽस्य लब्धाऽश्चर्यो ज्ञाता 
कुशलानुशिष्टः ॥ (कठो० २।७) 

अर्थात्‌ इस विद्या का उपदेष्टा तथा श्रोता दोनों ही विरले होते हे। 
कोई आत्मतत्त्व का साक्षात्कार करने वाला ही इस विद्या का उपदेश कर 
सकता हे । दूसरे पुरुषों कौ इसमें गति ही नहीं होती । ओर “नायमात्मा 
प्रवचनेन लभ्यः ' के अनुसार आत्मन्लान परमेश्वर कौ कृपा से ही प्राप्त 
होता है । 

भारतीय तत्त्वदर्शी परमात्म-द्रष्टा ऋषि-मुनियों ने इस रहस्यात्मक 
विद्या का पूर्णरूप से ज्ञान करके विश्व को सर्वप्रथम उपदेश दिया था। 
इसलिए भारत देश को विश्व के दार्शनिक आज भी आध्यात्मिक क्षेत्र 
मे विश्व का गुरु मानते है । इस उपनिषद्‌-विद्या से वैदिक धर्मी ही नहीं, 
प्रत्युत अनेक विधर्मं व विदेशी भी इन्हे पदढकर मन्त्रमुग्ध से रह गए हे। 
इस्लामधर्मावलम्बी दाराशिकोह; मसूर, सर्मद, फैजी तथा बुल्लाशाह की 
उपनिषद्‌-भक्ति से कोन भारतीय परिचित नहीं है ? दाराशिकोह ने 
ओपनिषद सिद्धान्तं को स्वीकार ही नहीं किया, प्रत्युत फारसी भाषा में 
इसका अनुवाद भी किया ओर उन सिद्धान्तो को अपने जीवन का 
सर्वस्व भी बनाया । मंसूर ओर सर्मद ने तो सिर देकर भी उपनिषद्‌ सिद्धान्तो 
को नहीं छोडना चाहा । पाश्चात्य विद्वान्‌ मैक्समूलर, शोपेनहार ओर 
गोल्डस्टकर आदि ने उपनिषदों की मुक्तकण्ठ से प्रशंसा की है । 


विदेशी विद्वानों के विचार- 


१.“उपनिषद्‌ वेदान्तदर्शन के आदिस््रोत हैँ ओर ये एेसे निबन्ध है 
जिनमें मुञ्े मानवी भावना अपने उच्चतम शिखर पर पहुंच गई मालूम 
होती है ।” (मैक्समूलर) 

२. “सारे संसार में एेसा कोई स्वाध्याय नहीं है जो उपनिषदों के 
समान उपयोगी ओर उन्नति की ओर ले जाने वाला हो । वे उच्चतम 
बुद्धि कौ उपज हैँ । उपनिषद्‌ मेरे जीवन रूपी सरोवर मेँ अमृत सींचने 
वाले है। आगे या पीके एक दिन एेसा होना ही है कि यही जनता का 
धर्म होगा ।'” (णोपेनहार दार्शनिक) 


८ उपनिषद्‌- भाष्य 
लद तनत ततत तत ततत तदत 

३. “ वेदान्त सब से ऊचे दर्जे का मन्त्र है जिसे पूर्वीय विचारधारा 
ने प्रवृत्त किया है ।" (डों० गोल्डस्टकर) 

४. “संसार में सुकरात, अरस्तु, अफलातून आदि सैकडों धुरन्धर 
विद्वान्‌ हो चुके है, परन्तु सब से अधिक विद्वान्‌ वे थे, जिन्होने उपनिषदों 
की रचना की । इनसे बकर न कोई विद्वान्‌ हुआ है ओर न भविष्य 
में कोई होगा ।" (मिस्टर होम) 

५. “उपनिषदों का ज्ञान प्रत्येक निराशावादी के हदय के लिए 
अति सन्तोषजनक ओर शान्ति-उत्पादक होता है । ये परमात्मा कौ प्राप्ति 
के लिए एसे ही हैँ जेसे प्रातःकालीन वाटिका का भ्रमण मन को 
आह्ादित करता हे । अञ्जील में तो खुदा मनुष्यों कौ खोज में है, परन्तु 
उपनिषदों मे मनुष्य परमात्मा की खोज में फिरता है ।” (पादरी मरईक) 

६. “ जिन समस्याओं को रोमन, ग्रीक सुल्ञा न सके, जिन प्रश्नों 
ने मध्यकालीन ओर आधुनिक विज्ञान- वेत्ताओं को परेशान कर रक्खा हे, 
उन सब का उत्तम ओर समुचित उत्तर दर्शनों (उपनिषदों) में विद्यमान 
9 (सर उन्ल्यू० हण्टर) 

७. “सन्‌ १७७५ में एंक्वेटिल डूपारन को दाराशिकोह द्वारा अनूदित 
फारसी कौ पाण्डुलिपि देखने को मिली । उसने फारसी का अनुवाद फर च 
तथा लैटिन भाषा में किया । उसमें डूपारन महोदय लिखते हे" 

“ये उपनिषद्‌ योगविद्या ओर ब्रह्मविद्या के भण्डार है । जेसे जैसे 
मनुष्य इनका स्वाध्याय करता हे, मनुष्य का हदय शान्त होता जाता हे। 
उसकौ विचार-शक्ति बढती है, मन की विकलता घटती है ओर विचारों 
मे उत्तेजना तथा मन में आनन्द प्रतीत होता है | 

८. “उपनिषद्‌ ग्रन्थ अनमोल रत्न हैँ, जो मनुष्य जाति के लिए 
धार्मिक स्फूर्तिं एवं बल तथा आत्मिक जीवन के लिए सब से अधिक पवित्र 
एवम्‌ उपजाऊ पदार्थ ओर उत्तम समूह हैँ । ” (रेवरेण्ड ए० आयंस गेडन) 

इस प्रकार उपनिषदों का महत्त्व विदेशी, स्वदेशी तथा अन्य 
मतावलम्बियों मेँ कम महत्त्वपूर्ण नहीं है । यथार्थ में ब्रह्मविद्या का अमृत 
जिसने भी थोडा सा चखा, वह इसे फिर नहीं छोड सका । इस विद्या 
के मर्मज्ञ को जो आनन्द प्राप्त होता है, वह उसे वाणी से वर्णन नहीं 
कर सकता । उपनिषत्कार स्वयं कहते हे “न शक्यते वर्णयितुं गिरा 
तदा स्वयं तदन्तःकरणेन गृह्यते ।” 

भारतीय विद्वानों क- 
उपनिषदों के सम्बन्ध मे विचार- 


१. “उस महान्‌ प्रभु परमात्मा कौ पंजी केवल उपनिषदों मेही 
सम्पूर्णतया ओर विस्तारपूर्वक लिखी है जो कि वेद ओर वेदान्त का एक 
विशेष भाग है |" (राजा राममोहनराय) 

२. “वेद तो सम्पूर्ण विद्याओं ओर कलाओं के भण्डार है, जो 
परमात्मा ने मनुष्यों को दान दे रक्खे हे । परन्तु उपनिषद्‌ ईश्वर के 
एकत्व ओर अध्यात्मविद्या का उपदेश करते हे, जो सम्पूर्णं वर्तमान 
विज्ञान ओर पदार्थविद्या की भी माता हैँ । इसके सिद्धान्त आत्मा को 
अत्यन्त शान्तिदायक हे ।" (पं० ईश्वरचन्द्र विद्यासागर) 

३. “ चक्षु-सम्पन्न व्यक्ति देखेंगे कि भारत का ब्रह्मज्ञान समस्त 
पृथिवी का धर्म बनने लगा है |” (विश्वकवि डो० रवीन्द्रनाथ ठाकुर) 

४. “ उपनिषदों का प्रत्येक पृष्ठ मुड्े शक्ति का सन्देश देता हे 
उपनिषत्‌ कहते हैँ हे मानव ! तेजस्वी बनो, वीर्यवान्‌ बनो, दुर्बलता 
को त्यागो ।"` उपनिषत्‌ शक्ति की विशाल खान हे ।" मुक्ति अथवा 
स्वाधीनता-दैहिक स्वाधीनता, मानसिक स्वाधीनता आध्यात्मिक 
स्वाधीनता, यही उपनिषदों के मूल मन्त्र हे ।" (स्वामी विवेकानन्द) 


१० उपनिषद्‌- भाष्य 


उपनिषयों का अमर सन्देण- 


१. उत्तिष्ठत जाग्रत प्राप्य वरान्‌ निबोधत । 
क्षुरस्य धारा निशिता दुरत्यया दुर्ग पथस्तत्‌ कवयो वदन्ति ॥ 
(कठो० ३।९४) 
अर्थात्‌ अपने चरम लक्ष्य को प्राप्त करने के लिए मनुष्यो ! उठो, 
जागो ओर अपने श्रेष्ठ (विद्वान्‌ व योगी) पुरुषों के पास जाकर ब्रह्मज्ञान 
को सीखो । यह ब्रह्यज्ञान का मार्ग तेज उस्तरे कौ धार के समान अत्यन्त 
दुर्गम है, एेसा परमात्मा के साक्षात्कार करने वाले उपदेश करते है । 
२. कुर्वन्नेवेह कर्माणि जिजीविषेच्छतं समाः । (ईशावास्योप०) 
हे मनुष्यो ! जीवन भरश्रेष्ठ कर्मा को करते हुए ही जीने कौ 
इच्छा करो । 
३. तेन त्यक्तेन भुञ्जीथा मा गृधः कस्यस्विद्‌ धनम्‌ ॥ (ईशावा०) 
अनासक्ति भाव से संसार के भोगों को भोगो ओर किसी के 
धन या वस्तुओं कौ इच्छा मत करो । 
४. न वित्तेन तर्पणीयो मनुष्यः ॥ (कठो० १/२७) 
मनुष्य कौ धन से कभी तृप्ति नहीं हो सकती । 
५. नाविरतो दुश्चरितान्नाशान्तो नासमाहितः। 
नाशान्तमानसो वापि प्रज्ञानेनैनमाप्नुयात्‌ ॥ (कठो० २।२४) 
परमात्मा कौ प्राप्ति केवल बाह्यप्रदर्शन भजन कौर्तन से तबतक 
कदापि नहीं हो सकती, जबतक पाप-कर्मो में लगा हुआ है, अशान्तच=इन्दियों 
के विषयों मे फसा हुआ है । असमाहित=विकषिप्त चित्त वाला है ओर 
अशान्त मन=जिसका मन तृष्णा में फसा हुआ है । चाहे कितना ही 
विद्वान्‌ हो जाए, उसे उपर्युक्त दुष्कर्म छोड़ने पर ही परमात्मन्ञान हो 
सकता हे । 
६. भस्मान्तं शरीरम्‌ ॥ (ईशावास्योप०) 
शरीर का अन्तिम संस्कार भस्मान्त=दाह- क्रिया ही है । तत्पश्चात्‌ 
मृतक के लिए कोई मृतकश्राद्ध या संस्कार शेष नहीं रहता । संसार के 
सभी शारीरिक सम्बन्धों का अन्त भी भस्मही हे । 
७. ओम्‌ क्रतो स्मर ॥ (ईशावास्यो०) 

ओरेम्‌ परमात्मा का मुख्य नाम है । हे क्रतो-कर्मशील जीव } तू 
ओम्‌ काही स्मरण किया कर । 

८. स पर्यगाच्छुक्रम्‌ अकायम्‌ । (ईशावास्यो०) 

वह परमात्मा सर्वत्र व्यापक हे, सर्वशक्तिमान्‌ तथा स्थूल, सूक्ष्म व 
कारणशरीरं से रहित है । 

९. विद्ययाऽमरतमश्नुते ॥ (ईशावास्यो०) 

परमात्मा की प्राप्ति विद्या=आत्मा ओर शुद्धान्तःकरण के संयोगरूप 
धर्म से उत्पन्न यथार्थ ज्ञान से होती है । 

९०. ओरेम्‌ खं ब्रह्म ॥ (ईशावास्यो०) 

वह परमात्मा किसी स्थान विशेष में नहीं रहता । बह तो आकाश 
के समान व्यापक, ओरेम्‌-सब का रक्षक तथा ब्रह्म=गुण, कर्म, स्वभाव 
से सबसे बड़ा है । 


९९१. सत्यमेव जयते नानृतम्‌ ॥ (मुण्डको०) 
सत्य ही कौ विजय होती हे, ल्ूठ कौ नहीं । 
९२. न तस्य कार्य करणं च विद्यते ॥ (श्वेताश्वतर०) 


उस परमात्मा का कोई कारण नहीं है, ओर न ही उसका कोई 
कार्य ही है-अर्थात्‌ परमात्मा इस जगत्‌ का उपादानकारण नहीं है । 

९३. तमेव विदित्वातिमृत्युमेति ॥ (श्वेताश्वतर०) 

मनुष्य एकमात्र परब्रह्म को जानकर ही मूत्युनदुम्ख से मुक्त हो 
सकता है । 


उपनिषद्‌ विषयक महर्षिं दयानन्द के वचन- 


१. “ वेदान्तसूत्रं के पदने से पूर्वं ईश, केन, कठ, प्रश्न, मुण्डक, 
माण्डूक्य, एेतरेय, तैत्तिरीय, छान्दोग्य ओर बृहदारण्यक इन दश उपनिषदों 
को पद्के छः शास्त्रों के भाष्यवृत्ति-सहित सूत्रों को दो वर्ष के भीतर 
पदावें ओर पट लेवें ।" (सत्यार्थ० तृतीय समु०) 

२. “छठा (शास्त्र) वेदान्त शास्त्र जो कि ईश, केन, कठ, प्रश्न, 
मुण्डक, माण्डूक्य, तैत्तिरीय, एेतरेय, छान्दोग्य ओर बृहदारण्यक ये दश 
उपनिषत्‌ तथा व्यासमुनिकृत सूत्र जो कि बौधायन वृत््यादि व्याख्या 
सहित वेदान्तशास्त्र है । " (ऋ० भू° ग्रन्थप्रामाण्यविषयः) 

३. “वेदों के छः उपाङ्ग अर्थात्‌ जिनका नाम षट्शास्त्र है ।” 

(ऋ० भू० ग्रन्थप्रामा०) 

४. “शारीरक सूत्राणि तत्रोपनिषन्मन्त्राणां व्याख्यानमस्ति । ” 
(पत्रविज्ञापन २) 
अर्थात्‌ शारीरक सूत्रों मे उपनिषत्‌ के मन्त्रों का व्याख्यान है । 
५. “ केन से लेकर बृहदारण्यक पर्यन्त नव उपनिषद्‌ ब्राह्यणग्रन्ान्तर्गत 
होने से उनको भी “ ब्राह्मणानीतिहासान्‌० " इस वचन से इतिहास संज्ञा हे। " 
(ल० ग्र सं० इ पु०) 
६. उपनिषदों मे जीव ओर परमात्मा को भिन्न बहुत स्थानों पर 
दिखाया हे । सब जीवों मेँ परमात्मा अन्तर्यामी रूप में स्थित हे, क्योकि 
उसी परमात्मा के व्यापकत्वादि धर्म सर्वत्र उपनिषद्‌ में व्याख्यात है । 
(स० प्र° २९५. पृ०) 
७. “एक ईशावास्य उपनिषत्‌ तो यजुर्वेद का चालीसवां अध्याय 
होने से वेद है ।" (ल० ग्र सं ३६४ पृ०) 
८. “ वेदों मेँ पराविद्या न होती तो * केन ' आदि उपनिषदों में कहां 
से आती ? "मूलं नास्ति कुतः शाखाः! 2 क्या जो परमेश्वर अपने कहे 
वेदों में अपनी स्वरूपविद्या का प्रकाश न करता, तो किसी ऋषि मुनि 
का सामर्थ्य ब्रह्मविद्या के कहने में कभी हो सकता था ? क्योकि कारण 
के विना कार्य होना असम्भव है ।" (ल० ग्र° सं ३६६ पृ०) 
९. “जेसी यह (अल्लोपनिषद्‌) उपनिषद्‌ बनाई हे, वैसी बहुत सी 
उपनिषदे मत-मतान्तर वाले पक्षपातियों नै बना ली है। जेसी कि स्वरोपनिषद्‌, 
न॒सिहतापनी, रामतापनी, गोपालतापनी बहुत सी बना ली है ।" 
(सत्यार्थ० चतुर्दश समु०) 
१०. “ कालाग्निरुद्रोपनिषद्‌ किसी ‹रखोडिया' मनुष्य अर्थात्‌ राख 
धारण करने वाले ने बनार्ह हे ।” (सत्यार्थ० एकादशसमु०) 
११. “ जाबालोपनिषद्‌ ' मिथ्या है ।” (दया० शा० सं० ५६, ६२) 
१२. “ नारदपरित्राजकोपनिषद्‌” आजकल के पाखण्डी साम्प्रदायिकों 
का वचन । (स० प्र ९३४ पु०) 
१३. “ सन्ध्याविषयक विशेष निरूपण सान्ध्योपनिषद्‌ में है ।' 
(स० प्र° १४३ पृ०) 
उपर्युक्त महर्षिं दयानन्द के वचनो से अनेक बातें स्पष्ट हो रही है। 
उनमें कतिपय निम्नलिखित है 
१. उपनिषदों तथा वेदान्तदर्शन का प्रतिपाद्य विषय एक ही हे । 

२. महर्षिं दयानन्द ने ईशादि दश उपनिषदों को ही विशेषतः 
प्रामाणिक माना है । क्योकि वे वेद-मूलक हे । 

२. उपनिषदों में जो ब्रह्मविद्या का वर्णन है, उसका मूल वेदों 
मेहे । 

४. उपनिषदों की गणना उपाङ्ग में हे । 

५. केन से बृहदारण्यक पर्यन्त नव उपनिषदं ब्राह्यणान्तर्गत ही हे। 

६. उपनिषदों में जीव-ब्रह्म का भेद स्पष्टरूप से माना है । 

७. उपनिषदे ब्रह्मविद्या का आदिस्रोत नहीं । आदिस्रोत तो वेद है। 
उपनिषत्कारों ने वेदों को पदकर ही ब्रह्मविद्या को सीखा । 

८. वेदों में पराविद्या तथा अपराविद्या दोनों का ही वर्णन है । 

९. महर्षिं ने प्रामाणिक दश उपनिषदों से भिन्न श्वेताङ्वतर०, 
मत्रायणी तथा कैवल्योपनिषत्‌ के भी वेदमूलक प्रमाणों को माना है । 
सर्वाश में इनकी प्रामाणिकता स्वीकार नहीं की हे । 


शाङ्करभाष्य की कतिपय अवेदिक मान्यताएं - 


१. “ एवं श्रुतिस्मृतिविरोधान्न कर्मसाधनममृतत्वं न्यायविरोधाच्च । 
कर्मसाधनत्वे मोक्षस्य चतुर्विधक्रियान्तर्भावादनित्यत्वं स्यात्‌ । यत्कृतकं 
तदनित्यमिति कर्मसाध्यस्य नित्यत्वादर्शनात्‌ । नित्यश्च मोक्षः सर्ववादिभि- 
रभ्युपगम्यते ।” 

अर्थात्‌ इस प्रकार श्रुति-स्मृतियोँ से विरोध होने के कारण तथा 
युक्ति से भी विरुद्ध होने से अमृतत्व कर्मसाध्य नहीं है । यदि इसे 
कर्मसाध्य माना जायेगा तो मोक्ष भी चार प्रकार कौ क्रियाओं (उत्पाद्य, 
विकार्य, सद्कार्य ओर प्राप्य) के अन्तर्गत होने से अनित्य हो जायेगा । 
क्योकि जो क्रियासाध्य होता है वह अनित्य होता है, इस नियम के 
अनुसार क्रियासाध्य की नित्यता नहीं देखी जाती, किन्तु मोक्ष को 
तो सभी सिद्धान्त वालों ने नित्य माना है । 

(श्वेताश्वतर० अ० १९ । शाङ्करभाष्य) 

समीक्षा-श्री शङ्कराचार्य जी ने “ मोक्ष को कर्मसाध्य नहीं माना। 
क्योकि यदि मोक्ष कर्म-साध्य हो तो वह अनित्य हो जाए । ओर मोक्ष को 
सभी नित्य मानते है ।" ये शंकराचार्य जी कौ बाते सत्य नहीं हैँ । मोक्ष 
दुःखों से निवृत्ति तथा परमानन्द कौ प्राप्तिकादही नाम है । जीवों को सुख 

व दुःखों कौ प्राप्ति अपने-अपने कर्मो के अनुसार ही ईश्वर कौ व्यवस्था 
सेहोती हे । मोक्ष भी हमारे कर्मोकाही फल दहै । मोक्ष में जीवों कालय 
नहीं होता, अर्थात्‌ वे मुक्त जीव परब्रह्म के सान्निध्य से मोक्ष के सुख को 
भोगते हे । ओर सान्तकर्मो का फल अनन्त कभी नहीं हो सकता । अतः 
मोक्षसुख को नित्य=सदा रहने वाला मानना एक अवेदिक धारणा है । 
उद्वेतवाद में जीव की ब्रह्म से पृथक्‌ कोई सत्ता ही नहीं है । इनके अनुसार 
जीव का ब्रह्म में लय होना ही मोक्ष है । किन्तु यह मान्यता शास्त्रविरुद्ध 
होने से कदापि मान्य नहीं हो सकती । मोक्ष मे जीव कैसे सुख भोगते हे, 
इसका वर्णन करते हुए शतपथ ब्राह्मण मे लिखा है 

शृण्वन्‌ श्रोत्रं भवति, स्पर्यन्‌ त्वग्‌ भवति० । (श०्का० १४) 

इस से स्पष्ट होता है कि जीव मोक्ष में ब्रह्म में लीन नहीं होता 
अपितु पृथक्‌ रहता हआ मोक्ष सुख को भोगता है । महर्षिं दयानन्द 
लिखते है 

“जो मुक्ति में जीव का लय होता तो मुक्ति का सुख कौन 
भोगेगा? ओर जो जीव के नाश ही को मुक्ति समञ्जते हे, वे तो महामूढ 
हे । क्योकि मुक्ति जीव की यह है कि दुःखों से छूटकर आनन्दस्वरूप, 
सर्वव्यापक, अनन्त परमेश्वर मेँ जीव का आनन्द में रहना । देखो 
वेदान्तशारीरक सूत्रों मे “अभावं बादरिराह द्येवम्‌" । जो वादरि व्यास जी 
का पिता है वह मुक्ति मे जीव का ओर उसके साथ मन का भाव 
मानता है |" (सत्यार्थ० ९ समु०) 

इसी विषय को ऋ० भू० के मुक्ति विषय में महर्षि-दयानन्द 
लिखते है 

“जब जीव मुक्त दशा को प्राप्त होता है तब वह शुद्ध मनसे 
परमेश्वर के साथ मोक्ष में रहता है ओर इन दोनों से भिन्न इन्द्रियादि 
पदार्थो का अभाव हो जाता है । ' तथा-(भावं जेमिनि०) इसी विषय में 
व्यास जी के मुख्यशिष्य जो जैमिनि थे, उनका एेसा मत है कि जेसे 
मोक्ष मेँ मन रहता हे वैसा ही शुद्ध सङ्कल्पमय शरीर तथा प्राणादि ओर 
इन्द्रियों की शुद्ध शक्ति भी बराबर बनी रहती है ।” 

इससे स्पष्ट होता है कि वेदान्तदर्शनकार मोक्ष मे जीव का लय 
नहीं मानता । ओर मोक्ष से जीवों की मोक्षावधि के समाप्त होने पर 
पुनरावृत्ति भी होती है । इस विषय में वेद में लिखा है- 

कस्य नूनं कतमस्यामृतानां मनामहे चारु देवस्य नाम । 
को नो मह्या अदितये पुनर्दात्‌ पितरं च वृशोयं मातरं च ॥ 
अग्नेर्वयं प्रथमस्यामृतानां मनामहे चारु देवस्य नाम । 
स नो मह्या अदितये पुनर्दात्‌ पितरं च दृशोयं मातरं च ॥ 
(ऋ० १।२४।१-२) 
इन मन्त्रों का अर्थं करते हुए महर्षिं दयानन्द लिखते है 
^ ( प्रश्न ) हम लोग किसका नाम पवित्र जाने ? कौन नाशरहित 
पदार्थो के मध्य में वर्तमान देव सदा प्रकाशस्वरूप है । हम को मुक्ति 
का सुख भुगाकर पुनः इस संसार में जन्म देता है ओर माता तथा पिता 
के दर्शन कराता है 2" 
उत्तर-हम इस स्वप्रकाशस्वरूप अनादि सदा मुक्त परमात्मा का 
नाम पवित्र जानें जो हम को मुक्ति में आनन्द भुगाकर पृथिवी मेँ पुनः 
माता-पिता के सम्बन्ध में जन्म देकर माता-पिता का दर्शन कराता है । 
वही परमात्मा मुक्ति की व्यवस्था करता सब का स्वामी है ।' 
(सत्यार्थ० नवमसमु०) 
मुक्ति कौ अवधि तथा मुक्ति से पुनरावृत्ति का वर्णन करते हुए 
मुण्डकोपनिषद्‌ में कहा है 
ते ब्रह्मलोके ह परान्तकाले परामृतात्‌ परिमुच्यन्ति सर्व । 
इसकी व्याख्या महर्षिं दयानन्द ने इस प्रकार कौ है-“ वे मुक्तजीव 
मुक्ति मेँ प्राप्त होके ब्रह्म मेँ आनन्द को तबतक भोग के पुनः महाकल्प 
के पश्चात्‌ मुक्ति सुख को छोड के संसार में आते हे ।" 
“परान्तकाल' की व्याख्या करते हुए महर्षिं लिखते है इसकी 
संख्या यह है कि ४३ लाख २० सहस्रवर्षो की १ चतुर्युगी, २ सहस्र- 
चतुर्युगियों का एक अहोरात्र, एेसे ३० अहोरात्रं का एक महीना, एेसे 
बारह महीनों का एक वर्ष, एेसे शतवर्षो का “परान्तकाल' होता है ।” 
(सत्यार्थ० नवम समु०) 
ओर जीवों का सामर्थ्य तथा कर्मं सान्त होने से उनका फल अनन्त 
केसे हो सकता है । इससे ईश्वर की न्यायव्यवस्था भी स्थिर व सच्ची 
नहीं कहला सकती है । इस विषय में महर्षिं दयानन्द ने बहुत ही स्पष्ट 
लिखा है 
^ प्रथम तो जीव का सामर्थ्य शरीरादि पदार्थं ओर साधन परिमित 

हे, पुन: उसका फल अनन्त कैसे हो सकता है ? अनन्त आनन्द को 
भोगने का असीम सामर्थ्य कर्म ओर साधन जीवों में नहीं, इसलिए 
अनन्त सुख नहीं भोग सकते । जिनके साधन अनित्य हैँ, उनका फल 
नित्य कभी नहीं हो सकता । ओर जो मुक्ति में से कोई भी लौटकर जीव 
इस संसार में न आवे तो संसार का उच्छेद अर्थात्‌ जीव निश्शेष हो जाने 
चाहिए ।" (सत्यार्थ नवम समु०) 

इसलिए मुक्ति में जीवों का लय मानना, मुक्ति को नित्य मानना, 
मुक्ति को कर्मो काफल न मानना, इत्यादि श्री शङ्कराचार्य जी कौ बातें 
वेदादि शास्त्रों से विरुद्ध होने से सत्य नहीं हे । 

२. “विद्यां चाविद्यां च यस्तद्‌ वेदोभयं सह ।' (ईशा० ११) 
“तपो विद्या च विप्रस्य नैःश्रेयस्करं परम्‌” इत्यादिना कर्मणामप्यमृतत्व- 
प्राप्तिहेतुत्वमवगम्यते । सत्यम्‌ अवगम्यत एव तदपेक्षितशुद्िद्वारेण 
न साक्षात्‌ । (श्वेताश्वतर० अ० १ । शाङ्करभाष्यम्‌) 

प्रश्न- किन्तु “जो विद्या (ज्ञान) ओर अविद्या (कर्म) इन दोनों 
को साथ-साथ जानता है । “तप ओर ज्ञान ये ब्राह्मण के निःश्रेयस्‌ के 
उत्कृष्ट साधन हैँ । "” इत्यादि वाक्यों से तो कर्मो का भी अमृतत्व की 
प्राप्ति में हेतु होना जान पडता है । 

उत्तर-टीक है, जान तो पडता ही है, परन्तु ज्ञान के लिए 
अपेक्षित चित्तशुद्धि के द्वारा ही कर्म का अमृतत्व में हेतुत्व है, साक्षात्‌ 
नहीं । 

समीक्षा- उपर्युक्त स्थल पर श्री शङ्कराचार्य जी ने कर्मो का फल 
चित्तशुद्धि तक ही माना है, अमृत=मोक्ष में साक्षात्‌ नहीं । यथार्थमेश्री 
शङ्कराचार्य जी के पूर्वमिथ्याग्रह का ही यह परिणाम है कि वे सत्य बात 
को भी स्वीकार नहीं कर सकते । वेदादि के प्रमाणो मे जो बात नहीं 
कही, उस बात कौ बलात्‌ व्याख्या करना दुराग्रह ही कहलाता है । मन्त्र 
में तो “उभयं सह ' ज्ञान ओर कर्म को साथ-साथ लिखा है, फिर उसकी 
विपरीत व्याख्या क्यों ? ओर क्या विना ज्ञान के कर्मो का करना सम्भव 
है ? चित्तशुद्धि के लिए भी जो आवश्यक योगाद्खों के अनुष्ठानादि कर्म 
है, क्यावे विना ज्ञान के हो जायेगे ? ज्ञान ओर कर्म कौ एेसी सीमा 
बांधना कि चित्तशुद्धि तक कर्म तथा बाद में ज्ञान से मोक्ष होता है, कोई 
युवितियुक्त बात तथा प्रामाणिक नहीं है । ओर इस बात को स्वयं श्री 

शङ्कराचार्य जी ने वेदविरुद्ध माना हे (अगले उद्धरण) मे यथार्थं में 
सहसा ज्ञान नहीं होता ओर ज्ञान के विना कर्मं नहीं होता । इन दोनों के 
साथ-साथ उत्तरोत्तर परिष्कृत होते-होते ज्ञान कौ पराकाष्ठा पर मोक्ष 
होता है । मोक्ष प्राप्ति के अन्तिम क्षण तक शुभकर्म निष्काम भाव से 
करने आवश्यक है । क्योकि शुभकर्मो का फल ही मोक्ष होता हे । 
३. यावज्जीवं यथाकामं पुण्य-पापादिकं कुर्वत्यपि विदुषिन 
कर्मलेपो भवति विद्यासामर्थ्यादिति । तथा हि- ईशावास्यमिदं सर्वम्‌” 
(ईशावा० उ० १) इत्यारभ्य ^तेन त्यक्तेन भुञ्जीथाः ' (ईशा० उ० १) 
इति विदुषः सर्वकर्मत्यागेनात्मपालनमुक्त्वानियोज्ये ब्रह्मविदि 
त्यागकर््तव्यतोक्तिरप्ययुक्तैवोक्तेति चकितः सन्‌ वेदो विदुषस्त्याग- 
कर्तव्यतामपि नोक्तवान्‌ ।” (श्वेताश्वतर० अ० १। शा० भा०) 
अर्थात्‌ विद्वान्‌ स्वेच्छा से जीवनपर्यन्त पुण्यपापादिरूप-कर्म करता 
भी रहे तो भी ज्ञान के सामर्थ्य से उसे उन कर्मो का लेप नहीं होगा । 
तात्पर्य यह है कि “ईशावास्यमिदं सर्वम्‌" यहां से लेकर तेन त्यक्तेन 
भुञ्जीथाः ' इस प्रथम मन्त्र से सर्वकर्म परित्यागपूर्वक आत्मरक्षा का 
प्रतिपादन करने पर वेद यह देखकर कि जिसके लिए कोई भी विधि 
नहीं कौ जा सकती, उस ब्रह्यवेत्ता के लिए सर्वकर्म परित्याग का 
विधान करना भी अनुचित ही है, यह जानकर चकित हुआ, अतः वेद 
ने विद्वान्‌ के लिए कर्मत्याग कौ भी विधि नहीं कही है । 
समीक्षा-श्री शङ्कराचार्य जी का यह मन्तव्य कि ब्रह्मवेत्ता के 
लिए कर्म करने कौ आवश्यकता नहीं, यह स्वयं कल्पित तथा अवैदिक 
हे ओर उपर्युक्त उद्धरण मेँ शङ्कर स्वामी को इस सत्य बात को स्वीकार 
करना पड़ा है । उपनिषद्‌ में ब्रह्यज्ञानियों (क्रियावान्‌=कर्म करने वालों) 
को सब से श्रेष्ठ मानते हुए लिखा है- क्रियावान्‌ एष ब्रह्मविदां 
वरिष्ठः ॥" (मुण्डक ० ३।१।४) 
वेद मे तो जीवन भर शुभ कर्मो को करने का आदेश दिया है । 
ओर यह कितने आश्चर्य की बात है कि मुमुक्षु विद्वान्‌ जीवन पर्यन्त 
कितने ही पाप-पुण्य कर्म करते रहें, वह कर्मं से लिप्त नहीं होता, ज्ञान 
के सामर्थ्य से । अनासक्ति भाव से शुभकर्म करता हआ जीव मोक्ष को 
प्राप्त करता है, यह तो सत्य हे किन्तु पापकर्म भी करता रहे ओर उनसे 
लिप्त न होवे, यह कैसे सम्भव है 2 कर्मो काफल तो अवश्य ही 

मिलेगा, चाहे शुभ हों या अशुभ । मोक्ष शुभकर्म का ही फल है । विद्वान्‌ 
ज्ञान-सामर्थ्यं से पापकर्मा के फल से कभी मुक्त नहीं हो सकता । एेसी 
अवेदिक व असत्य धारणाओं से अद्रैतवादी साधु स्वयं को पापी बनाते 
है ओर संसार को पापमार्ग पर चलने का निर्देश करते है । यह कितना 
बडा दुष्कर्म है । 

४. ध्ये मुमुक्षवो दुष्टानुश्रविकविषयवितृष्णाः सन्त 
उपनिषच्छल्दितविद्यां तनिष्ठतया निश्चयेन शीलयन्ति तेषामविद्यादेः 
संसारबीजस्य विशारणाद्‌ विनाशनात्‌ परब्रह्मगमयितृत्वाद्‌ गर्भजन्म- 
मरणाद्युपद्रवावसादयितृत्वाद्‌ उपनिषत्‌ ।” 

(श्वेताश्वतर० अ० १ । शा० भा०) 

अर्थात्‌ जो मोक्षकामी पुरुष दृष्ट ओर श्रुत विषयों से विरक्त हो 

उपनिषद्‌ शब्द्‌ से की जाने वाली विद्या का निश्चय पूर्वक तत्परता से 

अनुशीलन करते है, उनकी संसार की बीजभूता अविद्या का विशरण-विनाश 

हो जाने के कारण उन्हं परब्रह्म के पास ले जाने वाली होने से उनके 

जन्म-मरणादि उपद्रवं का अवसादन करने वाली होने के कारण यह 
उपनिषद्‌ है । 

समीक्षा- मुमुक्षु ब्रह्मविद्या से अज्ञान का नाश करते हे, यह 
सत्य हे । किन्तु अविद्यानाश से संसार का भी नाश हो जाता है यह कार्य 
कारण से विरुद्ध होने से असम्भव बात है । क्योकि इस संसार को 
मिथ्या या अविद्या का कार्य कभी नहीं माना जा सकता । यह संसार 
मूल प्रकृति का कार्य है । उसका अविद्या से क्या सम्बन्ध ? ओर 
“उपनिषद्‌ ' शब्द “उप" तथा “नि' पूर्वक 'सद्‌' धातु से बना है । इन 
उपसर्गा के सम्पर्क से "सद्‌" धातु का विनाश अर्थ में वैदिक-साहित्य 
मे कहीं प्रयोग भी नहीं मिलता । अतः यौगिकार्थं कौ दृष्टि से तथा 
कार्य-कारण भाव कौ दुष्टि से अविद्या नाश से संसार का नाश कभी 
नहीं हो सकता । यह पूर्वाग्रहवश ही कल्पित व्याख्या कौ गई है । 


अद्धेतमतसखण्डन- 


अद्वेतभाव-यदि ब्रह्य ही एक माना जाए, जीव की कोई सत्ता न 
मानी जाए तो कौन किसकी उपासना करे ? "उपासना करना ' क्रिया कौन 
करे ? इस भ्रान्ति को दूर करने के लिए दो ब्रह्म मानने पडंगे । एक ब्रह्य 

जन्म लेकर संसार मे आने वाला ओर दूसरा अजन्मा । जो ब्रह्म जगत्‌ में 
उत्पन होकर शरीरादि धारण करता है, उसी में उपासना गुण रहता 
हे । ओर यह अजन्मा ब्रह्म की उपासना करने वाला ब्रह्म ही जीव है । 
यदि इसे जीव न मानकर ब्रह्म ही माना जाएतो ब्रह्मदो प्रकार वा दो 
गुण वाला माना जायेगा । ओर एक ही वस्तु में दो परस्पर विरुद्ध गुण 
या धर्म कदापि नहीं रह सकते । जैसे घट उत्पन होने से उत्पत्तिधर्मक 
है ओर उसे कोई भी आकाश के समान अनुत्पत्ति धर्म वाला नहीं मान 
सकता । जैसे रात-दिन, प्रकाश-अन्धकार आदि परस्पर विरुद्ध एक 
समय या एक स्थान पर नहीं होते, वैसे ही ब्रह्म भी परस्पर दो विरोधी 
गुण वाला सम्भव नहीं । ओर उनके पक्ष की सिद्धि मे कोई भी एेसा 
दृष्टान्त नहीं मिलेगा । 

उद्रितवादी आकाश का उदाहरण दिया करते हैँ । जेसे एक ही 
आकाश अनेक घरों मे भिन्न-भिनन प्रतीत होता है परन्तु तो भी आकाश 
परिच्छिनन नहीं कहाता, प्रत्युत व्याप्त बना रहता है । वैसे ही एक ही 
ब्रह्म सब भूतो में व्याप्त है, भिन्न-भिन्न अन्तःकरणों मे भिन्न-भिन्न 
प्रतीत होता है, किन्तु वह परिच्छिन्न नहीं होता । 

यह आकाश का दृष्टान्त उनके अद्रैतपक्ष को सिद्ध नहीं करता । 
यदि आकाश कोई वस्तु ही नहीं है तो दृष्टान्त के मिथ्या होने से 
अद्वैतपक्ष खण्डित हो जाता है । जेसे वन्ध्या पुत्र व गगनकुसुम का 
कोई दृष्टान्त नहीं दे सकता, वैसे ही अद्रैतपक्ष वालों को अपनी मान्यता 
के विरुद्ध आकाश का भी दृष्टान्त नहीं देना चाहिए । क्योकि अविद्यमान 
वस्तु के दृष्टान्त से किसी साध्य वस्तु की सिद्धि भी नहीं हो सकती । 
यदि घटस्थानीय जड्‌ अन्तः-करण ही परब्रह्म को भिन्न-भिन्न करने वाले 
उद्वेतवादी मानते है तो घटादि में एक ही आकाश की भाति सब 
अन्तःकरणों मेँ एक ही ब्रह्म के विद्यमान होने से सब के मन कौ बातों 
का ज्ञान होना चाहिए किन्तु एेसा नहीं होता । ओर जो आकाश व घदु 
के दृष्टान्त से जीव-नब्रह्म की एकता सिद्ध करना चाहते हैँ, उन्हें घर, 
आकाश तथा परमेश्वर को स्वीकार करने से अद्रैतवाद कहां सिद्ध हुआ? 

ओर यदि ' अद्वैत" शब्द ब्रह्म का विशेषण है तो दूसरा ब्रह्म नहीं, 
एेसा अर्थ करना चाहिए । क्योकि जिसके साथ अन्य को पृथक्‌ करने 
वाला विशेषण होता है, वह उसी के दूसरे भाव को हटाता है । जैसे 

किसी ने किसी से कहा- देवदत्त अद्वितीय पण्डित है । यहां यही अर्थ 
होता है कि उसके तुल्य दूसरा नहीं हे, अन्य चेतनादि का निषेध नहीं 
हो सकता । इसी प्रकार “ अदरैतब्रह्य ' कहने से द्वितीय ब्रह्म का ही निषेध 
होगा, जीवात्मा व वृक्षादि संसार का निषेध नहीं हो सकता । 

अन्य ब्रह्म का निषेध भी तीन प्रकार से होता है-(एक ब्रह्म का 
सजातीय कोई दूसरा ब्रह्म नहीं है । (द्वितीय) विजातीय पदार्थो में ब्रह्म 
के तुल्य सामर्थ्यवाला वा बडा कोह नहीं है । तथा (तृतीय) उस ब्रह्म 
मे मनुष्यादि के शरीर के समान अवयवावयविभेद नहीं है, क्योकि वह 
व्यापक व निराकार है । 

सृष्टि के विषय में नवीन वेदान्तियों का सिद्धान्त है किन सत्‌ की 
उत्पत्ति ओर न असत्‌ की अर्थात्‌ कभी कोई वस्तु किसी प्रकार उत्पन्न होती 
ही नहीं न कुक है, केवल भ्रममात्र सब दीखता है । "न निरोधो० ' इत्यादि 
गौड कारिकाओं मे यह स्पष्ट लिखा है कि न किसी वस्तु वा संसार की 
उत्पत्ति होती, न प्रलय होता, न कोई बद्ध-दुःखी, न दुःख से बचने का 
कोई उपाय तथा न कोई मुक्त, न कोई मुक्ति का चाहने वाला है, इत्यादि 
प्रकार से सब का अभाव समञ्च लेना ही परमार्थं की सिद्धि है । 

नवीन वेदान्तियों कौ यह मान्यता शास्त्रविरुद्ध तथा प्रत्यक्ष प्रमाण 
के विरुद्ध है ही, किन्तु इनके मान्यग्रन्थ गीता के भी विरुद्ध है । गीता 
मे लिखा है-नासतो विद्यते भावो नाभावो विद्यते सतः ॥ (गीता 
२।१६) सत्‌ (भाव) तथा असत्‌ (अभाव) दोनों के सम्बन्ध में एक 
निश्चित सिद्धान्त है-जो नहीं है वह कभी होगा भी नहीं, ओर जो हे, 
उसका कभी अभाव नहीं होगा । उसका रूपान्तर तो सम्भव है परन्तु 
नाश कभी नहीं हो सकता । 

अतः जो कुक संसार मेँ दिखाई दे रहा है, न तो यह मिथ्या ही 
है, ओर न ही इसका अभाव ही होगा । 

नवीन वेदान्तियों का एेन्द्रजालिक (बाजीगर) का दृष्टान्त भी 
ठीक नहीं है । जेसे बाजीगर एेसी-एेसी वस्तुओं को दिखा देता है, जो 
उसके पास नहीं होतीं । तात्पर्य यह है कि अभाव से भाव दीख पडता 
हे । इसी प्रकार परब्रह्म एक रेन्द्रजालिक है, वह अपना खेल दिखा रहा 
हे । वे अपने पक्षमें निम्न प्रमाण भीदेते है 

“इन्द्रो मायाभिः पुरुरूप ईयते ॥ ” (बृहदा० २।५।१९) अर्थात्‌ 

इन्द्र परब्रह्म माया=छलकपर से अनेक रूपों को प्राप्त हो रहा है । 
इसका उत्तर यह है कि सब कुक मिथ्या कहने वालों की दृष्टि से 
एेन्द्रजालिक भी मिथ्या हे । यदि उसको सत्य मानोगे तो ' सब मिथ्या हे" 
यह कथन असत्य हो जाएगा ओर यदि एेन्द्रजालिक अभावात्मक 
वस्तुओं को दिखा देता है तो खरगोश के सीग या वन्ध्या का पुत्र क्यो 
नहीं दिखा देता ? यदि कहो कि वह उन ही वस्तुओं को दिखा सकता 
हे, जो संसार में है तो स्पष्ट है कि वह बाजीगर भावात्मक वस्तुओं को 
ही दिखाता है, ओर वे उसके पास होती भी है । इस दृष्टान्त से 
अद्रैतवाद कौ सिद्धि नहीं हो सकती । 


अद्वैतवाद-वेदान्तदर्छन के भी विरुद्ध है- 


ब्रह्म का लक्षण करते हुए वेदान्त-दर्शन मे लिखा है 
जन्माद्यस्य यतः । वेदा० १।१।२॥ 

अर्थात्‌ इस जगत्‌ की उत्पत्ति, स्थिति तथा प्रलय जिससे होती हे, 
वह ब्रह्म हे । अतः ब्रह्म जगत्‌ कौ उत्पत्ति मे निपित्तकारण है । ब्रह्म को 
जगत्‌ का उपादान कारण नहीं माना जा सकता । क्योकि उपादान कारण 
परतन्त्र ओर परिणामी होता हे ओर ब्रह्य एकरस तथा स्वतन्त्र है । संसार 
में एेसा कोई दृष्टान्त नहीं मिलता, जो एक ही उपादानकारण तथा 
निित्तकारण हो । ओर जगत्‌ को देखने से भी स्पष्ट होता है कि ब्रह्य 
उपादानकारण नहीं हो सकता । क्योकि उपादानकारण के गुण कार्य में 
अवश्य आते हैँ । ब्रह्म के चेतनादि गुण जगत्‌ में नहीं पाए जाते, अतः 
ब्रह्म जगत्‌ का निमित्तकारण ही है । 

नवीन वेदान्तियों का मकड़ी का दृष्टान्त भी उनकौ मान्यता को 
सिद्ध नहीं करता । क्योकि मकड़ी की आत्मा चेतन ओर जाला जड़ 
है । जड ओर चेतन को एक मानना मूर्खो का काम है । यदि मकड़ी 
का शरीर ओर आत्मा एक होते तो मृतक मकड़ी कभी भी दुष्टिगोचर 
न होती । मृतक मकड़ी को देखकर स्पष्ट हो जाता है कि चेतन आत्मा 
इससे पृथक्‌ है । अतः शरीर मकड़ी के जाले का उपादान कारण 
हे ओर चेतनात्मा निपित्तकारण है । यह दृष्टान्त ब्रह्म को जगत्‌ का 
निमित्त कारण ही सिद्ध करता हे, उपादान कारण नहीं । 

नवीन वेदान्तियोँ का यह रज्जू-सर्प का दृष्टान्त भी उनको मान्यता 

का खण्डन करता है । इस दृष्टान्त से वेदान्ती ब्रह्म को विवृतोपादान 
मानते हे । विवृत समान आकृति अथवा समान धर्म वालोंमेंही 
होता है ओर प्रथम से उन दोनों वस्तुओं का ज्ञान भी हो, तब भ्रम 
होता है । किन्तु भिनन आकृति गुणों वालों में कदापि भ्रम नहीं होता । 
रस्सी में सर्पकातो भ्रम हो सकता है, हाथी घोडे का नहीं । सीपी में 
चांदी का भ्रम हो सकता है किन्तु लोहे व सुवर्ण का नहीं । अतः जबकि 
ब्रह्म ओर जगत्‌ में न तो आकृति मिलती हे, न धर्म तो ब्रह्म में जगत्‌ का 
भ्रम कैसे हो सकता है ? दूसरे विवृत किसी को किसी का किसी में 
होता हे। जेसे मनुष्य को सर्पं का भ्रम रस्सी में, थोडा प्रकाश व थोडे 
अन्धकार के कारण होता है । जिससे स्पष्ट है कि विना चार चीजों 
के भ्रम या विवृत नहीं हो सकता, किन्तु अद्रैतवादियों के पास ब्रह्म 
के सिवाय कोई वस्तु ही नही, फिर भ्रम या विवृत कैसे हो सकता है? 
ओर सर्वज्ञ ब्रह्म को भ्रम कहना कितनी बडी महाभ्रान्ति है 2 प्रकृति 
अचेतन है, उसमें भ्रम सम्भव ही नहीं । अल्पज्ञ जीव को ही भ्रम 
हो सकता है किन्तु वेदान्ती उसकी सत्ता ही स्वीकार नहीं करते । 
अतः किसी भी प्रकार अद्रैतवाद कौ मान्यता सत्य सिद्ध नहीं होती ओर 
वेदान्तियोँं कौ यह प्रतिज्ञा कि- 

“ब्रहम सत्यं जगन्मिथ्या जीवो ब्रहौव नापरः ।” 

सर्वथा निराधार एवं मिथ्या ही है । ओर उस परब्रह्म को जगत्‌ 
का उपादान मानने का खण्डन स्वयम्‌ उपनिषद्‌ में स्पष्टरूप से किया 
गया है । 

न तस्य कार्य करणं च विद्यते न तत्समश्चाभ्यधिक श्च दृश्यते । 

परास्य शक्तिर्विविधैव श्रूयते स्वाभाविकी ज्ञानबलक्रिया च ॥ 

श्वेताश्व० ६।८॥। 

अर्थात्‌ उस परब्रह्म का कोई कार्य तथा कारण नहीं है । यदि 
परब्रह्म जगत्‌ का उपादानकारण होता तो जगत्‌ को परब्रह्म का कार्य 
अवश्य मानना पडता । 


नवीन वेदान्तियों का मायावाद- 


न्याय, वैशेषिक , सांख्य तथा मीमांसादि शास्त्र जगत्‌ का उपादानकारण 
"प्रकृति" अथवा * परमाणु" को मानते हे । वेदो मे इसका नाम ' स्वधा" हे। 

उपनिषदों मे इसका नाम माया” तथा “अजा आता है । जैसे कि कहा 
गया है मायान्तु प्रकृतिं विद्यात्‌ । श्वेता ४।११।। अजामेकां 
लोहितशुक्लकृष्णाम्‌० ॥ इत्यादि स्थलों पर “माया ' तथा अजा" शब्द 
प्रकृति के लिए प्रयुक्त हे । इन शब्दों से यह भी स्पष्ट है कि “मिमीते 
मानयुक्तं करोतीति माया ।' अर्थात्‌ जो इस संसार को एक विशेष 
मानयुक्त=कार्याकार बनाए, उसका नाम माया है । ओर “न जायते 
इत्यजा ” जो उत्पन न हो, इससे उसका नाम “अजा' है । ओर यह 
सतोगुण, रजोगुण तथा तमोगुणयुक्त, अनादि व शाश्वत=नित्य है । 

नवीन वेदान्ती इस प्रकृति का खण्डन करके माया को जगत्‌ का 
उपादान कारण मानते हैँ । इनके मतानुसार माया का अर्थ मिथ्या हे ओर 
यह प्रकृति के समान कोई भावात्मक पदार्थ नहीं है । यह माया न सत्‌ 
हे, न असत्‌, न निराकार है ओर न साकार । उसे यह सदसद्‌ से 
विलक्षण एवं निर्वचनीय बताकर लोगों कौ जिज्ञासा को अपूर्ण ही छोड 
देते है ओर इसे सब प्रकार के प्रश्नों से बचने का उपाय मान बेटे हैँ । 
शाङ्करभाष्य के टीकाकारों का कथन है 

“मायावादे स्वप्नवत्सर्वं समञ्जसम्‌ ॥” (स्वामी गोविन्दानन्द) 

“अनेन स्फुटतो मायावादः स्वप्नदुगात्मा ॥” (श्री वाचस्पति मिश्र) 

अर्थात्‌ मायावाद के अनुसार यह जगत्‌ स्वप्न के समान है । जेसे 
स्वप्न का द्रष्टा अपने मन से ही विना किसी परिणाम के स्वप्नों 
की सृष्टि को रच लेता है, इसी प्रकार ब्रह्म माया-शक्ति से सृष्टि 
को रच लेता है । 

प्रथम तो "माया" शब्द कौ परिभाषा ही वेदान्तियों कौ स्वयं 
कल्पित ही है । इनके लक्षण कौ पुष्टि किसी भी प्रमाण से नहीं होती। 
उपनिषदों में प्रकृति का पर्यायवाची "माया" शब्द को माना है । किन्तु 
उसकी अन्य विशेषताएं इन वेदान्तियों कौ कल्पनामात्र ही है । ओर 
इनका यह मायावाद्‌ (स्वप्नसदृश) वेदान्तदर्शन के भी विरुद्ध है । वहां 
स्वप्नवाद का स्पष्ट रूप से खण्डन करते हुए लिखा है 

वैधर्म्याच्च न स्वप्नादिवत्‌ ॥ (ब्र०सू° २।२।२८) 

अर्थात्‌ यह संसार स्वप्न के तुल्य कदापि नहीं है । क्योकि स्वप्न 
तथा संसार के पदार्थो में वैधर्म्य=अत्यन्त भेद पाया जाता है । स्वप्न के 
पदार्थ निद्रादोष मिट जाने पर मिट जाते है, किन्तु संसार के पदार्थ 


र उपनिषद्‌- भाष्य 
सततत ततत तत ततत र< 
इनकी मानी हुई माया के मिट जाने पर भी नष्ट नहीं होते । 
जिन आद्य श्री शङ्कराचार्य आदिकं का मिथ्याज्ञान नष्ट होना ये 
मानते हे, तब भी यह संसार पूर्ववत्‌ ही था ओर अब भी विद्यमान है । 
ओर जेसा माया" शब्द का अर्थ वेदान्तियों ने माना है, इसकी पुष्टि 
किसी शास्त्र से नहीं होती । ' माया-शब्द' कहीं भी मिथ्यार्थ में शास्त्रों 
में नहीं आता। शास्त्रों में ' माया' शब्द्‌ शक्ति" "प्रज्ञा! आदि अर्थो मेही 
प्रयुक्त है । माया पद का शब्दिकि अर्थं भी “मीयते ज्ञायतेऽनयेति माया' 
मिथ्यार्थ का खण्डन करता है ओर जब ये "माया" को मिथ्या ही मानते 
हे तो- मायान्तु प्रकृतिं विद्यात्‌ मायिनन्तु महेश्वरम्‌ । (श्वेता० ४।९०) 
माया वाले ब्रह्म को भी मिथ्या क्यों नहीं मानते 2 अतः यह 
मायावाद वेद व उपनिषदादि से विरुद्ध होने से स्वयं कल्पित ही हे । 
जिस मिथ्या कल्पना के आश्रय से नित्य, शुद्ध, बुद्ध, मुक्त स्वभाव 
वाले परब्रह्म को भी अविद्याकूप मेँ डालकर जीवभाव को प्राप्त करा 
दिया है । 


उपनिषदों का त्रैतवाद- 


यद्यपि उपनिषदं वेदान्त का ही भाग होने से आध्यात्मिक- ज्ञान 
अथवा ब्रह्मज्ञान का ही विशेषरूप से प्रतिपादन करती हँ । पुनरपि प्रसङ्घ 
से ब्रह्म से भिन्न जीवात्मा तथा प्रकृति का भी वर्णन ही नहीं, प्रत्युत उन्हें 
अज= अजन्मा तथा शाश्वत माना है । देखिए उपनिषदों के कुक स्थल, 
इस विषय में ये उद्धूत किये जाते है 
९. द्धा सुपर्णा सयुजा सखाया समानं वृक्षं परिषस्वजाते । 

तयोरन्यः पिप्पलं स्वाद्वतत्यनश्नन्नन्योऽभिचाकश्ीति ॥ 

(श्वेताश्वतर ० ४।६), (ऋ० ९।९६४।२०) 

इस मन्त्र में प्रकृति को एक वृक्ष बताया है । उस पर दो पक्षी रहते 
हे । ये जीवात्मा ओर परमात्मा ही है, जो व्याप्य व्यापक भाव से साथ 
मिले हए चेतन होने से मित्र की तरह हैँ । वृक्ष को अचेतन होने से 
प्रकृति की ओर पक्षियों को चेतन होने से जीवात्मा-परमात्मा कौ उपमा 
दी है । इनमें से एक जीव रूपी पक्षी प्रकृति रूप वृक्ष के फलों को 
खाता है ओर दूसरा परमात्मा भोगादि से रहित होकर जीवों के कर्म का 
साक्षी होकर कर्म-फल देता है । 

२. अजामेकां लोहितशुक्लकृष्णा बह्वीः प्रजाः सृजमानां सरूपाः। 
अजो ह्येको जुषमाणोऽनुशेते जहात्येनां भुक्तभोगामजोऽन्यः ॥ 
(श्वेताश्वतर० ४।५) 
इसमे परमात्मा, जीवात्मा तथा प्रकृति तीनों को अज=अजन्मा 
अर्थात्‌ कभी न उत्पनन होने वाला बताया है । इनमें से एक प्रकृति 
सतोगुण, रजोगुण तथा तमोगुण वाली ओर अपनी विकृति रूप प्रजा को 
उत्पनन करने वाली है । इस अनादि व अजन्मा प्रकृति की वस्तुओं का 
एक अनादि व अजन्मा जीवात्मा भोग करता हे, परन्तु दूसरा अनादि व 
अजन्मा परमात्मा इस जीव से भोगी जाने वाली प्रकृति को न भोगने के 
कारण पृथक्‌ हे । 
३. ज्ञाज्ञौ द्वावजावीशानीशावजा ह्येका भोक्तृभोग्यार्थयुक्ता । 
अनन्तश्चात्मा विश्वरूपो ह्यकर्ता त्रयं यदा विन्दते ब्राह्यमेतत्‌ ॥ 
(श्वेताश्वतर० १।९) 
इस मन्त्र में भी परमात्मा, जीवात्मा तथा प्रकृति के परस्पर सम्बन्ध 
ओर उनके स्वरूप का वर्णन करते हुए लिखा है- परमात्मा सर्वज्ञ व 
सर्वशक्तिमान्‌ हे, ओर जीवात्मा अल्पन्ञ व अल्पसामर्थ्य वाला हे किन्तु दोन 
ही अजचअनादि तथा उत्पन न होने वाले हैँ । तीसरी प्रकृति भोक्ता=जीवात्मा 
के भोगने योग्य पदार्थो वाली हे। ओर वह भी अज कभी उत्पन्न नहीं होती। 
इन तीनों में से परमात्मा अनन्त, विश्वरूप (व्यापक) ओर सृष्टि को रचकर 
जीवात्माओं को कर्मानुसार फल भुगाने वाला है । ये तीनों ही ब्राह्यचब्रह्मा 
से सम्बन्ध रखने वाली सृष्टि रचना मे उपयोगी है । 
४. नित्यो नित्यानां चेतनश्चेतनानामेको बहूनां यो विदधाति कामान्‌ ॥ 
(कठोप० ५।९३) 
वह परब्रह्म प्रकृत्यादि नित्यपदार्थोँ में नित्य ओर जीवरूप चेतनां 
मे चेतनस्वरूप हे, वह एक है ओर इस विभिन्नरूप सृष्टि की रचना 
करता हे । 
यहां परमात्मा से भिन्न प्रकृत्यादि नित्यपदार्थँ तथा ब्रह्य से भिन्न 
चेतन जीवों को स्पष्टरूप से स्वीकार किया है । 
५. ऋतं पिबन्तौ सुकृतस्य लोके गुहां प्रविष्टौ परमे परार्धं । 
छायातपौ ब्रह्मविदो वदन्ति पञ्चाग्नयो ये च त्रिणाचिकेताः ॥ 
(कठोप० ३।९१) 

इस मन्त्र मेँ जीवात्मा तथा परमात्मा को छाया-आतप के समान 
सिन्न-भिन्न माना है । ओर ये दोनों ही को हदयाकाश मे प्रविष्ट बताया 
हे । “ गुहां प्रविष्टावात्मानौ हि तद्दर्शनात्‌ ।” (ब्र° सू० १।२।११) इस 
सूत्र में भी जीव. ब्रह्म की भिन्नता का स्पष्ट प्रतिपादन किया गया हे । 
&. ईशावास्यमिदं सर्वं यत्किञ्च जगत्यां जगत्‌ । 
तेन त्यक्तेन भुञ्जीथा मा गृधः कस्यस्विद्‌ धनम्‌ ॥ 
इस मन्त्र में सब को आच्छादित करने वाला ! तथा नियन्त्रण मं 
रखने वाला परमात्मा, " जगत्‌" शब्द से चराचर संसार ओर ‹ भुञ्जीथाः! 
शब्द से भोग करने वाले जीव का वर्णन होने से त्रैतवाद का स्पष्ट वर्णन 
हे । क्योकि परमात्मा तो स्वयं भोग नहीं करता ओर परमात्मा से भिन्न 
यदि प्रकृत्यादि कौ कोई सत्तादही नहो तो वह किसे आच्छादन करता 
है 2 इसका कर्द समाधान न होने से प्रकृति का तथा भोक्ता जीव का 
इसमें वर्णन है । 
७. सन्मूलाः सोम्येमाः प्रजाः सदायतनाः सत्प्रतिष्ठाः ॥ 
(छान्दोग्यो० ६।८।४) 
अर्थात्‌ सत्यस्वरूप प्रकृति सब जगत्‌ का मूलाधार ओर स्थिति का 
कारण है । यहां प्रकृति को "सत्‌” कहा है, जिसका कभी अभाव नहीं 
होता यह समस्त संसार प्रकृति का विकार होने से प्रकृति मे ही लीन हो 
जाता है । 
८. य आत्मनि तिष्ठन्‌ आत्मनोऽन्तरो यमात्मा न वेद । 
यस्य आत्मा शरीरम्‌ ॥ (बृहदारण्यकोपनिषद्‌) 
इसमें जीवात्मा व परमात्मा का व्याप्य-व्यापक सम्बन्ध बताते हुए 
लिखा है कि सुक्ष्म होने से परमात्मा जीवात्मा में भी व्यापक दहै, यह 
आत्मा उस परमात्मा को नहीं जानता । उस परमात्मा का यह जीवात्मा 
निवास होने से शरीर के समान है । इससे स्पष्ट है कि जीवात्मा व्याप्य 
है ओर परमात्मा व्यापक दहै, अतः ये दोनों भिन्न-भिनन सत्ताएं है । 
९. रसं द्येवायं लब्ध्वानन्दी भवति ॥ (तैत्तिरीयोपनिषद्‌) 
अर्थात्‌ जीवात्मा आनन्दरूप नहीं है, परमात्मा आनन्दस्वरूप हे । 
यह जीव परमात्मा के सान्निध्य से ही आनन्द को प्राप्त करता है । 
९०. यतो वा इमानि भूतानि जायन्ते येन जातानि जीवन्ति । 
यत्प्रयन्त्यभिसंविशन्ति तद्‌ विजिज्ञासस्व तद्‌ ब्रह्मा ॥ 
(तेत्तिरीयोप०) 

इसमें परब्रह्म का लक्षण बताया गया है । वेदान्तदर्शन के “जन्माद्यस्य 
यतः।" सूत्र मेँ जो ब्रह्म का लक्षण कहा है, वही यहां उपनिषद्‌ मे कहा 
है । वह परब्रह्म इस सृष्टि की उत्पत्ति, स्थिति तथा प्रलय का कारण 
है । उपादानकारण नहीं, प्रत्युत निमित्तकारण है । जेसे घट के निर्माण 
मे कुम्भकार निमित्तकारण है ओर मिट्टी उपादानकारण, वैसे ही 
सृष्टि-रचना में ब्रह्म निमित्तकारण है ओर प्रकृति उपादानकारण । ब्रह्म सृष्टि 
का उपादानकारण इसलिए नहीं है, क्योकि सृष्टि में ब्रह्म के गुण नहीं 
है । उपादानकारण के गुण कार्य में अवश्य ही आते हैँ । 

इस मन्त्र मे यही बताया हे, वह परब्रह्म ही सब भूतो कौ रचना 
करता है । इसको जीवित=बनाए रखता है ओर प्रलय काल में कारण 
मे लीन भी करता है । 

पाठकों कौ सेवा मेँ यह उपनिषद्‌-भाष्य प्रस्तुत करते हुए जहां 
हार्दिक प्रसन्नता हो रही है, वहां महर्षिं दयानन्द के वैदिक- सिद्धान्तो का 
प्रचार करना भी प्रमुख उदेश्य है । उपनिषदों का जहां इतना अधिक 
महत्त्व है, वहां इनकी मिथ्या व्याख्याओं के द्वारा अनेक व्याख्याताओं ने 
मिथ्या मान्यताओं का भी प्रचार कम नहीं किया है । महर्षिं दयानन्द ने 
उन सिद्धान्त-सम्बन्धी समस्त च्रुयियों को कुशल चिकित्सक कौ भाति 
बहुत ही सूक्ष्मता से परखा था ओर अपने सत्य भाष्य द्वारा उनका समूल 
खण्डन भी किया । इन मिथ्या मान्यताओंँ के जो मूल स्तम्भ मन्त्र थे, 
उनकी तो महर्षिं ने सप्रमाण व्याख्या करके उत्तर दिया है । 

किन्तु महर्षिं के अनुयायी महर्षिं के भाष्य को पद जाते हे, ओर 
दूसरे शाङ्करभाष्यादि को श्रद्धा से पद्‌ जाते हे । सूक्ष्म विवेकशक्ति न 
होने से सत्यासत्य का निर्णय नहीं कर पाते । इस उपनिषद्‌ भाष्य को 
प्रकाशित करने का हमारा उदेश्य यह है कि पाठक समीक्षात्मक ढंग से 
सभी व्याख्याकारों के विचारों से परिचित हो सके ओर ऊहापोह के द्वारा 
सत्यासत्य का निर्णय कर सके । हमने इस में महर्षिं दयानन्द कृत 
उपनिषद्‌ भाष्य को भी रखा है । यद्यपि महर्षिं ने समस्त उपनिषदों का 
भाष्य नहीं किया है पुनरपि उनके ग्रन्थों मे उपनिषदों के जो प्रमाण 
विद्यमान हैँ, उन्हीं का यहां क्रमशः संग्रह किया है । हमें इस बात की 
प्रसन्नता है कि ईशावास्योपनिषद्‌ सब उपनिषदों का आधार तथा प्रमुख 
है । ओर इसका ही अधिक पठन-पाठन भी है । साथ ही मिथ्या 

मान्यताओं का अधिक प्रचार भी इसी के द्वारा किया गया है । क्योकि 
यह उपनिषद्‌ यजुर्वेद का ४न्वां ही अध्याय है, केवल कहीं कीं 
पाठभेद हे, महर्षिं दयानन्द का इस पर पूर्णं भाष्य उपलब्ध है । यद्यपि 
ईशावास्योपनिषत्‌ तथा यजु० के ण्व अध्याय में कु मन्त्रां में 
क्रम-भेद भी है । हमने इसमे यजुर्वेद के अनुसार ही मन्त्रों का क्रम 
रक्खा है । क्योकि महर्षिं दयानन्द का यजुर्वेद मन्त्रों पर ही भाष्य है । 
हमने उस क्रम को भद्ख करना उचित नहीं समञ्ञा । ओर जहां-जहां 
इनमें पाठभेद है, वहां वहां उनके विषय में लिख दिया है । ओर महर्षि 
कृत समस्त उपनिषत्‌ प्रमाणो का क्रमशः प्रकाशन किया जायेगा । आशा 
है कि पाठक उपनिषदों से फैले मिथ्या प्रचार से बचकर इनके महत्त्व 
को समञ्चेगे ओर अपने जीवन को उत्कृष्ट बना सकेगे । 


विनीत 
राजवीर शास्त्री 
ज्येष्ठ शुक्ला दशमी, सं० २०४८ वि० 

अथवा 
( यजुर्वेदस्य चत्वारिंशोऽध्यायः ) 
[ महर्षिदयानन्दकृतभाष्ययुतः शाङ्धरादि-भाष्य-समीक्षया च संवलितः] 
ओदेम्‌ विश्वानि देव सवितर्दुरितानि परां सुव । 
यद्भद्रं तन्नऽआसुंव ॥९॥ य० ३०।३॥ 


दीर्घतमाः । अ7त्मए = परमात्मा । अनुष्टुप्‌ छन्दः । धैवतः ॥ 
अथ मनुष्याः परमात्मानं विज्ञाय किं कुर्युरित्याह ॥ 
अब चालीसवें अध्याय का आरम्भ है । मनुष्य परमात्मा को 
जानकर क्या कर, यह उपदेश किया है ॥ 


ईशा वास्यमिदः सर्वं यत्किञ्च जगत्यां जग॑त्‌ । 
तेन॑ त्यक्तेन भुञ्जीथा मा गधः कस्य॑ स्विद्धनम्‌ ॥९॥ 


पद7र्थ--( ईशा ) ईश्वरेण=सकलैश्वर्य्यसम्पननेन सर्वशक्तिमता 
परमात्मना ( वास्यम्‌ ) आच्छादयितुं योग्यं-सर्वतोऽभिव्याप्यम्‌ ( इदम्‌ ) 
प्रकृत्यादिपृथिव्यन्तम्‌ ( सर्वम्‌) अखिलम्‌ (यत्‌) किम्‌) (च) 
( जगत्याम्‌ ) गम्यमानायां सृष्टौ (जगत्‌ ) यद्‌ गच्छति तत्‌ । ( तेन ) 
( त्यक्तेन ) वर्जितेन तच््चित्तरहितेन ( भुञ्जीथाः ) भोगमनुभवेः (मा) 
निषेधे ( गृधः ) अभिकाङ्क्षी: ( कस्य ) ( स्वित्‌ ) कस्यापि स्विदिति 
प्रश्ने वा ( धनम्‌ ) वस्तुमात्रम्‌ ॥१॥। 

अन्वय ---हे मनुष्य ! त्वं यदिदं सर्वं जगत्यां तद्‌ जगदीशाऽऽ- 
वास्यमस्ति तेन त्यक्तेन भुञ्जीथाः किञ्च कस्य स्विद्धनं मा गृधः।।१।। 

सप्दाशन्वय-- हे भावषार्था--हे मनुष्य ! तू 
मनुष्य ! त्वं यदिदं प्रकृत्यादि- (यत्‌) जो (इदम्‌) प्रकृति से लेकर 
पृथिव्यन्तं सर्वम्‌ अखिलं जगत्यां पृथिवी पर्यन्त (सर्वम्‌) सब 
गम्यमानायां सृष्टौ जगत्‌ यद्‌ गच्छति (जगत्याम्‌) चलायमान सृष्टि में 
तत्‌ ईशा ईश्वरेण सकलैश्वर्यसम्पन्ेन (जगत्‌) जड चेतन जगत्‌ है, वह 

सर्वशक्तिमिता परमात्मना वास्यम्‌ 
आच्छादयितुं योग्यं=सर्वतोऽभिव्या- 
प्यम्‌ अस्ति; तेन त्यक्तेन वर्जितेन 
तच्चित्तरहितेन भुञ्जीथाः भोगमनुभवेः। 


किञ्च कस्यस्वित्‌ कस्यापि 
धनं वस्तुमात्रं मा न गृधः 
अभिकाङ्क्षी ः।।४०।१॥ 


वार्थ ये मनुष्या 
ईश्वराद्‌ बिभ्यत्ययमस्मान्‌ सर्वदा 
सर्वतः पश्यति, जगदिदमीश्वरेण 
व्याप्तं, सर्वत्रेश्वरोऽस्तीति व्यापक - 
मन्तर्यामिणं निश्चित्य, कदाचिदप्य- 
न्यायाचरणेन कस्यापि किञ्चिदपि 
द्रव्यं ग्रहीतुं नेच्छेयुस्ते; धार्मिका 
भूत्वाऽत्र परत्राऽभ्युदयनिःश्रेयसे फले 
प्राप्य सदाऽऽनन्देयुः ।४०।१॥ 


(ईशा) ईश्वर अर्थात्‌ सकल एश्वर्य 
से सम्पन्न, सर्वशक्तिमान्‌ परमात्मा 
के द्वारा (वास्यम्‌) आच्छादित 
अर्थात्‌ सब ओर से अभिव्याप्त 
किया हुआ है । (तेन) इसलिए 
(त्यक्तेन) त्यागपूर्वक अर्थात्‌ जगत्‌ 
से चित्त को हटा के (भुञ्जीथाः) 
भोगों का उपभोग कर । 

(किं च) ओर (कस्य- 
स्वित्‌) यह धन किसका हे अर्थात्‌ 
किसी का नहीं; अतः किसी के 
भी (धनम्‌) धन अर्थात्‌ वस्तुमात्र 
कौ (मा) मत (गृधः) अभिलाषा 
कर ।४।१॥ 

अावार्था--- जो मनुष्य ईश्वर 
से डरते हैँ कि यह हम को सब 
काल में सब ओर से देखता है; 
यह जगत्‌ ईश्वर से व्याप्त अर्थात्‌ 
सब स्थानों में ईश्वर विद्यमान है । 
इस प्रकार उस व्यापक अन्तर्यामी 
को जानकर कभी भी अन्याय- 
आचरण से किसी का कुक भी 
द्रव्य ग्रहण करना नहीं चाहते; वे 
इस त्याग से धार्मिक होकर इस 
लोक में अभ्युदय ओर परलोक में 
निःश्रेयस रूप फलों को भोग कर 
सदा आनन्द में रहते हे ।।४०।१॥ 


अ7० यदार्थ--- ईशा ईश्वरेण । वास्यम्‌- व्याप्तम्‌ । कस्यस्वित्‌- 
कस्यापि । धनम्‌-किञ्चिदपि द्रव्यम्‌ । मान । गृधः=कदाचिदप्यन्यायाचरणेन 
ग्रहीतुमिच्छ । भुञ्जीथाः=अत्र परत्राऽभ्युदयनिःश्रेयसे फले प्राप्य सदाऽऽनन्देः॥। 
भाष्य सार- मनुष्य परमात्मा को जानकर क्या करे-इस 

चचलायमान सृष्टि से प्रकृति से लेकर पृथिवी पर्यन्त जो जड्‌- चेतन जगत्‌ 
हे, वह सब सकल एश्वर्य से सम्पन्न, सर्वशक्तिमान्‌ परमात्मा से 
आच्छादित अर्थात्‌ सब ओर से व्याप्त है । ईश्वर सर्वत्र है । वह 
सर्वव्यापक ओर अन्तर्यामी है । वह सर्वदा सब ओर से मनुष्यों को देख 
रहा है । एेसा निश्चित जानकर परमात्मा से उरते रहे । त्यागपूर्वक पदार्थो 
का उपभोग करे । धार्मिक होकर इस लोक में अभ्युदय फल ओर 
परलोक में निःश्रेयस फल को प्राप्त करके सदा आनन्द में रहं । यह 
धन किसका है 2 अर्थात्‌ किसी का नहीं । यह सब धन परमात्मा का 
हे । उसी ने कर्मानुसार सब को दिया है । अतः कभी भी अन्याय से 
किसी के द्रव्य को ग्रहण करने कौ इच्छा न करं । 
अन्यत व्याख्यात-हे मनुष्य ! जो कु इस संसार में जगत्‌ 
है, उस सब में व्याप्त होकर नियन्ता हे, वह ईश्वर कहाता है । उससे 
डरकर तू अन्याय से किसी के धन कौ आकांक्षा मत कर । अन्याय के 
त्याग ओर न्यायाचरण रूप धर्मं से अपने आत्मा से आनन्द भोग।।४०।१।। 
(सत्यार्थप्रकाश सप्तम समुल्लास) 
समीश्चा-- ईशावास्योपनिषत्‌ के विषय के सम्बन्ध मेँ श्री शङ्कराचार्य 
जी लिखते है-ईशावास्यमित्यादयो मन्त्राः कर्मण्यविनियुक्ताः । 
तेषामकर्मशेषस्यात्मनो याथात्म्यप्रकाशकत्वात्‌ । याथात्म्यं चात्मनः 
शुद्धत्वापापविद्धत्वैकत्वनित्यत्वाशरीरत्वसर्वगतत्वादि वक्ष्यमाणम्‌ । तच्च 
कर्मणा विरुध्येतेति युक्त एवैषां कर्मस्वविनियोगः । 
अर्थात्‌ ‹ ईशावास्यम्‌ ' इत्यादि मन्त्रो का कर्म में विनियोग नहीं हे, 
क्योकि ये कर्मशेष से भिन्न आत्मा के यथार्थ स्वरूप का प्रतिपादन करने 
वाले है । ओर आत्मा का यथार्थस्वरूप है-शुद्धत्व, निष्पापत्व, एकत्व, 
नित्यत्व, अशरीरत्व ओर सर्वगतत्वादि है, जो आगे कहा जायेगा, इसका कर्म 
से विरोध हे, अतः इन मन्त्रों का कर्म में विनियोग न होना ही ठीक है । 
समीश्षा-' ईशावास्यम्‌ ' इत्यादि मन्त्रों में आत्मा के स्वरूप का 
वर्णन है, अतः कर्म में इनका विनियोग नहीं है, श्री शङ्कराचार्य जी का 
कथन सत्य नहीं है । क्योकि वेदों मे जहां- जहां भी आत्मा का वर्णन हे, 
उन मन्त्रों का भी कर्म में विनियोग नहीं होना चाहिए । परन्तु एेसा नहीं 
हे, जेसे यजुर्वेद के ३रवें अध्याय में भी आत्मा का वर्णन है ओर उसका 
विनियोग “ सर्वमेधयज्ञ' में किया गया हे । अतः शङ्कराचार्य जी का कथन 

अनैकान्तिक है । ओर उनका यह कथन भी सत्य नहीं है कि 
“ ईशावास्यम्‌ ' इत्यादि मन्त्रों में आत्मा के स्वरूप का ही वर्णन है । स्वयं 
श्री शङ्कर स्वामी ने ' कुर्वन्ेवेह कर्माणि ' मन्त्र के अर्थ में लिखा है कि 
अग्निहोत्रादि कर्म करते हुए सौ वर्षो तक जीने की इच्छा करं ।* ओर 
उनका यह कथन भी मिथ्या है कि आत्मा के वर्णन का कर्म से विरोध 
है । आत्मा के सत्य स्वरूप को जानकर ही जीवात्मा त्रेष्ठकर्मो में प्रवृत्त 
होता हे ओर दुष्कर्म से बच जाता है । परमात्मा के निष्पापादि गुणों की 
स्तुति का प्रयोजन भी यही है, कि परमात्मा की भाति जीवात्मा अपने 
को निष्पाप बनाने का पूर्णं यत्न करे ओर शुद्धस्वरूप परमात्मा की भांति 
शुद्ध बन सके । अतः आत्मा के स्वरूप ज्ञान तथा कर्म में परस्पर कोई 
भी विरोध नहीं हे अपितु परस्पर घनिष्ठ सम्बन्ध है । ज्ञान के बाद ही 
जीवात्मा शुभ कर्मो के अनुष्ठान में प्रवृत्त होता है । इसी उपनिषत्‌ के 
“अग्ने नय सुपथा" मन्त्र का यज्ञकर्म मेँ तथा ‹ वायुरनिलममृतमथेदम्‌० ' 
मन्त्र का अन्त्येष्टि कर्म में विनियोग होने से शङ्कर स्वामी का इन मन्त्रो 
का कर्म मे विनियोग न मानना काल्पनिक ही है । 

क-“ न येवं लक्षणमात्मनो याथात्म्यमुत्पाद्यं विकार्यमाप्यं संस्कार्यं 
कर्तृभोक्तृरूपं वा येन कर्मशेषता स्यात्‌ ।” (शाङ्करभा०) 

अर्थात्‌ आत्मा का एेसे लक्षणों वाला यथार्थं स्वरूप--उत्पाद्य, 
विकार्य, आप्य, संस्कार्य, कर्ता ओर भोक्ता रूप नहीं है, जिससे कि वह 
कर्म का शेष हो सके । 

ख -' ' तस्मादात्मनोऽनेकत्वकर्तृत्व- भो क्तृत्वादि चाशुद्धत्वपाप- 
विद्धत्वादि चोपादाय लोकबुद्धिसिद्धं कर्माणि विहितानि ।” (शाङ्करभाष्यम्‌) 

अर्थात्‌ इसलिए आत्मा के सामान्य लोगों कौ बुद्धि से सिद्ध होने 
वाले अनेकत्व, कर्तृत्व, भोक्तृत्व तथा अशुद्धत्व ओर पापमयत्व को 
लेकर ही कर्मो का विधान किया गया है । 

ग- तस्मादेते मन्त्रा आत्मनो याथात्म्यप्रकाशनेन आत्मविषयं 
स्वाभाविकमज्ञानं निवर्तयन्तः शोकमोहादिसंसारथर्मविच्छित्तिसाधनमात्मैकत्वादि 
विज्ञानमुत्पादयन्ति ।' (शाङ्करभाष्यम्‌) 

अर्थात्‌ इस कारण से ये मन्त्र आत्मा के यथार्थ स्वरूप का प्रकाश 


१. * कुर्वन्नेव इह निवर्तयन्नेव कर्माणि=अग्निहोत्रादीनि जिजीविषेत्‌ ।' 
(शाङ्करभाष्यम्‌) 

करके आत्मसम्बन्धी स्वाभाविक अज्ञान को निवृत्त करते हुए संसार के 
शोक मोहादि धर्मो के विच्छेद के साधनस्वरूप आत्मैकत्वादि विज्ञान 
को ही उत्पन करते है । 

समीश्चा-क-आत्मा के दो भेद है जीवात्मा ओर परमात्मा । 
दोनों ही अनुत्पाद्य, चेतन व शाश्वत है किन्तु परमात्मा एक, सर्वज्ञ, सर्वत्र 
व्यापक, निराकार, सर्वशक्तिमान्‌ आदि गुणयुक्त है ओर जीवात्मा प्रतिशरीर 
मे भिन्न-भिननन अल्पन्ञ, परिच्छिन्न, अल्पसामर्थ्य वाला ओर कर्म करने 
मे स्वतन्त्र होता हुआ भी फल भोगने में परतन्त्र है । इस निश्चित सिद्धान्त 
को स्वयं शङ्कराचार्य जी को भी मुण्डकोपनिषत्‌ के "द्वा सुपर्णा सयुजा० ' 
(मु०-२३।९१।१) मन्त्र कौ व्याख्या में स्वीकार करना पड़ा । अन्यत्र भी 
एसे ही अर्थ करने पड । किन्तु कर्चृत्व- भोक्तृत्व आदि किस आत्मा के 
लक्षणों का प्रतिषेध शङ्कुर स्वामी कर रहे हैँ ? यह स्पष्ट नहीं किया । 
क्या परमात्मा सृष्टि का रचयिता होने से कर्ता नहीं है ? क्या जीवात्मा 
कर्ता, भोक्ता तथा अनेकत्वादि लक्षण वाला नहीं हे 2 यदि शङ्कराचार्य 
जी का अभिप्राय परमात्मा से ही हे, क्योकि वे जीवात्मा की सत्ता पृथक्‌ 
नहीं मानते तो भी कर्तृत्व-लक्षण का तो प्रतिषेध नहीं करना चाहिए । 
क्योकि परमात्मा इस समस्त जगत्‌ का कर्ता है । 

ख- शङ्कराचार्य जी की यह मान्यता भी सत्य नहीं है कि सामान्य 
बुद्धि से सिद्ध आत्मा के अनेकत्व, कर्तृत्व, भोक्तृत्वादि को लेकर ही कर्मो 
का विधान किया है । सामान्य- बुद्धि वालों की बात छोड द तो भी परमात्मा 
से भिन्न जीवात्मा की सत्ता स्वीकार करनी पडती है । अन्यथा ! द्वा सुपर्णा 
सयुजा० ' जेसे मन्त्रों का अर्थं केसे भी सङ्गत नहीं हो सकता। क्या मन्त्रो 
मे भी सामान्य-बुद्धियों के लिए ही वर्णन किया है ? क्या * आत्मेन्द्रियमनोयुक्तं 
भोव्तेत्याहुर्मनीषिणः' ( कटठो० ) मन्त्र मेँ आत्मा को भोक्ता, ' चेतनश्चेतनानाम्‌० ' 
(कटठोप०) जीवात्मा का अनेकत्व, ' तमात्मस्थं येऽनुपश्यन्ति ' (कठोप०) 
में परमात्मा का जीवात्मा द्वारा हदयाकाश में साक्षात्कार, ओर शरो ह्यात्मा 
ब्रह्म तल्लक्ष्यम्‌" (मुण्डको०) मे जीवात्मा को बाण ओर परब्रह्म को लक्ष्य 
कहकर भी उपासक व उपास्य मे भेद नहीं माना? जिस आत्मा मे अनेकत्व, 
कर्तृत्व, भोक्तृत्वादि को मानकर वेदों मे कर्मो का विधान कियाहे, क्या 
वह कल्पित ही है ? क्या आपके कथनानुसार परमात्मा के स्वरूप का 
ही प्रकाश करने वाले मन्त्र ' कुर्वन्नेवेह कर्माणि" में कर्म करते हुए सौ 


च उपनिषद्‌- भाष्य 

वर्षो तक जीने का उपदेश परमात्मा के लिए है 2 कर्म से आत्मा के 
स्वरूप को विरुद्ध मानकर क्या यह सिद्ध किया जा सकता है कि इस 
मन्त्र मे अग्निहोत्रादि कर्म करते हुए सौ वर्ष जीने का उपदेश किस के 
लिए हे ? इत्यादि प्रश्नों का समाधान यदि खोजा जाए तो श्री शङ्कर स्वामी 
का अद्रैतवाद स्वतः ही धराशायी हो जाता है । 

ग-इन मन्त्रं से आत्मा के स्वाभाविक अज्ञान कौ निवृत्ति मानना 
भी एक असङ्गत-कल्पना है । अज्ञान यदि आत्मा का स्वाभाविक गुण 
हे तो वह कभी भी दूर नहीं हो सकता । क्योकि स्वाभाविक गुण किसी 
भी वस्तु से कदापि पृथक्‌ नहीं हो सकता । जैसे जल का स्वाभाविक 
गुण शीतलता है । जल को अग्निके संयोग से गर्म कितना भी किया 
जाए, किन्तु कालान्तर में वह फिर शीतल ही हो जाता है । ओर यह 
अज्ञान क्या परमात्मा का स्वाभाविक गुण है 2 क्योकि जीवात्मा कौ सत्ता 
को तो वेदान्ती स्वीकार नहीं करते । धन्य है, एेसे अद्वैतमत तथा उसके 
संस्थापक को, जो उपनिषदों में वर्णित सर्वज्ञ परब्रह्म को भी अज्ञानी 
बनाने का दुस्साहस करने लगे हैँ ओर अपनी कल्पित मान्यता के कारण 
उन्हें ठेसा करना पड़ा है अन्यथा ब्रह्म से भिन्न जीवात्मा कौ सत्ता स्वीकार 
करने पर उसके अज्ञान को दूर करना ही मन्त्रों का लक्ष्य है ओर वह 
भी स्वाभाविक अज्ञान नहीं होता, अपितु नैमित्तिक होता है । 

ईशोपनिषद्‌ के प्रथम मन्त्र कौ व्याख्या में शङ्कराचार्य जी लिखते हैँ 

क-सवब का ईशन=शासन करने वाला परमेश्वर परमात्मा है । वही 
सब जीवों का आत्मा होकर अन्तर्यामी रूप से सब का ईशन करता है । 
उस अपने स्वरूपभूत आत्मा ईश से सब (जगत्‌) वास्य=आच्छादन करने 
योग्य है ।९ 

ख-यह सब जो कु जगती अर्थात्‌ पृथिवी में जगत्‌ 
(स्थावर-जङ्गमप्राणिवर्ग) है, वह सब अपने आत्मा ईश्वर से अन्तर्यामि 
रूप से यह सब कु मै ही हू, एेसा जानकर अपने परमार्थसत्यस्वरूप 
परमात्मा से यह सम्पूर्णं मिथ्याभूत चराचर आच्छादन करने योग्य है ।२ 

१- ईशिता परमेश्वरः परमात्मा सर्वस्य । स हि सर्वमीष्टे सर्वजन्तू- 
नामात्मा सन्प्रत्यगात्मतया तेन स्वेन रूपेणात्मनेशावास्यमाच्छादनीयम्‌ । 
२-- यत्‌ किञ्चिज्जगत्यां पृथिव्यां जगत्‌, तत्सर्व स्वेनात्मना ईशेन 

प्रत्यगात्मतयाहमेवेदं सर्वमिति परमार्थसत्यरूपेणानृतमिदं सर्व चराचरमाच्छादनीयं 
स्वेन परमात्मना । 

स्रमीश्चा- मन्त्र के पूर्वद्धिं में बहुत ही स्पष्ट कहा गया है कि 
पसरमात्मा सब का शासन करने वाला है । ओर वह स्थावर-जङ्गम दोनों 
प्रकार के जगत्‌ को व्यापक होने से आच्छादन कर रहा है । इससे स्पष्ट 
है कि शासन करने वाला तथा जिस जगत्‌ पर वह शासन कर रहा हे, 
दोनों भिन्न-भिनन हे । यदि परमात्मा से भिन किसी वस्तु की परमार्थसत्ता 
ही नहीं है तो परमात्मा किस का आच्छादन करता है ?2 ओर श्री शङ्कर 
स्वामी ने दोनों बातें यहां एेसी लिखी है, जिनसे उनका अद्वैतवाद स्वतः 
ही खण्डित हो जाता है । एक तो यह कि परमात्मा जीवों का अन्तर्यामी 
है । यहां जीवात्मा की परमात्मा से भिन सत्ता स्वयं स्वीकार कर ली 
हे । ओर स्थावर-जङ्गम या चर-अचर ये जगत्‌ के दो भेद भी स्वीकार 
किए हे । जिन्हें जड-चेतन रूप से भी कहा जा सकता है । इससे भी 
परमात्मा से भिन्न चेतन जीवात्मा तथा अचेतन जड़ जगत्‌ कौ सत्ता को 
श्री शङ्कर स्वामी ने स्वयं स्वीकार कर लिया अन्यथा चराचर जगत्‌ के 
दो भेद बन ही नहीं सकते । अतः स्पष्ट ही परमात्मा, भोक्ता-जीवात्मा 
तथा परमेश्वर से आच्छादित अचेतन प्रकृति कौ सत्ता को स्वीकार करने 
से त्रेतवाद की सिद्धि हो जाती है । 

इस मन्त्र की व्याख्या में “ अन्तर्यामी रूप से यह सब कुक मेही 
ह्‌ ओर “यह सम्पूर्ण चराचर जगत्‌ मिथ्या है ' इत्यादि बातें मूल मन्त्र में 
न होने से स्वयं कल्पित तथा मिथ्या हे । 

मन्त्र के उत्तरार्धं की व्याख्या मे शङ्कराचार्य जी लिखते हे 

“इस प्रकार जो ईश्वर ही चराचर जगत्‌ का आत्मा है, एेसी 
भावना से युक्त है, उसके पुत्रादि तीनों एषणाओं के त्याग में ही अधि 
कार है, कर्म में नहीं । उसके त्याग से आत्मा का पालन कर । त्यागा 
हआ अथवा मरा हआ पुत्र या सेवक, अपने सम्बन्ध का अभाव हो जाने 
के कारण अपना पालन नहीं करता, अतः त्याग से भोग=पालन कर ।”* 

समीश्षा- मन्त्र में कहा है- तेन त्यक्तेन भुञ्जीथाः=अर्थात्‌ त्याग 
भाव से सांसारिक पदार्थो का भोग करो । कर्म का प्रतिषेध नहीं किया। 


१-एवमीश्वरात्मभावनया युक्तस्य पुत्राद्येषणात्रयसंन्यास एवाधिकारो 
न कर्मसु । तेन त्यक्तेन त्यागेनेत्यर्थः । न हि त्यक्तो मृतः पुत्रो वा भृत्यो 
वा आत्मसम्बन्धिताया अभावात्‌ आत्मानं पालयति, अतस्त्यागेन इत्ययमेव 
वेदार्थः-भुञ्जीथाः=पालयेथाः । 


३६ उपनिषद्‌- भाष्य 
सततत ततत तत ततत त << 
किन्तु शाङ्करभाष्य में कर्म का निषेध करके न केवल व्याख्या ही 
तरुरिपूर्ण की हे, प्रत्युत ' कुर्वन्नेवेह कर्माणि० ' मन्त्र के विरुद्ध भीकीहे। 
ओर जब परमात्मा से भिन्न कोई सत्ता ही श्री शङ्कराचार्य जी नहीं मानते 
तो यह आदेश किसे दिया जा रहा है ? क्या परमात्मा परमात्मा को ही 
अदेश दे रहा है 2 ओर ‹ भुञ्जीथाः ' क्रिया का "पालन कर' अर्थ भी 
यहां सङ्गत नहीं है । * आत्मा का पालन कर! इस अर्थ की यहां क्या 
सङ्गति? ओर जो उदाहरण दिया है, उसकी भी कोई सङ्गति होनी 
चाहिए। त्यागा हुआ पुत्र या सेवक जेसे सम्बन्ध न रहने से पालनादि 
क्रियाएं नहीं करता, वैसे ही पुत्रादि एषणाओं के त्याग से आत्मा का 
पालन करने कौ बात उचित नहीं है । क्या त्याग से पूर्वं ये एषणाए 
पालन करती थीं, जो उनके त्याग के बाद पालन कौ आशा के अभाव 
मे पालन करने का आदेश दिया है ? ओर आत्मा नित्य अच्छेद्यादि गुणो 
वाला है, उसका क्या पालन करना ? ओर यदि भाष्यकार का भाव यह 
हो कि इन एषणाओं से बचने के लिए कहा गया है तो भी अर्थ की 
सद्गति तभी हो सकती है जबकि ‹ भुञ्जीथाः क्रिया का भोगना अर्थ 
किया जाए । क्योकि भोग करता हुआ मनुष्य ही एषणाओं के जाल में 
फंस सकता है, अतः उसे बचने की शिक्षा देना भी उचित है । 

व्याकरण के अनुसार भी श्री शङ्कराचार्यकृत “ भुञ्जीथाः' कौ 
व्याख्या ' पालयेथाः' अशुद्ध है । यह ' भुज पालनाभ्यवहारयोः" धातु का 
रूप है । यद्यपि ‹ भुज' धातु के पालन करना तथा अभ्यवहार=खाना 
दोनों अर्थ हे । किन्तु ' भुजोऽनवने ' (अ० १।३।६६) इस पाणिनीय सूत्र 
मे पालन से भिन्न अर्थ में आत्मनेपद होता हे । पालन अर्थ मेँ परस्मैपद 
होता है । मन्त्र में आत्मनेपद का रूप है, अतः उसका अर्थ “पालन 
करना ' व्याकरणनियम से भी अशुद्ध है । 

दीर्घतमाः । अत्मा = परमात्मा । भुरिगनुष्टुप्‌ । धैवतः ॥ 

अथ वैदिककर्मणः प्राधान्यमुच्यते । 
अब वेदिक कर्म की प्रधानता का उपदेश किया जाता है । 


कुर्वन्नेवेह कर्माणि जिजीविषेच्छतः समां: । 
एवं त्वयि नान्यथेतोऽस्ति न कर्म लिप्यते नरे ॥४०।२॥ 
पदार्था--( कुर्वन्‌ ) ( एव ) ( इह ) अस्मिन्‌ संसारे (कर्माणि ) 

धर्म्याणि वेदोक्तानि निष्कामकृत्यानि ( जिजीविषेत्‌ ) जीवितुमिच्छेत्‌ ( शतम्‌ ) 
( समाः ) संवत्सरान्‌ (एवम्‌ ) अमुना प्रकारेण ( त्वयि ) (न ) निषेधे 
( अन्यथा ) ( इतः ) अस्मात्‌ प्रकारात्‌ ( अस्ति) भवति (न) निषेधे 
( कर्म ) अधर्म्यमवैदिकं मनोऽर्थसम्बन्धिकर्मं ( लिप्यते ) ( नरे ) नयन- 


कर्तरि ॥२॥ 


अन्वय-- मनुष्य इह कर्माणि कुर्वन्नेव शतं समा जिजीविषेदेवं 
धर्म्ये कर्मणि प्रवर्तमाने त्वयि नरे न कर्मं लिप्यते, इतोऽन्यथा नास्ति 


लेपाभावः ।।२॥ 

सर्दाथन्वय-- मनुष्य 
इह अस्मिन्‌ संसारे कर्माणि धर्म्याणि 
वेदोक्तानि निष्कामकृत्यानि कुर्वन्नेव 
शतं समाः संवत्सरान्‌ जिजीविषेत्‌ 
जीवितुमिच्छेत । 


एवम्‌ अमुना प्रकारेण धर्म्ये 
कर्मणि प्रवर्तमाने त्वयि नरे 
नयनकर्तरि न-कर्म अधर्म्यमवेदिकं 
मनोरथसम्बन्धिकर्म लिप्यते । 


इतः अस्मात्‌ प्रकाराद्‌ अन्यथा 
नास्ति न भवति लेपाभावः।।४०।२॥ 


अभ7वार्थ--- मनुष्या आलस्यं 
विहाय सर्वस्य द्रष्टारं न्यायाधीशं 
परमात्मानं कर्तुमर्हा तदाऽऽज्ञां च 
मत्वा शुभानि कर्माणि कुर्वन्तोऽशुभानि 
त्यजन्तो ब्रह्मचर्येण विद्यासुशिक्षे 
प्राप्योपस्थेन्द्रियनिग्रहेण वीर्यमुन्नीया- 
ऽल्पमूत्युं घ्नन्तु, युक्ताऽऽहारविहारेण 


अभावार्था- मनुष्य (इह) इस 
संसार मं (कर्माणि) धर्मयुक्त 
वेदोक्त, निष्काम-कर्मो को 
(कुर्वन्नेव) करता हुआ ही (शतम्‌) 
सौ (समाः) वर्ष (जिजीविषेत्‌) 
जीने कौ इच्छा करे । 

(एवम्‌) इस प्रकार से 
धर्मयुक्त कर्म में लगे हुए (त्वयि) 
तुञ्च (नरे) व्यवहारो के नायक नर 
में (कर्म) अपने मनोरथ से किए 
अधर्म युक्त, अवेदिक कर्म का 
(न लिप्यते) लेप नहीं रहता है । 

(इतः) इस वेदोक्त प्रकार 
से भिन्न (अन्यथा) अन्य प्रकार 
से कर्मके लेप का अभाव (न) 
नदीं (अस्ति) है । ४०।२॥ 

7वार्थः- मनुष्य लोग 
आलस्य को छोड कर सबके द्रष्टा 
न्यायाधीश परमात्मा को, ओर 
आचरण करने योग्य उसकौ आज्ञा 
को मानकर शुभ-कर्मो को करते 
हुए ओर अशुभ कर्मो को छोड़ते 
हुए ब्रह्मचर्य के द्वारा विद्या ओर 

च शतवार्षिकमायुः प्राप्नुवन्तु । 


यथा यथा मनुष्याः सुकर्मसु 
चेष्टन्ते, तथा तथैव पापकर्मतो बुद्धि- 
निवर्तते । विद्याऽऽयुः सुशीलता च 


उत्तम-शिक्षा को प्राप्त करके 
उपस्थ-इन्द्रिय के संयम से वीर्य 
को बदाकर अल्पायु मेँ मृत्यु को 
हटावें, ओर युक्त आहार विहार से 
सौ वर्ष कौ आयु को प्राप्त करें 

जेसे-जेसे मनुष्य श्रेष्ठट-कर्मोँ 
की ओर बढते है, वैसे-वैसे ही 
पाप-कर्मों से उनको बुद्धि हटने 


लगती है । जिसका फल यह होता 
हे कि- विद्या, आयु ओर सुशीलता 
आदि गुणों कौ वृद्धि होती 
है ।(४०।२॥ 

अआ7० पदार्ध--- शतं समाः=शतवार्षिकमायुः । कर्म=पापकर्म । न 
लिप्यते=निवर््तते ॥ 

अाष्यसार- वैदिक कर्मं की प्रधानता- मनुष्य इस संसार में 
वेदिक निष्काम कर्म करता हुआ ही सौ वर्ष जीने की इच्छा करे । तात्पर्य 
यह है कि मनुष्य आलस्य को छोडकर, सब के द्रष्टा, न्यायाधीश, परमात्मा 
को तथा आचरण करने योग्य उसकौ आज्ञा को मानकर शुभ कर्म करता 
हुआ ओर अशुभ कर्मो को छोडता हुआ, ब्रह्मचर्य से विद्या ओर सुशिक्षा 
को प्राप्त करके, उपस्थेन्द्रिय के संयम से वीर्य को बदाकर अल्पायु का 
विनाश करे । युक्त आहार-विहार से सौ वर्ष की आयु को प्राप्त करे । 

इस प्रकार से वेदिक (धर्मयुक्त) कर्म मे प्रवृत्त होने से मनुष्य अपने 
मनोरथ से किये अवैदिक (अधर्मयुक्त) कर्म में लिप्त नहीं होता । जैसे-जेसे 
मनुष्य वैदिक कर्मो में प्रवृत्त होता है वैसे-वैसे पापकर्म से उसकी बुद्धि 
निवृत्त होती जाती है । विद्या, आयु ओर सुशीलता बढ़ती है । इस प्रकार 
को छोडकर कर्म में लेपाभाव का अन्य कोर प्रकार नहीं है ।४०।२॥ 

अन्यत व्याख्यात-जो परमेश्वर कौ पुरुषार्थं करने कौ 
आज्ञा है, उसको जो कोद तोडेगा वह सुख कभी न पावेगा । जैसे 
“ कुर्वन्नेवेह कर्माणि जिजीविषेच्छत समाः।” (य० ४०।२) परमेश्वर 
आज्ञा देता है कि मनुष्य सौ वर्षं पर्यन्त अर्थात्‌ जब तक जीवे तब तक 
कर्म करता हुआ जीने कौ इच्छा करे, आलसी कभी न हो ।४०।२॥। 
(सत्यार्थप्रकाश सप्तम समुल्लास) 


वर्द्धति ।(४०।२।। 

समीक्षा-' कुर्वन्नेवेह कर्माणि० ' मन्त्र कौ भूमिका में शङ्कराचार्य 
जी लिखते है 

* अथ इतरस्यानात्मनज्ञतया आत्मग्रहणाय अशक्तस्येदमुपदिशति ।' 

अर्थात्‌ अब जो आत्मतत्त्व का ग्रहण करने मँ असमर्थ दूसरा 
अनात्म पुरुष है, उसके लिए इस दूसरे मन्त्र का उपदेश करते हे । 

इससे स्पष्ट है कि श्री शङ्कराचार्य जी के मत मेँ इसमें आत्मस्वरूप 
का वर्णन नहीं है । इसलिए इस मन्त्र कौ व्याख्या अनात्मज्ञ पुरुष के 
लिए कौ । किन्तु जब यह मन्त्र भी उपनिषत्‌ का है ओर उपनिषदों के 
विषय में प्रारम्भमेंही श्री शङ्कराचार्य जी ने लिखा है 

“सर्वासामुपनिषदामात्मयाथात्म्यनिरूपणेनैव उपक्षयात्‌ ।' 

अर्थात्‌ समस्त उपनिषदों को परिसमाप्ति आत्मा के यथार्थ स्वरूप 
का निरूपण करने मेही होती है । क्या इस मन्त्र को उपनिषत्‌ का भाग 
न माना जाए >? अथवा आपको मान्यता को, जिसमें कर्म तथा 
आत्मस्वरूप में विरोध माना हे, मिथ्या समञ्ञा जाए ? आपका यह लेख 
भी वेद से विरुद्ध है कि-“ आत्मा के सामान्य लोगों कौ बुद्धि से सिद्ध 
होने वाले अनेकत्व, कर्चृत्व, भोक्तृत्व तथा अशुद्धत्व ओर पापमयत्व को 
लेकर ही (अग्निहोत्रादि) कर्मो का विधान किया गया है | 

वेद का आदेश तो यह है कि जब तक जीवे, तब तक अग्निहोत्रादि 
कर्म करता हुआ जीने कौ इच्छा करे । मन्त्र में कहीं भी एसा निर्द्श नहीं 
हे कि यह अनात्मन्ञ पुरुष के लिए उपदेश है । ओर शङ्कराचार्य जी ने 
स्वयं मनुष्य कौ बडी से बडी आयु १०० वर्षं मानी है । ओर मन्त्र की 
व्याख्या मे अग्निहोत्रादि कर्म करता हुआ, एेसा ही अर्थ किया है । क्या 
यह उपदेश अनात्मन्ञ पुरुष के लिए हो सकता है ? जबकि मन्त्र का देवता 
 आत्मा' है, जो मन्त्र का प्रतिपाद्य विषय है । जिसके अनुसार आत्मा 
(जीवात्मा) के लिए जीवन भर वैदिक कर्मो को करने के लिए उपदेश 
दिया गया है । किन्तु आप इस प्रकरण सङ्खत अर्थ को कैसे स्वीकार करते? 


१-“ तस्मादात्मनोऽनेकत्वकर्तृत्वभोक्तृत्वादि चाशुद्धत्वपापविद्धत्वादि 
चोपादाय लोकबुद्धिसिद्धं कर्माणि विहितानि | (ईशोप० शा० भा०) 
२-“ कुर्वन्नेव इह निवर््तयन्नेव कर्माण्यग्निहोत्रादीनि जिजीविषेज्‌ 
जीवितुमिच्छेत्‌ शतं शतसंख्याकाः समाः संवत्सरान्‌ । तावद्धि पुरुषस्य 
परमायुर्निरूपितम्‌ । ” (ईशोप० शा० भा०) 

आपने जीवब्रह्य की एकता कौ मिथ्या मान्यता को मानकर ओर जीवात्मा 
की पृथक्‌ सत्ता न मानकर वेदों का अनर्थं कर दिया है । सत्य से विमुख 
व्यविति कहां-कहां ओर कैसे-कैसे टोकरँ खाता है, इसका यह मन्त्र एक 
नमूना हे । आपकी इस गलत शिक्षा के कारण नवीन- वेदान्ती साधु स्वयम्‌ 
अज्ञानग्रस्त होने से दूसरों को भी अज्ञानी ही बना रहे हैँ । ओर आत्मज्ञान 
के लिए कर्म का विरोध मानकर निष्क्रिय बने हुए हैँ । महर्षिं दयानन्द 
की मन्त्रार्थभूमिका देखिए" अथ वैदिककर्मणः प्राधान्यमुच्यते" अर्थात्‌ अब 
वैदिक कर्मो की प्रधानता का उपदेश किया जाता है । मन्त्रम भी कहा 
हे “न कर्म लिप्यते नरे ' अर्थात्‌ श्रेष्ठ कार्यो को करते हुए अधर्मयुक्त कर्मो 
का लेप नहीं रहता । अतः शङ्कराचार्य जी कौ मन्तरार्थभूमिका प्रकरणविरुद्ध 
होने से मान्य नहीं हो सकती । 

श्री शङ्कराचार्य जी कौ यह मान्यता भी अवेदिक तथा मिथ्या है 
कि-'मनुष्य की बडी से बडी आयु १०० वर्ष है ।'* (३६।२४) के 
^ तच्चक्षुर्देव ० ' मन्त्र में ' भूयश्च शरदः शतात्‌" कहकर सौ वर्षो से 
अधिक देखने-सुनने, जीने तथा उपदेश करने की प्रार्थना की गई है । 
ओर "त्र्यायुषं जमदग्नेः कश्यपस्य त्र्यायुषम्‌" (यजु० ३।६२) मन्त्र में 
पुरुष की आयु ४०० वर्षो कौ बताई है । महाभाष्यकार महर्षिं पतञ्जलि 
ने अपने समय में मनुष्यो की आयु मे कमी देखकर ही लिखा है 

किं पुनरद्यत्वे, चिरं जीवति, वर्षशतं जीवति । (महाभाष्य-नवा०) 

अर्थात्‌ आजकल क्या है, अधिक जीताहैतो सौ वर्ष जीता हे। 
ओर प्रत्यक्ष के अनुसार भी श्री शङ्कराचार्य जी कौ मान्यता मिथ्या हे । 
क्योकि सौ वर्षो से अधिक आयु के व्यक्ति अब भी विद्यमान है । 
छान्दोग्य के एेतरेय महिदास कौ ११६ वर्षं कौ आयु लिखी है 

“स ह षोडशं वर्षशतमजीवत्‌ ।" (खं० १६।७) 

इस मन्त्र के भाष्य में श्री शङ्कराचार्य जी ने ! ज्ञान, कर्म, समुच्चय ' 
का खण्डन करने के लिए स्वयं शङ्का कौ है“ यह कैसे जाना गया कि 
पूर्व मन्त्र से [संन्यासी कौ ज्ञाननिष्ठा का तथा द्वितीय मन्त्र से संन्यास 
मे असमर्थ पुरुष कौ कर्मनिष्ठा का वर्णन किया गया है ।] इसका उत्तर 
देते है“ क्या तुम्हे स्मरण नहीं कि जेसा पहले कह चुके हैँ ज्ञान ओर 


१-* जिजीविषेज्जीवितुमिच्छच्छतं शतसंख्याकाः समाः संवत्सरान्‌ । 
तावद्धि पुरुषस्य परमायुर्निरूपितम्‌ । (ईशोप० शा० भा०) 

कर्मं का विरोध पर्वत के समान अविचल है । १ 

मन्त्र में ज्ञान-कर्म के विरोध की कोई बात नहीं कही है, ओर नहीं 
यह बात कही है कि पूर्वं मन्त्र मे संन्यासी के लिए ज्ञान का ओर दूसरे 
मे अनात्मज्ञ के लिए कर्म का उपदेश है । मन्त्र मे मनुष्यमात्र के लिए 
उपदेश किया गया है कि मनुष्य परमात्मा को सर्वत्र व्यापक समञ्चकर 
लोभादि दुर्गुणों से बचकर अनासक्त होकर सांसारिक सुखो का भोग करं 
ओर दूसरे मन्त्र में आजीवन यज्ञादि शुभकर्म करने का उपदेश हे । 

ज्ञान ओर कर्म मे पर्वत के समान अटल विरोध कहना महान्‌ 
आश्चर्य की बात है । विना ज्ञान के कर्म अन्धे के समान ओर विना 
कर्म के ज्ञान पङ्गवत्‌ (लगडे के तुल्य) होता है । इन दोनों के समुच्चय 
के विना लौकिक अथवा पारलौकिक किसी भी प्रकार की उन्नति 
सम्भव नहीं है । स्वयम्‌ इसी अध्याय के निम्न मन्त्र मेँ ज्ञान-कर्म का 
समुच्चय दिखाया गया है 


विद्यां चाविद्यां च यस्तद्‌ वेदोभयं सह । 
अविद्यया मृत्युं तीर्त्वा विद्ययाऽमृतमश्नुते ।। (यजु ४०।१४) 


अर्थ- जो मनुष्य विद्या (ज्ञान) ओर अविद्या (कर्म) को साथ-साथ 
जान लेता है, वह अविद्या (कर्म) से मृत्यु को पार करके विद्या (ज्ञान) 
से अमृत को प्राप्त करता है । ज्ञान के विना कर्म ओर कर्मके विना 
ज्ञान दोनों परस्पर अधूरे हैँ । ज्ञानपूर्वक कर्मानुष्ठान ही स्वङ्खपूर्णं है । 
ओर केवल ज्ञान से मोक्ष कदापि नहीं हो सकता । क्योकि मोक्ष भी 
कर्मो काफल ही है; अतः ज्ञान-कर्मं का समुच्चय परमावश्यक है । 
वेद- मन्त्र मेँ इस बात पर बल देने के लिए "उभयं सह ' शब्दों से उपदेश 
किया है । इस मन्त्र के अविद्यया=कर्मणा ‹ विद्यया=ज्ञानेन' अर्थं करने 
के लिए शङ्कराचार्य जी को भी सत्यार्थ करने के लिए बाध्य होना पड़ा। 
क्योकि मन्त्र मे अविद्या ओर विद्या को साथ-साथ जानने के लिए कहा 
गया है । यदि इनमें परस्पर विरोध होता तो एेसा कदापि मूल- मन्त्र में 
उल्लेख न होता । 


१-“ कथं पुनरिदमवगम्यते पूर्वेण संन्यासिनो ज्ञाननिष्ठोक्ता द्वितीयेन 
तदशक्तस्य कर्मनिष्ठेति । उच्यते ज्ञानकर्मणोर्विरोधं पर्वतवदकम्प्यं यथोक्तं 
न स्मरसि किम्‌ 2" (ईशोप० शा० भा०) 


र उपनिषद्‌- भाष्य 
सततत ततत ततत ततत << 
दीर्घतमाः । आत्मा = स्पष्टम्‌ । अनुष्टुप्‌ । गान्धारः ॥ 
अथात्महन्तारो जनाः कीदृशा इत्याह ॥ 
अब आत्मा के हननकर््ता अर्थात्‌ आत्मा के विरुद्ध आचरण करने 
वाले जन कैसे होते हँ, यह उपदेश किया है ॥ 


असुर्या नाम॒ते लोकाऽअन्धेन तमसावृताः । 
तास्ते प्रेत्यापि गच्छन्ति ये के चात्महनो जना: ॥३॥ 


पदार्थ --( असुर्या ) असुराणां ~प्राणपोषणतत्पराणामविद्यादि- 
युक्तानामिमे सम्बन्धिनस्तत्सदुशः पापकर्माणः ( नाम ) प्रसिद्धौ (ते) 
( लोकाः ) लोकन्ते= पश्यन्ति ते जनाः ( अन्धेन ) अन्धकाररूपेण ( तमसा ) 
अत्यावरकेण ( आवृताः ) समन्ताद्युक्ता=-आच्छादिताः ( तान्‌ ) दुःखान्ध- 
कारावृतान्‌ भोगान्‌ ( ते ) (प्रेत्य ) मरणं प्राप्य (अपि) जीवन्तोऽपि 
( गच्छन्ति ) प्राप्नुवन्ति (ये ) ( के ) (च ) ( आत्महनः ) य आत्मानं 


घ्नन्ति तद्विरुद्धमाचरन्ति ते ( जनाः ) मनुष्याः ॥३॥ 
अन्वय --ये लोका अन्धेन तमसावृता ये के चात्महनो जनाः 
सन्ति तेऽसुर्य्या नाम, ते प्रेत्यापि तान्‌ गच्छन्ति ।३॥। 


स्दाथ7न्वय--- ये 
लोकाः लोकन्ते=पश्यन्ति ते जनाः 
अन्धेन अन्धकाररूपेण तमसा 
अत्यावरकेण आवृताः समन्ताद्युक्ता= 
आच्छादिताः ये के चात्महनः य 
आत्मानं घ्नन्ति तद्विरुद्धमाचरन्ति ते 
जनाः मनुष्याः सन्ति तेऽसूर्य्याः 
असुराणां =प्राणपोषणतत्पराणाम- 
विद्यादियुक्तानामिमे सम्बन्धिन- 
स्तत्सदशः पापकर्माणः नाम 
प्रसिद्धाः; ते प्रेत्य मरणं प्राप्य अपि 
जीवन्तोऽपि तान्‌ दुःखान्धकारावृतान्‌ 
भोगान्‌ गच्छन्ति प्राप्नुवन्ति ।(४०।३॥। 


अआषार्थ-जो (लोकाः) 
लोग (अन्धेन) अन्धकाररूप 
(तमसा) अज्ञान के आवरण से 
(आवृताः) सब ओर से ठके हुए 
(ये, के, च) ओर जो कोई 
(आत्महनः) आत्मा के विरुद्ध 
आचरण करने हारे (जनाः) मनुष्य 
है; (ते) वे (असूर्याः) अपने 
प्राणपोषण में तत्पर, अविद्या आदि 
दोषों से युक्त लोगों एवम्‌ उनके 
सम्बन्धियों के सदृश पाप कर्म करने 
वाले (नाम) प्रसिद्ध हैँ, (ते) वे 
(प्रेत्य) मरने के पीके (अपि) ओर 
जीते हुए भी (तान्‌) उन दुःख 
अज्ञान रूप अन्धकार से युक्त भोगां 


ईशावास्योपनिषद्‌ 


[न 


<> <<< <> <> <> <> < << <> <> <> <> < << <> < < <> < <> < << <> <> 


्ावार्था--त एव असुरा, 
दैत्या, राक्षसाः, पिशाचा, दुष्टा मनुष्या 
य आत्मन्यन्यद्राच्यन्यत्कर्मण्यन्यदा- 
चरन्ति ते न कदाचिदविद्यादुःख- 
सागरादुत्तीर्याऽऽनन्दं प्राप्तुं शक्नुवन्ति। 


ये च यदात्मना तन्मनसा 
यन्मनसा तद्वाचा, यद्वाचा तत्कर्मणा- 
ऽनुतिष्ठन्ति; त एव देवा, आर्याः, 
सौ भाग्यवन्तोऽखिलजगत्पवित्रयन्त 
इहाऽमुत्राऽतुलं सुखमश्नुवते ।(४०।३॥ 


को (गच्छन्ति) प्राप्त होते हँ ।।३॥। 

वार्था-वे ही मनुष्य 
असुर, दैत्य, राक्षस, पिशाच एवं 
दुष्ट है; जो आत्मा में ओर, वाणी 
मे ओर तथा कर्ममें कुक ओर ही 
करते है, वे कभी अविद्या रूप 
दुःख-सागर से पार होकर आनन्द 
को नहीं प्राप्त कर सकते । 

ओर जो लोग जो आत्मा में 
सोमनमे.जोमनमेंसो वाणी में, 
जोवाणीमेंसो कर्म में कपटरहित 
आचरण करते है; वे ही देव, आर्य, 
सौभाग्यवान्‌ जन सब जगत्‌ को 


पवित्र करते हए इस लोक तथा 
परलोक में अनुपम सुख को प्राप्त 
करते है ।(४०।३॥ 
अ7० दाार्था-- आत्महनः आत्मन्यन्यद्राच्यन्यत्कर्मण्यन्यदाचरण- 
कर्तारः । गच्छन्तिप्राप्तुं शक्नुवन्ति । 
भव्य सार-आत्महन्ता लोग कैसे होते हैँ-जो लोग अन्धकार 
रूप अज्ञान के आवरण से आच्छादित है; सब ओर से ठके हुए हैँ; ओर 
जो आत्मा के विरुद्ध आचरण करने वाले है, वे आत्महन्ता कहलाते 
हे । वे ही असुर अर्थात्‌ प्राण-पोषण में तत्पर, अविद्यादि दोषों से युक्त, 
पापकर्म करने वाले है । जो आत्मा में ओर वाणी में ओर तथा कर्म में 
ओर ही आचरण करते हे, वे ही असुर, दैत्य, राक्षस, पिशाच ओर दुष्ट 
मनुष्य है, वे मरकर तथा जीते हुए भी दुःख एवम्‌ अन्धकार से युक्त 
भोगों को प्राप्त होते है । वे कभी भी अविद्या रूप दुःखसागर से पार 
होकर आनन्द को प्राप्त नहीं कर सकते । 
इसके विपरीत-जो मनुष्य जो आत्मा में सो मनमें,जो मनमेंसो 
वाणी में, जो वाणी मेँ सो कर्म में निष्कपट भाव से आचरण करते है; 
वे ही देव, आर्य, सोभाग्यशाली, सकल, जगत्‌ को पवित्र करने वाले होते 
है; जो इस लोक ओर परलोक में अतुल सुख को प्राप्त करते हे ।।४०।३।। 


छद उपनिषद्‌- भाष्य 
अलल <<< <न-त-र-त-क कतनत र-त-त कत < 

अन्यत व्याख्या त-- (ये) जो (आत्महनः) आत्महत्यारे अर्थात्‌ 
आत्मस्थ ज्ञान से विरुद्ध कहने, मानने ओर करने हारे है (ते) वेदी 
(लोकाः) लोग (असुर्या नाम) असुर अर्थात्‌ दैत्य, राक्षस नाम वाले 
मनुष्य हैँ; ओर वे ही (अन्धेन तमसावृताः) बडे अधर्म रूप अन्धकार से 
युक्त होके जीते हुए ओर मरण को प्राप्त होकर (तान्‌) दुःखदायक 
देहादि पदार्थो को (अभिगच्छन्ति) सर्वथा प्राप्त होते हैँ । 

ओर जो आत्मरक्षक अर्थात्‌ आत्मा के अनुकूल ही कहते, मानते ओर 
आचरण करते हैँ; वे मनुष्य विद्यारूप शुद्ध प्रकाश से युक्त होकर देव अर्थात्‌ 
विद्वान्‌ नाम से प्रख्यात हे । वे ही सर्वदा सुख को प्राप्त होकर मरने के 
पीछे भी आनन्द युक्त देहादि पदार्थो को प्राप्त होते हे । 

(व्यवहारभानु) 

समीश्षा- ईशावास्योपनिषत्‌ के तृतीय-मन्त्र कौ व्याख्या में 
शङ्कराचार्य जी लिखते है 

क--“ अब अज्ञानी कौ निन्दा करने के लिए यह (तीसरा) मन्त्र 
आरम्भ किया जाता है १ 

ख-“ अद्य परमात्म-भाव की अपेक्षा से देवतादि भी असुर ही हेै। 
उनके अपने लोक “असुर्य ' है । जिनमें कर्मफलों का लोकन=दर्शन यानी 
भोग होता हे, वे लोक अर्थात्‌ जन्म अन्ध=अदर्शनात्मक तम=अज्ञान से 
आच्छादित है । वे इस शरीर को छोडकर अपने कर्मं ओर ज्ञान के 
अनुसार ब्रह्मा से लेकर स्थावर पर्यन्त योनियों मे ही जाते हैँ |" 

ग-“जो आत्मा का घात करते हैँ, वे आत्मघाती हँ । वे लोग कोन 
है 2 जो अज्ञानी है । वे सर्वदा अपने आत्मा की किस प्रकार हिंसा करते 
है ? अविद्यारूप दोष के कारण अपने नित्यसिद्ध आत्मा का तिरस्कार 
करने से ।” “प्राकृत अज्ञानी जन आत्मघाती कहे जाते हैँ । इस 


१-** अथेदानीमविद्वन्निन्दार्थोऽयं मन्त्र आरभ्यते ।'' 
(ईशावा० मं ३ शाङ्करभाष्य) 
२-““ असुर्याः=परमात्मभावमद्रयमपेक्ष्य देवादयोऽप्यसुरास्तेषाज्च स्वभूता 
लोका असुर्या नाम । ते लोकाः कर्मफलानि, लोक्यते दुश्यन्ते भुज्यन्त इति 
जन्मानि । अन्धेनादर्शनात्मकेनाज्ञानेन तमसावृता आच्छादिताः तान्‌ स्थावरान्तान्‌ 
प्रेत्य=त्यक्त्वेमं देहमभिगच्छन्ति यथाकर्म यथाश्रुतम्‌ ।"” 
(ईशावा० मं० ३ । शा० भा०) 


ईशावास्योपनिषद्‌ ४५ 
लकल कततकतत 


आत्मघातरूप दोष के कारण ही वे जन्म-मरण को प्राप्त होते है ।। "९ 

इस मन्त्र का देवता ' आत्मा" है । अतः आत्म-विषयक चर्चा ही 
मन्त्र का विषय होना चाहिए । शाङ्करभाष्य में इस मन्त्र का विषय 
“ अज्ञानी की निन्दा" माना है । जब उनके मत में एक परमात्मा ही 
परमतत्त्व है, उससे भिन्न ओर किसी की सत्ता ही नहीं तो अज्ञानी कौन 
है 2 क्या परमात्मा ही अज्ञानी बन जाता है ? 

ओर ' असुर्याः' पद कौ व्याख्या में देवतादि को भी असुर कहना 
बिल्कुल गलत है । शतपथ ब्राह्मण के अनुसार ' विद्वांसो हि देवाः ' विदान्‌ 
पुरुषों को देव कहते हे । क्या देव ओर असुर मे कोई अन्तर नहीं है ? 
ओर ‹ सर्वं खलु ब्रह्म ' मानने वाले यह भी भूल गए कि इससे वह ब्रह्म 
भी असुर हो जायेगा । ओर “लोकाः! पद की व्याख्या की है- कर्मफल 
तथा जन्म । ' लोक ' शब्द्‌ " लोकृ दश्नि' धातु से बना है, किन्तु शाङ्कर भाष्य 
में धात्वर्थं कौ भी उपेक्षा करके उसका ‹ भोगना' अर्थ कर दिया । क्या 
ही विचित्र कल्पना है ? ओर इस अर्थं की मन्त्रार्थं में सङ्गति भी नही 
लगती । क्योकि मन्त्र में कहा है कि वे लोक तमसा=अन्धकार से ठके 
हुए है। क्या कर्मफल या जन्म अन्धकार से ठके होते है? यथार्थ में 'लोकन्ते 
पश्यन्ति ये ते जनाः' इस धात्वर्थं के अनुसार मनुष्य अज्ञान से ठके हुए 
होते हे ? अतः यहां लोकाः' का अर्थ "जनाः! ही सुसङ्गत है । 

इस मन्त्र कौ व्याख्या में श्री शङ्कराचार्य जी ने "यथाकर्म यथाश्रुतम्‌! 
कहकर अपने-अपने कर्मं ओर ज्ञान के अनुसार योनियों में जाना 
स्वीकार कर ही लिया । किन्तु यहां यह भूल गए कि कर्मफल के 
सिद्धान्त को स्वीकार करने से अद्वैतवाद खिसक जायेगा । क्योकि कर्मो 
का फल कौन भोगता है, परमात्मा या जीवात्मा ? परमात्मा को तो स्वयं 
ही भोक्ता नहीं मानते, ओर जीवात्मा कौ सत्ता ही नहीं मानते, किन्तु यहां 
तो माननी ही पडगी । यह अचेतन शरीर तो अग्नि-द्वारा ही भस्म हो 
जाता है । अतः कर्मफल का भोग जीवात्मा ही करेगा । पूर्वं शरीर का 
त्याग ओर नवीन शरीर की प्राप्ति जीवात्मा की ही माननी होगी । 


१-“ आत्मानं घ्नन्तीत्यात्महनः । के ते जनाः 2 येऽविद्वांसः । कथं 
त॒ आत्मानं हिंसन्ति > अविद्यादोषेण विद्यमानस्यात्मनः तिरस्करणात्‌ ।” 
“ प्राकृताऽ विद्वांसो जना आत्महन उच्यन्ते । तेन द्यात्महननदोषेण संसरन्ति 
त्तं ।“ (ईशावा० मं< ३। शा० भा०) 

मन्त्र-पठित ! आत्महनः! पद्‌ का अर्थ भी श्री शङ्कराचार्य जी ने 
ठीक नहीं किया है । मन्त्रमेंदो बातें कही है ओर उन का चकार से 
समुच्चय किया है । एक तो यह है-जो मनुष्य अज्ञान से ठके हुए हैँ 
ओर दूसरी यह है कि जो आत्महनः आत्मा के विरुद्ध आचरण करने 
वाले है। परन्तु शाङ्करभाष्य में " चकार" को न समञ्चकर एक ही अर्थ कर 
दिया। आत्मघाती कौन हे 2 जो अज्ञान से ठके हे । महर्षिं दयानन्द ने 
मन्त्र के रहस्य को अच्छी प्रकार समञ्चा ओर उसकी अत्युत्तम सुसङ्गत 
व्याख्या की है । उन्होने लिखा है कि आत्मघाती वे मनुष्य होते है जो 
अपनी आत्मा के विरुद्ध आचरण करते हैँ । वे दोनों प्रकार के ही मनुष्य 
हो सकते है ज्ञानी ओर अज्ञानी । केवल अज्ञानी ही नहीं । विद्वान्‌ भी 
बहुत बार लोभादि के कारण आत्मा के विरुद्ध आचरण करते रहते है, 
ओर अविद्वान्‌ आत्मा के विरुद्ध आचरण न करने से आत्मघात-दोष से 
मुक्त भी रह जाते है । 

ओर जन्म-मरण में आवागमन के चक्र का कारण अविद्या-ग्रस्त 
आत्मघात ही नहीं है, अपितु जीवों के अपने शुभाशुभ कर्म भी हें । चाहे 
कितना भी विद्वान्‌ हो गया हो यदि कर्म अच्छे नहीं है, वह कभी भी 
जन्म-मरण से मुक्त नहीं हो सकता । 

इस मन्त्र के भाष्य मे भी उव्वट लिखते है- 

“ये के चात्महनो जनाः आत्मानं घ्नन्ति ये जनाः ते आत्महनः, 

आत्मानं च ते घ्नन्ति ये स्वर्ग प्राप्तिहेतूनि कर्माणि कुर्वन्ति ।।" 

(अर्थ) जो लोग आत्मा का हनन करते हे, वे ' आत्महन्‌' कहलाते 
है । ओर आत्मा का हनन वे लोग करते हैँ, जो स्वर्गप्राप्ति के निमित्त 
कर्म करते हे । 

समीश्ा- मन्त्र में कहा है कि जो आत्मा का हनन करते दैवे 
असुररक्षस है ओर वे मरकर घोर अन्धकार वाले लोकँ को प्राप्त करते 
हैं । किन्तु ' स्वर्गकामो यजेत ' (ब्राह्मण०) स्वर्ग की कामना करने वाले 
यज्ञ करे, इस प्रमाण के अनुसार स्वर्गप्राप्ति के हेतुभूत यज्ञादि शुभ कर्मों 
को करने वाले मनुष्यों को आत्मघाती तथा राक्षस बताना कैसा अद्भुत 
भाष्य है ? जिस स्वर्ग के विषय में उपनिषदों मेँ अन्यत्र एेसा लिखा है 

क~ स्वर्गलोका अमृतत्वं भजन्ते ॥ (कटठो०) 

स्वर्ग को प्राप्त मनुष्य अमृतत्व=अमरता को प्राप्त करते है । 

ख- शोकातिगो मोदते स्वर्गलोके ॥ (कठो०) 

शोकादि दुःखों से पार हुआ मनुष्य स्वर्गलोक में आनन्द से रहता हे। 

ग~ स्वर्गे लोके न भयं किञ्चनास्ति न तत्र त्वं न जरया बिभेति ॥ 
(कठो०) अर्थात्‌ स्वर्गलोक को प्राप्त करने वाले को भय तथा बुदटापादि 
नहीं रहते । 

घ- त्रिकर्मकृत्‌ तरति जन्ममृत्यू ॥ (कठो०) 

अर्थात्‌ त्रिकर्मकृत्‌ यज्ञ, अध्ययन तथा दान करने वाला जन्म तथा 
मृत्यु के दुःख को पार कर लेता है । 

इत्यादि स्थलों पर स्वर्ग के विषय मेँ पर्याप्त वर्णन मिलता है, 
जिस से स्पष्ट होता है कि स्वर्गलोक घोर अन्धकार या दुःख अथवा 
असुरं का स्थान नहीं है । स्वयं श्री शङ्कराचार्य जी ने भी लिखा हे 

"यस्मिन्‌ स्वर्गे देवानां पतिरिन्द्रः एकः सर्वानुपरि अधिवसति ।' 

(मुण्डको० १।२।५ शा० भा०) 

अर्थात्‌ स्वर्गलोक मे देवों का स्वामी इन्द्र सर्वोपरि हे । यद्यपि स्वर्गलोक 
कोई स्थान विशेष नहीं है, परन्तु जो सनातनी बन्धु स्थान विशेष ही मानते 
हे , उनके मत मे भी घोर अन्धकार वाला लोक कदापि सिद्ध नहीं हो सकता। 
अतः स्वर्गं कौ प्राप्ति कराने वाले कर्मो को करने वालों को आत्मघाती बताना 
एक मिथ्याग्रह से उत्पन्न प्रतिभा का ही फल हो सकता है; शास्त्रों तथा मूल 
मन्त्र से यह व्याख्या सर्वथा ही विपरीत है । 

दीर्घतमाः । ड ह्य = स्पष्टम्‌ । निचृत्त्रिष्टुप्‌ । धैवतः ॥ 
कीदृशो जन ईश्वरं साक्षात्करोतीत्याह ॥ 

कैसा मनुष्य ईश्वर को साक्षात्‌ करता है, यह उपदेश किया हे ॥ 

अनेजदेकं मन॑सो जवीयो नेनहिवाऽआण्नुवन्‌ पूर्वमर्षत्‌ । 

तद्धावतोऽन्यानत्ये ति तिष्ठत्तस्मिन्नपो मातरिश्वां दधाति ॥४॥ 

पदा7र्था--( अनेजत्‌ ) न एजते=कम्पते तदचलत्‌-स्वावस्थाया- 
श्च्युतिः कम्पनं तद्रहितम्‌ (एकम्‌) अद्वितीयं ब्रह्य ( मनसः ) मनोवेगात्‌ 
( जवीयः ) अतिशयेन वेगवत्‌ ( न ) ( एनत्‌) ( देवाः ) चक्षुरादीनीद्धियाणि 
वा ( आप्नुवन्‌ ) प्राप्नुवन्ति ( पूर्वम्‌ ) पुरःसरं पूर्णम्‌ ( अर्षत्‌) गच्छत्‌ 
( धावतः ) विषयान्‌ प्रति पततः (अन्यान्‌) स्वरूपाद्विलक्षणान्मनो- 
वागिन्द्रियादीन्‌ ( अति) उल्लद्कते ( एति ) प्राप्नोति गच्छति ( तिष्ठत्‌ ) 

स्वस्वरूपेण स्थिरं सत्‌ ( तस्मिन्‌ ) सर्वत्राऽभिव्याप्ते ( अपः) कर्म क्रियां 
वा ( मातरिश्वा ) मातर्य्यन्तरिक्षे श्वसितिनप्राणान्‌ धरति वायुस्तद्वदर्तमानो 
जीवः ( दधाति) ।४॥ 

अन्वय ---हे विद्वांसो मनुष्याः ! यदेकमनेजन्मनसो जवीयः पूर्वमर्षद्‌ 
ब्रह्माऽस्त्येनदेवा नाप्नुरवंस्तत्स्वयं तिष्ठत्सत्स्वानन्तव्याप्त्या धावतोऽन्यान- 
त्येति तस्मिन्स्थिरे सर्वत्राभिव्याप्ते मातरिश्वा वायुरिव जीवोऽपो दधातीति 


विजानीत ।।४।। 
स्दग्श7्न्वय--हे 
विद्वांसो मनुष्या ! यदेकम्‌ अद्वितीयं 
ब्रह्म अनेजत्‌ न एजते=कम्पते 
तदचलत्‌-स्वावस्थायाश्च्युतिः कम्पनं 
तद्रहितं, मनसः मनोवेगात्‌ जवीयः 
अतिशयेन वेगवत्‌ पूर्वं पुरःसरं पूर्णम्‌ 
अर्षत्‌ गच्छत्‌ ब्रह्माऽस्त्येनद्‌ देवाः 
चक्षुरादीनीन्द्रियाणि वा नाप्नुवन्‌ 
प्राप्नुवन्ति; तत्स्वयं तिष्ठत्‌ स्व- 
स्वरूपेण स्थिरं सत्‌ स्वानन्तव्याप्त्या 
धावतः विषयान्‌ प्रति पततः अन्यान्‌ 


स्वस्वरूपाद्विलक्षणान्मनोवागिद्दि- 
यादीन्‌ अति+एति उल्लङ्घ्य 
प्राप्नोति=गच्छति । 


तस्मिन्‌-स्थिरे सर्वत्राभि- 
व्याप्ते मातरिश्वा=वायुरिव जीवः 
मातर्य्यन्तरिक्षे श्वसितिनप्राणान्‌ 
धरति वायुस्तद्रद्‌ वर्तमानो जीवः 
अपः कर्मं क्रियां वा दधातीति 


भावःर्थ- हे विदान्‌ मनुष्यो! 
जो (एकम्‌) अद्वितीय ब्रह्म हे वह 
(अनेजत्‌) कम्पन रहित अर्थात्‌ 
अपनी अवस्था-स्वरूप से कभी 
विचलित नहीं होता; वह (मनसः) 
मन के वेग से भी (जवीयः) अति 
वेगवान्‌ (पूर्वम्‌ सब का अग्रणी, 
पूर्ण (अर्षत्‌) सर्वत्र मन से पहले 
पहुंचा हुआ ब्रह्य है । (एनत्‌) इस 
ब्रह्म को (देवाः) अविद्वान्‌ अथवा 
चक्षु आदि इन्द्रियां (न) नहीं 
(आप्नुवन्‌) प्राप्त कर सकती हे । 
(तत्‌) वह स्वयं (तिष्ठत्‌) अपने 
स्वरूप में स्थिर हुआ अपनी अनन्त 
व्यापकता से (धावतः) विषयों कौ 
ओर भागने वाले (अन्यान्‌) उसके 
अपने स्वरूप से भिन्न मन, वाणी, 
इन्द्रिय आदिकं को (अत्येति) प्राप्त 
नहीं होता । 

(तस्मिन्‌) उस सर्वत्र व्यापक 
स्थिर ब्रह्म मे (मातरिश्वा) जैसे 
अन्तरिक्ष मेँ वायु क्रियाशील रहता 
है वैसे ही जीव (उस ब्रह्म मेँ) 
(अपः) कर्मवा क्रिया को धारण 

विजानीत ।।४०।४।। 

7 वार्थः ब्रह्मणोऽनन्त- 
त्वाद्यत्र यत्र मनो याति तत्र तत्र 
पुरस्तादेवाऽभिव्याप्तमग्रस्थं ब्रह्य वर्ततेः 
तद्विज्ञानं शुद्धेन मनसैव जायते । 
चक्षुरादिभिरविद्रद्धिश्च द्रष्टुम 
शक्यमस्ति । स्वयं निश्चलं सत्‌ 
सर्वान्‌ जीवान्‌ नियमेन चालयति 
धरति च । तस्याऽतिसुक्ष्मत्वादती- 
द्दरियत्वाद्धार्मिकस्य विदुषो योगिन 
एव साक्षात्कारो भवति, नेतरस्य ।४०।४ 


करता है, एेसा जानो ।।४॥ 
भावार्थः ब्रह्य अनन्त हे, 
अतः जहां-जहां मन जाता है, 
वहां-वहां पहले से ही व्यापक एवम्‌ 
आगे आगे स्थित है; उस ब्रह्म का 
ज्ञान शुद्ध मनसे ही होता है । उसे 
चक्षु आदि इन्द्रियां ओर अविद्वान्‌ 
लोग नहीं देख सकते । वह स्वयं 
स्थिर रहता हुआ सब जीवों को 
नियम में चलाता है ओर उनको 
धारण करता है उस ब्रह्म के अति 


सूक्ष्म एवम्‌ अतीन्द्रिय होने से 
धार्मिक, विदान्‌, योगी को ही उस 
का साक्षात्कार होता है; अन्य को 
नहीं ।।४०।।४॥। 
अ7० कदार्थ---अर्षत्‌-अग्रस्थं वर्तते । देवा=विद्वांसश्चक्षुरादीनि 
च । आप्नुवन्‌ द्रष्टुं शक्नुवन्ति । अनेजत्‌-निश्चलं सत्‌ ॥ 
आ7ष्यसार- केसा मनुष्य ईश्वर का साक्षात्कार करता है- 
अद्वितीय ब्रह्म कम्पन रहित ह अर्थात्‌ अपने स्वरूप से कभी विचलित 
नहीं होता । वह मनोवेग से अधिक वेगवान्‌ है अर्थात्‌ ब्रह्म अनन्त हे; 
जहां-जहां मन जाता है वहां वहां ब्रह्म पहले से ही व्यापक है । उसका 
विशिष्ट ज्ञान शुद्ध मन से ही होता है । चक्षु आदि इन्द्रियां ओर अविद्वान्‌ 
लोग उसका साक्षात्कार नहीं कर सकते; उसे प्राप्त नहीं कर सकते । बह 
अपने स्वरूप में स्थिर है । विषयों की ओर दौडने वाली, ब्रह्म के स्वरूप 
से भिन्न मन ओर वाणी आदि इन्द्रियों को वह अपनी अनन्त व्याप्ति से 
लांघ जाता है । वह स्वयं निश्चल है तथा सब जीवों को नियम से चलाता 
है ओर उन्हे धारण करता है । उस सर्वत्र व्याप्त तथा स्थिर ब्रह्म मे जीव 
अपने कर्म को स्थापित करता है । वह अति सूक्ष्म ओर अतीन्द्रिय है। 
धार्मिक विद्वान्‌ योगी ही उसका साक्षात्कार करता है । ४०।४।। 
अन्यत व्याख्यात--“ नैनद्देवा आप्नुवन्‌ पूर्वमर्षत्‌” (य° 
४०।४) --इस वचन में देव शब्द से इन्द्रियों का ग्रहण होता है; जो कि 

श्रोत्र, त्वचा, नेत्र, जीभ, नाक ओर मन ये छः देव काते हे । क्योकि 
शब्द स्पर्श, रूप, रस, गन्ध, सत्य ओर असत्य इत्यादि अर्थो का इनसे 
प्रकाश होता है । ओर "देव" शब्द से स्वार्थ मेँ तल्‌" प्रत्यय करने से 
देवता शब्द्‌ सिद्ध होता हे।(४०।४। (ऋग्वेदादिभाष्यभूमिका- वेदविषयविचार) 

समीश्ा- ईशावास्योपनिषत्‌ के चतुर्थ मन्त्र कौ व्याख्या मेँ श्री 
शङ्कराचार्य जी लिखते है 

क--“ बह आत्मतत्त्व कम्पन चलन-अर्थात्‌ अपनी अवस्था से 
च्युत होने से रहित हैः अर्थात्‌ सर्वदा एक रूप ही रहता है । वह एक 
ही सब प्राणियों में वर्तमान है । १ 

ख-“ वह सर्वव्यापी आत्मतत्त्व अपने निरुपाधिक स्वरूप से समस्त 
संसारधर्मो से रहित तथा निर्विकार होकर ही उपाधिकृत सम्पूर्ण सांसारिक 
विकारो को अनुभव करता है ओर अविवेकी मूढ पुरुषों को प्रत्येक शरीर 
मे अनेक सा प्रतीत होता है । २ 

ग-“उस नित्य चैतन्यस्वरूप आत्मतत्व के वर्तमान रहते हुए ही, 
जो अन्तरिक्ष मे सञ्चार=गमन करता है, वह मातरिश्वा वायु, जो समस्त 
प्राणों का पोषक ओर क्रियारूप है, जिसके अधीन ये सारे शरीर ओर 
इन्द्रियां है तथा जिसमे ये सब ओत-प्रोत है ओर जो सूत्रसंज्ञक तत्तव 
निखिल जगत्‌ का विधारक है, वह मातरिश्वा (वायु) प्राणियों के 
चेष्टारूप कर्म अर्थात्‌ अग्नि, सूर्य मेघादि के ज्वलन, दहन, प्रकाशन एवं 
वर्षादि कर्म विभक्त करता है ।”२ 


(१९) “ अनेजत्‌=न एजत्‌ । एज कम्पने, कम्पनं चलनं स्वावस्थाप्रच्युतिः, 
तद्वजजितम्‌-सर्वदेकरूपमित्यर्थः । तच्चैकं सर्वभूतेषु ।” 
(ईशावा० मं ४ । शा० भा०) 
(२) “ सर्वव्यापि तदात्मतत्त्वं सर्वसंसारधर्मवर्जितं स्वेन निरुपाधिकेन 
स्वरूपेणाविक्रियमेव सदुपाधिकृताः सर्वाः संसार-विक्रिया अनुभवतीत्य- 
विवेकिनां मूढानामनेकमिव च प्रतिदेहं प्रत्यवभासते ।” 
(ईशा० मं० ४ । शा० भा०) 
(३) “ तस्मिन्नात्मतत््वे सति नित्यचेतन्यस्वभावे मातरि=अन्तरिक्षे 
शवयति= गच्छतीति मातरिश्वा वायुः सर्वप्राणभूत्‌ क्रियात्मको यदाश्रयाणि 
कार्यकरणजातानि यस्मिन्नोतानि प्रोतानि च यत्सूत्रसंज्ञकं सर्वस्य जगतो 
विधारयितु स मातरिश्वा, अपः कर्माणि प्राणिनां चेष्टालक्षणानि, अग्न्यादित्य- 
पर्जन्यादीनां ज्वलन-दहन-प्रकाशाभिवर्षणादिलक्षणानि दधाति विभजति 
इत्यर्थः। ” (ईशावा० ४। मं० शा० भा०) 

यहां शङ्कराचार्य जी ने आत्मतत्व (ब्रह्य) को आकाश कौ भाति 
सर्वव्यापक अपनी अवस्था से च्युत न होने वाला सर्वदा एकरस तथा 
निरुपाधिक स्वरूप से सांसारिक धर्मो से रहित माना है, ओर फिर उसे 
ही यह भी कह दिया कि वही सोपाधिक होकर सब संसार के विकारो 
को अनुभव करता है । ये परस्पर विरोधी बातें कदापि सत्य नहीं हो 
सकतीं । जो निरुपाधिस्वरूप है, वह उपाधिस्वरूप कैसे होगा ? जो 
निर्विकार है, वह विकारो का अनुभव कैसे करेगा 2 स्वयं श्री शङ्कराचार्य 
जी ने "द्रा सुपर्णा सयुजा० (मुण्डकोप० ३।१।९) के भाष्य में “ सर्वसत्त्वो- 
पाधिरीश्वरो नाश्नाति ” वह ईश्वर भोग नहीं करता है, ठेसा माना है, ओर 
यहां उसे ही विकारो का अनुभव करने वाला मान लिया है । क्याये 
परस्पर विरोधी बातें विद्वानों को मान्य हो सकती है 2 ओर जो बात मन्त्र 
मे ही नहीं हे, उसको व्याख्या मेँ केसे कहा जा सकता है ? 

श्री शङ्कराचार्य जी का यह कथन भी मिथ्या तथा शास्त्रविरुद्ध हे 
कि अविवेकी मूढ पुरुषों को वह ब्रह्म ही प्रत्येक शरीर मेँ अनेक सा 
प्रतीत होता है । यदि प्रत्येक शरीर मेँ एक ही चेतन सत्ता कार्य कर रही 
हे, उस ब्रह्म से भिननन जीवात्मा कौ कोई सत्ता नहीं है तो एक दूसरे की 
बातों का ज्ञान क्यों नहीं होता ? एक के विद्वान्‌ होने से सभी विदान्‌ 
तथा एक के दुष्कर्म करने से सभी पापी क्यों नहीं हो जाते ? सब शरीरो 
मे एक ही चेतन ब्रह्म है तो कर्मो काफल किसको मिलता है ओर कौन 
देता है ? एक के मुक्त होने से सब मुक्त क्यों नहीं हो जाते ? इत्यादि 
प्रश्नों का क्या इस मान्यता में कोई उत्तर सम्भव है ? 

ओर यह मान्यता उपनिषदों के भी विरुद्ध है, ओर नहीं इस मन्त्र 
मे ही कही गई है । मन्त्र मेँ ब्रह्म को एक कहा है, उसमें प्रतिशरीर में 
विद्यमान जीवों का कोई प्रसङ्ग ही नहीं है । उपनिषदों मेँ ब्रह्य से भिन्न 
जीवात्मा कौ पृथक्‌ सत्ता को स्पष्ट रूप से स्वीकार किया हे । जैसे 

(अ) "द्रा सुपर्णा सयुजा० ' (मुण्डक ०) में परमात्मा को अभोक्ता 
ओर जीवात्मा को भोक्ता पृथक्‌ मानकर ही वर्णन किया है । (आ) "य 
आत्मनि तिष्ठन्नात्मनोऽन्तरो यमात्मा न वेद यस्यात्मा शरीरम्‌ ।' 
( बृहदारण्यको०) में जीवात्मा को परमात्मा का शरीर बताया है अर्थात्‌ 
वह सूक्ष्मतम होने से जीवात्मा में भी व्यापक है । (इ) “नित्यो नित्यानां 
चेतनश्चेतनानाम्‌० ' (कठोप०) मेँ नित्य व चेतन ब्रह्म से भिन्न जीवात्माओं 

को नित्य तथा चेतन माना है । इत्यादि अनेक प्रमाण दिए जा सकते हे। 

श्री शङ्कराचार्य जी कौ यह भी मान्यता कैसी बेतुकौ है कि 
ब्रह्मतत्त्व के वर्तमान रहते हुए वायु शरीर इन्द्रियों को चलाता है ओर 
सब प्राणियों के कर्मो को धारण करता या विभक्त करता है । यदि इस 
मान्यता को मान लिया जाए, तब तो कोई भी प्राणी मरे ही नहीं । मृत्यु 
का अर्थ है, शरीर से जीवात्मा का वियोग होना । जब जीवात्मा की कोह 
सत्ता ही नहीं तो परब्रह्म तो सर्वत्र व्यापक तथा शाश्वत है, मृत शरीर में 
भी हे, तब तो किसी कौ मृत्यु होनी ही नहीं चाहिए । ओर वायु जड 
हे, वह ज्लानेद्दियों व शरीरादि को चलाता है, एेसी निराधार बातों को 
कोई मूद्‌ व्यक्ति भी स्वीकार नहीं कर सकता । पता नहीं इन नवीन 
वेदान्तियों ने इन्हें कैसे मान रक्खा है । जो स्वयं प्रत्येक व्यक्ति को 
साक्षात्‌ अनुभव में आ रहा है, उससे भी विरुद्ध कहना या मानना क्या 
विवेक की बात हो सकती है ? वायु देखना चाहे देखे, सुनना चाहे सुने, 
यह कैसे सम्भव है ? परब्रह्म को तो देखने सुनने की कोई आवश्यकता 
ही नहीं है। अचेतन वायु शरीर में इन्द्रियों को वश में रक्खे, ओर प्राणियों 
के कर्मो को विभक्त करे, क्या ये बातें बुद्धिगम्य हो सकती है? 

प्राणियों से यहां श्री शङ्कराचार्य जी ने अग्नि, सूर्य, मेघादि का 
ग्रहण किया हे । यह भी वेदादि शास्त्रों से विरुद्ध मान्यता हे । समस्त 
शास्त्रों में प्राण, अपानादि क्रियाओं को जीवात्मा का लिद्घ=ज्ञापक माना 
हे किन्तु श्री शङ्कर स्वामी कह रहे दै कि प्राणी से अभिप्राय जड सूर्यादि 
से हे । जीवात्मा की सत्ता न मानकर पक्षपात एवं दुराग्रहग्रस्त होकर ही 
एेसी शास्त्रविरोधी एवं बुद्धिविरोधी बाते लिखी गई है । स्वयं को ब्रह्म 
मानने वालों की बुद्धि का यहां दिवाला ही निकल गया है । ओर जड 
वायु सूर्यादि प्राणियों के कर्मों को धारण करं या विभक्त करं, इसे भी 
कौन विद्वान्‌ स्वीकार करेगा ? वायु, सूर्यादि परमात्मा की प्रेरणा से 
अपने-अपने कार्यो मेँ रत हे । इन में एेसा ज्ञान कहां कि एक दूसरे के 
कर्मो को विभक्त कर सक । 

यथार्थ मे सत्य से विमुख व्यक्ति पद-पद पर ठोकरे ही खाता हे। 
उसकौ मानी हुई मिथ्या-मान्यता सर्वत्र परस्पर विरुद्ध होने से अवश्य ही 
टकराती हे । इस मन्त्र का महर्षिं दयानन्द का सुसङ्गत, शास्त्रसम्मत तथा 
अविरुद्ध अर्थं देखने से उपर्युक्त समस्त मिथ्या, मान्यताओं का समूल 

परिहार हो जाता है । 
श्री उव्वट तथा श्री महीधर के भाष्य की समीक्चा- 

इस मन्त्र के "पूर्वम्‌ अर्षत्‌' पदों कौ व्याख्या में श्री उव्वट ने 
 अर्षत्‌' पद्‌ में रिशति हिंसाकर्मा' धातु मानकर ' अविनश्यत्‌' (अविनाशी) 
अर्थं किया है । श्री महीधर ने "अर्शत्‌" पद ही मानकर लिखा है 

“ अर्शत्‌-रिश हिंसायाम्‌, रिश्यति=नश्यति रिशत्‌, न रिशद्‌, अरिशत्‌, 
धातोरिकारलोपश्छान्दसः ।” 

इस प्रकार दोनों ही भाष्यकारो ने ' अर्षत्‌-अविनाशी' अर्थं किया 
हे। इस अर्थ के अनुसार “ वह ब्रह्य पहले अविनाशी ” था । क्या बाद 
में विनाशी हो जाता है ? यदि नहीं, तो पहले अविनाशी कहना असङ्गत 
ही हे । इस का महर्षिं दयानन्दकृत अर्थ द्रष्टव्य है, क्योकि उसमें किसी 
भी तरह की असङ्गति नहीं हे । 

इस मन्त्र के भाष्य मे श्री शङ्कराचार्य, श्री उव्वट तथा श्री महीधर 
ने "मातरिश्वा ' पद का वायु अर्थं किया है । किन्तु यह अर्थ प्रकरण के 
अनुकूल नहीं है । मन्त्र के प्रथम तीन चरणों में ब्रह्म के स्वरूप का 
वर्णन है । उसी का स्मारक ' तस्मिन्‌" पद मन्त्र के चतुर्थ-चरण में 
विद्यमान है । इस पद का वायुपरक अर्थ करने पर मन्त्रार्थं यह होगा । 

“उस ब्रह्य मे वायु कर्मों को स्थापित करता है ।" 

वायु अचेतन है, वह ब्रह्म मे क्या कर्मो को स्थापित करेगा ? 
महर्षिं दयानन्द ने इस पद का अर्थं करते हुए लिखा है-“ मातर्यन्तरिक्ष 
शवसिति=प्राणान्‌ धरति वायुः, तद्वद्‌ वर्तमानो जीवः ।” अर्थात्‌ जेसे 
अन्तरिक्ष में रहने से वायु को "मातरिश्वा" कहते है, वैसे ही जीव भी 
ब्रह्मरूपी माता के आश्रय से प्राणादि धारण करता है ओर अपने कर्मो 
को ब्रह्म में स्थापित करता है । अर्थात्‌ स्वकर्मानुसार ब्रह्म जीवों को 
कर्मफल देता है । अतः यह अर्थ प्रकरणानुकूल होने से सुसङ्गत है । 


दीर्घतमाः । आत्मा = परमात्मा । निचृदनुष्टुप्‌ । गान्धारः ॥ 
विदुषां निकटेऽविदुषां च ब्रहम वृरेऽस्तीत्याह ॥ 
विद्वानों के निकट ओर अविद्वान से ब्रह्म दूर है, यह उपदेश किया 
हे ॥ 

तदेजति तन्नैजति तद्दूरे तद्वन्तिके । 

तदन्तरस्य सर्वस्य तदु. सर्वस्यास्य बाह्यतः ॥५॥ 

पदार्था--( तत्‌ ) ( एजति ) कम्पते चलति मूढदुष्ट्या ( तत्‌ ) 
( न ) (एजति ) कम्पते कम्प्यते वा ( तत्‌) ( दूरे ) अधर्मात्मभ्योऽ- 
विद्द्भ्योऽयोगिभ्यः ( तत्‌ ) (उ ) ( अन्तिके ) धर्मात्मनां विदुषां समीपे 
( तत्‌ ) ( अन्तः ) आभ्यन्तरे ( अस्य ) ( सर्वस्य ) अखिलस्य जगतो 
जीवसमूहस्य वा ( तत्‌ ) (उ ) ( सर्वस्य ) समग्रस्य ( अस्य ) प्रत्यक्षाऽ- 


प्रत्यक्षात्मकस्य ( बाह्यतः ) बहिरपि वर्तमानः ।॥।५॥। 
अन्वय ---हे मनुष्यास्तद्‌ ब्रह्मजति तनैजति तद्दूरे तद्वन्तिके तदस्य 
सर्वस्यान्तस्तदु्‌ सर्वस्याऽस्य बाह्यतो वर्तत इति निश्चिनुत ।।५॥ 


सयदाशा7न्कवय--- हे 
मनुष्याः ! तद्‌-ब्रह्मैजति कम्पते 
चलति मूढदुष्ट्या तन्नैजति कम्पते 
कम्प्यते वा तद्दूरे अधर्मात्मभ्योऽ- 
विद्द्भ्योऽयोगिभ्यः तद्वन्तिके 
धर्मात्मनां विदुषां योगिनां समीपे । 
तदस्य सर्वस्य अखिलस्य जगतो 
जीवसमूहस्य वा अन्तः आभ्यन्तरे, 
तदु सर्वस्य समग्रस्य अस्य 
प्रत्यक्षाऽप्रत्यक्षात्मकस्य (जगतः) 
बाह्यतः बहिरपि वर्तमानः वर्तत 
इति निश्िनुत ।४०।५॥ 


भावार्थ---हे मनुष्याः ! तद्‌ 
ब्रह्म मूढदुष्टौ कम्पत इव । तत्‌ 
स्वतो व्यापकत्वात्‌ कदाचिनन चलति। 


भावार्थ हे मनुष्यो ! 
(तद्‌) वह ब्रह्म (एजति) चलता 
है एेसा मूढ समञ्चते है; (तत्‌) वह 
(न) नहीं (एजति) चलता है ओर 
न कोई उसको चला सकता है । 
(तत्‌) वह दूरे अधर्मात्मा अविद्वान्‌ 
अयोगियों से दूर है; (तत्‌) वह 
(उ) निश्चय से (अन्तिके) 
धर्मात्मा विद्वान्‌ योगियों के समीप 
है । (तत्‌) वह ब्रह्म (अस्य) इस 
(सर्वस्य) सब जगत्‌ एवं जीवों के 
(अन्तः) अन्दर विराजमान है । 
(तत्‌) बह (उ) निश्चय से 
(अस्य) इस प्रत्यक्ष-अगप्रत्यक्ष जगत्‌ 
के (बहिः) बाहर भी विराजमान 
है; एेसा निश्चित जानो ।।४०।५॥ 

अ7वार्थ--हे मनुष्यो ! वह 
ब्रह्म चलता सा है, एेसा मूढ मानते 
है; वह व्यापक होने से अपने 
स्वरूप से कभी भी चलायमान 


ईशावास्योपनिषद्‌ 


८ 


<> <<< <> <> <> <> < <> <> <> <> <> <> < << <> < < <> < <> <> << <> < <> 


ये तदाज्ञाविरुद्धास्ते इतस्ततो 
धावन्तोऽपि तन्न विजानन्ति; ये 
चेश्वराऽ ऽज्ञाऽनुष्ठातारस्ते स्वाऽऽत्म- 
स्थमतिनिकटर ब्रह्य प्राप्नुवन्ति । 


यद्‌ ब्रह्म सर्वस्य प्रकृत्या- 
दर्बाह्याऽभ्यन्तराऽवयवानभिव्याप्य 
सर्वेषां जीवानामन्तर्यामिरूपतया 
सर्वाणि पाप-पुण्यात्मककर्माणि 
विजानन्‌ याथातथ्यं फलं, प्रयच्छत्ये- 
तदेव सर्वर््येयमस्मादेव सर्वर्भतव्य- 
मिति ॥४०।५॥ 


नहीं होता है । 

जो लोग उसकी आज्ञा के 
विरुद्ध आचरण करते है, वे उसकी 
प्राप्ति के लिए इधर उधर भागते 
हुए भी उसको नहीं जान सकते; 
ओर जो ईश्वर की आज्ञा के अनुसार 
आचरण करते है, वे अति निकट 
अपने आत्मा में स्थित ब्रह्म को 
प्राप्त कर लेते हे । 

जो ब्रह्म सब प्रकृति आदि 
के बाहर ओर भीतर के अवयव 
में व्यापक होकर सब जीवों के 
अन्तर्यामी रूप से सब पाप ओर 
पुण्य कर्मों को जानता हआ ठीक- 
ठीक फल प्रदान करता है; अतः 
इसी ब्रह्म का ही सब को ध्यान 


(उपासना) करनी चाहिए ओर इसी 
से सब को डरना चाहिए ॥४०।५॥ 
7० यदाार्था---तद्‌=ब्रह्म । एजति=मूढद्ष्टौ कम्पत इव । 
अन्तिकेि-अतिनिकटम्‌ । अस्यचप्रकृत्यादेः । 
भावष्यसार- ब्रह्य विद्वानों के निकट ओर अविद्वानों से दूर 
है -वह ब्रह्म मूढों की दृष्टि मे चलता है । वास्तव में वह न चलता है 
ओर न उसको कोई चला सकता है । यह स्वतः व्यापक होने से कभी 
नहीं चलता । अधर्मात्मा, अविद्वान्‌ ओर अयोगी जनों से वह दूर है । जो 
उसकी आज्ञा के विरुद्ध आचरण करते है, वे इधर-उधर दौडते हुए भी 
उसे नहीं जान सकते । वह धर्मात्मा, विद्वान्‌ योगी जनों के समीप है । 
अर्थात्‌ जो ईश्वर की आज्ञा का पालन करते है; वे अपने आत्मा में 
स्थित, अति निकट ब्रह्म को प्राप्त कर लेते है । वह इस सब जगत्‌ के 
तथा जीवों के अन्दर विद्यमान है तथा वह इस प्रत्यक्ष ओर अप्रत्यक्ष 
जगत्‌ के बाहर भी है । तात्पर्य यह है कि ब्रह्म सब प्रकृति आदि पदार्थो 
के बाह्य ओर आन्तरिक अवयवों को व्याप्त करके सब जीवों के 

अन्तर्यामी रूप से सब पाप-पुण्य रूप कर्मों को जानता है; ओर 
ठीक-ठीक फल देता है । सब मनुष्य इसी ब्रह्म का ध्यान करें, इसी कौ 
उपासना करे; ओर इसी से उरते रहं ।।४०।५॥ 

अन्य व्याख्यात-( क )- यह मन्त्र महर्षिं ने-“ तदेजति" 
ऋग्वेदादिभाष्यभूमिका के वेदविषय-विचार प्रकरण मे उपासना के 
प्रमाण में उद्धूत किया है ॥ 

(ख )-“ तद्‌ एजति ' बह परमात्मा सब जगत्‌ को अपनी-अपनी 
चाल पर चला रहा हे, सो अविद्वान्‌ लोग ईश्वर में भी आरोप करते हे 
कि वह भी चलता होगा, परन्तु वह सब मेँ पूर्णं हे, कभी चलायमान नहीं 
होता। अतएव * तन्नैजति" (यह प्रमाण है) । स्वतः वह परमात्मा कभी 
नहीं चलता, एकरस निश्चल होके भरा है । विद्वान्‌ लोग इसी रीति से 
ब्रह्म को जानते हें । 

"तद्‌ दूरे'-अधर्मात्मा, अविद्वान्‌, विचारशून्य अजितेन्द्रिय, ईश्वर 
भक्ति रहित इत्यादि दोषयुक्त मनुष्यों से वह ईश्वर बहुत दूर है; अर्थात्‌ वे 
कोटि- कोटि वर्ष तक उसको नहीं प्राप्त होते । इससे वे तब तक जन्म मरणादि 
दुःखसागर में इधर-उधर घूमते फिरते है कि जब तक उसको नहीं जानते। 
“ तद्वन्तिके "= वह सत्यवादी, सत्यकारी, सत्यमानी , जितेन्द्रिय, सर्वजनोपकारक 
विद्वान्‌ विचारशील पुरुषों के ' अन्तिक ' अत्यन्त निकट है । 

कि च-वह सब के आत्माओं के बीच में अन्तर्यामी, व्यापक 
होके सर्वत्र पूर्ण भर रहा है । वह आत्मा का भी आत्मा हे; क्योकि 
परमेश्वर सब जगत्‌ के भीतर ओर बाहर तथा मध्य अर्थात्‌ एक तिलमात्र 
भी उसके विना खाली नहीं है । वह अखण्डेकरस, सब मेँ व्यापक हो 
रहा है । उसी को जानने से सुख ओर मुक्ति होती है; अन्यथा नहीं । 

(आर्याभिविनय २।१२) ॥ 

(ग ) “ तदन्तरस्य सर्वस्य तदु सर्वस्यास्य बाह्यतः” वह सब के 
भीतर ओर बाहर परिपूर्णं है । (वेदविरुद्धमतखण्डन) ।।४०।५॥ 

समीश्षा- ईशावास्योपनिषत्‌ के पञ्चम मन्त्र कौ व्याख्या में श्री 
शङ्कराचार्य जी लिखते है 

(क) “ मन्त्रों को आलस नहीं होता, अतः पहले मन्त्र द्वारा कहे 
हए अर्थ को ही फिर कहते हैं "५ 


१९-- “न मन्त्राणां जामितास्तीति पूर्वमन्त्रोक्तमप्यर्थं पुनराह ।” 

(ख) “वह आत्मतत्व, जिसका प्रकरण है, चलता है, वही स्वयं 
नहीं भी चलता । अर्थात्‌ स्वयम्‌ अचल रहकर दही चलता हुआ सा जान 
पडता है ।" 

(ग) “वही अन्तिक अत्यन्त समीप भी है । विद्वानों का आत्मा 
होने के कारण न केवल दूर हे, अपितु समीप है । वह इस सब के 
अन्तर यानी भीतर भी है | 

समीश्षा-' मन्त्रा मननात्‌" (यास्कः) मनन करने के कारण ये 
मन्त्र कहलाते हैँ । अथवा “मत्रि गुप्तभाषणे ' धातु से “ मन्त्र ' शब्द बनता 
हे । जिससे स्पष्ट है कि मन्त्रों में रहस्यात्मक वाते होती हे, जिन पर 
बहुत ही गम्भीरता से विचार करना चाहिए । ओर मन्त्रों में परमेश्वर का 
ज्ञान हे, उनमें पिष्ट पेषण कैसे सम्भव है ? पूर्व मन्त्र से इस मन्त्र में 
अनेक विशेष बातें कही है । केवल ‹ अनेजत्‌” या “ एजति' देखकर ही 
पुनरुक्त नहीं कहना चाहिए । 

परब्रह्म चलता है ओर नहीं भी चलता हे, यहां विरोधाभासालङ्कार 
हे । इस विरोधाभास का श्री शङ्कराचार्य जी ने कोई समाधान नहीं किया। 
यदि ब्रह्म अचल है तो चलता हुआ सा केसे प्रतीत होता है ? यह पाठक 
को भ्रम ही बना रहता है । महर्षिं दयानन्द ने इसका बहुत ही उत्तम 
समाधान किया है-* एजति कम्पते चलति मूढदुष्ट्या' अर्थात्‌ मूदों की 
दृष्टि से ब्रह्म चलता हुआ प्रतीत होता है, वास्तव में नहीं ।' अथवा 
" आर्याभिविनय ' पुस्तक में * एजति' पद मेँ अन्तर्भावित णिच्‌ मानकर यह 
अर्थं किया है-“ परमात्मा सब जगत्‌ को यथायोग्य अपनी-अपनी चाल 
पर चला रहा हे ।" 

ओर मन्त्र में कहा है कि वह परब्रह्म इस सब के अन्दर ओर बाहर 
भी है । जब परब्रह्म से भिन्न कोई वस्तु है ही नहीं तो वह किसके अन्दर 
ओर किसके बाहर है ? अतः इससे अद्रैतमत का खण्डन ही होता हे। 

(क) श्री उव्वट ने इस मन्त्र के भाष्य मे लिखा है 

“ तदेजति "= तदेव सर्वप्राणिरूपेणावस्थितं सत्‌ एजति, कम्पवद्‌ भवति, 


१९-“ तदात्मतत्तवं यत्प्रकृतं तदेजति चलति, तदेव च नैजति स्वतो नैव 
चलति स्वतोऽचलमेव सन्‌ चलतीवेत्यर्थः ।” 

२-“ तदन्तिके समीपेऽ त्यन्तमेव विदुषामात्मत्वान्न केवलं दूरेऽन्तिके 
च । तदन्तरभ्यन्तरेऽस्य सर्वस्य |" (ईशावा० मं० ५ । शा० भा०) 

क्रियावद्‌ भवति । तन्नैजति तदेव च न चलति स्थावररूपावस्थितं सत्‌। " 
(अर्थ) वह ब्रह्म सब प्राणियों के रूप में अवस्थित होकर चलता है, 
कम्पनशील होता हे, क्रियावान्‌ हो रहा हे, ओर वही ब्रह्म स्थावर=वृक्षादि 
रूप मेँ अवस्थित होकर नहीं चलता हे । 

समीश्चा- यहां श्री उव्वट ने ब्रह्म केदो रूप स्वीकार किए हेै। 
एक- ब्रह्म प्राणीरूप मे चल रहा है । दूसरा- ब्रह्म स्थावर (वृक्ष. पर्वतादि) 
रूप में नही चलता । अर्थात्‌ ब्रह्म चेतन ओर जड दोनों रूपों मे है । किन्तु 
जड- चेतन दोनों एेसे परस्पर विरोधी गुण हैँ, जो एक ब्रह्म में कदापि नही 
रह सकते ओर नहीं एेसा कोई दृष्टान्त है, जिसमें ये परस्पर विरोधी गुण 
मिलते हों । वृक्षादि में कम्पन होता ह । पृथिवी, सूर्य, चन्द्रादि भी गतिशील 
है । एेसी दशा में ' तन्नैजति" का क्या अभिप्राय होगा ? इसलिए श्री 
उव्वटकृत अर्थ दोषयुक्त होने से मान्य नहीं हो सकता । 

(ख) श्री उव्वट "तद्‌ दूरे तद्वन्तिके" कौ व्याख्या मेँ लिखते हे 

“ तद्‌ दूरे तदेव च दूरे आदित्यनक्षत्रादिरूपेणावस्थितम्‌ ।“ तदेव 
चान्तिके पृथिव्यादिरूपेणावस्थितम्‌ ।" (अर्थ) वह ब्रह्म आदित्य (सूर्य) 
नक्षत्रादि रूप में अवस्थित होने से दूर है ओर पृथिवी आदि रूपमे 
अवस्थित वह ब्रह्म समीप भी है । 

समीश्षा- यहां श्री उव्वट ने अखण्ड ओर सर्वव्यापक ब्रह्य को 
खण्ड-खण्ड ओर एकदेशी मान लिया हे । ब्रह्म का एक खण्ड आदित्य 
(सूर्य) , एक खण्ड नक्षत्र तथा एक खण्ड पृथिवी आदि है । यह कैसी 
विचित्र व्याख्या है । जिस ब्रह्म को “स पर्यगाच्छूक्रमकायम्‌०' (ईशा०) 
मन्त्र मे सर्वव्यापी, शरीरादि से रहित तथा अक्षत=अखण्ड बताया हे, 
उसी को खण्ड-खण्ड कर दिया है । ओर यह खण्ड हुआ ब्रह्म किससे 
दूर तथा समीप है ? इस पर कोई विचार नहीं किया । “ यदि वह ब्रह्म 
जीवसे दूर या समीप दहै, तो जीव. ब्रह्म की पृथक्ता सिद्ध होती हे ।! 
अतः ' सर्वं खल्विद्‌ ब्रह्म" का सिद्धान्त मानने वालों को यहां परस्पर 
विरोधी व्याख्या को देखकर लेशमात्र भी बोध नहीं हुआ । मन्त्र के 
अन्तिम भाग मे कहा है 

` तदन्तरस्य सर्वस्य तदु सर्वस्यास्य बाह्यतः ।' अर्थात्‌ वह ब्रह्य इस 
जगत्‌ के अन्द्र ओर बाहर भी है । यहां मन्त्रपठित ^अस्य' पद का श्री 
शङ्कराचार्य जी को ' सर्वस्य जगतः" अर्थ करना ही पड़ा । जगत्‌ कौ सत्ता 

मानकर अद्रैतवाद कहां रह गया? यथार्थ में मन्त्र के अनुसार त्रैतवाद स्पष्ट 
रूप से सिद्ध है- ब्रह्म सर्वत्र व्यापक है, इस जगत्‌ के कहने से अचेतन 
प्रकृति के कार्य भूत जगत्‌ की सत्ता है, ओर मूढ तथा विद्वान्‌ जीवों की 
दुष्टि से वह ब्रह्म दूर या समीप कहलाता है । अतः ब्रह्म से भिन्न जीवों 
की सत्ता को स्पष्ट रूप से माना है । अतः श्री उव्वटादि मन्त्र के रहस्य 
को न समञ्च कर सत्यार्थ से बहुत दूर ही चले गये हें । 


दीर्घतमाः । आत्मा = परमात्मा । निचृदनुष्टुप्‌ । गान्धारः ॥ 


अथेश्वरविषयमाह ॥ 
अब ईश्वर-विषयक उपदेश किया जाता है ।। 
यस्तु सर्वाणि भूतान्यात्मन्नेवानुपश्य॑ति । 


सर्वभुतेषु चात्मानं ततो न वि चिकित्सति ॥६॥ 


पदार्थः-( यः ) विद्वान्‌ जनः ( तु ) पुनरर्थे ( सर्वाणि ) अखिलानि 
( भूतानि ) प्राण्यप्राणि-रूपाणि ( आत्मन्‌ ) परमात्मनि ( एव ) अनुपश्यति) 
विद्याधर्मयोगाभ्यासानन्तरं समीक्षते ( सर्वभूतेषु ) सर्वेषु प्रकृत्यादिषु (च ) 
( आत्मानम्‌ ) अतति सर्वत्र व्याप्नोति तम्‌ ( ततः) तदनन्तरम्‌ (न) 
( वि ) ( चिकित्सति ) संशयं प्राप्नोति ।।६। 

अन्वय--हे मनुष्याः ! य आत्मन्नेव सर्वाणि भूतान्यनुपश्यति, 


यस्तु सर्वभूतेष्वात्मानं च समीक्षते, 


विजानीत ।६।। 

सप्दग्शर्न्वय-- हे 
मनुष्याः ! यः विदान्‌ जनः आत्मन्‌ 
परमात्मनि एव सर्वाणि अखिलानि 
भूतानि प्राण्यप्राणिरूपाणि अनु+ 
पश्यति विद्याधर्मयोगाभ्यासानन्तरं 
समीक्षते । 

यः विद्वान्‌ जनः तु पुनः 
सर्वभूतेषु सर्वेषु प्रकृत्यादिषु आत्मानम्‌ 
अतति सर्वत्र व्याप्नोति तं च समीश्चते 
स ततः तदनन्तरं न वि+चिकित्सति 


स ततो न विचिकित्सतीति यूयं 


षार्धथः- हे मनुष्यो ! 
(यः) जो विद्वान्‌ जन (आत्मन्‌) 
परमात्मा मेँ ही (सर्वाणि) सब 
(भूतानि) जड चेतनों को 
(अनुपश्यति) विद्या, धर्माचरण ओर 
योगाभ्यास के पश्चात्‌ देखता हे । 

(यः तु) ओर जो विद्वान्‌ 
( सर्वभूतेषु) सब प्रकृत्यादि पदार्थो 
में (आत्मानम्‌) सर्वत्र व्यापक 
परमात्मा को देखता हे, वह (ततः) 


[=> 

संशयं प्राप्नोति इति यूयं विजा- 
नीत ।४०।६॥। 


भ्ावार्थ---हे मनुष्याः ! ये 
सर्वव्यापिनं, न्यायकारिणं, सर्वज्ञ, 
सनातनं, सर्वात्मानं सर्वस्य द्रष्टारं 
परमात्मानं विदित्वा, सुख-दुःख- 
हानि-लाभेषु स्वाऽऽत्मवत्‌ सर्वाणि 


एेसे सम्यग्दर्शन के पीछे (न, वि 
चिकित्सति) सर्वथा सन्देह को प्राप्त 
नहीं होता, एेसा तुम जानो ॥ 
भावार्था-हे मनुष्यो ! जो 
लोग सर्वव्यापक, न्यायकारी, सर्वज्ञ, 
सनातन, सर्वात्मा सब के द्रष्टा 
परमात्मा को जानकर; सुख दुःख 
ओर हानि-लाभ में अपने आत्मा 


भूतानि विज्ञाय, धार्मिका जायन्ते, त॒ के समान सब प्राणियों को समञ्जकर, 
एव मोक्षमश्नुवते ।४०।।६॥ धार्मिक बनते हैँ वे ही मोक्ष को 
प्राप्त होते हँ ।४०।६।। 


ॐ7० यदार्थ--आत्मनि=सर्वस्य द्रष्टरि परमात्मनि । न 
विचिकित्सति=धार्मिको जायते, मोक्षमश्नुते ।॥४०।६॥। 

अयाष्य सार-ईश्वर- विषयक उपदेश- जो विद्वान्‌ मनुष्य- परमात्मा 
मे सब प्राणी चेतन ओर अप्राणी=जट्रूप भूतों को विद्या, धर्म ओर 
योगाभ्यास के उपरान्त भली- भाति देखता है; तथा सब प्रकृति आदि पदार्थो 
मे परमात्मा को व्यापक रूप में देखता हे । तात्पर्य यह है कि परमात्मा 
को सर्वव्यापक, न्यायकारी, सर्वज्ञ, सनातन, सर्वात्मा ओर सब का द्रष्टा 
समञ्चता है; सुख-दुःख ओर हानि-लाभ में अपने आत्मा के तुल्य सब 
प्राणियों को जानता है; संशय को प्राप्त नहीं होता । वह सन्देह-रहित हो 
जाता है । वह धार्मिक बन जाता है ओर मोक्ष को प्राप्त करता हे ।।४०।६।। 

अन्यत व्याख्यात-(यः) जो सन्यासी (तु) पुनः 
( आत्मन्नेव ) आत्मा में अर्थात्‌ परमेश्वर ही में तथा अपने आत्मा के 
तुल्य ( सर्वाणि भूतानि) सम्पूर्णं जीव ओर जगत्स्थ पदार्थो को 
( अनुपश्यति ) अनुकूलता से देखता है; (च ) ओर ८ सर्वभूतेषु ) 
सम्पूर्ण प्राणी, अप्राणियों में ( आत्मानम्‌) परमात्मा को देखता है; 
( ततः ) इस कारण वह किसी व्यवहार मे (न विचिकित्सति ) संशय 
को प्राप्त नहीं होता अर्थात्‌ परमेश्वर को सर्वव्यापक, सर्वान्तर्यामी, 
सर्वसाक्षी जान के अपने आत्मा के तुल्य सब प्राणिमात्र को हानि-लाभ, 
सुख-दुःखादि व्यवस्था मेँ देखे, वही उत्तम संन्यास धर्म को प्राप्त होता 
हे ॥४०।६।। (सस्कारविधि, सन्यासप्रकरण) 

समीश्ा- ईशावास्योपनिषद्‌ तथा यजुर्वेद के ४०्वें अध्याय के 
मन्त्रों में कहीं कहीं पाठभेद है । छठे मन्त्र में विचिकित्सति" के स्थान 
पर ईशावास्योपनिषद्‌ में ' विजुगुप्सते" पाठ है । दोनों पदों के अर्थो में 
विशेष अन्तर नहीं है । विचिकित्सति संशयं प्राप्नोति, विजुगुप्सते=निन्दित 
होता है या घृणा करता है । जो परमात्मा को सर्वत्र सर्वभूतो में देखता 
हे, एेसा योगी या मुमुक्षु संशय को प्राप्त नहीं होता अथवा निन्दित नहीं 
होता अथवा किसी से घणा नहीं करता । 

इस मन्त्र कौ व्याख्या में श्री शङ्कराचार्य जी लिखते हैँ 

“जो परिव्राट्‌ मुमुक्षु अव्यक्त से लेकर स्थावर पर्यन्त सम्पूर्ण भृतां 
को आत्मा में ही देखता है, ओर उन्हे आत्मा से पृथक्‌ नहीं देखता तथा 
उन सम्पूर्णं भूतो मे भी आत्मा को देखता हे, अर्थात्‌ उन भूतो के आत्मा 
को भी अपना ही आत्मा जानता है । ओर यह समञ्लता है कि जिस 
प्रकार मँ इस देह के कार्य ओर कारण सद्भात का आत्मा ओर इसकी 
समस्त प्रतीतियों का साक्षी चेतयिता, केवल ओर निर्गुण हू उसी प्रकार 
अपने इसी रूप से अव्यक्त से लेकर स्थावर पर्यन्त सम्पूर्णं भूतों का 
आत्मा भीमैँदही दू । इस प्रकार जो सब भूतों मे अपने निर्विशेष 
आत्मस्वरूप को ही देखता हे । "° 

मन्त्रार्थं बहुत सरल तथा सुगम है । उपासक योगी जब परमात्मा 
का साक्षात्कार कर लेता है, तब सर्वव्यापी परमात्मा के स्वरूप को 
समञ्च लेता है । उस समय परमात्मा को सब प्राणी या अप्राणियों मे, 
ओर सब भूतो मे परमात्मा को देख लेता है, तब वह निन्दित कार्यो से 
अथवा संशय से मुक्त हो जाता है । किन्तु इस मूल मन्त्रार्थं से भिन जो 
बातें है, वे भी शङ्कराचार्य जी कौ काल्पनिक होने से अप्रामाणिक ही हे। 
जैसे प्रकरण परमात्मा का है, वहां जीवात्मा परक अर्थं उचित नहीं है । 
आत्मा ' शब्द से ' परब्रह्म ' ही लेना चाहिए । ओर ' अनुपश्यति" क्रिया 
का कर्ता योगी या मुमुक्षु उस परब्रह्म से पृथक्‌ है । अन्य प्राणियों के 
= (१) "यः परिव्राट्‌ मुमुश्षुः सर्वाणि भूतान्यव्यक्तादीनि स्थावरान्तानि 
आत्मन्येवानुपश्यत्यात्मव्यतिरिक्तानि न पश्यतीत्यर्थः, सर्वभूतेषु च तेष्वेव 
चात्मानं तेषाम्‌ अपि भूतानां स्वमात्मानम्‌ आत्मत्वेन यथास्य देहस्य 
कार्यकारणसद्खातस्यात्मा अहं सर्वप्रत्ययसाक्षिभूतर्चेतयिता केवलो निर्गुणोऽनेनैव 


स्वरूपेणाव्यक्तादीनां स्थावरान्तानामह मेवात्मेति सर्वभूतेषु चात्मानं निर्विशेषं 
यस्त्वनुपश्यति ।"” (ईशावा० मं० &। शा० भा०) 

आत्मा को अपना ही आत्मा जानना या समस्त भूतों का आत्मा स्वयं को 
समञ्चना अज्ञानता है । अव्यक्त से लेकर स्थावर पर्यन्त जितने भी जगत्‌ 
मे पदार्थ हे, वे सब अचेतन है, उनमें परब्रह्म तो व्यापक भाव से हे, 
किन्तु उनमें जीवात्मा नहीं है । फिर उनके आत्मा को अपना आत्मा 
जानना, अज्ञान नहीं तो क्या है ? ओर प्राणियों के आत्मा को भी अपना 
आत्मा नहीं कहा जा सकता क्योकि सब के आत्मा भिनन-भिनन है । 
इसीलिए दूसरे के देखे सुने का अनुस्मरण दूसरे को नहीं होता । यथार्थ 
ज्ञान को ही विद्या कहते है । अचेतन को चेतन, सर्वव्यापक को 
परिच्छिन्न, परिच्छिनन को व्यापक तथा सर्वज्ञ को अल्पज्ञ ओर अल्पज्ञ 
को सर्वज्ञ समञ्चना अज्ञान ही है । यथार्थ में इस प्रकार खैचातानी से 
उद्वैतवाद सिद्ध नहीं हो सकता । सर्वव्यापक परमात्मा, उसको उपासक भाव 
से जानने वाला जीवात्मा ओर अव्यक्त प्रकृति से बने स्थावरान्त पदार्थ 
अचेतन, ये सब त्रेतवाद की ही पुष्टि करते हैँ । 

श्री उव्वट ने इस मन्त्र के भाष्य मे लिखा है-“यः पुनः सर्वाणि 
भूतानि चेतनाचेतनानि आत्मन्नेवानुपश्यति । मय्येव सर्वाणि भूतान्यवस्थितानि 
न मदूव्यतिरिक्तानि । अहमेव परं ब्रह्मेति । सर्वभूतेषु चात्मानम्‌ अवस्थितं 
तद्व्यतिरिक्तं पश्यति, ततो न विचिकित्सति=-न संशेते ।” (अर्थ) जो 
सब चेतन ओर अचेतन भूतों को आत्मा (ब्रह्म) में ही देखता है । मुञ्च 
में ही सब भूत अवस्थित हे मुञ्च से थिन नहीं, मै ही परब्रह्म हू ओर 
सब भूतों में आत्मा (ब्रह्य) को अवस्थित देखता हे, अर्थात्‌ उन से भिन्न 
समञ्ञता हे, फिर वह संशयरहित हो जाता हे । 

समीश्ा- यहां श्री उव्वट ने * भूतानि ' पद्‌ से चेतन अर्थात्‌ प्राणी 
ओर अचेतन = पृथिवी आदि जड जगत्‌ का ग्रहण किया है यह तो ठीक 
किया है । किन्तु ' आत्मन्नेवानुपश्यति' की जो यह व्याख्या की है कि 
सब जड्‌- चेतन (भूत) मुञ्च में ही अवस्थित हे यह बात प्रत्यक्ष प्रमाण 
के विरुद्ध है । सब जड्-चेतनभूत किसी भी व्यक्ति में स्थित नहीं है। 
यदि व्याख्याता का अभिप्राय ब्रह्य सेहे तो भी व्याख्या दोषपूर्ण हे । 
जड-चेतन जगत्‌ ब्रह्म के आश्रित तो है, किन्तु उससे भिन्न न मानना 
दुराग्रह मात्र ही है । प्रथम तो चेतन-अचेतन दोनों विरोधी धर्म एक वस्तु 
के (ब्रह्म के) ही धर्म नहीं हो सकते ओर अचेतन यदि ब्रह्म का गुण 
हे तो क्या ब्रह्म अचेतन भी है ? यह एक नया प्रश्न उत्पन्न हो जायेगा। 

जो स्वयम्‌ अद्वैतवादी भी ब्रह्म को अचेतन मानने के लिए तैयार नहीं हे। 
“मे ही परब्रह्य हुं ' यह मन्त्रगत किसी पद कौ तो व्याख्या नहीं है, केवल 
अपनी कल्पित व्याख्या हे । 

ओर श्री उव्वट आगे लिखते हैँ “ सब भूतो मे आत्मा (ब्रह्य) को 
अवस्थित देखता है अर्थात्‌ उनसे भिन्न समञ्चता है ।” क्या यह परस्पर 
विरोधी व्याख्या नहीं है ? प्रथम लिखा है कि सब भूत ब्रह्म से भिन्न 
नहीं हैँ ओर अब उनको भिन्न लिखना असङ्खत व्याख्या ही है । यथार्थ 
सत्य-मन्त्रार्थ को कहां तक छ्िपाते 2 सत्य अर्थ कहते तो अपना मिथ्याग्रह 
खण्डित हो जाता, इस प्रकार परस्पर-विरुद्ध व्याख्या तो कौ , किन्तु मिथ्याग्रह 
को नहीं छोड सके । यह विद्वानों को कदापि शोभा नहीं देता । 

श्री महीधर ने इस मन्त्र के *विचिकित्सति' पद्‌ कौ व्याख्या मं 
“कित रोगापनयने संशये च ' धातु से “ गुप्तिज्‌किद्‌भ्यः सन्‌ " सूत्र से स्वार्थ 
मे "सन्‌ ' प्रत्यय माना है । यहां श्री महीधर ने अशुद्ध धातुपाठ उद्धूत किया 
है । पाणिनीय धातुपाठ में कित निवासे रोगापनयने च' पाठ है । यह 
श्री महीधर की भ्रान्ति ही है । शुद्ध कित' धातु का संशय अर्थ में प्रयोग 
नहीं होता । ` उपसर्गेण धात्वर्थो बलादन्यत्र नीयते ' इस के अनुसार विपूर्वक 
"कित्‌" धातु का प्रयोग संशय अर्थ में होता हे । 


दीर्घतमाः । अत्मा = परमात्मा । निचृदनुष्टुप्‌ । गान्धारः ॥ 
अथ केऽविद्यादिवोषान्‌ जहतीत्याह ॥ 
अब कौन अविद्यादि दोषों को छोडते हैँ, यह उपदेश किया जाता है।। 


यस्मिन्त्सर्वाणि भूतान्यात्मेवाभुंद्विजानतः। 
तत्र को मोहः कः शोकंऽएकृत्वमंनुपश्य॑तः ॥७॥ 


पदार्थ--( यस्मिन्‌ ) परमात्मनि ज्ञाने विज्ञाने धर्मे वा ( सर्वाणि ) 
( भूतानि ) ( आत्मा ) आत्मवत्‌ ( एव ) ( अभूत्‌ ) भवन्ति । अत्र 
वचनव्यत्ययेनैकवचनम्‌ । ( विजानतः ) विशेषेण समीक्षमाणस्य ( तत्र ) 
तस्मिन्‌ परमात्मनि स्थितस्य ( कः ) ( मोहः ) मूढावस्था ( कः ) (शोकः ) 
परितापः ( एकत्वम्‌ ) परमात्मनेऽद्वितीयत्वम्‌ ( अनुपश्यतः ) अनुकूलेन 
योगाभ्यासेन साक्षादद्रष्टुः ।७॥ 

ग्रमाणार्था-( अभूत्‌ ) भवन्ति । यहां वचन-व्यत्यय से बहुवचन 


र्ठ 

के स्थान में एकवचन है । 


अन्वय-- हे मनुष्याः ! यस्मिन्‌ परमात्मनि विजानतः सर्वाणि भूता- 
न्यात्मैवाभूत्‌ तत्रैकत्वमनुपश्यतो योगिनः को मोहोऽभूत्कः शोकश्च ।७॥। 


सपदाशन्वय--- हे 
मनुष्याः ! यस्मिन्‌-परमात्मनि 
परमात्मनि ज्ञाने विज्ञाने धर्मे वा 
विजानतः विशेषेण समीक्षमाणस्य 
सर्वाणि भूतान्यात्मा आत्मवत्‌ एवा- 
भूत्‌ भवन्ति; तत्र तस्मिन्‌ परमात्मनि 
स्थितस्य एकत्वं परमात्मनो- 
ऽद्वितीयत्वम्‌ अनुपश्यतः=योगिनः 
अनुकूलेन योगाभ्यासेन साक्षाद्रष्टुः 
को मोहः मूढावस्था अभूत्‌ भवति, 
कः शोकः परितापः च ।४०।७॥ 


अावार्थ-- ये विद्वांसः 
सन्यासिनः परमात्मना सहचरितानि 
प्राणिजातानि स्वात्मवद्विजानन्ति, यथा 
स्वाऽऽत्मनो हितमिच्छन्ति तथेव तेषु 
वर्तन्ते; एकमेवाऽद्वितीयं परमात्मनः 
शरणमुपागताः सन्ति, तान्‌ मोह- 
शोकलोभादयो दोषाः कदाचिन्ना- 
ऽऽप्नुवन्ति । 


ये च स्वाऽऽत्मानं यथावद्‌ 
विज्ञाय परमात्मानं विदन्ति, ते सदा 
सुखिनो भवन्ति ।४०।७॥ 


अ7षाार्ध-हे मनुष्यो ! 
(यस्मिन्‌) जिस परमात्मा, ज्ञान, 
विज्ञान, अथवा धर्मं के विषय में 
(विजानतः) सम्यग््ञाता जन के लिए 
(सर्वाणि) सब (भूतानि) प्राणी 
(आत्मा) अपने आत्मा के समान 
(एव) ही (अभूत्‌) होते है; (तत्र) 
उस परमात्मा मे विराजमान, 
(एकत्वम्‌) परमात्मा के एकत्व को 
(अनुपश्यतः) ठीक-ठीक योगाभ्यास 
के द्वारा साक्षात्‌ देखने वाले योगी जन 
को (कः) क्या (मोहः) मोह ओर 
(कः) क्या (शोकः) क्लेश (अभूत्‌) 
होता है ।४०७॥ 

अवार्थः--जो विद्वान्‌ 
संन्यासी लोग परमात्मा के सहचारी 
प्राणीमात्र को अपने आत्मा के समान 
समञ्चते हे, अर्थात्‌ जैसे अपना हित 
चाहते हे वेसे अन्य प्राणियों के साथ 
वर्ताव करते हैँ; एक (अद्वितीय) 
परमात्मा कौ शरण को प्राप्त हो चुके 
हैं, उन्हें मोह , शोक , लोभ आदि दोष 
कभी भी प्राप्त नहीं होते। 

ओर जो अपने आत्मा को 
ठीक-ठीक जानकर परमात्मा को 
जानते है; वे सदा सुखी रहते हे।(४०।७॥। 


7० पदार्थ-- भूतानि परमात्मना सह चरितानि प्राणिजातानि । 


एकम्‌-अद्वितीयम्‌ ।।७॥ 

अ7ष्यसार--कोन अविद्यादि दोषों को छोड़ते हैँ - परमात्मा, 
ज्ञान, विज्ञान वा धर्म के विषय में विशेष रूप से जानने वाले विद्वानों 
के लिए सब प्राणी अपने आत्मा के समान हो जाते है । वे विदान्‌ संन्यासी 
परमात्मा के साथ विद्यमान सब प्राणियों को अपने आत्मा के तुल्य जानते 
हे । जैसे अपने आत्मा का हित चाहते है वैसे ही वे सब के प्रति व्यवहार 
करते हँ । वे एक (अद्वितीय) परमात्मा की शरण को प्राप्त हो चुके होते 
हे । परमात्मा में स्थित, योगाभ्यास से परमात्मा को साक्षात्‌ देखने 
वाले योगी लोगों को अविद्यादि दोष प्राप्त नहीं होते । वे मोह, शोक, 
लोभादि दोषों को छोड देते हैं । वे अपने आत्मा को यथावत्‌ जानकर 
परमात्मा को जान लेते है ओर सदा सुखी रहते हैँ ।।४०।७।। 

अन्यत्र व्याख्यात -- (विजानतः) विज्ञानयुक्त संन्यासी का 
(यस्मिन्‌) जिस पक्षपातरहित धर्मयुक्त संन्यास मेँ (सर्वाणि, भूतानि) सब 
प्राणीमात्र (आत्मैव) आत्मा ही के तुल्य जानना अर्थात्‌ जैसा अपना आत्मा 
अपने को प्रिय है, उसी प्रकार का निङ्चय (अभूत्‌) होता है (तत्र) उस 
सन्यासाश्रम मेँ (एकत्वमनुपश्यतः) आत्मा के एक भाव को देखने वाले 
संन्यासी को (को मोहः) कौन सा मोह ओर (कः शोकः) कोन सा शोक 
होता है; अर्थात्‌ न उसको किसी से कभी मोह ओर न शोक होता 
हे । इसलिए संन्यासी मोह, शोकादि दोषों से रहित होकर सदा सब का 
उपकार करता रहे ।४०।७।। (संस्कारविधि, संन्यासाश्रमप्रकरण) 

समीक्षा-श्री पं० आर्यमुनि जी ने इस मन्त्र कौ व्याख्या में 
उद्ैतवाद कौ समीक्षा करते हुए लिखा है-“ मायावादी इस मन्त्र का जप 
अहर्निश करते हैँ ओर शाङ्करभाष्य मे जीव - ब्रह्य कौ एकता सिद्ध करने 
के लिए यह मन्त्र सहस्तं स्थानों मे लिखा गया है । अधिक क्या, 
जीव-ब्रह्म को एक बनाने के लिए एकमात्र यही मन्त्र इनके पास है । 
जिसका ये यों बलपूर्वक भाष्य करते है कोई कहता हे “ मूलाविद्यानिवृत्तौ 
तत्कार्ययोः शोकमोहयोरात्यन्तिकाऽ भावादिति भावः |” मूल अविद्या के 
निवृत्त होने पर इसके कार्य शोक, मोहादिकों का भी अत्यन्ताभाव हो 
जाता है । इनके मत में ब्रह्म को आच्छादन करने वाली अविद्या का नाम 
" मूलाऽविद्या' है । कोई कहता है कि-यह सारा संसार रज्जु सर्पवत्‌ 
भ्रान्ति रूप प्रतीत होता हे, भ्रान्ति दूर होने पर शोक-मोह की निवृत्ति हो 
जाती है इत्यादि । मायावादियों के अनेक मत हे, पर सब का तत्व यही 

है कि शोक-मोह कौ निवृत्ति जीवनब्रह्म के एकत्व ज्ञान से ही होती है, 
अन्यथा नहीं । परन्तु जीव-ब्रह्म कौ एकता का भाव इस मन्त्र में गन्धमात्र 
भी नहीं हे ।” (उपनिषदार्यभाष्य पृ० ७) 

इस मन्त्र में शोक मोहादि के दूर करने के दो उपाय बताए 
है- (९) अपने आत्मा के समान सब प्राणियों की भलाई चाहना । 
(२) ओर एक अद्वितीय परमात्मा की शरण को प्राप्त करना । श्री 
शङ्कराचार्य जी ने इस मन्त्र कौ व्याख्या मे लिखा है- (क) “जिस समय 
अथवा जिस पूर्वोक्त आत्मस्वरूप परमार्थ तत्त्व को जानने वाले पुरुष कौ 
दूष्टिमेंवे ही सब भूत परमार्थं आत्मस्वरूप के दर्शन से आत्माहीहो 
गए अर्थात्‌ आत्मभाव को ही प्राप्त हो गए, उस समय अथवा उस 
आत्मा में क्या मोह ओर क्या शोक रह सकता है 2" 

(ख) “शोक ओर मोह तो कामना ओर कर्म के बीज को न 
जानने वाले को ही हुआ करते है, जो आकाश के समान आत्मा का 
विशुद्ध एकत्व देखने वाला है, उसको नहीं होते । "२ 

(ग) “क्या मोह ओर क्या शोक ? इस प्रकार अविद्या के 
कार्यस्वरूप शोक ओर मोह कौ आक्षेपरूप असम्भवता दिखलाकर 
कारणसहित संसार का अत्यन्त ही उच्छेद प्रदर्शित किया गया है ।"२ 

शोक मोह का कारण अविद्या है । "यह मेरा हे,' इस भावना के 
बने से पुत्रादि के प्रति मोह पैदा होता है, ओर उसके वियोग होने पर 
शोक होता है । किन्तु जब योगी को परमात्मदर्शन होने पर यह बोध हो 
जाता है कि ये पिता- पुत्रादि के सम्बन्ध सांसारिक ही हैँ ओर संसार के 
पदार्थो का एकमात्र स्वामी परब्रह्म ही है तो उसका मोह तथा तत्पश्चात्‌ 
शोक भी क्रमशः दूर हो जाता हे । 

यदि श्री शङ्कराचार्य जी कौ व्याख्या को मानकर अर्थ किया जाए 
तो यह प्रश्न स्वाभाविक रूप से ही उत्पन होता है कि जिसकी अविद्या 


(१) “यस्मिन्‌ काले यथोक्तात्मनि वा तान्येव भूतानि सर्वाणि 
-परमार्थात्मदर्शनादात्मैवाभूद्‌ आत्मैव संवृतः परमार्थवस्तु विजानतः, तत्र तस्मिन्‌ 
काले तत्रात्मनि वा को मोहः कः शोकः । (ईशावा० मं० ७। शा० भा०) 

(२) “शोकश्च मोहश्च कार्यं कर्मबीजम्‌ अजानतो भवति, न 
त्वात्मैकत्वं विशुद्धं गगनोपमं पश्यतः ।” 

(३)“ को मोहः कः शोक इति शोक मोहयोरविद्याकार्ययोराक्षेपेण 
असम्भवप्रदर्शनात्‌ सकारणस्य संसारस्यात्यन्तमेवोच्छेदः प्रदितो भवति ।। ” 

(ईशावा० मं० ७। शा० भा०) 

दूर हई हे, उसी की आत्मा परमात्मा रूप हो जाए, यह तो माना भी जा 
सकता था, किन्तु मन्त्र में तो “सर्वाणि भूतानि' कहा हे । परब्रह्म को 
जानने वाला एक है, उसकी दृष्टि में सब भूत (प्राणी) परमात्मा ही हो 
जाएं, यह बात बुद्धिसङ्गत कदापि नहीं हो सकती । एेसा मानने पर 
 अकृताभ्यागम' दोष आ जायेगा । अर्थात्‌ किया किसी एक ने ओर 
उसका फल सब भूतो (प्राणियों) को मिल जाए, यह कैसे सम्भव है? 
अतः श्री शङ्कराचार्य जी को मन्त्रार्थं के समञ्चने मे बड़ी भूल हुई है । 

मन्त्र का वास्तविक अर्थं इस प्रकार होना चाहिए जैसे किसी ने 
* अदेवदत्तं देवदत्तमित्याह ' जो देवदत्त नहीं है, उसको दूर से देवदत्त की 
कुक समानता देखकर "देवदत्त" कहकर पुकारा । उससे यही बात समञ्च 
में आती है - * देवदत्तवदयम्‌' यह देवदत्त के तुल्य है । इसी प्रकार यहां मन्त्र 
मे कहा है “जिस आत्मस्वरूप के जानने पर जानने वाले की दृष्टि मे सब 
भूत (प्राणी) आत्मा ही हो गए हे । ' यहां आत्मवत्‌ आत्मा के समान हो 
गए हे । अर्थात्‌ वह दूसरों के सुख दुःखादि को अपने समान समञ्ने लगता 
हे, यही अर्थं उपयुक्त तथा सङ्गत होता है । क्योकि सब ही भूत आत्मा 
हो जाए, ओर बोध किसी एक को हे, यह बुद्धिविरुद्ध बात है । ओर सब 
भूतो में भिन्न-भिन्न आत्माएं कार्य कर रही है, वे सब एक हो भी कैसे 
सकती है 2 कुक तो उनमें कार्यकरण भाव होना चाहिए । 

श्रीशङ्कराचार्य जी का यह कथन भी सत्य नहीं है कि कामना ओर 
कर्म बीज को न जानने वाले को शोक व मोह होते हैँ । कामना का 
कारण अविद्या हे, यह तो ठीक है, कि कर्मके कारण से क्या अभिप्राय 
हे 2 कर्म तो शुभाशुभ भेदसेदो प्रकार के है । क्या निष्कामभाव से 
किएगए शुभकर्म भी शोक-मोह का कारण हो सकते हें 2 यथार्थ में 
यह बात न तो मन्त्र मेँ ही कही ओर नहीं उचित ही है । परमात्मन्ञान 
होने पर व्यक्ति निष्क्रिय हो जाता है, यह वेद की मान्यता नहीं, 
अद्रैतवादियों कौ हो सकती है, क्योकि वे ज्ञान ओर कर्म में पर्वतवद्‌ 
अटल विरोध समञ्चते है । वेद में तो स्पष्ट रूप से कहा है-' कुर्वन्नेवेह 
कर्माणि जिजीविषेच्छतं समाः' । अर्थात्‌ जब तक जीवित रहे निष्क्रिय 
न बेटे, कर्म करता हुआ ही जीने कौ इच्छा करे । अतः वैदिकमान्यता 
मे ज्ञान व कर्म में परस्पर कोई विरोध नहीं है । 

श्री शङ्कराचार्य जी के भाष्य से कितनी बडी भ्रान्ति होती है कि 


६८ उपनिषद्‌-भाष्य 
सततत ततत तदत ततत तदत 
अविद्या के कार्य शोक-मोह के दूर होने पर “कारण सहित संसार का 
अत्यन्त ही उच्छेद हो जाता है ।” कारण के नष्ट होने से कार्य भी नष्ट 
हो जाता है, यह दरशन का एक अटल नियम है । शोक-मोह का कारण 
अविद्या है, अविद्या के समाप्त होने पर शोक-मोह दूर हो जाएं, यह 
ठीक है । किन्तु कारणसहित संसार का उच्छेद कैसे होगा ? इस संसार 
का कारण तो मूल प्रकृति है । उसके महत्तत्वादि कार्य हैँ । कुछ तो 
इनमें कारण कार्य भाव देखना चाहिए । केवल अपनी मिथ्या मान्यता 
के वशीभूत होकर एसी निराधार बातें लिखना या मानना क्या विद्वानों 
को शोभा दे सकती हे । 

मन्त्र के उत्तराद्धु मे कहा-* एकत्वमनुपश्यतः' अर्थात्‌ एक (अद्वितीय) 
ब्रह्म का साक्षात्कार करने वाले को क्या मोह ओर क्या शोक होता है? 
इसमें कहां कहा गया है कि जीव ब्रह्म कौ एकता हो जाने पर जो देख 
रहा है, ओर जिसको देख रहा है, वे द्रष्टा- दृश्य दोनों एक कैसे हो 
सकते हैँ 2 अतः अद्रैतवादियों का यह मूलमन्त्र उनकी सिथ्यामान्यता का 
प्रतिपादक कदापि नहीं हो सकता । इससे तो अद्रैतवाद का स्पष्ट 
खण्डन ही होता है । ओर इससे अगले ही मन्त्र में परब्रह्म के विशेषगुणों 
का वर्णन है, जिससे प्रकृति व जीवात्मा से परब्रह्म की पृथकूता स्पष्ट 
रूप से सिद्ध होती है । योगदर्शन में इसी "एकत्वमनुपश्यतः" वाली योगी 
की दशा का वर्णन करते हुए लिखा है- 

तद्रा द्रष्टुः स्वरूपेऽवस्थानम्‌ ॥ (योग० १।२) 

समाधि-दशा में पुरुष की परमात्मा के स्वरूप में स्थिति होती हे 
एकता नहीं । 


दीर्घतमाः । अ7त्मा = परमात्मा । स्वराड्जगती । निषादः ॥ 
पुनः परमेश्वरः कीदृशा इत्याह ॥ 
परमेश्वर कैसा है, यह फिर उपदेश किया है ॥ 


स पर्य्णगाच्छक्रम॑कायमंत्रणम॑स्नाविरः शुद्धमपापविद्धम्‌ । 
कविर्मनीषी परिभूः स्व॑यम्भूर्याथातथ्यतोऽर्थान्‌ 
व्यदधाच्छाश्वतीभ्यः समाभ्यः ॥८॥ 

पदार्था--( सः ) परमात्मा ( परि ) सर्वतः ८ अगात्‌ ) व्याप्तोऽस्ति 

( शुक्रम्‌ ) आशुकरं-सर्वशक्तिमत्‌( अकायम्‌ ) स्थूलसुक्ष्मकारणशरीररहितम्‌ 
( अव्रणम्‌ ) अच्छिद्रमच्छद्यम्‌ ( अस्नाविरम्‌ ) नाङ्यादिसम्बन्धबन्धरहितम्‌ 
( शुद्धम्‌ ) अविद्यादिदोषरहितत्वात्सदा पवित्रम्‌ ८ अपापविद्धम्‌ ) यत्‌ 
पापयुक्तं पापकारि पापप्रियं कदाचिन्न भवति तत्‌ (कविः) सर्वज्ञ 
( मनीषी ) सर्वेषां जीवानां मनोवृत्तीनां वेत्ता ( परिभूः ) यो दुष्टान्‌ पापिनः 
परि भवति तिरस्करोति सः ( स्वयम्भूः ) अनादिस्वरूपो, यस्य संयोगे- 
नोत्पत्तिर्वियोगेन विनाशो, मातापितरौ, गर्भवासो, जन्मवृद्धिक्षयो च न विद्यन्ते 
( याथातथ्यतः ) यथार्थतया ( अर्थान्‌ ) वेदद्रारा सर्वान्‌ पदार्थान्‌ ( वि ) 
विशेषेण ( अदधात्‌ ) विधत्ते ( शाश्वतीभ्यः ) सनातनीभ्योऽनादिस्वरूपाभ्यः 


स्वस्वरूपेणोत्पत्तिविनाशरहिताभ्यः (समाभ्यः) प्रजाभ्यः ॥८॥ 
अन्वय--हे मनुष्याः ! यद्ब्रह्म शुक्रमकायमव्रणमस्नाविरं 

शुद्धमपापविद्धं पर्यगाद्यः कविर्मनीषी परिभूः स्वयम्भूः परमात्मा शाश्वतीभ्यः 

समाभ्यो याथातथ्यतोऽर्थान्‌ व्यदधात्‌ स एव युष्माभिरुपासनीयः ।८॥ 


स्द्शन्वय-- हे 
मनुष्याः ! यद्‌ ब्रह्य शुक्रम्‌ आशुकरं 
सर्वशक्तिमद्‌ अकायं स्थूलसृक्ष्म- 
कारणशरीररहितम्‌ अव्रणम्‌ अच्छिद्र 
मच्छेद्यम्‌ अस्नाविरं नाङ्यादि- 
सम्बन्धबन्धरहितं शुद्धम्‌ अविद्यादि- 
दोषरहितत्वात्सदा पवित्रम्‌ अपापविन्धं 
यत्‌ पापयुक्तं पापकारि पापप्रियं 
कदाचिन्न भवति तत्‌ परि+अगात्‌ 
सर्वतः व्याप्तोऽस्ति; यः कविः सर्वज्ञः 
मनीषी सर्वेषां जीवानां मनोवृत्तीनां 
वेत्ता परिभूः यो दुष्टान्‌-पापिनः 
परिभवति=तिरस्करोति सः स्वयम्भूः 
परमात्मा अनादिस्वरूपो यस्य संयोगे- 
नोत्पत्तिर्वियोगेन विनाशो माता-पितरौ, 
गर्भवासो, जन्मवृद्धिक्षयो च न विद्यन्ते 
शाश्वतीभ्यः सनातनीभ्योऽनादि- 
स्वरूपाभ्यः स्वस्वरूपेणोत्पत्ति- 


अाषार्था-हे मनुष्यो ! जो 
ब्रह्य (शुक्रम्‌) शीघ्रकारी, सर्वशक्ति- 
मान्‌ (अकायम्‌) स्थूल, सूक्ष्म ओर 
कारण शरीर से रहित हे, (अव्रणम्‌) 
छिद्र रहित एवं जिसके दो टुकडे नहीं 
हो सकते, (अस्नाविरम्‌) नाडी आदि 
के बन्धन से रहित हे, (शुद्धम्‌) 
अविद्या आदि दोषों से रहित होने से 
सदा पवित्र है, (अपापविद्धम्‌) जो 
कभी भी पाप से युक्त, पाप करने 
वाला ओर पापसे प्रेम करने वाला 
नहीं है, वह (परि+अगात्‌) सर्वत्र 
व्यापक है; जो (कविः) सर्वज्ञ, 
(मनीषी) सब जीवों कौ मनोवृत्तियों 
को जानने वाला, (परिभूः) दुष्ट 
पापियोँं का तिरस्कार करने वाला, 
(स्वयम्भूः) अनादिस्वरूप वाला, 
जिसकी संयोग से उत्पत्ति ओर वियोग 

विनाशरहिताभ्यः समाभ्यः प्रजाभ्यः 


से विनाश नहीं होता, जिसके 


याथातथ्यतः यथार्थतया अर्थान्‌ माता-पिता कोई नहीं ओर जिसका 
वेदद्वारा सर्वान्‌ पदार्थान्‌ वि+अदधात्‌ गर्भवास, जन्म, वृद्धि ओर क्षय नहीं 


विशेषेण विधत्ते । सः परमात्मा एव 
युष्माभिरुपासनीयः ।(४०।८।। 


भावार्थाः हे मनुष्याः ! 
यद्यनन्तशक्तिमदजं, निरन्तर, 
सदामुक्तं, न्यायकारिणं निर्मलं, सर्वज्ञ, 
सर्वस्य साक्षि, नियन्तु, अनादिस्वरूपं 
ब्रह्म कल्पादौ जीवेभ्यः स्वोकतेर्वदैः 
शब्दार्थ -सम्बन्धविज्ञापिकां विद्यां 
नोपदिशेत्तर्हिं कोऽपि विद्वान्‌ न भवेत्‌; 
न च धर्मार्थकाममोक्षफलं प्राप्तु 
शक्नुयात्‌ । तस्मादिदमेव सदेवोपा- 
ध्वम्‌ ।४०।८॥। 


होते हे , वह परमात्मा (शाश्वतीभ्यः) 
सनातन, अनादि स्वरूप वाली , अपने 
स्वरूप की दष्टि से उत्पत्ति ओर 
विनाश से रहित (समाभ्यः) प्रजाके 
लिए (याथातथ्यतः) यथार्थता से 
(अर्थान्‌) वेद के द्वारा सब पदार्थो 
का (व्यदधात्‌) अच्छी तरह से 
उपदेश करता है । (सः) वह 
परमात्मा ही तुम्हारे लिए उपासना 
करने योग्य है ।४०।८॥। 

भा वार्था--हे मनुष्यो ! यदि 
अनन्त शक्तिशाली, अजन्मा, 
अखण्ड, सदा से मुक्त, न्यायकारी, 
पापरहित, सर्वज्ञ, सब का द्रष्टा, 
नियन्ता ओर अनादिस्वरूप वाला 
ब्रह्म सृष्टि के आदि में स्वयं प्रोक्त 
वेदों के द्वारा शब्द, अर्थं ओर सम्बन्ध 
को बतलाने वाली विद्या का उपदेश 
न करे तो कोई भी विद्वान्‌ न बन 
सके; ओर न धर्म, अर्थं काम, 
मोक्ष रूप फल को प्राप्त कर सके। 
इसलिए इस ब्रह्म कौ उपासना सदा 
करो ।(४०।८॥। 


अ7० पदार्थ---शुक्रम्‌-अनन्तशक्तिमत्‌ (ब्रह्य) । अकायम्‌-अजम्‌ 
(ब्रह्य) । अव्रणम्‌ निरन्तरं (अखण्डम्‌) । अस्नाविरम्‌=सदा मुक्तम्‌ । 
शुद्धम्‌-निर्मलम्‌ । अपापविद्धम्‌-न्यायकारि । मनीषी=सर्वस्य साक्षी । 
परिभूः=नियन्तु । स्वयम्भूः=-अनादिस्वरूपं (ब्रह्य) । समाभ्यः जीवेभ्यः । 
अर्थान्‌=स्वोक्तेरवेदेः शब्दार्थसम्बन्धविज्ञापिकां विद्याम्‌ व्यदधात्‌=उपदिशेत्‌ 

ब्रह्म । सः=इदमेव ।।८॥ 

भाष्यसार-परमेश्वर कैसा रहै-जो ब्रह्म शीघ्रकारी, 
सर्वशक्तिमान्‌, स्थूल, सूक्ष्म ओर कारण शरीर से रहित, छिद्र रहित एवं 
अखण्ड, नाडी आदि के बन्धन से रहित, अविद्यादि दोषों से रहित होने 
से सदा पवित्र या जो कभी पापयुक्त, पापकारी ओर पापप्रिय नहीं है; 
वह सर्वत्र व्यापक है । वह सर्वज्ञ, सब जीवों की मनोवृत्तियों का ज्ञाता, 
दुष्ट पापी जनों का तिरस्कार करने वाला, स्वयम्भू अर्थात्‌ अनादि हे, 
उसकी संयोग से उत्पत्ति ओर वियोग से विनाश नहीं होता । उसके 
माता-पिता कोई नहीं । वह कभी गर्भवास नहीं करता । वह जन्म, वृद्धि 
ओर क्षय से रहित दै । 

अनन्त शक्ति वाला, अज, निरन्तर, सदा मुक्त, न्यायकारी, निर्मल, 
सर्वज्ञ, सब का साक्षी, नियन्ता, अनादि स्वरूप ब्रह्म- सृष्टि के आदिमं 
सनातन, अनादि स्वरूप, अपने स्वरूप से उत्पत्ति ओर विनाश से रहित 
जीवों के लिए यथार्थरूपमें वेद के द्वारा सब पदार्थो का उपदेश करता 
हे । यदि ब्रह्म स्वयं प्रोक्त वेदों के द्वारा शब्द, अर्थ, सम्बन्ध की 
विज्ञापक विद्या का उपदेश न करे तो कोई भी मनुष्य विद्वान्‌ न हो सके 
ओर न कोई धर्म, अर्थ, काम, मोक्ष रूप फल को प्राप्त कर सके । 
अतः सब मनुष्य मन्त्रोक्त ब्रह्य की ही उपासना करं ।(४०।८॥ 

अन्यत व्याख्यात-(क) "स पर्यगाच्छु०' ।॥ ईश्वर कौ 
स्तुति-वह परमात्मा सब मेँ व्यापक, शीघ्रकारी ओर अनन्त बलवान्‌ जो 
शुद्ध, सर्वज्ञ, सब का अन्तर्यामी, सर्वोपरि विराजमान, सनातन, स्वयं सिद्ध 
परमेश्वर अपनी जीवरूप सनातन अनादि प्रजा को अपनी सनातन विद्या 
से यथावत्‌ अर्थो का बोध वेद द्वारा कराता है । यह सगुण स्तुति अर्थात्‌ 
जिस-जिस गुण सहित परमेश्वर कौ स्तुति करना बह सगुण; (अकाय) 
अर्थात्‌ वह कभी शरीर धारण वा जन्म नहीं लेता, जिसमें छिद्र नहीं होता, 
नाडी आदि के बन्धन में नहीं आता ओर कभी पापाचरण नहीं करता, 
जिसमें क्लेश, दुःख, अज्ञान कभी नहीं होता; इत्यादि जिस-जिस राग, 
द्वेषादि गुण से पृथक्‌ मानकर परमेश्वर की स्तुति करना है, वह निर्गुण 
स्तुति है । इससे अपने गुण, कर्म, स्वभाव भी करना, जेसे वह न्यायकारी 
हे तो आप भी न्यायकारी होवे, ओर जो केवल भांड के समान परमेश्वर 
के गुण-कीर्तन करता जाता है ओर अपने चरित्र नहीं सुधारता उसका 

स्तुति करना व्यर्थ है ॥। (सत्यार्थप्रकाश सप्तम समुल्लास) 
(ख) स्वयम्भूर्याथातथ्यतोऽर्थान्‌ व्यदधाच्छाश्वतीभ्यः समाभ्यः (यजु 
४०।८) ।। जो स्वयम्भू, सर्वव्यापक , शुद्ध, सनातन, निराकार परमेश्वर हे 
वह सनातन जीव रूप प्रजा के कल्याणार्थं यथावत्‌ रीतिपूर्वक वेद द्वारा 
सब विद्याओं का उपदेश करता है । (सत्यार्थप्रकाश, सप्तम समु०) 
(ग) -“ शाश्वतीभ्यः समाभ्यः” (अर्थात्‌ अनादि सनातन जीवरूप 
प्रजा के लिए वेद द्वारा परमात्मा ने सब विद्याओं का बोध किया है । 
(सत्यार्थप्रकाश, अष्टम समुल्लास) 
(घ) -“ अज एकपात्‌” “ अकायम्‌” इत्यादि विशेषणो से परमेश्वर 

को जन्म, मरण ओर शरीर धारण रहित वेदों में कहा है । 
(सत्यार्थप्रकाश, एकादश समुल्लास) 
(ङ) -“ स पर्यगाच्छु° " जो परमेश्वर-(कविः) सब का जानने 
वाला, (मनीषी) सब के मन का साक्षी, (परिभूः) सब के ऊपर विराजमान 
ओर (स्वयम्भूः) अनादि स्वरूप हे, जो अपनी अनादि स्वरूप प्रजा को 
अन्तर्यामी रूप से ओर वेद के द्वारा सब व्यवहारो का उपदेश किया करता 
हे । (स पर्यगात्‌) सो सब में व्यापक (शुक्रम्‌) अत्यन्त पराक्रम वाला, 
(अकायं) सब प्रकार के शरीर से रहित (अव्रणं) कटना ओर सब रोगों 
से रहित (अस्नाविरं) नाडी आदि के बन्धन से पृथक्‌ , (शुद्धं) सब दोषों 
से अलग ओर (अपापविद्ध) सब पापों से न्यारा इत्यादि लक्षणयुक्त परमात्मा 
हे; वही सब को उपासना के योग्य है । एेसा ही सब को मानना चाहिए; 
क्योकि इस मन्त्र से भी शरीरधारण करके जन्म-मरण होना इत्यादि बातों 
का निषेध परमेश्वर विषय मेँ पाया ही गया । इससे इसकी पत्थर आदि 
कौ मूर्तिं बनाकर पूजना किसी प्रमाण वा युक्ति से सिद्ध नहीं हो सकता। 
(ऋग्वेदादिभाष्यभूमिका, ग्रन्थप्रामाण्याप्रामाण्यविषय) 
(च) -“ स, पर्यगात्‌” वह परमात्मा आकाश के समान सब जगह 
में परिपूर्णं (व्यापक) है, “ शुक्रम्‌” सब जगत्‌ का करने वाला वही हे 
“अकायम्‌” ओर वह कभी शरीर (अवतार) नहीं धारण करता, क्योकि 
वह अखण्ड ओर अनन्त, निर्विकार हे, इससे देहधारण कभी नहीं करता, 
उससे अधिक कोई पदार्थ नहीं है, इससे ईश्वर का शरीर धारण करना 
कभी नहीं बन सकता । “अव्रणम्‌” वह अखण्डेकरस, अच्छेद्य, अभेद्य, 
निष्कम्प ओर अचल है इससे अंशांशीभाव भी उसमें नहीं है, क्योकि 


ईशावास्योपनिषद्‌ ७३ 
लसल कलकल 


उसमें छिद्र किसी प्रकार से नहीं हो सकता, “ अस्नाविरम्‌ " नाडी आदि 
का प्रतिबन्ध (निरोध) भी उसका नहीं हो सकता, अतिसृक्ष्म होने से 
ईश्वर का कोई आवरण नहीं हो सकता, “ शुद्धम्‌” वह परमात्मा सदैव 
निर्मल अविद्यादि जन्म, मरण, हर्ष, शोक, क्षुधा, तृष्णादि दोषोपाधियों से 
रहित हे, शुद्ध कौ उपासना करने वाला शुद्ध ही होता है ओर मलिन का 
उपासक मलिन ही होता हे, “ अपापविद्धम्‌ ” परमात्मा कभी अन्याय नहीं 
करता क्योकि वह सदैव न्यायकारी ही हे, “ कविः" त्रैकालज्ञ (सर्ववित्‌) 
महाविद्वान्‌ जिसकौ विद्या का अन्त कोई कभी नहीं ले सकता, “मनीषी " 
सब जीवों के मन (विज्ञान) का साक्षी सब के मन का दमन करने 
वाला हे, “ परिभूः" सब दिशा ओर सब जगह मेँ परिपूर्ण हो रहा है, सब 
के ऊपर विराजमान हे, “ स्वयम्भूः" जिसका आदिकारण माता, पिता, 
उत्पादक कोई नहीं किन्तु वही सब का आदिकारण है । 

“ याथातथ्यतोऽर्थान्‌ व्यदधाच्छाश्वतीभ्यः समाभ्यः ।" उस ईश्वर ने 
अपनी प्रजा को यथावत्‌ सत्य, सत्यविद्या जो चार वेद्‌ उनका सब 
मनुष्यों के परमहितार्थं उपदेश किया है । उस हमारे दयामय पिता 
परमेश्वर ने बडी कृपा से अविद्यान्धकार का नाशक, वेदविद्यारूप सूर्य 
प्रकाशित किया हे ओर सब का आदिकारण परमात्मा हे, एेसा अवश्य 
मानना चाहिए । एेसे विद्यापुस्तक का भी आदिकारण ईश्वर को ही 
निश्चित मानना चाहिए । 

विद्या का उपदेश ईश्वर ने अपनी कृपा से किया है, क्योकि हम 
लोगों के लिए उसने सब पदार्थो का दान दिया है तो विद्यादान क्यों न 
करेगा ? 

सर्वोत्कृष्ट विद्यापदार्थ का दान परमात्मा ने अवश्य किया है तो 
वेद के विना अन्य कोई पुस्तक संसार में ईश्वरोक्त नहीं है । जैसा पूर्ण 
विद्यावान्‌ ओर न्यायकारी ईश्वर है वैसा ही वेद पुस्तक भी है । अन्य 
कोई पुस्तक ईश्वरकृत वेदतुल्य वा अधिक नहीं है । 

अधिक विचार इस विषय का “ सत्यार्थप्रकाश ” ओर “ ऋग्वेदादि- 
भाष्यभूमिका” मेरे किये ग्रन्थों में देख लेना । (आर्याभिविनय २।२) 

समीश्ा- ईशावास्योपनिषत्‌ के आठवें मन्त्र मेँ परमात्मा के 
स्वरूप का वर्णन किया गया है । शङ्कराचार्य तथा स्वामी दयानन्द, दोना 
के भाष्यों में परमात्मा के स्वरूप के विषय में प्रायः समानता है । जेसे- 

मच्रगत पद॒ महर्षिं दयानन्दकृत पदार्थ 


सः परमात्ा 


पर्यगात्‌ सर्वतो व्याप्तोऽस्ति 


शुक्रम्‌ सर्वशक्तिमत्‌ 


अकायम्‌ स्थूलसूक्ष्मकारणशरीररहितम्‌ 
अव्रणम्‌ अच्छिद्रमछद्यम्‌ 
अस्ताविरम्‌ नाङ्यादिसम्बन्धरहितम्‌ 


शुद्धम्‌ अविद्यादिदोषरहितत्वात्‌ 


सदा पवित्रम्‌ 


अपापविद्धम्‌ यत्‌ पापयुक्तं पापकारि 
पापप्रियं कदाचिन्न भवति 


कविः सर्वज्ञः 


मनीषी सर्वेषां जीवानां मनोवृत्तीनां 


वेत्ता 


परिभूः यो दुष्टान्‌ पापिनः परि- 
भवति तिरस्करोति 

स्वयम्भूः अनादिस्वरूपः यस्य संयोगे- 
नोत्पत्तिर्वियोगेन विनाशो 
मातापितरौ गर्भवासो जन्म- 
वृद्धिक्षयौ च न विद्यन्ते । 


याथातथ्यतः यथार्थतया 


अर्थान्‌ वेदद्वारा सर्वान्‌ पदार्थान्‌ 
व्यदधात्‌ विशेषेण विधत्ते 
शाश्वतीभ्यः उत्पत्तिविनाशरहिताभ्यः 
समाभ्यः प्रजाभ्यः (जीवेभ्यः) 


श्रीशंकराचार्यकृत पदार्थं 
आत्मा 

समन्ताद्‌ गतवान्‌ आकाशवद्‌ 
व्यापी 

शुद्धं ज्योतिष्मदीप्तिमान्‌ 
अशरीरो लिद्कशरीरवजितः 
अक्षतम्‌ 

स्नावाः शिरा यस्मिन्‌ विद्यन्ते, 
अत्रणमस्नाविरमित्याभ्यां 
स्थूलशरीरप्रतिषेधः । 
निर्मलविद्यामलरहितम्‌ इति 
कारणशरीरप्रतिषेधः 
धर्माधिमदिपापवर्जितम्‌ 


क्रान्तदर्शी सर्वदुक्‌ 
मनस ईषिता सर्वज्ञ ईश्वर 


सर्वेषामुपरि भवति 


स्वयमेव भवति येषामुपरि 
भवति यश्चोपरि स सर्वः 
स्वयमेव भवति । 


यथाभूतकर्मफलसाधनतः 
कर्तव्यपदार्थान्‌ 

विहितवान्‌ यथानुरूपं व्यभजद्‌ 
नित्याभ्यः 

संवत्सराख्येभ्यः प्रजापतिभ्यः 


उपर्युद्धूत दोनों भाष्यकारों के मत में परमात्मा सर्वत्र व्यापक, 
स्थूलादि त्रिविध शरीर रहित, अविद्यादि दोषों से रहित, सर्वशक्तिमान्‌, 

प्रकाशस्वरूप, अच्छद्य, सर्वविध पापों से शून्य, सर्वद्रष्टा, सर्वज्ञ, मनोवृत्तयो 
का ज्ञाता, पापकर्म करने वालों का शासक तथा अनादिस्वरूप अर्थात्‌ 
उत्पत्तिविनाशरहित है । इस प्रकार परमात्मा के स्वरूप के विषय मे दोनों 
के एकमत होते हुए भी शाङ्करभाष्य मेँ निम्न-दोष तथा अद्रैतमत के 
प्रतिपादन में मिथ्याग्रह किया गया है 

मन्त्र मे परमात्मा को अविद्यादि दोषरहित होने से “शुद्ध ' कहा है। 
विद्या ओर अविद्या का सम्बन्ध जीवात्मा से हे, भोतिक शरीर से नहीं, 
किन्तु शाङ्करभाष्य मेँ शुद्धम्‌” का अर्थ † कारण शरीर रहित ' किया हे। 
तीनों प्रकार के शरीर प्रकृति के ही विकार होते है । विद्या ज्ञान को 
कहते हे, इसका सम्बन्ध अचेतन शरीरं से कैसे सम्भव है । ओर 
" अपापविद्धम्‌' का अर्थ ' धर्माधर्मादि पाप रहित" करना भी अनुचित है। 
क्योकि अधर्म तो पाप है, इससे परमात्मा रहित है, किन्तु धर्म को पाप 
नहीं कहा जा सकता । “पाप ' शब्द का धर्म ओर अधर्म दोनों अर्थं कैसे 
सम्भव हे? धर्म का श्री शङ्कराचार्य जी क्या स्वरूप मानते हैं, यहां यद्यपि 
स्पष्ट नहीं किया है, किन्तु कोई भी विद्वान्‌ धर्म शब्द को पापार्थ में 
प्रयोग नहीं कर सकता । यदि “धारणाद्‌ धर्म इत्याहुः' धर्म का अर्थ 
किया जाता है तो भी परमात्मा के लिए असङ्गत नहीं होता है, क्योकि 
वह समस्त लोक-लोकान्तरों को धारण किए हुए है । सृष्टिरचना, स्थिति 
ओर प्रलय करना परमात्मा के धर्म हे । वह जीवों की भलाई के लिए 
सृष्टि-रचना करता हे, यह उपकार करना धर्म है । उसने जीवों के लिए 
वेद का उपदेश दिया ओर वह कर्मानुसार फल प्रदाता है । यह 
न्यायाचरण धर्म है । अतः परमात्मा को धर्महीन कहना असङ्गत है । 
परिभूः ' पद्‌ का “ऊपर होना ' तथा ' स्वयम्भूः' पद्‌ का ‹ स्वयं ही होना 
अर्थ भी तरुरिपूर्णं हे । परमात्मा सर्वत्र व्यापक है, उसका ऊपर नीचे होना 
अथवा किसी स्थान विशेष में होना कैसे सम्भव है ? 

यदि भाष्यकार का आशय यह हो कि वह सब से उत्कृष्ट होने 
से सर्वोपरि है तो भी अद्रैतमत के विरुद्ध है । क्योकि जब परमात्मा से 
भिन्न वे किसी अन्य वस्तु को स्वीकार ही नहीं करते तो किसकी 
अपेक्षा से उसे सर्वोत्कृष्ट कहोगे । ओर परिपूर्वक ^ भू" धातु का प्रयोग 
^ तिरस्कार" अर्थ में ही उपयुक्त है । वह परमात्मा कर्मफल व्यवस्था 
के अनुसार पापी व्यक्तियों को दण्ड देकर तिरस्कार करता है । 

ओर ‹ स्वयम्भूः" पद की व्याख्या मे यह मानना- जिनके ऊपर हे, 
ओर जो ऊपर है, वह सब स्वयं ही होता है, इसलिए उसे स्वयम्भूः ' 
कहते हे । यह कितना पूर्वनिर्धारित मिथ्याग्रह से युक्त तथा मन्त्रार्थं के 
भी विपरीत अर्थ है । अद्रैतमत वालों की यह मान्यता है कि जीव ओर 
प्रकृति कौ परमार्थ में कोई सत्ता ही नहीं है । वह परमात्मा ही सब 
प्राणियों में स्वयं ही कार्य कर रहा है । यदि मनुष्यादि के शरीरो मेँ वह 
परमात्मा ही हे तो वह स्थूल, सूक्ष्म तथा कारण शरीरो से रहित कैसे हो 
सकता है 2 मनुष्यादि सब एकदेशी, अल्पज्ञ, पापविद्ध तथा शरीर वाले 
हे, यदि यह परमात्मा ही है तो मन्त्रोक्त परमात्मा का सब स्वरूप मिथ्या 
ही मानना पडेगा, मनुष्यादि शरीरो में कार्य करने वाला आत्मा जन्म-मरण 
वाला तथा शरीरों वाला है, वह परमात्मा कदापि नहीं हो सकता, अतः 
मनचत्रार्थं में कथित ब्रह्मस्वरूप से शाङ्कर-मन्त्रव्याख्या विपरीत होने से 
कदापि मान्य नहीं हो सकती । 

ओर * अर्थान्‌ व्यदधाच्छाश्वतीभ्यः' के अर्थ में तो श्री शङ्कराचार्य 
जी ने मिथ्याग्रह की पराकाष्ठा दिखा दी है । क्योकि इसके सत्यार्थ को 
स्वीकार करने से उनका अद्रैतवाद सर्वतः धराशायी हो जाता है । इसकी 
व्याख्या श्री शङ्कराचार्य जी ने यह कौ है“ उस नित्य ईश्वर ने सर्वज्ञ 
होने से यथाभूत कर्म, फल ओर साधन के अनुसार कर््तव्यपदार्थो का 
नित्य रहने वाले संवत्सर नामक प्रजापतियों के लिए विभाग किया |" 

ये नित्य संवत्सर नामक प्रजापति कौन है 2 यह शङ्कर भाष्य में 
स्पष्ट नहीं है । किन्तु यदि उनका अभिप्राय काल से है तो उसके 
“ शाश्वतीभ्यः' का विशेषण होने से उसे नित्य मानना पडेगा । ओर काल 
को नित्य मानने वाले परमात्मा से भिन्न नित्यवस्तु को न मानने से 
अद्रैतवाद की प्रतिज्ञा का निर्वाह नहीं कर सकते । ओर संवत्सरादि काल 
के परिमाण हे । सूर्य से इनकी गणना होती है। जब सूर्य नहीं रहता, तब 
संवत्सरादि काल परिमाण कैसे होगे ? फिर इनको शाश्वत=नित्य कैसे 
माना जा सकता है 2 ओर यदि यही अर्थं यहां सङ्गति के अनुसार ठीक 
है तो इन संवत्सरं को चेतन या अचेतन मानना पडेगा । वह ईश्वर सर्वज्ञ 
होने से इनके कर्मफल के अनुसार कर्तव्यो का विभाग करता हे, 
इसकी सद्गति संवत्सरो के साथ कैसे सङ्गत होगी ? इनके कर्म क्या है? 
ओर यह ईश्वर इनको किस रूप मे फल देता है 2 यथार्थ मे इस मिथ्या 

व्याख्या का कारण पूर्वाग्रहमात्र ही है क्योकि एक स्थान पर मिथ्या अर्थ 
करने पर व्याख्याता उसकी सङ्गति न पाकर सर्वत्र लड्खडाता रहता हे। 
शाङ्करभाष्य को भी यही दशा हे । यद्यपि श्री शङ्कराचार्य जी ने द्वा 
सुपर्णा सयुजा०' की व्याख्या में ईङ्वर को कर्मफल-प्रदाता ओर जीवात्मा 
को भोक्ता स्पष्टरूप में स्वीकार किया है, किन्तु यहां मिथ्याग्रह के 
कारण सत्यार्थ नहीं कर सके, यह आश्चर्य की बात है । महर्षिं दयानन्द 
कृत व्याख्या में एेसी विसंगति कहीं भी नहीं है । 

श्री उव्वट ने इस मन्त्र के ' अर्थान्‌ व्यदधात्‌! पदों कौ बहुत ही 
विचित्र व्याख्या कौ है । वे लिखते हैँ“ अर्थात्‌ विहितवान्‌' त्यक्त- 
स्वस्वामिसम्बन्धेश्चेतनाचेतनैरुपभोगं कृतवान्‌। " अर्थात्‌ अर्थान्‌ व्यदधात्‌ 
पदार्थो को बनाया । उसका तात्पर्य यह है कि स्व-स्वामी सम्बन्ध से 
रहित चेतन ओर अचेतन पदार्थो से उपभोग किया ॥। 

समीश्षा- यहां ' अर्थान्‌ व्यदधात्‌" पदों का जो तात्पर्यार्थ निकाला 
हे, वह सर्वथा अशुद्ध तथा कल्पित है । यहां जो चेतन-अचेतन पदार्थो 
में स्व-स्वामी सम्बन्ध का निषेध किया हे, वह प्रत्यक्ष विरुद्ध है । चेतन 
प्राणियों का अचेतन पदार्थो के साथ स्व-स्वामी सम्बन्ध प्रत्यक्ष देखा 
जाता है । प्रत्येक मनुष्य स्वकीय पदार्थ का स्वयं को स्वामी मानता हे। 
क्या यह स्व- स्वामी सम्बन्ध नहीं है 2 ओर ब्रह्म का चेतन-अचेतन 
पदार्थो से उपभोग करना भी सम्भव नहीं है । जिस ब्रह्म को मन्त्र में 
" अकायम्‌-शरीररहित' कहा हे, वह विना शरीर के उपभोग कैसे करेगा। 
ओर अन्यत्र उपनिषद्‌ में स्पष्ट लिखा है.“ अनश्नन्नन्योऽभिचाकशीति ” 
(मुण्डक ०) अर्थात्‌ ब्रह्य भोग नहीं करता । अतः श्री उव्वट कौ व्याख्या 
प्रमत्त-प्रलाप मात्र ही हे । 

कुक विद्वानों ने इस मन्त्र के ' समाभ्यः' पद मेँ पञ्चमी विभक्ति 
मानकर “ अनादिकाल से' अर्थं किया है । किन्तु कालवाची शब्दों में 
व्याकरण के नियम से पञ्चमी विभक्ति सर्वत्र नहीं होती । ' सप्तमी-पञ्चम्यो 
कारकमध्ये ।' (अ० २।३।७) इस पाणिनि के सूत्र से कालवाची शब्दों 
मे पञ्चमी विभक्ति वहां होती है, जहां कालवाची शब्द दो कारक- शक्तियों 
के मध्य में हो । प्रस्तुत मन्त्र में 'समाः' पद कादो कारक शक्तियों से 
सम्बन्ध नहीं है, प्रत्युत एक कर्तृकारक (ब्रह्म) से ही सम्बन्ध है । अतः 
यहां पञ्चमी विभक्ति मानकर अर्थं करना व्याकरणशास्त्रीय भूल है । 

के जना अन्धन्तमः प्राप्नुवन्तीत्याह ॥ 
कौन मनुष्य घोर अन्धकार को प्राप्त होते हें, यह उपदेश किया 
हे 


अन्धन्तमः 


प्र॒ विंशति येऽसंम्भूतिमुपांसते । 


ततो भूयऽडव तें तमो य ऽ उ सम्भूत्यां रताः ॥९॥ 

पदार्था.-( अन्धम्‌ ) आवरकम्‌ ( तमः ) अन्धकारम्‌ ( प्र ) प्रकर्षेण 
( विशन्ति ) ( ये ) ( असम्भूतिम्‌ ) अनाद्यनुत्पन्नं प्रकृत्याख्यं सत्त्वरज- 
स्तमोगुणमयं जडवस्तु ( उपासते ) उपास्यतया जानन्ति ( ततः ) तस्माद्‌ 
( भूय इव ) अधिकमिव ( ते ) ( तमः ) अविद्यामयमन्धकारम्‌ (ये) 
(उ) वितर्कण सह ( सम्भूत्याम्‌ ) महदादिस्वरूपेण परिणतायां सृष्टौ 


( रताः ) ये रमन्ते ते ॥९॥ 


अन्वय---ये परमेश्वरं विहायाऽसम्भूतिमुपासते तेऽधन्तमः प्रविशन्ति, 
ये सम्भूत्यां रतास्त उ ततो भूय इव तमः प्रविशन्ति ॥।९॥ 


सपदाश7न्वय-- ये 
परमेश्वरं विहायाऽसम्भूतिम्‌ अना- 
द्यनुत्पन्नं प्रकृत्याख्यं सत्त्वरजस्तमो- 
गुणमयं जडवस्तु उपासते उपास्य 
तया जानन्ति तेऽन्धम्‌ आवरकम्‌ तमः 
अन्धकारम्‌ प्र+विशन्ति प्रकर्षेण 
विशन्ति । 


ये सम्भूत्यां महदादिस्वरूपेण 
परिणतायां सृष्टौ रताः ये रमन्ते ते 
त उ वितर्कण सह ततः तस्मात्‌ 
भूय इव अधिकमिव तमः 
अविद्यामयमन्धकारं प्रविशन्ति ।।९॥ 


अाबार्था-- जो लोग परमेश्वर 
को छोडकर (असम्भूतिम्‌) अनादि, 
जिसको उत्पत्ति कभी नहीं होती, 
सत्त्व, रज, तमगुणरूप प्रकृति नामक 
जड वस्तु को (उपासते) उपासनीय 
समञ्लते हे (ते) वे (अन्धम्‌) ढकने 
वाले (तमः) अन्धकार में (प्र) 
अच्छी तरह से (विशन्ति) प्रविष्ट 
होते हे । 

(ये) जो लोग (सम्भूत्याम्‌) 
महत्ततत्वादि स्वरूप मेँ परिणत हुई 
सृष्टि में (रताः) रमण करने वाले 
है, (ते) वे (उ) निस्सन्देह (ततः) 
उससे (भूय इव) कहीं अधिक 
(तमः) अविद्यारूप अन्धकार में 
(प्रविशन्ति) प्रविष्ट होते है ।।९॥ 

अवार्थः-- ये जनाः 
सकलजडजगतोऽनादिनित्यं कारणमु- 
पास्यतया स्वीकुर्वन्ति, तेऽविद्यां प्राप्य 
सदा क्लिश्यन्ति । 

ये च तस्मात्कारणादुत्पन्नं 
पृथिव्यादिस्थूलं, सुक्ष्म कार्यकारणा- 
5 ऽख्यमनित्यं संयो गजन्यं कार्य 
जगदिष्टमुपास्यं मन्यन्ते, ते गाढामविद्यां 
प्राप्याऽधिकतरं क्लिश्यन्ति तस्मात्‌ 
सच्चिदानन्दस्वरूपं परमात्मानमेव सर्वे 
सदोपासीरन्‌ ।४०।९॥। 


अआावार्था-जो लोग सकल 
जड जगत्‌ के अनादि नित्य कारण 
प्रकृति को समञ्ते हे , वे अविद्या को 
प्राप्त करके सदा दुःखी रहते हे! 

ओर जो उस कारण प्रकृति से 
उत्पन्न हए पृथिव्यादि स्थूल, 
कार्यकारण रूप सूक्ष्म अनित्य संयोग 
से उत्पन्न कार्य जगत्‌ को अपना 
इष्ट उपास्य देव मानते हैँ; वे गाढ 
अविद्या को प्राप्त करके उस से 
अधिक दुःखी रहते है । इसलिए 


सच्चिदानन्द स्वरूप परमात्मा कौ 
सदा उपासना कररे।(४०।९॥। 
भाव्यसार-कोन मनुष्य घोर अन्धकार को प्राप्त होते है-जो 
मनुष्य परमेश्वर को छोडकर असम्भूति अर्थात्‌ अनादि, अनुत्पन्न, प्रकृति 
नामक सत्व, रज, तमगुणमय जडवस्तु को उपास्य मानते है, वे घोर 
अन्धकार को प्राप्त होते है अर्थात्‌ अविद्या को प्राप्त होकर सदा दुःखी 
रहते हैँ । ओर जो सम्भूति अर्थात्‌ उस कारण प्रकृति से उत्पन्न, महदादि 
स्वरूप में परिणत हुई सृष्टि अर्थात्‌ पृथिव्यादि स्थूल जगत्‌, कार्य-कारण 
रूप सूक्ष्म, अनित्य संयोगजन्य कार्य जगत्‌ को उपास्य मानते है; उसमें 
रमण करते हैँ वे उससे भी कहीं अधिक गाढ्‌ अविद्या- अन्धकार को 
प्राप्त होकर दुःखी रहते है । अतः सब मनुष्य सच्चिदानन्द स्वरूप 
परमात्मा कौ ही सदा उपासना करें ।४०।९॥ 
अन्यत्र व्याख्यात -' अन्धन्तमः प्रविशन्ति '-जो असम्भूति 
अर्थात्‌ अनुत्पन्न, अनादि, प्रकृति कारण कौ ब्रह्म के स्थान में उपासना 
करते हैँ, वे अन्धकार अर्थात्‌ अज्ञान ओर दुःखसागर में डूबते हे ओर 
सम्भूति जो कारण से उत्पन्न हुए कार्यरूपी पृथिवी आदि भूत, पाषाण 
ओर वृक्षादि अवयव ओर मनुष्यादि के शरीर की उपासना ब्रह्म के स्थान 
मे करते है; वे महामूर्ख उस अन्धकार से भी अधिक अन्धकार अर्थात्‌ 
चिरकाल घोर दुःखरूप नरक में गिरके महाक्लेश भोगते हैँ ।(४०।९॥ 
(सत्यार्थप्रकाश एकादश समुल्लास) 

कलल तत<<<< ल तत तरतत 
दीर्घतमाः । आत्मा = मनुष्यः । अनुष्टुप । गान्धारः ॥ 
पुनर्मनुष्याः किं कुर्य्युरित्याह ॥ 
फिर मनुष्य क्या करें, यह उपदेश किया है ॥। 


अन्यदेवाहुः संम्भवादुन्यदांहुर सम्भवात्‌ । 
इति शुश्रुम धीरांणां ये नस्तद्विचचक्षिरे ॥९०॥ 


पदार्था--( अन्यत्‌ ) कार्य फलं वा ( एव ) ( आहुः ) कथयन्ति 

( सम्भवात्‌ ) संयोगजन्यात्कार्य्यात्‌ ( अन्यत्‌ ) भिन्नम्‌ ( आहुः ) कथयन्ति 

( असम्भवात्‌ ) अनुत्पन्नात्कारणात्‌ ( इति ) अनेन प्रकारेण ( शुश्रुम ) शृणुमः 

( धीराणां ) मेधाविनां , विदुषां योगिनाम्‌ ( ये ) ( नः ) अस्मान्‌ प्रति ( तत्‌ ) 
तयोर्विवेचनम्‌ ( विचचक्षिरे ) व्याचक्षते ।॥।१०॥ 

अन्वय ---हे मनुष्या यथा वयं धीराणां सकाशाद्यद्रचः शुश्रुम, ये 

नस्तद्विचचक्षिरे, ते सम्भवादन्यदेवाहुरसम्भवादन्यदाहुरिति यूयमपि श्रुणुत।।९०॥ 


सयदग्शन्वय--- हे 
मनुष्याः ! यथा वयं धीराणां मेधा- 
विनां, विदुषां योगिनां सकाशाद्यव्‌- 
वचः शुश्रुम शृणुमः, ये नः अस्मान्‌ 
प्रति तत्‌ तयोर्विवेचनं विचचक्षिरे 
व्याचक्षते; ते सम्भवाद्‌ संयोग- 
जन्यात्कार्य्यात्‌ अन्यत्‌ कार्य्य फलं 
वा एवाहुः कथयन्ति; असम्भवात्‌ 
अनुत्पन्नात्कारणात्‌ अन्यत्‌ भिन्नम्‌ 
फलम्‌ आहुः कथयन्ति इति अनेन 
प्रकारेण यूयमपि श्रृणुत ।४०।१०॥। 


अावार्थः-- हे मनुष्याः ] 
यथा विद्वांसः कार्यात्कारणाद्रस्तुनो 
भिन्नं भिन्नं वक्ष्यमाणमुपकार गृह्णन्ति, 
ग्राहयन्ति । 


अभषार्थ-हे मनुष्यो ! जैसे 
हमने (धीराणाम्‌) मेधावी, विद्वान्‌ 
योगी जनों के वचन (उपदेश) 
(शुश्रुम) सुने है (ये) जिन्होने (नः) 
हमें (तत्‌) उस सम्भूति ओर असम्भूति 
दोनों का विवेचन (विचचक्षिरे) 
व्याख्यापूर्वक समञ्चाया है; वे योगी 
( सम्भवात्‌) संयोग से उत्पन्न कार्य 
से (अन्यत्‌ एव) ओर ही कार्य वा 
फल (आहुः) बतलाते है तथा 
(असम्भवात्‌) उत्पन्न न होने वाले 
कारण से (अन्यत्‌) भिन्न कार्यवा 
फल (आहुः) बतलाते हेँ। (इति) 
इस प्रकार तुम भी सुनो ॥१०॥ 

भा वार्था--हे मनुष्यो ! जैसे 
विद्वान्‌ लोग कार्य वस्तु ओर कारण- 
वस्तु से आगे कहे जाने वाले भिननन- 
भिन्न उपकार ग्रहण करते तथा अन्यां 

को भी ग्रहण करवाते हें । 
तद्गुणान्‌ विज्ञायाऽधिज्ञाप- उन कार्य ओर कारण के 
यन्त्येवमेव यूयमपि निश्चिनुत ।।१०॥ गुणों को जानकर अन्यो को समञ्ञाते 
हैः इसी प्रकार तुम भी निश्चय 
करो ।४०।१०॥ 
भ7० वदार्था---घीराः=विद्वांसः । सम्भवात्‌-कायर्रस्तुनः । 
असम्भवात्‌-= कारणाद्रस्तुनः । अन्यत्‌-भिन्नं भिन्नं वक्ष्यमाणमुपकारम्‌ । 
विचचक्षिरे-अधिज्ञापयन्ति ॥४०।१०॥। 
भाष्यसार- मनुष्य क्या करं विद्वान्‌ मनुष्य धीर अर्थात्‌ मेधावी 
विद्वान्‌ योगी जनँ से जिन सम्भूति विषयक वचनं का श्रवण करं उनका 
विवेचन करके सब मनुष्यों को समञ्चावें । सम्भव (सम्भूति) अर्थात्‌ संयोग 
से उत्नन कार्य जगत्‌ से उक्त विद्वान्‌ अन्य फल बतलाते हे ओर असम्भव 
(असम्भूति) अर्थात्‌ अनुत्पनन कारण जगत्‌ से अन्य फल बतलाते हे । 
उक्त विद्वान्‌ मनुष्य सम्भव ( कार्यवस्तु), असम्भव (कारण वस्तु) 
से सिन्न-भिन्न वक्ष्यमाण उपकार ग्रहण करते ओर कराते है । कार्य वस्तु 
ओर कारण वस्तु के गुणों को स्वयं जानकर उनका उपदेश करते है । 
अतः सब मनुष्य कार्य ओर कारण वस्तु को जानें ।(४०।१०॥। 


दीर्घतमाः । आत्मा = विद्वान्‌ । अनुष्टुप्‌ । गान्धारः ॥ 
पुनर्मनुष्यैः कार्य्यकारणाभ्यां किं किं साधनीयमित्याह ॥ 
फिर मनुष्यो को कार्य ओर कारण वस्तु से क्या-क्या सिद्ध करना 
चाहिए, यह उपदेश किया है ॥ 


सम्भूतिं च विनाशं च यस्तद्वेदोभय स॒ह । 

विनाशेन मत्युं तीर्त्वा सम्भूत्यामृतंमश्नुते ॥१९॥ 

पदार्थ--( सम्भूतिम्‌ ) सम्भवन्ति यस्यां तां कारय्यख्यां सृष्टिम्‌ 
(च ) तस्या गुणकर्मस्वभावान्‌ ( विनाशम्‌ ) विनश्यन्त्यदुश्याः पदार्था 
भवन्ति यस्मिन्‌( च ) तद्गुणकर्म्मस्वभावान्‌( यः ) ( तत्‌ )( वेद ) जानाति 
( उभयम्‌ ) कार्य्यकारणस्वरूपं जगत्‌ ( सह ) ( विनाशेन ) नित्यस्वरूपेण 
विज्ञातेन कारणेन सह ८ मृत्युम्‌ ) शरीरवियोगजन्यं दुःखम्‌ ( तीर्त्वा ) 
उल्लङ्घ्य ( सम्भूत्या ) शरीरेन्द्रियान्तःकरणरूपयोत्पन्नया कार्यरूपया धर्म्ये 

<तत्र 

प्रवर्तयित्र्या सृष्ट्या ( अमृतम्‌ ) मोक्षम्‌ ( अश्नुते ) प्राप्नोति ॥११॥। 
अन्वय -- हे मनुष्याः ! यो विद्वान्‌ सम्भूतिं च विनाशं च सहोभयं 

तद्वेद, स विनाशेन सह मृत्युं तीर्त्वा सम्भूत्या सहामृतमश्नुते ॥११।। 


सयदाशन्वय-- हे 
मनुष्याः ! यो=विद्वान्‌ सम्भूतिं 
सम्भवन्ति यस्यां तां कार्य्याख्यां सृष्टि 
च तस्या गुणकर्मस्वभावान्‌ विनाशं 
विनश्यन्त्यदुश्याः पदार्था भवन्ति 
यस्मिन्‌ च तद्गुण-कर्म-स्वभावान्‌ 
सहोभयं कार्य्यकारणस्वरूपं जगत्‌ 
तद्‌ वेद जानाति; स विनाशोन 
नित्यस्वरूपेण विज्ञातेन कारणेन सह 
मृत्युं शरीरवियोगजन्यं दुःखं तीर्त्वा 
उल्लङ्घ्य सम्भूत्या शरीरेन्दरियान्तः- 
करणरूपयोत्पन्नया कार्यरूपया, 
धर्म्य प्रवर्तयिता सृष्स्या सहामूृतं 
मोक्षम्‌ अश्नुते प्राप्नोति ।४०।११। 


अआावार्थः-- हे मनुष्याः ! 
कार्य-कारणाऽऽख्ये वस्तुनी निरर्थके 
न स्तः; किन्तु कार्य-कारणयोर्गुण- 
कर्मस्वभावान्‌ विदित्वा, धर्मादि- 
मोक्षसाधनेषु सम्प्रयोज्य; स्वाऽऽत्म- 
कार्यकारणयोर्विज्ञातेन नित्यत्वेन 
मृत्युभयं त्यक्त्वा मोक्षसिद्धि 
सम्पादयतेति कार्य-कारणाभ्यामन्यदेव 


अ7षारर्थ-हे मनुष्यो 
(यः) जो विद्वान्‌ (सम्भूतिम्‌) जिसमें 
पदार्थं उत्पन होते है उस कार्यरूप 
सृष्टि को (च) ओर सृष्टि के 
गुण, कर्म, स्वभाव को एवं 
(विनाशम्‌) जिसमें पदार्थं विनष्ट 
अदृश्य हो जाते है उस कारणरूप 
प्रकृति को तथा (च) उसके गुण, 
कर्म, स्वभाव को (सह) एक साथ 
(उभयं तत्‌) उस कार्य कारण रूप 
जगत्‌ को (वेद) जानता है; वह 
(विनाशेन) नित्य स्वरूप को समञ्चने 
के कारण (मृत्युम्‌) शरीर ओर 
आत्मा के वियोग से उत्पन्न दुःख 
को (तीर्त्वा) पार करके ( सम्भूत्या) 
शरीर इन्द्रिय अन्तःकरण रूप उत्पन्न 
होने वाले कार्य रूप, धर्म कार्य में 
प्रवृत्त कराने बाली सृष्टि के सहयोग 
से (अमृतम्‌) मोक्ष-सुख को 
(अश्नुते) प्राप्त होता है । 

अभा वार्था--हे मनुष्यो ! कार्य 
(सृष्टि), कारण (प्रकृति) नामक 
वस्तुएं निरर्थक नहीं है, किन्तु कार्य, 
कारण इन दोनों के गुण, कर्म, 
स्वभाव को जानकर, इनका धर्मादि, 
मोक्ष के साधनों मेँ उपयोग करके, 
अपने-अपने स्वरूप से कार्य ओर 
कारण कौ नित्यता के विज्ञान से 

फलं निष्पादनीयमिति । मृत्यु के भय को हटा कर मोक्ष 
कौ सिद्धि करो । इस प्रकार कार्य 
(सृष्टि), कारण (प्रकृति) के द्वारा 
भिन्न-भिन धर्मादि ओर मोक्षसिद्धि 
रूप फल प्राप्त करने चाहिए । 


अनयोर्निषेधो हि परमेश्वर उपासना के प्रकरण में 
स्थान उपासनाप्रकरणे वेदितव्यः परमेश्वर के स्थान में इन कार्य 
।।११॥। (सृष्टि), कारण (प्रकृति) की 
उपासना करने का निषेध समञ्चना 

चाहिए ।।४०।११॥। 


अआ7० पदार्थ--सम्भूतिम्‌-कार्याऽऽख्यं वस्तु । विनाशम्‌ 
कारणाऽऽख्यं वस्तु । उभयम्‌-कार्यकारणयोर्गुण-कर्म-स्वभावम्‌ । मृत्युम्‌ 
मृत्यु-भयम्‌ । अमृतम्‌-मोक्षसिद्धिम्‌ ॥४०।९११॥ 

भाष्यसार- मनुष्य कार्य ओर कारण वस्तु से क्या-क्या 
सिद्ध करे - विद्वान्‌ मनुष्य सम्भूति अर्थात्‌ कार्य नामक सृष्टि ओर उसके 
गुण, कर्म, स्वभाव, विनाश (असम्भूति) अर्थात्‌ जिसमे सब पदार्थ 
विनष्ट=अदुश्य हो जाते हैँ । उस कारण रूप प्रकृति ओर उसके गुण, 
कर्म, स्वभाव को साथ-साथ जानें । विनाश (असम्भूति) नित्य प्रकृति 
को जानकर मृत्यु अर्थात्‌ शरीर के वियोग से उत्पन्न दुःख को पार करे। 
सम्भूति अर्थात्‌ शरीर, इन्द्रिय ओर अन्तःकरण रूप उत्पनन कार्य जगत्‌ तथा 
धर्म में प्रवृत्त करने वाली सृष्टि को जानकर, इसका सदुपयोग करके 
मोक्ष-फल को प्राप्त करं । इस प्रकार कारण वस्तु से मूृत्यु-भय का त्याग 
ओर कार्य वस्तु से मोक्ष-फल की सिद्धि रूप भिन्न-भिन्न फल की प्राप्ति 
करे । कारण ओर कार्य वस्तु का परमेश्वर के स्थान में उपासना करने 
का निषेध है; इनसे यथायोग्य उपयोग लेने का नहीं ।[५०।११॥ 

समीश्चा- ईशावास्योपनिषत्‌ के १२, १३ तथा १४बें मन्त्रँ (यजुर्वेद 
मे ९, १० व १९बें मन्त्र) में सम्भूति ओर असम्भूति के उपयोग को 
समञ्ञाया गया है । इनमें प्रथम मन्त्र मेँ कहा गया है कि जो असम्भूति 
की उपासना करते है, वे घोर अन्धकार में प्रविष्ट होते है ओर जो मनुष्य 
सम्भृति में ही रत हे, वे उससे भी अधिक घोर अन्धकार मे प्रविष्ट होते 
है । ओर दूसरे मन्त्र मेँ कहा है कि जिन मेधावी विद्वान्‌ योगी जनों ने 

सुना हे कि सम्भूति का फल अन्य है ओर असम्भूति का फल दूसरा हे। 
ओर तीसरे मन्त्र मे सम्भूति ओर असम्भूति को जो साथ-साथ जान लेता 
हे, वह असम्भूति से मृत्यु के भय को पार कर लेता है तथा सम्भुति से 
अमृत=मोक्ष को प्राप्त कर सकता है । इस प्रकार इस मन्त्र मे सम्भृति 
ओर असम्भूति के फलों का वर्णन किया गया है 

अब यहां प्रश्न उत्पन्न होता हे कि असम्भूति ओर सम्भृति क्या 
वस्तु है 2 भाष्यकारो ने इनकी जो व्याख्याएं कौ हें, उनमें पर्याप्त 
भिन्नता है । महर्षिं दयानन्द के भाष्य के अनुसार असम्भूति का अर्थ 
प्रकृति है, जो कभी उत्पनन न होने से अनादि है । यह जड वस्तु हे । 
इस प्रकृति से जो महत्तत्वादि उत्पन होते हैँ, उन्हे ' सम्भूति' कहते हें । 
ये महत्तत्त्वादि प्रकृति से सम्भूत उत्पन्न होने के कारण सम्भूति कहलाते 
है। उक्त असम्भूति ओर सम्भूति का आत्मा के लिए क्या उपयोग हे, 
यहां प्रथम मन्त्र मेँ कहा गया है कि जो असम्भूतिनप्रकृति कौ उपासना 
करते हें, वे घोर अन्धकार में प्रविष्ट होते हे, अर्थात्‌ वे सदा अविद्याग्रस्त 
होने से सदा दुःखी रहते है, ओर जो सम्भूतिनप्रकृति के कार्य पृथिवी 
आदि जड़ वस्तुओं से लगे रहते हे वे उनसे भी घोर अन्धकार में प्रविष्ट 
होते हे। अतः आत्मा के लिए असम्भूति ओर सम्भूति दोनों ही उपासनीय 
वस्तु नहीं है किन्तु एक चेतन परमात्मा ही उपासना के योग्य हे । 

दूसरे मन्त्र में असम्भूति ओर सम्भूति का भिन्न-भिननन फल 
बताकर उनका उपयोग बताया गया है । तीसरे मन्त्र में उन फलों का 
वर्णन करके बताया गया कि असम्भूति ओर सम्भूति आत्मा के लिए 
उपासनीय तो नहीं हैँ, किन्तु अत्यन्त उपयोगी है । आत्मा को इन दोनों 
का साथ-साथ ज्ञान प्राप्त करके इनका उपयोग लेना चाहिए । तीसरे 
मन्त्र में असम्भूति के स्थान पर “विनाश! शब्द का पाठ है । क्योकि सब 
उत्पन हुए पदार्थ प्रलय में प्रकृति मे विनाश=लय को प्राप्त होते है । जो 
इस विनाश के विज्ञान अर्थात्‌ सृष्टि के कारण-कार्य भाव को समञ्च 
लेता है, वह अविद्यादि क्लेशो से बचने के कारण मृत्यु को पार कर 
जाता हे । ओर सम्भूतिचप्रकृति के कार्यपदार्थो का आत्मा विद्वानों की 
संगति में रहकर वेदोक्तविधि से ठीक-ठीक उपयोग करे तो वह अमृत 
मोक्ष को प्राप्त कर सकता है । इन तीनों मन्त्रों से स्पष्ट है किये 

असम्भूति ओर सम्भूति आत्मा के लिए उपासनीय वस्तु तो नहीं है, किन्तु 
उपयोगी अवश्य हैँ । 

श्री शङ्कराचार्य जी ने इन मन्त्रों के पूर्वोक्त रहस्य को नहीं 
समञ्कर विपरीत ही व्याख्या की है । इन मन्त्रों में से प्रथम मन्त्र की 
व्याख्या मेँ श्री शङ्कराचार्य जी लिखते हे असम्भूतिम्‌-सम्भवनं सम्भूतिः 
सा यस्य कार्यस्य सा सम्भूतिः, तस्या अन्या असम्भूतिः प्रकृतिः कारणम्‌" 
सम्भूत्यां कार्यब्रह्मणि हिरण्यगरभाख्ये । ” अर्थात्‌ सम्भवन=उत्पनन होने का 
नाम सम्भूति है । वह जिस कार्य का धर्म है उसे सम्भृति कहते हैँ । 
उससे भिनन को असम्भूतिचप्रकृति या कारण कहते हे । सम्भूति का अर्थ 
हे कार्यब्रह्म हिरण्यगर्भनामक । 

यहां शाङ्कर भाष्य मे ' असम्भूति' का अर्थं तो ठीक किया है, 
किन्तु सम्भूति का अर्थ पूवग्रह वश कल्पित कर गए । जब !असम्भूति' 
के अर्थ में 'सम्भूति' का अर्थं भी स्पष्ट कर आए हैँ तो उससे भिन्नता 
क्यों 2 यदि “असम्भूति' का अर्थं प्रकृति या कारण है तो सम्भूति का 
अर्थ प्रकृति से उत्पन कार्य-जगत्‌ होना चाहिए अथवा शाङ्करभाष्य के 
अनुसार यदि सम्भूति का अर्थ "कार्य-ब्रह्म' है तो असम्भूति का अर्थ 
` कारण ब्रह्म ' होना चाहिए । अतः शाङ्करभाष्य मे किया सम्भूति का अर्थ 
काल्पनिक है । ओर हिरण्यगभख्य कार्य-ब्रह्य क्या वस्तु है ? ओर 
असम्भूतिचप्रकृति क्या है ? क्योकि अद्ैतवाद में तो ब्रह्म से भिन-दूसरी 
वस्तु होनी ही नहीं चाहिए । यहां श्री शङ्कराचार्य जी ने जगत्‌ के कारण 
भूत प्रकृति कौ सत्ता को तो स्वीकार कर लिया किन्तु हिरण्यगभख्यि 
कार्य-ब्रह्म ओर मान- बेटे । जब “स पर्यगात्‌" मन्त्र में ब्रह्म को व्यापक 
सर्वविधशरीयों से रहित, अविनश्वरादि कहा गया है, तन कारण ब्रह्म से 
कार्यब्रह्म कौ उत्पत्ति कैसे हो गई ? जब इन मन्त्रों से स्पष्टरूप से 
जड-पदार्थ की उपासना- प्रतिषेध किया है, तब इस कार्यब्रह्य=हिरण्यगर्भं 
का वर्णन यहां कैसे हो सकता है ? अतः यह अर्थ काल्पनिक ही है। 

दूसरे व तीसरे मन्त्र में असम्भूति व सम्भूति का फल बताया गया 
हे । किन्तु तीसरे मूल मन्त्र मेँ कथित फल कौ उपेक्षा करके शाङ्कर भाष्य 
मे लिखा है 

“ सम्भूते: कार्यब्रह्मोपासनाद्‌ अणिमादयेश्वर्यलक्षणं व्याख्यातवन्त इत्यर्थः। 
""असम्भवाद्‌=असम्भूतेरव्याकृताद्‌ अव्याकृतोपासनात्‌ । यदुक्तमन्धन्तमः 

प्रविशन्तीति प्रकृतिलय इति च पोराणिकैरुच्यते । ” अर्थात्‌ सम्भूति=कार्यब्रह्य 
की उपासना से अणिमादि एेश्वर्यरूप फल प्राप्त होता है ओर असम्भूति= 
अव्याकृत (प्रकृति) कौ उपासना से, जिसे “ अन्धन्तमः प्रविशन्ति" इस 
वाक्य से कह चुके है तथा पौराणिक उसे प्रकृतिलय कहते है । 

इस मन्त्र कौ व्याख्या मेँ श्री शङ्कराचार्य जी ने सम्भूति ओर 
असम्भूति कौ उपासना का फल अणिमादि एेश्वर्य- प्राप्ति आदि बतलाया 
हे । जब कि इससे पहले मन्त्र मे सम्भूति कौ उपासना करने वालों को 
घोरतम अन्धकार मेँ प्रविष्ट होना लिखा है । यहां उन्होने इतना भी 
विचार नहीं किया कि जिन असम्भूति व सम्भूति कौ उपासना कौ प्रथम 
निन्दा कौ गई है ओर जिस से स्पष्ट है कि वे उपासनीय नहीं है, तब 
उनका रेश्वर्य- प्राप्ति रूप फल कैसे सम्भव है ? ओर इस मन्त्र में 
“उपासना" शब्द भी नहीं हे । मन्त्र मे जिस उपयोगरूप फल का सङ्केत 
किया गया हे, उसका वर्णन तो अगले मन्त्र में किया गया है । क्या 
आपके फल में ओर मन्त्र-प्रोक्त फल में समता है ? यदि नहीं, तो 
आपकी व्याख्या मूल मन्त्र से विरुद्ध है ओर तृतीय मन्त्र मेँ उपासना का 
फल नहीं, प्रत्युत उसकी उपयोगिता का वर्णन ही किया गया है अर्थात्‌ 
असम्भूति विज्ञान से मृत्यु को पार करता, ओर सम्भूति विज्ञान से मोक्ष 
को प्राप्त कर सकता हे । मन्त्र में ' वेद=जानना' क्रिया हे, उपासना नहीं 

इनमे से तीसरे मन्त्र कौ व्याख्या में श्री शङ्कराचार्य जी लिखते 
हे “ सम्भूतिं च विनाशं च यस्तद्‌ वेदोभयं सह विनाशो धर्मो यस्य 
कार्यस्य स तेन धर्मिणा अभेदेन उच्यते विनाश इति, तेन तदुपासनेनानैश्वर्यम- 
धर्मकामादिदोषजातं च मृत्युं तीर्त्वा हिरण्यगर्भोपासनेन दह्यणिमादिप्राप्तिः 
फलम्‌, तेनानैश्वर्यादि मृत्युमतीत्य असम्भूत्या अव्याकृतोपासनया अमृतं 
प्रकृतिलयलक्षणमश्नुते । ” 

अर्थात्‌ जो पुरुष सम्भूति ओर विनाश इन दोनों को साथ-साथ 
जानता है, वह- जिसके कार्य का धर्म विनाश है ओर उस धर्मी से अभेद 
होने के कारण जो स्वयं भी विनाश कहा जाता है, उस विनाश की 
उपासना से अनैश्वर्य, अधर्म तथा कामनादि दोषों से उत्पन मृत्यु को पार 
करके हिरण्यगर्भ ( सम्भूति) कौ उपासना से अणिमादि ेश्वर्य प्राप्ति 
रूप फल मिलता है । उससे अनैश्वर्यादि तथा मृत्यु को लांघता है ओर 
असम्भूति=अव्याकृत (प्रकृति) कौ उपासना से अमृत~प्रकृतिलयत्व को 

प्राप्त होता है । 

यहां श्री शङ्कराचार्य जी मन्त्रपठित * विनाश ' पद्‌ के अर्थं को नहीं 
समञ्च सके । आपने 'विनाश' का अर्थं विनाश होने वाला कार्य पदार्थ 
किया है । मन्त्र में कार्य-पदार्थं के लिए ' सम्भूति"' पद जब पटा हुआ 
हे, जिसका उन्होने स्वयं  कार्य-ब्रह्म' अर्थं किया है । यदि मन्त्र में 
* सम्भूति' ओर विनाश ' पदों का एक ही अर्थ हे तो मन्त्र में पुनरुक्ति 
दोष है । यथार्थ में मन्त्र में यह दोष नहीं हे, यह व्याख्याकार का दोष 
हे, जो उसको न समञ्चकर अन्यथा व्याख्यान कर गए । "नैष स्था- 
णोरपराधो यदेनमन्धो न पश्यति ।' मन्त्र के पूर्वद्धं मे जब श्री शङ्कराचार्य 
जी गलत व्याख्या कर गए, फिर मन्त्र के उत्तरार्द्ध की सङ्गति कैसे 
लगती? अब चक्र मे पड गए ओर मन्त्रमें ही परिवर्तन करने का 
दुस्साहस कर बेटे । ओर यह व्याख्या मे लिख दिया-- 

“ सम्भूतिं विनाशं चेत्यत्रावर्णलोपेन निर्देशो द्रष्टव्यः ।” 

अर्थात्‌ “विनाश ' का अर्थ तो ठीक है, किन्तु 'सम्भूति' से पूर्व 
अवर्णलोप मानना चाहिए । अर्थात्‌ ' सम्भूति' को “असम्भूति' करके 
व्याख्या करनी चाहिए । यहां मन्त्र मेँ परिवर्तन करने का दुस्साहस तो 
श्री शङ्कराचार्य जी ने किया, परन्तु अपने दोष को न समञ् सके । 
महर्षिं दयानन्द ने इस रहस्य को भलीभाति समञ्चा ओर मन्त्र मे विना 
किसी परिवर्तन के मन्त्रार्थं कौ सङ्घति लगा दी, यह था मन्त्रद्रष्टा महर्षि 
का ऋषित्व । महर्षिं लिखते हैँ कि इस मन्त्र में ' सम्भूति' का अर्थ तो 
"कार्य पदार्थ' ही है किन्तु “विनाश! का अर्थं कारणरूप प्रकृति है । 
महर्षिं लिखते है“ विनश्यन्त्यदश्याः पदार्था भवन्ति यस्मिन्‌" अर्थात्‌ 
जिसमे सब कार्यपदार्थ विनष्ट अदृश्य हो जाते हे, उसे विनाशनप्रकृति 
कहते है । देखिए कैसी सुन्दर तथा व्याकरणसम्मत व्याख्या है । श्री 
शङ्कराचार्य जी जो प्रकृति कौ सत्ता को नहीं मानते, प्रकृति को नित्य 
मानना तो दूर की बात है, वे इस बात से असमञ्जस मेँ पड़ गये कि 
"विनाश" का अर्थ प्रकृति केसे किया जाए ? ओर इस रहस्य को न 
समञ्ञकर मन्त्र में परिवर्तन कर दिया । धन्य है, श्री शङ्कराचार्य जी की 
दिव्य बुद्धि को । यदि किसी स्थल पर कोई बात समञ्ज में नहीं आई 
थी, तो मन्त्र में परिवर्तन कौ अपेक्षा यही लिख देते कि विद्वान्‌ इस पर 
विचार कर लेवें । इससे व्याख्याकार का गौरव बढता ही है, घटता नही। 

यह तो प्रथम बतलाया जा चुका है कि इन मन्त्रों में सम्भूति ओर 
असम्भूति कौ उपासना की निन्दा तो की हे, किन्तु विधान नहीं । पुनरपि 
श्री शङ्कराचार्य जी मन्त्रों के रहस्य को न समञ्चकर "उपासना" शब्द का 
प्रयोग करते रहे हैँ । मन्त्रो मेँ सम्भूति तथा असम्भूति के विज्ञान की आत्मा 
के लिए उपयोगिता ही बतलाई गई हे । इस तीसरे मन्त्र में "उपासते! क्रिया 
नहीं हे, अपितु ' वेद '=जानता क्रिया है । अतः मन्त्र मे इनके विज्ञान का 
ही निर्देश है । पुनरपि श्री शङ्कराचार्य जी विनाश कार्य पदार्थं कौ उपासना 
से अनैश्वर्य अधर्म तथा कामनादि दोषों से उत्पन्न मृत्यु को पार करने 
का वर्णन कर रहे हैँ । मन्त्र मेँ केवल विनाश के विज्ञान से मृत्यु को 
पार करना एक फल का निर्देश है । श्री शङ्कराचार्य जी अनेक फलों का 
निर्देश कर रहे हँ अर्थात्‌ आत्मा विनाश से अनैश्वर्य को पार करता है, 
ओर अधर्मादि से उत्पन्न मृत्यु को पार करता है । शाङ्कर भाष्य कौ अनैश्वर्य 
को पार करना तथा विनाश के विज्ञान के स्थान पर विनाशोपासना बताना 
कल्पना ही नहीं, प्रत्युत मूलमन्त्र से विरुद्ध व्याख्या हे । 

इन मन्त्रों मे दूसरे व तीसरे मन्त्रों कौ व्याख्या मे शाङ्करभाष्य में 
असम्भूति की उपासना का फल प्रकृतिलय रूप अमृत प्राप्ति बताया हे। 
दूसरे मन्त्र कौ व्याख्या में अन्धन्तमः=घोर अन्धकार में प्रवेश तथा 
प्रकृतिलय को स्वयं समान माना है ओर अब (तीन मन्त्रौ मे) प्रकृतिलय 
को ही अमृत कह दिया । क्या प्रकृतिलय ओर अमृत एक हो सकते है? 
कहां प्रकृतिलय=महादुःखार्णव में डूबना ओर कहां अमृत=मोक्ष प्राप्ति 
जिसमे लेशमात्र भी दुःख नहीं है, इन दोनों मे आकाश- पातालवत्‌ अन्तर 
हे । इन्हें एक मान कर वेदार्थं करना बहुत ही अविवेकपूर्णं तथा 
वेद- विरुद्ध कार्य हे । 

मृत्यु को पार करके "अमृतम्‌" क्या हो सकता है ? "अमृतम्‌! 
शब्द स्वयं किस अर्थ को बता रहा है जिसमें मृत्यु आदि कादुःखन 
हो । क्या उसे प्रकृतिलयनघोर अन्धकारावस्था कहा जा सकता है ? श्री 
शङ्कराचार्य जी ने अन्यत्र ' अमृतम्‌' शब्द का अर्थ !अमरणधर्मकं ब्रह्य ' 
अर्थात्‌ मोक्ष अथवा ' अमृतम्‌=सुखरूपम्‌' किया है । देखिए 

(१) परामृताः परिमुच्यन्ति सर्वे ॥ (मुण्डको० ३।२।६) 

 परामृताः=परममृतम्‌-अमरणधर्मकं ब्रह्म आत्मभूतं येषां ते ।' 

यहां ' अमृत" का अर्थ ^ अमरणधर्मक ब्रह्म ' किया है । 

(२) आनन्दरूपममृतं यद्‌ विभाति ॥ (मुण्डको० २।२।७) 

“ आनन्दरूपं सर्वानर्थदुःखायासप्रहीणं सुखरूपम्‌ अमृतं यद्‌ विभाति।" 

अर्थात्‌ “ अमृतम्‌" का अर्थ सुखरूप है ओर वह आनन्दरूप अर्थात्‌ 
समस्त अनर्थ व दुःखों से रहित है । अतः अमृतम्‌" का अर्थ मोक्ष हे। 
इसलिए ' सम्भूत्यामृतमश्नुते' को व्याख्या मेँ ' अमृतम्‌ को प्रकृति-लयरूप 
कहना उनकी व्याख्या से भी विरुद्ध होने से कैसे विद्वदभिनन्दनीय हो 
सकता दहै? 

(३) ईशावास्योपनिषत्‌ के मन्त्रों मे ' अमृत" शब्द का पाठ अनेक 
स्थानों पर आया है । उन स्थानों पर दोनों भाष्यकारो के अर्थ-भेद भी 
द्रष्टव्य है 

(क) विद्ययामृतमश्नुते । (१९वां मन्त्र) 

देवताज्ञानेनामृतम्‌-देवतात्मभावमश्नुते प्राप्नोति । (शा० भा०) 

अर्थात्‌ देवतान्ञान से ^ देवत्वभाव " को प्राप्त हो जाता हे । 

विद्यया=आत्मशुद्धान्तःकरणसंयोगधर्मजनितेन यथार्थदरशनेन अमृतम्‌ 
नाशरहितं स्वस्वरूपं परमात्मानं वा अश्नुते ॥ (महर्षिदया० भा०) 

अर्थात्‌ आत्मा ओर शुद्ध अन्तःकरण के संयोगरूपधर्म से उत्पन्न 
यथार्थं ज्ञान से अमृतम्‌-अविनाशी आत्मस्वरूप या परमात्मा को प्राप्त 
करता हे । 

(ख) सम्भूत्यामृतमश्नुते ॥ (१४ वां मन्त्र) 

सम्भूत्या (असम्भूत्या) अव्याकृतोपासनया अमृतम्‌-प्रकृतिलय- 
लक्षणमश्नुते । (शा० भा०) अर्थात्‌ अव्यक्तोपासना से “ अमृतम्‌प्रकृतिलय 
रूप अमृत को प्राप्त कर लेता हे । 

सम्भूत्या=शरीरेन्द्रियान्तःकरणरूपयोत्पन्नया कार्यरूपया धर्म्ये 
प्रवर्तयित्र्या सृष्ट्या अमृतम्‌ मोक्षमश्नुते । (महर्षिदया० भा०) 

अर्थात्‌ शरीर-इन्द्रिय-अन्तःकरण रूप उत्पन्न होने वाली कार्यरूप, 
धर्मकार्यं मे प्रवृत्त कराने वाली सृष्टि के सहयोग से “ अमृतम्‌ मोक्षसुख " 
को प्राप्त करता हे । 

(ग) वायुरनिलममृतम्‌० ॥ (१७ वां मन्त्र) 

वायुः=प्राणोऽध्यात्मपरिच्छेदं हित्वाधिदेवतात्मानं सर्वात्मकमनिल- 
ममृतं सूत्रात्मानं प्रतिपद्यताम्‌ ।। (शा० भा०) 

अर्थात्‌ मरने वाले का वायु (प्राण) अपने अध्यात्म परिच्छेद को 

अत्रस्थो वायुः धनजञ्जयादिरूपः अनिलं कारणरूपं वायुम्‌ अनिलेऽमृतं 
नाशरहितं कारणं धरति । (महर्षिदया० भा०) 

अर्थात्‌ यहां विद्यमान धनञ्जयादि रूप वायु कारणरूप वायु को 
ओर “ अमृतं=नाशरहितकारणं" को धारण करता है । 

उपर्युक्त तीनों उद्धरणं मे शाङ्करभाष्य के अनुसार “ अमृतं" शब्द्‌ 
का अर्थ है-^ देवत्व-भाव ” “प्रकृतिलय ” ओर “ सूत्रात्मा वायु” । ओर 
महर्षिं दयानन्द के अनुसार “अविनाशी आत्मस्वरूप या परमात्मा” 
“ मोक्षसुख " ओर “ नाशरहित कारण" अर्थ है । दोनों भाष्यकारो के 
अर्थो में सब से महान्‌ अन्तर यह है कि शाङ्करभाष्य मे शाब्दिक अर्थ 
(योगिक) पर कोई ध्यान नहीं दिया हे, किन्तु महर्षि ने प्रकरणानुसार जो 
भी अर्थं किए हें, उन सब में ' अमृतम्‌" शब्द का योगिकार्थं का परित्याग 
कहीं भी नहीं हुआ है । अतः उनके अर्थ में जो अर्थ- गाम्भीर्य तथा 
सङ्गति हे, वह शाङ्करभाष्य में नहीं हे । 

शाङ्करभाष्य में अमृतम्‌" पद का अर्थं अमृतत्व मोक्ष क्यों नहीं 
किया, यह श्री शङ्कराचार्य जी ने स्वयं लिखा भी है 

“ “विद्याशब्देन मुख्या परमात्मविद्येव कस्मान्न गृह्यतेऽमृतत्वञ्च । 
ननूक्तायाः परमात्मविद्यायाः कर्मणश्च विरोधात्‌ समुच्चयानुपपत्तिः ।” 

( ईशावास्यो° १८ वां मन्त्र) 

अर्थात्‌ विद्या शब्द से परमात्म-विद्या का ओर “ अमृत" शब्द से 
“ अमृतत्व " (मोक्ष) का ग्रहण क्यों नहीं करते ? परमात्मविद्या ओर कर्म 
का विरोध होने से उनका समुच्चय नहीं हो सकता । इससे स्पष्ट है कि 
एक मत में पूर्वनिर्धारित धारणा के अनुसार 'विद्या' तथा अमृतादि! 
शब्दों के अर्थो को जानते हुए भी मिथ्या अर्थ किए गए हैँ । क्या एेसा 
करना विद्वानों को शोभा दे सकता है? 

श्री उव्वट ने यहां प्रथम मन्त्र को व्याख्या मेँ ' असम्भूति' पद्‌ का 
अर्थं अपुनर्जन्म, ओर सम्भूति का अर्थं आत्मज्ञान किया है । वे लिखते 
है येऽसम्भूतिमुपासते, मृतस्य सतः पुनः सम्भवो नास्ति, अतः शरीरग्रहणाद- 
स्माकं मुक्तिरेव । न हि विज्ञानात्मा कश्चिदनुच्छित्तिधर्माऽस्ति यो यमनियमेः 
सम्बध्यते" । ये सम्भूत्यामेव रताः आत्मज्ञान एव रताः । (उव्वरभाष्य) 

समीक्षा-ये तीन मन्त्र इस प्रकार के हैँ कि असम्भूति ओर 

सम्भूति का जो भी कोई अर्थ स्वीकार किया जाए, वह सर्वत्र घटना 
चाहिए । यदि स्वीकृत अर्थं कहीं घटता है ओर कहीं नहीं तो यह समङ्च 
लेना चाहिए कि अर्थ मेँ अवश्य कोई दोष है । यहां प्रथम मन्त्र में 
असम्भूति ओर सम्भूति पद हैँ । द्वितीय मन्त्र में इन्हीं के पर्यायवाची 
असम्भव ओर सम्भव पद हे । तृतीय मन्त्र में असम्भूति का पर्यायवाची 
“विनाश ' पद है । सम्भूति शब्द प्रथम मन्त्र के तुल्य वही है । श्री उव्वट 
ने द्वितीय मन्त्र मे असम्भव ओर सम्भव पद का कोई अर्थं नहीं किया। 
तृतीय मन्त्र में सम्भूति का अर्थ परब्रह्म ओर विनाश का अर्थं विनाशी 
शरीर किया है । यहां तृतीय मन्त्र में सम्भूति का एक नया अर्थं ओर कर 
डाला- परब्रह्म । ओर विनाश पद का भी विनाशी शरीर प्रथम मन्त्रके 
अर्थं से भिनन अर्थं किया है । । असम्भूति पद का प्रथम मन्त्र में 
अपुनर्जन्म तथा तृतीय मन्त्र मेँ विनाशी शरीर । श्री उव्वट स्थान स्थान 
पर असम्भूति ओर सम्भूति का अर्थं बदल रहे हे । अतः उनके किए 
पदार्थो पर स्वयम्‌ उन्हें सन्तोष नहीं । 

श्री उव्वट ने सम्भूति पद्‌ का अर्थ प्रथम मन्त्र में आत्मज्ञान तथा 
तृतीय मन्त्र मे परब्रह्य किया हे । प्रथम मन्त्र में सम्भूति= आत्मज्ञान से घोर 
अन्धकार कौ प्राप्ति का वर्णन किया जा रहा है ओर तृतीय मन्त्रमें 
सम्भूति= परब्रह्म के ज्ञान से अमृत की प्राप्ति बतलाई जा रही है । यह 
अर्थं परस्पर विरोधी होने से अशुद्ध है । ओर विनाश पद का जो 
शरीरग्रहण अर्थ किया है सो भी तर्कसंगत नहीं । शरीरग्रहण से मृत्यु का 
भय दूर नहीं होता, अपितु भय उत्पनन होता है । अतः उव्वट के सम्भूति 
ओर असम्भूति पदों के अर्थ मिथ्या है । 


दीर्घतमाः । आ7त्मा = स्पष्टम्‌ । निचृदनुष्टुप्‌ । गान्धारः ।॥ 
अथ विद्याऽविद्योपासनफलमाह ॥ 
अब विद्या ओर अविद्या की उपासना के फल का उपदेश किया 
जाता है ॥ 
अन्धन्तमः प्र विशन्ति येऽविद्यामुपासते । 
ततो भूयं ऽ इव ते तमो य 5 उ विद्यायां रताः ॥१२॥ 

पद7र्था--( अन्धम्‌ ) दुष्स्यावरकम्‌ ( तमः ) गाढमज्ञानम्‌ (प्र) 
( विशन्ति ) ( ये ) ( अविद्याम्‌ ) अनित्याशुचिदुःखानात्मसु नित्यशुचि- 
सुखात्मख्यातिरविद्येति=ज्ञानादिगुणरहितं वस्तु कार्यकारणात्मकं जडं 
परमेश्वराद्धिन्नम्‌ ( उपासते ) अभ्यस्यन्ति ( ततः ) ( भूय इव ) अधिक- 
मिव ( ते ) ( तमः ) अज्ञानम्‌ ( ये ) पण्डितं मन्यमानाः (उ ) (विद्यायाम्‌) 


शब्दार्थसम्बन्धविन्ञानमात्रेऽवैदिके आचरणे (रताः ) रममाणाः ॥९१२॥ 
अन्वय--ये मनुष्या अविद्यामुपासते तेऽन्धतमः प्रविशन्ति ये 
विद्यायां रतास्त उ ततो भूय इव तमः प्रविशन्ति ॥१२॥ 


सपदाश7न्वय-- ये 
मनुष्याः अविद्याम्‌ अनित्याशुचि- 
दुःखानात्मसु नित्यशुचिसुखात्म- 
ख्यातिरविद्येति=ज्ञानादिगुणरहितं वस्तु 
कार्यकारणात्मकं जड परमेश्वराद्धिन्नम्‌ 
उपासते अभ्यस्यन्ति; तेऽन्धं दुष्ट्या 
वरकं तमः गाढमज्ञानं प्रविशन्ति । 


ये पण्डितं मन्यमाना विद्यायां 
रब्दार्थसम्बन्धविन्ञानमात्रे ऽवेदिके 
आचरणे रताः रममाणाः त उ ततः 
भूय इव अधिकमिव तमः अज्ञानं 
प्रविशन्ति ।।४०।१२॥ 


अ77वार्शः-- अत्रोपमा- 
लङ्कारः । यद्यच्चेतनं ज्ञानादिगुणयुक्तं 
वस्तु तज्ज्तातृ, यदविद्यारूपं तज््ेयम्‌; 
यच्च चेतनं ब्रह्म विददात्मस्वरूपं 


अआावार्था-- (ये) जो मनुष्य 
(अविद्याम्‌) अनित्य को नित्य, 
अपवित्र को पवित्र, दुःख को सुख 
अनात्मा को आत्मा जानना रूप 
अविद्या है, अतः ज्ञानादि गुणों से 
रहित, कार्यकारण रूप परमेश्वर से 
भिन्न जड वस्तु कौ (उपासते) 
उपासना करते है (ते) वे (अन्धम्‌) 
ज्ञानदूष्टि को ढकने वाले (तमः) 
गाढ्‌ अज्ञान में (प्रविशन्ति) प्रविष्ट 
होते है । ओर 

(ये) जो अपने आपको 
पण्डित मानने वाले (विद्यायाम्‌) 
शब्द, अर्थं ओर सम्बन्ध के जानने 
मात्र तथा अवैदिक आचरण में 
(रताः) रमण करते है (ते) वे 
(उ) निश्चय ही (ततः) उससे 
(भूयः इव) कहीं अधिक (तमः) 
अज्ञान में प्रविष्ट होते हैँ ।९२॥। 

अ7वार्थः- यहा उपमा- 
लङ्कार है । जो-जो ज्ञानादि गुणों से 
युक्त चेतन वस्तु हे, वह ज्ञाता; ओर 
जो अविद्यारूप है वह ज्ञेय कहलाता 


ईशावास्योपनिषद्‌ 


९३ 


<> <<< <> <> <> <> < <> <> <> <> <> <> < << <> <> < <> < <> < << <> < <> 


वा तदुपासनीयं सेवनीयं च । यदतो 
भिन्नं तन्नोपासनीयं, किन्तूपकर्तव्यम्‌। 


ये मनुष्या अविद्याऽस्मिताराग- 
दरेषाऽभिनिवेशक्लेशेर्युक्तास्ते परमेश्वरं 
विहायाऽतोभिन्नं जडं वस्तूपास्य 
महति दुःख-सागरे निमज्जन्ति । 


ये च शब्दार्थाऽन्वयमात्रं 
संस्कृतमधीत्य सत्यभाषण- पक्षपात 
रहितन्यायाचरणाख्यं धर्म नाऽऽ 
चरन्त्यभिमानाऽरूढाः सन्तो विद्यां 
तिरस्कृत्याविद्यामेव मन्यन्ते, ते चाऽ- 
धिकतमसि दुःखार्णवे सततं पीडिता 
जायन्ते ।४०।९१२॥ 


है । ओर जो चेतन ब्रह्म अथवा 
विद्वान्‌ आत्मा हे, उसी की उपासना 
ओर सेवा करनी चाहिए, ओर जो 
इससे भिनन दै, उसकी उपासना नहीं 
करनी चाहिए, किन्तु उससे उपकार 
ग्रहण करना चाहिए । 

जो मनुष्य अविद्या, अस्मिता, 
राग, द्वेष ओर अभिनिवेश इन पांच 
क्लेशो से युक्त हे; वे परमेश्वर को 
छोडकर इससे भिनन जड वस्तु कौ 
उपासना करके महान्‌ दुःखसागर 
मे डूबते हे । 

ओर जो शब्द, अर्थ, सम्बन्ध 
मात्र संस्कृत भाषा पदकर सत्यभाषण, 
पक्षपात रहित न्यायाचरण रूप धर्म का 
आचरण नहीं करते, अपितु अभिमानी 
होकर विद्या का अपमान करव 
अविद्या का मान करते हैँ, वे अत्यन्त 
अन्ञानरूप दुःखसागर मे पडे सदादुःखी 
रहते है।(४०।१२॥ 


7० पदार्था---अविद्याम्‌-परमेश्वराद्धिन्नं जडं वस्तु । विद्यायाम्‌ 


शब्दार्थाऽन्वयमात्रं संस्कृतमधीत्य सत्यभाषणपक्षपातरहितन्यायाचरणाख्य- 
धर्मस्याऽनाचरणे रताः=अभिमानारूढाः सन्तो विद्यां तिरस्कृत्याऽविद्यामेव 
मन्यमानाः । अन्धन्तमः=महद्दुःखसागरम्‌ । भूयः=अधिकम्‌ ।।४०।१२॥ 

भ7ष्यसार- विद्या ओर अविद्या की उपासना का फल-जो 
अनित्य को नित्य, अपवित्र को पवित्र, दुःख को सुख, अनात्मा को 
आत्मा जानना रूप अविद्या है, अतः ज्ञानादि गुणों से रहित, कार्य 
कारणात्मक, परमेश्वर से भिन्न वस्तु कौ जो उपासना करते है वे घोर 
अज्ञान को प्राप्त होते है । अपने आपको पण्डित मानने वाले, विद्या 
अर्थात्‌ शब्द अर्थ सम्बन्ध के विज्ञानमात्र मे तथा अवैदिक आचरण में 
रमण करते हँ, वे उससे भी कहीं अधिक अज्ञान को प्राप्त होते है । 

तात्पर्य यह है कि चेतन आत्मा ज्ञानादि गुणों से युक्त ज्ञाता है । 
ज्ञानादि गुणों से रहित अविद्या रूप वस्तु ज्ञेय है । चेतन ब्रह्म उपासनीय 
हे ओर विद्वानों का आत्मा सेवा करने योग्य है । विद्या अर्थात्‌ चेतन ब्रह्म 
ओर आत्मा से भिन्न अर्थात्‌ अविद्या (जड) वस्तु उपासना के योग्य 
नहीं होती किन्तु उपकार लेने योग्य होती है । 

अविद्या, अस्मिता, राग, द्वेष अभिनिवेश पांच क्लेश है । इनसे 
युक्त मनुष्य परमेश्वर को छोडकर उनसे भिननन जड (अविद्या) वस्तु कौ 
उपासना करते हैँ, वे महान्‌ दुःखसागर मे डूबते है । ओर जो शब्द, अर्थ, 
सम्बन्धमात्र संस्कृत पटकर सत्यभाषण, पक्षपात रहित न्यायाचरण रूप 
धर्म का आचरण नहीं करते, अभिमानी होकर विद्या (चेतन ब्रह्य) का 
तिरस्कार करके अविद्या (जड पदार्थ) को ही अधिक मानते है; वे अधि 
क अन्धकार रूप दुःखसागर में सदा पीडित रहते है ।५०।१२॥ 

समीश्षा- (क) ईशावास्योपनिषद्‌ में नवम मन्त्र यजुर्वेद में 
४०।९२वां मन्त्र है । यहां स्थानभेद होते हुए भी पाठभेद नहीं है । इस 
मन्त्र का अर्थ करते हुए श्री शङ्कराचार्य जी लिखते हे (क) “उनमें वे 
तो अदर्शनात्मक अन्धकार में प्रवेश करते हे । कौन ? जो अविद्या=विद्या 
से अन्य अविद्या अर्थात्‌ कर्म (केवल अग्निहोत्रादिरूप अविद्यादही) कौ 
उपासना करते हैँ अर्थात्‌ तत्पर होकर कर्म का ही अनुष्ठान करते रहते 
हैं । क्योकि कर्म विद्या के विरोधी है तथा उस अन्धकार से भी कही 
अधिक अन्धकार में वे प्रवेश करते है, कौन 2 जो कर्म करना छोडकर 
केवल विद्या अर्थात्‌ देवता- ज्ञान मेँ ही रत हे । ° 

(ख) “सो कर्मं के सम्बन्धीरूप से यहां देववित्त अर्थात्‌ देवता 
सम्बन्धी ज्ञान का ही उल्लेख हुआ है, परमात्मज्ञान का नहीं । क्योकि 
“विद्या से देवलोक प्राप्त होता है, एेसा पृथक्‌ फल सुना गया है । 

१. “ तत्र अन्धन्तमः=अदर्शनात्मकं तमः प्रविशन्ति । के 2 येऽविद्यां 
विद्याया अन्या अविद्या तां कर्म इत्यर्थः; कर्मणो विद्याविरोधित्वात्‌ । 
तामविद्याम्‌ अग्निहोत्रादिलक्षणामेव केवलामुपासते तत्पराः सन्तोऽनुतिष्ठन्तीत्य- 
भिप्रायः । ततस्तस्मादन्धात्मकात्तमसो भूय इव बहुतरमेव ते तमः प्रविशन्ति, 
करे 2 कर्म हित्वा ये उचये तु विद्यायामेव=देवताज्ञान एव रताः अभिरताः” 

२. “ तदिहोच्यते यदैवं वित्तं देवताविषयं ज्ञानं कर्मसम्बन्धित्वेनोपन्यस्तं 


न परमात्मज्ञानम्‌ । “विद्यया देवलोकः" (बु° उ० १।५।१९६) इति पृथक्‌ 
फलश्रवणात्‌ ।"” (ईशावास्यो मं ९ । शा० भा०) 

समीक्षा - मन्त्र में ' अन्धम्‌" 'तमः' दो शब्द पठित हैँ । दोनों ही 
अन्धकार के वाचक है । ' अभ्यासे भूयांसमर्थं मन्यन्ते इति ' यास्काचार्य 
के मतानुसार महर्षिं दयानन्द ने ज्ञान दृष्टि को ढकने वाला अज्ञान' अर्थ 
किया है । किन्तु शाङ्करभाष्य में ' अदर्शनात्मक अन्धकार! अर्थ किया हे। 
इसमे अर्थगाम्भीर्य प्रकट नहीं होता है । क्योकि "तमः! तो होता ही 
अदर्शनात्मक है । ओर मन्त्र मे "उपासते" क्रिया पठित है, जिससे स्पष्ट 
है कि इस मन्त्र में जो निषेध किया है, वह उपासना विरोधी ही होना 
चाहिए । जैसे परमात्मा उपासनीय है, उससे भिन्न जडादि वस्तुओं के 
उपासक अज्ञानान्धकार में गिरते हे, यह अर्थं तो उचित है । विद्या से 
जडवस्तुएं शून्य होती है । उनकी उपासना अज्ञानान्धकार में ले जाती है। 
ओर जो विद्यामेंलगे है, वे उनसे भी अधिक अन्धकार को प्राप्त करते 
हे । यहां “ विद्या" का अर्थं शाङ्करभाष्य में " देवता- ज्ञान" किया है । ओर 
इसके लिए “ विद्यया देवलोकः' का प्रमाण भी उद्धूत किया है । प्रथम 
तो यह प्रमाण उनकौ बात कौ पुष्टि नहीं करता । क्योकि (बृ° उ० 
१।५।१६) में पूरा वाक्य इस प्रकार है- 

“ त्रयो वाव लोका मनुष्यलोकः पितृलोको देवलोक इति सोऽयं 
मनुष्यलोकः पुत्रेणैव जय्यो नान्येन कर्मणा, कर्मणा पितृलोको विद्यया 
देवलोकः, देवलोको वै लोकानां श्रष्टस्तस्माद्‌ विद्यां प्रशंसन्ति । ” 

इस प्रमाण में तीनों लोकों का वर्णन है ओर वे कहीं अन्यत्र नहीं 
है, इसी संसार मे हे । साधारणरूप से मनुष्यों को मनुष्यलोक, रक्षक 
(विद्या या बल से) होने से विशिष्ट मनुष्यों को पितृलोक ओर विद्वानों 
को देवलोक कहते है । ओर इन सबके साथ !जय्यः=जीतना चाहिए, 
क्रिया का संयोग है । जो पितरचरक्षक हैं, उनको कर्म से जीता जा 
सकता है । क्योकि वे अनवरत कार्यरत होते है । विद्वानों को विद्या से 
जीता जा सकता है । इसमे कर्म ओर विद्या में क्या विरोध हुआ ? कर्म 
से अभिप्राय श्री शङ्कराचार्य का ' अग्निहोत्रादि" से हे, क्या ये विना विद्या 
के ही सम्भवं? ओर जो विद्या में रत हें, क्या उन्हें कर्म नहीं करना 
पडता । विद्या ओर कर्म को परस्पर विरुद्ध बताना नितान्त असत्य धारणा 
हे, ओर यह कथन उपनिषत्‌ के मन्त्र के भी विरुद्ध है । इसी उपनिषद्‌ 
मे विद्या ओर अविद्या को साथ-साथ जानने का अगे फल भी लिखा 
हे-“ अविद्यया मृत्युं तीर्त्वा विद्ययामृतमश्नुते ।” अर्थात्‌ अविद्या से मृत्यु 

को पार करके विद्या से अमृत=परमात्मा को प्राप्त करता है । श्री 
शङ्कराचार्य जी ने भी इस का यही अर्थं लिखा हे । इसमें कर्म ओर विद्या 
में कोई विरोध नहीं हे, प्रत्युत परस्पर एक दूसरे के पूरक हे । 

^ विद्या से देवताज्ञान" मे शङ्कराचार्य जी का क्या आशय हे, यह 
उन्होने अस्पष्ट ही छोड दिया है । "देवता" से यदि सर्वोत्तम महादेव 
परमात्मा का ग्रहण करते है अथवा परमात्मा से भिन्न देवों का ग्रहण 
करते हैँ तो भी ज्ञानोन्मुख होने से महान्धकार में क्यों गिरेगे 2? जड व 
चेतन उभयविध देवों को जानने से अज्ञान कैसे होगा ? ‹देवो दानाद्वा 
दीपनाद्रा द्योतनाद्वा द्युस्थानो भवतीति वा" इस निरुक्त के प्रमाण से देव 
दूसरों को विद्या या प्रकाशादि से प्रकाशित ही करते हैँ, अतः अज्ञान 
में गिरना' यह अर्थ बुद्धिगम्य नहीं है । महर्षिं दयानन्द की व्याख्या 
तर्कसंगत है कि जो विद्यार्जन मेँ तो लगा है, किन्तु तदनुकूल आचरण 
नहीं करता, वह न जानने वाले की अपेक्षा अधिक दोषी है, अतः 
जानवूञ्चकर कर्म न करने से वह अधिक अज्ञानी है । ओर विद्या पट्कर 
मिथ्या अभिमानी होने से तदनुकूल आचरण न करना विद्या का 
स्पष्टरूप से तिरस्कार है । इसलिए मन्त्र मेँ उन्हें महान्धकार अर्थात्‌ 
दु:खसागर में गोते लगाने की बात कही है । 


दीर्घतमाः । आ7त्मा = स्पष्टम्‌ । अनुष्टुप्‌ । गान्धारः ॥ 
अथ जड-चेतनयोर्विभागमाह ॥ 
अब जड-चेतन का विभाग कहते हे । 
अन्यदेवाहूर्विद्याय ऽ अन्यदांहुरविंदयायाः । 
इति शुश्रुम धीरांणां ये नस्तद्‌विंचचक्षिरे ॥९३॥ 
पदार्था--( अन्यत्‌ ) अन्यदेव कार्य फलं वा ( एव ) ( आहुः ) 
कथयन्ति ( विद्यायाः ) पूर्वोक्तायाः ( अन्यत्‌ ) ( आहुः ) ( अविद्यायाः ) 
पूर्वमन्त्रेण प्रतिपादितायाः ( इति ) ( शुश्रुम ) श्रुतवन्तः ( धीराणाम्‌ ) 
आत्मन्नानां विदुषां सकाशात्‌ ( ये ) (नः ) अस्मभ्यम्‌ ( तत्‌ ) विद्याऽविद्याजं 
फलं द्वयो: स्वरूपं वा ( विचचक्षिरे ) व्याख्यातवन्तः ।।९३॥ 
अन्वय--हे मनुष्याः ! ये विद्वांसो नो विचचक्षिरे । विद्याया 
अन्यदाहुरविद्याया अन्यदेवाहुरिति, तेषां धीराणां तद्वचो वयं शुश्रुमेति 
विजानीत ।१३।। 

स्दाशन्वय--- हे 
मनुष्याः ! ये विद्वांसो (नः) अस्मभ्यं 
( विचचध्चिरे ) व्याख्यातवन्तः, 
( विद्यायाः ) पूर्वोक्तायाः ( अन्यत्‌ ) 
अन्यदेव कार्य फलं वा ( आहुः ) 
कथयन्ति । ( अविद्यायाः) 
पूर्वमन्त्रेण प्रतिपादितायाः ( अन्यत्‌ ) 
अन्यदेव कार्य फलं वा ( एवाहुः ) 
कथयन्ति इति तेषां ( धीराणाम्‌ ) 
आत्मज्ञानं विदुषां सकाशात्‌ ( तत्‌ ) 
विद्याऽविद्याजं फलं द्वयोः स्वरूपं 
वा वचो वयं ( शुश्रुम ) श्रुतवन्तः, 
इति विजानीत ।।४०।१३॥ 

वार्थः ज्ञानादिगुण- 
युक्तस्य चेतनस्य सकाशाद्‌ य 
उपयोगो भवितुं योग्यो नस 
अज्ञानयुक्तस्य जडस्य सकाशात्‌, 
यच्च जडात्‌ प्रयोजनं सिध्यति, न 
तच्चेतनादिति सवैर्मनुष्यैर्विहत्सङ्धेन, 
विज्ञानेन, योगेन, धर्माचरणेन 
चाऽनयोर्विवेकं कृत्वोभयोरुपयोगः 
कर्तव्यः ।४०।१३॥ 


भाषार्था-हे मनुष्यो ! जो 
विद्वान्‌ लोग (नः) हमारे लिए 
(विचचक्षिरे) बतला गए हैँ कि 
(विद्यायाः) पूर्वमन्त्र में कदी विद्या 
का (अन्यत्‌) ओर ही कार्यवाफल 
होता है, एेसा (आहुः) कहते हें । 
(अविद्यायाः) पूर्वमन्त्र मेँ प्रतिपादित 
अविद्या का (अन्यत्‌) ओर ही फल 
होता है, एेसा उन (धीराणाम्‌) 
आत्मज्ञानी विद्वानों के पास से (तत्‌) 
उपदेश हमने (शुश्रुम) सुना हे, एेसा 
तुम जानो ।।४०।१३॥ 


अ7वार्थ- सान आदि गुण 
से युक्त चेतन से जो उपयोग लिया 
जा सकता हे, वह अज्ञानयुक्त जङ्‌ 
वस्तु से नहीं । ओर जो जड्‌-वस्तु 
से प्रयोजन सिद्ध होता है, वह चेतन 
से नहीं हो सकता । एेसा सब 
मनुष्यों को विद्वानों के सङ्घ, विज्ञान, 
योग ओर धर्माचरण से इन दोनों 
का विवेचन करके जड ओर चेतन 
दोनों का ठीक-ठीक उपयोग करना 
चाहिए ॥ 


7० पदर्था---विद्याया=ज्ञानादिगुणस्य । अविद्यायाः=अनज्ञानादि- 


गुणस्य ॥ 


भावष्यसार- जड़ ओर चेतन का विभाग- विद्वान्‌ मनुष्यों ने पूर्व 


मन्त्रोक्त विद्या (चेतनवस्तु) का अविद्या से अन्य (भिन्न) ही कार्यवा 
फल बतलाया है । पूर्व मन्त्रोक्त अविद्या (जडवस्तु) का विद्या से अन्य 
(भिन्न) ही कार्य या फल बतलाया है । आत्मज्ञानी विद्वानों से विद्या ओर 
अविद्या से उत्पन फल तथा उनका स्वरूप हम भिनन-भिननन सुनते है । 

तात्पर्य यह है कि विद्या अर्थात्‌ ज्ञानादिगुणों से युक्त चेतन से जो 
उपयोग लिया जा सकता हे, वह अविद्या अर्थात्‌ अज्ञानयुक्त जड पदार्थ 
से नहीं । ओर जो अविद्या अर्थात्‌ जड पदार्थ से प्रयोजन सिद्ध होता हे, 
वह विद्या अर्थात्‌ चेतन पदार्थ से नहीं । इसलिए सब मनुष्य विद्वानों के 
सङ्क से विज्ञान, योग ओर धर्माचरण से विद्या ओर अविद्या का विवेचन 
करं तथा इनका यथावत्‌ उपयोग करें ।(४०।१३॥।। 

समीश्ा- ईशावास्योपनिषद्‌ मेँ १०वां मन्त्र यजुर्वेद में १३बवां 
मन्त्र है । स्थानभेद होते हुए इस मन्त्र में पाठभेद भी है । वेद में 
“ विद्यायाः' ओर " अविद्यायाः ' पाठ है ओर उपनिषद्‌ में इनके स्थान पर 
तृतीयान्त ' विद्यया" ओर ' अविद्यया' पाठ है । इस पाठभेद से अर्थ में 
कोई अन्तर नहीं हुआ है । इस मन्त्र मेँ जो विद्या ओर अविद्या के 
सिन्न-भिन्न फलों की चर्चा कौ है, उससे उनमें परस्पर कोई विरोध 
नहीं है । शङ्कराचार्य जी की यह मान्यता कि कर्म ओर विद्या मेँ पर्वत 
के समान, अविचल विरोध हे, यह बिल्कुल भ्रान्तिमूलक है । यथार्थ में 
विरोध कहां होता है ? इसी बात को ही वे नहीं समञ्च सके । एक ही 
विषय में दो विरोधी बातें हों तो विरोध होता है, ओर भिन्न-भिनन 
विषयक बातों में विरोध कैसा 2 

ओर जब विद्या व अविद्या के फलों में ' अविद्यया मृत्युं तीर्त्वा 
विद्ययामृतमश्नुते" कोई विरोध नहीं है, तब उनमें विरोध कैसा? अविद्या 
विद्या से भिन्न कर्म अथवा ज्ञानरहित जड़ पदार्थो के उपयोग का फल 
दूसरा है, ओर विद्या=ज्ञान अथवा विद्यादियुक्त चेतन को जानने का फल 
दूसरा है । इस का अभिप्राय यही है कि मोक्ष को प्राप्त करने के लिए 
जड-चेतन का ज्ञान अथवा विद्या व कर्म को जानना परमावश्यक है । 
सांसारिक पदार्थो को यथार्थ रूप मेँ जानने से मनुष्य उनका ठीक-टठीक 
उपयोग करता है, ओर उनको साधन बनाकर ही अपने लक्ष्य की तरफ 
बढता रहता है, ओर चेतन (विद्या से युक्त) परमात्मा को जानने से 
अमृत=मोक्ष की प्राप्ति होती है । इनमें परस्पर कुछ भी विरोध नहीं हे। 


दीर्घतमाः । अत्मा = स्पष्टम्‌ । स्वराङ्ष्णिक्‌ ऋषभः ॥ 
पुनस्तमेव विषयमाह ॥ 
जड ओर चेतन के विभाग का फिर उपदेश किया है ॥। 

विद्यां चाविद्यां च यस्तद्वेदोभय सह । 
अविद्यया मृत्युं तीर्त्वा विद्ययामृत॑म्नुते ॥१४॥ 


प दार्थ--( विद्याम्‌ ) पूर्वोक्ताम्‌ (च) तत्सम्बन्धिसाधनोप- 
साधनम्‌ ( अविद्याम्‌ ) प्रतिपादितपूर्वाम्‌ ( च ) एतदुपयोगिसाधनकलापम्‌ 
(यः ) ( तत्‌) ( वेद ) विजानीत ( उभयम्‌ ) ( सह ) ( अविद्यया ) 
शरीरादिजडेन पदार्थसमूहेन कृतेन पुरुषार्थन ( मृत्युम्‌ ) मरणदुःखभयम्‌ 
( तीर्त्वा ) उल्लङ्घ्य ( विद्यया ) आत्मशुद्धान्तःकरणसंयोगधर्मजनितेन 
यथार्थदरशनिन ( अमृतम्‌ ) नाशरहितं स्वस्वरूपं परमात्मानं वा( अश्नुते )।१४॥ 

अन्वय--- यो विद्वान्‌ विद्यां चाऽविद्यां च तदुभयं सह वेद सोऽविद्यया 
मृत्युं तीर्त्वा विद्ययामृतमश्नुते ॥।१४।। 


स्द7थ7न्वय--यो= 
विद्वान्‌ विद्यां पूर्वोक्तां च 
तत्सम्बन्धिसाधनोपसाधनम्‌ अविद्यां 
प्रतिपादितपूर्वा च एतदुपयोगिसाधन- 
कलापं तदुभयं सह वेद विजानीत 
सोऽविद्यया शरीरादिजडेन पदार्थ- 
समूहेन कृतेन पुरुषार्थेन मृत्युं मरण- 
दुःखभयं तीर्त्वा उल्लङ्घ्य विद्यया 
आत्मशुद्धान्तःकरणसंयोगधर्मजनितेन 
यथार्थदर्शनेन अमृतं नाशरहितं स्व- 
स्वरूपं परमात्मानं वा अश्नुते।।४०।९४ 


वार्थः--ये मनुष्या 
विद्याविद्ये स्वरूपतो विज्ञायाऽनयो- 
जडचेतनौ साधकौ वर्तेते, इति 


अावषार्था- (यः) जो विद्वान्‌ 
(विद्याम्‌) पूर्वमन्त्र में कही विद्या, 
(च) ओर उसके साधन उपसाधनों 
को तथा (अविद्याम्‌) पूर्व प्रतिपादित 
अविद्या (च) ओर उसके उपयोगी 
नाना साधनों (तत्‌, उभयम्‌, सह) 
उन दोनों को साथ-साथ (वेद्‌) 
जानता है; (सः) वह (अविद्यया) 
शरीर आदि जड पदार्थो के द्वारा 
किये पुरुषार्थ से (मृत्युम्‌) प्राण-त्याग 
में होने वाले दुःख के भय को 
(तीर्त्वा) पार करके (विद्यया) 
आत्मा ओर शुद्ध-अन्तःकरण के 
संयोग रूप धर्म से उत्पन्न यथार्थ 
ज्ञान से (अमृतम्‌) अविनाशी 
आत्मस्वरूप को अथवा परमात्मा 
को (अश्नुते) प्राप्त करता है ।।९४॥। 

77 वार्था-- जो मनुष्य विद्या 
ओर अविद्या के स्वरूप को जानकर 
ओर इनके जड एवं चेतन पदार्थ 


९०० 


उपनिषद्‌-भाष्य 


<> <<< <> <> <> <> < <> <> <> <> <> <> < << <> < < <> < <> < << <> <> <> 


निश्चित्य सर्वं शरीराऽऽदिजडं 
चेतनमात्मानं च धर्मार्थ-काममोक्ष- 
सिद्धये सहैव सम्प्रयुज्यन्ते, ते 
लोकिकं दुःखं विहाय पारमार्थिकं 
सुखं प्राप्नुवन्ति । 


यदि जडं प्रकृत्यादिकारणं 
शरीरादिकार्य वा न स्यात्तर्हि परमेश्वरो 
जगदुत्पत्ति, जीवः कर्मोपासने ज्ञानं 
च कर्तुं कथं शक्नुयात्‌ ? 


तस्मान्न न केवलेन जडेन, 
न च केवलेन चेतनेन; अथवा न 
केवलेन कर्मणा न च केवलेन ज्ञानेन 
कश्चिदपि धर्मादिसिद्धि कर्तु समर्थो 
भवति ।४०।१४॥। 


साधक है; एेसा निश्चय करके 
शरीर आदि जड ओर चेतन आत्मा 
का धर्म, अर्थ, काम ओर मोक्ष कौ 
सिद्धि के लिए एक साथ प्रयोग 
करते है; वे लोग लौकिक दुःख से 
छूटकर पारमाथिक सुख (मोक्ष) 
को प्राप्त होते हे । 

यदि जड (अविद्या) प्रकृति 
आदि कारणवस्तु अथवा शरीर आदि 
कार्यवस्तु न हो तो परमात्मा जगत्‌ 
कौ उत्पत्ति तथा जीव कर्म, उपासना 
ओर ज्ञान की प्राप्ति कैसे कर 
सकते हे । 

इसलिए न केवल जड 
(अविद्या) के द्वारा ओर न केवल 
चेतन (विद्या) के द्वारा; अथवा न 
केवल कर्मं (अविद्या) के द्वारा 
ओर न केवल ज्ञान (विद्या) के 
द्वारा कोई भी व्यक्ति धर्म, अर्थ, 
काम ओर मोक्ष कौ सिद्धि कर 
सकता है ।(४०।९४।। 


7० दार्थ -- मृत्युम्‌-लोकिकं दुःखम्‌ । तीर्त्वा=विहाय । 
अमृतम्‌-पारमार्थिकं सुखम्‌ । अश्नुतेप्राप्नोति । अविद्याम्‌-कर्मोपासने । 


विद्याम्‌ ज्ञानम्‌ ।।४०।९४॥। 


भाष्यसार--९. जड़ ओर चेतन का विभाग- जो विद्वान्‌ पूर्व 


मन्त्रोक्त विद्या (चेतन वस्तु) ओर तत्सम्बन्धी साधन-उपसाधन तथा पूर्व 
में प्रतिपादित अविद्या (जड वस्तु) ओर उसके उपयोगी सब साधनों को 
साथ-साथ जानता है । वह अविद्या अर्थात्‌ शरीरादि जड़ पदार्थो से किये 
पुरुषार्थं के द्वारा मृत्यु के दुःख को पार कर सकता है; ओर विद्या अर्थात्‌ 
आत्मा ओर अन्तःकरण के संयोग से उत्पनन यथार्थ ज्ञान (दर्शन) से अमृत 
अर्थात्‌ अविनाशी आत्मस्वरूप तथा परमात्मा को प्राप्त कर लेता है । 


ईशावास्योपनिषद्‌ १०१ 
--<त-<---<<--<<र-<<-<<<>--<><>त-<<>त-<<> <-> 


तात्पर्य यह है कि मनुष्य विद्या ओर अविद्या के स्वरूप को समद 
जड ओर चेतन पदार्थ इनके साधक हैँ; एसा निङ्चय करे । शरीर आदि 
जड वस्तु (अविद्या), ओर चेतन आत्मा (विद्या) का धर्म, अर्थ, काम 
ओर मोक्ष की सिद्धि के लिए साथ-साथ उपयोग करें । लौकिक दुःख 
(मृत्यु) को छोडकर पारमार्थिक सुख (अमृत मोक्ष) को प्राप्त करें । 

२. जड़ ओर चेतन की आवश्यकता-यदि अविद्या अर्थात्‌ जड 
प्रकृति आदि कारण वस्तु अथवा शरीरादि कार्य वस्तु न हो तो परमेश्वर 
जगत्‌ की उत्पत्ति नहीं कर सकता ओर जीव कर्म, उपासना ओर ज्ञान प्राप्त 
नहीं कर सकता । इसलिए न केवल जड (अविद्या) ओर न केवल चेतन 
(विद्या) अथवा न केवल कर्म (अविद्या) ओर न केवल ज्ञान (विद्या) 
से कोई भी मनुष्य धर्म, अर्थ, काम ओर मोक्ष की सिद्धि कर सकता है। 
अतः विद्या ओर अविद्या दोनों का सह- ज्ञान आवश्यक है ।४०।९४।। 

अन्यत व्याख्यात --“ विद्यां चाविद्यां च० ” (यजु ४०।९४)॥ 
जो मनुष्य विद्या ओर अविद्या के स्वरूप को साथ ही जानता है; वह 
अविद्या अर्थात्‌ कर्मोपासना से मृत्यु को तर के विद्या अर्थात्‌ यथार्थ ज्ञान 
से मोक्ष को प्राप्त होता है । (सत्यार्थप्रकाश, नवम समुल्लास) 

समीश्ा- ईशावास्योपनिषद्‌ में ११वां मन्त्र यजुर्वेद में १४ वें 
स्थान पर है । इनमें स्थानभेद होते हुए भी कोई पाठ-भेद नहीं है । इस 
मन्त्र के अर्थ मेँ श्री शङ्कराचार्य जी लिखते हँ 

“विद्या ओर अविद्या अर्थात्‌ देवताज्ञान ओर कर्म, इन दोनों को जो 
एक साथ एक ही पुरुष से अनुष्ठान किए जाने योग्य जानता है, इस 
प्रकार समुच्चय करने वाले को ही एक पुरुषार्थं का सम्बन्ध क्रमशः 
होता है । अविद्या अर्थात्‌ अग्निहोत्रादि कर्म से मृत्युस्वाभाविक कर्म 
ओर ज्ञान इन दोनों को तरकर=पार करके विद्या=देवताज्ञान से 
अमृतन्देवतात्मभाव को प्राप्त हो जाता है |" 

“ अन्धन्तमः प्रविशन्ति" मन्त्र के भाष्य में कर्म व ज्ञान मं 


(१) ^ विद्यां चाविद्यां च देवतान्ञानं कर्म चेत्यर्थः, यस्तदेतदुभयं सेकेन 
पुरुषेण अनुष्ठेयं वेद तस्यैवं समुच्चयकारिण एव एक पुरुषार्थसम्बन्धः क्रमेण 
स्यादित्युच्यते । अविद्यया कर्मणा अग्निहोत्रादिना, मूत्युम्‌- स्वाभाविकं कर्म 
ज्ञानं च मृत्युशब्दवाच्यमुभयं तीर्त्वा=अतिक्रम्य विद्यया देवताज्ञानेनामृतं 
देवतात्मभावमश्नुते= प्राप्नोति । ” (ईशावा० मं० १९१९ ।शा० भा०) 


१०२ उपनिषद्‌- भाष्य 
अलल <न-तर-र-क लतत <<< तरतत तत < 
अविचलित विरोध मानकर श्री शङ्कराचार्य जी ने लिखा है-कर्म के 
सम्बन्धीरूप से यहां दैव वित्त अर्थात्‌ देवतासम्बन्धी ज्ञान का ही 
उल्लेख हुआ है , परमात्मज्ञान का नहीं ।” परन्तु यहां कर्म ओर ज्ञान 
का क्रमशः समुच्चय मान लिया है । इससे स्पष्ट है, कर्म व ज्ञान में 
विरोध नहीं हो सकता । क्योकि क्रमिक ज्ञान में प्रथम बातों को सहायक 
ही मानना चाहिए, विरोधी नहीं । 
ओर "मृत्यु" पद का अर्थं स्वाभाविक कर्म व ज्ञान' करना 
पूर्वग्रह को ही प्रकट करते हे । मृत्यु ' शब्द का प्रयोग *शरीर-वियोग' 
या 'दुःख' अर्थ में होता है । "मृत्यु" शब्द का ‹ स्वाभाविक कर्म व ज्ञान 
अर्थं आश्चर्यचकित ही करता है । क्योकि किसी शास्त्र में भी एेसा अर्थ 
अभिप्रेत नहीं है-' मृडः प्राणत्यागे धातु से “मृत्यु शब्द बना है, अतः 
“प्राण-वियोग' ही अर्थं करना उचित है ।* ओर ' स्वाभाविक कर्म व 
ज्ञान ' किसके है 2 जीवात्मा के या परमात्मा के? जीवात्मा की सत्ता को 
आप स्वीकार ही नहीं करते तो क्या परमात्मा अपने स्वाभाविक कर्मोवा 
ज्ञान को त्याग देता है ? ओर जो जिसका स्वाभाविक कर्म व ज्ञान होता 
हे, क्या वह दूर हो सकता है ? दर्शन-शास्त्र के अनुसार नैमित्तिक गुणों 
व कर्मोकातो त्याग हो जाता है, स्वाभाविक का नहीं । 
ओर "अमृतम्‌" का अर्थ भी आपने “ देवतात्म-भाव' किया है । जो 
कि परमात्मज्ञान या मोक्ष तो हो नहीं सकता, क्योकि ! अन्धन्तमः०' मन्त्र 
मे आप स्वयं निषेध कर चुके हैँ । तो “देवतात्मभाव' यह कौन सी 
अवस्था है 2 क्या विद्याच ज्ञान से परमात्मा का ज्ञान या मोक्ष प्राप्त नहीं 
होता ? अथवा पूर्वोक्त कथित-बात से विरोध समञ्जकर सत्यार्थ काही 
परित्याग कर दिया ? पीके असुर्या नाम ते लोकाः' मन्त्र में विद्वान्‌ ओर 
अविद्वान्‌ दो भेद किए थे कि अविद्वान्‌ आत्मा का हनन करते है ओर 
विद्वान्‌ लोग मुक्त हो जाते हैँ । किन्तु यहां विद्या से भी मुक्ति नहीं मान 
रहे, क्या ये परस्पर विरोधी बाते नहीं है ? 
= (१) शरीर से जीवात्मा के वियोग को ही मृत्यु मानते हुए 
छान्दोग्योपनिषद्‌ मे लिखा है 
जीवापेतं वाव किलेदं प्रियते न जीवो प्रियते ॥ 
(चछा प्रपा & । खं० १९९ । प्रवाक ३) 
अर्थात्‌ जीव के पृथक्‌ होने पर यह शरीर मर जाता है, जीवात्मा 
नहीं मरता है । 


ईशावास्योपनिषद्‌ १०३ 
--<त-<--<<-<<त<<<<<>®--<><>त-<<> <<< <-> 


ओर यदि “देवतात्मभाव' से यह अभिप्राय हो कि परमात्मा से 
भिन्न देवों कौ उपासना से “अमृत को प्राप्त करता है, तब भी यह 
वेद-विरुद्ध मान्यता है । वेद में तो कहा है कि-! तमेव विदित्वाति- 
मृत्युमेति' (य० ३१।१८) उस एक परमात्मा को जानकर ही मूत्युदुःख 
से छुटकारा पाता है । ओर जिस अविद्याकर्म से अन्धन्तमः= 
अन्धकारावृत नरक कौ प्राप्ति मानी थी, क्यावे ही कर्म मृत्यु को तरने 
के साधन बन सकते हैँ 2 क्या मृत्यु का तरना ओर अन्धकार आवृत 
लोकों का प्राप्त करना एक ही बात है ? अतः अविद्या शब्द की सङ्खति 
शाङ्करभाष्य से नही लग पाती । महर्षिं दयानन्द ने इस समस्या का 
उपयुक्त समाधान किया है । जहां पर अविद्या से अन्धन्तम लोक में 
जाना लिखा है, वहां अविद्या का अर्थं है- ज्ञानादिगुणरहित जड की 
उपासना । ओर जहां अविद्या से मृत्यु को पार करना लिखा है, वहां 
अविद्या का अर्थ है ज्ञानादिगुणरहित शरीरादि जड पदार्थो का यथार्थ 
ज्ञान करने के लिए किया पुरुषार्थ । "मृत्यु" क्या है ? प्राकृतिक पदार्थो 
के स्वरूप को न समञ्चकर उनमें फंसे रहना, मृत्यु को पार करना क्या 
है ? जड वस्तुओं के स्वरूप को समञ्चकर उनके जाल से अपने को 
बचाना । इसलिए दोनों स्थानों पर 'आविद्या' शब्द का “अग्निहोत्रादि 
कर्म' अर्थ करना शाङ्कर भाष्य कौ बहुत बडी भूल है । जिससे अनेक 
प्रकार कौ भ्रान्तियां ही उत्पन होती हैँ । 

योगदर्शन में अविद्या का लक्षण यह किया है 

अनित्याशुचिदुःखानात्मसु नित्यशुचिसुखात्मख्यातिरविद्या। (यो २।५) 

अर्थात्‌ अनित्य में नित्य, अशुचि में शुचि, दुःख में सुख ओर 
अनात्मा मेँ आत्मबुद्धि करना अविद्या है । इस अविद्या के स्वरूप का 
यथार्थ ज्ञान होने से मनुष्य मृत्यु से बच जाता है । अतः अविद्या का अर्थ 
महर्षि-दयानन्द कृत ही उपयुक्त तथा सुसङ्गत हे । 

ईशावास्योपनिषद्‌ के ९, १०, तथा १९बेँ मन्त्र में (यनुर्वेद के १०, 
१३, १४वे में) विद्या ओर अविद्या के उपयोग को समञ्चाया गया है । 
इनमें प्रथम मन्त्र मेँ बताया गया है कि जो लोग अविद्या की उपासना करते 
हे, वे गाढ्‌ अन्धकार में प्रविष्ट होते हैँ ओर जो विद्या अर्थात्‌ शब्दार्थ 
सम्बन्धबोधमात्र में रत हैँ, वे उनसे भी कहीं अधिक घोर अन्धकार में 
प्रविष्ट होते हे । 


१० उपनिषद्‌- भाष्य 

यहां दूसरे मन्त्र में यह कहा गया है कि जिन मेधावी विद्वान्‌ योगी 
जनों ने हमारे लिए विद्या ओर अविद्या का उपदेश किया है, उनसे हमने 
एेसा सुना है कि विद्याका कुक ओर फल है ओर अविद्या का कुछ ओर 
फल है । ओर तीसरे मन्त्र में विद्या ओर अविद्या के फल का उपदेश 
किया गया है । अर्थात्‌ जो विद्वान्‌ विद्या ओर अविद्या को साथ-साथ 
जान लेता हे, वह अविद्या से मृत्यु के भय को पार करके विद्या से 
अमृत=मोक्ष को प्राप्त करता है । 

अब यहां यह प्रश्न उत्पन होता है कि विद्या ओर अविद्या का 
यहां क्या अभिप्राय है ? महर्षिं दयानन्द ने अविद्या का अर्थं परमात्मा 
से भिन्न ज्ञानादिगुणों से रहित कार्य-कारणात्मक जड -वस्तु किया है, जो 
अनित्य, अशुचि, दुःख ओर अनात्मस्वरूप हे । जिन्हे अज्ञानवश मनुष्य 
नित्य, शुचि, सुख ओर आत्मस्वरूप समञ्च लेता है । ओर विद्या से 
अभिप्राय शब्दार्थं सम्बन्ध का ज्ञान है । इस महर्षि-व्याख्यात विद्या-अविद्या 
का आत्मा के लिए क्या उपयोग है ? प्रथम मन्त्र में यह उपदेश किया 
है कि अविद्या आत्मा के लिए उपासना कौ वस्तु नहीं है । जो अविद्या 
की उपासना करते है वे अविद्या, अस्मिता, राग, द्वेष तथा अभिनिवेश 
रूप क्लेशो से लूट नहीं सकते । ओर जो मनुष्य शब्दार्थं सम्बन्ध विज्ञान 
मे रत हे ओर सत्यभाषण व न्यायाचरण रूप धर्म का अनुष्ठान नही 
करते ओर मिथ्याभिमानवश विद्या का तिरस्कार करते है, वे उनसे भी 
अधिक घोर अन्धकार में प्रविष्ट होते हे । इसका तात्पर्य यह है कि 
आत्मा के लिए अविद्या=जडवस्तु की उपासना ओर विद्या=शब्दार्थसम्बन्ध 
बोधमात्र दोनों ही उपादेय नहीं है । आत्मा के लिए मोक्षप्राप्ति के अर्थ 
एकमात्र परमात्मा ही उपासनीय है । 

यहां प्रथममन्त्र में अविद्या कौ उपासना तथा विद्या में अनुरत होने 
का निषेध तो कर दिया है, किन्तु उनका उपयोग नहीं बतलाया । इस 
जिज्ञासा का उत्तर दूसरे ओर तीसरे मन्त्रो (१३-१४) में दिया गया है । 
दूसरे मन्त्र में कहा है कि अविद्या-जड्वस्तु का फल अन्य है ओर विद्या 
का फल दूसरा है । उनका फल क्या हे, यह नहीं बताया । जिसे न 
समञ्कर श्री शङ्कराचार्य जी ने विद्यया देवलोकः' आदि प्रमाण उद्धृत 
किए । किन्तु तीसरे मन्त्र मेँ उस फल का स्वयं मन्त्र में उपदेश किया 
गया है । अविद्या ओर विद्या आत्मा के लिए अत्यन्त उपयोगी वस्तु हैँ 

उपासना कौ नहीं । आत्मा को अविद्या व विद्या का साथ-साथ ज्ञान 
प्राप्त करना चाहिए, एेसा मन्त्र मे उपदेश है । अर्थात्‌ इन दोनों मे से 
किसी को भी छोड नहीं । वेदादि शास्त्रों के अध्ययन एवं विद्वानों के 
सङ्ग से इनका उपयोग करना अवश्य सीखें । अविद्या-जडवस्तु के 
सदुपयोग से (उपासना से नहीं ) आत्मा मृत्यु के भय को पार कर जाता 
है ओर विद्या के सदुपयोग से अमृत=मोक्ष को प्राप्त कर सकता हे । 

शाङ्करभाष्य में अविद्या का अर्थं अग्निहोत्रादि कर्म तथा विद्या 
का अर्थं देवता- ज्ञान किया है । यह उनकी व्याख्या अपूर्णं है । ज्ञान, 
कर्म, तथा उपासना तीन वस्तु है । मन्त्र में विद्या व अविद्यादो ही है। 
विद्या का अर्थ ज्ञान है तो अविद्या का क्या अर्थ होगा ? उत्तर स्पष्ट हे 
कि जान से भिन कर्मं ओर उपासना । महर्षिं दयानन्द ने सत्यार्थप्रकाश 
(नवम समुल्लास) में अविद्या का अर्थ कर्म व उपासना किया है । वे 
लिखते है“ कर्म ओर उपासना अविद्या इसलिए है कि यह बाह्य ओर 
अन्तर क्रिया विशेष ही हैँ ज्ञान विशेष नहीं ।" अतः अविद्या का अर्थ 
केवल कर्म नहीं उपासना भी है । विद्या का अर्थं भी उनका “देवता 
ज्ञान ' अस्पष्ट है । परमात्मा से भिन्न यह देवता- ज्ञान क्या है 2 

दूसरे मन्त्र मे अविद्या व विद्या के भिन्न भिन्न फल कहे है, किन्तु 
क्या फल हँ ? यह नहीं बतलाया गया है । किन्तु यहां श्री शङ्कराचार्य 
जी ने बृहदा० के प्रमाण देकर विद्या से देवलोक कौ प्राप्ति तथा 
अविद्यानकर्म से पितृलोक की प्राप्ति का उल्लेख कर दिया है । ये 
मूल-मन्त्रों से विपरीत होने से मान्य नहीं हो सकते । तृतीय-मन्त्र में 
विद्या व अविद्या के फलों का स्पष्ट उल्लेख है । अतः दूसरे मन्त्र की 
व्याख्या में कल्पित फलों का उल्लेख करना मन्त्रार्थं को न समञ्ना ही 
है । अथवा अपनी कल्पना को बलात्‌ मिलाना है । 

तीसरे मन्त्र की व्याख्या में मृत्यु=स्वाभाविक कर्म ओर ज्ञान, 
विद्यातदेवताज्ञान तथा अमृतनदेवतात्मभाव, ये तीनों अर्थं शाङ्करभाष्य में 
निराधार व काल्पनिक होने से मान्य नहीं हो सकते । “मृत्यु ' शब्द “मृड 
प्राणत्यागे" धातु से बना है, अतः इसका अर्थ है- प्राणों का त्याग करना 
ओर “ अमृत' शब्द का अर्थ है- प्राण-त्याग का अभाव अर्थात्‌ जन्म-मरण 
का अभाव । ओर यह अवस्था मोक्ष में ही होती है । अतः अमृत का अर्थ 
मोक्ष है । इसी प्रकार विद्या अर्थं का “देवता ज्ञान ' काल्पनिक ही है । 

खमीश्ा-- श्री उव्वट महोदय ने विद्या का अर्थं आत्मज्ञान तथा 
अविद्या का अर्थ कर्म किया है । वे लिखते है“ विद्यां च आत्मज्ञानं च 
अविद्यां च कर्म च० ।" 

अर्थ- विद्या अर्थात्‌ आत्मज्ञान, अविद्या अर्थात्‌ कर्म । (उव्वटभाष्य) 

यहां उव्वटभाष्य में १२वें मन्त्र मेँ तो विद्या अर्थात्‌ आत्मज्ञान ओर 
अविद्या अर्थात्‌ कर्म से घोर अन्धकार कौ प्राप्ति बतलाई जा रही हे । 
ओर १४वें मन्त्र मे उक्त विद्या (आत्मन्ञान) से मोक्ष कौ प्राप्ति तथा अविद्या 
(कर्म) से मृत्यु पर विजय का वर्णन किया जा रहा है । श्री उव्वट इन 
तीनों मन्त्रँ कौ ठीक-ठीक सद्घति नहीं लगा सके । उक्त विरोध का उनके 
भाष्य में कोई परिहार नहीं । यही दोष महर्षिं के वेदभाष्य को छोड कर 
प्रायः सभी भाष्यों मेँ उपलब्ध हो रहा है । ९४वां मन्त्र १२वे मन्त्र का 
विरोध कर रहा है । इसका परिहार महर्षिं के भाष्य मे ही उपलब्ध होता 
है । परिहार यह है- रवे मन्त्र में विद्या ओर अविद्या (कर्म, उपासना 
तथा जड वस्तु) की उपासना का निषेध है । जो लोग इनकी उपासना 
करते है वे घोर अन्धकार में प्रविष्ट होते हैँ । १४बे मन्त्र मे विद्या ओर 
अविद्या को जानकर उसका ठीक-ठीक उपयोग करके उससे विशिष्ट 
फल प्राप्त करने का उपदेश है । अविद्या को जानकर आत्मा मृत्यु को 
पार करे तथा विद्या को जानकर आत्मा अमृत (मोक्ष) को प्राप्त करे । 
महर्षिं के भाष्य में विरोध का यह बडा ही सुन्दर समाधान है । 


दीर्घतमाः । अत्मा = स्पष्टम्‌ । स्वराड्‌ उष्णिक्‌ । ऋषभः ॥ 
अथ देहान्तसमये कि कार्यमित्याह । 
अब देहान्त के समय क्या करना चाहिए, यह उपदेश किया है ॥ 


वायुरनिंलममृतमथेदं भस्मान्त; शरीरम्‌ । 
ओरेम्‌ क्रतो स्मर क्लिबे स्म॑र कृतः स्म॑र ॥९५॥ 


पदार्थः--( वायुः ) धनजञ्जयादिरूपः( अनिलम्‌ ) कारणरूपं वायुम्‌ 
( अमृतम्‌ ) नाशरहितं कारणम्‌ ( अथ )( इदम्‌ )( भस्मान्तम्‌ ) भस्म अन्ते 
यस्य तत्‌ ( शरीरम्‌ ) यच्छीर्य्यते= हिंस्यते तदाश्रयम्‌ ( ओम्‌ ) एतन्नाम- 
वाच्यमीश्वरम्‌ ८ क्रतो ) यः करोति जीवस्तत्सम्बुद्धौ ( स्मर ) पर्य्यालोचय 
( क्लिबे ) स्वसामर्थ्याय ( स्मर ) ( कृतम्‌ ) यदनुष्ठितं तत्‌ ( स्मर ) ।।९५॥ 

अन्वय--हे क्रतो ! त्वं शरीरत्यागसमये (ओम्‌) स्मर, क्लिबे 
परमात्मानं स्वस्वरूपं च स्मर, कृतं स्मर । अत्रस्थो वायुरनिलमनिलोऽमृतं 
धरति । अथेदं शरीरं भस्मान्तं भवतीति विजानीत ।१५॥। 


सपदा्थर्णन्वय---हे क्रतो! 
यः करोति जीवस्तत्सम्बुद्धौ! त्वं 
शरीरत्यागसमये ओरेम्‌ एतन्नाम- 
वाच्यमीश्वरं स्मर पर्य्यालोचयः; 
क्लिबे स्वसामर्थ्याय परमात्मानं 
स्वस्वरूपं च स्मर पर्य्यालोचयः 
कृतं यदनुष्ठितं तत्‌ स्मर पर्य्यालोचय। 


अत्रस्थो वायुः धनजञ्जयादि- 
रूपः अनिलम्‌ कारणरूपं वायुम्‌ 
अनिलोऽमृतं नाशरहितं कारणं 
धरति । 


अथेदं शरीरं यच्छीर्य्यते= 
हिंस्यते तदाश्रयं भस्मान्तं भस्म 
अन्ते यस्य तत्‌ भवतीति विजा- 
नीत ।४०।९५॥। 


भ7वार्थ--- मनुष्यैर्यथा 
मृत्युसमये चित्तवृत्तिर्जायते, 
शरीरादात्मनः पृथग्भावश्च भवति; 
तथेवेदानीमपि विज्ञेयम्‌ । 


एतच्छरीरस्य भस्मान्ता क्रिया 
कार्या; नाऽतो दहनात्परः कश्चित्‌ 
संस्कारः कर्तव्यः । 


अावार्था-हे (क्रतो) कर्म करने 
वाले जीव ! देहान्त के समय (ओम्‌) 
ओम्‌, यह जिसका निज नाम हे 
उस ईश्वर को (स्मर) चारों तरफ 
देख; (क्लिबे) अपने सामर्थ्य कौ 
प्राप्ति के लिए परमात्मा ओर अपने 
स्वरूप को (स्मर) याद करः; 
(कृतम्‌) ओर जो कुक जीवन में 
किया है उसको (स्मर) स्मरण कर। 

यहां विद्यमान (वायुः) 
धनञ्जयादि रूप वायु (अनिलम्‌) 
कारण रूप वायु को ओर अनिल 
(अमृतम्‌) नाशरहित कारण को 
धारण करता है । 

(अथ) ओर (इदम्‌) यह 
(शरीरम्‌) वचेष्टादि का आश्रय, 
विनाशी शरीर (भस्मान्तम्‌) अन्त 
मे भस्म होने वाला होता है, एेसा 
जानो ।४०।१५॥। 

भावार्थ जेसे मृत्यु के 
समय चित्त की वृत्ति होती है; ओर 
शरीर से आत्मा का पृथक्‌ भाव 
होता हे; वैसी ही चित्त की वृत्ति 
तथा शरीर-आत्मा के सम्बन्ध को 
जीवनकाल में भी सब मनुष्य जाने। 

इस शरीर को भस्मान्त-क्रिया 
(अन्त्येष्टि) करनी चाहिए; इस 
द्हन-क्रिया के पश्चात्‌ कोई भी 


१०८ उपनिषद्‌-भाष्य 
सल तनतत<ततततत<तत<त त त<<नत 
संस्कार नहीं करना चाहिए । 
वर्तमानसमय एकस्य जीवन काल में एक परमेश्वर 
परमेश्वरस्यैवाऽ ऽन्ञापालनमुपासनं; कौ ही आज्ञा का पालन, उपासना 
स्वसामर्थ्यवरदधनञ्चैव कार्यम्‌ । तथा अपनी शक्ति की वृद्धि करनी 
चाहिए । 
कृतं कर्म विफलं न भवतीति किया हुजआा कर्म कभी 
मत्वा, धर्मे सुचिरधर्मेऽप्रीतिश्च निष्फल नहीं होता, एेसा मानकर 
कर्त्तव्या ।(४०।१५॥। धर्म में रुचि ओर अधर्म मे अप्रीति 
रखनी चाहिए ।४०।९१५॥ 
अ7० दार्थ --इदम्‌-एतत्‌ । ओम्‌-एकः परमेश्वरः । स्मर 
आज्ञापालनमुपासनज्च कुरु । क्लिबे-स्वसामर्थ्यवर्द्धनाय । कृतम्‌ कृतं 
कर्म ।[४०।१५॥। 
अ7ष्यसार-देहान्त के समय क्या करे-कर्म करने वाला 
जीव देहान्त अर्थात्‌ शरीरत्याग के समय मेँ ओम्‌" नाम का स्मरण 
करे। अपने सामर्थ्य कौ प्राप्ति के लिए परमात्मा को ओर अपने स्वरूप 
को स्मरण करे । जो कुक जीवन मे किया है उसको स्मरण करे । 
इस शरीर में स्थित धनञ्जय आदि नामक वायु कारण रूप सुक्ष्म 
वायु के ओर सूक्ष्म वायु नाशरहित कारण (प्रकृति) के आशित है । 
शरीर से आत्मा का पृथक्‌भाव उक्त वायु के आशित है । शरीर से 
आत्मा के पृथग्भाव अर्थात्‌ मृत्यु के समय में यहां जेसी चित्तवृत्ति 
बतलाई है; वैसी ही चित्तवृत्ति अब जीवन-काल में भी रखे । 
देहान्त के समय इस शरीर कौ भस्मान्त क्रिया (अन्त्येष्टि कर्म) 
करं । भस्मान्त क्रिया के उपरान्त इस शरीर का कोई संस्कार-कर्तव्य 
शेष नहीं रहता । 
जीवन-काल में एक परमेश्वर को ही आज्ञा का पालन, उसकी 
उपासना ओर अपने सामर्थ्य कौ वृद्धि करें । किया हुआ कर्म विफल 
नहीं होता, एेसा समञ्च कर धर्म में रुचि ओर अधर्म मे अप्रीति रखें ।।९५॥ 
अन्यत व्याख्यात --“ भस्मान्तदशरीरम्‌ ” (य० ४०।१५)।। इस 
शरीर का संस्कार (भस्मान्तम्‌) अर्थात्‌ भस्म करने पर्यन्त है (संस्कार- 
विधि, अन्त्येष्टिकर्म) ॥४०।१५॥ 
समीश्चा- ईशावास्योपनिषत्‌ के १७बें मन्त्र तथा यजुर्वेद के 
४०।१५बे मन्त्र के उत्तरार्द्ध में निम्नलिखित पाठभेद है 

(वेद मेँ) ओरेम्‌ क्रतो स्मर क्लिबे स्मर कृतं स्मर ॥ 
(ईशावा०) ओरेम्‌ क्रतो स्मर कृतं स्मर क्रतो स्मर कृतं स्मर ॥ 
इस मन्त्र के भाष्य मेँ श्री शङ्कराचार्य जी लिखते है 

(क) “ ओम्‌” एेसा कहकर यहां उपासना के अनुसार सत्यस्वरूप 
अग्नि संज्ञक ब्रह्म ही अभेदरूप से कहा गया है । क्योकि “ओम्‌ उसका 
प्रतीक है । हे क्रतो ! सङ्कल्पात्मक मन ! तू इस समय जो मेरा स्मरणीय 
है उसका स्मरण कर । अब यह उसका समय उपस्थित हो गया हे, 
अतः तू स्मरण कर |” 

(ख) “ ओर यह लिङ्ग शरीर उत््रमण करे । २ 

समीक्चा- यहां श्री शङ्कराचार्य जी ने ओम्‌" का अभिप्राय 
" अग्नि" नामक ब्रह्म बतलाया है । क्या अग्नि नामक कोई विशेष ब्रह्म 
है, जिसको मृत्यु समय मेँ स्मरण के लिए कहा गया है । अद्ैतवाद्‌ को 
मानने वालों को यह भ्रान्ति कैसे हो गई ? क्या * अग्नि ब्रह्म' को मानकर 
“ अद्रैतब्रह्य' की सिद्धि सम्भव हे, यदि मरते समय उनका अभिप्राय 
भोतिकाग्निसे है तो क्या मन्त्र में जडाग्नि को स्मरण करने के लिए 
कहा गया है ? ओर फिर अग्निब्रह्म कौ तरह वायु आदि महाभूत भी 
ब्रह्य हुए, उनको भी स्मरण करना चाहिए । अतः परब्रह्म से “अग्नि 
नामक ब्रह्म कोई भिनन नहीं है । ओर न ही मन्त्रम ही ^अग्नि' का 
निर्देश किया है, फिर एेसी व्याख्या मूल मन्त्र से विरुद्ध ही हे । 

" ओम्‌' ब्रह्म का प्रतीक है, यह भी कथन सत्य नहीं । क्योकि 
प्रतीक तो स्मृति-चिह होता हे । * ओम्‌' परब्रह्म का प्रतीक नहीं, अपितु 
उसका मुख्य निज नाम है । अतः जीवों के लिए इसी नाम का स्मरण 
करने का परमात्मा का उपदेश है । 

शाङ्करभाष्य में मन्त्र-पठित ' क्रतो" शब्द्‌ का “ सङ्कुल्पात्मक मन! 
अर्थ किया है । मन स्मरण करने का साधन अन्तःकरण अवश्य हे, 
किन्तु वह स्वयम्‌ अचेतन होने से स्मरण नहीं कर सकता । स्मरण करने 
वाला क्रतुजीवात्मा ही अर्थ यहां सङ्गत होता है । क्रतु्कर्मं करने 
वाला' इस शब्दार्थं के अनुसार भी जीवात्मा ही अर्थं उचित है । श्री 


१. “ ओमिति यथोपासनम्‌ । ओम्‌ प्रतीकात्मकत्वात्सत्यात्मकमग्न्याख्यं 
ब्रह्याभेदेनोच्यते । हे क्रतो ! सङ्कल्पात्मक ! स्मर यन्मम स्मर्तव्यं तस्य 
कालोऽयं प्रत्युपस्थितोऽतः स्मर । (शा० भा०) 

२. “ लिङ्धं चेदं ज्ञानकर्मसंस्कृतमुत्क्रामतु ।"" (शा० भा०) 


१९० उपनिषद्‌- भाष्य 
लद तनत ततत ततत << 
शङ्कराचार्य जी ' क्रतु" पद्‌ का जीवात्मा अर्थं कैसे करते ? उन्हे अपनी 
प्रतिज्ञा-हानि का भय दिखाई द रहा था । किन्तु जब उन्होने "द्वा सुपर्णा 
सयुजा ' इत्यादि स्थानों पर जीवात्मा को कर्म-फल भोक्ता माना है । 
कर्म करने वाला ही भोक्ता होता हे तो यहां कर्म करने वाला “मन ' क्यों 
माना गया ? ओर स्वयम्‌ उपनिषद्‌ में अन्यत्र लिखा है 

आत्मानं रथिनं विद्धि“. मनः प्रग्रहमेव च ॥ (कठो० ३।३) 

आत्मेन्द्रियमनोयुक्तं भोक्तेत्याहुर्मनीषिणः ।। (कठो ३।४) 

अर्थात्‌ शरीररूपी रथ का जीवात्मा स्वामी है ओर मन इन्द्रियरूपी 
घोडों को वश मे करने के लिए प्रग्रह=लगाम के समान है । ओर 'मनः' 
को अन्तःकरण तो सभी शास्त्रकारों ने स्वीकार किया है । क्या साधन 
स्वयं विना कर्ता के कार्य कर सकता है 2 क्या तलवार स्वयं ही किसी 
को दण्ड दे सकती हे 2 अतः “क्रतु का सङ्कृल्पात्मक मन अर्थ मिथ्या 
कल्पित ही है । ओर कर्मो को ज्ञान का विरोधी मानने वाले 'कृतं=जीवन 
मे किए कार्यो को कैसे स्मरण कर सकते है । परन्तु मन्त्रम तो कृत 
कार्यो को स्मरण करने का स्पष्ट उपदेश है, उसको कैसे पृथक्‌ करके 
छोड़ा जा सकता है? 

मृत्यु के समय शरीर का तो भस्म (राख) ही अन्त हो जाता हे 
ओर शाङ्कर भाष्य के अनुसार भी लिङ्ग शरीर (सूक्ष्मशरीर) दूसरे जन्म 
मे उत्क्रमण करता है । यह लिङ्ग शरीर क्या जीवात्मा के विना ही 
उत्क्रमण करता है । ईशावास्यो° के मन्त्र ३ कौ व्याख्यामें श्री 
शङ्कराचार्य जी लिखते हैँ ‹ त्यक्त्वेमं देहमभिगच्छन्ति यथाकर्म यथाश्रुतम्‌। " 
अर्थात्‌ इस शरीर को छोडकर कर्म ओर ज्ञान के अनुसार शरीरान्तरों में 
चले जाते है । क्या यहां जीवात्मा से भिन का निर्देश है ? अतः यह 
लिङ्गदेह स्वयं जड़ होने से स्वयम्‌ उत्क्रमण नहीं कर सकता । जीवात्मा 
ही लिङ्घदेह से आवेष्टित होकर जाता है । जीवात्मा को स्वीकार किए 
विना इन स्थलों कौ सङ्खति कदापि नहीं लग सकती । अतः शाङ्करभाष्य 
का "क्रतु शब्द का अर्थ सर्वथा ही परित्याज्य है । 

श्री उव्वट इस मन्त्र कौ व्याख्या मे लिखते है“ इदानीं योगिन 
आलम्बनभूतमक्षरं कथ्यते-ओम्‌ इति नाम वा प्रतिमा वा ब्रह्मणः । ” अर्थात्‌ 
अब योगी के आलम्बन भूत अक्षर का कथन किया जाता है । * ओम्‌ ' यह 
नाम योगी का आलम्बन है अथवा ब्रह्म की प्रतिमा योगी का आलम्बन हे। 

समीश्षा- इस मन्त्र में क्रतु-आत्मा के लिए ' ओम्‌' नाम-स्मरण 

का उपदेश है । श्री उव्वट ने उसे केवल योगी के लिए ही सीमित कर 
दिया है, यह अनुचित है ओर योगी के लिए ' ओम्‌" नाम के साथ मन्त्र 
में अकथित 'ब्रह्म की प्रतिमा" का आलम्बन बताना कल्पना ही है । 
प्रथम तो यह बात मन्त्र में नहीं कही, ओर ब्रह्म की कोई प्रतिमा नहीं 
होती । वेद्‌ में ब्रह्म की प्रतिमा का स्पष्टरूप से निषेध किया है-“न 
तस्य प्रतिमाऽस्ति 1" 


दीर्घतमाः । अ7त्मा7 = स्पष्टम्‌ । निचृत्त्रष्टुप्ठन्दः । धैवतः ॥ 
ईश्वरः काननुगृह्णातीत्याह ॥ 
ईश्वर किन मनुष्यों पर कृपा करता है, यह उपदेश किया हे । 


अग्ने नय॑ सुपथां रायेऽअस्मान्विश्वांनि देव वयुनानि विद्वान्‌ । 
युयोध्युस्मन्लुंहुराणमेनो भूयिष्ठां ते नम॑ 5 उरविंत्त विधेम ॥९६॥ 


पदार्थः--( अग्ने ) स्वप्रकाशस्वरूप करुणामय जगदीश्वर ! ( नय ) 
गमय (सुपथा ) धर्म्येण मार्गेण ( राये ) विज्ञानाय, धनाय, वसुसुखाय 
( अस्मान्‌ ) जीवान्‌ ( विश्वानि ) अखिलानि (देव ) दिव्यस्वरूप 
( वयुनानि ) प्रशस्यानि प्रज्ञानानि । वयुनमिति प्रशस्यनाम।। निघं० ३।८॥। 
प्रज्ञानामसु निघं० ३।९।। ( विद्वान्‌) यः सर्वं वेत्ति सः (युयोधि ) 
पुथक्कुरु ( अस्मत्‌ ) अस्माकं सकाशात्‌ ( जुहुराणम्‌ ) कोटिल्यम्‌ ( एनः ) 
पापाचरणम्‌ ( भूयिष्ठाम्‌ ) बहुतमाम्‌ ( ते) तुभ्यम्‌ ( नमउक्ततिम्‌ ) 
सत्कारपुरःसरां प्रशंसाम्‌ ( विधेम ) परिचरेम ॥१६॥। 

ग्रमाण्णार्थ-( वयुनानि ) प्रशस्यानि प्रज्ञानानि ! " वयुन ' यह पद 
निघण्टु (३।८) में प्रशस्य-नामों में पठित है- प्रशस्यञश्रेष्ठ । ओर 
“वयुन ' यही पद निघण्टु (३।९) मेँ प्रज्ञा-नामों मे भी पठित है । अतः 
यहां प्रशस्यानि प्रज्ञानानि एेसा अर्थ हे ॥ 

अन्वय--टे देवाग्ने परमेश्वर । यतो वयं ते भूयिष्ठां नमउर्विंत 
विधेम तस्माद्विद्ास्त्वमस्मज्जुहुराणमेनो युयोध्यस्मान्‌ राये सुपथा विश्वानि 
वयुनानि नय प्रापय ।।१६॥। 

सदाथर्न्वयः-हे देव भागार्धः-- हे (देव) 
दिव्यस्वरूप अग्ने=परमेश्वर दिव्यस्वरूप (अग्ने) स्वप्रकाश- 
स्वप्रकाशस्वरूप करुणामय जग- स्वरूप करुणामय जगदीश्वर ! जिससे 

दीश्वर ! यतो वयं ते तुभ्यं भूयिष्ठां 
बहुतमां नमउरकविति सत्कारपुरःसरां 
प्रशंसां विधेम परिचरेम; तस्माद्विद्वान्‌ 
यः सर्व वेत्ति सः त्वमस्मत्‌ अस्माकं 
सकाशात्‌ जुहराणं कौटिल्यम्‌ एनः 
पापाचरणं युयोधि पृथक्‌ कुरु । 
अस्मान्‌ जीवान्‌ राये विज्ञानाय, 
धनाय, वसुसुखाय सुपथा धर्म्येण 
मार्गेण विश्वानि अखिलानि 
वयुनानि प्रशस्यानि प्रज्ञानानि नय= 
प्रापय गमय ।।४०।१६॥ 


अवार्था-- ये सत्यभावेन 
परमेश्वरमुपासते, तदाज्ञां पालयन्ति; 
सर्वोपरि सत्कर्तव्यं परमात्मानं मन्यन्ते 
तान्‌ दयालुरीश्वरः पापाचरण- 
मार्गात्पृथक्‌कृत्य, धर्म्यमार्गे चाल- 
यित्वा, विज्ञानं दत्त्वा, धर्मार्थकाम- 
मोक्षान्‌ साद्धु समर्थान्‌ करोति । तस्मात्‌ 
सर्वम्‌ एकमद्वितीयमीश्वरं विहाय 
कस्याप्युपासनं कदाचिन्नैव 
कुर्य्युः।।४०।१६॥। 


हम (ते) तेरे लिए (भूयिष्ठाम्‌) 
बहुत अधिक (नम उक्तिम्‌) 
सत्कारपूर्वक प्रशंसा (विधेम) करते 
हे; इससे (विद्वान्‌) सर्वज्ञ तू (अस्मत्‌) 
हम से (जुहुराणम्‌) कुटिलता ओर 
(एनः) पापाचरण को (युयोधि) दूर 
कर । (अस्मान्‌) हम जीवों को 
(राये) विज्ञान, धन ओर धन से 
प्राप्त होने वाले सुख कौ प्राप्ति के 
लिए (सुपथा) धर्म-पथ से 
(विश्वानि) सब (वयुनानि) श्रेष्ठ 
ज्ञान एवं श्रेष्ठ बुद्धि को (नय) प्राप्त 
करा ।४०।१६॥। 

अ7 वार्था- जो सच्ची भावना 
से परमात्मा की उपासना करते है; 
उसकी आज्ञा का पालन करते हैं 
तथा सब से अधिक सत्कार करने 
योग्य परमात्मा को मानते है; उनको 
दयालु ईश्वर पापाचरण के मार्ग से 
हटाकर; धर्म मार्ग में चलाकर, उन्हें 
विज्ञान देकर, धर्म-अर्थ, काम-मोक्ष 
को सिद्धि के लिए समर्थ बना 
देता है । इसलिए सब मनुष्य एक 
अद्वितीय ईश्वर को छोडकर किसी 
को भी उपासना न करें ।४०।१६॥। 


7० कदाार्था-- नम उक्तिम्‌-सत्यभावेन परमेश्वरोपासनं तदाज्ञा- 
पालनजञ्च । विद्रान्‌=दयालुरीश्वरः । एनः=पापाचरणमार्गम्‌ । युयोधि 
पृथक्कुरु । सुपथा धर्म्यमार्गेण । वयुनानि विज्ञानानि, धमार्थकाममोक्षान्‌ । 


नय साद्धुं समर्थान्‌ कुरु ।।४०।१६॥। 


आ7वष्यसार- ईश्वर किन मनुष्यों पर कृपा करता है-जो 
मनुष्य दिव्यस्वरूप, स्वप्रकाश- स्वरूप, करुणामय जगदीश्वर कौ बहुत 

अधिक सत्कारपूर्वक प्रशंसा करते हे अर्थात्‌ सच्ची भावना से परमेश्वर 
की उपासना ओर उसकी आज्ञा का पालन करते हे, सब से ऊपर 
सत्कार के योग्य परमात्मा को ही मानते हे; उन पर विद्वान्‌, दयालु 
परमेश्वर बडी कृपा करता है । कुटिलता ओर पापाचरण के मार्ग से 
पृथक्‌ करता है। धर्मयुक्त मार्ग मेँ चलाकर उन्हे विज्ञान, धन ओर धन 
से प्राप्त होने वाले सुख प्रदान करता है । उन्हे श्रेष्ठ प्रज्ञान एवं श्रेष्ठ 
बुद्धि प्राप्त कराता है। धर्म, अर्थ, काम ओर मोक्ष की सिद्धि के लिए 
उन्हे समर्थं बनाता है । अतः सब मनुष्य एक, अद्वितीय ईश्वर को 
छोडकर किसी अन्य कौ उपासना कभी न करें ।(४०।१६॥। 

अन्यत व्याख्यात--(क)-“अग्ने नय सुपथा०” (य° 
४०।१६।।) हे सुख के दाता ! स्वप्रकाशस्वरूप ! सब को जानने हारे 
परमात्मन्‌ ! आप हम को श्रेष्ठ मार्ग से सम्पूर्ण प्रज्ञानों को प्राप्त कराइये; 
ओर जो हम में कुटिल पापाचरण रूप मार्ग है उससे पृथक्‌ कीजिए । 
इसीलिए हम लोग नम्रतापूर्वक आपकी बहुत सी स्तुति करते है; कि 
आप हम को पवित्र करें । (सत्यार्थप्रकाश, सप्तम समुल्लास) 

(ख) -हे (अग्ने) स्वप्रकाश, ज्ञानस्वरूप, सब जगत्‌ के प्रकाश 
करने हारे (देव) सकल सुखदाता परमेश्वर ! आप जिससे (विद्वान्‌) 
सम्पूर्ण विद्या युक्त हैँ; कृपा करके (अस्मान्‌) हम लोगों को (राये) 
विज्ञान वा राज्यादि एेश्वर्य की प्राप्ति के लिए (सुपथा) अच्छे धर्मयुक्त 
आप्त लोगों के मार्ग से (विश्वानि) सम्पूर्णं (वयुनानि) प्रज्ञान ओर 
उत्तम कर्म (नय) प्राप्त कराइये ओर (अस्मत्‌) हम से (जुहुराणम्‌) 
कुटिलतायुक्त (एनः) पापरूप कर्म को (युयोधि) दूर कीजिए । इस 
कारण हम लोग (ते) आपकौ ( भूयिष्ठाम्‌) बहुत प्रकार कौ स्तुतिरूप 
(नम उक्तिम्‌) नम्रतापूर्वक प्रशंसा (विधेम) सदा किया करं ओर सर्वदा 
आनन्द में रहं। (संस्कारविधि, ईश्वरस्तुतिप्रार्थनोपासना) 

(ग) --हे (अग्ने) स्वप्रकाशस्वरूप सब दुःखों के दाहक (देव) 
सब सुखो के दाता परमेश्वर ! (विद्वान्‌) आप (राये) योग- विज्ञान रूप 
धन कौ प्राप्ति के लिए (सुपथा) वेदोक्त धर्म-मार्ग से (अस्मान्‌) हम 
को (विश्वानि सम्पूर्णं (वयुनानि) प्रज्ञान ओर उत्तम कर्मो को (नय) 
कृपा से प्राप्त कीजिये: ओर (अस्मत्‌) हम से (जुहुराणम्‌) कुटिल 
पक्षपात सहित (एनः) अपराध पापकर्म को (युयोधि) दूर रखिये ओर 

इस अधर्माचरण से हम को सदा दूर रखिए, इसीलिए (ते) आप ही कौ 
(भूयिष्ठाम्‌) बहुत प्रकार (नम उक्तिम्‌) नमस्कारपूर्वक प्रशंसा को नित्य 
(विधेम) किया करं ।॥४०।१६।। (संस्कारविधि-संन्यासाश्रमप्रकरण) 

समीश्षा- ईशावास्योपनिषत्‌ के १८वें ( यजुर्वेद के ४०।१६बें ) 
मन्त्र कौ व्याख्या मे श्री शङ्कराचार्य जी लिखते है 

“ हे अग्ने ! मुञ्चे सुपथ सुन्दर मार्ग से ले चल । यहां ' सुपथा" यह 
विशेषण दक्षिण मार्ग की निवृत्ति के लिए है । मै आवागमनरूप 
दक्षिणमार्ग से ऊब गया हू, अतः तुञ्ज से प्रार्थना करता हू कि यथोक्त 
कर्मफल विशिष्ट हम लोगों को हमारे सम्पूर्णं कर्म अथवा प्रज्ञानों को 
जानने वाले हे देव ! तू राये-धन के लिए, कर्मफल भोग के निमित्त 
पुनः-पुनः आने जाने से रहित शुभ मार्गसेले चल । तथातू हम से 
कुटिल अर्थात्‌ वजञ्चनात्मक पापों को वियुक्त कर दे । अतः हम तेरे 
लिए बहुत सी नमः-उक्ति=नमस्कार वचन-विधान करते हैँ । 

श्री शङ्कराचार्य जी ने लिखा है“ पुत्राद्येषणात्रयसंन्यास एवाधिकारो 
न कर्मसु" (ईशावास्यमिद्‌० मन्त्रे) अर्थात्‌ पुत्रादि तीनों एषणाओं से रहित 
मनुष्य का आत्मज्ञान में अधिकार है, अग्निहोत्रादि कर्मो मेँ अधिकार नहीं। 
ओर “ निवृत्तलक्षणस्य वेदार्थस्य प्रकाशनेऽत ऊर्ध्वं बृहदारण्यकमुपयुक्तम्‌। " 
(ईशावा० १५बें मन्त्रभाष्य में) अर्थात्‌ इसके बाद निवृत्ति लक्षण वेदार्थ 
को अभिव्यक्त करने मेँ इससे आगे बृहदारण्यक का उपयोग किया जाता 
है । इन दोनों उद्धरणों से स्पष्ट हे कि इन मन्त्रौ मेँ शङ्कराचार्य जी के 
मत में ज्ञानचर्चा ही होनी चाहिए । किन्तु प्रार्थना कौ जा रही है-राये= 
धन के लिए अथवा कर्मफल भोग के लिए तथा कुटिल पापाचरण को 
दूर करने के लिए । क्या इन में परस्पर विरोध होने से शाङ्करभाष्य कौ 
बात सत्य हो सकती है ? ओर कर्मफल भोग की प्रार्थना से ज्ञान व 

१. “हे अग्ने 1 नय गमय सुपथा शोभनेन मार्गेण । सुपथेति 

विशेषणं दक्षिणमार्गनिवृत्त्यर्थम्‌ । निर्विण्णोऽहं दक्षिणेन मार्गेण गतागतलक्षणेनातो 
याचे त्वां पुनः पुनर्गमनागमनवजितेन शोभनेन पथा नय । राये धनाय 
कर्मफलभोगायेत्यर्थः । अस्मान्‌ यथोक्तधर्मफलविशिष्टान्‌ विश्वानि सर्वाणि 
हे देव वयुनानि कर्माणि प्रज्ञानानि वा विद्वान्‌=जानन्‌ । किञ्च युयोधि 
वियोजय विनाशय अस्मदस्मत्तो जुहुराणं कुटिलं वञ्चनात्मकमेनः पापम्‌ । 
भूयिष्ठां बहुतरां ते तुभ्यं नम उक्ति नमस्कारवचनं विधेम=नमस्कारेण 
परिचरेम ।।"” 

कर्म में क्या विरोध हुआ ? यदि विरोध है तो यहां कर्म-फल भोग की 
प्रार्थना क्यों की जा रही है । 

ओर जब परब्रह्म से भिन्न जीवात्मा कौ कोह सत्ता ही नहीं है तब 
प्रार्थना कौन किससे कर रहा है ? कुटिल पापाचरण से मुक्ति की कौन 
इच्छा कर रहा है ? आवागमनरूप दक्षिणमार्गं से विरक्ति किसे हो रही 
हे ? कर्मो काफल कौन भोगेगा ? परब्रह्म को बार-बार नमस्कार वचन 
कौन बोल रहा है ? परब्रह्म किस के कर्मो व प्रज्ञानों को जानता है? 
इत्यादि प्रश्नों का अद्रैतवादियों के पास क्या कोई उत्तर है ? अतः स्पष्ट 
है कि कर्मफल का भोक्ता पापाचरण कर्मो से युक्त, आवागमन के चक्र 
से दुःखी ओर अग्नि=परब्रह्य से प्रार्थना करने वाला जीवात्मा अवश्य ही 
परब्रह्म से भिनन है । 

ओर शाङ्करभाष्य में मन्त्र-पठित सुपथा" को ^अदक्षिण-मार्ग' 
का विशेषण माना है । विशेषण के साथ विशेष्य का होना अत्यन्त 
आवश्यक है, ठेसा कभी नहीं होता कि विशेषण पद तो हो ओर विशेष्य 
पद्‌ कानाम भीन हो । मन्त्र मे एसा कोई पद नहीं है, जिसका ‹ सुपथा ' 
विशेषण हो । अतः ' सुपथा" पद को विशेषण मानना अशुद्ध व्याख्या हे। 

आत्मज्ञानी संन्यासी के लिए अग्निहोत्रादि कर्मों का अधिकार न 
बताना भी वेदशास्त्रविरुद्ध निर्देश है । वेद तथा ईशावास्योपनिषत्‌ के 
दूसरे मन्त्र में जीवन भर कर्म करने का उपदेश दिया गया है ओर 
उद्वेतवादी इन तीन ग्रन्थों को प्रस्थानत्रयी कहते हे उपनिषद्‌, ब्रह्मसूत्र 
तथा श्रीमद्‌भगवद्‌गीता । गीता में अग्निहोत्रादि कर्मो को करने के लिए 
सन्यासी को स्पष्ट निर्देश दिया है, त्याग का नहीं । देखिए 

(क) सर्वकर्मफलत्यागं प्राहुस्त्यागं विचक्षणाः ॥ गीता १८।२॥। 

अर्थात्‌ सब कर्मो के फल के त्याग को त्याग कहते है, कर्मो को 
नहीं । 

(ख) यज्ञदानतपः कर्म न त्याज्यं कार्यमेव तत्‌ । 

यज्ञो दानं तपश्चैव पावनानि मनीषिणाम्‌ ॥ गीता १८।५॥। 

अर्थात्‌ संन्यासियों को यज्ञ, दान तथा तप इन कर्मो को नहीं 
छोडना चाहिए, करना ही चाहिए । क्योकि ये तीनों कर्म मनीषियों को 
भी पवित्र करने वाले हें । 

(ग) एतान्यपि तु कर्माणि सङ्क त्यक्त्वा फलानि च । 

कर्तव्यानीति मे पार्थं निश्चितं मतमुत्तमम्‌ ॥ गीता १८।६ 

नियतस्य तु संन्यासः कर्मणो नोपपद्यते ॥ गीता १८।७॥। 

अर्थात्‌ हे अर्जुन ! संन्यासियों को यज्ञ, दान तथा तप सम्बन्धी 
कर्मों को आसक्ति तथा फलेच्छा को छोडकर करना चाहिए, यह मेरा 
निश्चित मत हे । नियत कर्मो का परित्याग तो किसी प्रकार भी उचित 
नहीं है । ओर मुण्डकोपनिषद्‌ मं ब्रह्मनिष्ठ संन्यासियों के लिए कर्म की 
प्रधानता बताते हुए लिखा है- 

क्रियावानेष ब्रह्मविदां वरिष्ठः ॥ (मुण्डक ० ३।१।४) 

अर्थात्‌ जो ब्र्यज्ञानियों में यज्ञादि शुभकर्म भी करता है, वह सब 
से श्रेष्ठ है । इस मन्त्र के भाष्य मेँ श्री शङ्कराचार्य जी लिखते हैँ “न 
हि बाह्यक्रियावान्‌ आत्मक्रौड आत्मरतिश्च भवितुं शक्तः ।""“"बाह्यक्रियात्म- 
क्रोडयोर्विरोधात्‌ । नहि तम प्रकाशयोर्युगपदेकत्र स्थितिः सम्भवति ।" 

अर्थात्‌ बाह्य अग्निहोत्रादि क्रिया करने वाला आत्मरत नहीं हो 
सकता । क्योकि बाह्यक्रिया तथा आत्मरति में वैसा ही विरोध है, जैसा 
कि अन्धकार व प्रकाश में है । 

समीक्षा - यह शाङ्करभाष्य की व्याख्या स्वयं कल्पित हे । मन्त्र 
मे ठेसा कोई वर्णन नहीं है । ओर अग्निहोत्रादि दैनिक कर्तव्य मनुष्यमात्र 
के लिए हैँ । उनमें किसी के लिए भी छूट नहीं है । इन यज्ञादि शुभ 
कर्मो के करने से अन्तःकरण शुद्ध होता है ओर शुद्ध अन्तःकरण से 
परमात्मा की उपासना सम्भव है । अतः इनमें परस्पर अनुसहायीभाव हे, 
किसी प्रकार का विरोध नहीं है । जो इनमें विरोध समञ्ते है, वे स्वयं 
भ्रान्ति मे पडे हए है । 


दीर्घतमाः । आत्मा = स्पष्टम्‌ । अनुष्टुप्‌ । गान्धारः । 
अथान्ते मनुष्यानीर्वर उपदिशाति ॥ 

अब अन्त में मनुष्यों को ईश्वर उपदेश करता हे ॥ 

हिरण्मर्येन पात्रेण सत्यस्यापिहितं मुख॑म्‌ । 

योऽसावां दित्ये पुरुषः सोऽसावहम्‌ । ओरेम्‌ खं ब्रह्मं ॥९७॥ 

पदार्था--( हिरण्मयेन ) ज्योतिर्मयेन ( पात्रेण ) रक्षकेण ( सत्यस्य ) 
अविनाशिनः यथार्थस्य कारणस्य ( अपिहितम्‌ ) आच्छादितम्‌ ( मुखम्‌ ) 
मुखवदुत्तमाङ्गम्‌ (यः) ( असौ ) ( आदित्ये) प्राणे सूर्यमण्डले वा 

<तत्र 
( पुरुषः ) पूर्णः परमात्मा (सः ) (असो ) अहम्‌ ) ( ओम्‌ ) योऽवति 
सकलं जगत्तदाख्यं (खम्‌ ) आकाशवद्व्यापकम्‌ ( ब्रह्म ) सर्वेभ्यो गुणकर्म 


स्वरूपतो बृहत्‌ ।।९७॥ 


अन्वय---हे मनुष्या येन हिरण्मयेन पात्रेण मया सत्यस्यापिहितं 
मुखं विकाश्यते, योऽसावादित्ये पुरुषोऽस्ति सोऽसावह खम्ब्रह्यास्म्योरमिति 


विजानीत ।।१७।। 

सयदाशथन्वय-- हे 
मनुष्याः ! येन हिरण्मयेन ज्योति- 
मयेन पात्रेण रक्षकेण मया सत्यस्य 
अविनाशिनः यथार्थस्य कारणस्य 
अपिहितम्‌ आच्छादितं मुखं मुख- 
वदुत्तमाद्धं विकाश्यते; योऽसा- 
वादित्ये प्राणे सूर्यमण्डले वा पुरूषः 
पूर्णः परमात्मा अस्ति, सोऽसावहं 
खम्‌ आकाशवद्व्यापकं ब्रह्म सर्वेभ्यो 
गुणकर्मस्वरूपतो बृहत्‌ अस्प्योरेम्‌ 
योऽवति सकलं जगत्तदाख्यम्‌ इति 
विजानीत ।।४०।१७॥ 


7 वार्था- सर्वान्‌ मनुष्यान्‌ 
प्रतीश्वर उपदिशति-हे मनुष्याः ! 
योऽहमत्राऽस्मि, स एवाऽन्यत्र सूर्यादौ, 
योऽन्यत्र सूर्यादावस्मि स एवात्रास्मि; 
सर्वत्र परिपूर्णः, खवद्‌ व्यापको न 
मत्तः किञ्चिदन्यद्‌ बृहद्‌, अहमेव 
सर्वेभ्यो महानस्मि । 


अावार्धथ-हे मनुष्यो ! जिस 
(हिरण्मयेन) ज्योति से परिपूर्ण 
(पात्रेण) सब के रक्षक मेरे द्वारा 
(सत्यस्य) कभी नष्ट न होने वाले 
सत्रूप कारण [प्रकृति] का 
(अपिहितम्‌) ठके हुए (मुखम्‌) 
मुख के समान उत्तम अङ्क का 
विकास किया जाता है; (यः) जो 
(असौ) वह (आदित्ये) प्राण व 
सूर्यमण्डल में (पुरुषः) पूर्ण परमात्मा 
है (सः) वह (असौ) परोक्ष 
(अहम्‌) मेँ (खम्‌) आकाश के 
समान व्यापक, (ब्रह्य) गुण, कर्म, 
स्वभाव कौ दुष्टि से सब से बड़ा 
हू, (ओरेम्‌) मै सब जगत्‌ का 
रक्षक “ ओडम्‌ हू; एेसा जानो।।(४०।१७ 

वार्था सब मनुष्यों 
को ईश्वर उपदेश करता है । हे 
मनुष्यो ! जो मै यहां ह, वही 
अन्यत्र सूर्यं आदि मेहं ओर जो 
अन्यत्र सूर्यादि मेँ हू वही यहां हू । 
मे सर्वत्र परिपूर्ण, आकाश के समान 
व्यापक हू मुञ्ज से कोई भी दूसरा 
बडा नहीं है, मेँ ही सब से महान्‌ 
बडाहू । 

मदीयं सुलक्षणपुत्रवत्प्राणप्रियं 
निजस्य नाम ओमिति वर्तते । 

यो मम प्रेमसत्याचरणभावाभ्यां 
शरणं गच्छति; तस्याऽन्तर्यामि- 
रूपेणाऽहमविद्यां विनाश्य, तदात्मानं 
प्रकाश्य, शुभगुणकर्मस्वभावं कृत्वा, 
सत्यस्वरूपाऽऽचरणं स्थापयित्वा, 
शुद्धं योगजं विज्ञानं दत्वा, सर्वेभ्यो 
दुःखेभ्यः पृथक्कृत्य मोक्षसुखं प्रापया- 
मीत्योम्‌ ।(४०।१७॥। 


सुलक्षण पुत्र के तुल्य प्राणों 
से प्रिय मेरा अपना नाम ' ओम्‌' हे। 

जो मेरी प्रीति ओर सत्याचरण 
के भावों से शरण=भक्ति को प्राप्त 
करता हे, तो मै उसकी अन्तर्यामी 
रूप से अविद्या को विनष्ट करके, 
उसकी आत्मा को प्रकाशित कर, 
उसके शुभ गुण, कर्म, स्वभाव 
बनाकर, सत्य के स्वरूप का 
आचरण स्थापित कर, योग से उत्पन्न 


हुए शुद्ध विज्ञान को देकर, सब 
दुःखों से छुड़ाकर, मोक्ष-सुख को 
प्रदान करता हूं । यजुर्वेद भाष्य कौ 
समाप्ति पर अन्त में ' ओम्‌! नाम 
का स्मरण किया है ॥। 
भ7० कदार्था--आदित्ये=सूर्यादो । पुरुषः=अहमीश्वरः । खम्‌ सर्वत्र 
परिपूर्णः सर्वव्यापकः । ब्रह्म सर्वेभ्यो महान्‌ । ओरेम्‌-सुलक्षणपुत्रवत्म्राणप्रियं 
नाम । सत्यस्य=सत्यस्वरूपस्य ॥ 
भावष्यसार-अन्त में मनुष्यों को ईङ्वर का उपदेश - मेँ ज्योतिर्मय, 
रक्षक ईश्वर- सत्य अर्थात्‌ अविनाशी, यथार्थ, कारण (प्रकृति) के 
आच्छादित मुख को खोलता हू । जो मे यहां हूं.सोही सूर्यादिमेंहू ओर 
जो अन्यत्र सूर्यादि में हू. सो ही यहां हूं । मेँ सर्वत्र परिपूर्ण, आकाश के 
तुल्य व्यापक ह्‌ । मुञ्च से कोई ओर बडा नहीं है । मैं ही गुण, कर्म, 
स्वभाव से सब से बडा हूं । जैसे उत्तम लक्षणों से युक्त पुत्र प्राणों के 
तुल्य प्रिय होता है वैसे सब से प्यारा निज नाम !ओरेम्‌' है । प्रेमभाव 
ओर सत्याचरण से जो मेरी शरण में आता है मै अन्तर्यामी रूप से उसकी 
अविद्या का विनाश करता हू । उसको आत्मा को प्रकाशित करता हू । 
उसके शुभ गुण, कर्म, स्वभाव बनाता हू । उसमें सत्यस्वरूप आचरण 
को स्थापित करता हू । शुद्ध योगज विज्ञान का दान करता हू । सब दुःखों 
से पृथक्‌ करके मोक्ष-सुख प्राप्त कराता हूं । इति ओरेम्‌ ।।४०।१७॥। 
अन्यत व्याख्यात --( क) “ ओरेम्‌ खम्ब्रह्य ” ।।१।। (यजु 

४०।१७) ॥ देखिये वेदों में एेसे-एेसे प्रकरणोँ में ओरेम्‌ आदि परमेश्वर 
के नाम हें । (सत्यार्थप्रकाश, प्रथम समुल्लास) 

(ख) ओम्‌ खं ब्रह्य (यजु० अ० ४०) ॥ ओमिति ब्रह्य । 
तैत्तिरीयारण्यके । प्र° २ । अनु° ८॥ ओम्‌ ओर खं ये दोना ब्रह्म के नाम 
है| (ऋग्वेदादिभाष्यभूमिका, वेदविषयविचार ) 

समीश्ा- उपर्युक्त व्याख्या यजुर्वेद के ४०्वें अध्याय के १५ 
मन्त्र कौ हे । ईशावास्योपनिषद्‌ में इस मन्त्र के स्थान पर निम्न दो मन्त्रो 
का पाठ है- 

हिरण्मयेन पात्रेण सत्यस्यापिहितं मुखम्‌ । 

तत्त्वं पूषन्नपावृणु सत्यधर्माय दृष्टये ।।१॥ 

पूषन्नेकर्षे यम सूर्य प्राजापत्य व्यूह रश्मीन्‌ समूह, 

तेजो यत्ते रूपं कल्याणतमं तत्ते पश्यामि । 

यो 5 सावसौ पुरुषः सोऽहमस्मि ।॥२॥ 

वेद ओर उपनिषद्‌ के मन्त्रों मे पाठभेद होते हुए भी अर्थ मे कोई 
विशेष अन्तर नहीं है । इन मन्त्रों में परमात्मा के कल्याणादि गुणों का 
वर्णन करके यह बताया गया है कि जो परमात्मा कल्याणकारक गुणों 
वाला पुरुष है, उसके गुणों को धारण करके मँ वैसा पुरुष होऊ । यहां 
तद्धर्मतापत्ति द्वारा उस परमात्मा के अपहतपाप्मादि गुणों को प्राप्त करके 
परमात्मा के सदृश होने का वर्णन है । उपनिषद्‌ मे जो व्याख्यारूप अधिक 
मन्त्र हे, उसमें भी इसी बात को ओर स्पष्ट करके कहा है-“ यत्ते रूपं 
कल्याणतमं तत्ते पश्यामि " अर्थात्‌ योगी परब्रह्म के अत्यधिक सान्निध्य 
में होकर उसके कल्याणकारक गुणोँ का साक्षात्कार (अनुभव) करने 
लगता है । इसका अभिप्राय यह कदापि नहीं है कि जीव ब्रह्म हो जाता 
हे । महर्षि व्यास ने इस तथ्य को समद्चाते हुए स्पष्ट लिखा है-“ शास्त्रदृष्ट्या 
तूपदेशो वामदेववत्‌ " । ब्र° सू° १।१।३० अर्थात्‌ परब्रह्म के गुणों का लाभ 
करके ही वामदेवादि ऋषियों ने अपने को ब्रह्मरूप कथन किया है । 

इस मन्त्र के "सोऽहमस्मि' वाक्य को लेकर ही अद्रैतवाद का भवन 
खडा किया गया है । किन्तु इससे उनके अद्रैतवाद की पुष्टि नहीं होती। 
यह परमयोगी कौ उच्चतम स्थिति में परब्रह्म के गुणों को धारण करने 
तथा सांसारिक पदार्थो से विरक्ति में एेसा कहा गया है । जैसे लोक में 
भी अपेक्षाकृत सादुश्य देखकर अतद्वस्तु मं तद्वस्तु का नाम कहने 

मे आता है । यथार्थ में वे दोनों भिनन-भिननन ही होती हँ । यदि अद्रैतवाद 
का लेशमात्र भी भाव 'जीव-ब्रह्म कौ एकता' का यहां होता तो ^ अग्ने 
नय सुपथा० ' इस अगले मन्त्र मेँ सन्मार्ग पर चलाने, पाप से निवृत्त होने 
तथा बार बार नमस्कार वचन कहने कौ क्या आवश्यकता थी 2 ओर 
जीव- ब्रह्म की एकता होने पर कोन किससे प्रार्थना करेगा 2 

ओर "सोऽसावहम्‌' अथवा “सोऽहमस्मि ये वाक्य मन्त्र मेँ वर्णित 
विषय से ही सम्बद्ध हे, पृथक्‌ नहीं हे । मन्त्र मेँ परमात्मा का वर्णन 
करते हुए कहा गया है 

“जो परमात्मा प्राण या सूर्यमण्डल मेँ पुरुष (पुरि शयनात्‌) पूर्ण 
हे, ओर जो खम्‌-आकाश के समान व्यापक, ब्रह्म=गुण, कर्म, स्वभाव 
की दृष्टि से सब से बडा है ओर ओडम्‌-सब जगत्‌ का रक्षक होने से 
ओम्‌" जिसका निज नाम हे, वह असो परोक्ष मै अर्थात्‌ परब्रह्म हूं । " 
यहां जीव ब्रह्म कौ एकता कौ कोई बात नहीं है । ओर मन्त्र के पूर्वादि 
में भी परब्रह्म का ही वर्णन हे-“ हिरण्मय=ज्योति से परिपूर्णं पात्र-सब 
के रक्षक परब्रह्म के द्वारा सत्यस्य मुखम्‌-सत्रूप कारण (प्रकृति) का 
मुख के सदृश मुख्य परम सूक्ष्म तत्त्वो को आच्छादित कर रक्खा है ।" 
अतः मायावादी अद्वैतवाद कौ सिद्धि इस मन्त्र से कदापि नहीं होती । 
प्रकरण से विरुद्ध अर्थ मूल मन्त्र से विरुद्ध ही कहलायेगा । 

श्री शङ्कराचार्य जी इस मन्त्र कौ व्याख्या मेँ लिखते हैँ “जो सोने 
कासा हो, उसे हिरण्मय" कहते है अर्थात्‌ जो ज्योतिर्मय है, उस ठकने 
रूप पात्र से ही आदित्यमण्डल में स्थित सत्यनब्रह्म का मुख-द्वार छिपा 
हुआ है ।" 

यहां शाङ्करभाष्य में ' सत्य ' पद का अर्थ किया है आदित्यमण्डल 
में स्थित ब्रह्म ओर उसका मुख (द्वार) ज्योतिर्मय आच्छादन (पात्र) से 
ठका बताया है । जो ब्रह्म “स पर्यगात्‌०' मन्त्र में सर्वत्र व्यापक 
अकायम्‌=शरीररहित तथा ^ अत्रणम्‌"'=क्िद्र रहित बताया है, उसी ब्रह्य 
को आदित्य मण्डलस्थ बतलाना, उसका मुख बताना तथा ज्योतिर्मय 
ढकने से ठका हुआ कहना क्या ब्रह्म कौ व्यापकता को सिद्ध कर 


(१) “हिरण्मयमिव हिरण्मयं ज्योतिर्मयमित्येतत्‌ । तेन पात्रेणैव 
अपिधानभूतेन सत्यस्यैवादित्यमण्डलस्थस्य ब्रह्मणोऽपिहितम्‌ आच्छादितं मुखं 
द्वारम्‌ |" (शा० भा०) 


ईशावास्योपनिषद्‌ १२१ 
--<>त-<>--<<-<<त-<<-<<<>--<><त-<<> <<< <-> 


सकता है ? ओर ज्योतिर्मय ठढक्कन क्या वस्तु है ? इसका स्पष्टीकरण 
शाङ्करभाष्य में कुक भी नहीं किया । “ईशावास्य० ' मन्त्र में जगत्‌ के 
सभी चराचर पदार्थ ईश परब्रह्म से व्यापक होने से आच्छादित बताए है, 
ओर यहां उसी ब्रह्म को हिरण्मय पात्र से ठका बताना क्या परस्पर विरुद्ध 
नहीं है ? क्या एेसी परस्पर विरोधी व्याख्या सत्य हो सकती है ? 

वास्तव में ' पात्र' ' सत्य ' आदि पदां कौ व्याख्या शाङ्करभाष्य से 
बिल्कुल स्पष्ट नहीं होती । इनके यौगिकार्थ तथा निरुक्तादि में वर्णित अर्थो 
पर यदि ध्यान दिया जाता तो सत्यार्थ स्पष्ट हो सकता था । “पात्र' का 
अर्थ ठढक्कन केवल लोकिकार्थं की दृष्टि सेही कर दिया है । ओर इस 
पद्‌ के अस्पष्ट होने से समस्त अर्थ ही स्पष्ट न हो सका । ओर मन्त्र के 
उत्तरार्द्ध कौ व्याख्या भी शाङ्करभाष्य मे बिल्कुल असङ्गत कौ है 

“ योऽसावादित्यमण्डलस्थो व्याहत्यवयवः पुरुषः पुरुषाकारत्वात्‌ पूर्णं 
वानेन प्राणबुद्ध्यात्मना जगत्समस्तमिति पुरुषः पुरि शयनाद्रा पुरुषः सोऽहमस्मि। ” 

अर्थात्‌ जो यह आदित्य मण्डलस्थ तथा व्याहतिरूप अद्ध वाला 
पुरुष हे, ओर जो पुरुषाकार होने से अथवा जो प्राण-बुद्धिरूप से समस्त 
जगत्‌ को पूर्ण किए हुए है, जो शरीररूप पुर में शयन करने के कारण 
पुरुष हे, वह मँ दही हूं । 

यहां सब जगत्‌ मेँ पूर्ण परब्रह्म, आदित्यमण्डलस्थ ब्रह्म ओर 
शरीरस्थ पुरुष क्या एक ही है, अथवा भिन्न-भिनन ? यदि यह कथन 
परब्रह्यपरक ही होता, क्योकि वह व्यापक होने से सब वस्तुओं में 
विद्यमान हे, तब तो कुछ ठीक होता किन्तु आदित्यमण्डलस्थ आदि 
कहकर उसके व्यापकत्व मेँ सन्देह ही पैदा नहीं किया, प्रत्युत शरीरस्थ 
ओर प्राण- बुद्धि आदि जिसके अधीन हे, ये एकदेशी जीवात्मापरक बातें 
परब्रह्म मं कदापि सङ्गत नहीं हो सकतीं । "पुरुष" शब्द का अर्थ 
संसाररूप पुर=नगर में शयन=स्थित होने से परमात्मा ओर इस शरीररूप 
पुर=नगर मे शयन करने से जीवात्मा भी पुरुष है । दोनों में व्यापक-व्याप्य, 
सेवक - सेव्य, उपासक-उपासनीयादि सम्बन्ध तो कहे जा सकते हैँ, किन्तु 
दोनों को एक कहना मूलमन्त्रार्थं से विरुद्ध तथा मिथ्या कल्पना ही 
हे । ओर शरीरस्थ प्राण व बुद्धि आदि यदि परब्रह्म के अधीन दहतो 
पाप-पुण्यादि का कर्ता भी ब्रह्म ही होगा ओर फिर भोक्तृभावसे भी 
कैसे बच सकता है ? क्या परब्रह्म स्वयं किए हुए कर्मो का फल स्वयं 

को ही देता है । अतः शरीरस्थ प्राण व बुद्धि आदि जीवात्मा के 
अधीन हें, ब्रह्म के नहीं । इन मिथ्यावादी नवीन वेदान्तियों ने परब्रह्म को 
भी अपने समान मायाजाल में फसाने तथा पाप-पुण्य का कर्ता बनाकर 
स्वयं को निष्क्रिय बना लिया है । ओर स्वयं को परब्रह्म बताकर तथा 
कर््तव्य-विमुख होकर स्वयं को पापों से ग्रस्त करते रहते है, ओर 
सांसारिक लोगों का कोई उपकार न करके उनके ऊपर व्यर्थ मेँ भार बने 
रहते हे । एेसी अवैदिक मान्यताओं को मानकर वेद-विरुद्ध शिक्षाओं के 
प्रचार से जो आत्मघात का महान्‌ पाप ये करते है, इससे क्या वे कभी 
मुक्त हो सकते हैँ ? ईश्वरीय व्यवस्था तथा अटल नियमों के बन्धन से 
कोई भी प्राणी बच नहीं सकता, चाहे कोई अपने को कितना ही 
शाङ्करमत का अनुयायी मानकर ब्रह्म मानता रहे, किन्तु सर्वत्र व्यापक 
कल्याणकारी शङ्कर कौ त्रिशूलसम कठोर न्याय- व्यवस्था को कौन भङ्ख 
कर सकता है 2 चाहे साधु हो, अथवा अन्य आश्रमवासी हो, ब्रह्मचारी 
हो या गृहस्थी, बालक हो या वृद्ध, अज्ञानी हो या ज्ञानी, प्रत्येक को 
अपने किए कर्मो का फल स्वयम्‌ अवश्य ही भोगना पडता है संस्कृत 
मे ठीक ही कहा है 
अवश्यमेव भोक्तव्यं कृतं कर्मं शुभाशुभम्‌ ॥ 

यहां श्री शङ्कराचार्य से भिनन दूसरे भी सभी भाष्यकार “ पात्र ' शब्द 
को देखकर अधिक भ्रान्त हुए हैँ । " पात्र' शब्द का 'ढक्कन ' अर्थ करने 
पर मन्त्र के पूवाद के साथ उत्तरार्द्ध कौ कोई सङ्गति ठीक नहीं लगती। 
महर्षिं दयानन्द ने * पात्र' शब्द का व्याकरण के उणादिकोष के (४।१५९) 
सूत्रानुसार योगिकार्थ करके मन्त्र के पूर्वार्द्धं तथा उत्तराद्धं की बहुत ही 
अच्छी सङ्गति लगाई है । पूर्वाद्धं तथा उत्तरार्द्ध के अर्थो मेँ यदि कोई 
सद्गति नहीं है तो वह अर्थ प्रकरणविरुद्ध होने से दोषपूर्ण ही कहलायेगा। 


यह यजुर्वेद-चालीसवां अध्याय 
महर्षिं दयानन्दकृत-भाष्य सव्याख्या समाप्त ॥ 

प्राक्कथन ( केनोपनिषद्‌ ) 


यह उपनिषद्‌ सामवेद के ब्राह्मण का भाग होने से सामवेदीय हे। 
सामवेद कौ ! तवल्कार ' शाखा के अन्तर्गत होने से इसे ' तवल्कारोपनिषद्‌ ' 
कहा जाता है । इस शाखा में प्रथम आठ अध्यायो में कर्मकाण्ड का 
प्रतिपादन किया गया है, ओर नवमाध्याय में ब्रह्मविद्या का वर्णन किया 
गया है, जो ' तवल्कारोपनिषद्‌' के नाम से प्रसिद्ध है । इस शाखा के 
“तवल्कार नाम का कारण यह प्रतीत होता है कि जिस ऋषि ने सामगान 
के समय में हस्तचालन द्वारा सामवेद के उदात्तादि स्वरों का बोध कराया, 
ओर उस ऋषि के नाम से शाखा का नाम ! तवल्कार ' प्रसिद्ध हुआ । 
यथार्थ में इन शाखाओं के लुप्त हो जाने के कारण कुक भी निर्देश करना 
कठिन है । ओर इस उपनिषत्‌ का प्रारम्भ "केन" इस तृतीयान्त पद से 
प्रारम्भ होने के कारण इसका नाम * केनोपनिषद्‌ अधिक प्रसिद्ध है । 

इस उपनिषत्‌ का प्रतिपाद्यविषय अवाङ्मनसगोचर एकमात्र ब्रह्य 
हे । उपनिषत्‌ के अन्त में विषय की समाप्ति पर लिखा है“ ब्राह्मी वाव 
ते उपनिषदमब्रूमेति । ” अर्थात्‌ हम ने इसमें ब्रह्मविद्या का प्रवचन किया 
है । इसमे “केन, कः, किम्‌" इत्यादि प्रश्नों के द्वारा ब्रह्मविषय में 
जिज्ञासा उत्पनन करके ब्रह्म का विवेचन किया गया है । जिज्ञासा विना 
प्रश्न के उत्पन्न नहीं होती । जिज्ञासा के लिए प्रश्न का होना अनिवार्य 
हे । वेद में भी प्रश्नोत्तर शैली से अनेक स्थलों पर ज्ञेय विषय पर प्रकाश 
डाला गया है । जैसे 

को अद्धा वेव क इह प्र वोचत्‌ कुत आजाता कुत इयं 
विसृष्टिः ॥ (ऋ० १०।१२९।६) 

किमासीद्‌ गहनं गभीरम्‌ ॥ (ऋ० १०।१२९।९) 

इसी प्रश्नोत्तर शैली से इस उपनिषद्‌ मं ब्रह्म का वर्णन किया गया 
है । जीवों को उस ब्रह्म की एकमात्र उपासना करनी चाहिए, जिसके 
आश्रय से श्रोत्रादि इन्द्रियों में अपने-अपने विषय को ग्रहण करने कौ 
शक्ति प्राप्त होती है । ब्रह्म के स्थान पर जो दूसरे जड देवताओं कौ 
आजकल उपासना की जा रही है, उसका इस उपनिषद्‌ मे बार-बार नेद 
यदिदम्‌ उपासते" कहकर स्पष्ट रूप से खण्डन किया गया है । ओर यह 

भी निर्देश किया गया है कि 

“विद्यया विन्दतेऽमृतम्‌ ' (केनो० २।४) 

इस ब्रह्मविद्या से ही अमृतम्‌ मृत्यु आदि रहित मोक्ष प्राप्त होता हे। 
ओर यदि हमने इस विद्या की उपेक्षा की तो उपनिषतूकार ने सावधान करते 
हुए लिखा है- 

इह चेदवेदीदथ सत्यमस्ति न चेदिहावेदीन्महती विनष्टिः॥ 

(केनो० २।५) 

अर्थात्‌ मनुष्य-जन्म मेँ ब्रह्य को उपासना से ब्रह्म को जान लिया, 
तो मनुष्य जन्म कौ सफलता है, अन्यथा दुःख-बन्धन तथा विभिन्न 
योनियों में आवागमन के कारण सुखों की प्राप्ति दुर्लभ है । ओर 
जो-इस ब्रह्मविद्या को जान लेता है, उसका फल बताते हुए उपनिषत्कार 
स्वयं लिखते है 

यो वा एतामेवं वेद , अपहत्य पाप्मानम्‌, अनन्ते स्वर्गे लोके 
ज्येये प्रतितिष्ठति ॥ (केनो० ४।९) 

अर्थात्‌ जो इस ब्रह्मविद्या को जानकर सम्यक्‌ उपासना करते हे, 
वे पापकर्म से पृथक्‌ होकर चिरकाल तक स्वर्ग=मोक्ष में स्थिर होते हे। 
इसलिए-" तद्ध तदनं नाम तदह्नमुपासितव्यम्‌ ।।' (केन ० ४।६) वह ब्रह्य 
ही वननीय=सम्भजनीय तथा उपासनीय है । 


ब्रहया-विद्या प्राप्ति के साधन - 


गुरु ने शिष्य कौ ब्रह्म-विषयक जिज्ञासा का उत्तर देकर ब्रह्य-विद्या 

की प्राप्ति के साधनों का भी निर्देश किया है 
तस्यै तपो दमः कर्मेति प्रतिष्ठा वेदाः सर्वाङ्खानि सत्यमायतनम्‌ ॥ 
(केन० ४।८) 


ब्रहा-विद्या प्राप्ति के निम्न साधन है- 


(१) तपः शीतोष्ण, सुखदुःख, हानि-लाभ, स्तुति-निन्दा, 
मान-अपमानादि हन्द्रो कौ सहनशीलता अथवा समदुष्टि रखना । 

(२) दमः=इद्धियों को वश में रखना । 

(३) कर्म वेदोक्त अग्निहोत्रादि श्रेष्ठ कर्मो का करना । इन तीन 
साधनों से लोक मेँ प्रतिष्ठा होती है ओर चञ्चलतादि दोषों के दूर होने 
पर प्रतिष्ठा=निश्चल स्थिति है । 

(४) वेदाः सर्वाद्खानि-छः अद्घों के सहित वेदँ के पठन-पाठन 
से अविद्या का नाश करना ओर यथार्थ ज्ञान प्राप्त करना । 

(५) सत्यम्‌-मन, वचन व कर्म से सत्य का अनुष्ठान करना । 
क्योकि यह ब्रह्म- ज्ञान के सभी साधनों का आयतन=आधार है । सत्य 
के विषय में कहा गया है 

अश्वमेधसहस्रं च सत्यं च तुलया धृतम्‌ । 
अश्वमेधसहस््राच्ि सत्यमेकं विशिष्यते ॥ 

अर्थात्‌ हजारों अश्वमेध यज्ञो के अनुष्ठान से जो फल प्राप्त होता 
हे, उससे भी अधिक सत्याचरण का फल होता है । 

इस प्रकार इस उपनिषत्‌ का मानव-जीवन में बहुत ही महत्त्वपूर्ण 
स्थान है । 


स्थानम्‌- विनीत 
भूपेन्द्रपुरी (मोदीनगरम्‌) राजवीर शास्त्री 
भाद्रपदशुक्ला नवमी, (सम्पादक--दयानन्दसन्देश) 


संवत्‌ २०३५ वि०, 
११ सितम्बर, १९७८ ई० 

अथ केनोपनिषद्‌-भाष्यम्‌ 


तत्र प्रथमः खण्डः 
( महर्षिदयानन्व -स्वामिशङ्धराचार्ययोः तुलनात्मकसमीक्षया संवलितम्‌ ) 


शरीरादि अखिल सङ्ातों के रचयिता तथा आद्यप्रेरक ब्रह्य के 
विषय में शिष्य गुरु से जिज्ञासा करता है- 


केनेषितं पतति प्रेषितं मनः केन प्राणः प्रथमः प्रेति युक्तः । 
केनेषितां वाचमिमां वदन्ति चक्षुः श्रोत्रं क उ देवो युनक्ति ॥९।९॥ 


पदार्था- (केन) किससे (प्रेषितम्‌) प्रेरित (मनः) मन (इषितम्‌) 
अभीष्ट विषय को (पतति) प्राप्त होता है ओर (केन) किससे (प्रथमः) 
सब इन्द्रियों से प्रथम (युक्तः) अपने कर्म मेँ नियत हुआ (प्राणः) 
प्राण-वायुं (प्रैति) अपना व्यापार करता है ओर (केन) किससे (इषिताम्‌) 
प्ररित (इमाम्‌, वाचम्‌) इस वाणी को (वदन्ति) मनुष्य बोलते हे, ओर 
(चक्षुः) नेत्रेन्दिय तथा (श्रोत्रम्‌) कर्णेन्दरिय को (कः) कौन (उ) 
प्रसिद्ध (देवः) प्रकाशक देव (युनक्ति) अपने-अपने विषय के ग्रहण 
करने में प्रथम उत्पत्तिसमय में नियुक्त करता है । 

अावटर्था- वेद में कहा है-“ सप्त ऋषयः प्रतिहिताः शरीरे "” 
(यजु° ३४।५५) अर्थात्‌ शरीर में नेत्रादि पांच ज्ञान-इन्द्रियां, मन व प्राण 
ये सात ऋषि प्रत्येक शरीर में कार्य कर रहे है । वेद मेँ अन्यत्र लिखा 
हे“ अष्टाचक्रा नवद्वारा देवानां पूरयोध्या ।” (अथर्व०) अर्थात्‌ यह शरीर 
देवों के आठ चक्र ओर नव द्वार वाली अजेय नगरी है । यहां उपर्युक्त 
ऋषियों को ही देव कहा गया है । यद्यपि व्यवहार दशा में शरीर मेँ ये 
जीवात्मा के अधीन होकर कार्य कर रहे है, किन्तु इन सब को 
विषयग्रहण करने का सामर्थ्य परब्रह्म ही देता है । चक्षुरूप काही 
ग्रहण करता है, रस का नहीं, श्रोत्र शब्द का ही ग्रहण करता है, रूप 
का नहीं । यह अपने-अपने विषय में जो नियतभाव व्यवस्था देखने मं 
आती है, यह जीवकृत व्यवस्था नहीं है, इसका नियन्ता परब्रह्म ही है । 
ओर उत्तर प्रश्नानुरूप ही होना चाहिए । अगले उत्तर से भी यही स्पष्ट 

हे कि यह प्रश्न ब्रह्म विषयक ही है । अतः इन प्रश्नों को जीवविषयक 
लगाना सर्वथा असङ्खत तथा प्रकरण-विरुद्ध है । 

समीक्षा-श्री शङ्कराचार्य जी इस श्लोक के प्रारम्भ में लिखते 
है“ तस्माद्‌ दुष्टादृष्टेभ्यो बाह्यसाधनसाध्येभ्यो विरक्तस्य प्रत्यगात्मविषया 
ब्रह्मजिज्ञासेयं केनेषितमित्यादिःश्रुत्या प्रदर्श्यते । ” अर्थात्‌ संसार के दृष्ट व 
अदुष्ट बाह्य साधनों तथा साध्यो से विरक्त पुरुष को प्रत्यगात्मविषयक 
(प्रति शरीर मेँ विद्यमान आत्मविषयक ) ब्रह्म-जिज्ञासा को * केनेषितम्‌' 
इत्यादि श्रुति से दिखाया जाता हे । 

यहां उपनिषत्कार का प्रश्न प्रत्यगात्मविषयक (जीवात्मा) नहीं है। 
क्योकि प्रश्न के अनुसार ही उत्तर होना चाहिए । श्रोत्रस्य श्रोत्रम्‌! 
इत्यादि उत्तर कौ सद्गति जीवात्मा के साथ कदापि नहीं लगती । इस 
समस्त देहेन्द्रिय सङ्घात का रचयिता ब्रह्य हे, जीवात्मा नहीं । परन्तु श्री 
शङ्कराचार्य जी ने इन प्रश्नों को न समञ्चकर भ्रान्तिविश जीवात्मापरक 
लगाते हुए लिखा है- 

केनेषितं कस्येष्टं कस्येच्छामात्रेण मनः पतति=गच्छति, स्वविषये 
नियमेन व्याप्रियते । ” अर्थात्‌ किसको इच्छा से मन स्वविषय में नियम 
से प्रवृत्त होता है । 

यहां “इच्छा ' तथा "प्रित" अर्थो से महान्‌ अन्तर आ गया है । 
इच्छा जीवात्मा का धर्म हे ब्रह्म का नहीं । मन तथा दूसरी इन्द्रियां 
जीवात्मा की इच्छा से स्वविषयो मे प्रवृत्त होती है, इसलिए इनके कर्मो 
के फल का भोक्ता जीवात्मा ही होता है । ओर मन ज्ञानादि की 
उपलब्धि का साधन है-नेत्र रूप का, श्रोत्र शब्द का ग्रहण करता हे 
अन्य विषयों का नहीं, यह नियतव्यवस्था परब्रह्म की है । इस रहस्य को 
न समञ्कर श्री शङ्कराचार्य जी का यह कथन कितना भ्रान्तिजिनक है 

“ सर्वस्यैव करणकलापस्य यदर्थप्रयुक्ता प्रवृत्तिस्तदब्रह्येति प्रकरणार्थो 
विवक्षितः ।" (केन० १।२ शा० भा०) 

अर्थात्‌ ब्रह्म उसे कहते हँ कि जिसके प्रयोजन के लिए मनादि 
इन्द्रियों कौ प्रवृत्ति होती है । यही इस समस्त प्रकरण का विवक्षित 
अभिप्राय है । जिस ब्रह्म के विषय में उपनिषदों मे लिखा है 

न तस्य कार्य करणञ्च विद्यते ॥ 
अर्थात्‌ उस ब्रह्म का कोई कार्य तथा करण नहीं है, उसके लिए 

मनादि को करण मानना कितनी मिथ्या मान्यता है । जीवात्मा की ब्रह्य 
से पृथक्‌ सत्ता न मानने से शङ्कर स्वामी को एेसे मिथ्या अर्थं करने पड। 
प्रथम मन्त्र में कहे प्रश्नों का उत्तर कथन करते है 


श्रोत्रस्य श्रोत्रं मनसो मनो यद्‌ वाचो ह वाचं स उ प्राणस्य प्राणः। 
चक्षुषश्चक्षुरतिमुच्य धीराः प्रेत्यास्माल्लोकादमृता भवन्ति ॥९।२ 


यदार्था-- (यत्‌) जो (श्रोत्रस्य) कर्णेन्द्रिय का (श्रोत्रम्‌) श्रोत्र 
अर्थात्‌ श्रवण-शक्ति देने वाला हे, (मनसः) सुख- दुःखादि ज्ञान के साधन 
अन्तःकरण का (मनः) मन अर्थात्‌ मननशक्ति देने वाला, (वाचः) 
वाणी का (ह) निश्चय से (वाचम्‌) वाणी अर्थात्‌ बोलने कौ शक्ति देने 
वाला हे, (प्राणस्य) प्राण का (प्राणः) प्राणशक्ति देने वाला है ( चक्षुषः) 
चक्षु का (चक्षुः) चक्षु अर्थात्‌ दर्शनशक्ति देने वाला है, (सः) उसको 
(उ) निश्चय से (धीराः) ध्यानी लोग (अतिमुच्य) सब पदार्थ से भिन्न 
मानकर अथवा इन्द्रियों के सुखो से प्रथक्‌ रहकर (अस्मात्‌, लोकात्‌) 
इस मृत्युलोक से (प्रेत्य) मरकर पृथक्‌ होकर (अमृताः) मरणधर्मरहित 
मुक्त (भवन्ति) हो जाते है । 

महर्षिं दयानन्द ने (केन० १।२) के श्लोक के एक भाग का अर्थ 
करते हुए लिखा है- 

“स उ प्राणस्य प्राणः |" इस केनोपनिषत्‌ के विधान से परमेश्वर 
का नाम भी प्राण है । “प्राणो अग्निः परमात्मेति” यह मैत्रयुपनिषत्‌ का 
प्रमाण भी यथावत्‌ परमेश्वरार्थं को कहता है । प्राण, अग्नि, परमात्मा ये 
तीनों नाम एकार्थ वाची है तथा ईशानादि भी सज्ञा-संज्ञी सम्बन्ध से 
स्पष्ट हे |" (ल० भ्रा नि० १९३ पृ०) 

भावार्थ वैसे तो समस्त संसार परब्रह्म की रचना दै, किन्तु 
मानव के शरीर की रचना बहुत ही अद्भुत हे । जिसको पूर्णतः मानव 
आज तक नहीं जान सका है । इस शरीर में दर्शन-शक्ति, श्रवण-शविति, 
मनन-शक्ति, बोलने की शक्ति ओर जीवन-शक्ति का देने वाला होने से 
परब्रह्म चक्षु, श्रोत्र, मन, वाक्‌ तथा प्राणादि नामों से कहा जाता है । उस 
परब्रह्म को जानना तथा उसका विवेक करना मानव-शरीर में ही सम्भव 
है । मानव जीवन का लक्ष्य भी परत्रह्म को प्राप्त करनाहीदहै। जो 
परब्रह्म को इन सब प्राकृतिक साधनों से पृथक्‌ जानकर प्रकृति के बन्धनं 

मे नहीं फसता, उसे ही उस ब्रह्म का ज्ञान होता हे ओर वही मोक्ष को 
भी प्राप्त कर लेता है । वेद मेँ इस विषय में बहुत ही स्पष्ट कहा है 
तमेव विदित्वा अतिमृत्युमेति नान्यः पन्था विद्यतेऽयनाय । 

(यजु° ३१।१८) 

अर्थात्‌ उस ब्रह्म को ही जानकर जीव जन्म-मरण के चक्र से 

दछूटकर मोक्ष को प्राप्त करता है । मोक्ष. प्राप्ति का इससे भिन्न कोई 
उपाय नहीं है । 

समीक्षा-श्री शङ्कराचार्य जी ने इस श्लोक कौ व्याख्या में 


लिखा है 
“कः पुनरत्र पदार्थः श्रोत्रस्य श्रोत्रमित्यादेः 2 न ह्यत्र श्रोत्रस्य 
श्रोत्रान्तरेणार्थः । ““““"अयमत्र पदार्थ :--श्रोत्रं तावत्‌ स्वविषयव्यजञ्जनसमर्थ 


दृष्टम्‌ । तच्च स्वविषयव्यज्जनसामर्थ्यं श्रोत्रस्य चैतन्ये ह्यात्मज्योतिषि 
नित्येऽसंहते सर्वान्तरे सति भवति ।” 

“ तथा चक्षुषश्चक्षू रूपप्रकाशकस्य चक्षुषो यद्‌ रूपग्रहणसामर्थ्य 
तदात्मचैतन्याधिष्ठितस्यैव ।” 

अर्थात्‌ ` श्रोत्रस्य श्रोत्रम्‌" यहां द्वितीय श्रोत्रं शब्द का अर्थ 
स्वविषय श्रवण-शक्ति है । इसी प्रकार दूसरे “ चक्षु" आदि शब्दों का 
अर्थं स्वविषयग्रहण- सामर्थ्य है ओर यह सामर्थ्य सर्वान्तरात्मा चैतन्य 
आत्मज्योति से प्राप्त होता है । 

यह अर्थ तो शङ्कर स्वामी का प्रकरण-सङ्घत है । किन्तु यहीं पर 
ब्रह्म का लक्षण नितान्त असत्य है-“ सर्वस्यैव करणकलापस्य यदर्थप्रयुक्ता 
प्रवृत्तिस्तद्‌ ब्रह्मेति ” अर्थात्‌ ब्रह्म वह है कि जिसके प्रयोजन के लिए समस्त 
करणच=इन्द्रियों कौ प्रवृत्ति होती है । इन्द्रियों से ब्रह्म का प्रयोजन सिद्ध 
नहीं होता, प्रत्युत जीवात्मा का सिद्ध होता हे । ब्रह्य तो इन्द्रियों में स्वविषय 
ग्रहण सामर्थ्य प्रदान करता है । ब्रह्म के विषय में तो कहा है कि 

अपाणिपादो जवनो ग्रहीता पश्यत्यचक्षुः स शृणोत्यकर्णः ॥ 
(श्वेता° ३।१९) 

अर्थात्‌ ब्रह्य को इन चक्षु आदि इन्द्रियों कौ कोई आवश्यकता नहीं 
है । ब्रह्म से भिन्न चेतनसत्ता जीवात्मा कौ ही है । उसी को इन्द्रियों कौ 
आवश्यकता होती है । उसको स्वीकार करने से अद्रैतवाद की मिथ्या- 
मान्यता खण्डित हो जाती है । “न तत्र चक्षुर्गच्छति इत्यादि श्रुति से भी 
यह स्पष्ट हो रहा है कि चक्षु आदि इद्दियां जीवात्मा के साधन हैँ, इन 

से ब्रह्म का ज्ञान नहीं होता । 
वह परब्रह्म इद्दियागोचर है, इस विषय में गुरु प्राचीन आचार्यो कौ 
साक्षी देते हुए कथन करते है 


न तत्र चक्षुर्गच्छति न वाग्‌ गच्छति नो मनो न विदो न 
विजानीमो यथेतदनुशिष्याद्‌ अन्यदेव तद्विदितादथो अविदिता- 
दधि । इति शुश्रुम पूर्वेषां ये नस्तद्‌ व्याचचश्षिरेः ॥१।२३॥ 


पदार्था- (तत्र) उस ब्रह्य मेँ (चक्षुः) रूप ग्रहण करने वाला नेत्र 
(न, गच्छति) नहीं जाता हे अर्थात्‌ ब्रह्य के निराकार होने से नेत्र उसका 
ग्रहण करने में असमर्थ है, (वाक्‌) वाणी (न गच्छति) उसकी इयत्ता 
को नहीं जानती=नहीं कह सकती, (मनः, न) मन प्राप्त नहीं कर सकता। 
(यहां चक्षु आदि उपलक्षणार्थक ही हे । दूसरी इन्द्रियां भी ब्रह्म को जनाने 
मे असमर्थ है ।) इस कारण (न विद्यः) हम ब्रह्म को नहीं जानते ओर 
(न विजानीमः) विशेष करके भी हम ब्रह्म को नहीं जान सकते (यथा) 
जेसे (एतत्‌) इस उक्त ब्रह्म का (अनुशिष्यात्‌) शिष्यादि को उपदेश किया 
जाए । अर्थात्‌ यथार्थ में जानी हुई वस्तु का ही उपदेश किया जाता हे, 
किन्तु ब्रह्म इद्द्रियागोचर है, उसका उपदेश कैसे किया जाए ? (तत्‌) वह 
ब्रह्म (विदितात्‌) इन्द्रियों से जाने हुए विषय से (अन्यत्‌, एव) भिन्न ही 
हे । (अथो) ओर (अविदितात्‌) अज्ञात वस्तु से (अधि) ऊपर=भिन्न 
हे, अथवा प्रकृति के अव्यक्त सृक्ष्मातिसृक्ष्म परमाणुओं से ब्रह्म भिन्न 
हे । वह ब्रह्म ज्ञात व अज्ञात दोनों से विलक्षण है । (इति) इस प्रकार 
(पूर्वेषाम्‌) पूर्वज आचार्यो के ब्रह्म-विषयक वचन (शुश्रुम) हम ने सुने 
हे, (ये) जो आचार्य गुरुजनों ने (नः) हमारे लिए (तत्‌) उस ब्रह्म के 
विषय में (व्याचचक्षिरे) उपदेश रूप में कहे है । 

अभा वार्था-- वह ब्रह्य निराकार, निर्विकार व अनन्त होने से अतीन्द्रिय 
हे । उसकी इयत्ता को इन्द्रियां नहीं जान सकतीं । यहां ब्रह्य के विषय 
में “ विद्यः विजानीमः" इन दोनों क्रियाओं से यह स्पष्ट किया गया है कि 
जेसे जन हम किसी वस्तु को दूर देखते हे, तो अवयव-विभाग का ज्ञान 
न होने से एक सामान्य ज्ञान होता ओर समीप में जाने पर अवयवों के 


१. श्री शङ्कराचार्य जी ने इस मन्त्र के दो खण्ड करके (३, ४) 
व्याख्या कौ है । 

विभागपूर्वक जो ज्लान होता है, वह विशेष ज्ञान होता है । ब्रह्म को 
अतीद्धिय होने से हम सामान्य तथा विशेष इन दोनों प्रकारो से नहीं जान 
सकते । फिर उस असीम व अनन्त देव का दूसरों के लिए कैसे उपदेश 
किया जाए ?2 वह ब्रह्म विदित ओर अविदित अर्थात्‌ ज्ञात व अज्ञात से 
भी परे है । उसे विदित (ज्ञात) कहना उसे सीमित करना है, ओर उसे 
अविदित (अज्ञात) कहना उसे अवस्तु ही बताना है । अतः वह ब्रह्म न 
तो ज्ञात है ओर न वह अज्ञात है । वह विदित (जाना गया) पएेसा 
भूतकालिक प्रयोग का विषय नहीं है ओर नहीं भविष्यत्काल का ही 
विषय है कि जाना जा सकेगा । उसके लिए तो वर्तमान का प्रयोग ही 
सार्थक हो सकता है कि उसे जानने का यत्न कर रहा हू । क्योकि वह 
ब्रह्म अनन्त है, उसे जितना जाना जायेगा, वह अल्प ही रहेगा । प्राचीन 
ऋषि निरभिमानी होकर ब्रह्म को जानने में निरन्तर लगे रहते थे । उसका 
पूर्णतः न जानना ही उसकी महत्ता का द्योतक है । 

वह ब्रह्म वाणी का विषय क्यों नहीं है ? ओर उपासना किसकी 
करनी चाहिए ? यह कथन करते हे । 


यद्‌ वाचानभ्युदितं येन॒ वागभ्युद्यते । 
तदेव ब्रह्म त्वं विद्धि नेदं यदिदमुपासते ॥९।४॥ 


पदार्था-- (यत्‌) जो ब्रह्म (वाचा) वाणी से (अनभ्युदितम्‌) नहीं 
कहा जा सकता हे अथवा प्रकाशित नहीं होता (येन) जिस ब्रह्म से 
(वाक्‌ ) वाणी (अभ्युद्यते) प्रकाशित होती है अर्थात्‌ ब्रह्यकृत नियम से 
ही वाणी उच्चारित होकर शब्दार्थ का बोध कराती है । (तत्‌, एव) उस 
वाणी के प्रकाशक को ही (त्वम्‌) तू (ब्रह्य) ब्रह्म (विद्धि) जान (यत्‌) 
जो (इदम्‌) यह वाणी का विषय शब्दादि कार्य जगत्‌ है इसकी जो 
मनुष्य (उपासते) उपासना करते हे, (इदम्‌, न) यह ब्रह्म नहीं है । 

महर्षिं दयानन्द ने इस श्लोक का अर्थ इस प्रकार किया है. “जो 
वाणी की इदन्ता "” अर्थात्‌ यह जल है, लीजिए वैसा विषय नहीं ओर 
जिसके धारण ओर सत्ता से वाणी कौ प्रवृत्ति होती है, उसी को तु ब्रह्म 
जान ओर उसी की उपासना कर ओर जो उससे भिन्न हे, वह उपासनीय 
नहीं ।" (सत्यार्थ० ३०९ पृ०) 

भा वार्थ - ब्रह्मर्षि ब्रह्य का वेदादि शास्त्रों के प्रमाणो के आश्रय 

से उपदेश करते रहते है । विना उपदेश के ज्ञान- प्राप्ति सम्भव ही नहीं 
हे । फिर यह कहना कि ब्रह्म वाणी से प्रकाशित नहीं होता क्या परस्पर 
विरुद्ध प्रतीत नहीं होता 2 महर्षिं के अर्थ से इस जिज्ञासा का समाधान 
हो जाता है कि वाणी जड पदार्थो के समान ब्रह्म का ज्ञान नहीं करा 
सकती क्योकि ब्रह्म के धारण ओर सत्ता से वाणी की प्रवृत्ति होती है । 
शब्दों के कथन मात्र से जड पदार्थो के समान ब्रह्यज्ञान नहीं होता । 
क्योकि ब्रह्म इन्द्रियों का विषय नहीं । 

शङ्करभाष्य में इस श्रुति से अद्रैतवाद का प्रतिपादन करते हुए 
लिखा है“ श्रोतुराशङ्का जाता कथं त्वात्मा ब्रह्म ? आत्मा ही नामाधिकृतः 
कर्मण्युपासने च संसारी वा साधनमनुष्ठाय ब्रह्यादिदेवान्‌ स्वर्ग वा प्राप्तुमिच्छति। 
तत्तस्मादन्य उपास्यो विष्णुरीश्वर इन्द्रः प्राणो वा ब्रह्य भवितुमर्हति न त्वात्मा 
लोकप्रत्ययविरोधात्‌ । यथान्ये तार्किका ईश्वरादन्य आत्मेत्याचक्षते । तथा 
कर्मिणः-अमुं यजामुं यज इत्यन्या एव देवता उपासते । तस्माद्‌ युक्तं यद्‌ 
विदितमुपास्यं तद्‌ ब्रह्म भवेत्ततोऽन्य उपासक इति ।” 

अर्थात्‌ सुनने वाले को एेसी शंका उत्पन होती है कि आत्मा ब्रह्म 
केसे हो सकता है ? क्योकि आत्मा उसका नाम है जो सांसारिक कर्मो 
तथा उपासना का अधिकारी है ओर साधनों को करके ब्रह्मादि देवों को 
अथवा स्वर्ग को प्राप्त करना चाहता है । इसलिए आत्मा से उपास्य 
विष्णु, ईश्वर, इन्द्र, प्राण या ब्रह्म नाम वाला भिन ही हो सकता है । 
आत्मा ब्रह्म नहीं हो सकता है, लोकन्लान से विरुद्ध होने से । जैसे दूसरे 
तार्किक आत्मा को ईश्वर से भिनन मानते हैँ वैसे ही कर्मी=मीमांसक 
भी-' इसका यजन कर' इसका यजन कर" इस प्रकार आत्मा से भिन्न 
देवता की उपासना करते है । इसलिए यह स्पष्ट विदित होता है कि 
उपास्य-ब्रह्म से उपासक आत्मा भिन्न है । 

एसी आशंका उत्पनन करके उसका समाधान इस श्रुति मे शाङ्करभाष्य 
मे दिखाते हुए लिखा है 

“यत्‌ चेतन्यमात्रसत्ताकं , वाचा=पदत्वेन परिच्छिन्नया करणगुणवत्या, 
अनभ्युदितम्‌=-अप्रकाशितम्‌, येनब्रह्मणा सकरणा वाक्‌ अभ्युद्यते=चेतन्य- 
ज्योतिषा प्रकाश्यते प्रयुज्यते, तदेवात्मस्वरूपं ब्रह्य निरतिशयं भूमाख्यं 
लृहत्त्वाद्‌ ब्रह्मेति विद्धि=विजानीहि । नेदं ब्रह्म यदिदमित्युपाधिभेदविशिष्ट- 
मनात्मेश्वराद्युपासते=ध्यायन्ति ।” 

अर्थात्‌ जो चैतन्यमात्र सत्ता वाला ब्रह्य वाणी से प्रकाशित नहीं 
होता, जिस ब्रह्म से वाणी प्रकाशित होती है, प्रयोग की जाती है, उसी 
आत्मस्वरूप ब्रह्म को जानो । ओर यह ब्रह्म नहीं है जो उपाधि विशिष्ट 
अनात्मा को ईश्वरादि नामों से ध्यान करते हे । 

समीक्षा इस शाङ्कर भाष्य मे निम्न दोष हैँ 

(१) इससे अद्रैतवाद कौ सिद्धि कदापि नहीं होती, क्योकि इसमें 
` तदेव ब्रह्य त्वं विद्धि" कहकर जीवात्मा तथा ब्रह्य को भिन्न-भिन्न 
बताया है । ज्ञाता तथा ज्ञेय ओर उपासक तथा उपास्य दोनों एक कभी 
नहीं हो सकते । ओर “उपासना' का अर्थं है-समीप बेठना । यदि 
जीवात्मा ओर ब्रह्म एक ही है तो कौन किसके पास बेठता है 2 

(२) इस श्रुति में शङ्कर ने ' अभ्युद्यते" क्रिया का अर्थ "प्रयोग 
करना" माना है, यह भी ब्रह्म-विषय मे सङ्खत नहीं होता । क्योकि ब्रह्म 
वाणी का प्रयोग कैसे कर सकता है, वह तो वाणी आदि इन्द्रियों से 
रहित है । परब्रह्म के वेद-ज्ञान को सीखकर वाणी की प्रवृत्ति होती हे, 
वह ब्रह्म निराकार व निरवयव होने से वाणी का प्रयोग नहीं कर सकता। 
ओर शरीरादि बन्धनो से रहित होने से वह ब्रह्म करण=इन्द्रियों से रहित 
है । स्वयं श्री शङ्कराचार्य ने भी ब्रह्म को ईशावास्योपनिषत्‌ के 
 सपर्यगाच्छुक्रमकायम्‌० ' मन्त्र मेँ “ अकायम्‌-अजशरीरम्‌' स्वीकार किया 
है । ओर वहीं भाष्य में यह भी माना है कि वह ब्रह्म त्रिविध 
शरीर=सृक्ष्मशरीर, स्थूलशरीर तथा कारणशरीरों से रहित है । 

अतः शङ्कर स्वामी का यह कथन नितान्त असत्य तथा भ्रान्तिमूलक 
है कि“ येन ब्रह्मणा विवक्षितेऽर्थे सकरणा वागभ्युद्यतेचप्रयुज्यते । " ब्रह्म 
द्वारा करणसहित वाणी का प्रयोग किया जाता है । 

(३) इस श्रुति मेँ ब्रह्म से भिन्न कौ उपासना का निषेध किया 
हे । ब्रह्म से भिनन दो ही वस्तुं है (१९) जीवात्मा ओर (२) प्रकृति । 
जीवात्मा को यह उपदेश दिया जा रहा है ओर वह उपासक है । अतः 
ब्रह्म से भिन्न जो उपास्य का प्रतिषेध किया है, वह प्रकृति=जड्‌ पदार्थो 
की उपासना का ही निषेध किया गया है । परन्तु श्री शङ्कराचार्य इस 
रहस्य को न समञ्कर अथवा दुराग्रहवश लिखते है 

“ नेदं ब्रह्म-यदिदमित्युपाधिभेदविशिष्टमनात्मेश्वराद्युपासते=ध्यायन्ति। " 
अर्थात्‌ यह ब्रह्म नहीं है, जो उपाधिभेद से अनात्मा या ईश्वरादि नामों की 

उपासना करते हैँ । जब इन वेदान्तियों के मत में ब्रह्म से भिन्न कोई वस्तु 
सत्य नहीं है तो ये उपाधिभेदविशिष्ट जीव व ईश्वरादि क्या वस्तुएं है ? 
माया के आश्रय से इनकी प्रतीति मानना भी मिथ्या है । महर्षिं दयानन्द 
इस विषय में लिखते है 

“ क्योकि तुम माया का अर्थ एेसा करते हो किजो वस्तुन हो 
ओर भासे है तो इस बात को वह मानेगा जिसके हदय कौ आंख फूट 
गई हे क्योकि जो वस्तु नहीं उसका भासमान होना सर्वथा असम्भव हे। 
जेसा वन्ध्या के पुत्र का प्रतिबिम्ब कभी नहीं हो सकता ।" 

(सत्यार्थ० एकादशसमु०) 

नवीन वेदान्ती अन्तःकरणोपाधि से ब्रह्म को ही जीव मानते है जीव 
की पृथक्‌ सत्ता नहीं मानते । ओर इस उपाधि को अनिर्वचनीय कहते 
है। वह न तो जड है, न चेतन । न वह सत्य है ओर न वह असत्य । 
किन्तु इन वेदान्तियों का यह कथन ' वदतो व्याघातः! के समान है । जिसको 
मानते हुए भी उसे असत्‌ कहते है । ओर उनका यह दृष्टान्त भी उनकी 
मान्यता को खण्डित करता है कि जैसे एक व्यापक निराकार आकाश 
ही घटाकाश, मठाकाशादि भेद से भिन्न-भिन प्रतीत होता है, वैसे एक 
ब्रह्म ही अज्ञानवश (मायावश) समष्टि, व्यष्टि ओर अन्तःकरणों कौ 
उपाधियों से पृथक्‌ -पृथक्‌ प्रतीत हो रहा है । इस दृष्टान्त मेँ जेसे घट, 
मठ, मेघादि को आकाश से भिन्न स्पष्ट रूप से मानकर घटाकाशादि बताते 
हे, वैसे ब्रह्म से भिन्न कारण कार्यरूप जगत्‌ ओर जीव को क्यों नहीं मानते? 
ब्रह्म को उपाधिवश जीवादि बताना वैसी ही मिथ्या बात है जैसे घटाकाशादि 
में कोई घटादि को भी आकाश बताने का दुस्साहस करने लगे । 

(४) इस श्रुति मेँ नेदं यदिदमुपासते" कहकर स्पष्टरूप से ब्रह्म से 
भिन्न वस्तु को माना है । "विद्धि" क्रिया भी ब्रह्म से भिन्न चेतनसत्ता 
(जीव) को बता रही है । जड़-पदार्थो के लिए एेसी क्रियाओं का प्रयोग 
असम्भव है । अतः इससे त्रेतवाद कौ ही सिद्धि होती है । अद्रैतवाद का 
तो इससे स्पष्ट रूप से खण्डन हो ही रहा है । 

ब्रह्म मन का विषय क्यों नहीं 2 ओर उपासना किसकी करनी 
चाहिए ? यह कथन करते है 

यन्मनसा न मनुते येनाहूर्मनो मतम्‌ । 
तदेव ब्रह्म त्वं विदि नेदं यदिदमुपासते ॥९।५॥ 

पदार्था- (यत्‌) जिस ब्रह्म को (मनसा) मन से (न, मनुते) नहीं 
जाना जाता अर्थात्‌ वह ब्रह्य इयत्ता" करके मन में नहीं आता । (येन) 
जिस ब्रह्म से (मनः) मन (मतम्‌) जाना गया (आहुः) ब्रह्मर्षिं कहते हे 
(तत्‌, एव) उसी मनीषी ब्रह्य" को ही (त्वम्‌) तू (ब्रह्य ) ब्रह्म (विद्धि) 
जान (यत्‌) जो (इदम्‌) यह मन=अन्तःकरण है जिसकी (उपासते) 
सामान्य लोग उपासना करते हैँ (इदम्‌, न) यह ब्रह्म नहीं है । 

महर्षिं दयानन्द ने इस श्लोक का अर्थ इस प्रकार किया है“ जो 
मन से "इयत्ता" करके मन मेँ नहीं आता, जो मन को जानता है, उसी को 
तू ब्रह्म जान, उसी की उपासना कर । जो उससे भिन्न जीव ओर अन्तःकरण 
हे, उसकौ उपासना ब्रह्म के स्थान पर मत कर ।” (सत्यार्थ० ३०९ प) 

भावार्थः यहां जो ब्रह्म का मन से जानने का निषेध किया हे, 
उसका तात्पर्य यही है कि मन का इतना सामर्थ्य नहीं है, जो ब्रह्म को 
पूर्णतः जानकर “इयत्ता! में ला सके । वैसे मन (अन्तःकरण) ब्रह्म को 
जानने में साधन है । जेसा कि कहा है कि "मन एव मनुष्याणां कारणं 
बन्धमोक्षयोः' अर्थात्‌ मनुष्यों का मन ही बन्धन व मोक्ष का कारण हे 
अतः प्रस्तुत प्रकरण में कोई विरोध नहीं है । 

समीक्षा- इस श्रुति कौ व्याख्या मे श्री शङ्कराचार्य जी लिखते 
ह 

“यन्मनसा न मनुते यत्‌=चैतन्यज्योतिः, मनसोऽवभासकं न मनुते=न 
सङ्कल्पयति नापि निश्चिनोति मनसोऽवभासकत्वेन नियन्तृत्वात्‌ । ““" 
सवृत्तिकं मनो येन ब्रह्मणा मतं विषयीकृतं व्याप्तमाहुः= कथयन्ति ब्रह्मविदः 
तस्मात्तदेव मनस आत्मानं प्रत्यक्‌ चेतयितारं ब्रह्म विद्धि ।'” 

अर्थात्‌ जो ब्रह्म मन= अन्तःकरण से सङ्कल्प-विकल्प तथा निश्चय 
नहीं करता ओर जिस ब्रह्म से सवृत्तिक मन व्याप्त है । इसलिए उसी को 
ब्रह्य जानो, आत्मा के प्रति मन का चेतयिता= ज्ञान कराने वाला अथवा 
प्ररक है । 

यहां शाङ्करभाष्य में निम्न दोष हैँ 

(क) “ब्रह्म मन से सद्कल्प-विकल्प तथा निश्चय नहीं करता ।" 


(१) परब्रह्म को (यजु ४०।८) वेद में “मनीषी ' कहा गया है 
जिसका अर्थ महर्षिं दयानन्द ने इस प्रकार किया है- “यः: सर्वेषां मनसामीषी 
साक्षी ज्ञातास्ति” (ऋ० । वेदनित्यत्व० ) अर्थात्‌ बह ब्रह्म सब जीवों के 
मनों का साक्षी व ज्ञाता है ।। 

यह अर्थ मिथ्या होने से माननीय नहीं हो सकता । क्योकि ब्रह्म को "स 
पर्यगात्‌० ' मन्त्र में अकायम्‌-शरीर रहित कहा है । जिसके भाष्य मेँ स्वयं 
श्री शङ्कराचार्य ने ब्रह्य को सूक्ष्म, कारण तथा स्थूल शरीरो से रहित माना 
है । मन तो सृक्ष्म-शरीर का एक घटक ही है । जब ब्रह्म सूक्ष्म शरीर होने 
से मनादि करणो से रहित है, तब उसके लिए यह कहना नहीं सङ्गत होता 
कि वह ब्रह्म मन से सङ्कल्पादि नहीं करता । यथार्थ मे यहां ^ यत्‌' पद प्रथमान्त 
नहीं, प्रत्युत द्वितीयान्त है, जिसको शङ्कुर स्वामी ने भ्रान्तिवश नहीं समञ्चा। 
द्वितीयान्त मानकर अर्थं इस प्रकार होगा-“ जिस ब्रह्म को मन से “ इयत्ता ' 
करके नहीं जाना जाता ।'” इस अर्थ मेँ कोई दोष नहीं आता । 

(ख) जीवात्मा के प्रति मन ब्रह्य चेतयिताज्ञान कराने वाला या 
प्रक है, यह बात भी शङ्कर स्वामी कौ मिथ्या ही है । जीवात्मा ब्रह्म 
से भिन्न चेतन सत्ता है, जिसके आधीन मनादि साधन कार्य करते है । 
यदि ब्रह्म को मनादि साधनों का ' चेतयिता' मान लिया जाए तो जीव 
कर्म करने में स्वतन्त्र कहां रह सकता है ? ओर कर्मफल भी जीवों को 
न मिल कर मनादि के चेतयिता को ही मिलना चाहिए । किन्तु एेसा 
नहीं होता । स्वयं शङ्कुर स्वामी ने "द्वा सुपर्णा०' (मु० ३।१।९) कौ 
व्याख्या में कषेत्रज्ञ जीवात्मा को कर्मफल का भोक्ता ओर सर्वज्ञ ईश्वर 
को अभोक्ता स्वीकार किया है । इसलिए मन का चेतयिता ब्रह्म को 
मानकर शङ्करस्वामी ने एक परस्पर विरुद्ध तथा उपनिषत्कार के अभिप्राय 
से विरुद्ध व्याख्या की है । 

(ग) ओर यहां “ नेदं यदिदमुपासते” कहकर उपनिषत्कार उपास्य 
चेतन-ब्रह्म उपासक चेतन-जीवात्मा तथा ब्रह्य से भिन्न-प्रकृतिनमूर्त 
पदार्थो का प्रतिषेध करने के कारण स्पष्टरूप से त्रेतवाद को मान रहे 
हे। जिसकी शङ्करः स्वामी ने मिथ्याग्रह के कारण उपेक्षा कौ है । 

ब्रह्म चक्षु-इद्द्रिय का विषय क्यों नहीं है 2 ओर उपासनीय कौन 
है ? इसका कथन करते है 


यच्चक्षुषा न पश्यति येन चक्षुषि पश्यन्ति, । 
तदेव ब्रह्म त्वं विद्धि नेदं यदिदमुपासते ॥९।६॥ 
पदार्थ-- (यत्‌) जिस ब्रह्म को (चक्षुषा) रूपज्ञान के साधननेत्र 


(९) पश्यतीति पाठान्तरम्‌ उपलभ्यते । 

से (न, पश्यति) कोई नहीं देख सकता । (येन) जिस ब्रह्म के सामर्थ्य 
से (चक्षुषि) सब आखे=[ प्रकाशक सूर्यादि ] (पश्यन्ति) देखती हैँ (तत्‌, 
एव) उसी चक्षुजं के चक्षु को (त्वम्‌) तू (ब्रह्य) ब्रह्म (विद्धि) जानो 
(यत्‌) जो (इदम्‌) यह चक्षु से ग्रहण करने योग्य मूर्तं जगत्‌ है, अथवा 
चक्षु के कारणभूत सूर्य, विद्युत्‌ व अग्नि आदि जड पदार्थ है, जिनकी 
(उपासते) सामान्यजन उपासना करते है (इदम्‌, न) यह ब्रह्म नहीं है । 

महर्षिं दयानन्द ने इस श्लोक का अर्थ इस प्रकार किया है 

“जो आंख से नहीं दीख पडता ओर जिससे सब आंखें देखती है, 
उसी को तू ब्रह्म जान ओर उसी की उपासना कर । ओर जो उससे भिन्न 
सूर्य, विद्युत्‌ ओर अग्नि आदि जड पदार्थ हैँ, उनकी उपासना मत कर। " 

(सत्यार्थ० ३०९ पृ०) 

श्री शङ्कराचार्य जी इसके भाष्य मेँ लिखते हँ“ यच्चक्षुषा न 
पश्यति न विषयीकरोत्यन्तःकरणवृत्तिसंयुक्तेन लोकः । येन चक्षुष्यन्तः- 
करणवृत्तिभेदभिन्नाश्चक्ुरवततीः पश्यति चेतन्यात्मज्योतिषा विषयीकृतं तदेवेत्यादि 
पूर्ववत्‌ ।” अर्थात्‌ जिस ब्रह्म को नेत्र से लोक अन्तःकरण के योगसे 
नहीं देखता है । जिस चैतन्यात्मज्योति से चक्षूषि=अन्तःकरण की विभिन्न 
वृत्तियों को लोक देखता है, उस को ब्रह्म जानो । 

समीश्चा- (क) यहां उपासना के योग्य ब्रह्म का प्रकरण है । 
ओर "यत्‌" ' तद्‌” शब्दं का नित्य सम्बन्ध होता है । “यत्‌” शब्द से 
जिसको कहा जा रहा हे, ' तद्‌" शब्द भी उसी का निर्देश करता हे । 
शाङ्कर भाष्य में यहां यह दोष है-“ जिस चैतन्यात्मज्योति से चक्षु वृत्तियों 
को देखता है उसी को ब्रह्म जानो ।” यहां प्रश्न यह है कि चक्षु से देखने 
वाला जीवात्मा है, या ब्रह्म । ब्रह्म तो इन्द्रियरहित हे, अतः जीवात्मा ही 
चक्षु से देखता है, उसे ब्रह्म कैसे माना जा सकता है 2 क्योकि वह 
स्वयम्‌ उपासक हे, वह उपास्य नहीं हो सकता । उपास्य उपासक से 
अवश्य भिन्न होना चाहिए । 

(ख) शाङ्करभाष्य मेँ दूसरा दोष यह है कि उन्होने ' चक्षुषि ' इस 
बहुवचन पद के अर्थ को नहीं समज्ञा । यहां इस पद्‌ से शरीरस्थ 
चक्षु-इन्द्रिय का ग्रहण नहीं है, अपितु नेत्रेन्िय के देखने में सहायक 
सूर्यादि प्रकाशक व दर्शक पदार्थ का ग्रहण है । क्योकि ये सूर्यादि ब्रह्म 
के सामर्थ्यसे ही प्रकाश कर रहे हे । उपनिषद्‌ में अन्यत्र इसी भाव को 

स्पष्ट रूप से कहा है 

तस्य भासा सर्वमिदं विभाति ॥ (कटठो० ५।१५।) 

अर्थात्‌ ब्रह्म के प्रकाश से ही सूर्यादि प्रकाशित हो रहे हैँ । इस 
“ चक्षुषि ' बहुवचनान्त पद्‌ को देखकर पश्यन्ति" बहुवचनान्त ही पाठ 
उचित प्रतीत होता है । "पश्यति" पाठ की यहां सद्गति नहीं होने से 
 अपपाठ ही मालूम पडता हे । महर्षिं दयानन्द की व्याख्या बुद्धिगम्य 
तथा प्रकरणानुकूल होने से स्पष्ट है । 

ब्रह्म श्रोत्रेन्िय का भी विषय क्यों नहीं है ? ओर उपासना 
किसकी करनी चाहिए ? यह कथन करते है 


यच्छत्रेण न शृणोति येन श्रोत्रमिदं श्रुतम्‌ । 
तदेव ब्रहम त्वं विद्धि नेदं यदिदमुपासते ॥९।७॥ 


पदार्था-- (यत्‌) जिस ब्रह्म को (श्रोत्रेण) श्रवण-साधन इन्द्रिय 
से (न, श्रुणोति) कोई नहीं सुनता, (येन) जिस ब्रह्म के सामर्थ्य से 
(इदम्‌, श्रोत्रम्‌) यह कर्णेन््रिय (श्रुतम्‌) श्रवण-शकविति प्राप्त करता हे, 
(तत्‌, एव) उस श्रवण-शक्ति को दने वाले को (त्वम्‌) तू (ब्रह्य) ब्रह्य 
(विद्धि) जान (यत्‌) जो (इदम्‌) यह श्रोत्र ग्राह्य शब्दादि विषय कौ 
(उपासते) सामान्य जन उपासना करते हैँ (इदम्‌, न) यह ब्रह्म नहीं है। 

महर्षिं दयानन्द ने इस श्लोक का यह अर्थ किया है 

“जो श्रोत्र से नहीं सुना जाता ओर जिससे श्रोत्र सुनता है, उसी को 
तू ब्रह्म जान ओर उसी की उपासना कर ओर उससे भिनन शब्दादि की 
उपासना उसके स्थान में मत कर ।" (सत्यार्थ० पृ० ३०९) 

श्री शङ्कराचार्य जी ने इस श्रुति कौ व्याख्या में भी पूर्ववत्‌ ही 
लिखा है-“ येन श्रोत्रमिदं श्रुतम्‌=यत्प्रसिद्धं चैतन्यात्मज्योतिषा विषयीकृतं 
तदेवेत्यादि पूर्ववत्‌ । ” अर्थात्‌ जिस चैतन्य आत्मज्योति से यह श्रोत्र अपने 
विषय को ग्रहण करता हे, उसी को ब्रह्म जानो ॥ 

समीक्षा-इस शाङ्करभाष्य के दोष भी (१।६) के तुल्य ही 
समञ्चन चाहिएं । क्योकि श्रोत्ेन्द्रिय जीवात्मा के आधीन होकर विषय 
का ग्रहण करती है, ओर प्रकरण ब्रह्म का है अतः यही अर्थं करना 
सङ्गत है कि जिस ब्रह्म से श्रवण-शकवित प्राप्त होती है अथवा श्रवण के 
आश्रयभूत आकाश मेँ जो सामर्थ्यं है, वह ब्रह्य प्रदत्त हे । ब्रह्म से भिन्न 

चेतन जीवात्मा कौ सत्ता न मानने वाले शङ्कर स्वामी ने दुराग्रह वश ही 
श्रोता जीवात्मा व श्रवण-शक्ति को देने वाले ब्रह्म को एक मानकर 
प्रकरणविरुद्ध अर्थं किया है, इसे कौन विद्वान्‌ स्वीकार कर सकता हे ? 

अब प्राणों का भी प्राणनप्राणन-शक्ति देने वाला ब्रह्म ही है, ओर 
वही उपासनीय है । यह कथन करते है 


यत्प्राणेन न प्राणिति येन प्राणः प्रणीयते । 
तदेव ब्रहम त्वं विद्धि नेदं यदिदमुपासते ॥९।८॥ 


पदार्था-- (यत्‌) जो ब्रह्य (प्राणेन) प्राण से (न, प्राणिति) प्राण 
के समान चलायमान नहीं होता (येन) जिस ब्रह्म के द्वारा (प्राणः) प्राण 
(प्रणीयते) प्राणन क्रिया=अपना गमनात्मक कर्म करता है, (तत्‌, एव) 
उसी प्राणों के प्राण ब्रह्म को (त्वम्‌) तू (ब्रह्य) ब्रह्म (विद्धि) जान 
(यत्‌, इदम्‌) जो इस प्राण-वायु की मनुष्य (उपासते) उपासना करते हे 
(इदम्‌, न) यह ब्रह्म नहीं है । 

महर्षिं दयानन्द ने इस श्लोक का अर्थं इस प्रकार किया है- 

“जो प्राणों से चलायमान नहीं होता, जिससे प्राण गमन को प्राप्त 
होता है, उसी को तू ब्रह्म जान ओर उसी की उपासना कर । जो यह 
उससे भिननन वायु है, उसकी उपासना मत कर ।" (सत्यार्थ० पृ० ३०९) 

अ7 वार्था“ यद्वाचा " से लेकर ' यत्प्राणेन ' इन पांच श्लोकों के 
द्वारा उपनिषत्कार ने एकमात्र ब्रह्म को ही उपासनीय देव बताया है, ओर 
उससे भिन्न मूर्त पदार्थो की उपासना कर स्पष्टरूप से निषेध किया है। 
वह निराकार ब्रह्म वाणी, नेत्र, श्रोत्र, प्राण ओर मन से ग्रहण करने योग्य 
नहीं है । कोई मनुष्य यह इच्छा करे कि मेँ वाणी से ब्रह्म कौ रट 
लगाकर, आंखों को मूर्तिं आदि के रूप में विषय बनाकर, कानों से 
कोर्तनादि के रूप में सुन- सुनाकर, प्राणों के द्वारा अन्दर बिठाकर तथा 
मन से विचार कर ब्रह्म का उपासक बन जाऊ्गा, यह उसको धारणा 
मिथ्या ही है, क्योकि ब्रह्म इद्दियादि का विषय ही नहीं है । अतः जो 
वर्तमान समय में उच्चध्वनि से भजन, कौर्तनादि से ब्रह्म कौ भक्ति का 
एक टोंग किया जा रहा है, वह सच्ची उपासना नहीं है । फिर उपासना 
क्या हे ? यह वेदादिशास्त्रं से जानी जा सकती है, जिनमें स्पष्ट कहा 
है कि 'योगश्चित्तवृत्तिनिरोधः।' (योग०) चित्त कौ समस्त वृत्तियों को 

अपने आपको सर्वात्मभाव से परब्रह्म को समर्पण करना ही सच्ची 
उपासना होती है । 


केनोपनिषव्‌ में जीव-ब्रह्य की िन्नता- 


इस प्रथम-खण्ड के आटठोँ श्लोकों में उपास्य-उपासक तथा 
ज्ञाता-ज्ञेय से जीव-ब्रह्म की भिन्नता का स्पष्ट प्रतिपादन किया गया हे। 
इस उपनिषद्‌ मेँ अन्यत्र भी इस विषय का प्रतिपादन प्रसङ्गवश हुआ है। 
जेसे- 
९. इह चेदवेदीदथ सत्यमस्ति, न चेदिहावेदीन्महती विनष्टिः। 
(केन० २।५) 
अर्थात्‌ इस मनुष्यजन्म मेँ आकर जीवात्मा ने यदि उस परब्रह्म को 
जान लिया, तब तो उसकी सफलता है, अन्यथा विभिन्न योनियं के 
गमनागमन चक्र मेही फंसे रहने से महती हानि होती है । 
इससे स्पष्ट है कि जन्म-जन्मान्तरो मे जाने वाला ब्रह्म नहीं है, वह 
ब्रह्म से भिन जीवात्मा ही है । जो अपने ज्ञेय ब्रह्म को जानकर दुःखों 
से ल्लूटता है । यह बद्ध व मुक्त होने वाला जीवात्मा ब्रह्म से भिन्न है। 
२. भूतेषु भूतेषु विचिन्त्य धीराः, 
प्रत्यास्माल्लोकादमृता भवन्ति । (केनोप० २।५) 
अर्थात्‌ ब्रह्म का ध्यान करने वाले ब्रह्म को सब प्राणियों तथा 
पञ्चमहाभूतों में व्यापक जानकर मरने के बाद मुक्त हो जाते हे । 
इससे स्पष्ट है कि ब्रह्म सर्वव्यापक सत्ता का नाम है, किन्तु 
जीवात्मा परिच्छिनन एकदेशी है । जीवात्मा ब्रह्म के स्वरूप को जानकर 
दु ःखबन्धन से छूटकर मुक्त होते है, अन्यथा नहीं । 
३. यो वा एतामेवं वेद अपहत्य पाप्मानम्‌ । 
अनन्ते स्वर्गे लोके ज्येये प्रतितिष्ठति प्रतितिष्ठति ॥ 
(केन० ४।९) 
अर्थात्‌ जो विद्वान्‌ इस ब्रह्म-विद्या को जानकर, पापों से बच जाता 
हे, वह परब्रह्म के सान्निध्य से मोक्ष-सुख को प्राप्त करता है । 
यहां भी स्पष्ट कहा है कि ज्ञाता जीव ओर ज्ञेय ब्रह्म है । पापों 
से बद्ध व मुक्त होने वाला जीवात्मा हे. ब्रह्म नहीं । अतः ज्ञाता- ज्ञेय तथा 

बद्ध-मुक्त के भेद से जीवात्मा ब्रह्म से भिनन ही हे । 
इस प्रकार इस प्रथम खण्ड मेँ निराकार इन्द्रियागोचर ब्रह्म के 
विषय में यह बताया गया है कि वह इन इन्द्रियों से नहीं जाना जा सकता 
प्रत्युत चक्षुरादि इन्द्रियां भी ब्रह्यप्रदत्त सामर्थ्य को ही प्राप्त कर कार्यकर 
रही हँ, अतः उस सर्वत्र व्यापक अनन्तादि गुण वाले ब्रह्म की इयत्ता 
मनादि से कदापि नहीं हो सकती । अतः मूर्त-पदार्थो कौ उपासना न 
करके एक ब्रह्म कौ ही उपासना करनी चाहिए । 
इति केनोपनिषद्‌भाष्ये प्रथमः खण्डः ॥ 


अथ केनोपनिषदि द्वितीयः खण्डः 


प्रथम खण्ड में गुरु-शिष्य संवाद के रूपम ब्रह्मके स्वरूप का 
वर्णन प्रारम्भ किया है । गुरु ने शिष्य के प्रश्नानुरूप प्रथम खण्ड में 
आठ श्लोकों के द्वारा उत्तर दिया । अब प्रकारान्तर से ब्रह्य को सूक्ष्मता 
व गम्भीरता का उपदेश करते है 


यदि मन्यसे सुवेदेति दभ्रमेवापि नूनं त्वं वेत्थ ब्रह्मणो रूपम्‌ । 
यदस्य त्वं यदस्य देवेष्वथ नु मीमांस्यमेव ते मन्ये विदितम्‌ ॥२।९॥ 


पदार्था--हे शिष्य ! (यदि) जो (त्वम्‌) तुम (अस्य ब्रह्मणः) 
इस पूर्वोक्त ब्रह्म का (यत्‌) जो (रूपम्‌) स्वरूप है उसको (सुवेद) 
अच्छी प्रकार जानता हू (इति) इस प्रकार (मन्यसे) मानते हो तो 
(नूनम्‌) निश्चय करके (त्वम्‌) तुम (दभ्रम्‌ एव) अल्प ही (वेत्थ) 
जानते हो । (अथ) ओर (नु) निश्चय करके (यत्‌) जो (अस्य) इस 
ब्रह्म का स्वरूप (देवेषु) विद्वानों में (विदितम्‌) विद्याप्रकाश से जाना 
गया ह । वह (ते) तेरे लिए (मीमांस्यम्‌ एव) तर्क- वितर्क तथा युक्तियों 
से विचार करने योग्य ही है, (मन्ये) एेसा मेँ मानता हुं । 

अ वार्था--इस मन्त्र मे ब्रह्य कौ दुर्विज्ञेयता का वर्णन किया गया 
हे । अर्थात्‌ ब्रह्म अत्यन्त सुक्ष्म व सर्वत्र व्यापक है उसको “इदन्ता' करके 
नहीं जाना जा सकता । अल्पन्न जीव का इतना सामर्थ्य नहीं है, कि वह 
ब्रह्म को पूर्णतः जानने में समर्थ हो सके । यदि कोई ब्रह्म को पूर्णतः 
जानने का घमण्ड करता है तो उसकी यह अहम्मन्यतामात्र ही है । गुरु 
शिष्य को अहङ्कार दोष से बचाने के लिए यह उपदेश कर रहे हे । 

क्योकि अहङ्कार ब्रह्मज्ञान मेँ परम बाधक तथा पतन का कारण है । अतः 
यथाशक्ति जीवों को ब्रह्य कौ मीमांसा तर्क वित्कादि से खोज करते ही 
रहना चाहिए । मनुष्य ब्रह्य के विषय में जितना भी ज्ञान प्राप्त कर लगे, 
वह अल्प ही रहेगा । अन्यत्र उपनिषदों में इसलिए कहा है 

स वेत्ति विश्वं न च तस्यास्ति वेत्ता ॥ (श्वेताश्वतरो०) 

वह ब्रह्म सारे विश्व को जानता हे, परन्तु उसको पूर्णतः जानने वाला 
कोई नहीं है । ओर उस अनन्त ब्रह्म को जीव जान भी कैसे सकता 
हे ? “पादो अस्य विश्वा भूतानि ” (यजु° ३१।३) यह समस्त ब्रह्माण्ड 
तो ब्रह्म का एक भाग मात्र है । जब इसका भी हमें पूर्ण ज्ञान नहीं है 
तो ब्रह्म का कैसे सम्भव है । ओर सूर्य, अग्नि, वायु आदि दिव्य शक्ति 
सम्पन्न देवों मेँ व्याप्य-व्यापक भाव तथा नियाम्य-नियामक भाव से ब्रह्य 
कौ मीमांसा करनी चाहिए । अतः ब्रह्म का चिन्तन करते हुए अहट्कार 
रहित होकर अपने ज्ञान को बढाने में सतत विरत अवश्य रहना चाहिए। 

आचार्य शङ्कुर ने इस श्रुति कौ व्याख्या मेँ लिखा है 

“ सर्वस्य हि वेदितुः स्वात्मा ब्रह्येति सर्ववेदान्तानां सुनिश्चितोऽर्थः। 

“ न चान्यो वेदिता ब्रह्मणोऽस्ति यस्य वेद्यमन्यत्‌ स्यात्‌ ब्रह्य । ” 

“ तस्मात्‌ सुष्ठु वेदाहं ब्रह्मेति प्रतिपत्तिर्मिथ्यैव ।। " 

“ अनेकानि हि नामरूपोपाधिकृतानि ब्रह्मणो रूपाणि न स्वतः ।।"” 

अर्थात्‌ सब वेदान्तियों का यह एक निश्चित सिद्धान्त है कि सभी 
जानने वालों का अपना आत्मा ही ब्रह्म है । ब्रह्म से भिननन कोई ज्ञाता 
नहीं है, जिसके लिए ब्रह्म जानने योग्य है । इसलिए मेँ ब्रह्म को 
भली भाति जानता ह्‌, यह ज्ञान मिथ्या ही है । ब्रह्म के नाम, रूप तथा 
उपाधिकृत अनेक रूप हे, स्वतः नहीं । 

समीक्षा-(क) आचार्य शङ्कर कौ यह मान्यता असत्य तथा 
वेदविरुद्ध है कि सभी का अपना आत्मा ब्रह्म है । इसलिए ब्रह्मज्ञान का 
विषय ही नहीं है । व्यासमुनि ने वेदान्तदर्शन मे “ भेदव्यपदेशाच्चान्यः। " 
“ गुहां प्रविष्टावात्मनो हि दर्शनात्‌ । ” इत्यादि सूत्रों के द्वारा जीव-ब्रह्म कौ 
भिन्नता का स्पष्ट प्रतिपादन किया है ।' वेदों में अनेक एेसे मन्त्र हे 

१- ओर यदि ब्रह्म ज्ञान का विषय नहीं होता, तो “ अथातो ब्रह्य 


जिज्ञासा ।'” (वेदान्त०) इस सूत्र में ब्रह्म को जानने कौ इच्छा कैसे कही 
है 2 अतः स्पष्ट है कि ब्रह्म ज्ञान का विषय है । 

जिनमें जीव-नब्रह्म को पृथक्‌-पृथक्‌ माना है । जेसे- 
(क) न तं विदाथ य इमा जजान, अन्यद्‌ युष्माकमन्तरं 
बभूव ॥ (यजु ० १७।३९१) 
अर्थ-जो तुम्हारे आत्मा मे भी व्यापक है, उस सृष्टिकर््ताको 
तुम नहीं जानते । 
(ख ) द्वा सुपर्णा सयुजा सखाया समानं वृक्षं परिषस्वजाते । 
तयोरन्यः पिप्पलं स्वाद्त्यनश्नन्नन्यो अभिचाकशीति ॥ 
(ऋ० १।१६४।२०) 
अर्थात्‌ जीव ओर ब्रह्म दोनों चेतन=सुपर्ण, व्याप्य-व्यापक भाव से 
संयुक्त=सखा दहै । उनमें एक प्रकृतिरूपी वृक्ष के फलों को भोगता हे, 
ओर दूसरा ब्रह्म न भोगता हुआ साक्षी मात्र रहता है । 
जीव-ब्रह्म कौ भिन्नता का उपनिषदों में बहुत ही स्पष्ट वर्णन 
किया है । जेसे- य आत्मनि तिष्ठन्नात्मनोऽन्तरो यमात्मा न वेद। यस्यात्मा 
शरीरम्‌०। (बृहदा०) आत्माऽस्य जन्तोर्निहितो गुहायाम्‌ । (कटठोप०) 
शरो ह्यात्मा ब्रह्य तल्लक्ष्यमुच्यते । (मु०) तमात्मस्थं येऽनुपश्यन्ति धीराः। 
(कटठो०) नित्यो नित्यानां चेतनश्चेतनानाम्‌ ॥ (कटठो०) गुहां प्रविष्टौ 
सुकृतस्य लोके ।” इत्यादि उपनिषदों के बहुत प्रमाण दै, जिनसे स्पष्ट 
है कि ब्रह्म हमारी आत्मा मेँ भी व्यापक है । ब्रह्म का आत्मा शरीर है। 
अतः ब्रह्य सर्वज्ञ, सर्वव्यापक, सर्वशक्तिमान्‌ तथा परम सूक्ष्म चेतन सत्ता 
हे ओर जीवात्मा अल्पन्ञ, परिच्छिन्न, अल्पशक्ति वाला चेतन है । दोनों 
एक कभी भी नहीं हो सकते । 
जीवात्मा ज्ञाता तथा ब्रह्म जेय है, जीवात्मा उपासक तथा ब्रह्म 
उपास्य है । यदि ब्रह्य ज्ञान का विषय ही नहीं है, क्योकि जीवात्मा स्वयं 
ब्रह्म है, तब तो समस्त वेदान्त-दर्शन ही मिथ्या है, जिसमें ब्रह्म की 
जिज्ञासा कौ प्रतिज्ञा करके ब्रह्म के सत्यस्वरूप का प्रतिपादन किया हे 
ओर इस उपनिषद्‌ में भी ' केनेषितं पतति" इत्यादि प्रश्न भी निरर्थक ही 
हो जाते हैँ । ओर यदि सभी प्राणियों में एक ही ब्रह्म है, जीवात्मा की 
कोई सत्ता ही नहीं है तो इस मान्यता मेँ अनेक दोष है ब्रह्म को 
जन्म-मरण के चक्र में आने कौ क्या आवश्यकता थी ? एक ही ब्रह्य 
होने से दूसरे कौ देखी सुनी बात को दूसरा क्यों नहीं जानता ? पाप-पुण्य 
के कर्मो के फलभोग कौ व्यवस्था कभी न बन सकेगी । अद्रैतवाद की 

मान्यता से पापों की वृद्धि ओर पुण्यं की न्यूनता होती है । इन्टोने अपने 
आपको ब्रह्य मानकर किसी भी पुण्य कार्य में प्रवृत्त न होकर अकर्मण्यता 
को बढाया है । लोकिक-मनुष्यों को कर्त्तव्य से विमुख करके अधोगति 
की तरफ ले जाया गया है । 

(ख) ब्रह्म के उपाधिकृत अनेक रूपों की मान्यता भी अद्रैतवाद 
की मिथ्या है । इनके मत मे सर्वव्यापी ब्रह्म अन्तःकरण में आकर जीव 
होता है । क्या जीव-दशा में ब्रह्म में सर्वज्ञादिगुण होते है ? यह सर्वजन 
विदित है कि हम सब अल्पज्ञ हैँ तो ब्रह्म को भी उस दशा में अल्पन्ञ 
माना जाए ? यदि कहो कि अन्तःकरण के आवरण से ब्रह्म सर्वज्ञ नहीं 
रहता तो क्या अखण्डित ब्रह्म खण्डित हो जाता है ? ओर आवरण में 
आया ब्रह्म अपवित्र, अज्ञानी व पापवबद्ध हो जाता है ? अतः अद्वैतवाद 
कौ यह मान्यता वेद व युक्ति से विरुद्ध होने से कदापि मान्य नहीं हो 
सकती । क्योकि वेद में ब्रह्य के स्वरूप के विषय में बहुत ही स्पष्ट 
कहा है 

स पर्यगाच्छुक्रमकायमव्रणमस्नाविरं शुद्धमपापविद्धम्‌ ॥ 

(य० ४०।८) 

अर्थात्‌ बह परब्रह्म सर्वत्र व्यापक सर्वशक्तिमान्‌, सब प्रकार के 

शरीरों से रहित, अतव्रणम्‌-छिद्र रहित होने से अखण्डित व निरवयव, 

अस्नाविरम्‌-स्नायु आदि आवरणों के बन्धन मेँ न आने वाला, शुद्धम्‌-राग, 

द्वेषादि से रहित होने से सदा पवित्र, अपापविद्धम्‌-पापाचरण से सदा 
मुक्त हे । 

इस प्रकार ब्रह्म का जो स्वरूप है, वह सदा एक सा ही रहता है, 
उसके कभी भी विविध रूप नहीं होते । श्री शङ्कराचार्य जी कौ मान्यता 
वेदादिशास्त्रौँ से विरुद्ध, उपनिषद्‌- विरुद्ध, वेदान्त-विरुद्ध तथा युक्ति-विरुद्ध 
होने से सर्वथा मिथ्या है । 

अब ब्रह्म के जानने में हेतु कथन करता है 


नाहं मन्ये सुवेदेति नो न वेदेति वेद च । 
यो नस्तद्‌ वेद तद्‌ वेद नो न वेदेति वेद च ॥२।२॥ 


यदार्थ- (अहम्‌) मै (सुवेद) ब्रह्म को अच्छी प्रकार जानता हू 
(इति) इस प्रकार (न मन्ये) नहीं मानता ओर (न वेद) ब्रह्म को नहीं 

जानता (इति) एेसा भी (नो) नहीं मानता, (वेद च) ओर ब्रह्म हे, यह 
जानता हू । (नः) हम में से (यः) जो (तत्‌) उक्त वचन को (वेद) 
जानता है, वह (तत्‌) उस ब्रह्म को (वेद) जानता है । (न वेदेति) ब्रह्य 
को नहीं जानता एेसा भी (नो वेद्‌) नहीं जानता मानता हू । 

अ वटर्था--इस मन्त्र में ब्रह्मज्ञानी की विशेषता बताते हुए कहा हे 
कि- ब्रह्म को जानने वाला यह कदापि नहीं मानता कि मेँ ब्रह्म को 
पूर्णरूप से जानता हूं क्योकि ब्रह्म अनन्त है । ओर न यह कहता हे कि 
मेँ ब्रह्म को नहीं जानता । क्योकि उसकी प्रज्ञा ऋतम्भरा होने से अयथार्थ 
भाषण केसे कर सकता है । जो एेसा जानता है, वह ब्रह्म का ज्ञाता हे 
ओर जो इससे विपरीत आचरण करता है, वह ब्रह्म को नहीं जानता । 
क्योकि ईश्वर विषयक -- 

न शक्यते वर्णयितुं गिरा तदा स्वयन्तदन्तःकरणेन गृह्यते ॥ 

(मेत्रायण्युप० ४।४) 
अर्थात्‌ ब्रह्म को जानने से जो सुख होता हे, उसे वाणी से नहीं 

कहा जा सकता, उसे तो अन्तःकरण से अनुभव किया जाता है । 
श्री शङ्कराचार्य जी ने इस गाम्भीर्य को न समञ्च कर लिखा दै 

“एकं वस्तु येन ज्ञायते तेनैव तदेव वस्तु न सुविज्ञायत इति 
विप्रतिषिद्धं संशयविपर्ययौ वर्जयित्वा ।“-एवमाचार्येण विचाल्यमानोऽपि 
शिष्यो न विचचाल ।'” 

अर्थात्‌ जिसने एक वस्तु को जान लिया है, उसने उसको नहीं 
जाना है, यह परस्पर विरुद्ध है, संशय-विपर्यय को छोडकर । ओर 
इत्यादि बातों से आचार्य ने शिष्य को विचलित करना चाहा, किन्तु बह 
विचलित नहीं हुआ । 

समीश्चा-इस श्रुति की व्याख्या से स्पष्ट है कि इसमें आचार्य 
का कोई वचन ही नहीं है । आचार्य ने शिष्य को इससे पहली श्रुति में 
जो कुक कहा था, शिष्य ने इसमे उसका उत्तर दिया है । ओर उपर्युक्त 
व्याख्या से यह भी स्पष्ट है कि इसमें कोई भी बात परस्पर विरुद्ध नहीं 
है । जो एेसा समञ्लता है, वह उसकी भ्रान्ति ही है । यहां संशय तथा 
विपर्यय=मिथ्याज्ञान की कोई बात ही नहीं कही हे, फिर उसे संशयादि 
से युक्त कहना उचित नहीं है । यह हमारी व्याख्या से ऊपर स्पष्ट कर 
दिया गया है । 

पूर्वोक्त ब्रह्म का ही प्रकारान्तर से सूक्ष्म दुष्टि से वर्णन करते हैँ 


यस्यामतं तस्य मतं, मतं यस्य न वेद सः । 
अविज्ञातं विजानतां विज्ञातमविजानताम्‌ ॥२।३॥ 


पदार्था (यस्य) जिस विद्वान्‌ का (अमतम्‌) ब्रह्म को नहीं 
जानता एेसा मत है, (तस्य) उसको (मतम्‌) ब्रह्म का ज्ञान हे । (क्योकि 
मन के द्वारा होनेवाला ज्ञान भी चक्षु आदि इच्दियों से प्राप्त ज्ञान के 
समान ही है) (यस्य) जिस विद्वान्‌ को यह गर्व है कि (मतम्‌) मेँ ब्रह्म 
को जानता हूं (सः न वेद) वह ब्रह्म को नहीं जानता है । इसीलिए 
(विजानताम्‌) ब्रह्म का विशेष ज्ञान कहने वालों को (अविज्ञातम्‌) ब्रह्य 
का ज्ञान नहीं होता ओर (अविजानताम्‌) जो ब्रह्मज्ञान का अहङ्कार नहीं 
करते, उनको (विज्ञातम्‌) ब्रह्म का विशेष ज्ञान हे । 

अ वढर्था--इस मन्त्र का तात्पर्य यह है कि जो अपने को ब्रह्म 
का ज्ञानी मानते हें, वे ब्रह्म को नहीं जान सकते । क्योकि ब्रह्म को 
जानने वाला यह कदापि कहेगा ही नहीं कि मेँ ब्रह्म को जानता हू । 
यथार्थ में साधारण व्यक्ति ब्रह्मज्ञानी कौ परीक्षा नहीं कर सकते । विरले 
योगी पण्डित गुरुदत्त को भी निरुत्तर होना पड़ा था। परन्तु ब्रह्य कौ सत्ता 
मानने में ब्रह्म का ज्ञान नहीं हो सकता । ओर इस मन्त्र का दूसरा भाव 
यह भी है कि ब्रह्म की अनुभूति तथा पूर्णञ्ञान तब तक नहीं होता, जब 
तक यथार्थज्ञान के द्वारा योगाभ्यासादि नहीं करता । जो शाब्दिक ज्ञान 
ही रखते हे, ब्रह्य - प्राप्ति के दूसरे साधनों का अनुष्ठान नहीं करते, वे भी 
ब्रह्म के ज्ञाता नहीं है । ब्रह्म को जानने के लिए श्रवण, मनन तथा 
निदिध्यासन तीनों साधनों कौ परमावश्यकता होती है । महर्षिं दयानन्द 
ने इस रहस्य को एक वेद-मन्त्र मेँ स्पष्ट किया है कि केवल ब्रह्म की 
सत्ता मानने वाला ब्रह्म को क्यों नहीं जानता ? 

न तं विदाथ य इमा जजानान्यद्‌ युष्माकमन्तरं बभूव । 

नीहारेण प्रावृता जल्प्या चासुतृप उक्थशासश्चरन्ति ॥ 

(यजु° १७।३१) 

“जो परमात्मा इन सब भुवनों का बनाने वाला विश्वकर्मा हे, 
उसको तुम लोग नहीं जानते । इसी हेतु से तुम (नीहारेण) अत्यन्त 
अविद्या से आवृत, मिथ्यावाद नास्तिकता कौ बकवाद्‌ करते हो ।““""तुम 

लोग (असुतृपः) केवल स्वार्थसाधक प्राणपोषणमात्र मेँ ही प्रवृत्त हो रहे 
हो । (उक्थशासश्चरन्ति) केवल विषयभोगों के लिए ही अवैदिक कर्म 
करने में प्रवृत्त हो रहे हो । ओर जिसने सब भुवन रचे है, उस 
सर्वशक्तिमान्‌, न्यायकारी, परब्रह्म से उलटे चलते हो । अतएव उसको 
तुम नहीं जानते” ॥। (आर्याभिविनयः) 

इससे स्पष्ट है कि ईङ्वर के जानने मेँ मनुष्य क्यों असमर्थ रहते 
है ओर ईश्वर को मानने तथा जानने में क्या अन्तर है । 

ब्रह्मज्ञानी की विलक्षणता बताकर ब्रह्मज्ञान का फल कथन करते है 


प्रतिबोधविदितं मतममृतत्वं हि विन्दते । 
आत्मना विन्दते वीर्य विद्यया विन्दतेऽमृतम्‌ ॥२।४॥ 


पदार्था- (प्रतिबोधविदितम्‌) प्रतिबोध से जाना गया ब्रह्म (मतम्‌) 
यथार्थज्ञान है । इस ब्रह्मज्ञान से मुमुक्षु पुरुष (हि) निश्चय से (अमृतत्वम्‌) 
मृत्युरहित जीवन्मुक्त दशा को (विन्दते) प्राप्त होता है । (आत्मना) 
आत्मस्वरूपन्ञान से ( वीर्यम्‌) योगबल=अणिमादि सिद्धियोँ को (विन्दते) 
प्राप्त होता है, ओर (विद्यया) ब्रह्मज्ञान से (अमृतम्‌) जन्म-मरणादि 
दु ःखरहित मोक्ष को (विन्दते) प्राप्त होता है । 

अ7वार्था- इस मन्त्र में ' प्रतिबोध शब्द विशेष अर्थ को बताने 
वाला है । इन्दियों से विषयों का ग्रहण कर रूपादि विषय के स्वरूप 
को धारण करने वाली बुद्धि को "बोध" कहते हैँ । ओर इन्द्रियों को 
अपने-अपने विषयों से निरोध करके अन्तःकरण में धारणा, ध्यान, 
समाधिरूप संयम से जो ज्ञान की तरंग उत्पन्न होती है, उनका ग्रहण 
करना "प्रतिबोध "* कहाता है ओर आत्मा के स्वरूप-ज्ञान से योगबल को 
प्राप्त करना इसलिए आवश्यक है कि उसके विना परमात्मा को नहीं 
जाना जा सकता । जैसा कि अन्यत्र कहा है-“ नायमात्मा बलहीनेन 
लभ्यः" इत्यादि प्रमाण से स्पष्ट है कि योगबल से रहित व्यक्ति परमात्मा 
को प्राप्त नहीं कर सकता । 

श्री शङ्कराचार्य जी ने यहां ' प्रतिबोध" शब्द से अपने आप को ब्रह्म 


१-' प्रतिबोध ' का दूसरा अर्थ यह भी है-वाक्यजन्य ज्ञान को बोध 
कहते हैँ । ओर निदिध्यासन से ब्रह्म के गुणों को धारण करके जो उत्कृष्ट 
ज्ञान प्राप्त होता है, उसे “ प्रतिबोध ' कहते हँ । 

मानना अर्थं करते हुए लिखा है-“ बोधशब्देन बौद्धाः प्रत्यया उच्यन्ते । 
सर्वे प्रत्यया विषयी भवन्ति यस्य स आत्मा सर्वबोधान्‌ प्रतिबुध्यते, 
सर्वप्रत्ययदर्शी चिच्छक्तिस्वरूपमात्रः प्रत्ययैरेव प्रत्ययेष्वविशिष्टतया लक्ष्यते, 
नान्यद्‌ द्वारमात्मनो विज्ञानाय ।" अर्थात्‌ “ बोध" शब्द बौद्धिक ज्ञान को 
बताता है । ओर जब सब ज्ञान हो जाते हे, वह आत्मा प्रतिबोध विदित 
होकर ब्रह्म को जानकर ब्रह्मरूप हो जाता है । 

समीश्चा- अपने आप को ब्रह्य समञ्यना, यह भी एकमत है । 
पूर्वश्लोक में कहा है कि जिसका यह मत है, वह ब्रह्म को नहीं जानता। 
अतः शङ्कर स्वामी का अर्थ सङ्गत नहीं है । ओर इसी श्लोक में कहा 
है कि ' अमृतत्वं हि विन्दते ' ‹ वीर्य विन्दते" इत्यादि । यदि वह स्वयं ब्रह्म 
ही है तो "अमृतत्व प्राप्ति" ओर वीर्य=बल की प्राप्ति कौन किससे करता 
हे । प्राप्ति अप्राप्त की कौ जाती है । अतः ' प्रतिबोध" शब्द का अर्थ 
अपने को ब्रह्य समञ्जना' कदापि सङ्गत नहीं हो सकता । 

ओर यहां यह भी कहा है कि" आत्मना विन्दते वीर्यम्‌" आत्मज्ञान 
से बल प्राप्त करता है । ओर उस बल से ब्रह्म के पद (मोक्ष) को प्राप्त 
किया जाता है । क्योकि अन्यत्र कहा गया है कि-“ नायमात्मा बलहीनेन 
लभ्यः ।" इससे स्पष्ट है कि ब्रह्मविद्या से आत्मिक बल प्राप्त होता हे 
ओर तत्पश्चात्‌ मोक्ष प्राप्त होता हे । इस क्रम का उल्लक्घन करके 
"प्रतिबोध ' शब्द का यह अर्थ करना 'ब्रह्म-भाव को प्राप्त हो गया 
नितान्त ही अविवेकपूर्ण तथा कल्पित है । 

मानव-जीवन का परम लक्ष्य ब्रह्मज्ञान बताते हुए कहते हँ 
इह चेदवेदीदथ सत्यमस्ति न चेदिहावेदीन्महती विनष्टिः । 
भूतेषु भूतेषु विचिन्त्यः धीराः प्रेत्यास्माल्लोकादमृता भवन्ति ॥२।५॥ 

पदार्था--( चेत्‌) यदि (इह) इस मानव-जीवन में (अवेदीत्‌) ब्रह्य 
को जान लिया (अथ) तब तो (सत्यम्‌ अस्ति) मनुष्य-जन्म सार्थक हे 
(चेत्‌) यदि (इह) इस जन्म में (न, अवेदीत्‌) ब्रह्म को नहीं जाना तो 
(महती विनष्टिः) बहुत बडी हानि है अर्थात्‌ निरन्तर विभिन्न पशु- 
पक्षियों कौ योनियों के चक्र में घूमते रहने से उत्तम सुख का विनाश हे। 
इसलिए (धीराः) ध्यानशील योगी पुरुष ( भूतेषु- भूतेषु) सब चराचर 


१-* विचित्य ' इति शाङ्करभाष्ये पाठभेद: । 

जगत्‌ में ( विचिन्त्य) ब्रह्य का विवेचन करके तथा उसका साक्षात्कार 
करके (अस्मात्‌ लोकात्‌) इस प्रत्यक्ष संसार से (प्रेत्य) देह-त्याग करके 
(अमृताः) मृत्यु आदि दुःखों से मुक्त (भवन्ति) हो जाते है । 

अ वार्था --मानव-जीवन का परम लक्ष्य है- मोक्ष-प्राप्ति । यदि 
इस उत्तम योनि को प्राप्त करके ब्रह्म को नहीं जाना, ओर सांसारिक 
भोग भोगकर ही यह जीवन विता दिया तो दूसरी पशु-पकषियों कौ 
योनियों तथा मानव-योनि में क्या अन्तर हुआ ? अतः मनुष्यों का यह 
परम कर्तव्य है कि उस ब्रह्म की शक्ति को संसार कौ प्रत्येक वस्तु में 
निहित जानकर ब्रह्म-विषयक ज्ञान को प्राप्त करें ओर दुःखपाश से मुक्त 
होकर मोक्ष को प्राप्त करने का अनवरत प्रयत्न करते रहें । 

इस मन्त्र में ' अवेदीत्‌" प्रयोग छन्दोवत्‌ मानकर सर्वकालिक हे, 
भूतकालिक नहीं । जैसे वेदों में "छन्दसि लुङ्लङ्लिटः" (अ० ३।४।६) 
इस व्याकरण नियम से लुडादि लकार सामान्यकाल में प्रयुक्त हे, वैसे 
ही यहां उपनिषद्‌ में भी समञ्ना चाहिए । 

आचार्य शङ्कर ने यहां लिखा हे 

अमृता भवन्तिजब्रह्मैव भवन्ति । अर्थात्‌ ब्रह्म ही हो जाते हे । 

समीश्ा-' अमृत' शब्द का अर्थ मृत्यु आदि दुःखों से रहित 
होना है, ब्रह्म होना नहीं । अतः शाङ्करभाष्य का अर्थं स्वयं कल्पित है। 
ओर यदि ब्रह्मस्थ पद (मोक्ष) को "ब्रह्म ' तात्स्थ्योपाधि से मान भी लिया 
जावे तो भी अद्रैतवाद्‌ कौ पुष्टि नहीं होती । क्योकि इनके मत में मोक्ष 
में जीव ब्रह्म एक हो जाते हैँ । जब जीव का पृथक्‌ अस्तित्व ही नहीं 
रहता तो मोक्ष के सुख का कोन भोग करता है ? ओर उपनिषदो मे जो 
मोक्ष की दशा में मुक्त जीवों का वर्णन किया है, वह सब मिथ्या ही 
हो जायेगा । जेसे- 

(क) यं यं लोकं मनसा संविभाति विशुद्धसत्वः कामयते यांश्च 
कामान्‌ । (मुण्डक ०) 

अर्थात्‌ मुक्त जीव मोक्ष में स्वेच्छा से विचरण करते हैँ ओर 
स्वाभीष्ट कामनाओं को प्राप्त करते है । 

(ख) ते ब्रह्मलोकेषु परान्तकाले परामृतात्‌ परिमुच्यन्ति सर्वे ॥ 

(मुण्डक०) 
अर्थात्‌ मुक्तजीव मोक्ष में परान्तकाल=मोक्ष कौ पूर्णावधि होने के 

इत्यादि वर्णनों से स्पष्ट है कि मोक्ष में जीवों का ब्रह्म में लय 
कदापि नहीं होता । वे पृथक्‌ रहकर ही मोक्षानन्द को भोगते हे । अतः 
अद्रैतवाद्‌ के प्रवर्तक आचार्य शङ्कर कौ व्याख्या कल्पित ही हे । 

प्रथम-खण्ड में ब्रह्मज्ञान में इन्द्रियों कौ अनुपयोगिता ओर ब्रह्म की 
ही उपासना करनी चाहिए, यह वर्णन किया । द्वितीय-खण्ड में ब्रह्मज्ञान 
की विलक्षणता तथा दुर्विज्ञेया, ब्रह्यज्ञान का फल ओर मानव-जीवन 
का चरम-लक्ष्य ब्रह्म को जानना इत्यादि विषयों का वर्णन किया गया हे। 


इति केनोपनिषद्‌भाष्ये द्वितीयः खण्डः ॥ 
अथ केनोपनिषदि तृतीयः खण्डः 


इस उपनिषत्‌ के प्रथम खण्ड मेँ एक परब्रह्म ही सर्वोत्कृष्ट होने 
से उपासनीय है, यह कथन किया । द्वितीय खण्ड में ब्रह्मज्ञान की 
विलक्षणता ब्रह्मज्ञान का फल तथा मानव-जीवन के परम लक्ष्य का 
वर्णन किया गया है । अब इस तृतीय-खण्ड मेँ अग्न्यादि भौतिक 
पदार्थो से ब्रह्म की उत्कृष्टता का वर्णन करने के लिए एक आलङ्कारिक 
आख्यायिका के द्वारा ब्रह्म के विजय का वर्णन करते है 


ब्रह्म ह देवेभ्यो विजिग्ये तस्य ह ब्रह्मणो विजये देवा अमहीयन्त। 
त रेक्षन्तास्माकम्‌ एवायं विजयोऽस्माकमेवायं महिमेति ॥३।१ 


पदार्था-- (ब्रह्य) सब से महान्‌ परमेश्वर ने (ह) निश्चय करके 
(देवेभ्यः) अग्नि आदि देवताओं से (विजिग्ये) विजय प्राप्त किया । 
(ह तस्य ब्रह्मणः) निश्चय से उस ब्रह्म कौ (विजये) जीत होने पर 
(देवाः) अग्नि आदि देवता (अमहीयन्त) महत्व को प्राप्त हो गए 
अर्थात्‌ अपने को बड़ा मानने लगे । (ते) उन देवों ने (एेक्षन्त) जान 
लिया कि (अयम्‌ विजयः) यह विजय (अस्माकम्‌ एव) हमारी ही हे। 
(अयम्‌ महिमा) यह महिमा (अस्माकम्‌ एव) हमारी ही है । 

भा वार्था-- यहां ब्रह्म ओर अग्न्यादि देवों कौ इस आख्यायिका 
को चार्वाकादि नास्तिक मतों के खण्डन करने के लिए बनाया है । 
अग्नि, वायु आदि देवों मे जो भी सामर्थ्यं हे, वह ब्रह्म-द्वारा प्रदत्त हे । 

उसके सामर्थ्यं के बिना अग्नि जला नहीं सकता, ओर वायु गति नही 
कर सकता । जैसा कि अन्यत्र कहा है- 

तमेव भान्तमनुभाति सर्वं तस्य भासा सर्वमिदं विभाति ॥ 

(कटठो० ५।१५) 

अर्थात्‌ उस परमेश्वर के प्रकाश से ही सूर्यादि प्रकाशित हो रहे है। 
अतः अग्नि आदि अचेतन देवों को दही सब कुछ मानकर परब्रह्म को न 
मानने वालों के लिए इस आख्यायिका से उपदेश दिया गया है कि वह 
ब्रह्म सर्वोपरि तथा सर्वशक्तिमान्‌ है । प्रकृति को ही सब कुछ मानने 
वाले अविद्याग्रस्त तथा भ्रान्त हें । 

आचार्य शङ्कर ने इस आख्यायिका के विषय मेँ लिखा है 

“ तथेदं ब्रह्माविज्ञातत्वादसदेवेति मन्दबुद्धीनां व्यामोहो मा भूदिति 
तदर्थेयमाख्यायिकाऽऽरभ्यते । तदेव हि ब्रह्य सर्वप्रकारेण प्रशास्तुदेवानामपि 
परो देवः, ईश्वराणामपीश्वयो, दुर्विज्ञेयो देवानां जयहेतुः, असुराणां पराजयहेतुः। 
+ अथवा ब्रह्मविद्यायाः स्तुतये ।“““““अथवा दुर्विज्ञेयं ब्रद्येत्येतत्‌ प्रदश्यते। 
न वक्ष्यमाणोपनिषद्‌ विधिपरं वा सर्वम्‌ । ब्रह्मविद्याव्यतिरेकेण प्राणिनां 
कर्चृत्वभोक्तृत्वाद्यभिमानो मिथ्येत्येतद्‌दर्शनार्थं व्याख्यायिका ।” 

अर्थात्‌ मन्दबुद्धि लोगों को एसी भ्रान्ति न हो कि ब्रह्म विज्ञात न 
होने से शशविषाण कौ भाति है ही नहीं, इस भ्रान्ति को दूर करने के 
लिए यह आख्यायिका है । क्योकि वही ब्रह्म सर्वथा प्रशासक, देवों में 
भी बड़ा देव, ईश्वरो मे भी ईश्वर, दुर्विज्ञेय तथा देवों के जय का ओर 
असुरो के पराजय का हेतु है । अथवा ब्रह्मविद्या की स्तुति के लिए, 
अथवा ब्रह्य कौ दुर्विज्ञेयता प्रदर्शन करने के लिए, अथवा ब्रह्मज्ञान से 
भिन्न प्राणियों को जो कर्तृत्व, भोक्तृत्व का मिथ्या अभिमान है, उसको 
दूर करने के लिए यह आख्यायिका हे । 

सखमीश्ा- यह आख्यायिका ब्रह्मविद्या को समञ्चाने के लिए एक 
आलङ्कारिक वर्णन है । इससे ब्रह्म विद्या कौ महिमा व ब्रह्म कौ 
दुर्विजेयता का बोध होता हे, ओर अहङ्कार का उन्मूलन भी होता है । 
किन्तु प्राणियों कामै कर्ता हू. मै भोक्ता हू इत्यादि अभिमान मिथ्या हे, 
यह आचार्य शङ्कुर का कथन सत्य नहीं हे । यह केवल स्वाभिमत को 
बलात्‌ दिखाने के लिए लिखा गया है । क्योकि उनके मत मेँ जीवात्मा 
की सत्ता ही नहीं है । यद्यपि ' द्वा सुपर्णा० ' (मु०) मन्त्र की व्याख्या में 

शङ्करस्वामी ने आत्मा व ईश्वर को भिन्न-भिन्नन मानकर जीवात्मा को 
कर्मफल का भोक्ता ओर ईश्वर को सर्वज्ञ तथा साक्षीमात्र माना है । 
पुनरपि यहां जीवात्मा के कर्तृत्व तथा भोक्तृत्व को मिथ्या दिखा रहे है। 
इस आख्यायिका मेँ कहीं भी जीव के कर्चूत्वादि का निषेध भी नहीं 
किया गया है । अतः यह एक मिथ्या कल्पना ही हे । 

उपर्युक्त आख्यायिका के स्पष्टीकरण से भी आचार्य शङ्कुर को 
सन्तोष नहीं हुआ ओर इसमें पौराणिक-कल्पना का भी मिश्रण कर बेदे। 
इस खण्ड के अन्त मेँ लिखते हैँ“ अथवैवमेव हिमवतो दुहिता हैमवती 
नित्यमेव सर्वज्ञेनेश्वरेण सह वर्तत इति ज्ञातुं समर्थेति कृत्वा तामुपाजगाम। ” 
अर्थात्‌ हिमालय कौ पुत्री उमा, जो सदा सर्वज्ञ ईश्वर के साथ रहती हे, 
ओर ईश्वर को जानने में समर्थ हे, वह इन्द्र उसके समीप में आया । 

अद्वैतवाद को मानने वालों से यहां प्रश्न किए जाते है कि यह 
उमा=हिमालय की पुत्री ईश्वर के साथ रहने वाली कौन है 2 क्या इसे 
मानकर तुम्हारा अद्ैतवाद द्वैतवाद में नहीं बदलता ? क्या जड हिमालय 
की पुत्री का होना सम्भव है । ओर इस आख्यायिका से इसकी क्या 
सङ्घति है? उमा हैमवती आदि शब्दों के सत्य अर्थ यथास्थान द्रष्टव्य हें । 

अग्नि आदि देवों के अहङ्कार को खण्डित करने के लिए ब्रह्य 
यक्षरूप में प्रकट हुए, यह यहां कथन किया गया है 


तद्धैषां विजज्ञो तेभ्यो ह प्रादुर्बभूव । 
तनन व्यजानन्त किमिद यक्षमिति ॥३।२॥ 


पदार्था--( तत्‌) उस ब्रह्य ने (ह) निश्चय करके (एषाम्‌) अग्नि 
आदि देवों कौ चेष्टा को (विजज्ञौ) सर्वज्ञभाव से जान लिया । (तेभ्यः) 
ओर उनके (अहङ्कार या मिथ्या ज्ञान को समाप्त करने के लिए) (ह) 
निश्चय से (प्रादुर्बभूव) ब्रह्य प्रकट हुए । वे देव (तत्‌) उस ब्रह्य को 
(न व्यजानन्त) नहीं जान सके कि (इदम्‌ यक्षम्‌) यह अप्रतिम तेजयुक्त 
यक्ष (किम्‌ इति) कौन है । 

भावार्था- यहां ब्रह्म का यक्ष रूप में प्रकट होना ओर अग्नि 
आदि देवों का उसे न जानना, एक आलङ्कारिक वर्णन है यथार्थ नहीं । 
ब्रह्म एक सर्वव्यापक चेतन सत्ता है, उसे अग्नि आदि जडं देवता कदापि 
जान भी नहीं सकते । जैसे मुण्डकोपनिषद्‌ में परमात्मा के मुख, नेत्रादि 


केनोपनिषद्‌ १५३ 
--<-त-<---<<-<<त<<<-<>-<--<><त-<<>त-<<> <-> 


का आलङ्कारिक वर्णन किया गया हे, वैसा ही यहां भी समञ्चना चादिए। 

इस आख्यायिका का एक भाव यह भी है कि शरीर मे भी पञ्चभूत 
कार्य कर रहे है । जब जीव परब्रह्म की उपासना से अद्भुत तेज व सामर्थ्य 
प्राप्त कर लेता हे, तब अग्नि आदि के कार्य नेत्रादि इन्द्रियों मे एेसा गर्व 
पैदा हो जाता है कि यह तेज व शक्ति हमारी ही हे । उस अहङ्कार को 
दूर करने के लिए भी इस आख्यायिका को बनाया है । 

ब्रह्म के निराकार होने से उसका शरीरधारी होकर संवाद करना 
कदापि सम्भव नहीं हे, पुनरपि यहां आख्यायिका के रूप में ब्रह्म कौ 
सर्वोत्कृष्टता का ज्ञान कराने के लिए वर्णन किया गया है । क्योकि 
आख्यायिका के द्वारा कठिन विषय भी सरल व सुगम हो जाता है । 


आलङ्कारिक आख्यायिका का स्पष्टीकरण- 


यह समस्त संसार प्रकृति का विकार है । यह स्वयं न तो बन 
सकता ओर नहीं बिगड़ सकता है । इस का रचयिता तथा प्रलय करने 
वाला परब्रह्म है । अतः अग्नि आदि देवों में ब्रह्म का विजय महत्त्व 
अधिक है । परन्तु परब्रह्म इन्द्रियागोचर , सृक्ष्मातिसृक्ष्म तथा सर्वत्र व्यापक 
सत्ता है, उसका जानना सरल न होने से अनात्मज्ञानी भौतिक अग्नि 
आदि जड देवों को ही उत्कृष्ट मानकर परब्रह्म को मानने से इन्कार कर 
देते है । एेसे अनात्मवादी नास्तिक पुरुषों को समञ्ाने के लिए 
उपनिषतूकार ने यह आलङ्कारिक गाथारूप में वर्णन किया है । 

अग्नि आदि देवों के सम्मुख ब्रह्य तेजस्वी यक्षरूप मेँ प्रकट हुआ 
देवता उसे न जान सके । सब देवों ने मिलकर अग्निदेव को यक्ष को 
जानने के लिए भेजा कि तुम प्रकाशमान होने से यक्ष को जान सकते 
हो। अग्नि यक्ष के पास गया ओर यक्ष के पूर्छने पर सगर्वं उत्तर दिया 
किमे सब को जलाने का सामर्थ्य रखने वाला अग्नि ओर प्रत्येक उत्पनन 
पदार्थ मे विद्यमान होने से जातवेदाः ' हूं । किन्तु यक्ष के तिनके को भी 
जला न सका ओर निराश होकर वापस आ गया । तदनन्तर देवों ने वायु 
से प्रार्थना कौ कि तुम बहुत बलवान्‌ व वेगवान्‌ हो, तुम ही पता लगाओ 
कि यह यक्ष कौन है । किन्तु यक्ष के पास जाकर वायु भी शक्तिहीन 
ही रहा ओर छोटे से तिनके को भीउ्डान सका । वायु भी निराश 
होकर वापस आ गया । 

यहां अग्नि ओर वायु को भेजने का आशय यही है कि संसार में 
दो ही प्रमुख शक्तियां हे एक प्रकाश ओर दूसरी गति । इनके आश्रय 
से प्रत्येक वस्तु को पाया जा सकता है । किन्तु परब्रह्म को प्राप्त करने 
मे ये दोनों शक्तियां भी तुच्छ व असमर्थ है । अग्नि भोतिक पदार्थो में 
व्यापक होकर भी विना व्यक्तरूप मेँ आए तिनके को भी नहीं जला 
सकता । इसी प्रकार वायु भी व्यक्तावस्था में आकर ही तृण को उड़ा 
सकता हे, अन्यथा नहीं । ओर अव्यक्त से व्यक्तावस्था में अग्नि आदि 
को परब्रह्म ही करता है । जो भी इनमें सामर्थ्य हे, वह परब्रह्म से प्रदत्त 
हे । अतः ब्रह्म की महिमा अपार तथा विलक्षण है । 

पुनः देवों ने इन्द्र-जीवात्मा को यक्ष के पास भेजा । यक्ष इन्द्र को 
देखकर अन्तर्धनि हो गया । इस में एक रहस्य है कि यक्ष अग्नि तथा 
वायु को देखकर नहीं छिपा, पुनः इन्द्र को देखकर क्यों छिपा > अग्नि 
व वायु जड होने से जानने में असमर्थ थे, किन्तु इन्द्र-जीवात्मा चेतन 
ओर ज्ञान-गुण वाला होता हुआ भी संसार के कला-कौशलों को बनाकर 
गर्व से पूर्ण था । ब्रह्म के छ्िपने का भाव यही है कि अहङ्कार युक्त 
जीवात्मा भी ब्रह्म को नहीं जान सकता । जब वह योग-साधनादि से 
दिव्य विभूति सम्पन्न हो जाता है ओर उमाब्रह्मविद्या से दिव्य प्रज्ञा को 
प्राप्त कर लेता है, तब यक्षरूप ब्रह्म को जानने में समर्थ हो जाता है । 

उस यक्षरूप ब्रह्म को जानने के लिए देवों का अग्निको यक्ष के 
पास जाने का कथन करते है 


तेऽग्निमन्ुवन्‌ जातवेद एतद्‌ विजानीहि किमेतद्‌ यक्षमिति तथेति॥ 
(केनो० ३।३) 
पदार्था (ते) वे सब देव (अग्निम्‌) अग्निदेव से (अब्रुवन्‌) 
कहने लगे कि (जातवेदः) हे उत्पन्नमात्र वस्तुओं में विद्यमान अग्नि 
देव } (एतत्‌) यह (यक्षम्‌) यक्ष (किमिति) कौन है, (एतत्‌) इस 
रहस्य को (विजानीहि) तुम जानो । अग्नि ने उत्तर दिया (तथा, इति) 
वैसा ही करता हूं । 
अ7 वार्था यक्ष के तेजस्वी स्वरूप को देखकर सभी देव विस्मित 
थे । अतः उन्होने देवों में तेजस्वी अग्नि को ही सर्वप्रथम यक्ष के पास 
भेजा । ^अग्नि' का अर्थं भी "अग्रणीः है जो सब को आगे ले जाए । 
लोक में भीजो अग्रणी होता है, उसे ही मुखिया बनाकर भेजते है । वैसे 

अग्नि ने अग्रणी बनकर यक्ष के पास जाने कौ स्वीकृति दी । 
उपचाररूप से अग्निदिव यक्ष के पास जाता है- 


तदभ्यद्रवत्तमभ्यवदत्‌ कोऽसीति । 
अग्निर्वा अहमस्मीत्यब्रवीज्जातवेदा वा अहमस्मीति ॥२३।४॥ 


पदार्था- वह अग्निदेव (तत्‌) उस यक्ष के (अभ्यद्रवत्‌) सम्मुख 
गया । (तम्‌) उस अग्निदेव से, (अभ्यवदत्‌) यक्ष ने कहा-(कः, 
असि, इति) तुम कौन हो ? इस प्रकार । (वै) निश्चय से (अग्निः) 
अग्निदेव (अब्रवीत्‌) कहने लगे कि (अहम्‌) गै (अग्निः अस्मि, इति) 
अग्नि हूं (वै) निश्चय से (अहम्‌) मेँ (जातवेदाः) उत्पन्नमात्र पदार्थो 
में विद्यमान जातवेदा हूं । 

अ वार्था --यहां यक्ष ओर अग्नि का प्रश्नोत्तर रूप से संवाद 
दिखाया गया है । अग्नि ने अभिमान सहित उत्तर दिया कि मेँ प्रकाश 
करने वाला अग्नि हूं । ओर प्रत्येक पदार्थ में जो रूप दिखाई देता हे, 
वह मेरा ही है, अतः मेरा नाम "जातवेदाः" भी है । 

यक्ष ने अग्नि से प्रश्न किया- 


तस्मिस्त्वयि किं वीर्यमित्यपीदं सर्वं दहेयं यदिदं पृथिव्यामिति ॥३।५॥ 


पदार्थ--( तस्मिन्‌ त्वयि) उस पूर्वाक्तगुणविशिष्ट तुञ्ज अग्निम 
(किम्‌, वीर्यम्‌, इति) क्या पराक्रम अथवा सामर्थ्य है 2 अग्नि ने उत्तर दिया 
कि (यत्‌ इदम्‌) यह जो कुक (पृथिव्याम्‌) पृथिवी पर है (अपि) निश्चय 
करके (इदम्‌, सर्वम्‌) इस सब को (दहेयम्‌ इति) जला सकता दूँ । 

अ7वार्था- अग्नि के साभिमान वचनं को सुनकर उसकौ यक्ष ने 
परीक्षा के लिए उसके सामर्थ्य के विषय में पृष्ठा । अग्नि ने उत्तर दिया 
कि मे सभी पार्थिव वस्तुओं को जला सकता हु । 

यक्ष अग्निदिव के सामर्थ्य कौ परीक्षा करते है 


तस्मै तृणं निदधावेतदृहेति तदुपप्रेयाय सर्वजवेन, तनन शशाक 
दग्धुम्‌ । स तत एव निववृते, नैतदशकं विज्ञातुं यदेतद्‌ यक्ष- 
मिति ॥२३।६॥ 


पदार्था यक्ष ने (तस्मै) उस अग्निदिव के लिए (तृणम्‌) एक 
तिनका (निदधौ) धर दिया ओर (एतत्‌) इस तिनके को (दह, इति) 

जला दे, एेसा कहा । अग्नि (तत्‌) उस तिनके के (सर्वजवेन, 
उपप्रेयाय) पूरे वेग से समीप गया, परन्तु (तत्‌) उसको (दग्धुम्‌) जलाने 
को (न, शशाक) समर्थ न हो सका । (ततः, एव) उसके बाद ही (सः) 
वह अग्निदेव (निववृते) वापस आ गए ओर दूसरे देवों से कहने लगे 
(यत्‌) जो (एतत्‌) यह (यक्षम्‌, इति) यक्ष हे (एतत्‌) इसको (विक्ञातुम्‌) 
जानने को (न, अशकम्‌) यै समर्थ नहीं हुआ । 

भ्यावार्था- यक्ष ने अग्नि के अहद्ार का मर्दन करने के लिए 
अग्नि के सम्मुख एक छोटा सा तिनका रक्खा, किन्तु अग्नि अपनी पूरी 
शक्ति लगाकर भी उस तिनके को न जला सका ओर निराश होकर 
वापस आ गया ओर देवों से आकर कहने लगा कि मेँ इस यक्ष को नही 
जान सका । 

अब देवता यक्ष को जानने के लिए वायु को भेजते है 

अथ वायुमन्नुवन्‌ वायवेतद्‌ विजानीहि किमेतद्‌ यक्षमिति 
तथेति ॥२।७॥ 

पदार्था-- (अथ) अग्नि के सामर्थ्य जानने के बाद सब देव 
(वायुम्‌) वायु-देव से (अब्रुवन्‌) कहने लगे कि (वायो) हे वायु-देवता! 
(एतत्‌) इसको (विजानीहि) विशेषकर जानिए कि (एतत्‌) यह (यक्षम्‌) 
पूजनीय यक्ष (किमिति) कौन है 2 वायु नै कहा (तथा इति) वैसे ही 
करता हू । 

वायु का यक्ष के पास जाना ओर उसका संवाद कथन करते है 


तदभ्यद्रवत्तमभ्यवदत्‌ कोऽसीति । वायुर्वा अहमस्मीत्य- 
ब्रवीन्मातरिश्वा वा अहमस्मीति ॥३।८॥ 


पदार्था-- वायु देवता (तत्‌) उस यक्ष के (अभ्यद्रवत्‌) सम्मुख 
गया, ओर यक्ष (तम्‌) उस वायु से (अभ्यवदत्‌) कहने लगे कि (कः, 
असि, इति) तुम कौन हो ? वायु (अब्रवीत्‌) बोला कि (वै) निश्चय 
से (अहम्‌) मेँ (वायुः, अस्मि, इति) वायु हू । (वै) निश्चय से 
(अहम्‌) मै वायु (मातरिश्वा) अन्तरिक्ष में विचरने वाला “मातरिश्वा! 
नामक (अस्मि, इति) हू । 

अ वार्था --वायु को “ मातरिश्वा" इसलिए कहते है कि- 

“मातरिश्वा वायुः, मातरि=अन्तरिक्षे श्वसिति, मातर्यश्वनितीति 

वा ॥” (निरुक्त० ७।२६) 
अर्थात्‌ अन्तरिक्ष में शीघ्र गमन करने के कारण वायु को * मातरिश्वा ' 
कहते हे । 
यक्ष ने वायु-देव से पूछा- 


तस्मिस्त्वयि किं वीर्यमित्यपीदः सर्वमाददीयं यदिदं 
पृथिव्यामिति ॥३।९॥ 


पदार्था- (तस्मिन्‌, त्वयि) पूर्वोक्त गुणो वाले तुञ्ज वायु में (किम्‌) 
क्या (वीर्यम्‌) पराक्रम या सामर्थ्य है ? वायु देव ने कहा कि (यत्‌, 
इदम्‌) यह जो कुक (पृथिव्याम्‌) पृथिवी पर है, (अपि) निश्चय से 
(इदम्‌, सर्वम्‌) इन सब को (आददीयम्‌) ग्रहण कर लू, उठा ले जाऊं, 
अथवा उदा दू । इस प्रकार का सामर्थ्य मुञ्च में दहे । 

यक्ष वायु-देव के सामर्थ्य कौ परीक्षा करते है 

तस्मै तृणं निदधावेतदादत्स्वेति । तदुपप्रेयाय सर्वजवेन तन 
शशाकादातुं, स तत एव निववृते नैतदशकं विज्ञातुं यदेतद्‌ यक्ष- 
मिति ॥३।९०॥ 

पदार्था यक्ष ने (तस्मै) उस वायु के लिए (तृणम्‌) एक 
तिनका (निदधौ) धर दिया ओर कहा (एतत्‌) इसको (आदत्स्व) उठा 
लेवाउडादे । वायु (सर्वजवेन) सम्पूर्णं वेग से (तत्‌) उस तिनके के 
(उपप्रेयाय) समीप प्राप्त हआ तो भी (तत्‌) उस तिनके को (आदातुम्‌) 
ग्रहण करने वा उड़ाने को (न शशाक) समर्थ न हुञजा । (सः) वह 
वायु-देव (ततः, एव) उसी समय वहां से (निववृते) लौट आया ओर 
लोरकर दूसरे देवों से बोला कि (यत्‌) जो (एतत्‌) यह (यक्षमिति) 
तेजस्वी यक्ष है (एतत्‌) इसको (विज्ञातुम्‌) जानने के लिए (न, 
अशकम्‌) मे समर्थ नहीं हुआ । 

अावार्थ- वायु के सम्मुख यक्ष ने एक तिनका रखकर कहा कि 
इसको उड़ा । वायु ने जपने सम्पूर्ण वेग से तिनके को उड़ाने का यत्न 
किया, परन्तु तिनके को उड़ा न सका । तब वायु लज्जित होकर वापस 
आकर देवों से कहने लगा कि मेँ यक्ष को जानने में असमर्थ हूं । 

यक्ष को जानने में असमर्थं वायु के बाद्‌ देवता इन्द्र को यक्ष के 
पास भेजते है 

अथेन्द्रमल्ुवन्‌- मघवन्‌ ! एतद्‌ विजानीहि किमेतद्‌ यक्षमिति, 
तथेति तदभ्यद्रवत्‌, तस्मात्‌ तिरोदधे ॥३।१९१॥ 

पदार्था- (अथ) इसके बाद सब देवता (इन्द्रम्‌) इन्द्र अर्थात्‌ 
जीवात्मा देव से (अब्रुवन्‌) कहने लगे कि (मघवन्‌) हे एेश्वर्यसम्पन्न 
जीवात्मन्‌ ! (एतत्‌) यह (यक्षम्‌) यक्ष (किमिति) कोन है ? (एतत्‌) 
इसको (विजानीहि) विशेषकर जानने का प्रयत्न करँ । इन्द्र ने (तथा, 
इति) वैसा ही करूगा, एेसा कहा ओर (तत्‌) उस यक्ष के (अभ्यद्रवत्‌) 
सम्मुख गया । (तस्मात्‌) उस इन्द्र से यक्ष (तिरोदधे) छिप गया । 

अा7वार्था- सब देवों कौ प्रार्थना पर इन्द्र॒ (जीवात्मा) यक्ष के 
सम्मुख गया, किन्तु इन्द्र को देखकर यक्ष छिप गया । यहां जीवात्मा को 
ही एश्वर्य सम्मनन होने से "मघवन्‌" कहा गया हे । यहां यक्ष के छ्िपने 
का तात्पर्य यह है कि जब यक्ष के पास अग्नि ओर वायु जड देव आए 
थे तो यक्ष उनसे छिपा नहीं । इसमें रहस्य यह है कि वे दोनों देव 
अचेतन होने से यक्ष (ब्रह्य) को कदापि जान नहीं सकते थे । परन्तु 
चेतन जीवात्मा चेतनशक्ति ब्रह्म को जान सकता है । यदि जीव 
विद्याविहीन होने से अविद्या से ग्रस्त है ओर सांसारिक रेश्वर्यो में लिप्त 
हे, तब भी परमात्मा की प्राप्ति जीव को नहीं हो सकती । पेश्वर्यसम्पनन 
इन्द्र को देखकर यक्ष के अन्तर्धान से यही भाव द्योतित हो रहा हे । 

समीश्षा- आचार्य शङ्कर ने इस आख्यायिका मेँ इन्द्र कोन हे 2 
ओर उससे यक्ष का अन्तर्भाव क्यो हुआ ? वे इस रहस्य को समञ्जन में 
असमर्थ ही रहे है । उनके विचार में इन्द्र स्वर्गस्थ देवों का राजा है । 
जेसा कि उन्होने अपने भाष्य में लिखा है- 

(१) इन्द्रः=देवानामीश्वरः । (केनोप० ३।१) 

(२) इन्द्रः=परमेश्वरो मघवा । (केनो° ३।११) 

(३) स्वगे देवानां पतिरिन्द्र एकः सर्वान्‌ उपरि अधिवसति । 

(मु° १।२।५) 

उपर्युक्त व्याख्या से स्पष्ट हे कि इन्द्र को शङ्कर. स्वामी क्या मानते 
हैं । स्वर्ग कहां है ? वहां का राजा इन्द्र कौन दै ? वह चेतन है अथवा 
अचेतन ? इत्यादि अनेक प्रश्नों का उनकी व्याख्या से कोई उत्तर नहीं 
मिलता। उनकी स्वर्गसम्बन्धी मिथ्या कल्पनाओं पर आज के वैज्ञानिक युग 
मे कौन विश्वास कर सकता है 2 यथार्थ में न कोई स्वर्गस्थान है ओर 

न वहां का कोर राजा इन्द्र है । केवल एक ब्रह्म कौ सत्ता को मानने 
वाले इन्द्रादि देवों को मानकर कैसे अद्रैतवाद का मिथ्या दम्भ करते है? 
ओर इस आख्यायिका में अग्नि वा वायु देव तो इस लोक के, उनके साथ 
स्वर्ग के राजा इन्द्र की सङ्खति केसे ? अतः यह सब असङ्गत कल्पना 
ही है। 

"स्वर्ग" शब्द का सत्य अर्थ सुखविशेष है । इस केनोपनिषद्‌ के 
(४।९) खण्ड में “स्वर्गे लोके" शब्द पठित है । जिसका अर्थ स्वयम्‌ 
आचार्य शङ्कर ने ' सुखात्मके ब्रह्मणि ' किया है । स्वर्गलोक विशेष नहीं। 
ओर अन्यत्र उपनिषदों में भी जो स्वर्ग" का वर्णन मिलता है, वह " मोक्ष' 
के लिए ही हे, स्थानविशेष के लिए नहीं । जेसे- 

(१) स्वर्गे लोके न भयं किञ्चनास्ति न तत्र त्वं न जरया 
बिभेति । (कठो० १।१२) 

अर्थात्‌ स्वर्ग में मृत्यु, बुदढापे आदि का भय नहीं होता । 

(२) शोकातिगो मोदते स्वर्गलोके ॥ (कठो० १।१८) 

अर्थात्‌ स्वर्गलोक में शोकादि दुःखों से छूटकर आनन्द मेँ रहता हे। 

(३) एषः वः पुण्यः सुकृतो ब्रह्मलोकः ॥ (मुण्डक ० १।२।६) 

इस कौ व्याख्या मे आचार्य शङ्कुर ने ब्रह्मलोकः स्वर्गः प्रकरणात्‌! 
स्वर्ग में ब्रह्मलोक शब्दों को पर्यायवाची माना है । 

अब विद्या कौ सहायता से जीवात्मा को ब्रह्मप्राप्ति का कथन 
करते है 


स तस्मिनेवाकाशो स्त्रियमाजगाम बहुश्टोभमानामुमां हैमवतीं 
तां होवाच किमेतद्‌ यक्षमिति ॥३।१२॥ 


पदार्था-- (सः) वह इन्द्र-जीवात्मा (तस्मिन्‌, एव) उसी अर्थात्‌ 
जहां ब्रह्म यक्षरूप में प्रकट हुआ ओर अन्तर्धान हुआ, (आकाशे) 
हदयाकाश मेँ (हेमवतीम्‌) हिरण्यमयी दिव्यप्रज्ञावाली अथवा सन्ताप को 
नष्ट करने वाले शान्त्यादि गुणों से सम्पन्न (बहुशोभमानाम्‌) (उमाम्‌) 
ब्रह्मविद्यारूपी (स्त्रियम्‌) स्त्री के समीप (आजगाम) प्राप्त हुआ ओर 
(ताम्‌) उससे (ह) दुःखी सा होकर (उवाच) बोला कि (एतत्‌) यह 
(यक्षम्‌) यक्ष (किम्‌, इति) कौन है ? 

7 वार्थ इन्द्र॒ (जीवात्मा) को यक्ष (ब्रह्य) के अन्तर्धान होने 

पर बहुत दुःख हुआ कि वह यक्ष को जानने के लिए आया था किन्तु 
जानने का ही अवसर नहीं मिला । तत्पश्चात्‌ जीवात्मा ने योगाङ्गं का 
अनुष्ठान करते हुए अन्तःकरण को शुद्ध किया ओर ब्रह्मविद्या को प्राप्त 
किया । यही इन्द्र की उमाजब्रह्मविद्या से यक्ष को जानने की प्रार्थना हे। 
यहां उमा" कोई स्त्रीविशेष नहीं हे अपितु “उमा ब्रह्मविद्या ' (तैत्तिरीयोप० 
१।४८) इस प्रमाण से ब्रह्मविद्या का नाम ही ^उमा' है । "उमा" अर्थ 
ही -“उम्‌-परमात्मानं माति प्रमापयति ' अर्थात्‌ जो परब्रह्म का ज्ञान कराती 
हे । जब जीव योगसाधना करके दिव्य प्रज्ञा प्राप्त करता है, तब 
ब्रह्मविद्या से मिलनज्रह्य प्राप्ति होती है ओर यक्ष (ब्रह्य) को जान पाता 
हे । योग कौ दिव्यविभूतियां प्राप्त करना ही ब्रह्मविद्या (उमा) के दिव्य 
आभूषण हें । इस उमा (ब्रह्मविद्या) से ब्रह्म की प्राप्ति होती है, इस 
विषय में उपनिषदों में अन्यत्र भी कहा है दुश्यते त्वग्रया बुद्ध्या सूक्ष्मया 
सृक्ष्म- दर्शिभिः । (कठोप०) अर्थात्‌ ब्रह्म का ज्ञान सृक्ष्मबुद्धि से होता 
हे । यह सृक्ष्मबुद्धि ब्रह्मज्ञान से ही होती है । 

ब्रह्म की प्राप्ति कहां होती है ? इस प्रश्न का भी यहां स्पष्ट 
समाधान किया है । ब्रह्म को खोजने के लिए बाह्य जगत्‌ की कोह 
आवश्यकता नहीं होती । ब्रह्म को तो हदय रूप आकाश मेँ प्राप्त किया 
जाता हे, जेसा कि छान्दोग्योपनिषद्‌ (प्रपा० ८ । मं० १) में स्पष्टरूप से 
कहा है 

अथ यदिमस्मिन्‌ ब्रह्मपुरे दहरं पुण्डरीकं वेश्म दहरोऽस्मिन्नन्तरा- 
काशस्तस्मिन्‌ यदन्तस्तदन्वेष्टव्यं तद्वाव विजिज्ञासितव्यमिति ॥ 

इसका अर्थं करते हुए महर्षिं दयानन्द लिखते है 

“कण्ठ के नीचे, दोनों स्तनों के बीच में ओर उदर के ऊपर जो 
हदय देश है, जिसको ब्रह्मपुर अर्थात्‌ परमेश्वर का नगर कहते हे, उसके 
बीच में जो गर्तं है, उसमें कमल के आकार वेश्म अर्थात्‌ अवकाश रूप 
एक स्थान है ओर उसके बीच में जो सर्वशक्तिमान्‌ परमात्मा बाहर भीतर 
एकरस होकर भर रहा है, वह आनन्दस्वरूप परमेश्वर उसी प्रकाशित 
स्थान के बीच में खोज करने से मिल जाता है । दूसरा उसके मिलने 
का कोई उत्तम स्थान वा मार्ग नहीं है ।" (ऋ० भू० उपासनाविषय) 

इस खण्ड में वर्णित आख्यायिका के विषय में महर्षिं दयानन्द 
कहते हे 

“ केनोपनिषद्‌ में एक यक्ष की वार्ता है । यक्ष ने अग्नि के सम्मुख 
तृण डाला ओर अग्नि से कहा कि इस तिनके को तू जलादे। अग्निसे 
वह तिनका न जल सका, फिर वायु से कहा कि तू इस तिनके को उडा 
ले जा, वायु से भी वह तिनका न उड्‌ सका । एेसा कहकर जो हैमवती 
नामक ब्रह्मविद्या हे, उसका माहात्म्य दर्शाया है ।" (पूना प्रवचन ७४ पृ०) 

इस तृतीय खण्ड में आलङ्कारिक आख्यायिका के द्वारा ब्रह्य कौ 
महत्ता, अग्नि आदि समस्त देवों कौ ब्रह्य कौ शक्ति से ही शक्तिसम्पननता, 
ब्रह्म का अविद्याग्रस्त से छ्िप जाना ओर विद्वान्‌ व शान्त्यादि गुणों से सम्पन्न 
व्यक्ति को ब्रह्मज्ञान होना इत्यादि विषयों का वर्णन किया गया हे । 


इति केनोपनिषद्‌भाष्ये तृतीयः खण्डः ॥ 


अथ केनोपनिषदि चतुर्थः खण्डः 


अब ब्रह्मविद्या के द्वारा जीव को ब्रह्मप्राप्ति का कथन करते है 

सा ब्रहेति होवाच ब्रह्मणो वा एतद्विजये महीयध्वमिति । 

ततो विदाञ्चकार ब्रह्मेति ॥४।९॥ 

पदार्थ- (सा) वह उमा~ब्रह्यविद्या (ह) निश्चय से (इति) इस 
प्रकार (उवाच) कहने लगी कि वह यक्ष (ब्रह्म, इति) ब्रह्म ही है । तुम 
सब (वै) निश्चय करके (ब्रह्मणः) ब्रह्म कौ (एतद्विजये) इस विजय 
में (महीयध्वम्‌) पूजा को प्राप्त करो । (इति) इस प्रकार (ततः) 
उमा~ब्रह्मविद्या से जानने के बाद जीव (विदाञ्चकार) ब्रह्म के तत्त्व को 
समञ्च गया कि (ब्रह्म, इति) यह यक्ष ब्रह्य ही हे । 

भावार्थ उस ब्रह्मविद्या के द्वारा देवों को यह ज्ञान हुआ कि 
यह तेजस्वी यक्ष ब्रह्म ही है । देवों में इन्द्र-जीवात्मा ने चेतन होने के 
कारण ब्रह्म- तततव को समञ्च लिया । ओर यह भी देव जान गए कि ब्रह्य 
ही सर्वोत्कृष्ट शक्ति है, उसी की विजय में हमारी विजय है । अर्थात्‌ 
उसी की स्तुति, प्रार्थना व उपासना करने से हमारी उन्नति सम्भव हे, 
अन्यथा नहीं । जो उस ब्रह्म की शक्ति को न मानकर भौतिक देवों को 
ही सर्वोत्कृष्ट मानते हे, उनके लिए यह उपदेश दिया है कि वे भ्रान्त हे। 
क्योकि उस ब्रह्म की अद्वितीय शक्ति से ही ये भौतिक अग्नि आदि कार्य 
कर रहे है । इनमें स्वतः कोई सामर्थ्य नहीं है । उससे बडा तथा उसके 

समान भी कोई देव नहीं है । 

इस प्रकरण को अथवा इस आलंकारिक आख्यायिका को न 
समदय कर जो व्यक्ति यक्षावतार की कल्पना करते हैँ ओर हिमालय कौ 
पुत्री उमा ने इन्द्र-जड्‌ बिजली को यह उपदेश दिया, एेसा मानते हे 
उनकी मान्यता असत्य, असम्भव तथा उपनिषदों के वचनो से विरुद्ध 
होने से कैसे माननीय हो सकती है । हिमालय की पुत्री कौन है? 
उसका जड बिजली को उपदेश का क्या प्रयोजन है ? ओर बिजली के 
पास उमा का स्थित रहना केसे सम्भव है ? इत्यादि प्रश्नों का कोई उत्तर 
न देकर कैसे इस मान्यता को बलात्‌ मनवाया जा सकता हे । 

अब इन्द्रादि देवों कौ अन्य देवों से उत्कृष्टता का कथन करते हैँ 


तस्माद्वा एते देवा अतितरामिवान्यान्देवान्‌ यदग्निर्वायुरिन््रस्ते । 
ह्येनन्नेदिष्ठं पस्पर्शस्ते हनत्‌ प्रथमो विदाञ्चकार ब्रहेति ॥४।२॥ 


पदार्थ- (यत्‌) जिस कारण से (अग्निः, वायुः, इन्द्रः) अग्नि, 
वायु ओर इन्द्र (एते देवाः) इन तीन देवों ने (हि) निश्चय करके 
(एनत्‌) इस यक्ष=ब्रह्म को (नेदिष्ठम्‌) अत्यन्त समीपता से (पस्पर्शुः) 
स्पर्शं किया अर्थात्‌ ब्रह्म को जानने के लिए अग्रसर हुए ओर (हि) 
निश्चय से इन्होँने ही (एनत्‌) इस यक्षब्रह्य को (प्रथमः) सब से प्रथम 
(ब्रह्म, इति) ब्रह्म हे, एेसा (विदाञ्चकार) जानने का यत्न किया अथवा 
जाना, ( तस्मात्‌) इसी कारण (एते देवाः) ये तीनों देव (अन्यान्‌ देवान्‌) 
अन्य देवों कौ अपेक्षा (अतितराम्‌ इव) मानो अधिक उत्कृष्ट हे । 

7 वार्थ- इस श्लोक में अन्य देवों कौ अपेक्षा अग्नि, वायु तथा 
इन्द्र-जीवात्मा को श्रेष्ठ इसलिए बताया है कि इन्होने ब्रह्म को सर्वप्रथम 
जानने का प्रयत किया । तात्पर्य यह है कि अग्नि प्रकाश का ओर वायु 
गति का देवता है । इनके सहयोग से चेतन इन्द्र=जीव ब्रह्म को जानने 
मे समर्थ होता है । अर्थात्‌ अग्नि व वायु दोनों ही मानव-जीवन के मुख्य 
आधार है, जिस मानवजीवन मे ही इन्द्र=जीव ब्रह्म -प्राप्ति कर सकता हे। 

अब अग्निव वायु कौ अपेक्षा इन्द्र-जीवात्मा कौ श्रेष्ठता का 
कथन करते है 


तस्माद्रा इन्द्रोऽतितरामिवान्यान्‌ देवान्‌ स होननेदिष्ठं पस्पर्श 
स हयोनत्प्रथमो विदाञ्चकार ब्रह्मेति ॥४।३॥ 

यदार्था- (हि) क्योकि (सः) इन्द्रः=जीवात्मा नै (वै) निश्चय 
करके (एनत्‌) इस ब्रह्म के (नेदिष्ठम्‌) चेतन ज्ञानादि गुणों के कारण 
अतीव समीप से (पस्पर्श) स्पर्शं किया, ब्रह्म को जानने के लिए 
उपासनादि यत्न किए ओर (सः) उस इन्द्र नै (एनत्‌) इस ब्रह्म को 
(हि) निश्चय से (ब्रह्म, इति) यह यक्ष ब्रह्म है, इस प्रकार (प्रथमः) 
सर्वप्रथम (विदाञ्चकार) जाना ( तस्मात्‌) इसी कारण इन्द्र देवता (अन्यान्‌ 
देवान्‌) अग्नि आदि देवों कौ अपेक्षा (वै) निश्चय करके (अतितराम्‌ 
इव) मानो अधिक उत्कृष्ट हुआ । 

अावार्थ-- “द्वा सुपर्णा सयुजा सखाया० ” मन्त्र मेँ जीवात्मा व 
परब्रह्म को कतिपय ज्ञान चेतनादि गुणों कौ समानता के कारण 'सयुजा 
सखाया" कहा है । किन्तु जीव- ब्रह्म एक कदापि नहीं हँ । दोनों के 
परस्पर व्याप्य-व्यापक, सेव्य-सेवक, उपास्य-उपासकादि सम्बन्ध है । 
अग्नि आदि अचेतन देवों कौ अपेक्षा चेतन इन्द्र-जीवात्मा ब्रह्म कौ 
उपासनादि करने के कारण ब्रह्म के नेदिष्ठम्‌-अत्यन्त समीप है । 
इसीलिए इन्द्र अन्य देवों मेँ श्रेष्ठ हे । 

अब ब्रह्मज्ञान को विद्युत्‌ के दृष्टान्त से स्पष्ट करते है 


तस्यैष आदेशो यदैतद्‌ विद्युतो व्यद्युतत्तदा इतीति, न्यमीमिषदा 
इत्यधिदैवतम्‌ ॥४।४॥ 


पदार्था- (तस्य) उस प्रकट तथा अन्तर्धान हुए यक्षरूप ब्रह्म का 
(एषः) यह पूर्वोक्त (आदेशः) दुष्टान्त है अर्थात्‌ आलङ्कारिक वर्णन हे। 
वह यक्षरूप ब्रह्य (विद्युतः, आ) बिजली कौ तरह (आ इति उपमार्थे) 
(व्यद्युतत्‌) चमका तथा (आ, न्यमीमिषत्‌) आंख कौ ज्ञपक के सदुश 
प्रकट हुआ ओर छप गया (इति) इस प्रकार का (अधिदैवतम्‌) देवता 
विषयक उपमा देकर ब्रह्म का उपदेश किया हे । 

वार्था - ब्रह्मरूप यक्ष के प्रकट होने तथा बाद में छ्िपने के 
दृष्टान्त से यह भी स्पष्ट किया गया है कि जब योगी अपनी चित्तवृत्तियों 
को रोककर ब्रह्म की तरफ लगाता है तो उस प्रथमावस्था में कभी-कभी 
ब्रह्म का वैसा ही प्रकाश प्रतीत होकर छिप जाता है, जैसे बिजली चमक 
कर तत्काल छ्िप जाती है । तत्पश्चात्‌ व्यापक ब्रह्म का योगी के हदय 
मे अवभास धीरे-धीरे बद्ने लगता है । योगी उस ब्रह्म के प्रकाश तथा 

आनन्द के लिए फिर अनवरत प्रयास करने लगता है । यद्यपि ब्रह्म के 
स्वरूप का वर्णन बाह्य किसी भी पदार्थ से नहीं कियाजा सकता । वह 
तो अवर्णनीय है पुनरपि बाह्य देवता की उपमा से यहां सामान्यजनों को 
बोध कराया गया है । 

ब्रह्मज्ञान को मन के दृष्टान्त द्वारा स्पष्ट करते है 

अथाध्यात्मं यदेतद्‌ गच्छतीव च मनोऽनेन चैतदुपस्मरत्य- 
भीक्षणं सङ्ल्पः ॥४।५॥ 

यदार्था-- (अथ) आधिदैविक दृष्टान्त के बाद (अध्यात्मम्‌) 
शरीर के भीतर (अन्तःकरणविषयक) मन का ब्रह्मज्ञान में दुष्टान्त देते 
हे । (यत्‌) जिस पूर्वोक्तगुणवाले ब्रह्म के प्रति (एतत्‌, मनः) यह मन 
(गच्छति, इव ) चलता हुआ सा जान पडता है । (च) ओर (अनेन) इस 
मन से (अभीक्ष्णम्‌) बार-बार (सङ्कल्पः) निश्चय करके (उपस्मरति) 
समीपता से ब्रह्म का स्मरण करता है । 

भा वार्था-- यहां अध्यात्म उपदेश है अर्थात्‌ जिसको ब्रह्म को 
जानने ओर दुःखों से छूटने की इच्छा हो वह पुरुष इस प्रकार ध्यान करे 
कि मेरा मन उस परम ज्योति ब्रह्म कौ ओर जा रहा है, मेरा यही दुद्‌ 
सङ्कल्प हो कि मेँ ब्रह्मप्राप्ति के लिए ही सदा पूर्णं यत्न कर रहा हूं । 
यथार्थं में जब योगी की ब्रह्माकार वृत्ति हो जाती है तो उसका मन 
बाह्यविषयों से निरुद्ध होकर परब्रह्म कौ तरफ जाता सा प्रतीत होने लगता 
हे । यथार्थ मे सर्वव्यापक परब्रह्म तो मन में भी विद्यमान है, अतः मन 
कहीं जाता नहीं । ओर अन्तःकरण मेँ ब्रह्म का प्रकाश होने से मन ब्रह्म 
का ही अनवरत चिन्तन करता है । जेसा कि योगदर्शनकार मुनि ने भी 
कहा है 

तदा द्रष्टुः स्वरूपेऽवस्थानम्‌ ॥ (योग०) 

अर्थात्‌ चित्त कौ वृत्तियों के बाह्यविषयों से निरोध होने पर 
द्रष्टा परब्रह्म के स्वरूप मे स्थित हो जाता है । 

ब्रह्म ही उपासना के योग्य है, यह कथन करते है 


तद्ध तद्वनं नाम तद्वनमित्युपासितव्यं स य एतदेवम्‌ । 
वेदाऽथि हैनं सर्वाणि भूतानि संवाञ्छन्ति ॥४।६॥ 
पदार्थ-- (तत्‌) वह पूर्वोक्त ब्रह्म (ह) निश्चय से (तद्वनम्‌) 

योगियोँ वा विद्वानों से सेवन करने योग्य है, अतः उसका (नाम) प्रसिद्ध 
(तद्वनम्‌) ' तद्नन ' नाम है, (इति) इस प्रकार (उपासितव्यम्‌) उस ब्रह्म 
कौ ही उपासना करनी चाहिए । (सः, यः) सो जो मनुष्य (एतत्‌) इस 
ब्रह्म को (एवम्‌) इस प्रकार (अभिवेद) सब प्रकार से जानता है, 
(एनम्‌) उस उपासक कौ (सर्वाणि भूतानि) सब प्राणी (ह) निश्चय से 
(संवाञ्छन्ति) इच्छा करते है अर्थात्‌ उस उपासक का सब सम्मान करते 
है ओर उसके अनुयायी बन जाते है । 

अआावार्था-सब देवों का एक मात्र ब्रह्म ही आश्रय करने योग्य 
होने से सर्वोत्कृष्ट है । उसी की उपासना सब मनुष्यों को करनी चाहिए 
जो उपासक इस रहस्य- विद्या को जानकर ब्रह्म से भिन्न जड देवों कौ 
उपासना का परित्याग कर देता है, वह ही वास्तव में ज्ञानी कहलाता हे। 
उस सच्चे उपासक की ही सदा लोक में प्रतिष्ठा होती है ओर दूसरे 
मनुष्य उसको हदय से चाहते है । सच्चा उपासक प्राणीमात्र में ब्रह्म की 
सत्ता मानकर सब के साथ प्रेम का व्यवहार करता है, ओर राग- द्वेषादि 
से शून्य होने के कारण सब प्राणियों का प्यारा बन जाता है । 

उपनिषत्‌ के प्रारम्भ में शिष्य द्वारा पूरे गए प्रश्न का उत्तर देकर 
गुरु अब उसका उपसंहार करते हुए कहते है 


उपनिषदं भो ब्रूहीत्युक्ता त॒ उपनिषद्‌ ब्राह्मी वाव त 
उपनिषदमब्रूमेति ॥४।७॥ 


यदार्थ- हे शिष्य तुमने कहा था कि (भोः) हे पूज्य गुरुदेव ! 
(उपनिषदम्‌) ब्रह्मविद्या को (ब्रूहि, इति) किए, इस प्रकार । गुरु ने 
कहा सो (ते) तेरे लिए (उपनिषद्‌) ब्रह्मविद्या (उक्ता) गै कह चुका 
(वाव) निश्चय करके (ते) तेरे लिए (ब्राह्मीम्‌) ब्रह्मविद्या-सम्बन्धी 
(उपनिषदम्‌) रहस्य विद्या को (अब्रूम, इति) हम कथन कर चुके हैँ । 
"इति" शब्द ब्रह्मविद्या के पूर्णं होने का सूचक है । 

अावार्था--शिष्य ने गुरु से ' केनेषितं ' इत्यादि कहकर ब्रह्मविद्या 
के विषय में जिज्ञासा कौ थी । गुरु ने ब्रह्मविद्या का उपदेश करके 
उसकौ समाप्ति कौ सूचना यहां दी है । इसे ब्राह्मी उपनिषद्‌" कहकर 
गुरु ने यह भी स्पष्ट कर दिया है कि देव ओर यक्ष की जो आख्यायिका 
इसमें दी गई है, वह ब्रह्म को समञ्ञाने के लिए ही दी गई है । ब्रह्मसे 

भिननन यक्ष कोई अन्य देव नहीं है । 
अब ब्रह्मविद्या का प्रवचन करने के बाद गुरु ब्रह्म-विद्या प्राप्ति के 
साधनों का शिष्य के प्रति कथन करते है 


तस्यै तपो दमः कर्मेति प्रतिष्ठा वेदाः । 
सर्वाङ्ानि सत्यम्‌ आयतनम्‌ ॥४।८॥ 


यदार्था- (तस्यै) उस ब्रह्म-विद्या की प्राप्ति के लिए (तपः) 
शीत-उष्ण, सुख-दुःख, हानि-लाभ इत्यादि द्वन्दो कौ सहनशीलता, 
(दमः) मन तथा बादह्येन्द्रियों का निग्रह, (कर्म) वेदोक्त अग्निहोत्रादि 
तथा सदाचरणादि कर्म (इति) ये ही तीन ब्रह्मज्ञान के मुख्य साधन 
हैं । ओर (प्रतिष्ठाः) दुष्कर्मा को छोडकर सत्कर्म के अनुष्ठान से लोक 
में प्रतिष्ठाप्रशंसा प्राप्त करना, अथवा शरीर, इन्द्रिय तथा मन कौ 
चञ्चलतारहित स्थिति प्रतिष्ठा कहाती है, (वेदाः) ऋग्वेद, यजुर्वेद, 
सामवेद ओर अथर्ववेद चारों वेदों (सर्वाङ्गानि) ओर वेद के छः अद्धो 
(शिक्षा, कल्प, व्याकरण, निरुक्त, छन्दःशास्त्र ओर ज्योतिष शास्त्र) का 
पठन-पाठन (सत्यम्‌ आयतनम्‌) सब श्रेष्ठ व्यवहारों के आधार सत्य का 
मन, वचन, कर्म से आचरण करना, ये पूर्वोक्त तप आदि साधनों के 
सहायक साधन है । 

अ7 वार्थ - ब्रह्मविद्या प्राप्ति के साधनों मँ सत्य को आयतनम्‌ 
आधार माना है । क्योकि सत्याचरण के विना अन्तःकरण की शुद्धि नहीं 
होती । जैसा कि मनु ने कहा है-'मनः सत्येन शुध्यति" अर्थात्‌ मन की 
शुद्धि सत्य से होती है । जब तक अन्तःकरण मलीन है, तब तक 
उपर्युक्त सभी साधन निरर्थक ही रहते हे । अर्थात्‌ सभी साधनों का 
मुख्य लक्ष्य है-मन की शुद्धि । जेसे कि कहा है 

वेदास्त्यागश्च यज्ञार्च नियमाश्च तपांसि च । 

न विप्रदुष्टभावस्य सिद्धि गच्छन्ति कर्टियित्‌ ॥ (मनु०) 

जो मलीन अन्तःकरण वाला पुरुष है, उसके वेद, त्याग, यज्ञ, 
नियम ओर तप कभी सिद्धि को प्राप्त नहीं होते । ओर अन्तःकरण कौ 
शुद्धि में मुख्य साधन सत्य है, अतः सत्याचरण को “ आयतन " कहा हे। 
किसी कवि ने सत्य का माहात्म्य ठीक ही कहा है 

अश्वमेधसहस्त्रं च सत्यं च तुलया धृतम्‌ । 

अश्वमेधसहस््राद्धि सत्यमेकं विशिष्यते ॥ 

अर्थात्‌ हजारों अश्वमेध यज्ञो के करने से जो फल मिलता हे, 
सत्याचरण से उससे भी अधिक फल मिलता है । 
अब ब्रह्मविद्या के फल का कथन करते है 


यो वा एतामेवं वेद , अपहत्य पाप्मानम्‌, अनन्ते स्वगे लोके 
ज्येये प्रतिष्ठति प्रतितिष्ठति ॥४।९॥ 


पदार्था- (यः) जो पुरुष (एताम्‌) इस केनोपनिषद्‌ में वर्णित 
ब्रह्मविद्या को (एवम्‌) इस प्रकार अर्थात्‌ पूर्वोक्त साधनों सहित (वै) 
निश्चय से (वेद) जानता है, वह (पाप्मानम्‌) जन्म-जन्मान्तरों से 
सञ्चित अन्तःकरण कौ मलीन वासनाओं को (अपहत्य) नष्ट करके 
(अनन्ते) जन्म-मरणादि से अपरिच्छिन्न तथा विनाशरहित (ज्येये) 
सर्वोत्कृष्ट (स्वर्गे लोके) मोक्ष मे ( प्रतितिष्ठति) दुःखों से दूटकर स्थित 
हो जाता है । "प्रतितिष्ठति" शब्द के दुबारा पाठ का प्रयोजन है 
अतिशयकर स्थिति बताने तथा ग्रन्थ की समाप्ति बताने के लिए है । 

अ वार्थ, विद्ययाऽमृतमश्नुते" (यजु०) विद्या से अमृत मोक्ष 
की प्राप्ति होती है । इस वैदिक विधि के अनुसार उपनिषत्कार ने उसे 
स्पष्ट कर समञ्याया है कि मोक्ष-प्राप्ति के लिए ब्रह्मविद्या ओर तप, 
दम=जितेन्दरियता तथा कर्म=धर्माचरणादि दोनों आवश्यक हैँ । इसी भाव 
को यहां “एवम्‌ वेद ” कहकर स्पष्ट किया है । ओर यहां यह भी संकेत 
किया है कि ब्रह्मविद्या ज्ञानयोग व कर्मयोग का समन्वितरूप ही है । 
ज्ञानयोग के विना कर्मयोग नेत्रहीन अन्धे के समान ओर कर्मयोग के 
विना ज्ञानयोग पङ्गुवत्‌ ही अधूरा रहता है । ओर अन्तःकरण की मलीन 
पाप-वासनाएं ब्रह्म की उपासना से दग्ध हो जाती हैं, यही पापों का 
दूरीकरण है । किन्तु पापकर्म का फल अवश्य भोगना होता है । ‹ स्वर्ग" 
कोई ऊपर स्थान-विशेष नहीं है, यह विशेषसुख मोक्ष के लिए यहां 
प्रयुक्त हुआ है । आचार्य शङ्कर ने भी यहां स्वर्गं का अर्थं “ सुखात्मके 
ब्रह्मणि "” ही किया है । अतः स्वर्गलोक की कल्पना, उसे एक स्थान- 
विशेष मानना वहां पर देवों का निवास ओर वहां का राजा इन्द्र है, इत्यादि 
पौराणिक-कल्पनाएं मिथ्या ही हैँ । ओर यहां ‹ स्वर्ग ' के लिए " अनन्ते" 
विशेषण पठित है, जिसका अर्थ आचार्य शङ्कर ने ^ अपर्यन्ते" किया है । 
जिसका अर्थ उन्होने यह लगाया है कि मोक्ष से पुनरावृत्ति नहीं होती, 

अतः अनन्त काल तक मोक्ष होता है । किन्तु यह अर्थं उपनिषत्कारों 
तथा वेदादि शास्त्रों से विरुद्ध होने से कदापि माननीय नहीं हो सकता। 
युक्ति से भी इसका खण्डन हो जाता है । मोक्ष का सुख हमारे कर्मो का 
ही फल है, अतः हमारे सान्तकर्मँ का फल अनन्त केसे सम्भव है 2 यह 
ईश्वरीय कर्मफल- व्यवस्था से विरुद्ध मान्यता हे । ब्रह्म मेँ जीव का लय 
मानकर अद्रैतवादी एेसा अर्थं करते हैँ किन्तु जीवात्मा चेतन ओर ब्रह्म से 
भिन्न नित्य सत्ता है, यह हमने इसमे स्थान-स्थान पर सप्रमाण दर्शाया 
है । अतः मोक्ष मे जीव का लय कभी नहीं होता । “ते ब्रह्मलोकेषु 
परान्तकाले परामृतात्‌ परिमुच्यन्ति सर्वे ।” (मुण्डक ०) इत्यादि उपनिषत्‌ 
की अन्तःसाक्षी से स्पष्ट है कि जीवों की मोक्ष से पुनरावृत्ति होती है । 
अतः यहां ' अनन्ते" पद्‌ का अर्थ 'विनाशरहित' अथवा “मूत्यु' आदि से 
“रहित ' ही उचित तथा सङ्गत हे । 

इस चतुर्थ-खण्ड में ब्रह्मविद्या, इन्द्रादि देवों कौ उत्कृष्टता, ब्रह्मज्ञान 
में विद्युत्‌ तथा मन का दृष्टान्त, ब्रह्म ही उपासनीय हे, ब्रह्मप्राप्ति के 
साधनों का वर्णन तथा ब्रह्मविद्या के फलादि विषयों का वर्णन किया 
गया है । 


इति केनोपनिषद्‌भाष्ये चतुर्थः खण्डः ॥। 
समाप्ता चेयं ब्राह्मी केनोपनिषद्‌ ॥। 

कठोपनिषत्‌-प्राक्कथनम्‌ 


यह कठोपनिषद्‌ यजुर्वेद की कठशाखान्तर्गत है । "कठ" महर्षि 
का नाम हे, उनसे प्रोक्त उपनिषद्‌ भी "कठ ' नाम से ही प्रसिद्ध हो गई। 
कठ-शाखा का यह उपनिषद्‌-भागमात्र ही अधिक प्रचरित है । 

अध्यात्म-ज्ञान के स्रोत उपनिषदों का मुख्य प्रयोजन यही दै कि 
ब्रह्मस्वरूप का बोध कराना तथा मानव को सांसारिक-दुखों से मुक्त 
करके मोक्ष-प्राप्ति कराना । इस उपनिषद्‌ मेँ यमाचार्य-नचिकेता के 
गुरु-शिष्य संवाद रूप में ब्रह्मविद्या का उपदेश किया है । यह एक 
आलङ्कारिक वर्णन है । महर्षि-दयानन्द ने इस विषय मेँ बहुत स्पष्ट 
लिखा है 

“नचिकेता ओर यम इन दोनों का यह परस्पर संवाद है कि हे 
नचिकेतः ? जो अवश्य प्राप्त करने के योग्य परब्रह्म है, उसी कामेँ तेरे 
लिए संक्षेप से उपदेश करता हू । ओर यहां यह भी जानना उचित है कि 
अलङ्कार रूप कथा से नचिकेता नाम से जीव ओर यम से अन्तर्यामी 
परमात्मा को समञ्जना चाहिए ।” (ऋ० भू० वेदविषय०) 

अतः नचिकेता ओर यम ये कोई एतिहासिक व्यविति नहीं है । इस 
उपनिषद्‌ कौ अन्तःसाक्षी से भी यही स्पष्ट होता है कि यह आलङ्कारिक 
संवाद है 

(१) नाचिकेतमुपाख्यानं मूत्युप्रोक्तं सनातनम्‌ ॥ कटठो० ३।१६॥।। 

अर्थात्‌ यह सनातन नाचिकेत--उपाख्यान है । “उपाख्यान ' शब्द 
आख्यान का पर्यायवाची ही है । 

(२) इस उपनिषद्‌ में यम को मृत्यु, वैवस्वत तथा अन्तकादि 
शब्दों से कहा गया है । जो किसी व्यक्तिविशेष के वाचक नहीं हो 
सकते । ओर इस कौ पुष्टि निम्न वाक्य से ओर अधिक हो रही है 

अयं लोको नास्ति पर इति मानी पुनः पुनर्वशमापद्यते मे ॥ (२।६) 

अर्थात्‌ जो एेसा मानता है कि यह लोक ही हे, परलोक नहीं है, 
वह बार बार मेरे वश मे आता हे । इससे स्पष्ट है कि यम व्यक्ति नहीं 
है । यह परब्रह्म के लिए ही प्रयुक्त हे, क्योकि जीव उसकी कर्मफल 
भोगने कौ व्यवस्था के ही वशीभूत रहता है । 

इस रहस्य को वेद के मन्त्र मे भी समञ्ञा जा सकता है 

मृत्योरहं ब्रह्मचारी यदस्मि ॥ (अथर्व० ६।१९३३।३) 

अर्थात्‌- ब्रह्मचारी=ब्रह्म को जानने का इच्छुक कहता है कि मेँ 
मूत्यु=परमात्मा का ब्रह्मचारी हूं । ब्रह्मचर्य का पालन तभी सम्भव है कि 
जब वह परब्रह्म को अपना आचार्य मानता हो, क्योकि यह मृत्युरूप 
आचार्य उसकी प्रत्येक चेष्टा को देखता हे, अतः दुष्कर्म से बचा जा 
सकता है । 

“मृत्यु ' शब्द से यहां जन्म-मरण रूप दुःख भी अर्थ ले सकते है। 
क्योकि इस सांसारिक दुःख से सन्तप्त मानव ही दुःखमोचक परब्रह्म कौ 
शरण में जाने का प्रयत्न करता है । अतः मृत्यु ही मानो परब्रह्म का 
उपदेश दे रहा है । महात्मा बुद्ध ओर महर्षिं दयानन्द के जीवन की 
घटनाएं इस विषय को ओर स्पष्ट कर देती है, जो मृत्यु को देखकर इतने 
सन्तप्त हुए कि पूर्णं विरक्त होकर तथा सांसारिक सुखां को त्यागकर 
परब्रह्म के ही ध्यान मेँ लग गए । पं० गुरुदत्त विद्यार्थी जैसा नास्तिक 
महर्षिं दयानन्द के मृत्यु-दुश्य को देखकर ईश्वर-भक्त बन गया । इसी 
प्रकार अत्याचारी पापी जन भी बहुधा मृत्यु से भयभीत होकर धार्मिक 
व आस्तिक बनते देखे जाते हैँ । यही जीवात्मा को मृत्यु की शिक्षा हे। 

"नचिकेताः' शब्द का अर्थं भी जीवात्मा के साथ सङ्गत होता है 
निघण्टु में "चिकेतति" क्रिया गत्यर्थक धातुओं में पठित है, उससे 
ओणादिक प्रत्यय करने पर “चिकेतस्‌' पद बनता है । उससे नजसमास 
करने पर छन्दोवत्‌ मानकर ‹नञ्‌' के 'न' का लोप "नक्षत्र' नकुलः 
आदि शब्दों के समान नहीं हुआ । जिसका अर्थं हुजआ-जो शरीर में 
अविचल=अपरिणामी रहता है, उस अमर जीवात्मा को “नचिकेताः ' 
कहते है । "यम" शब्द परमात्मा का नाम है । जिसका अर्थं करते हुए 
महर्षि दयानन्द ने लिखा हे 

(क) “(यमु उपरमे) इस धातु से "यम" शब्द सिद्ध होता है । 
"यः: सर्वान्‌ प्राणिनो नियच्छति स यमः' जो सब प्राणियों के कर्मफल देने 
की व्यवस्था करता है ओर सब अन्यायों से पृथक्‌ रहता है, इसलिए 
परमात्मा का नाम "यम" है ।' (स० प्र° प्र समुर) 

(ख) यमस्य सर्वनियन्तुः (ईश्वरस्य) । 

(ऋ० १।८३।५ महर्षिभाष्यम्‌) 

यमः यन्ता (परमेश्वरः) । (यजु ३५।९ महर्षिभाष्यम्‌) 

इस प्रकार " यम" शब्द वेदों में भी परमात्मा के लिए प्रयुक्त है । ओर 
उपनिषत्‌ की अन्तःसाक्षी से भी यम का अर्थं परमात्मा सिद्ध होता हे । 

“ लप्स्यामहे वित्तमद्राक्ष्म चेत्त्वा ।” (कठो० १।२७) नचिकेता 
कहता है कि हेयम} यदि आपको जान लेगे तो धनादि तो स्वतः ही 
प्राप्त हो जार्येगे । 

यहां सर्वविध धनँ का दाता तथा ! जीविष्यामो यावदीशिष्यसि त्वम्‌! 
जीवन देने वाला होने से यम परमात्मा से भिन्न कोई नहीं हो सकता । अतः 
यम परमात्मा ओर नचिकेता जीवात्मा का यह आलङ्कारिक वर्णन हे । 


तीनों वरदानों का आध्यात्मिक स्वरूप- 


सभी उपनिषदों का चरम-उदेश्य आत्मा तथा परमात्मा का ज्ञान 
कराना है ओर आध्यात्मिक, आधिभौतिक तथा आधिदैविक दुःखों से 
छ्ुडाकर मोक्ष प्राप्ति कराना है । कठोपनिषद्‌ मेँ नचिकेता ने यमाचार्य से 
तीन वरदान मागे है (१) पिता की प्रसन्नता (२) स्वर्ग्य-अग्नि 
(यज्ञविद्या) का उपदेश (३) मरने के बाद आत्मा की सत्ता है या नहीं 
ओर परमात्मज्ञान । इन तीनों वरदानों को यथार्थ मे समञ्चने के लिए हमें 
मानवजीवन के लक्ष्य को जानना परमावश्यक है । न्यायदर्शन के 
४।१।५९ सूत्र के भाष्यकार वात्स्यायन मुनि इस विषय मे लिखते है 

“जायमानो ह वै ब्राह्मणस्त्रिभितऋणैऋणवान्‌ जायते । ब्रह्मचर्येण 
ऋषिभ्यो यन्ञेन देवेभ्यः प्रजया पितृभ्यः ।” 

अर्थात्‌ जो गृहस्थ ब्राह्मणज=ब्रह्म को जानना चाहता हे, उसको तीन 
ऋणो से मुक्त होना परमावश्यक है । तीन ऋण ये हे ऋषि-ऋण, 
देव-ऋण ओर पितृ-ऋण । इनकी निवृत्ति के ये उपाय है ऋषि-ऋण 
की निवृत्ति ब्रह्मचर्य वेद-पठन, ब्रह्म की उपासना तथा संयम से होती हे। 
देव-ऋण की निवृत्ति यज्ञ के द्वारा होती है ओर पितृ-ऋण कौ निवृत्ति 
उत्तम सन्तान से होती है । नचिकेता ने भी प्रथम वरदान में पितृ-ऋण 
से निवृत्त होने के लिए, द्वितीय वरदान में यज्ञविद्या से देव-ऋण से मुक्त 
होने के लिए तथा तृतीय वरदान में ऋषि-ऋण से मुक्त होने के लिए 
ब्रह्म=परमात्मा के ज्ञान कौ प्रार्थना की हे । 

इस उपर्युक्त विवेचन से स्पष्ट है कि दुःखों से निवृत्ति चाहने वाले 

मनुष्य को क्रमशः तीनों ऋणो से मुक्त होने का यत्न करना चाहिए । 
अतः तीनों वरदान आध्यात्मिक-ज्ञान के लिए क्रमशः सोपान (सीदी) 
की भाति दहे । 

(प्रश्न) क्या संन्यासी के लिए भी इन तीन ऋणो से मुक्त होना 
आवश्यक है 2 

(उत्तर) जो मनुष्य गृहस्थ में प्रवेश करता है, उसको तीनों ऋणो 
से मुक्त होना परमावश्यक है, किन्तु जिसने ब्रह्मचर्य से ही संन्यास ले 
लिया है, उसके लिए इन ऋणों का बन्धन नहीं है । न्यायदर्शन के 
भाष्यकार महर्षिं वात्स्यायन ने " जायमानो ह वै०' इस प्रमाण कौ व्याख्या 
करते हुए लिखा है-“ गृहस्थः सम्पद्यमानो जायमानः ।” जब मनुष्य 
गृहस्थ मेँ प्रवेश करता हे, तब वह इन ऋणो से बधता है । कठोपनिषद्‌ 
मे जो आध्यात्मिक वरदानों का वर्णन हे, वे भी मध्यम मार्ग के पथिको 
के लिए एक सामान्य-पद्धति का ही निर्देश दे रहे हे । ऋण ' शब्द यहां 
प्रधानार्थं को न कहकर “ऋणैरिव ऋणैः" लाक्षणिक "ऋण के समान! 
अर्थ में प्रयुक्त है । जो गृहस्थी इन ऋणो को नहीं चुकाता वह ऋणी 
व्यविति कौ तरह निन्दनीय होता है ओर ऋण- मुक्त प्रशंसनीय होता है । 

आचार्य -शङ्कर ने प्रथम दो वरदानों के विषय में लिखा है- 

“वरद्रयसूचितं वस्तु नात्मततत्वविषययाथात्म्यविज्ञानम्‌ ।” 

(कठो० ९१।९९) 

अर्थात्‌ प्रथम दो वरदान आत्म-ततत्व का विज्ञान नहीं कराते । यह 
उनका कथन उपनिषत्‌ के आशय से विरुद्ध होने से अप्रामाणिक है । 
जिस उपनिषद्‌ का प्रयोजन बताते हुए स्वयं श्री शङ्कराचार्य ने लिखा है 
“प्रयोजनं चास्य उपनिषद आत्यन्तिकी संसार-निवृत्तिर्ब्रह्यप्राप्ति- 
लक्षणा ।” (कठो० के भाष्यारम्भ में) अर्थात्‌ इस उपनिषत्‌ का प्रयोजन 
हे संसार से अत्यन्त निवृत्ति होने से ब्रह्मप्राप्ति कराना । यदि ये दोनों 
वरदान आत्मतत्त्वबोध कराने मेँ कथञ्चिदपि सहायक नहीं तो इस 
उपनिषद्‌ में उनका कथन निरर्थक ही हो जायेगा । 

यथार्थ में श्री शङ्कराचार्य कोई एक निश्चित धारणा न करके ही 
उपनिषदों का भाष्य कर गए है । वे अग्निहोत्रादि श्रेष्ठ कर्मो कोभी 
त्याज्य समञ्लते हुए लिखते है “नहि कर्मिणो ब्रह्मनिष्ठता सम्भवति 
कर्मात्मक्ञानयोर्विरोधात्‌ ।” (मुण्डक १।२।१२) अर्थात्‌ अग्निहोत्रादि 

कर्मो के करने से ब्रह्मनिष्ठ नहीं हो सकता, क्योकि कर्म ओर आत्मन्ञान 

में परस्पर विरोध है । दूसरे स्थान पर लिखते हैँ “वैराजं पदं ज्ञानकर्म- 

समुच्ययानुष्ठानेन प्राप्नोतीत्यर्थः ।” (कठो० १।१७) अर्थात्‌ वैराजपद=ब्रह्य 
का ज्ञान तथा कर्मो के अनुष्ठान से प्राप्त होता है । क्या इन दोनों कथनों 
में परस्पर विरोध नहीं है ? 

उपनिषत्कार का आशय तो बहुत ही स्पष्ट है कि तीनों वरदानों से 
आत्मज्ञान होता है । जब तक मानव अपने मानवीय कर्तव्यो का पालन 
नहीं करता, ओर अग्निहोत्रादि श्रेष्ठ कार्यो के करने से बाह्य तथा आन्तरिक 
शुद्धि नहीं कर पाता, तब तक वह आत्मज्ञान कौ प्राप्ति का अधिकारी नहीं 
बन सकता ओर नहीं सुख-शान्ति प्राप्त कर सकता है । जिन्हें उपनिषत्कार 
ने “मृत्युपाशान्‌ पुरतः प्रणोद्य ” (कठो० १।१८) कहकर मृत्यु के जाल 
माने हैँ । जिनका अर्थ स्वयम्‌ आचार्य शङ्कर ने ' अधर्माज्ञानरागद्वेषादिलक्षणान्‌' 
किया हे, उनसे निवृत्त होने के लिए ही प्रथम दोनों वरदान परमोपयोगी 
है। आचार्य शङ्कर ने उपनिषद्‌-भाष्य मेँ अनेक स्थानों में ज्ञान ओर कर्म 
मे विरोध मानकर लिखा हे, किन्तु उपनिषत्‌ की अन्तःसाक्षी से उनका कथन 
परस्पर विरुद्ध है ओर मिथ्या ही है । प्रमाणस्वरूप कुछ अन्य उद्धरण- 

(क) “परमात्मविद्यायाः कर्मणश्च विरोधात्समुच्चयानुपपत्िः ॥ 

(ईशावा० १८ । शा०) 

(ख) (अविद्यां-विद्याया अन्या अविद्या तां कर्मेत्यर्थः कर्मणो विद्या- 

विरोधित्वात्‌ । तामविद्यामग्निहोत्रादिलक्षणामेवोपासते ।” 
(ईशावा० ९ । शा०) 

(ग) “पूर्वेण मन्त्रेण संन्यासिनो ज्ञाननिष्ठोक्ता , द्वितीयेन तदशक्तस्य 

कर्मनिष्ठेति, उच्यते ज्ञानकर्मणोर्विरोधं पर्वतवदकम्प्यम्‌ ।” 
(ईशावा० २। शा०) 
अर्थ- 

(क) परमात्मविद्या ओर कर्म का विरोध होने से समुच्चय नहीं हो सकता। 

(ख) विद्या से भिन्न को अविद्या कहते हैँ ओर वह कर्म ही अविद्या है। 
कर्म विद्या का विरोधी है । 

(ग) प्रथम (ईशावा०) मन्त्र में संन्यासी के लिए ज्ञाननिष्ठा कही गई 
ओर दूसरे (कुर्वन्नेवेह०) मन्त्र में ज्ञान में असमर्थं के लिए 
कर्मनिष्ठा कही गई है । ज्ञान ओर कर्म का पर्वत के तुल्य 
अविचलित विरोध हे । 


१७७४ उपनिषद्‌-भाष्य 
<<< <<< <<< <<< <> << <> 


इस प्रकार आचार्य शङ्कर कौ मान्यता स्पष्ट है कि ज्ञान ओर कर्म 
में परस्पर विरोध है । किन्तु उनकी यह मान्यता उनके अपने भाष्य से 
तथा उपनिषत्कार कौ अन्तःसाक्षी के विरुद्ध होने से कदापि मान्य नहीं 
हो सकती । देखिए कतिपय उनके उद्धरण-- 
१- कुर्वन्नेवेह कर्माणि जिजीविषेच्छतः समाः॥ (ईशा० २ मन्त्र) 
इसकी व्याख्या में स्वयं श्री शङ्कराचार्य लिखते है “ कुर्वन्नेव 
निर्वर्तयन्नेवेह कर्माण्यग्निहोत्रादीनि जिजीविषेत्‌-जीवितुमिच्छेच्छतं शत- 
संख्याकाः समाः संवत्सरान्‌ ।" अर्थात्‌ मनुष्य १०० वर्ष तक अग्निहोत्रादि 
कर्मो को करता हुआ ही जीने कौ इच्छा करे । जब श्री शङ्कराचार्य जी 
मनुष्य की पूर्णायु-' तावद्धि पुरुषस्य परमायुर्निरूपितम्‌' सौ. वर्ष ही 
मानते है, तब इन शुभकर्मो का त्याग केसे सम्भव हे । 
२-त्रिणाचिकेतस्त्रिभिरेत्य सन्धि त्रिकर्मकृत्‌ जन्म-मृत्यू ॥ 
(कटठो० १।१७) 
इसकौ व्याख्या में श्री शङ्कराचार्य लिखते हे ^ त्रिकर्मकृत्‌ 
इज्याध्ययनदानानां कर्ता तरति=अतिक्रामति जन्म-मूत्यू ।" अर्थात्‌ यज्ञ, 
अध्ययन तथा दान इन तीन कर्मों को करने वाला जन्म व मृत्यु का 
उल्लक्घन कर जाता हे । अर्थात्‌ आवागमन के चक्र से छूटकर मोक्ष को 
प्राप्त कर लेता है । जब यज्ञादि कर्मोसे भी मोक्ष प्राप्िहोतीहैतोये 
कर्म परमात्म-ज्ञान में बाधक कैसे हो सकते है 2 
३- त्रिणाचिकेतस्रयमेतद्‌ विदित्वा स मृत्युपाशान्‌ पुरतः प्रणोद्य 
(कठो० १।१८) 
अर्थात्‌ जिसने इस अग्नि का तीन प्रकार अर्थात्‌ आहवनीयादि रूप 
मे चयन किया है, वह मृत्यु के बन्धनो से लछूटकर स्वर्गलोक में आनन्द 
से रहता है । यहां परमात्म- ज्ञान का तथा अग्निहोत्रादि पुण्यकर्मा का 
उदेश्य एक ही माना है फिर इनमें विरोध केसे सम्भव है ? 
४- ततो मया नाचिकेतश्चितोऽग्निरनित्य्द्रव्यैः प्राप्तवानस्मि 
नित्यम्‌ ॥ (कठो० २।१९०) 
नचिकेता से यमाचार्य कहते है कि- यैं यज्ञादि से प्राप्त होने 
१. यद्यपि यह उनकी मान्यता सत्य नहीं है । वेद में स्पष्ट कहा है 


कि“ भूयङ्च शरदः शतात्‌” (यजु ०) अर्थात्‌ सौ वर्षो से अधिक भी जीवें। 
ओर प्रत्यक्ष भी मनुष्यों की १०० वर्षो से अधिक आयु देखी जाती है । 

वाले सुखों को अनित्य मानता हू किन्तु मैने फिर भी यज्ञादि के 
लिए अग्नि का चयन किया है, क्योकि इन अनित्य साधनों से 
नित्य परमात्मा की प्राप्ति होती है । यहां यमाचार्य ने अपनी साक्षात्‌ 
अनुभूति का ही वर्णन किया है । अतः परमात्मज्ञान में यज्ञादि कर्म॑ 
कदापि बाधक नहीं हो सकते । 

५-प्र ते ब्रवीमि तदु मे निबोध स्वरग्यमग्नि नचिकेतः प्रजानन्‌ 

(कटठो० १।१४) 

यमाचार्य कहते है कि हे नचिकेता ! मेँ तेरे लिए उस अग्निका 
उपदेश कर रहा हू, जो स्वर्ग्यचस्वर्गं का साधन है । ओर यह अग्नि 
^ अनन्तलोकाप्तिम्‌' अविच्छिन्न सुखो को देने वाली हे । 

इत्यादि उपनिषत्‌ के प्रमाणो से स्पष्ट है कि अग्निहोत्रादि कर्मों 
तथा परमात्म- ज्ञान में विरोध कदापि नहीं है, प्रत्युत साधन-साध्य भाव 
है । दूसरे मनुस्मृति आदि ग्रन्थों में भी यज्ञादि कर्मो को नित्य-कर्म 
मानकर इनमें किसी के लिए भी छूट नहीं दी है । जो नवीन वेदान्ती 
अथवा दूसरे पौराणिक बन्धु यज्ञादि श्रेष्ठकर्मो को संन्यासी के लिए 
विहित नहीं मानते हैँ, वे भ्रान्त ही हे । क्योकि ज्ञानयोग ओर कर्मयोग 
एक दूसरे के सहायक हें, विरोधी नहीं । विना ज्ञान के कर्म करने वाला 
अन्धे के समान है, जिसे सन्मार्ग का ज्ञान ही नहीं हो सकता ओर विना 
कर्म के ज्ञान पङ्गुवत्‌ (लंगडे की भाति) है । जिसे सन्मार्ग कातो ज्ञान 
हे, किन्तु उसके अनुसार न चलने से ज्ञान के फल से वञ्चित ही रहता 
हे । इसीलिए गीता में यज्ञादि को अपरिहार्य बताते हुए लिखा है-- 

यज्ञदानतपः कर्म न त्याज्यं कार्यमेव तत्‌ । 

यज्ञो दानं तपश्चैव पावनानि मनीषिणाम्‌ ॥ (गीता० १८।५) 

अर्थात्‌ यज्ञ, दान तथा तप ये तीन कर्म कभी भी त्याज्य नहीं है। 
क्योकि इनसे मनीषियों कौ भी शुद्धि होती है । इस प्रकार कठोपनिषद्‌ 
के तीनों वरदान परमात्म-ज्ञान में उपयोगी है । इनसे परस्पर किसी भी 
प्रकार का विरोध नहीं है । 


कठोपनिषद्‌ मे जीव-ब्रह्म की भिन्नता का वर्णन- 


जीवात्मा तथा परमात्मा दोनों ही अनादि, सत्‌ तथा चित्‌-चेतन है। 
यह दोनों का साधर्म्य है, किन्तु परमात्मा आनन्दस्वरूप, सर्वत्र व्यापक, 


१.७६. 

निराकार, सर्वज्ञ, सृष्टिकर्ता जीवों के कर्मो का साक्षी तथा कर्मफल-दाता, 
वेद-्ञान का उपदेष्टा, न्यायकारी, परम-पवित्र, सर्वशक्तिमान्‌ आदि 
गुणयुक्त है ओर जीवात्मा परिच्छिन्न, कर्म करने मेँ स्वतन्त्र किन्तु 
कर्म-फल भोगने में परतन्त्र, अल्पज्न तथा इच्छा, द्वेष, सुखदुःखादि गुणों 
वाला है ओर यह प्रति शरीर मेँ भिनन-भिनन है । महर्षिं दयानन्द ने दोनों 
के साधर्म्य तथा वेधर्म्य बताते हुए लिखा है- 


(क) 


(ख) 


(ग) 


(घ) 


“दोनों चेतनस्वरूप हे । स्वभाव दोनों का पवित्र, अविनाशी ओर 
धार्मिकता आदि है । परन्तु परमेश्वर के सृष्टि कौ उत्पत्ति, 
स्थिति, प्रलय, सब को नियम में रखना, जीवों को पाप-पुण्यों के 
फल देना आदि धर्मयुक्त कर्म हैँ । ओर जीव के सन्तानोत्पत्ति, 
उनका पालन, शिल्पविद्या आदि अच्छे-बुरे कर्म हे । ईश्वर के 
नित्य- ज्ञान, आनन्द, अनन्त बल आदि गुण हँ । ओर जीव के 
(इच्छा, द्वेषादि) ये जीवात्मा के गुण परमात्मा से भिननन हे ।" 
“इसलिए जीव का स्वरूप अल्पन्ञ, अल्प अर्थात्‌ सृक्ष्म है ओर 
परमेश्वर अतीव सृक्ष्मात्सृक्ष्मतर, अनन्त, सर्वज्ञ, ओर सर्वव्यापक 
स्वरूप हे । इसलिए जीव ओर परमेश्वर का व्याप्य-व्यापक 
सम्बन्ध है ।” 

“वैसे जीव परमेश्वर से स्थूल ओर परमेश्वर जीव से सूक्ष्म होने 
से परमेश्वर व्यापक ओर जीव व्याप्य है । जेसे यह व्याप्य-व्यापक 
सम्बन्ध जीव-ईश्वर का है, वैसे ही सेव्य-सेवक, आधाराधेय, 
स्वामि- भृत्य, राजा-प्रजा ओर पिता-पुत्र आदि भी सम्बन्ध हैं |" 
“ (प्रश्न) ब्रह्म ओर जीव कौ सदा एकता अनेकता रहती है वा 
कभी दोनों मिलके एक भी होते है वा नहीं ? 

(उत्तर) अभी इसके पूर्व कुछ उत्तर दे दिया है, परन्तु साधर्म्य 
अन्वयभाव से एकता होती हे । जैसे आकाश से मूर्तद्रव्य जडत्व होने 
से ओर कभी पृथक्‌ न रहने से एकता ओर आकाश के विभू, सक्षम 
अरूप, अनन्तादि गुण ओर मूर्तं के परिच्छिन्न दृश्यत्व आदि वैधर्म्य 
से भेद होता है । अर्थात्‌ जेसे पृथिव्यादि द्रव्य आकाश से भिन्न कभी 
नहीं रहते, क्योकि अन्वय अर्थात्‌ अवकाश के विना मूर्तद्रव्य कभी 
नहीं रह सकता ओर व्यतिरेक अर्थात्‌ स्वरूप से भिन्न होन से पृथकता 
हे । वैसे ब्रह्म के व्यापक होने से जीव ओर पृथिवी आदि द्रव्य उस 

से अलग नहीं रहते ओर स्वरूप से एक भी नहीं होते । 
जेसे घर के बनाने के पूर्वं भिन्न-भिनन देश में मट्टी, लकड़ी 
ओर लोहादि पदार्थं आकाश ही में रहते हे । जब घर बन गया 
तब भी आकाश में है ओर जब वह नष्ट हो गया अर्थात्‌ उस घर 
के सब अवयव भिन्न-भिन्न देश में प्राप्त हो गए, तब भी आकाश 
मे हे । अर्थात्‌ तीन काल में आकाश से भिन्न नहीं हो सकते ओर 
स्वरूप से भिनन होने सेन कभी एक थे, हैँ ओरन होगे । इसी 
प्रकार जीव तथा सब संसार के पदार्थं परमेश्वर में व्याप्य होने से 
परमात्मा से तीनों कालों में भिनन ओर स्वरूप भिन्न होने से एक 
कभी नहीं होते ।” (क से घ तक, सत्यार्थ० सप्तम समु०) 
उपर्युक्त महर्षिं दयानन्द के द्वारा जीव-ब्रह्म को भिन्नता का 
साधर्म्य वैधर्म्य के दृष्टान्तो से स्पष्ट प्रतिपादन किया गया है । परन्तु 
नवीन वेदान्ती इससे विपरीत जीव कौ परब्रह्म से भिन्न कोई सत्ता नहीं 
मानते, यह उनकी भ्रान्ति ही है । उपनिषदों की अन्तःसाक्षी से भी 
जीव-ब्रह्म की भिन्नता का स्पष्ट प्रतिपादन किया गया है 
९-ऋतं पिबन्तौ सुकृतस्य लोके गुहां प्रविष्टौ परमे परार्धं ॥ 
(कठो० ३।१९) 
यहां स्पष्ट-रूप से द्विवचनान्तं का प्रयोग जीव-ब्रह्य को भिन्नता 
को बता रहा है । दोनों ही हदय रूप गुफा मेँ प्रविष्ट है अर्थात्‌ ब्रह्म 
सूक्ष्मतम होने से जीवात्मा में भी व्यापक है । दोनों ही ऋत= सत्य विज्ञान 
का सेवन करते हे । एेसा ही “ गुहां प्रविष्टावात्मानौ हि तददर्शनात्‌ ।" 
(ब्रह्मसूत्र १।२।११ में भी आत्मानौ कहकर दोनों को भिन्न-भिन्न माना 
है । इसके भाष्य में श्री शङ्कराचार्य लिखते है “एकस्तत्र कर्मफलं 
भुङ्क्ते नेतरः” अर्थात्‌ एक जीवात्मा कर्मो का फल भोगता है, दूसरा 
परमात्मा नहीं । ओर यहीं दोनों में भेद मानते हुए लिखते है “एवं च 
प्राप्त-प्राप्य गन्तृ-गन्तव्याविवेकार्थरथरूपकद्वारा द्वावात्मानावुपन्यस्येते । " 
अर्थात्‌ प्राप्य-प्रापक, गन्ता-गन्तव्य के भेद से रथ रूपक द्वारा यहां दो 
आत्माओं का वर्णन है । 
( २) अङ्गुष्ठमात्रः पुरुषोऽन्तरात्मा सदा जनानां हदये 
सन्िविष्टः॥ (कठो० ६।१७) 
अर्थात्‌ इस शरीर मं अङ्गुष्ठमात्र हदय-स्थान में जीवात्मा का 

निवास है ओर अन्तरात्मा परब्रह्म उसमे भी व्यापक हे । 
(३ ) यं ज्ञात्वा मुच्यते जन्तुरमृतत्वं च गच्छति ॥ 
(कठो० ६।८) 
अर्थात्‌ जीव उस परमात्मा को जानकर मोक्ष को प्राप्त करता हे। 
यहां ज्ञाता तथा जेय के भेद से दोनों को भिन्न-भिन्न माना हे । 
(४ ) आत्माऽस्य जन्तोर्निहितो गुहायाम्‌ ॥ (कठो० २।२०) 
अर्थात्‌ वह परमात्मा इस जीवात्मा के हदय-स्थान में विराजमान 
हे। अर्थात्‌ परमात्मा की उपासना का स्थान हदय-स्थान ही है । क्योकि 
यहां उपासक जीवात्मा ओर उपास्य परमात्मा दोनों ही विद्यमान है । 
(५) यमेवेष वृणुते तेन लभ्यः ॥ (कठो० २।२३) 
अर्थात्‌ परमात्मा कौ प्राप्ति केवल उपदेशादि से नहीं होती किन्तु 
वह परमात्मा जिस जीवात्मा को पवित्रादि गुणयुक्त समञ्चता है ओर उस 
पर अनुकम्पा करता है वह जीवात्मा ही उसे प्राप्त कर सकता हे । यहां 
त करने वाला ओर अनुकम्पित भेद से जीव ब्रह्म को भिन्न-भिन्न 
माना हे । 
(६ ) एको वश्ञी सर्वभूतान्तरात्मा “““"तमात्मस्थं येऽनुपश्यन्ति ॥ 
(कठो० ५।१२) 
अर्थात्‌ वह परब्रह्म सब प्राणियों का अन्तरात्मा है । ओर योगीपुरुष 
उसका अपनी आत्मा में ही साक्षात्कार करते हैँ । यहां द्रष्टा-दुश्य भेद 
से जीव-ब्रह्म की भिन्नता का प्रतिपादन किया हे । 
(७ ) नित्यो नित्यानां चेतनश्चेतनानाम्‌० ॥ (कटठो० ५।१२) 
यहां परब्रह्म को नित्यो से भिन्न नित्य तथा चेतन तत्त्वों से भिन्न 
चेतन माना है । जो कि अद्रैतवाद में कभी सङ्गत नहीं हो सकते । अतः 
चेतन ब्रह्म से भिन्न जीवात्मा ही चेतन तत्तव है ओर प्रकृति तथा जीवात्मा 
दोनों नित्य है । 
इत्यादि इस उपनिषत्‌ के बहुत प्रमाणो से जीव-ब्रह्म कौ भिन्नता 
सिद्ध होती है । जिन उपनिषदों को अद्वैतवादी अपना सर्वाधिक आधार 
बताते हे, उन से भी उन की मान्यता का स्पष्ट खण्डन हो रहा हे । 
स्वाध्यायशील पाठक रहस्यात्मक उपनिषद्‌-विद्या को समञ्चने के लिए 
समस्त पूर्वापर कौ सङ्गति लगाने का यत्न करे ओर मिथ्या भ्रान्तियों का 
निराकरण कर सत्यज्ञान के प्रसार में सहायक बनें । -राजवीर शास्त्री 
(सं दयानन्दसन्देश) 

अथ कठोपनिषद्‌-भाष्ये प्रथमा वल्ली 


तच्य भाष्यम्‌ 
( महर्षिं दयानन्द -स्वामिशद्धराचार्ययोः तुलनात्मकसमीक्षया संवलितम्‌ ) 


उशन्‌ ह वै वाजश्रवसः सर्ववेदसं ददौ । 
तस्य ह नचिकेता नाम पुत्र आस ॥१।९॥ 


यदार्था- (ह वै) ये दोनों निपात यम-नचिकेता के प्रसिद्ध 
आख्यान को स्मरण कराने के लिए है । अर्थात्‌ ब्रह्यज्ञानियों को इस 
इतिहास का स्मरण करना चाहिए कि (उशन्‌) संसार कौ सब एषणाओंं 
का परित्याग तथा दुम्खोँं से छूटने कौ इच्छा करते हुए (वाजश्रवसः) 
वाजश्रवा अन्नादि पदार्थो के स्वामी तथा विद्वान्‌ व्यक्ति ने ( सर्ववेदसम्‌) 
अपने सब अन्न धनादि पदार्थो को (ददौ) दे दिया अर्थात्‌ विश्वजित्‌-सर्वमेध 
यज्ञ किया ओर उसमें सर्वस्व त्याग कर संन्यास ग्रहण किया । (तस्य) 
उसका (ह) निश्चय से (नचिकेताः, नाम) नचिकेता नाम का (पुत्रः) 
पुत्र (आस) था । 

भा वार्था यहां "ह वै" पद प्रसिद्ध आख्यान को बताने के लिए 
प्रयुक्त है । 'नचिकेताः' तथा *वाजश्रवसः' शब्द ॒ भी एतिहासिक 
व्यक्तिविशेष के वाचक नहीं हे, प्रत्युत इनके शाब्दिक अर्थं के 
अनुसार ही अर्थ लेना चाहिए । ' नचिकेताः' का अर्थ अपरिणामी अमर 
जीवात्मा है । “चिकेताः' पद गत्यर्थक निघण्टु पठित “चिकेतति! क्रिया 
से "असुन्‌ ' प्रत्ययान्त है । ओर नञूसमास करने पर "नचिकेताः" शब्द 
बनता है । जिसका अर्थं है-शरीर में अविचल=अपरिणामी जीवात्मा 
ओर “वाजश्रवसः' का अर्थं है“ वाजोऽन्नं श्रवः=धनं यस्य” अर्थात्‌ 
जिसके अन्नादि पदार्थं ही धन है अर्थात्‌ एश्वर्य सम्पनन व्यक्ति । 
अथवा-“ वाजोऽन्नं विज्ञानं वा श्रवः=श्रवणं विद्या च यस्य सः” जिसके 
पास भोतिक अन्नादि एश्वर्य या विज्ञान तथा विद्या दोनों है, एेसे 
एेश्वर्यवान्‌ तथा विज्ञानयुक्त विद्वान्‌ व्यक्ति को ' वाजश्रवाः' कहते हे । 

विश्वजित्‌ सर्वमेधयज्ञ प्राजापत्येष्टि ही है, जिसमें मोक्षार्थी को 

सर्वस्व त्याग करना पडता है । जिसके विषय में मनुस्मृति के प्रमाण 
देकर महर्षिं दयानन्द लिखते है 

“अधीत्य विधिवद्‌ वेदान्‌ पुत्रांश्चोत्पाद्य धर्मतः । 

इष्ट्वा च शक्तितो य्नेर्मनो मोक्षे नियोजयेत्‌ ॥९॥ 

प्राजापत्यां निरूप्येष्टिं सर्ववेदसदकषिणाम्‌ । 

आत्मन्यग्नीन्‌ समारोप्य ब्राह्मणः प्रव्रजेद्‌ गृहात्‌ ॥२॥” (मनु) 

अर्थ-विधिपूर्वक ब्रह्यचर्याश्रम से सब वेदों को पट्‌ गृहाश्रमी 
होकर धर्म से पुत्रोत्पत्ति कर, वानप्रस्थ मेँ सामर्थ्य के अनुसार यज्ञ करके 
मोक्ष मेँ अर्थात्‌ सन्यासाश्रम में मन लगावे ॥१॥ 

प्रजापति परमात्मा कौ प्राप्ति के निमित्त प्राजापत्येष्टि कि जिसमं 
यज्ञोपवीत ओर शिखा का त्याग किया जाता है, आहवनीय, गार्हपत्य, 
ओर दाक्षिणात्य संज्ञक अग्नियों को आत्मा में समारोपित करके ब्राह्मण 
विद्वान्‌ गृहाश्रम से ही संन्यास लेवे ॥२।। (संस्कार० संन्यासप्रकरण से) 

ओर मनुस्मृति तथा उपनिषद्‌ दोनों में “ सर्ववेदसम्‌' पद पठित हे । 
मनु ने यहां स्पष्ट लिखा है कि अपने सब पदार्थ को ' प्राजापत्येष्टि' में 
दक्षिणा मेँ देना चाहिए । यही भाव उपनिषत्‌ के आख्यान से भी स्पष्ट 
हो रहा है । 

न्यायदर्शन के भाष्यकार वात्स्यायन मुनि इस विषय में लिखते 
हे “प्राजापत्यामिष्टिं निरूप्य तस्यां सर्ववेदसं हुत्वा आत्मन्यग्नीन्‌ 
समारोप्य ब्राह्मणः प्रव्रजेत्‌ ।” इति श्रूयते, तेन विजानीमः-प्रजावित्त- 
लोकैषणाभ्यो व्युत्थितस्य निवृत्ते फलाधथित्वे समारोपणं विधीयत 
इति ॥” (न्याय० ४।१।६१ वात्स्या०) 

अर्थात्‌ ब्राह्मणब्रह्मनिष्ठ मोक्ष कौ इच्छा वाला प्राजापत्येष्टि करके 
उसमें अपने सब भौतिक पदार्थो को दक्षिणा में ऋत्विजो को देकर 
आत्मा में अग्निब्रह्माग्नि का समारोपण करके संन्यासी हो जाए । 

इसी प्रकार याज्ञवल्क्य मुनि ने भी सर्वस्व त्यागकर संन्यास कौ दीक्षा 
ली थी । इस विषय में ब्राह्यणम्रन्थों का प्रमाण देते हुए वात्स्यायनमुनि लिखते 
हे “एवं च ब्राह्यणानि-सोऽन्यद्‌ ब्रतमुपाकरिष्यमाणो याज्ञवल्क्यो 
मैत्रेयीमिति होवाच - प्रव्रजिष्यन्‌ वा अरे अहमस्मात्‌ स्थानादस्मि `` इति 
होक्त्वा याज्ञवल्क्यः प्रवव्राज ।” (न्याय ४।१।६१ वात्स्या०) 

सर्वमेधनप्राजापत्येष्टि मेँ दी जाने वाली दक्षिणा में त्रुटि देखकर 

नचिकेता के हदय में क्या भाव उत्पन्न होते हैँ, उनका कथन करते है 
तं ह कुमारः ह सन्तं दक्षिणासु नीयमानासु । 
श्रद्धाऽऽविवेश सोऽमन्यत ॥९।२॥ 


यदार्थ- (ह) यह प्रसिद्ध है कि (तम्‌) उस (कुमारम्‌) 
अज्ञानी नचिकेता को (दक्षिणासु) दान किए हुए गायादि पदार्थो के 
(नीयमानासु) विद्वान्‌ वेदपाठी ऋत्विजो को यथायोग्य देते समय (श्रद्धा) 
सत्य भावना अथवा आस्तिकता रूप बुद्धि (आविवेश) उत्पन्न हुई 
(सः) ओर वह नचिकेता (अमन्यत) विचार करने लगा । 

अ वार्था-- नचिकेता को यहां ' कुमार ' शब्द से अज्ञानी होने के 
कारण कहा गया है । एेसा ही मनु जी मानते हे “अज्ञो भवति वै बालः।' 
जब उसने देखा कि मेरे पिता ऋत्विजों को एेसी दक्षिणा दे रहे हे, 
जिसका फल तो क्या मिलेगा, प्रत्युत पाप का भागी बनना पडेगा । एेसी 
दक्षिणा देने से क्या लाभ > इस प्रकार नचिकेता विचार करने लगा । 

नचिकेता अपने पिता द्वारा दी जाने वाली दक्षिणा के दोष के 
विषय में विचार करता है- 

पीतोदका जग्धतृणा दुग्धदोहा निरिन्द्रियाः । 

अनन्दा नाम ते लोकास्तान्‌ ह गच्छति ता ददत्‌ ॥९।३॥ 

यदार्था- जो गौं (पीतोदकाः) पहले पानी पी चुकी है, जो 
(जग्धतुणाः) तृण (चारा) खा चुकी हैँ (दुग्धदोहा) जिनका दूध दुहा 
जा चुका है ओर (निरिन्द्रियाः) दुर्बलेन्द्रिय होने से प्रजननादि मे भी 
असमर्थ है । (ताः) उन वृद्ध गायों को जो (ददत्‌) दक्षिणामेंदेताहै 
(सः) वह (अनन्दाः) आनन्द-रहित दुःखमय (ते) वे (नाम) प्रसिद्ध 
(लोकाः) स्थान-विशेष अथवा जन्म हे, (तान्‌) उन लोकों को (गच्छति) 
प्राप्त होता है । 

अ7वार्थ- नचिकेता ने अपने पिता को दक्षिणा में एेसी वृद्ध 
गौओं को देते हुए जब देखा जो वृद्धावस्था के कारण खाने-पीने तथा 
सन्तानोत्पत्ति करने में असमर्थ है, तब वह सोचने लगा कि एेसी दक्षिणा 
देकर पिता जी दक्षिणा के फल से तो वञ्चित ही रहेगे ओर उनको 
दुःखमय जन्मों मेँ जाना होगा । उन्हें कदापि स्वर्गसुख प्राप्त न हो सकेगा। 
एेसा सोचकर वह अपने पिता के पास जाकर अपनी भावना प्रकट 


१८२ उपनिषद्‌- भाष्य 
<<< <<< <<< <<< <> << <> 


करता है ओर पिताजी को भावी दुःख से बचाने कौ बात सोचता है । 
तत्पश्चात्‌ दक्षिणा में चुटि समञ्जकर नचिकेता पिता के पास 
जाकर कहता है 


स होवाच पितरं तात कस्मै मां दास्यसीति । 
द्वितीयं तृतीय होवाच मृत्यवे त्वा ददामीति ॥९।४॥ 


पदार्थ (ह) यह प्रसिद्ध है कि (सः) वह नचिकेता (पितरम्‌) 
अपने पिता वाजश्रवस ऋषि से (उवाच) कहने लगा कि (तात) हे 
तात- पिता जी } (माम्‌) मुञ्चे (कस्मै) किसके लिए (दास्यसि) दोगे 
अर्थात्‌ आपने अपना सब कुछ (गाय आदि) दक्षिणा मेदे दिया, केवल 
मे एक शोष रहा हूं (इति) इस प्रकार अर्थात्‌ पिता ने अबोध पुत्र की 
बात पर कुक ध्यान नहीं दिया ओर कोई उत्तर नहीं दिया । तब नचिकेता 
ने वही बात (द्वितीयम्‌) दूसरी बार (तृतीयम्‌) तथा तीसरी बार (ह) 
निश्चय से वही बात (उवाच) कही अर्थात्‌ मुञ्चे किसको दोगे ? तब 
पिता ने क्रुद्ध होकर कहा कि (मृत्यवे) मृत्यु के लिए (त्वा) तुञ्चे 
(ददामि, इति) दूगा, इस प्रकार । 

भावार्थः सर्ववेदस याग में दक्षिणा मे बृदी गायों को दान 
करते हुए अपने पिता को देखकर नचिकेता से नहीं रहा गया ओर वह 
पिता से अपनी बात को प्रकारान्तर से कहने के लिए बार-बार आग्रह 
करता है कि मैं भी आपका ही धन हूं । मुने आप किसको दोगे ? 
अबोध बालक के बार-बार आग्रह करने पर पिताने क्रुद्ध होकर यह 
कहा कि मैं तुञ्चे मृत्यु को देता हूं । पिता ने यह बात केवल धमकाने 
के लिए कही थी । अन्यथा कोन एेसा निर्दयी पिता है, जो अपने पुत्र 
को मृत्यु को देना चाहता हो ? 

अपने पिता के क्रोधावेश में कहे वचन सुनकर नचिकेता मन मं 
विचार करने लगा कि-- 


बहूनामेमि प्रथमो बहूनामेमि मध्यमः । 

कि स्विद्‌ यमस्य कर्तव्यं यन्मयाद्य करिष्यति ॥९।५॥ 

यदार्था- में (बहूनाम्‌) बहुत बालकों मेँ (प्रथमः) प्रथम=उत्तम 
भाव को (एमि) प्राप्त हू (बहूनाम्‌) बहुत बालकों में मध्यमभाव को 
(एमि) प्राप्त हूं अर्थात्‌ मै किन्दीं कौ अपेक्षा निकृष्ट नहीं हू. पुनरपि 

पिताने एेसा क्यों कहा कि तुञ्चे मृत्यु को दूगा ? इस प्रकार एकान्त में 
बेटा नचिकेता विचार करने लगा कि (यमस्य) मृत्यु का (किंस्वित्‌) 
क्या (कर्त्तव्यम्‌) करने योग्य कार्य शेष है (यत्‌) जिसे पिता (अद्य) इस 
समय (मया) मेरे से (करिष्यति) करार्येगे । 

7 वार्था-- नचिकेता ने पिता के वचनां पर विचार करना शुरू 
कियाकि में एेसा अयोग्य नहीं हू कि पितानेमुञ्धसे दुःखी होकर मृत्यु 
को देने के लिए कह दिया हो अथवा यम का क्या कार्य शेष है, जिसे 
पिता मेरे से कराना चाहते हैं 2 भाव यह है कि यम परमात्मा का नाम 
है, उसके द्वारा उपदिष्ट जो वेद-ज्ञान है, उसमें निर्दिष्ट कर्तव्यो मेँ कौन 
सा शेष रह गया है कि जो मेरे पिता मेरे से कराना चाहते हे 

अथवा नचिकेता के पिता ने अपने पुत्र को ब्रह्मविद्या दिलाने के 
लिए ही "मृत्यु" को देने को कहा है । मृत्यु के बाद आत्मा की सत्ता 
हे, या नहीं ? आत्मा किसकी व्यवस्था से जन्म-जन्मान्तरों को प्राप्त 
होता है ? इस प्रकार की शिक्षा को उपचार से "मृत्यु" शब्द कहा गया 
है । “मृत्यु ' अथवा "यम ' कोई स्थानविशेष मेँ रहने वाला देवता नहीं है। 

नचिकेता प्राचीन-परम्पराओं का स्मरण कराते हृए पिता जी को 
प्रतिज्ञा-पालन के लिए आग्रह करता है- 


अनुपश्य यथा पूरवे प्रतिपश्य तथाऽपरे । 
सस्यमिव मर्त्यः पच्यते सस्यमिवाजायते पुनः ॥९१।६॥ 


पदार्था- आप सदृश धर्मात्मा पुरुषों को शोक कभी नहीं करना 
चाहिए (यथा) जिस प्रकार (पूर्वे) हमारे पितामहादि पूर्वज वृद्ध लोग 
सत्‌-आचरण करते रहे है (तथा) उसी प्रकार आप भी (अनुपश्य) 
अनुसरण कौजिए अर्थात्‌ शोकरहित होकर अपने वचनो का पालन 
कीजिए ओर (परे) दूसरे धर्मात्मा सत्पुरुष जैसे अपनी प्रतिज्ञा का पालन 
करते हे, वैसे ही (प्रतिपश्य) आप भी प्रतिज्ञा का पालन करें । प्रतिज्ञा 
का पालन इस विनश्वर शरीर के मोहजाल मेँ पड्कर नहीं छोडना 
चाहिए, क्योकि (मर्त्यः) मनुष्य (सस्यम्‌, इव) खेत में उत्पनन हुए जौ 
आदि के समान (पच्यते) जीर्णं अर्थात्‌ वृद्धावस्था को प्राप्त करता है 
ओर (पुनः) फिर मरने के बाद (सस्यम्‌, इव) खेती के समान 
(आजायते) उत्पनन होता है । 

भावार्थ नचिकेता अपने कुल कौ मान-मर्यादाओं कौ तरफ 
ध्यान दिलाते हुए अपने पिता जी को प्रतिन्ञा-पालन करने के लिए 
विवश करता है, ओर सत्पुरुषो के मार्ग का अनुसरण करने का आग्रह 
करता है । नचिकेता नै विनश्वर शरीर कौ अपेक्षा प्रतिज्ञा-पालन के 
महत्त्व पर अधिक बल देते हुए कहा कि आत्मा तो अमर है ओर यह 
शरीर तो खेती की तरह बार-बार मिलता रहता है । अतः इसके 
मोह-जाल में फसकर प्रतिज्ञा को नहीं छोडना चाहिए । इससे मुञ्चे मृत्यु 
आचार्य को अवश्य देकर अपने वचनो का पालन कीजिए । क्योकि 
अवश्यम्भावी इस विनश्वर मानव-जीवन के लिए प्रतिज्ञा-भद्ग करना 
उचित नहीं है । 

नचिकेता के समञ्ञाने पर पिता ने नचिकेता को मृत्यु को दे दिया। 
मृत्यु=त्रह्यज्ञानी आचार्य के घर पर नचिकेता गया किन्तु वे घर पर नहीं 
थे। तीन दिन के बाद जब मृत्यु घर पर आए तो उनको बताया गया। कि-- 


वैश्वानरः प्रविशत्यतिधिर्ब्राह्मणो गृहान्‌ । 
तस्यैता शान्ति कुर्वन्ति, हर वैवस्वतोदकम्‌ ॥९।७॥ 


यदर्था (वैवस्वत) हे विवस्वान्‌ के पुत्र यमाचार्य ! (गृहान्‌) 
घर में (वैश्वानरः) अग्नि के समान तेजस्वी ब्रह्मतेज को धारण करने 
वाला (ब्राह्मणः) ब्रह्मचारी या विद्वान्‌ (अतिथिः) अतिथि (प्रविशति) 
प्रवेश करता है । (तस्य) उस अतिथि की (एताम्‌) परम्परा से प्राप्त 
सत्कार रूप (शान्तिम्‌) सुखद प्रसन्नता को (कुर्वन्ति) सत्पुरुष करते रहे 
हे, इसलिए आप भी (उदकम्‌) अर्घ्य जलादि सत्कार सामग्री को (हर) 
प्राप्त कीजिए अर्थात्‌ अतिथि का योग्य सत्कार कौजिए । 

भावार्थ यहां विद्वान्‌ अतिथि को वैश्वानर=अग्नि के समान 
ज्ञानादि गुणों का प्रकाशक तथा दुर्गुणों ओर अज्ञान को जलाने वाला कहा 
हे । जो एेसे अतिथि की योग्य सेवा से सत्कार नहीं करते, वे अग्नि से 
दग्ध होने के समान उत्तम गुणों के प्राप्त न होने से सदा दुःखी रहते हे। 
यहां यम को वैवस्वत=विवस्वान्‌=सूर्य का पुत्र कहा है । उसका आशय 
यह है कि सूर्यं काल का निर्माण करता है ओर "कालः पचति भूतानि! 
काल सब प्राणियों को पकाता अर्थात्‌ नष्ट कर देता हे, एेसा ईश्वरीय-नियम 
सर्वत्र सृष्टि में दिखाई देता है । अतः अवश्यम्भावी विनश्वरभाव को 


कटठोपनिषद्‌-भाष्य १८५ 
सजत त लतत जलज 


याद दिला कर कर््तव्यपालन से विमुख न होने कौ शिक्षा दी गई है । 
प्रसङ्ग-वश अतिथि-सत्कार न करने से क्या-क्या दोष होते हे, 
उनका कथन करते है 


आशाप्रतीक्षे सङ्तः सूनृताञ्चेष्टापृत्तं पुत्रपशुशर्च 
सर्वान्‌ । एतद्‌ वृङ्क्ते पुरुषस्याल्पमेधसो यस्यानश्नन्‌ वसति 
ब्राह्यणो गृहे ॥९।८॥ 


पदार्थ- (यस्य) जिस (पुरुषस्य) पुरुष के (गृहे) घर पर 
(ब्राह्मणः) विद्वान्‌ अतिथि (अनश्नन्‌) भोजनादि सत्कार न प्राप्त करता 
हुआ (वसति) वास करता है । उस (अल्पमेधसः) मन्दबुद्धि पुरुष के 
(आशा- प्रतीक्षे) आशा परोक्ष अभीष्ट-विषय कौ प्रार्थनापूर्वक प्राप्ति कौ 
उत्कण्ठा तथा प्रतीक्षाप्रत्यक्ष इन्द्रियगोचर अथवा प्राप्त करने योग्य वस्तु 
को प्राप्ति को इच्छा (सङ्गतम्‌) सत्सद्घति से होने वाला फल (सूनृताम्‌) 
सत्य तथा मधुरवाणी का फल (इष्टापूर्तं) यज्ञादि वैदिक कर्मो का फल 
तथा सामाजिक भलाई के लिए किए गए वापी (बावदी), कूप, तडाग 
(तालाब) बाग-बगीचा, अनाथालय, प्याऊ, धर्मशालादि पुण्यकर्मा के 
फल को (च) ओर (सर्वान्‌) सब (पुत्र पशून्‌) पुत्र तथा पशुओं को 
(एतत्‌) यह असत्कृत अतिथि (वृङ्क्ते) रहित अर्थात्‌ नष्ट कर देता हे। 

भ्या कार्थ- यहां विद्वान्‌ अतिथि का सत्कार न करने से क्या-क्या 
हानियां होती है, उन्हें प्रसङ्गवश दिखाया है । जिसके घर अतिथियों का 
योग्य सत्कार नहीं होता, उसके सभी पुण्यो का फल नष्ट हो जाता है 
अर्थात्‌ अतिथि-सेवा न करने से सद्गुणों का प्रकाश न होने से 
पाप-वृद्धि होती है । उस घर में धीरे-धीरे पुण्य कर्मो की समाप्ति से 
पाप-कर्म बढ़ने लगते हैँ ओर दुःखों की वृद्धि हो जाती है । अतः विदान्‌ 
ब्रह्मवेत्ता तथा धर्मात्मा अतिथियों का सदा सत्कार करना चाहिए । 

यद्यपि इस आख्यायिका के गुरु-शिष्य संवाद में नचिकेता कौ 
अपेक्षा यम का स्थान ऊचा तथा प्रशस्य है । ओर यम बाहर जाने के 
कारण ही अतिथि-सत्कार नहीं कर सके थे, उन्होने कोई जान-बृ्लकर 
दोष नहीं किया धा, पुनरपि अतिथि-सत्कार कौ सब अवस्थाओं में 
अपरिहार्यता तथा बडों को भी छोटो का यथायोग्य सम्मान अवश्य करना 
चाहिए, यह प्रदर्शन करने के लिए ही यहां अतिथि के असत्कार के 

दोषों कौ परिगणना की गई है । 

इस श्लोक मेँ नचिकेता को जन्म के अभिप्राय से "ब्राह्मण" नहीं 
कहा गया है, किन्तु ब्रह्म-ज्ञान का योग्याधिकारी तथा ब्रह्मज्ञान का 
परम जिज्ञासु समञ्चकर ब्राह्मण ' शब्द का व्यवहार किया गया है । 
क्योकि ब्राह्मणादि तीन वर्णो को "द्विज" कहते हे ओर द्विज का अर्थ हे 
जिसका दुबारा जन्म हो । ओर दूसरा जन्म निषेकादि संस्कारों तथा 
यज्ञादि से होता है । संस्कार से हीन व्यक्ति द्विज नहीं हो सकता । वह 
एकजाति होने से शूद्र ही होता है । देखिए इस मे मनु जी का प्रमाण 

ब्राह्मणः क्षत्रियो वैश्यस्त्रयो वर्णा द्विजातयः । 

चतुर्थं एकजातिस्तु श्रो नास्ति तु पञ्चमः ॥ (मनु०१०।४) 

अर्थ _ ब्राह्मणः; क्षत्रिय, वैश्य ये तीन वर्णं संस्कार होने से 
द्विजातियां हे । ओर चतुर्थं शूद्र एकजाति=-एक जन्म वाला ही होता है । 
पांचवां कोई वर्णं नहीं है । 

स्वाध्यायेन तव्रतैहोमिस्त्रैविद्येनेज्यया सुतैः । 

महायज्ञैश्च यज्ञेश्च ब्राह्मीयं क्रियते तनुः ॥ (मनु° २।२८) 

इस श्लोक का महर्षिं दयानन्दकृत अर्थ देखिए-“रज- वीर्य के 
योग से ब्राह्मण-शरीर नहीं होता किन्तु.“ (स्वाध्यायेन) पटढने-पदाने 
(जपैः) विचार करने-कराने, नानाविध होम के अनुष्ठान, सम्पूर्णं वेदों 
को शब्द, अर्थ, सम्बन्ध, स्वरोच्चारण- सहित पदढने-पदाने (इज्यया) 
पौर्णमासी इष्टि आदि के करने, पूर्वोक्त विधिपूर्वक (सुतैः) धर्म से 
सन्तानोत्पत्ति (महायज्ञैश्च) पूर्वोक्त ब्रह्मयज्ञ, देवयज्ञ, पितृयज्ञ, वैश्वदेवयज्ञ 
ओर अतिथियज्ञ (यज्ञैश्च) अग्निष्टोमादि यज्ञ, विद्वानों का सङ्ग, सत्कार, 
सत्यभाषण, परोपकार आदि सत्कर्म ओर सम्पूर्णं शिल्पविद्यादि पद्‌ के 
दुराचार छोड श्रेष्ठाचार मेँ वर्तने से (इयम्‌) यह (तनुः) शरीर (ब्राह्मी) 
ब्राह्मण का (क्रियते) किया जाता है |" (सत्यार्थ० चतुर्थ०) 

समीश्षा- श्री शङ्कराचार्य जन्मजात ब्राह्मण का ही ब्रह्मविद्या में 
अधिकार बताते हुए लिखते है “ ब्राह्मणस्यैव विशेषतोऽधिकारः सर्वत्यागेन 
ब्रह्यविद्यायामिति ।” (मुण्डको० १।२।१२) अर्थात्‌ ब्रह्मविद्या में ब्राह्मण 
ही का अधिकार होता है सब कुक त्याग करने से । 

यह उनका कथन सत्य नहीं है । क्योकि जिस किसी भी मनुष्य 
का शरीर उपर्युक्त संस्कारों से ब्राह्मण का किया जाता हे, उसी को मोक्ष 

का अधिकार है । चाहे उसका किसी भी वर्ण में जन्म क्यों न हुआ हो। 
विद्वान्‌ ब्राह्मण के घर पर भूखा रहने तथा उसके अतिथि-सत्कार 
केन होने रूप दोष को सुनकर यमाचार्य नचिकेता से प्रार्थना करते है 


तिस्रो रात्रीर्यदवात्सीर्गहि मेऽनश्टनन्‌ ब्रह्मनतिधिर्नमस्यः । 
नमस्तेऽस्तु ब्रह्मन्‌ स्वस्ति मेऽस्तु तस्मात्‌ प्रति त्रीन्‌ वरान्‌ वृणीष्व ॥९।९॥ 


पदार्था- (ब्रह्यन्‌) हे ब्रहयज्लान के योग्य नचिकेता ! तुम (अतिथिः) 
अतिथि होने से (नमस्यः) नमस्कार करने योग्य हो । अतः (ते) तुम्हारे 
लिए मेरा (नमः, अस्तु) प्रणाम प्राप्त हो ओर (मे) मेरा (स्वस्ति) 
कल्याण (अस्तु) होवे अर्थात्‌ आप, प्रसन्न होकर मेरा अपराध क्षमा 
करं। (ब्रह्मन्‌) हे ब्राह्यणरूप अतिथे (यत्‌) जिस कारण से (मे) मेरे 
(गृहे) घर पर (तिसः रात्रीः) तीन रात (अनश्नन्‌) विना कुक खाए 
(अवात्सीः) तुमने निवास किया है (तस्मात्‌) इस कारण से (प्रति) 
एक-एक रात के प्रति (त्रीन्‌, वरान्‌) तीन वरदानों को (वृणीष्व) मांगो। 

अ7वा7र्था- नचिकेता अपने पिता कौ आज्ञा के अनुसार यमाचार्य 
के घर पर पहुंचा, किन्तु यमाचार्य के घर परन होने से तीन दिन तक 
उनकी प्रतीक्षा मेँ निराहार ही रहा । यमाचार्य जब घर पर आए तो उन्होने 
अपने घर पर अतिथि के सत्कार न होने से बहुत पश्चात्ताप किया ओर 
नचिकेता को प्रणाम करके कहने लगे कि मुञ्चे प्रसन्न होकर एेसा 
आशीर्वाद दीजिए कि जिससे मेरा कल्याण होवे ओर अपने अपराध की 
क्षमा मांगते हुए यम ने नचिकेता को एक-एक रात्रि के लिए एक-एक 
करके तीन वरदान प्रदान किये । 

यहां भी यम नचिकेता के आख्यानक का एक सुन्दर व शिक्षाप्रद 
आलङ्कारिक वर्णन किया गया है । यम परमात्मा का नाम है, यहां उस 
सर्वव्यापक परमेश्वर के गृह=घर का अभिप्राय यह है कि "गृह" का अर्थ 
हे ' गृह्णातीति गृहम्‌" जो सब को ग्रहण करता है अर्थात्‌ व्यापकरूप से 
समस्त पदार्थ का नियन्त्रण किए हुए है, इसलिए उसे “ अत्ता चराचरग्रहणात्‌" 
( वेदान्त०) चर-अचर जगत्‌ को ग्रहण करने के कारण “ अत्ता" कहते हे। 
उस गृहनग्रहण करने वाले परमात्मा के आश्रय में रहना ही उसके घर 
में रहना है । अथवा परमात्मा का गृह=उपासना का स्थान हदय है, जिसे 
"ब्रह्मपुर ' कहा गया है । इस हदय मे जो जिज्ञासु होकर अनश्नन्‌-भोग 

न करता हुआ अर्थात्‌ समस्त इन्द्रियों के विषयों से पृथक्‌ होकर 
परमात्मा का ध्यान करता है, ओर तिस्रो रात्री ः=शारीरिक, वाचिक तथा 
मानसिक त्रिविध. अशुद्धियों का परित्याग कर देता है, तब यम=परमात्मा 
जिज्ञासु पर अनुग्रह कर के वरदान देता है । 

इस श्लोक में यमाचार्य नचिकेता से “ नमस्ते" कहकर सत्कार करते 
है । परस्पर मिलते समय छोटे-बडों को ' नमस्ते ' शब्द का ही व्यवहार करना 
चाहिए । जो पौराणिक सनातनधर्म बन्धु इस शब्द के स्थान पर इससे भिन्न 
“जय राम ' “राधेश्याम ' आदि शब्दों का मिलते समय उच्चारण करते है, 
वे प्राचीन शास्त्रीय श्रेष्ठ परम्परा का उल्लक्खन करने के कारण प्रत्यवाय 
के भागी होते हे । महर्षिं दयानन्द ने इस शिष्ट तथा शास्त्रीय परम्परा को 
पुनरुज्जीवित किया । ओर पौराणिक - बन्धुओं कौ इस भ्रान्ति का भी यहां 
स्पष्ट रूप से निराकरण हो जाना चाहिए कि बडोँ को छोटो के लिए * नमस्ते ' 
का प्रयोग नहीं करना चाहिए । यमाचार्य गुरु- स्थानीय होने से बड़ है ओर 
उन्होने शिष्य नचिकेता को यहां स्वयं ' नमस्ते" कौ है । 

यमाचार्य के कहने पर नचिकेता प्रथम वरदान मांगता है 


शान्तसड्धल्पः सुमना यथा स्याद्‌ वीतमन्युगोतमो माभिमृत्यो! । 
त्वत्प्रसृष्टं माभिवदेत्‌ प्रतीत एतत्‌ त्रयाणां प्रथमं वरं वृणे ॥१।१० 


यदार्था- (मृत्यो) हे यमाचार्य ! (गौतमः) गोतमवंशी मेरा पिता 
(मा, अभि) मेरे प्रति (शान्त-सङ्कल्पः) शान्त चित्तवाला (सुमनाः) प्रसन्न 
मन वाला (वीतमन्युः) क्रोध से रहित (यथा) जैसे (स्यात्‌) होवे ओर 
(त्वत्प्रसृष्टम्‌) आपके भेजे हुए (मा, अभि) मेरे प्रति (प्रतीतः) प्रसन्नता 
से पहचानकर (वदेत्‌) कुशलक्षेमादि पता हुआ बोले-( एतत्‌) यह 
(त्रयाणाम्‌) तीन वरो मे से (प्रथमम्‌) पहला (वरम्‌, वृणे) वर मांगता ह्‌ 


(१९) त्रिविध अशुद्धियां-“ शरीरेण प्रवर्तमानो हिंसा-स्तेय-प्रतिषिद्ध- 
मैथुनान्याचरति । वाचा=अनृत-परुष- सूचनाऽसम्बद्धानि । मनसा परद्रोहं 
परद्रव्याभीप्सां नास्तिक्यं चेति ।” (न्याय० वात्स्यायनभाष्ये ) 

अर्थात्‌ शारीरिक अशुद्धियां ये है हिंसात्वैरभाव से दुख देना । 
स्तेय=मन, वचन, कर्म से चोरी करना ओर शास्त्रविरुद्ध आचरण करना । 
वाचिक =ञ्ूठ बोलना, कठोर बोलना, चुगली करना ओर प्रमत्तवत्‌ अधिक 
बोलना । मानसिक दूसरों से द्रोह करना, दूसरों कौ वस्तुओं पर गिद्ध की 
भाति लालसा रखना, ओर वेद व ब्रह्म पर विश्वास न करना । 

भावार्थ नचिकेता ने यमाचार्य से प्रथम वर यह मांगा कि मेरे 
गौतम=गोतमवंशी अर्थात्‌ गो=इन्दरियों पर संयम रखने वाले पिता जी मेरे 
प्रति क्रोध-भाव को त्यागकर पूर्ववत्‌ ही स्नेहपूर्णं व्यवहार करने लगे 
ओर आपके पास से वापस जाने पर मेरे से प्रसन्नता से बोलें । 

यहां मृत्यु के पास से नचिकेता का वापस जाना ओर अपने पिता 
जी की प्रसन्नता का वरदान मांगना इत्यादि बातों से स्पष्ट है कि यह 
एक आलङ्कारिक ही वर्णन है । अन्यथा मृत्यु के पास से ओर वह भी 
दक्षिणारूप में दिए हुए का वापस आना कैसे सम्भव है 2 

नचिकेता को प्रथम-वरदान देते हुए यमाचार्य कहते है 
यथा पुरस्ताद्‌ भविता प्रतीत ओदालकिरारुणिर्मत्प्रसृष्टः । 
सुखं रात्रीः शयिता वीतमन्युस्त्वां ददृशिवान्‌ मृत्युमुखात्परमुक्तम्‌ ॥९।९९ 

यदाार्था- (आरुणिः) अरुण के पुत्र तेरे पिता (ओद्ालकिः) 
उदालक (यथा) जिस प्रकार प्रीति का व्यवहार (पुरस्तात्‌) पहले करते 
थे, वैसे ही (मत्प्रसृष्टः) मेरे से विदित किए हुए (भविता) हो जार्येगे। 
ओर तुम्हे देखकर (रात्रीः) रात्रियों मे (सुखम्‌) सुखपूर्वक (शयिता) 
सोया करेगे ओर (वीतमन्युः) क्रोध-रहित होकर (त्वाम्‌) तुम्हे ( मृत्युमुखात्‌) 
मृत्यु के पास से अर्थात्‌ मृत्यु-दुमख से (प्रमुक्तम्‌) द्ूटे हुए को 
(ददुशिवान्‌) देखेंगे । 

अ वढर्थ-- नचिकेता को प्रथम वरदान देते हुए यमाचार्य कहते हें 
कि हे नचिकेता ! तुम्हारे पिता अब क्रोध-रहित होने से शान्तचित्त होकर 
तुम्हारे पर पूर्ववत्‌ ही स्नेह का व्यवहार किया करेगे ओर तुम्हें ज्ञानप्राप्त 
होने से मृत्यु से लूटा हुआ देखकर सुख की नीद सो्वेगे । ओर 
पुत्र-वियोग के दुःख से भी मुक्त हो जायेंगे । यहां ' मृत्युमुखात्‌ प्रमुक्तम्‌ ' 
पदों से स्पष्ट है कि "मृत्यु" का अर्थं यहां प्राणवियोग नहीं है । क्योकि 
प्राण-वियोग होने के बाद कोई जीव वापस नहीं आ सकता । 

अब नचिकेता द्वितीय-वर मांगने कौ इच्छा से यमाचार्य से 
स्वर्गविषयक चर्चा प्रारम्भ करते है 


स्वर्गे लोके न भयं किञ्चनास्ति, न तत्र त्वं न जरया विभेति । 
उभे तीर्त्वाऽङनायापिपासे, शोकातिगो मोदते स्वर्गलोके ॥९।९२॥ 
पदार्थ- (स्वर्गे, लोके) स्वर्ग-लोक में (किञ्चन) कुक भी 

(भयम्‌) भय (न, अस्ति) नहीं है (न तत्र) ओर न वहां पर (त्वम्‌) 
तुम अर्थात्‌ मृत्यु-दुःख है, (न) ओर न कोई (जरया) वृद्धावस्था से 
(बिभेति) डरता है । (स्वर्गलोके) स्वर्गलोक में (अशनाया-पिपासे) 
भूख-प्यासादि (उभे) दो-दो दुःख द्वन्दो को (तीर्त्वा) तरकर (शोकातिगः) 
शोक=मानस-दुःख से पार हुआ मनुष्य (मोदते) आनन्द से रहता है । 

अाकार्था-- यहां स्वर्ग-लोक का वर्णन करते हुए कहा गया है 
कि स्वर्ग-लोक मेँ कुछ भी भय नहीं होता, मृत्यु आदि दुःख नहीं सताते, 
वृद्धावस्था भी नहीं सताती है ओर भूख प्यासादि से रहित होकर 
जीवात्मा शोकमुक्त हो जाता है ओर आनन्द से रहता हे । यहां मोक्ष को 
ही “स्वर्ग नाम से कहा गया है । न्यायदर्शन में अपवर्ग (मोक्ष) का 
वर्णन करते हुए लिखा है- 

तदत्यन्तविमोक्षोऽपवर्गः ॥ न्याय० १।९।२२॥ 

तेन दुःखेन जन्मनाऽत्यन्तविमुक्तिः=अपवर्गः । कथम्‌ > उपान्तस्य 
जन्मनो हानम्‌ अन्यस्य चानुपादानम्‌, एतामवस्थामपर्यन्तामपवर्ग वेदयन्ते 
ऽपवर्गविदः । तद्‌ अभयमजरममृत्युपदं ब्रह्य क्षेमप्राप्तिरिति ।।” 

(वात्स्यायन- भाष्यम्‌) 

अर्थात्‌ दुःख कौ=जन्म की अत्यन्त निवृत्ति को अपवर्गं कहते हे? 
केसे गृहीत जन्म की निवृत्ति ओर अन्य जन्म का ग्रहण न होना । इस 
विनाशरहित (जन्म-मरणरहित) अवस्था को (मोक्ष को) विद्वान्‌ अपवर्ग 
कहते हैँ । इस अवस्था को अभय, जरातबुदढापे से रहित, मृत्यु से रहित 
कहते हें । 

न्यायदर्शन के मोक्ष वर्णन से उपनिषत्कार की सर्वथा समता है; 
अतः यहां ' स्वर्ग" शब्द मोक्ष-अर्थ में ही जानना चाहिए । 

हमारे पौराणिक- बन्धु स्वर्गं किसी स्थान-विशेष को बताते है । 
जहां एेसे भोगों की प्राप्ति होती है, वहां जाने वालों को कई सौ अप्सराएं 
मिलती है ओर स्वर्ग में "विजरा' नामक नदी को पार करने वाला यात्री 
बृद्ा नहीं होता इत्यादि । आचार्य शङ्कर भी इसी मान्यता से प्रभावित 
होकर लिखते हे “यत्र यस्मिन्‌ स्वर्गे देवानां पतिरिन्द्र एकः सर्वानुपरि 
अधिवसति ।।'” (मुण्डको० १।२।५) अर्थात्‌ स्वर्गलोक में देवों का पति 
एक इन्द्र सर्वोपरि है । ओर इनके अनुसार यमराज के दूत मृत जीवों को 
पकड़कर पाप-पुण्य के अनुसार नरक व स्वर्ग मे भेजते है । उसके लिए 

पौराणिक बन्धु दान, पुण्य, श्राद्ध, तर्पण, गोदानादि वैतरणी नदी को तरने 

के लिए करते हे । पौराणिकं के ही समान दूसरे ईसाई, मौहम्मद्‌ आदि 

भी एेसे ही स्थान-विशेषों को स्वर्गं व नरक माने हुए है । 
महर्षिं दयानन्द ने जहां दूसरी बहुत सी भ्रान्तियों का निवारण 
किया है । वहां इस सम्बन्ध में भी बहुत स्पष्ट करके लिखा है 

(क) “यही सुखविशेष स्वर्ग ओर विषय- तृष्णा में फंसकर दु :खविशेष 
भोग करना नरक कहाता है । "स्वः" सुख का नाम है । ' स्वः सुखं 
गच्छति यस्मिन्‌ स स्वर्गः ।” “अतो विपरीतो दुःखभोगो नरक 
इति ।" जो सांसारिक सुख हे, वह सामान्य स्वर्गं ओर जो परमेश्वर 
की प्राप्ति से आनन्द है वही विशेष स्वर्गं कहाता है ।" 

(सत्यार्थ० नवम समु०) 

(ख) ^ स्वर्ग सुखभोग ओर नरक दुःखभोग का नाम है |" 

(सत्यार्थ० द्वादश समु०) 

(ग) “स्वर्ग” नाम सुख-विशेष भोग ओर उसकी सामग्री की प्राप्ति 
का है । “नरक” जो दुःखविशेष भोग ओर उसकौ सामग्री को 
प्राप्त होना है ।" (स्वमन्तव्यामन्तव्यप्रकाशः) 
महर्षिं के उपर्युक्त उद्धरणों से स्पष्ट है कि स्वर्गं व नरक कोई 

स्थान-विशेष नहीं है, प्रत्युत सुख-भोग तथा दुःखभोग के नाम हैँ । ओर 

यह भी स्पष्ट हो रहा है कि ' स्वर्ग ' शब्द सांसारिक सुख तथा मोक्ष के 
सुख दोनों के लिए प्रयुक्त होता है । हमें शस्त्रो मे प्रकरणानुसार ही अर्थ 
लगाने चाहिए । 

' स्वर्ग ' शब्द का प्रयोग शस्त्रो में भी सांसारिक तथा मोक्ष के 
सुखों के लिए हुआ हे । जेसे- 

( क ) दाराधीनस्तथा स्वर्गः पितृणामात्मनश्च ह । (मनु०) 
अपना तथा पितरों का जितना सुख दहै, यह सबस्त्रीही के 
आधीन होता है । 

(ख ) सः सन्धार्यः प्रयत्नेन स्वर्गमक्चषयसिच्छता ॥ मनु०॥ 
हे स्त्रीपुरुषो ! जो तुम अक्षय मुक्ति का सुख ओर इस संसार के 

सुख कौ इच्छा रखते हो तो नित्य प्रयत्न से गृहाश्रम को धारण करो । 
उपनिषत्कार के अभिप्राय के अनुसार 'स्वर्ग' शब्द का प्रयोग 

सुखविशेष के लिए हुआ है, स्थान-विशेष के लिए नहीं । उपनिषद्‌ में 

नचिकेता के प्रश्न का उत्तर देते हुए कहा है 
( क ) त्रिकर्मकृत्‌, तरति जन्ममृत्यू ॥ 
(ख ) ब्रह्मजज्ञं वेदमीडयं विदित्वा निचाय्येमां शान्तिमत्यन्तमेति ॥ 
( ग ) स मृत्युपाशान्‌ पुरतः प्रमोदय शोकातिगो मोदते स्वर्गलोके ॥ 
(कठो० १।१७, १८) 
जो यज्ञ, अध्ययन तथा दान इन तीन धार्मिक कर्मो को करता हे, 
वह जन्म-मूत्यु के बन्धन से छूट जाता है । जो सर्वज्ञ देव परब्रह्म को 
जान लेता है, वह शोकमुक्त होकर स्वर्गलोक में आनन्द से रहता है । 
ओर परब्रह्म को जानने वाला मृत्युन्दुःख के बन्धनों से मुक्त होकर 
स्वर्गलोक में आनन्द से रहता हे । 
इन उद्धरणों से स्पष्ट है कि यहां स्वर्ग से अभिप्राय सुखविशेष 
(मोक्ष) सेही है, स्थान से नहीं । क्योकि उत्तर या वरदान प्रश्नानुरूप 
ही होना चाहिए । 
स्वर्गादि शब्दों के अर्थ मे भ्रान्ति का कारण-स्थानविशेष कौ 
भ्रान्ति का कारण लोक" शब्द भी है । लोक शब्द को देखकर प्रायः 
स्थान-विशेष ही अर्थं लगाया जाता है । किन्तु यह उनकी भ्रान्ति ही हे 
क्योकि इसका प्रयोग स्थान तथा सुख दोनों के लिए होता हे । पृथिवी- 
लोकादि में लोक शब्द स्थान का वाची भी है किन्तु स्वर्गलोक में नहीं। 
क्योकि सुख हमारे कर्मो का फल होता है, उसका किसी स्थान से 
सम्बन्ध जोड़ना ठीक नहीं । जो स्थान एक मनुष्य के लिए सुखद प्रतीत 
होता हे, वही दूसरे के लिए दुःखद्‌ भी होता है । यह स्थानविशेष अर्थ 
प्रत्यक्ष के भी विरुद्ध है । एेसा कोई स्थान नहीं है, जहां सुख ही सुख 
हो, दुःख न हो । आज के वैज्ञानिक जगत्‌ में एेसी कल्पनाओं पर कैसे 
विश्वास किया जा सकता है । विवाह-संस्कार मे वधू कहती है 
(क) “शिवा अरिष्टा पतिलोकं गमेयम्‌ ।” 
अर्थात्‌ मै आज से स्वस्थ रहती हुई पति के सुख को प्राप्त करू 
अर्थात्‌ पति के सुख को ही अपना सुख मानूं । 
(ख) “ऋतस्य योनौ सुकृतस्य लोकेऽरिष्टान्त्वा सह पत्या 
१. त्रिकर्मकृत्‌-इज्याध्ययनदानानां कर्ता तरति अतिक्रामति जन्ममृत्यू ।। 
(कठो० १।९७ शा० भाष्य) 
२. ब्रह्मजज्ञ: सर्वज्ञः ।। (शाङ्करभाष्ये) 

दधामि ।”-इस मन्त्र में “ सुकृतस्य लोके ” पद्‌ पुण्य-कर्मो के सुख 
अर्थ काही बोध करा रहा है । 

(ग) आरोह सूर्ये अमृतस्य लोकं स्योनं पत्ये वहतु कृणुष्व॥ 

इस मन्त्र में भी अमृत नष्ट न होने वाले लोकं=सुख के लिए कहा 
हे । इत्यादि वेदादि शास्त्रों में ' लोक ' शब्द का प्रयोग “सुख ' अर्थ मे भी 
हुआ है। आचार्य शङ्कर भी "लोक ' शब्द का अर्थ करते हुए लिखते हैँ 

( क ) लोक्यते दृश्यते भुज्यत इति कर्मफलं लोक उच्यते ॥ 

(मु° १।२।१) 

जो कर्मफल भोगा जा रहा है, उस कर्मफल को ही “लोक 

शब्द से कहा जाता है । (ख) ब्रह्मलोकः स्वर्गः प्रकरणात्‌ (मु° 

१।२।६) अर्थात्‌ "ब्रह्मलोक" का अर्थ स्वर्गं है । (ग) क्षीणलोकाः= 

क्षीणकर्मफलाः (मु० १।२।९) अर्थात्‌ "क्षीणलोक ' शब्द का अर्थ है कि 

जिसके कर्मो काफल क्षीण हो गया है । इस प्रकार 'लोक' शब्द का 
अर्थ ' सुख ' अथवा “कर्मफल ' भी हे । 

' स्वर्ग ' व ' नरक ' शब्दों के ‹ स्थान-विशेष ' कौ कल्पना में शब्दों 
की समानता भी प्रमुख कारण हुआ है । जैसे नाक तथा विष्टप शब्द 
द्युलोक तथा मोक्ष दोनों के लिए प्रयुक्त है । निरुक्तकार लिखते है 

१- (सूर्यपरक) नाक आदित्यो भवति । नेता रसानां नेता 

भासां ज्योतिषां प्रणयः । 

२- (मोक्षपरक) अथ द्यौः, कमिति सुखनाम तत्प्रतिषिद्धं 
प्रतिषिध्येत। पुण्यकृतो ह्येव तत्र गच्छन्ति । 

१- (सूर्यपरक ) विष्टप आदित्यो भवति, आविष्टो रसान्‌, 
आविष्टो भासं ज्योतिषाम्‌। आविष्टो भासेति वा। 

२- (मोक्षपरक) अथ द्यौः, आविष्टा ज्योतिभिः, पुण्यकृद्भिश्च ॥ 

अर्थात्‌ ' नाक ' शब्द सूर्य के लिए इसलिए प्रयुक्त है क्योकि यह 

रसों व प्रकाश का नेताचप्रापक है ओर मोक्ष अर्थ मे इसलिए है कि ‹कम्‌' 
सुख-वाचक हे, उससे नञ्‌ समास किया-अकम्‌=दुःखम्‌ । ओर फिर नञ्‌ 
समास करने पर ‹ नाकम्‌~दुःखरहित' शब्द प्रसिद्ध हुआ । इसी प्रकार 
“विष्टप" शब्द भी द्वयर्थक है । सूर्य का वाचक इसलिए है कि यह रसं 
में प्रविष्ट तथा प्रकाश से युक्त है ओर मोक्ष अर्थ इसलिए है क्योकि वहां 
परमात्मा का प्रकाश है तथा पुण्य कर्म करने वाले उसे प्राप्त करते हे। 

नाकादि शब्दों की भाति ' स्वर्ग" शब्द के भी दो अर्थ हैँ (१) सुख- 
विशेष तथा (२) सूर्यलोक । क्योकि सूर्यलोक ऊपर है, अतः स्वर्ग की 
कल्पना भी ऊपर ही की गई । जबकि भ्रमणशील लोक- लोकान्तरं को 
देखकर किसी को भी ऊपर या नीचे कहना भी उचित नहीं है । 


स्वर्ग ' शब्द का “सूर्यपरक' अर्थं देखिये- 
स्वर्गो वै लोकः सूर्यो ज्योतिरुत्तमम्‌ ॥ (शत० १२।९।२।८) 


स्वर्गो वै लोको ब्रध्नस्य विष्टपम्‌ ॥ (एेत० ४।४) 
बृहद्‌ वै स्वर्गो लोकः ॥ (त° १।२।२।४) 
मध्ये ह संवत्सरस्य स्वर्गो लोकः ॥ (शत० ६।७।४।११) 


इस प्रकार ' स्वर्ग-लोक ' कौ स्थान-विशेष अर्थ कौ कल्पना मेदो 
मुख्य कारण प्रतीत होते है १ लोक शब्द । २ सूर्य-परक अर्थ । यद्यपि 
इनसे भिन्न मनुष्यों को बहकाकर स्वार्थसिद्धि तथा अज्ञान आदि भी 
कारण हे, किन्तु इस कल्पना को जो बल तथा प्रवाह प्राप्त हुआ हे, 
उसके उपर्युक्त दो ही कारण हैँ । 
स्वर्गं के अर्थं “सुख ' में भी भ्रान्ति- 

कुछ विद्वानों का यह मत है कि इद्दरियों के सुख को “सुख ओर 
मोक्ष के सुख को "आनन्द" कहते हैँ । उनके विचार में यह भेद “सुख! 
शब्द के निर्वचन से होता है । उनका कथन यह है कि *ख' इन्द्रियो 
को कहते हैँ, क्योकि ये शरीर मे खोदी हुई सी हे । निरुक्त मे सुख शब्द 
का यह निर्वचन किया है-“ सुखं कस्मात्‌ ? सुहितं खेभ्यः । खं पुनः 
खनतेः ।” (निरुक्त ३।९३) 

परन्तु “इन्द्रियों को जो अच्छा लगे, उसे सुख कहते हे ' यह अर्थ 
महर्षिं दयानन्द के ग्रन्थों के अनुकूल नहीं है । महर्षिं ने सांसारिक तथा 
मोवितिक दोनों सुखो के लिए ' सुख ' शब्द का प्रयोग किया है । जैसे 


मौक्तिक आनन्द के लिए “सुख' शब्द का प्रयोग- 


(क) “सब दुःखों कौ निवृत्ति ओर परमानन्द को प्राप्त होकर मुक्ति 
का सुख होना ।" 

(ख) “इसी से जीव मुक्ति में सुख भोगता है ।" 

(ग) “अनन्त आनन्द को भोगने का असीम सामर्थ्य, कर्म ओर साधन 

जीवों में नहीं, इसलिए अनन्त सुख नहीं भोग सकते ।" 
(घ) “हम को मुक्ति का सुख भुगाकर पुनः इस संसार में जन्म देता०।"” 
(ङ) “जो ये ब्रह्मलोक-अर्थात्‌ दर्शनीय परमात्मा मेँ स्थित होके 
मोक्ष-सुख को भोगते हे ।" 
(च) “जो मुक्ति मे जीव का लय होता तो मुक्ति का सुख कोन 
भोगता ।” (स० प्र०° नवमसमु०) 
(छ) “पारमार्थिक सुख को प्राप्त होके० ।” (सं० वि० गृहाश्रम) 


सांसारिक सुख के लिए “(आनन्द शब्द का प्रयोग- 
(क) “ओर सर्वदा आनन्द में रहें ।" (सं० वि० सामान्य०) 
(ख) “मोदमानौ आनन्दित होकर गृहाश्रम में प्रीतिपूर्वक वास करो |" 
(सं० वि० गृहाश्रम०) 
(ग) “हसामुदो=हास्य ओर आनन्दयुक्त "गृहाश्रम के व्यवहारो के 
पार होओ ।” (सं० वि० गृहाश्रम०) 
(घ) “जिससे तू ओर मे सदा उन्नतिशील होकर आनन्द में रहे ।" 
(सं० वि० गृहाश्रम) 
(ङ) “तुम्हारा (सौमनसः) मन का आनन्दयुक्त शुद्धभाव (अस्तु) सदा 
लना रहे ।" (संर वि० गृहाश्रम) 


परमात्मा के लिए “सुख ' शब्द का प्रयोग- 

(क) “ कस्मै=सुखस्वरूपदेवाय=-सकलैश्वर्य के देने हारे परमात्मा के 
लिए ।” (सं० वि० सामान्य) क्या परमात्मा भी इन्द्रियों के सुख 
को ग्रहण करता है? 
इस प्रकार महर्षिं दयानन्द के लेखों से स्पष्ट है कि सुख व आनन्द 

शब्दों के प्रयोग मे उन्होने कोई भेद नहीं किया है । ओर महर्षिं ने यह 
भेद इसलिए भी नहीं किया, क्योकि दर्शनकार भी एेसा भेद नहीं मानते 
है । यथार्थ में सुख-दुःख की उपलब्धि का साधन मन है, बाद्येन्दरियां नही। 
ओर "मन" को अन्तःकरण अथवा अन्तरिद्दिय अवश्य शास्त्रकारों ने माना 
हे, किन्तु उसे ` खखोदी हुई सी ' नहीं कहा जा सकता । अतः सुख के 
शाब्दिक अर्थ को सद्घति नहीं लगती । देखिए कतिपय प्रमाण-- 


दर््शन-शास्त्रो मे “सुख ' शब्द का प्रयोग- 
(१) “ आत्मादिषु सुखादिषु च प्रत्यक्षलक्षणं वक्तव्यम्‌ > अनिन्द्रियार्थ- 

सन्निकर्षजं हि तदिति |” (न्याय० १।१।४ वात्स्यायनभाष्यम्‌) 

अर्थात्‌ प्रत्यक्ष के लक्षण मेँ आत्मादि तथा सुखादि के प्रत्यक्ष का 
भी लक्षण कहना चाहिए ? क्योकि ये इन्द्रियार्थ सन्निकर्षं से प्रत्यक्ष नहीं 
होते । यहां सुखादि को इन्द्रियो से प्रत्यक्ष नहीं माना, अपितु-“ सुखाद्युप- 
लब्धिसाधनमन्तःकरणं मनः” एेसा मानकर मन को माना है । समस्त 
न्यायदर्शन के अनुशीलन करने से यह भी स्पष्ट होता है-कि इस शास्त्र 
मे सांसारिक तथा मौक्तिक दोनों सुखो के लिए सुख शब्द का ही प्रयोग 
किया हे । किन्तु सांसारिक सुख को विष- सम्पृक्ताननवत्‌ कहकर त्याज्य 
बताया है* ओर वास्तविक सुख मोक्ष को ही मानते हुए लिखा है 

“न सुखादन्यद्‌ निःश्रेयसमस्ति ।' (न्याय० ४।१।५८ वात्स्या०) 

अर्थात्‌ जिसे सुख कहते हे, मोक्ष उससे भिन्न नहीं है । 

(२) वैशेषिक-दर्शन में सुख को दुःख का प्रतिदन्द्री बताते हुए 
लिखा है 

इष्टानिष्टकारणविशोषाद्‌ विरोधाच्च मिथः सुखदुःखयोरर्थान्तर- 
भावः ॥ (वेशे° १०।१।१) 

अर्थात्‌ सुख-दुःख दोनों भिन्न-भिननन तथा परस्पर विरोधी हे । 
सुख कौ उत्पत्ति इष्ट कारण से तथा दुःख कौ उत्पत्ति अनिष्ट कारण 
से होती है । दुःख के नाश होने पर सुख की उत्पत्ति होती है । ओर 
जो सांसारिक सुख हें, वे दुःखों में सुखों का अभिमान मात्र ही है यथार्थ 
नहीं । ओर सुख कौ उपलब्धि का साधन बाह्येद्धियां नहीं दहै । 
वैशेषिकदर्शन के भाष्यकार प्रशस्तमुनि ने बहुत ही स्पष्ट लिखा है 

लुच्छिसुखदुःखेच्छाद्रेषप्रयत्नास्त्वन्तःकरणग्राह्याः ॥ 

अर्थात्‌ बुद्धि=ज्ञान, सुख, दुःख, इच्छा, द्वेष तथा प्रयत्न ये गुण 
अन्तःकरण (मन) से गृहीत होते हैँ । 

(३२) योगदर्शन में सुख ' शब्द का प्रयोग दोनों सुखो के लिए है 

(क) सर्वाश्चैव वृत्तयः सुखदुःखमोहात्मकाः । सुखदुःख- 


मोहाश्च क्लेशेषु व्याख्येयाः ॥ 
(योग० समाधिपाद्‌ सू° ९९ । व्यासभाष्य) 
(ख) सुखानुशयी रागः ॥ यो० साधन० सू० ७॥ 


१. यथा मधुविषसम्पृक्तम्‌ अन्नमनादेयसिति एवं सुखं 
दुःखानुषक्तमनादेयमिति ।” (न्याय० ९।९।२ वात्स्यायनभाष्ये) 

(ग) परिणामतापसंस्कारदुःखैः..““दुःखमेव सर्व विवेकिनः॥ 
(योऽ साधन० १५) 
विषयसुखं चाविद्येत्युक्तम्‌ । (यो० २।१५ व्यास ०) 
(घ) यच्च कामसुखं लोके यच्च दिव्यं महत्‌ सुखम्‌ । 
तुष्णाक्षयसुखस्येते नार्हतः षोडशीं कलाम्‌ इति ॥ 
(यो० साधन ४२ । व्यास०) 
इत्यादि प्रमाणो से स्पष्ट है कि सुख शब्द सांसारिक तथा मोवितिक 
दोनों के लिए योगदर्शन में प्रयुक्त है । 
त (४) वेदान्तदर्शन में भी सुख द्विविध-सुख के अर्थ में प्रयुक्त है। 
(व 


सुखं विशिष्टाभिधानादेव च ॥ (वेदान्त० १।२।१५) 

इस सूत्र कौ व्याख्या में श्री स्वामी दर्शनानन्द जी महाराज लिखते 
है“ सुख मुख्य तो ब्रह्म ही से प्राप्त होता है क्योकि प्रकृति परतन्त्र होने 
से सुख से शून्य है । इस कारण ब्रह्म स्वतन्त्र ओर सुख से परिपूर्ण 
बतलाया गया है ।” 

यहां ब्रह्म के सान्निध्य से मिलने वाले आनन्द को भी ' सुख ' शब्द 
से कहा गया है । इसी दर्शन के भाष्य मे (वेदान्त० १।१।९) स्वामी 
दर्शनानन्द जी लिखते हैँ 

“ (प्रश्न) - सुख ओर आनन्द मे कुछ भेद है या सुख ओर आनन्द 
दोनों एक हे ? (उत्तर) - सुख वह होता है जब प्रकृति मन किसी विषय 
के साथ सम्बन्ध पैदा करके कुछ समय के लिए स्थिर होता है 
आनन्द वह है जब मन के शुद्धहोनेसेयामन केन होने से जीवात्मा 
ब्रह्म से साक्षात्‌ आनन्द गुण को ग्रहण करता है” । यहां सुख ओर 
आनन्द में यह अन्तर किया है कि प्रकृति के सम्पर्क से सुख होता है 
ओर परमात्मा के सम्पर्क से आनन्द मिलता है । किन्तु यह विवेचन 
वेदान्तदर्शन के भी विरुद्ध है, क्योकि वेदान्त के उपर्युक्त सूत्र में ब्रह्य 
से सम्पर्क से मिलने वाले आनन्द को भी सुख शब्द से कहा है । अतः 
सुख व आनन्द का उपर्युक्त भेद विद्रन्‌-मान्य नहीं हो सकता । 

(५) उपनिषदों में भी ' सुख" शब्द का प्रयोग मुक्ति के आनन्द 
के लिए आया है । जेसे- 

समाधिनिर्धूतमलस्य चेतसो निवेशितस्यात्मनि यत्सुखं भवेत्‌ । 

न शक्यते वर्णयितुं गिरा तदा स्वयन्तदन्तःकरणेन गृह्यते ॥ 

अर्थात्‌ परब्रह्म के सान्निध्य से जो सुख मिलता है, उसे वाणी से 
नहीं कहा जा सकता । उसे तो स्वयम्‌ अन्तःकरण से ही ग्रहण किया 
जाता हे ॥ 

(६) महर्षिं दयानन्द ने (स नो बन्धुर्जनिता० ' (य° ३२।१०) 
की व्याख्या में लिखा है.“ जिसमे देव अर्थात्‌ विद्वान्‌ लोग मोक्ष को 
प्राप्त होके सदा आनन्द में रहते हैँ ओर वे तीसरे धाम अर्थात्‌ शुद्ध सत्व 
से सहित होके सर्वोत्तम सुख मे सदा स्वच्छन्दता से रमण करते हे" ॥ 

(ऋ० भू° मुक्तिविषयः) 
ऋ० भू० के इसी मुक्ति-विषय में महर्षिं दयानन्द लिखते है 

“इति मुक्तैः प्राप्तव्यस्य मोक्षस्वरूपस्य सच्चिदानन्दादिलक्षणस्य 
परब्रह्मणः प्राप्त्या जीवस्सदा सुखी भवतीति बोध्यम्‌ ।। " 

अर्थात्‌ मुक्त जीवों से प्राप्त करने योग्य मोक्ष-स्वरूप सच्चिदानन्द 
आदि लक्षणों से युक्त परब्रह्म कौ प्राप्ति से जीवात्मा सदा सुखी होता 
हे, इस प्रकार सदा जानना चाहिए । 

इस उपर्युक्त दर्शनादिशास्त्रं के विवेचन से स्पष्ट है कि “सुख! 
शब्द का प्रयोग उसी प्रकार सांसारिक तथा मोक्ष दोनों सुखों के लिए 
प्रयुक्त हुआ है, जैसे ' स्वर्ग ' शब्द का प्रयोग होता है । अतः सुख ओर 
आनन्द शब्दों के अर्थ में जो अन्तर भेद करते है, उन्हं उपर्युक्त समस्त 
प्रमाणो पर अवश्य विचार करना चाहिए । 

अब नचिकेता स्वर्गप्राप्ति के साधनभूत अग्नि-विद्या को जानने 
के लिए दूसरा वरदान मागता है 
स त्वमग्निर्स्वर्ग्यमध्येषि मृत्यो प्रब्रूहि तः: श्रदधानाय मह्यम्‌ । 
स्वर्गलोका अमृतत्वं भजन्त एतद्‌ द्वितीयेन वृणे वरेण ॥१।१३ 

यदा7र्था-- (मृत्यो) हे यमाचार्य ! (सः, त्वम्‌) सो आप (स्वर्ग्यम्‌) 
स्वर्ग-प्राप्ति के लिए साधनभूत (अग्निम्‌) यज्ञाग्नि को (अध्येषि) 
अधिकार पूर्वक जानते हो (तम्‌) उस यज्ञाग्नि का (श्रदधानायः) सत्य- 
विश्वास करने वाले (मह्यम्‌) मेरे लिए (प्रब्रूहि) उपदेश कौजिए । 
१. ^ श्रद्धा ' शब्द का अर्थ “ चित्त की प्रसन्नता भी होता है अर्थात्‌ 
शुद्ध मन । जेसे कि योगदर्शन में (समाधि० सू० २०) की व्याख्या में 


व्यासमुनि लिखते दै“ श्रद्धा चेतसः सम्प्रसादः । सा हि जननीव कल्याणी 
योगिनं पाति ।" 

क्योकि (स्वर्गलोकाः) स्वर्ग को प्राप्त मनुष्य (अमृतत्वम्‌) दुःखरहित 
जीवन को (भजन्ते) भोगते है (एतत्‌) यह (द्वितीयेन) दूसरे (वरेण) 
वर से (वृणे) मांगता हूं । 

अभा वार्थ-- यहां नचिकेता ने अपने दूसरे वरदान का उपसंहार 
करते हुए पुनः कहा है कि हे यमाचार्य ! आप स्वर्गच=सुख के साधनभूत 
अग्नि को भली- भाति जानते हो ओर मै बहुत ही श्रद्धा से जिज्ञासुभाव 
से आप से उस अग्नि को जानना चाहता हू । अतः आप मुञ्चे योग्य 
शिष्य समञ्लकर अवश्य उपदेश कीजिए । ओर यह अग्नि यज्ञाग्नि ही 
हे, जिसके द्वारा समस्त वैदिक-कर्मो का अनुष्ठान किया जाता है, तभी 
वह स्वर्ग का साधन बन पाती है । 

यहां कई भाष्यकार “अग्नि ' शब्द से ज्ञानाग्नि का ग्रहण करते है, 
किन्तु यह उपनिषत्‌ के अभिप्राय से प्रतिकूल होने से सत्य नहीं हे । 
क्योकि आगे (कठो० १।१५) हवन कौ अग्नि के लिए इष्टकाईयों के 
चयन कौ बात कदापि सङ्गत न हो सकेगी । 

अब यमाचार्य नचिकेता के प्रति स्वर्ग्य-अग्नि का उपदेश करते है 


प्र ते व्रवीमि तदु मे निबोध स्वर्ग्यमग्निनिचिकेतः प्रजानन्‌ । 
अनन्तलोकाप्तिमथो प्रतिष्ठां विद्धि त्वमेतनिहितं गुहायाम्‌ ॥९।९४॥ 


पदार्थ (नचिकेतः) हे नचिकेता ! (स्वर्ग्यम्‌) स्वर्गं कौ प्राप्ति 
के साधनभूत (अग्निम्‌) अग्निहोत्रादि को (प्रजानन्‌) जानता हुआ 
(तत्‌) उस अग्नि को (ते) तेरे लिए (प्रब्रवीमि) प्रकृष्टता से उपदेश 
करता हू। तुम (मे) मेरे वचनां को (उ) ध्यान से (निबोध) सुनकर ज्ञान 
प्राप्त करो । (अथो) इसके अनन्तर (त्वम्‌) तुम (एनम्‌) इस स्वर्ग्य-अग्नि 
को, जो (अनन्तलोकाप्तिम्‌) अविनश्वर या निर्बाध सुखो कौ प्राप्ति का 
साधन है ओर (प्रतिष्ठाम्‌) वैदिककर्मो की प्रतिष्ठा=आश्रयभूत अथवा 
सूर्यादिरूप मेँ जगत्‌ का आश्रयभूत हे, उसे ही (गुहायाम्‌) जीवों की 
हदय-रूप गुफा में जाठराग्नि के रूप में जिसके आश्रय से समस्त शरीर 
में रुधिरादि कौ गति होती है, (निहितम्‌) स्थित (विद्धि) जानो । 

अाव7र्थ-- स्वर्ग-प्राप्ति के प्रमुख साधन यज्ञादि वैदिक कर्महें। 
ओर ये सब भोतिकाग्नि के सम्पर्क से ही सम्पन्न होते हँ । ब्रह्मचर्यादि 
चारों आश्रमों के सब वैदिक कर्म का आश्रय यह अग्निही है । यही 

अग्नि जगत्‌ की उत्पत्ति, स्थिति तथा विनाश का हेतु है ? सूर्यरूप में 
यही अग्नि जगत्‌ को जीवन प्रदान करती है ओर जठराग्नि रूप में 
प्राणियों के जीवन का आधार है । 

समीश्ा- आचार्य शङ्कर ने ' निहितं गुहायाम्‌" का अर्थ "बुद्धौ 
निविष्टम्‌=बुद्धि में निविष्ट" किया है । यह अर्थ प्रकरणविरुद्ध होने से 
सत्य नहीं है । क्योकि अग्नि जठराग्नि के रूप में हदय में ही स्थित हे, 
बुद्धि में नहीं । इसी प्रकार प्रतिष्ठाम्‌" पद्‌ का अर्थ आश्रयं जगतो 
विराड्रूपेण' विराट्रूप में जगत्‌ का आश्रय अर्थात्‌ परमात्मा-रूप अग्नि 
अर्थं किया है । यह भी पूर्वापर कौ सङ्गति से विरुद्ध होने से मिथ्यार्थ 
ही जानना चाहिए । 

उक्त-प्रकार से यज्ञादि स्वर्ग के साधनों का आश्रयभूत अग्नि कौ 
स्तुति करके यमाचार्य नचिकेता के प्रति अग्नि-चयन का प्रकार बताते है 


लोकादिमग्निः तमुवाच तस्मे या इष्टका यावतीर्या यथा वा । 
स चापि तत्‌ प्रत्यवदद्‌ यथोक्तमथास्य मृत्युः पुनरेवाह तुष्टः ॥९।९५॥ 


यदार्था- (तस्मै) उस नचिकेता के लिए यमाचार्य ने (तम्‌) उस 
पूर्वोक्त (लोकादिम्‌) देखने मेँ आदिकारण (अग्निम्‌) यज्ञाग्नि का 
(उवाच) उपदेश किया कि यज्ञ में (याः) जो (वा) ओर (यावतीः) 
जितनी ओर (यथा) जेसी (इष्टकाः) चयनीय ईंटों की आवश्यकता 
होती है, अर्थात्‌ वेदि-रचना तथा यज्ञ कौ समस्तविधियों का यमराज ने 
नचिकेता के लिए व्याख्यान किया । यहां “इष्टकाः ' शब्द उपलक्षणार्थक 
है । इसी प्रकार के यज्ञ के सभी साधनों तथा विधियों को बताया । 
(च) ओर (सः, अपि) उस नचिकेता ने भी (यथा, उक्तम्‌) जैसे 
उपदेश किया था, (तत्‌) उस को वैसे ही (प्रत्यवदत्‌) यथाविधि 
यमराज को सुनाया । (अथ) इसके बाद्‌ अस्य, (तुष्टः) इस नचिकेता 
की विलक्षण बुद्धि को देखकर प्रसन्न (मृत्युः) यमराज (पुनः, एव) 

१. यहां भोतिकाग्नि को " लोकादिम्‌' इसलिए कहा है. क्योकि यह 
भोतिकाग्नि प्राणियों के लोकन=देखने मे आदि कारण है । सूर्यादि भी 
अग्निके ही रूप है, इनके विना नेत्रेन्रिय भी नहीं देख सकती । 

१. “इष्टकाः ' शब्द का अर्थ महर्षि- दयानन्द ने यजु० १३।६१ में 
इस प्रकार किया है. इज्यन्ते सङ्गम्यन्ते कामा यै: पदार्थैः ' अर्थात्‌ कामनाओं 
को प्राप्ति के साधनभूत पदार्थ । 

फिर भी (आह) वरदान के अतिरिक्त कुक विशेष कहने लगे । 

वार्था गुरु को शिक्षा देते समय यह अवश्य ध्यान रखना 
चाहिए कि शिष्य उसको कितना ग्रहण कर रहा है । यहां नचिकेता के 
प्रति यम आचार्य ने यज्ञाग्नि का विस्तृत वर्णन किया, यज्ञ कौ विधि के 
साथ-साथ यज्ञकुण्ड में ईटोँ कौ चयन-विधि भी बताई । जिसको 
नचिकेता ने समञ्जकर ज्यों कात्यों गुरु को सुना भी दिया । शिष्य कौ 
इस योग्यता से यमाचार्य बहुत ही प्रसन्न हुए ओर वरदान से भिन्न भी 
प्रशंसा के रूप में विशेष बाते कहने लगे । 

कई भाष्यकार ' लोकादिम्‌' शब्द से अग्नि कौ उत्पत्ति सर्व प्रथम 
मानते हैँ, किन्तु यह अर्थ उपनिषत्‌ के विरुद्ध है । तस्माद्रा एतस्मादात्मन 
आकाशः सम्भूतः०' (तैत्तिरीय ब्राह्मण अनु० १) के अनुसार आकाश 
ओर वायु के बाद अग्नि की उत्पत्ति बताई है । अतः यह अग्नि 
दर्शन =देखने का आदिकारण हे, यही अर्थं उचित है । 

नचिकेता कौ यज्ञादि मेँ विशेष रुचि तथा उसको कुशाग्रवुद्धि को 
देखकर यमाचार्य कहते है 


तमब्रवीत्‌ प्रीयमाणो महात्मा वरं तवेहाद्य ददामि भूयः । 
तवैव नाप्ना भविताऽयमग्निः सुद्धां चेमामनेकरूपां गृहाण ॥९।९६॥ 


पदार्थ शिष्य को योग्य समञ्ञकर (प्रीयमाणः) प्रसन्न होकर 
(महात्मा) अपने विषय में अव्याहत-बुद्धि वाले यमाचार्य (तम्‌) उस 
नचिकेता से (अब्रवीत्‌) कहने लगे कि-(इह) इस दूसरे वरदान के 
प्रसंग में (भूयः) ओर अधिक (अद्य) इस समय (तव) तेरे लिए 
(वरम्‌) वरदान (ददामि) देता हू कि (अयम्‌) यह (अग्निः) यज्ञाग्नि 
अथवा (यज्ञविद्या (तव, एव) तेरे ही (नाम्ना) नाम से अर्थात्‌ नाचिकेताग्नि 
नाम से (भविता) प्रसिद्ध होगी (च) ओर तुम (इमाम्‌) इस (अनेकरूपाम्‌) 
आहवनीय, गार्हपत्य, दक्षिणाग्नि आदि अनेक रूपों वाली (सुङ्कम्‌) 
प्रतिष्ठासूचक चिह्न अथवा माला को (गृहाण) ग्रहण करो । 

अावार्था--यमाचार्य नचिकेता कौ योग्यता से प्रसन्न होकर 
उसकी प्रशंसा करते हुए कहते हैँ कि यह अग्नि भविष्य में तुम्हारे ही 
नाम (नाचिकेताग्नि) नाम से प्रसिद्ध होगी । इससे तुम्हारा यश सदा बना 
रहेगा । ओर इस के विभिन्न रूप हे, तुम इसे समस्तरूप मे (माला रूप 

में) जान गए हो अर्थात्‌ ब्रह्मचर्य, गृहस्थ तथा वानप्रस्थ आश्रमो में 
आहवनीय, गार्हपत्य ओर दक्षिणाग्नि रूप मे तुम ने इस अग्नि को जान 
लिया है । इसके द्वारा वैदिक-कर्म के अनुष्ठान से तुम्हें स्वर्ग सुख 
विशेष कौ प्राप्ति होगी । 

अब यमाचार्य स्वर्ग्य-अग्नि के ज्ञान का फल कथन करते हैँ 


त्रिणाचिकेतस्तिभिरेत्य सन्धि त्रिकर्मकृत्‌ तरति जन्म-मूत्यू । 
ब्रहमाजज्ञं देवमीड्यं विदित्वा निचाय्येमा शान्िमत्यन्तमेति ॥९।१७॥ 


पदार्थ-- (त्रिणाचिकेतः) नचिकेता के लिए जिस अग्निका 
उपदेश किया था, वह अग्नि ' नाचिकेत" नाम से प्रसिद्ध हो गई । ओर 
उसका ब्रह्मचर्यादि आश्रमो मेँ आहवनीय, गार्हपत्य तथा दक्षिणाग्नि नाम 
से तीन अग्नियों का चयन करने के कारण ' त्रिणाचिकेत" नाम प्रसिद्ध 
हो गया। इस त्रिणाचिकेत-अग्नि का चयन करने वाला पुरुष (त्रिभिः) 
माता, पिता तथा आचार्य से (सन्धिम्‌) सत्सद्गति या शिक्षा (एत्य) प्राप्त 
होकर (त्रिकर्मकृत्‌) यज्ञ, अध्ययन ओर दान इन तीन कर्मो का करने 
वाला (जन्ममृत्यू) जन्म=जीव का शरीर-संयोग, ओर मूत्यु=शरीर से 
वियोग रूप दुःखों को (तरति) पार कर लेता है । वह (ब्रह्मज. जम्‌) 
ब्रह्म से उत्पन्न होने से वेद-ल्ञान के ज्ञाता (ईख्यम्‌) स्तुति करने योग्य 
(देवम्‌) परब्रह्म को (विदित्वा) जानकर ओर (निचाय्य) निश्चय करके 
(इमाम्‌) इस सर्वदु ःखरहित (शान्तिम्‌) शान्ति को (अत्यन्तम्‌) अतिशयता 
से (एति) प्राप्त कर लेता है । 

भावार्था-इस श्लोक में कहा है यज्ञाग्नि को जानकर यज्ञ, 
अध्ययन तथा दान इन तीन कर्मो को करने वाला परब्रह्म को जानकर 
परम शान्ति को प्राप्त करता है । त्रिकर्मकृत्‌ तीन कर्मो को करने वाला, 
यहां तीन कर्म कौन से हैँ 2 इसका उत्तर छन्दोग्योपनिषद्‌ (प्र° २ । खं० 
२३) में दिया गया है“ त्रयो धर्मस्कन्धा यज्ञोऽध्ययनं दानमिति। " अर्थात्‌ 
धर्म के तीन स्कन्ध है । एक यज्ञ=उत्तम अग्निहोत्रादि कर्मो का करना, 
दूसरा विद्या का अध्ययन करना ओर तीसरा दान विद्यादि उत्तम गुणों का 
देना । "ब्रह्मज ज्ञम्‌' पद्‌ का अर्थं हे- ब्रह्मणो जायत इति ब्रह्मजः=वेदः, 
जानातीति ज्ञः । ब्रह्मजश्चासो ज्ञश्चेति ब्रह्मजज्ञ: । अर्थात्‌ ब्रह्म से उत्पन्न 
होने के कारण वेद- ज्ञान को ' ब्रह्मज ' कहते हैँ अर्थात्‌ जो वेद- ज्ञान का 

दाता तथा सर्वज्ञ है, उस देव को जानकर ही शान्ति मिलती है । जैसा 
कि (यजु° ३१।१८) में कहा-“ तमेव विदित्वाति मृत्युमेति नान्यः पन्था 
विद्यतेऽयनाय ।” ओर “त्रिभिः सन्धिमेत्य” का अभिप्राय है कि मानव 
के तीन शिक्षक होते है। जैसा कि शतपथ ब्राह्मण मेँ कहा है- 

“ मातृमान्‌ पितृमान्‌ आचार्यवान्‌ पुरुषो वेद । ” इसको व्याख्या करते 
हए महर्षिं दयानन्द लिखते है“ वस्तुतः जब तीन उत्तम शिक्षक अर्थात्‌ एक 
माता, दूसरा पिता ओर तीसरा आचार्य होवे, तभी मनुष्य ज्ञानवान्‌ होता है । 
वह कुल धन्य, वह सन्तान बड़ा भाग्यवान्‌, जिसके माता ओर पिता धार्मिक 
विद्वान्‌ हों । जितना माता से सन्तानो को उपदेश ओर उपकार पहुचता है, 
उतना किसी से नहीं ।'" (सत्यार्थ० द्वितीय-समुल्लासः) 

समीश्षा- आचार्य शङ्कुर ने "ब्रह्मजज्ञम्‌' पद्‌ का अर्थ इस प्रकार 
किया है- 
“ब्रह्मणो हिरण्यगर्भाज्जातो ब्रह्मज ब्रह्मजश्चासौ ज्ञश्चेति ब्रह्मजज्ञः। ” 

अर्थात्‌ ब्रह्म=हिरण्यगर्भं से उत्पन्न होने के कारण "ब्रह्मज ' शब्द 
सर्वज्ञ ब्रह्म का वाचक है ओर वह ज्ञः=ज्ञाता है । यहां सर्वज्ञ ब्रह्म कौ 
हिरण्यगर्भं से उत्पत्ति बताकर मिथ्यार्थ ही दिखाया है । क्योकि परब्रह्म 
शाश्वत चेतन सत्ता है, उसका किसी से जन्म नहीं होता । 

अब प्रकारान्तरं से यज्ञाग्नि के जानने के फल का कथन करते 
ह 
त्रिणाचिकेतस््रयमेतद्‌ विदित्वा य एवं विदवांश्चिनुते नाचिकेतम्‌ । 

स मृत्युपाशान्‌ पुरतः प्रणोद्य शोकातिगो मोदते स्वर्गलोके ॥१।९१८ 


पदार्थ-- (यः) जो ( विदान्‌) ज्ञानवान्‌ (त्रिणाचिकेतः) ब्रह्मचर्यादि 
आश्रमां में आहवनीयादि रूप में तीन बार नाचिकेत-अग्नि का चयन करने 
वाला पुरुष है । वह (एतत्‌, त्रयम्‌) इन यज्ञाग्नि के उक्त तीन प्रकारो को 
(विदित्वा) जानकर अर्थात्‌ गुरुजनं से सीखकर (एवम्‌) इस प्रकार 
(नाचिकेतम्‌) नचिकेता के नाम से प्रसिद्ध यज्ञाग्नि को (चिनुते) चयन 
करता है अर्थात्‌ विधिवत्‌ अनुष्ठान करता है । (सः) वह (मृत्युपाशान्‌) 
मृत्यु=दुःख के बन्धनों को (पुरतः) शरीर-वियोग से प्रथम ही (प्रणोद्य) 
चिन्न-भिन्न करके (शोकातिगः) शोक-रहित होता हुआ जीवन्मुक्त दशा 
में (स्वर्गलोके) सुख की अवस्था में (मोदते) आनन्द- युक्त रहता है । 

अ7 वर्थ- जो पुरुष माता, पिता तथा आचार्य इन तीन शिक्षका 
से विद्या प्राप्त करके ब्रह्मचर्य, गृहस्थ ओर वानप्रस्थ इन तीनों आश्रमो 
में विधिवत्‌ आहवनीयादि अग्नियों का चयन करता है अर्थात्‌ वैदिक 
विधि से अग्न्याधान करता है, एेसा विद्वान्‌ पुरुष मृत्युपाशन्दुःख के 
बन्धनो से मुक्त हो जाता है, ओर जीवन-काल में ही जीवन्मुक्त होकर 
आनन्द से रहता है । उसे किसी प्रकार का शोकादित्मानस दुःख भी 
दुःखी नहीं कर पाता है । इस प्रकार यहां जीवन्मुक्त का वर्णन किया 
गया है । ओर शरीर वियोग से पूर्वं ही स्वर्गलोक में आनन्द से रहने 
की बात से यह भी स्पष्ट है कि ' स्वर्ग" कोई लोक-विशेष (स्थानविशेष) 
नहीं हे, प्रत्युत सुखविशेष का नाम ही स्वर्ग है । स्वर्ग को लोकविशेष 
मानने वाले इस श्लोक कौ सद्खति कदापि नहीं लगा पाते, क्योकि इसमें 
पुरतः पद्‌ पठित हे, जिसका आचार्य शङ्कुर ने भी "पूर्वमेव शरीरपाताद्‌! 
अर्थं किया है । 

अब यमाचार्य द्वितीय वर का उपसंहार करते हए कहते दहै 
एष तेऽग्निर्नचिकेतः ¦! स्वर्ग्यो यमवृणीथा द्वितीयेन वरेण । 
एतमग्नि तवैव प्रवक्ष्यन्ति जनासस्तृतीयं वरं नचिकेतो वृणीष्व ॥१।९९॥ 

यदार्था- (नचिकेतः) हे नचिकेता ! (एषः) यह (अग्निः) 
पूर्वोक्त अग्नि (स्वर्ग्यः) स्वर्ग=सुखविशेष के लिए उपयोगी है । इसका 
(ते) तेरे लिए उपदेश किया गया है, (यम्‌) जिस अग्नि को (द्वितीयेन) 
दूसरे (वरेण) वर के द्वारा (अवृणीथाः) तुमने मांगा था । (एतम्‌) इस 
(अग्निम्‌) अग्नि को (तव, एव) तुम्हारे ही नाम से अर्थात्‌  नाचिकेताग्नि' 
के नाम से (जनासः) मनुष्य (प्रवक्ष्यन्ति) कहा करेगे । (नचिकेतः) हे 
नचिकेता ! अब (तृतीयं वरम्‌) तीसरा वर ( वृणीष्व) मांगो । 

आवार्था--गीता में कहा है-“यद्‌ यदाचरति श्रष्टस्तत्तदेवेतरो 
जनः ।" अर्थात्‌ श्रेष्ठ पुरुष जेसा आचरण करते है, सामान्य व्यक्ति 
उसका ही अनुकरण किया करते है । यमाचार्य ने जेसा कहा कि इस 
स्वर्ग्य-अग्निको तेरे ही नाम से कहा करेगे, आज तक विद्वान्‌ पुरुष उस 
अग्नि को “नाचिकेत' नाम से ही व्यवहार करते हैँ । यमाचार्य ने इस 
दूसरे वरदान के देने के बाद तीसरे वरदान के लिए नचिकेता से कहा। 

अब "पिता कौ प्रसन्नता' तथा ' स्वरग्य-अग्नि' के ज्ञान के पश्चात्‌ 
नचिकेता तीसरा वर मागता है 

येयं प्रेते विचिकित्सा मनुष्येऽस्तीत्येके नायमस्तीति चैके । 
एतद्‌ विद्यामनुशिष्टस्त्वयाऽहं वराणामेष वरस्तृतीयः ॥९।२०॥ 

पदार्था--हे यमाचार्य ! (मनुष्ये) मनुष्य के (प्रेते) मरने के बाद 
(अयम्‌) यह शरीरस्थ चेतन आत्मा (अस्ति) नित्य है (इति, एके) इस 
प्रकार कुक विद्वान्‌ मानते हैँ (च) ओर (न, अस्ति) आत्मा कौ सत्ता नहीं 
हे (इति एके) कुक एेसा मानते हे, (या) जो (इयम्‌) यह (विचिकित्सा) 
संशय होता हे, इस विषय में (त्वया) आपसे (अनुशिष्टः) शिक्षा पाया 
हुआ (अहम्‌) में नचिकेता (एतत्‌) इस आत्मज्ञान को (विद्याम्‌) जानू 
(एषः) यह मेरा (वराणाम्‌) वरो में (तृतीयः) तीसरा वर हे । 

अ7वार्थ-- नचिकेता पूर्वोक्त दोनों वरों को पाकर यमाचार्य से 
तीसरे वर के लिए प्रार्थना करता हुआ कहता है-हे आचार्य ! लोक में 
जो यह संशय है कि मरने के बाद आत्मा है ओर कुक कहते हैँ कि 
आत्मा नाम की कोई वस्तु ही नहीं हे, इसमें क्या तत्तव है ? मैं इस रहस्य 
को समञ्लना चाहता हू । आप इस आत्मविद्या का मुञ्चे उपदेश करँ यह 
मेरा तीसरा वर है । 

अब यमाचार्य तीसरे वर के विषय में नचिकेता से कहते है 
देवैरत्रापि विचिकित्सितं पुरा न हि सुविज्ञेयमणुरेष धर्मः । 
अन्यं वरं नचिकेतो वृणीष्व मा मोपरोत्सीरति मा सृजेनम्‌ ॥९।२१॥ 

पदार्था- (अत्र) इस आत्मज्ञान के विषय मेँ (पुरा) पहले 
(देवैः) विद्या से प्रकाशमान विद्वानों ने (अपि) भी (विचिकित्सितम्‌) 
संशय किया था, (हि) क्योकि (एषः, धर्मः) यह आत्मा के ज्ञान का 
विषय (अणुः) अति सृक्ष्म हे, अतः (सुविज्ञेयम्‌) सब को सुगमता से 
जानने योग्य (न) नहीं है अर्थात्‌ आत्मज्ञान के लिए प्रयत्शील सभी 
पुरुषों को सफलता प्राप्त ही हो, यह सन्दिग्ध हे, इसलिए (नचिकेतः) 
हे नचिकेता ! (अन्यम्‌) जिसके फल मिलने में सन्देह हो, इससे भिन्न 
(वरम्‌) वर को (वृणीष्व) मांगो । ओर (मा) मुञ्च को (मा, उपरोत्सीः) 
वरदान के लिए वचनबद्ध मुञ्चे अधिक विवश मत करो अथवा इस 
वरदान के लिए दबाव मत डालो (मा) मेरे प्रति (एनम्‌) इस वर को 
(अति सृज) छोड दो । 

7 वार्था--यमाचार्य ने आत्मज्ञान के विषय में बताया कि यह 
विषय बहुत ही सुक्ष्म है, इसका जानना अतीव कठिन है । बडे-बदे 

विद्वानों को भी इस विषय में पूर्ण ज्ञान न होने से सन्देह ही बना हुआ 
हे । इसलिए नचिकेता कौ आत्मज्ञान का अधिकारी है या नहीं, परीक्षा 
करने के लिए यमाचार्य कहते है कि एेसे कठिन, सूक्ष्म, दुर्विज्ेय तथा 
सन्दिग्ध विषय को छोडकर ओर कोई वर मांगो । 

नचिकेता तीसरे वर के विषय में यमाचार्य कौ अनिच्छा देखकर 
उसी के लिए पुनः आग्रह करता है- 
देवैरत्रापि विचिकित्सितं किल त्वञ्च मृत्यो यनन सुविज्ञेयमात्थ । 
वक्ता चास्य त्वादृगन्यो न लभ्यो नान्यो वरस्तुल्यं एतस्य कञ्चित्‌ ॥ 

१।२२॥ 

पदार्थ-- (मृत्यो) हे यमाचार्य 1 (अत्र) इस आत्मज्ञान के विषय 
मे (देवैः) बड़े-बड़े विद्वानों ने (अपि) भी (विचिकित्सितम्‌) संशय 
किया था (च) आप भी (यत्‌) जिस आत्मज्ञान विषय को (सुविज्ञेयम्‌) 
सुगमता से जानने योग्य (न) नहीं हे, यह (आत्थ) कहते हो । इसी से 
मे यह समञ्च गया हूं कि यह विषय अति सूक्ष्म ओर कठिन है किन्तु 
(अस्य) इस विषय का (वक्ता) उपदेश करने वाला मुञ्ज को (त्वादूक्‌ ) 
आपके समान (अन्यः) दूसरा (न, लभ्यः) नहीं मिल सकता (च) ओर 
(एतस्य) इस आत्मज्ञान के (तुल्यः) समान (अन्यः) दूसरा (कश्चित्‌) 
कोई (वरः, न) मेरा वर नहीं है । 

अ7वार्था-- नचिकेता ने यमाचार्य से अपने मागे हुए आत्मज्ञान के 
वर को ही देने का आग्रह करते हुए कहा कि-यह सत्य है, यह आत्मज्ञान 
का विषय सुगम नहीं हे । इसीलिए विद्वानों को भी सन्देह होता रहता हे, 
ओर आप भी इसकी सफलता में सन्देह व्यक्त कर रहे हो । परन्तु नचिकेता 
पुनरपि अपने वर के लिए ही आग्रह इसलिए करता है कि इस विषय का 
योग्य विद्वान्‌ उपदेष्टा आपसे (यमाचार्य से) दूसरा कोई नहीं है । अतः 
इस विषय का ज्ञान अन्यत्र दुर्लभ है । आप मुद्ये इसी विषय का उपदेश 
अवश्य दीजिए । मै इस वर से श्रेष्ठ ओर किसी वर को नहीं समञ्चता द्‌। 

अब नचिकेता के पुनराग्रह करने पर यमाचार्य परीक्षा करने के 
लिए भोतिक सुखों का प्रलोभन देते हुए कहते है 


तायुषः पुत्र-पोत्रान्‌ वृणीष्व बहून पशुन्‌ हस्तिहिरण्यमश्वान्‌ । 
भूमेर्महदायतनं वृणीष्व स्वयं च जीव शरदो यावदिच्छसि ॥९।२२ 


कटठोपनिषद्‌-भाष्य २०७ 
सजत त लज जत 


यदाार्था--हे नचिकेता ! तुम (शतायुषः) सौ वर्ष पर्यन्त जीने 
वाले (पुत्र पौत्रान्‌) पुत्र ओर पोत्रं (पोतो) को (बहून्‌, पशून्‌) बहुत से 
गो आदि पशुओं को (हस्ति-हिरण्यम्‌) हाथियों तथा सुवर्णं को (अश्वान्‌) 
ओर घोडों को (वृणीष्व) मांगो ओर (भूमेः) पृथिवी के (महत्‌) बडे 
(आयतनम्‌) राज्य को (वृणीष्व) मांगो (च) ओर (स्वयम्‌) तुम भी 
(यावत्‌) जितने (शरदः) वर्षो तक (इच्छसि) जीना चाहते हो, उतने 
वर्षो तक (जीव) जीवन प्राप्त करो । 

अ वढर्था--यमाचार्य नचिकेता को भौतिक सुख अर्थात्‌ दीर्घजीवी, 
पुत्र-पोत्रों, गो आदि पशुओं, हाथी-घोडों, सुवर्णादि रत्नों तथा विशाल 
चक्रवर्तीं राज्य का प्रलोभन देते है ओर यह भी कहते हैँ कि तुम जितने 
वर्षं जीना चाहो, उतने वर्ष जीवित रहो । इस प्रकार संसार के सभी 
प्रकार के सुखां का नचिकेता को प्रलोभन दिया गया । यद्यपि कोई भी 
व्यक्ति जन्म-धारण करके न मरे, मृत्यु=-शरीर से वियुक्त न होवे, यह 
असम्भव है । जैसा कि गीता में कहा है 

जातस्य हि धुवो मूत्युर््ुवं जन्म मृतस्य च ।॥ गीता ॥ 

अर्थात्‌ जो पैदा हुआ है उसकी मृत्यु तथा जिसकी मृत्यु हुई है, 
उसका जन्म अपरिहार्य है । इस ईश्वरीय नियम में कभी कोई विकल्प 
कोई भी न तो आज तक कर सका हे, न ही भविष्य में कर सकेगा । 
यहां यमाचार्य का कथन प्रलोभनमात्र ही समञ्जना चाहिए कि तुम भी 
जितने काल तक जीना चाहो, तब तक जीवित रहो । 

नचिकेता को यमाचार्य प्रकारान्तर से ओर प्रलोभन देते है 
एतत्तुल्यं यदि मन्यसे वरं वृणीष्व वित्तं चिरजीविकां च । 
महाभूमो नचिकेतस्त्वमेधि कामानान्त्वा कामभाजं करोमि ॥९।२४॥ 

पदार्था-- (नचिकेतः) हे नचिकेता ! (यदि) जो (एतत्‌, तुल्यम्‌) 
इस आत्मज्ञान के समान (वरम्‌) आगे कही जाने वाली वस्तुओं को 
वररूप में (मन्यसे) समञ्जते हो तो (वित्तम्‌) भोग के साधन सुवर्णादि 
एेश्वर्य को (च) ओर (चिरजीविकाम्‌) दीर्घ जीवन को (वृणीष्व) 
मांगो । (त्वम्‌) तुम (महाभूमो) भूमि पर विशाल साम्राज्य में (एधि) 
उपर्युक्त भोतिक सुखो को प्राप्त करते रहो, मै (त्वा) तुद को (कामानाम्‌) 
अभीष्ट कामनाओं का (कामभाजम्‌) भोग वाला (करोमि) करता दू । 


२०८ उपनिषद्‌- भाष्य 
सततत ततत << तदतति 
अ कटर्थ-यमाचार्य नचिकेता को प्रलोभन देते हुए कहते हैँ कि 
मरने के बाद क्या होता है ? आत्मा है या नहीं 2 इन नीरस बातों को 
पूकछछकर तुम्हें क्या सुख मिलेगा ? गै तुम्हे धनैश्वर्य, दीर्घजीवन के 
साथ-साथ एेसा वर दे सकता हूं कि तुम विशाल साम्राज्य के सम्रार्‌ 
होकर सभी अभीष्ट कामनाओं का भोग कर सकते हो । ओर जो भी 
अन्य कोई कामना हो, मैं उसे भी पूर्णं कर सकता हूं । 
यमाचार्य शिष्य कौ परीक्षा करने के लिए प्रत्यक्ष इन्द्रियों के सुखां 
का प्रलोभन देते हुए कहते है 


ये ये कामा दुर्लभा मर्त्यलोके सर्वान्‌ कामाशश्छन्दतः प्रार्थयस्व । 
इमा रामाः सरथाः सतूर्या नहीदृशा लम्भनीया मनुष्यैः । 
आभिर्मत््रत्ताभिः परिचारयस्व नचिकेतो ! मरणं मानुप्राक्षीः ॥९।२५ 


पद7र्था-- (मर्त्यलोके) इस पृथिवी पर (ये ये) जो-जो (कामाः) 
कामनाएं (दुर्लभाः) दुर्लभ हे, उन (सर्वान्‌) सब (कामान्‌) कामनाओं को 
(छन्दतः) स्वेच्छा से (प्रार्थयस्व) मांगो । (इमाः) ये जो (सरथाः) रमण 
के साधन सम्पननन रथों पर बेदी हुई (सतर्याः) श्रुतिमधुर बाजों के सहित 
(इमाः) मनुष्यों को प्रसन्न करने वाली रूपवती स्त्रियां है, उनको देता ह्‌ 
(हि) क्योकि (ईदुशाः) एेसी सोन्दर्ययुक्त तथा रूप सम्पन्न स्त्रियां 
(मनुष्यैः) सामान्य मनुष्यों को (न, लम्भनीयाः) प्राप्त नहीं हो सकतीं । 
(मतुप्रत्ताभिः) मुञ्च से दी गई (आभिः) इन तन, मन, धन से सेवा करने 
वाली युवतियों से (परिचारयस्व) अपनी सेवा कराओ ओर (नचिकेतः) 
हे नचिकेता ! (मरणम्‌) मृत्यु अर्थात्‌ मरने के बाद आत्मा के विषय में 
(मा, अनुप्राक्षीः) मत पष्छो । 

अावार्था-संसारमें दो ही बडे प्रलोभन होते दै १. काञ्चन, 
२. कामिनी । जिनके आकर्षण से कोई विरले ही बच पाते हँ । यमाचार्य 
ने भी नचिकेता के सामने दोनों ही प्रलोभन दिए है, क्योकि जो इनमें 
आसक्ति रखता है, उसे आत्मज्ञान कदापि सम्भव नहीं है । भगवान्‌ मनु 
ने इस विषय में बहुत ही स्पष्ट कहा है कि- 

अर्थकामेष्वसक्तानां धर्मज्ञानं विधीयते ॥ 

अर्थात्‌ जो अर्थं तथा काम मेँ आसक्त नहीं है, उन्हे ही धर्मज्ञान 

होता है । इसलिए आत्मज्ञान के देने से पूर्व नचिकेता कौ परीक्षा ली 


कटठोपनिषद्‌-भाष्य २०९ 
सजत त लतत जलज 


गई। क्योकि अनधिकारी को विद्या अर्थात्‌ आत्मज्ञान के उपदेश का कोई 
लाभ नहीं है । 

इस श्लोक मेँ ' सरथाः' पद्‌ में रथ शब्द का रथयान के अतिरिक्त 
एक अर्थं यह भी है-रमण=भोग करने का ज्ञान । यमाचार्य ने यह कहा 
कि मेँ तुञ्ये इन पदार्थो के भोग कौ विधि भी बता सकता हू्‌। महर्षि 
दयानन्द "रथ ' पद्‌ का अर्थं करते हुए लिखते है 

“ रथ- शब्देन रमणानन्दकरं ज्ञानं तेजो गृह्यते । ” 
(ऋ० भू० धारणाकर्षण-विषयः) 

अर्थात्‌ रमण=आनन्द करने वाला ज्ञान व तेज अर्थ रथ शब्द से 
गृहीत होता है । 

यमाचार्य कहते है कि हे नचिकेता ! तुम इस लोक की दुर्लभ से 
दुर्लभ कामनाओं को मांगो । रमण कराने वाली मनुष्यों को दुर्लभ 
रूपवती स्त्रियों को प्राप्त करो । उनसे अपनी खूब सेवा करवाओ ओर 
गाने बजाने वाली संगीतज्ञ स्त्रियों कौ मांग करो, जो तुम्हारा मनोरञ्जन 
कराती रहें, किन्तु मृत्यु के पश्चात्‌ आत्मसत्ता के विषय मेँ प्रश्न न करो। 
एेसे कठिन तथा नीरस विषय को पूछछकर भी क्या करोगे ? 

अब यमाचार्य के प्रलोभनों को सुनकर नचिकेता बहुत ही 
गम्भीरता तथा कुशलता से युक्ति-सहित उत्तर देता है- 


शवोभावा मर्त्यस्य यदन्तकैतत्‌ सर्वेन्द्रियाणां जरयन्ति तेजः । 
अपि सर्वं जीवितमल्पमेव तवैव वाहास्तव नृत्यगीते ॥९१।२६॥ 


पदार्थ- (अन्तक) हे यमाचार्य ! (यत्‌) जो तुमने सांसारिक 
भोगों के देने को कहा है वे सब (श्वोभावाः) कल रहेंगे वा नहीं अर्थात्‌ 
उत्पत्ति-विनाशवाले होने से अनित्य है ओर (एतत्‌) ये भोग (मर्त्यस्य) 
मनुष्य कौ (सर्वन्द्रियाणाम्‌) सब चक्षुरादि इन्द्रियों के (तेजः) प्रताप या 
बल को (जरयन्ति) नष्ट कर देते हे । ओर जो आप ने यथेष्ट आयु देने 
को कहा है, यह (सर्वम्‌, अपि) सभी (जीवनम्‌) जीवन (अल्पम्‌, 
एव) अल्प ही है अर्थात्‌ आत्मज्ञान से होने वाली मुक्ति कौ अपेक्षा सौ 
दो सौ वर्षो का जीवन तुच्छ ही है । ओर जो आपने सुन्दर रथादि सहित 
स्त्रियों को देने को कहा है, वे (वाहाः) रथादि वाहनों सहित स्त्रियां, 
(तव, एव) आपकी ही रहे ओर (नृत्यगीते) नाचना, गाना व बजाना भी 
(तवैव) आपका ही रहे, मँ ये सब नहीं चाहता । 


२९० उपनिषद्‌-भाष्य 
त-क <-> 

अ7वार्था- नचिकेता ने भौतिक भोगों, दीर्घायु तथा सुन्दर सुन्दर 
स्त्रियों के प्रलोभन के विषय मेँ स्पष्टरूप से उत्तर दिया है कि हे यमाचार्य) 
आप तो अन्तक संसार के उत्पन्न पदार्थो को नाश करने वाले हो, इसलिए 
ये सांसारिक सभी भोग के साधन श्वोभावाः=उत्पत्ति-नाशयुक्त हे, आज हे 
तो कल नहीं रहेंगे । एेसे पदार्थो को ले कर भैं क्या करूगा ? ओर इनके 
भोगने से इन्द्रियों की शवित क्षीण हो जाती है । फिर दुर्बल-इद्दिय होने पर 
तो लौकिक वस्तुओं का क्या सुख होगा ? ओर यह जीवन भी सदा न रहने 
से तुच्छ ही है । इसलिए मै इन भोगों को नहीं चाहता । इसलिए ये सब भोग 
तुम्हारे लिए ही बने रहे, मु इनको लेशमात्र भी इच्छा नहीं हे । 

अब नचिकेता भोतिक-भोगसाधनों के तुच्छ होने मे ओर हेतु 
कथन करता है 
न वित्तेन तर्पणीयो मनुष्यो लप्स्यामहे वित्तमद्राक्ष्म चेत्त्वा । 
जीविष्यामो यावदीशिष्यसि त्वं वरस्तु मे वरणीयः स एव ॥१।२७॥ 


पद7र्था-- (मनुष्यः) मनुष्य (वित्तेन) धनादि एेश्वर्यो के भोग से (न, 
तर्पणीयः) तृप्त नहीं हो सकता (चेत्‌) यदि (त्वा) आपको (अद्राक्ष्म) 
दूर्शन=जान सके तो (वित्तम्‌) भोगों को (लप्स्यामहे) प्राप्त करदही लेंगे 
(यावत्‌) जब तक (त्वम्‌) आप (ईशिष्यसि) मेरे अधिष्टाता=ऊपर 
वरदहस्त रखे रहोगे अथवा धनादि एेश्वर्य देने से मेरे ईश्वर स्वामी, बने 
रहोगे तब तक (जीविष्यामः) जीवन प्राप्त करते रहंगे, अतः (मे) मुञ्चे (वरः, 
तु) वर तो (सः, एव) वही (वरणीयः) मांगने योग्य है । 

भा वार्था-- नचिकेता अपने आत्मज्ञान के वर के लिए ही आग्रह 
करते हुए कहता है कि मुदे तो वही वर चाहिए । क्योकि मनुष्य की 
संसार के भोगों से तथा एेश्वर्यो से कभी तृप्ति नहीं हो सकती । जितना 
इन भोगों की तरफ मनुष्य भागता है, ये भोग उतना ही अधिक दुःखी 
करते है । मनु जी ने इसलिए कहा है 

न जातु कामः कामानामुपभोगेन शाम्यति । 

हविषा कृष्णवर्त्मेव भूय एवाभिवर्धते ॥ (मनु०) 

अर्थात्‌ कामनाओं के भोग करने से कामनाओं कौ शान्ति नहीं होती, 
प्रत्युत अग्नि मे आहुति डालने के समान कामों कौ वृद्धि ही होती है । 
इस लिए महाराज भर्तृहरि कहते है“ भोगा न भुक्ता वयमेव भुक्ताः” भोगों 

को भोगते भोगते भोग कदापि समाप्त नहीं होते, हम ही समाप्त हो जाते 
है । इस श्लोक में वित्तम्‌” पद केवल धन के लिए ही नहीं है, किन्तु 
“ वित्तो भोगप्रत्ययो :"” (अ०) इस व्याकरण नियम से वित्त शब्द भोगार्थक 
ही जानना चाहिए । प्रस्तुत प्रसंग में भी नचिकेता का यही भाव है । 
इस श्लोक से यह भी स्पष्ट हो रहा है कि यह यम- नचिकेता का 
संवाद एक आलङ्कारिक वर्णन ही है । इस के द्वारा जीवों को यह शिक्षा 
दी गर्ह है कि वह परमात्मा ही सब का अन्तक=विनाश करने वाला 
हे । उसके दर्शन व ज्ञान से सांसारिक एेश्वर्यो कौ न्यूनता भी नहीं रहती 
ओर जब तक उसकी कृपा बनी रहेगी, तभी तक हमारा जीवन सुरक्षित 
रहेगा यद्यपि परमात्मा कर्मो के अनुसार ही फल देता हे, परन्तु जो जीव 
परमात्मा पिता के आदेशो का पालन करते हे, उन पर ही उसकी कृपा 
होती हे, अन्यो पर नहीं । जैसा कि इसी उपनिषद्‌ में अन्यत्र कहा है 
नायमात्मा प्रवचनेन लभ्यः.-"यमेवैष वृणुते तेन लभ्यः । 
कठो० २।२३॥ 
अर्थात्‌ आत्मज्ञान प्रवचन से ही नहीं होता जब परमात्मा का 
अनुग्रह होता है, तब उसका ज्ञान होता है । 
अब नचिकेता लौकिक सुखों के प्रति अपनी अनिच्छा का कारण 
बताते हुए कहते है 


अजीर्यताममृतानामुपेत्य जीर्यन्मर्त्यः क्वधःस्थः प्रजानन्‌ । 
अभिध्यायन्‌ वर्णरतिप्रमोदानतिदीघं जीविते को रमेत ॥९१।२८॥ 


यदार्थः--(अजीर्यताम्‌) जीर्ण होने वाली वृद्धावस्था से रहित 
(अमृतानाम्‌) आप सदुश मुक्त-पुरुषों को सङ्खति (उपेत्य) प्राप्त करके 
ओर (वर्णरतिप्रमोदान्‌) सुन्दर गौरवर्ण वाली स्त्रियों के साथ रति-क्रीडाओं 
के विषय सुखों के दुःख परिणाम को (अभिध्यायन्‌) अच्छी प्रकार 
ध्यान=जानता हुआ (कु-अधस्थः) मुक्ति-सुख कौ अपेक्षा कु= पृथिवी 
के सुखों की तुच्छता को जानने वाला, ओर (जीर्यन्‌) भोगों से शरीर व 
इन्द्रियो कौ शक्ति से हास को अनुभव करता हुआ (कः) कौन 
(प्रजानन्‌) सत्यासत्य का विवेक करने वाला (मर्त्यः) विचारशील 
मनुष्य है, जो (अतिदीर्घे) बहुत समय तक रहने वाले (जीविते) मनुष्य 
जीवन में (रमेत) भोगों में रमण करने कौ इच्छा करे अर्थात्‌ कोई नहीं। 

अभा वढर्थ--लोकिक समस्त सुख मोक्ष-सुख की अपेक्षा बहुत हीन 
तथा क्षणिक होते है । जो इन विषयों के सुखो के परिणाम को नहीं जानता 
वह तो इनमें आसक्त हो सकता हे, किन्तु सत्‌-असत्‌ का सम्यक्‌ विचार 
करने वाला इन सुखों की कैसे इच्छा करेगा ? ओर जिसे ईश्वर कौ कृपा 
से लेशमात्र भी परमात्मा कौ उपासना से ईश्वरीय आनन्द कौ अनुभूति होने 
लगती हे, तब ये सुख- दुःखबाहुल्य ही दिखाई देते हे । नचिकेता भी इसी 
दशा में पहुच चुका था ओर सदा मुक्त यमाचार्य की सङ्गति मिल चुकौ 
थी, फिर वह कैसे इन प्रलोभनों मे फस सकता था । नचिकेता ने एक 
प्रकार से परोक्षरूप में अपनी योग्यता ही यमाचार्य से बताई है । 

अब नचिकेता लोकिक-सुखों की तुच्छता बताकर अपने मुख्य-वर 
के लिए पुनः आग्रह करता है 
यस्मिनिदं विचिकित्सन्ति मृत्यो यत्‌ साम्पराये महति ब्रूहि नस्तत्‌ । 
योऽयं वरो गूढमनुप्रविष्टो नान्यन्तस्माननचिकेता वृणीते ॥१।२९ 


पदार्था-- (मृत्यो) हे यमाचार्य ! (यस्मिन्‌) जिस आत्मज्ञान के 
विषय में (इदम्‌) यह अर्थात्‌ मरने के बाद आत्मा कौ सत्ता है या नहीं 
इत्यादि (विचिकित्सन्ति) देव व मनुष्य सभी संशय करते है (यत्‌) जो 
आत्मज्ञान (महति) बडी (साम्पराये) परमार्थ-दशा में है (तत्‌) उस 
ज्ञान को (नः) हमारे लिए (ब्रूहि) उपदेश कीजिए । (यः) जो 
(अयम्‌) यह आत्मज्ञान-विषयक वर है, यह (वरः) वर (गृढम्‌) छिपी 
हुई अर्थात्‌ अस्पष्ट होने से अकथनीय दशा को (अनुप्रविष्टः) प्राप्त हो 
रहा है, इसलिए (नचिकेता) नचिकेता (तस्मात्‌) उससे (अन्यम्‌) भिन्न 
वर को (न, वृणीते) नहीं मांगता । 

भावार्थ नचिकेता का आत्मा-विषयक वर ही मुख्य वर था । 
जेसे जेसे यमाचार्य ने नचिकेता की परीक्षा करने के लिए लौकिक 
प्रलोभन दिए, वैसे-वेसे ही नचिकेता की जिज्ञासा अधिक बदढने लगी । 
इसलिए आत्मा के विषय में अद्वितीय ज्ञाता तथा वक्ता यमाचार्य से वह 
अपने उसी आत्मज्ञान के वर के लिए पुनः आग्रह करता हुआ कहता 
हे कि मुञ्चे उससे भिन्न दूसरा कोई भी वर नहीं चाहिए । 


इति कठोपनिषदि प्रथम-वल्लीभाष्यं समाप्तम्‌ ॥ 
समाप्तेयञ्च प्रथमावल्ली ॥ 

अथ कटठोपनिषदि द्वितीया वल्ली 


भोतिक सुखो के नाना प्रलोभनों से उत्तीर्ण नचिकेता को आत्मज्ञान 
का योग्य अधिकारी समञ्चकर यमाचार्य विद्या ओर अविद्या के भेद का 
कथन करते है 
अन्यच्छयोऽन्यदुतैव प्रेयस्ते उभे नानार्थे पुरुषःसिनीतः । 
तयोः श्रेय आददानस्य साधु भवति हीयतेऽर्थाद्‌ य उ प्रेयो वृणीते ॥ 
।॥२।९॥। 
पदार्थ-हे नचिकेता ! (श्रेयः) अतिशय प्रशंसित कल्याण का 
मार्ग अर्थात्‌ मोक्ष- प्राप्ति का साधनरूप कर्मं (अन्यत्‌) लौकिक अभ्युदय 
की अपेक्षा विलक्षण ओर दूसरा है । (उत) ओर (प्रेयः) अतिशय प्रिय 
लगने वाला लौकिक स्त्रीधनैश्वर्यादि अभ्युदय का मार्गं (अन्यत्‌, एव) 
मोक्ष- मार्ग से भिन दही है। (ते) वे श्रेय ओर प्रेय (उभे) दोनों (नानार्थे) 
भिन्न-भिन्न प्रयोजन वाले (पुरुषम्‌) मनुष्य को (सिनीतः) कर्मफल 
रूप रस्सियोँ से बाधते हे । (तयोः) उन दोनों में से (श्रेयः) कल्याणकारी 
मोक्ष-मार्ग को (आददानस्य) ग्रहण करने वाले का (साधु) अच्छा फल 
(भवति) होता है (उ) ओर (यः) जो (प्रेयः) अत्यन्त प्रिय वस्तुओं को 
(वृणीते) स्वीकार करता है, वह (अर्थात्‌) मनुष्य-जीवन के परमलक्ष्य 
मोक्षरूप प्रयोजन से (हीयते) भ्रष्ट हो जाता है । 
अ7वार्थ--यमाचार्य नचिकेता को आत्मज्ञान का योग्य अधिकारी 
समञ्ञकर उपदेश देने लगे कि हे नचिकेता ! मनुष्य-जीवन के लिए संसार 
मेदोही मार्ग है एक श्रेय ओर दूसरा प्रेय । इन्हीं को ही दूसरे शब्दों 
मे निवृत्तिमार्ग तथा प्रवृत्ति मार्ग कहते है । इन में से श्रेय-मार्ग कल्याण 
का मार्ग है ओर प्रेय-मार्ग मानव को मोक्षरूप फल से विमुख करता हे। 
अतः श्रेय-मार्ग को अपनाने से यथार्थं सुख की प्राप्ति होती दै । 
उपर्युक्त दोनों श्रेय-प्रेय मार्गो मेँ से धीर मनुष्य किस मार्गं को 
अपनाता है 2 
श्रेयश्च प्रेयश्च मनुष्यमेतस्तौ सम्परीत्य विविनक्ति धीरः । 
श्रेयो हि धीरोऽभिप्रेयसो वृणीते प्रेयो मन्दो योगक्षेमाद्‌ वृणीते ॥ 
।॥२।२॥। 

पदार्थ (मनुष्यम्‌) मनुष्य को (श्रेयः) कल्याण मार्गं (च) 
ओर (प्रेयः) अतिशय प्रिय धनैश्वर्यादि का मार्ग, ये दोनों (आ+इतः) 
प्राप्त होते हैँ । अर्थात्‌ संसार में दोनों मार्ग देखने मे आते है परन्तु (धीरः) 
विवेकी विदान्‌ पुरुष (तौ) उन दोनों मार्गो को (सम्परीत्य) शस्त्रो के 
अनुशीलन से शुद्ध हुई बुद्धि से निश्चय कर (विविनक्ति) विवेक करता 
है ओर (धीरः) विवेकी विद्वान्‌ पुरुष (प्रयसः) प्रेय मार्ग से (श्रेयः) 
कल्याण मार्ग को (हि) निश्चय से (अभि वृणीते) सर्वथा स्वीकार 
करता हे तथा (मन्दः) मन्द्‌- बुद्धि पुरुष अथवा अविवेकी. पुरुष (योगक्षेमात्‌) 
भोतिक-सुखों के साधनों के योग=उपार्जन ओर क्षेमन्उनके रक्षण के 
कारण (प्रेयः) अत्यन्त प्रिय लगने वाले भोगों के मार्ग को ही (वृणीते) 
स्वीकार करता है । 

वर्था श्रेय ओर प्रेय दोनों मार्गो में से विवेकौ पुरुष श्रेय-मार्ग 
को अपनाता है ओर मन्दमति=अविवेकी पुरुष प्रेय-मार्ग को ही अपनाता 
है । यथार्थ में मानव की द्विविध प्रवृत्ति देखने में आती है-एक दैवी 
ओर दूसरी आसुरी । दैवी प्रवृत्ति का व्यक्ति प्रत्येक कर्म के परिणाम पर 
विचार कर फिर उसे अपनाता है, किन्तु आसुरी प्रवृत्ति का व्यक्ति इस 
रहस्य को नहीं समञ्च पाता है । जैसे कि कहा है- 

परोक्षप्रिया हि देवाः प्रत्यक्षं द्विषः ॥ 

अर्थात्‌ विवेकी देव विद्वान्‌ प्रत्यक्ष-सुख पर ध्यान न देकर परोक्षफल 
को अच्छा समञ्चते है ओर आसुरी वृत्ति के व्यक्ति इन्द्रियों के सुख को 
ही सुख समञ्जते है, चाहे इनका परिणामफल कु भी हो । इस विषय 
मे महर्षिं दयानन्द लिखते हैँ 

“यह बडा दुद्‌ निश्चय है कि “ यत्तदग्रे विषमिव परिणामेऽमृतोपमम्‌" 
यह गीता का वचन है । इसका अभिप्राय यह है कि जो विद्या ओर 
धर्म-प्राप्ति के कर्मं वे प्रथम करने में विष के तुल्य ओर पश्चात्‌ 
अमृत के सदृश होते है । ” (सत्यार्थ० भूमिका) 

धीर=विवेकौ ओर मन्द-मति का यह अन्तर बताकर नचिकेता कौ 
प्रशंसा करते हुए श्रेय-मार्ग को अपनाने से यमाचार्य ने उसे यहां धीर 
कहा हे । 

यथार्थ में संसार के सुखों को सुख समञ्चना भी अविद्या है । 
योगदर्शन में इस विषय को स्पष्ट करते हुए लिखा है- 

परिणाम-ताप-संस्कारदुःखैर्गुणवृत्तिविरोधाच्च दुःखमेव सर्व 
विवेकिनः ॥ योग० २।१५॥। 

इस सूत्र कौ व्याख्या में महर्षिं व्यास लिखते है कि-“या 
भोगेष्विन्दरियाणां तृप्तेरुपशान्तिः तत्सुखम्‌ । या लौल्यादनुपशान्तिस्तद्‌ दुःखम्‌। 
न चेन्द्रियाणां भोगाभ्यासेन वैतृष्ण्यं कर्तुं शक्यम्‌ । कस्मात्‌ 2 यतो 
भोगाभ्यासमनुविवर्धन्ते रागाः कौशलानि चेद्दियाणामिति, तस्मादनुपायः 
सुखस्य भोगाभ्यास इति ।” (व्यासभाष्यम्‌) 

अर्थात्‌ विवेकी पुरुष के लिए सांसारिक-सुख सुख नहीं है । 
प्रत्युत दुःख ही है क्योकि उनका परिणाम सुखमय नहीं है । जिसे हम 
सांसारिक सुख कहते हें, वह भोगों से इन्द्रियों कौ तृप्ति का नाम है, ओर 
इन्द्रियों कौ चञ्चलता से अशान्त दशा ही दुःख है । भोग करने से 
इन्द्रियों को तृष्णारहित कभी नहीं किया जा सकता, क्योकि जैसे-जैसे 
विषयों के भोग बढाए जाएमे, वेसे-वैसे उनमें राग बदेगा ओर इन्दियों 
की विषयों के प्रति कुशलता बदेगी । इसलिए लौकिक भोग करना सुख 
का उपाय कदापि नहीं हो सकता । 

प्रेय-मार्ग के प्रलोभनं में न फंसने के कारण यमाचार्य नचिकेता 
की प्रशंसा करते है 
स त्वं प्रियान्‌ प्रियरूपाश्च कामानभिध्यायनचिकेतोऽत्यस््राक्षीः । 
नैताश्सूड्कां वित्तमयीमवाप्तो यस्याम्मज्जन्ति बहवो मनुष्याः ॥ 

।॥२।३॥। 

पदार्था-- (नचिकेतः) हे नचिकेता ! (सः) वह, जिसे अनेकविध 
प्रलोभन दिए गए हैँ (त्वम्‌) तुमने (प्रियान्‌) प्रिय पुत्र-पौत्रादि (च) 
ओर (प्रियरूपान्‌) अतिशय- सुन्दर स्त्री आदि (कामान्‌) अनित्य तथा 
परिणाम मेँ दुःःखरूप काम-भोगों को (अभिध्यायन्‌) सब प्रकार से 
विचार करके (अत्यस्राक्षीः) छोड दिया है ओर (एताम्‌) इस प्रबलतम 
आकर्षक भोगैश्वर्यरूप (सूङ्काम्‌) लोहमयी शृङ्खला को (न, अवाप्तः) 
नहीं प्राप्त हुए अर्थात्‌ भोग-बन्धनों से च्कूट गए (यस्याम्‌) जिस भोग- 
शङ्कुला में (बहवः) बहुत, प्रायः (मनुष्याः) मनुष्य (मज्जन्ति) फंस 
जाते ह या कल्याण-मार्ग को भूलकर भोगों मे ही दूब जाते है । 

अ वार्था--यमाचार्य नचिकेता को धीर=विवेको मानकर उसकौ 
प्रशंसा करते हुए कहते हैँ कि हे नचिकेता ! तुमने एसे प्रवृत्ति-मार्ग का 

परित्याग कर दिया है, जिसकी मायामोहमयी, वित्तमोहमयी तथा सुन्दर 
कामिनियों कौ चमकौली आकर्षक लहरों में प्रायः मनुष्य डूब जाते 
है । इसलिए इन प्रिय तथा प्रियतम प्रलोभनों के त्याग से मैं तुम्हे 
आत्मज्ञान का योग्य अधिकारी समङ्लता हूं । 

यमाचार्य नचिकेता कौ विवेक-बुद्धि कौ प्रकारान्तर से प्रशंसा 
करते है 


दूरमेते विपरीते विषुची अविद्याः या च विद्येति ज्ञाता । 
विद्याऽभीप्सिनं नचिकेतसं मन्ये न त्वा कामा बहवो लोलुपन्त ॥ 


|| २।४॥। 


यदार्थ- (एते) श्रेय ओर प्रय ये दोनों मार्ग (दूरम्‌, विपरीते) 
एक दूसरे से भिन्न होने से दूर तथा रात-दिन के समान परस्पर विरुद्ध 
ह । (विषूची) परस्पर विरोधी प्रयोजनों के सूचक हे, इन दोनों को 
विद्वानों ने (अविद्या) प्रेय को विपरीतज्ञान होने से अविद्या (च) ओर 
विद्या श्रेय को यथार्थज्ञान होने से विद्या (इति) इस प्रकार (ज्ञाता) जाना 
हे । म (नचिकेतसम्‌) हे नचिकेता ! तुम को (विद्याभीप्सिनम्‌) यथार्थ 
ज्ञानरूप श्रेय-मार्ग को अपनाने से विद्या को चाहने वाला (मन्ये) मानता 
हू अर्थात्‌ आत्मज्ञान के लिए योग्य अधिकारी समञ्लता ह, क्योकि 
(त्वा) तुम को (बहवः) बहुत से (कामाः) प्रलोभन वाले विषयों के 
भोग (न, लोलुपन्त) विषयों के प्रति लोभित (लुभायमान) नहीं कर 
सके अर्थात्‌ तुम्हे संसार के विषय नहीं बाध सके है । 

वार्था विद्या ओर अविद्या में क्या अन्तर है ? इसका 
स्पष्टीकरण करते हुए यहां कहा गया है कि ये दोनों प्रकाश तथा 
अन्धकार के तुल्य परस्पर विरोधी ओर भिनन-भिन्न फल वाले है । 
प्रेय-मार्ग अर्थात्‌ संसार के समस्त सुख इसलिए सुख नहीं है कि इनका 

१. अविद्या मिथ्याज्ञान का ही नाम है, नवीन वेदान्तियों की मानी 
हुई “ माया' कदापि नहीं है । इसमें निम्न प्रमाण है 

(क) तस्य हेतुरविद्या । (योग० २।२४) 

अर्थात्‌ अविद्या विपरीत ज्ञान को कहते है ओर वह वासना-संयोग 
का कारण हे । 

(ख) इन्द्रियदोषात्‌ संस्कारदोषाच्चाविद्या ।। (वैशे ९।२।१०) 


+ इन्द्रियदोष तथा संस्कारदोष से अविद्या=मिथ्याज्ञान की उत्पत्ति 
होती हे । 

परिणाम दुःख ही होता है । इसलिए इन दुःखमय भोगों मे सुख मानना 
अविद्या ही है । इस रहस्य को विद्वान्‌ ही समञ्ञ सकते हैँ । योगदर्शन 
मे इस विषय को स्पष्ट करते हुए लिखा है कि- 
अनित्याशुचिदुःखानात्मसु नित्यशुचिसुखात्मख्यातिरविद्या ॥ 
(योग० २।५) 
विद्या क्या है ? ओर अविद्या क्या है ? इसका इसमें विवेचन किया 
गया है । महर्षि-दयानन्द ने इस सूत्र की व्याख्या करते हुए लिखा दै 
“जो अनित्य संसार ओर देहादि में नित्य अर्थात्‌ जो कार्यजगत्‌ 
देखा सुना जाता हे, सदा रहेगा, सदा से है ओर योगबल से यही देवों का 
शरीर सदा रहता हे, वैसी विपरीत बुद्धि होना अविद्या का प्रथम भाग हे। 
अर्थात्‌ मलमय स्त्यादि के ओर मिथ्याभाषण, चोरी आदि अपवित्र में 
पवित्रबुद्धि दूसरा, अत्यन्त विषयसेवनरूप दुःख में सुखबुद्धि आदि 
तीसरा, अनात्मा में आत्मबुद्धि करना अविद्या का चोथा भाग है । यह 
चार प्रकार का विपरीत ज्ञान अविद्या कहाती है । 
इससे विपरीत अर्थात्‌ अनित्य में अनित्य ओर नित्य मेँ नित्य, 
अपवित्र में अपवित्र ओर पवित्र मे पवित्र, दुःख में दुःख, सुख में सुख 
अनात्मा में अनात्मा ओर आत्मा मेँ आत्मा का ज्ञान होना विद्या है । 
अर्थात्‌ ‹ वेत्ति यथावत्‌ तत्त्वं पदार्थस्वरूपं यया सा विद्या, यया तत्त्वस्वरूपं 
न जानाति, भ्रमादन्यस्मिन्नन्यन्निश्चिनोति साऽविद्या ” जिससे पदार्थो का 
यथार्थस्वरूप बोध होवे वह विद्या ओर जिससे तत्तवस्वरूप न जान पडे, 
अन्य में अन्य बुद्धि होवे वह अविद्या कहाती है । ” (सत्यार्थ० ९ समु०) 
नवीन वेदान्ती अविद्या को माया का पर्यायवाची मानकर जगत्‌ को 
मिथ्या मानते हैँ । यह उनका अज्ञान ही है, क्योकि यह समस्त 
कार्यजगत्‌ मिथ्या नहीं है, यह प्रकृति का विकार है ओर प्रकृति मेँ ही 
लीन हो जाता है । ओर प्रकृति नित्य एक सत्ता है । योगदर्शन के प्रमाण 
के अनुसार अविद्या का लक्षण अवश्य पद्कर नवीन वेदान्तियों कौ 
कल्पित अविद्या से बचना चाहिए । 
अब प्रेयमार्ग के पथिक अविद्या में रत पुरुषों कौ क्या दशा होती 
है, इसका वर्णन करते है 
अविद्यायामन्तरे वर्तमानाः स्वयं धीराः पण्डितम्मन्यमानाः । 
दन्द्रम्यमाणाः परियन्ति मूढा अन्धेनैव नीयमाना यथाऽन्धाः ॥ 
॥॥२।५॥। 

यदाार्था-जो विद्या-अभिलाषी पुरुष नहीं है, उनकी दशा का 
वर्णन करते हुए कहते हैँ (अविद्यायाम्‌) विपरीत- ज्ञान के (अन्तरे) 
बीच में अर्थात्‌ बडे अन्ञानान्धकार मेँ ( वर्तमानाः) पड हुए या फसे हए 
(स्वयं धीराः) अपने आपको विवेकशील (पण्डितम्मन्यमानाः) तथा 
लुद्धिमान्‌ समञ्चते हुए (दन्द्रम्यमाणाः) बार-बार कुटिलाचरण करते हुए 
(मूढाः२) कर््तव्याऽकर््तव्य के विवेक से विमुख मनुष्य (यथा) जिस 
प्रकार (अन्धाः) नेत्रविहीन पुरुष (अन्धेन, एव) नेत्र-विदहीन पुरुष के 
साथ ही (नीयमानाः) चलने वाले हों, उसी प्रकार (परियन्ति) चारों 
तरफ गति करते हे । 

भावार्थ संस्कृत-व्याकरण में एक प्रसिद्ध वाग्धारा (मुहावरा) 
है कि “ नौर्नावि बद्धा नेतरत्राणाय भवति” अर्थात्‌ एक नौका को दूसरी 
नौका से बांध दिया जाए तो वह दूसरी नौका को पार नहीं पहुचा 
सकती। उसी प्रकार जो स्वयम्‌ अविद्याग्रस्त होने से अन्धा है, अर्थात्‌ 
संसार के विषयों मेँ फसा है, वह कभी भी दूसरे को नहीं बचा सकता। 

एेसा जो अविवेकी पुरुष है, उसमें स्वतः ही कुछ दोष आ जाते 
हे । जेसे वह कभी भी दूसरे कौ सत्य बात को नहीं मान सकता, 
क्योकि वह अपने आपको बहुत विवेकी ओर बुद्धिमान्‌ समञ्चने लगता 
है । ओर वह इसीलिए कभी भी कुटिलाचरण से निवृत्त नहीं हो सकता। 
जैसे अन्धे के पीक्ठे चलने से अन्धों को कभी भी अभीष्ट स्थान या 
लक्ष्य नहीं प्राप्त हो सकता, वैसे ही अविद्या- ग्रस्त भी दुःखसागर मेही 
गोते लगाते रहते है, उनका चित्त कुटिलाचरण करने के कारण सदा 
मूढ विक्षिप्त दशा में रहता है । एेसे पुरुषों को मोक्षसुख कैसे मिल 
सकता दहे? 

अविद्या-ग्रस्त मनुष्य कौ दशा का प्रकारान्तर से वर्णन करते है 

१. यहां गत्यर्थक धातु से “ नित्यं कौटिल्ये गतौ । ” (अ० ३।१।२३) 
सूत्र से कुटिलता अर्थ में यङ्‌ प्रत्यय हुआ है ओर फिर यङन्त सखे शानच्‌ 
प्रत्यय हुआ है । 

२. योगदर्शन के भाष्यकार व्यासमुनि ने चित्त की पांच अवस्थाएं 
बताई है “क्षिप्तं, मूढ, विक्षिप्तम्‌, एकाग्रम्‌, निरुद्धमिति चित्तभूमयः । 

( योग० ९।९ व्यासभाष्यम्‌ ) || 

इनमें मूढावस्था वह होती है, जिसमें कर््तव्याऽकर््तव्य का विवेक ही 

न हो सके । 

न साम्परायः प्रतिभाति बालं प्रमाद्यन्तं वित्तमोहेनः मूढम्‌ । 
अयं लोको नास्ति पर इति मानी पुनः पुनर्वशमापद्यते मे ॥ 
।॥२।६॥। 

प दार्थ (वित्तमोहेन) “संसार के भोग के साधन स्त्री, 
धनैश्वर्यादि पदार्थं शरीर से वियोग होते समय यहीं रह जार्येगे अथवा 
जीवन-काल मेँ चोर-डाकू छीन ले जार्येगे अथवा राजा करकेरूपमं 
लेलेगातो मैं क्या करूंगा |" इत्यादि वित्त=भोग के समस्त साधनों के 
मोह से (मूढम्‌) मोहजाल में फसे हुए (प्रमाद्यन्तम्‌) कल्याण-मार्ग से 
प्रमाद करने वाले (बालम्‌) अज्ञानी पुरुष को (साम्परायः) परलोक का 
साधन परमार्थविचार (न, प्रतिभाति) अच्छा नहीं लगता है ओर (अयम्‌, 
लोकः) यह प्रत्यक्ष दीखने वाला भौतिक सुख ही है, इससे (परः) दूसरा 
अर्थात्‌ मरणोत्तर का लोक=सुख (न, अस्ति) नहीं है (इति) इस.प्रकार 
(मानी) मिथ्याभिमान करनेवाला पुरुष (पुनः पुनः) बार-बार जन्म-मरण 
के चक्र में आकर (मे) मुञ्ज यम=न्यायाधीश कौ (वशम्‌) कर्मानुसार 
फलव्यवस्था को (आपद्यते) प्राप्त होता है । 

7 वार्थ--“ विद्ययाऽमृतमश्नुते ” इस वेद के वचनानुसार विद्या 
यथार्थज्ञान से मृत्यु दुःख- बन्धन से छूटकर मोक्ष को प्राप्त कर लेता है , किन्तु 
जो अविद्या ग्रस्त होने से बालक हे, अविवेकी है, विषय-भोगों को ही सब 
कुछ समञ्ता है ओर मरण के पश्चात्‌ पाप-पुण्य के फलों पर भी कोई 
विश्वास नहीं करता, एेसा नास्तिक पुरुष परमात्मा कौ न्याय-व्यवस्था के 
वशीभूत होकर विभिन योनियों मे आवागमन करता रहता हे । 

महर्षि-दयानन्द ने ऋ० भा० भू० में यम-नचिकेता के आख्यान 
को परमात्मा तथा जीवात्मा का संवाद माना हे । प्रस्तुत मन्त्र से भी यही 
स्पष्ट हो रहा है । यम नियन्ता परमेश्वर कौ व्यवस्था से ही जीव सुख 
व दुःख को प्राप्त करते हे । 


९. यद्यपि राग, द्वेष तथा मोह ये तीन श्रेयमार्ग में प्रबल बाधक है। 
पुनरपि मोह सब से अधिक बाधक है । न्यायदर्शन में कहा है-^“ तेषां 
मोहः पापीयान्‌ नामूढस्येतरोपपत्तेः। ” (न्या० ४।९।६) इस सूत्र के भाष्यकार 
ने मोह के चार रूप माने हैँ“ मिथ्याज्ञानं, विचिकित्सा, मानः, प्रमादः ।” 

२. अज्ञो भवति वै बालः पिता भवति मन्त्रदः |” (मनु०) मनु जी 
ने भी अज्ञानी को बालक कहा है । 

अब यमाचार्य अविद्याग्रस्त को निन्दा करके, विद्वान्‌ मुमुक्षु जनों 
को प्रशंसा करते हुए नचिकेता के वरणीय वर को ध्यान में रखकर 
कहते हे 
श्रवणायापि बहुभिर्यो न लभ्यः शृण्वन्तोऽपि बहवो यनन विद्युः । 
आश्चर्योऽस्य वक्ता कुशलोऽस्य लब्धाऽऽश्चर्यो ज्ञाता कुशलानुशिष्टः॥ 

।॥२।७॥। 
पदार्थ- (यः) जो आत्मा का ज्ञान (बहुभिः) बहुत से मनुष्यों 
को (श्रवणाय) सुनने को (अपि) भी (न, लभ्यः) प्राप्त नहीं होता 
अर्थात्‌ सांसारिक कार्यों में व्यस्त रहने अथवा योग्य अधिकारी न होने 
के कारण सुन भी नहीं पाते ओर (बहवः) बहुत से मनुष्य (शृण्वन्तः) 
सुनते हुए (अपि) भी (यम्‌) जिस आत्मा के ज्ञान को (न, विद्युः) नहीं 
समङञ्ञ सकते । क्योकि (अस्य) इस आत्मज्ञान का (वक्ता) व्याख्यान 
करने वाला (आश्चर्यः) असंख्योँ में कोई विरला ही अदभुतस्वरूप होता 
हे ओर (अस्य) इस आत्मज्ञान का (लब्धा) प्राप्त करने वाला (कुशलः) 
कोई विरला ही विवेकी कुशाग्रुद्धि होता है ओर (कुशलानुशिष्टः) 
विवेक ब्रह्मज्ञानी आचार्य से उपदेश पाया हुआ (ज्ञाता) ज्ञानी (आश्चर्यः) 
कोई विरला ही अद्भुतरूप में होता है, सब नहीं । 

महर्षि-दयानन्द ने कठोपनिषद्‌ के इस श्लोक कौ दो स्थानों पर 
व्याख्या की है- 

१. “ (श्रवणाया०) जिस परमेश्वर को सुनने को बहुत मनुष्य प्रवृत्त 
होते है, परन्तु उनमें से जो विद्वान्‌ सत्याचरण करने वाले है, वे ही परमेश्वर 
को सुनके प्राप्त होते है ओर जो इस प्रकार के नहीं है, वे परमेश्वर को 
सुन के भी प्राप्त नहीं होते । क्योकि इस परमेश्वर का यथार्थं उपदेश 
करने वाले का मिलना कठिन है तथा ब्रह्म जानने से परमेश्वर को सुनके 
जानने वाला भी कठिन है । सो जो कुशल अत्यन्त चतुर है, वही इस 
ब्रह्म को प्राप्त होता है । क्योकि इसका जानने वाला अत्यन्त अद्भुत हे 
ओर इस कुशल पुरुष के उपदेश से भी जो इस ब्रह्म को यथावत्‌ जानता 
हे, वह भी इस जगत्‌ मे आश्चर्यरूप ही है । इस कारण से परमेश्वर को 
“चित्रश्रवस्तम ' इस मन्त्र (ऋ० १।१।५) में विशेषण दिया है ।" 

(ऋग्वेद-भाष्य के नमूने का अंक, लघु° प° १४६) 

२. * पञ्चमहायक्ञविधि ' पुस्तक में “ चित्रं देवानामुदगात्‌० ” मन्त्र 
को व्याख्या मेँ (चित्रम्‌-अद्‌भुतस्वरूपम्‌) “चित्रम्‌! का अर्थ स्पष्ट करते 
हए प्रमाण रूप मेँ इस श्लोक का पूर्वार्द्धं ही उद्धृत किया है ओर 
उसकी व्याख्या मे लिखा है 

(क) “ आश्चर्यस्वरूपत्वाद्‌ ब्रह्मणः ।” 

अर्थात्‌ ब्रह्म आश्चर्यस्वरूप हे । (लघु° २२६ पृ०) 
(ख) ^“ आश्चर्यश्रवणत्वं परमेश्वर एव घरते नान्यत्रेति । ” 
(लघु० १४६ पुर) 
अर्थात्‌ आश्चर्य श्रवणत्व परमेश्वर मे ही घटता है, अन्यत्र नहीं । 
महर्षिं ने यह वाक्य (श्रवणाया०) की व्याख्या मे संस्कृत में ही लिखा हे। 

अ वर्थ - आत्मज्ञान का विषय बहुत ही सुक्ष्म तथा गहन है । 
प्रथम तो लौकिक मनुष्य आत्मज्ञान के योग्य अधिकारी ही नहीं बनना 
चाहते, क्योकि इसके लिए शम-दमादि साधन से तपःसाध्य संयम करना 
पडता है । अतः आत्मज्ञान लौकिक सुखो मे आसक्त होने वाले को 
कदापि सम्भव नहीं है ओर जो योग्य अधिकारी भी बन जाते है, उन्दें 
आत्मज्ञान के वेत्ता तथा अनुभवी गुरु का मिलना दुर्लभ होता है जो उसे 
आत्मज्ञान का उपदेश दे सके । ओर बहुत से आत्मज्ञान को सुनते हुए 
नहीं समञ्च पाते । इसका कारण स्पष्ट है कि योग्य अधिकारी तथा योग्य 
गुरु मिलने पर भी यह ज्ञान शाब्दिक रूप से ही नहीं हो सकता । एतदर्थ 
श्रवण, मनन तथा निदिध्यासनादि के द्वारा निरन्तर अभ्यास करने कौ भी 
परमावश्यकता है । इसलिए यहां आत्मज्ञान के श्रोता तथा वक्ता को 
आश्चर्यरूप- अद्भुतः बताया गया है । 

अब आत्मज्ञान का उपदेश सामान्य मनुष्य का विषय नहीं हे, 
इसके लिए कोई साक्षात्‌ अनुभवी ही गुरु होना चाहिए, यह कथन 
करते है 


न नरेणावरेण प्रोक्त एष सुविज्ञेयो बहुधा चिन्त्यमानः । 
अनन्यप्रोक्ते न गतिरत्र नास्त्यणीयान्‌ ह्यतकर्यमणुप्रमाणात्‌ ॥२।८॥ 


१. “ अद्भुत का निर्वचन करते हुए निरुक्तकार लिखते हैँ ““इदमपीतरद्‌ 
अद्‌भुतम्‌=जभूतमिव  (निरु० १।६) आश्चर्य अर्थ में जो अद्भुत" शब्द 
का प्रयोग है वह भी अभूतम्‌ इव=अनहुआ जेसा होता है । 

पदा7र्धा-- (अवरेण) परमार्थ से भिन्न सामान्य (नरेण) मनुष्य से 
(प्रोक्तः) उपदेश किया हुआ (एषः) आत्मज्ञान (बहुधा) बार-बार 
(चिन्त्यमानः) चिन्तन किया हूजा भी (न, सुविज्ञेयः) सरलता से नहीं 
जाना जा सकता (अनन्यप्रोक्ते) सामान्य मनुष्य से उपदिष्ट (अत्र) इस 
आत्मज्ञान में (गतिः) आत्मजिज्ञासु कौ प्रवृत्ति (नास्ति) नहीं होती (हि) 
क्योकि वह आत्मतत्त्व (अणु- प्रमाणात्‌) सृक्ष्म-प्रमाण से भी (अणीयान्‌) 
अत्यन्तसृक्ष्म है, अतः (अतकर्यम्‌२) यह तर्क का विषय नहीं है । 

अ7वार्थ- जिस पुरुष ने आत्म-ततत्व का साक्षात्‌ अनुभव नहीं 
किया हे, वह जिज्ञासु की आशंकाओं का उचित समाधान कदापि नहीं 
कर सकता । इसलिए एेसे पुरुष से आत्मज्ञान का उपदेश हदयद्गम भी 
नदीं हो पाता क्योकि आत्मज्ञान का विषय आकाशादि सुक्ष्म पदार्थो से 
भी अतिशय सुक्ष्म हे । जो विद्वान्‌ व्यविति है, किन्तु आत्मानुभव से शून्य 
हे, वह तर्क से उसके प्रश्नों का उत्तर तो दे सकता है, किन्तु अनुभव 
नहीं करा सकता । ओर विना अनुभव के आत्मज्ञान में कोई गति नहीं 
हो सकती। इसलिए इस ज्ञान को तर्क का विषय नहीं बनाना चाहिए । 

महर्षिं दयानन्द के जीवन कौ घटनाएं इस विषय में प्रत्यक्ष प्रमाण 
है कि उन्होने भौतिकवाद की छत्रकछाया में शिक्षित नास्तिक श्री प° 
गुरुदत्त विद्यार्थी तथा महात्मा मुन्शीराम जी के परमात्मा-विषयक समस्त 
प्रश्नों का उत्तर तो दे दिया ओर उनकी एक भी शङ्का शेष नहीं रहने दी। 
किन्तु फिर भी वे यही कहते रहे-' स्वामिन्‌ ! आपने हमें निरुत्तर तो कर 
दिया, किन्तु अभी भी हमे- परमात्मा के प्रति विश्वास नहीं होता । तब 
स्वामी जी ने उन्हं यही उत्तर दिया था-“ नायमात्मा प्रवचनेन लभ्यः" 
यह आत्मज्ञान उपदेश से ही नहीं प्राप्त होता । क्योकि यह तर्क का 
विषय न होकर अनुभव का विषय है ।' 


१. यहां * न अन्यः=अनन्यः' एेसा अर्थं करके पूर्वपंक्ति में कथित 
“ अवर" शब्द का ही संकेत किया है । अर्थात्‌ जो अन्य नही, उसका नाम 
“अनन्य ' हुआ । किससे अन्य नदीं 2 इसका उत्तर स्पष्ट है, जिसका 
पूर्ववाक्य में कथन किया गया है । 

२. * अतर्क्यम्‌' यहां लिङ्गव्यत्यय समञ्ञकर आत्मा के साथ लगाना 
चाहिए । 

आत्मन्ञान तर्क का विषय नहीं हे, यह कथन करते है 


नैषा तर्केण मतिरापनेया प्रोक्तान्येनैव सुज्ञानाय प्रेष्ठ । 
यान्त्वमापः सत्यधृतिर्बतासि त्वादृडः नो भूयानचिकेतः प्रष्टा ॥२।९॥ 


पदार्था - (प्रेष्ठ) हे अतिशय प्रिय नचिकेता ! (एषा) यह 
(मतिः९) आत्मज्ञान-विषयक बुद्धि (तर्केण) तर्क से (न, आ+अपनेया) 
त्याग करने योग्य नहीं है अर्थात्‌ तर्क-वितर्क करने से आत्म-तत्तव 
अनुभव में नहीं आता, इसलिए इसे नहीं छोडना चाहिए, किन्तु (अन्येन, 
एव) नास्तिक से भिन्न आस्तिक से ही (प्रोक्ता) उपदिष्ट मति=आत्मनज्ञान 
(सुज्ञानाय) अच्छी प्रकार ज्ञान के लिए होता है । (सत्यधृतिः) हे 
नचिकेता } तुम सत्य में धर्यं रखनेवाले हो (त्वम्‌) तुमने (याम्‌) जिस 
मतिविवेकशील बुद्धि को (आपः, असि) प्राप्त किया है, (बतः) 
अनुकम्पित यमाचार्य कहते है (नचिकेतः) हे नचिकेता ! हमारी यह 
हार्दिक इच्छा है कि (नः) हमारे से (प्रष्टा) आत्मज्ञान को पृषछछनेवाला 
(त्वादूक्‌ ) तेरे समान योग्य शिष्य ( भूयात्‌) होवे । 

अवार्था- सुपरीक्षितं नचिकेता कौ विवेक-सम्पन्न बुद्धि कौ 
प्रशंसा करते हुए यमाचार्य कहते हे हे नचिकेता ! तुम मुञ्चे अतिशय 
प्रिय लग रहे हो, तुम ने सत्यधृति होकर जिस अद्भुत बुद्धि को प्राप्त 
कर लिया है, इसे तर्क से प्राप्त नहीं किया जा सकता । यह तो किसी 
अनुभवी आचार्य के उपदेश से ही प्राप्त होती है । मँ तेरे जैसे 
जिन्लासु शिष्यां के लिए आत्मज्ञान देने के लिए सदा तयार हूं । 

ओर इन्द्रियातीत अतिसूक्ष्म आत्मज्ञान के विषय में तर्क कौ 
अनुपयोगिता इसलिए है कि तर्क का स्थान अनात्मवादी नास्तिक की 
शङ्काओं का निवारण करने के लिए तो ठीक है, जेसे खेत की पशु आदि 
से रक्षा करने के लिए काटो की बाढ लगा देते हे, वेसे ही तर्क है । 
न्यायदर्शन में तर्क के विषय में वात्स्यायन मुनि कहते है“ तर्को न 
प्रमाणसंगृहीतो न प्रमाणान्तरं प्रमाणानामनुग्राहकस्तत्त्वज्ञानाय कल्पते ।” 
(न्या० १।१।१९ वात्स्या०) अर्थात्‌ तर्क न तो प्रत्यक्षादि प्रमाणो मेही दहे 


१. * मतिः' पदे मन्‌ धातोः स्त्रियां भावे करणकारके चापि क्तिन्‌ 
प्रत्ययः । ततश्च ‹ ज्ञानम्‌” ‹ बुद्धिश्च ' द्वावप्यर्थो यथाप्रसद्गं सङ्घमनीयौ । 
२. * बत ' इति खेदानुकम्पयोर्निपातः । 

ओर नहीं प्रत्यक्षादि प्रमाणो से भिन्न हे किन्तु प्रमाणो का सहायक होकर 
तत्त्वज्ञान मे सहकारी होता हे । 
जानाम्यहं शेवधिरित्यनित्यं न ह्यध्रुवैः प्राप्यते हि शरुवन्तत्‌ । 
ततो मया नचिकेतश्चितोऽग्निरनित्यद्रव्येः प्राप्तवानस्मि नित्यम्‌ ॥ 
२।१०॥ 

यदर्थ --यमाचार्य कहते हैँ (अहम्‌) गै (जानामि) जानता हू 
कि (शेवधिः?) सब धनादि एश्वर्य (अनित्यम्‌) अनित्य है (इति) इस 
प्रकार, ओर (अध्रुवैः) अस्थिर अनित्य धनादि एेश्वर्यो से (हि) निश्चय 
कर (तत्‌) वह ध्रुवम्‌) निश्चल परब्रह्म (नहि, प्राप्यते) नहीं प्राप्त होता। 
(ततः) इसलिए धनादि एश्वर्य को इच्छा से रहित होकर अग्निहोत्रादि 
वेदिक कर्मो के अनुष्ठान के बाद (नचिकेतः) हे नचिकेता } (मया) 
मेने (अग्निः) यज्ञाग्नि का (चितः) चयन किया है अर्थात्‌ तुम्हारे लिए 
उपदेश दिया है । क्योकि (अनित्यैः) अनित्य (द्रव्यैः) यज्ञाग्नि में 
समर्पित किए पदार्थो से अन्तःकरणादि के शुद्ध होने से (नित्यम्‌) नित्य 
परब्रह्म को (प्राप्तवान्‌, अस्मि) प्राप्त हुआ हूं । 

भावार्थ -यमाचार्य ने कहा हे नचिकेता ! मै यह जानता हूं कि 
इन प्रत्यक्ष भोतिक पेश्वर्यो से नित्य परब्रह्म को नहीं जाना जा सकता । 
किन्तु मैने जिस यज्ञाग्नि का चयन किया है, उसके द्वारा अनित्य 
पदार्थो के दान ( हवन ) करने से ओर निष्काम-भाव से यज्ञादि 
करने से अन्तःकरण के मोह, राग, द्वेषादि दोषों के नष्ट होने से 
मे परब्रह्म के ज्ञान को प्राप्त करने में समर्थं हो सका हू । अतः मैने 
तुम्हरे लिए भी उस अग्निका उपदेश किया है । 

यमाचार्य के इस उपदेश से यह स्पष्ट है कि मुमुक्षु पुरुष के लिए 
भी यज्ञादि पुण्य कर्म अवश्य कर्तव्य है । शस्त्रं मे निष्काम-भाव से 
अर्थात्‌ कर्म-फल कौ इच्छा न करके ' कुर्वन्नेवेह कर्माणि जिजीविषेच्छतं 
समाः।' (यजु०) कहकर जीवन भर शुभकर्म के करने का उपदेश 
किया हे । अतः कर्मो के परित्याग करने कौ नवीन वेदान्तियों कौ शिक्षा 
अवेदिक होने से मिथ्याही हे । 

यमाचार्य नचिकेता के विवेक कौ पुनः प्रशंसा करते हुए 


९. निधिः शेवधिः ।। (निरु० २।४) 

कहते हैँ 
कामस्याप्ति जगतः प्रतिष्ठां क्रतोरानन्त्यमभयस्य पारम्‌ । 
स्तोमं महदुरुगायं प्रतिष्ठां दृष्ट्वा धृत्या धीरो नचिकेतोऽत्यस््राक्षीः॥ 
॥॥२।११॥। 
पदार्थ-- (नचिकेतः) हे नचिकेता ! तुमने (कामस्य) कामनावश 
स्त्री- सम्बन्धी भोगों कौ (आप्तिम्‌) प्राप्ति को (जगतः) जद्घम मनुष्यादि 
प्राणियों कौ (प्रतिष्ठाम्‌) स्थिति अर्थात्‌ लुब्धकरने वाले समस्त पदार्थो 
को (क्रतोः) राजसूयाश्वमेधादि यज्ञं के (अनन्त्यम्‌) अखण्ड भूगोल के 
साग्राज्यसुख को (अभयस्य) निर्भयता कौ (पारम्‌) पराकाष्ठा अन्तिम 
सीमा को (उरुगायम्‌) बहुत मनुष्यों से प्रशंसित (महद्‌, स्तोमम्‌) बडी 
स्तुति ओर (प्रतिष्ठाम्‌) सांसारिक उत्कृष्टतम स्थिति को (धृत्या) धेर्य से 
(दृष्ट्वा परिणाम मेँ दुःखरूप देखकर या जानकर (अत्यस्राक्षीः) त्याग 
दिया है, इसलिए (धीरः) तुम धीर कहलाने योग्य हो । 
अावार्था-इस प्रकरण में यमाचार्य ने नचिकेता को बार-बार 
“ धीर" (विवेकशील) कहा है । उसके कारणों पर प्रकाश डालते हुए यम 
कहते है कि संसार के जितने प्रलोभन तथा सुख है, वे सब प्रत्यक्ष में 
रुचिकर तथा परिणाम मेँ दुःख देने वाले है । तुमने यह भली- भांति विचार 
कर स्त्री- सम्बन्धी भोगों, लोक के एेश्वर्यो अखण्ड-साम्राज्यों तथा इनसे 
भिन्न संसार की उत्कृष्टतम स्थितियों (जेसी दीर्घजीवी पुत्रों व पोतों को, 
गायादि दुधारु ओर हाथी व घो आदि पशुओं को) ओर लौकिक सभी 
प्रतिष्ठाओं को त्याग दिया है, अतः तुम यथार्थ में "धीर! हो । 
अब यमाचार्य नचिकेता के तीसरे वरदान के रूपमे पठे गए 
आत्मतत्व का उपदेश करते है 
तं दुर्दर्शं गूढमनुप्रविष्टं गुहाहितं गह्वरेष्ठं पुराणम्‌ । 
अध्यात्मयोगाधिगमेन देवं मत्वा धीरो हर्षशोको जहाति ॥२।९२॥ 
पदार्था--( धीरः) विवेको पुरुष (अध्यात्मयोगाधिगमेनः ) ज्ञानेन्द्रियों 
को अपने-अपने विषयों से रोककर परमात्मा के स्वरूप मेँ चित्त को 
१. ज्ञानेन्द्रियाणि विषयेभ्यः सन्निरुध्य परब्रह्मणः स्वरूपे चित्तस्य 


स्थितेः सम्पादनम्‌ अध्यात्मयोगः । तथा चाह योगदर्शनकारः-- 
““योगश्चित्तवृत्तिनिरोधः ।। ” “ तदा द्रष्टु: स्वरूपेऽवस्थानम्‌ ।” 

स्थिर करना ' अध्यात्मयोग" कहलाता है । इस अध्यात्मयोग कौ प्राप्ति 
से (तम्‌) उस पूर्वोक्त (दुर्दर्शम्‌) कठोर तपादि साधनों से जानने योग्य 
(गूढम्‌?) बाद्येन्दरियों का विषय न होने से गुप्त (अनुप्रविष्टम्‌९) अन्तःकरण 
ओर जीवात्मा में व्याप्त (गुहाहितम्‌२) हदयाकाश मे स्थित (गहवरेष्ठम्‌) 
सृक्ष्मातिसृक्ष्म होने से अत्यन्त दुर्गम स्थानों में भी स्थित (पुराणम्‌) 
अनादि सनातन (देवम्‌) प्रकाश करने वाले सूर्यादि प्रकाशक परब्रह्म को 
(मत्वा) जानकर (हर्ष-शोकौ) इष्ट को प्राप्ति से सुख ओर अनिष्ट की 
प्राप्ति से होने वाले दुःख को (जहाति) त्याग देता है । 

अ7वार्था--यमाचार्य ने आत्मतत्त्व को समञ्ञाने के लिए परमात्मा 
के ज्ञान को अत्यावश्यक समञ्जकर परमात्मा के स्वरूप को बताते हुए 
कहा कि जिस ब्रह्य को पहले ^ श्रवणायापि बहुभिर्यो न लभ्यः' कहा 
गया है, उसको धीर=विवेकी पुरुष अपनी इद्दियों की वृत्तियों को बाह्य 
विषयों से रोककर ओर परब्रह्म में स्थिर करके ही जान सकता है । 
क्योकि वह ब्रह्म सरलता से नहीं जाना जा सकता । उसे बाद्यन्रियां तो 
जानने में कदापि समर्थं नहीं हो सकतीं, क्योकि वह परम सुक्ष्म होने से 
हमारी आत्मा मे भी व्याप्त है । वह एक अनादि सनातन सत्ता है, वह 
एसे दुर्गमनीय (जीवात्मा कौ पहुंच से परे) स्थानों में भी विद्यमान है । 
उसकी प्राप्ति का एकमात्र स्थान यह हमारा हदयाकाश ही है । जब 
विवेकी पुरुष परब्रह्म को जान लेता है तो वह लौकिक सुख- दुःखों से 
प्रभावित नहीं होता अथवा ये सुख-दुःख उसे सुखी अथवा दुःखी नहीं 
कर पाते है । ओर वह धीर पुरुष अपने लक्ष्य से कथञ्चिदपि विचलित 
नहीं होता । योगदर्शन के भाष्यकार इस विषय में लिखते है 

१. नैनद्‌ देवाः आप्नुवन्‌ पूर्वमर्षत्‌ ।। (यजु ४०।४) । 

२. यस्यात्मा शरीरम्‌ || (बृहदारण्यक ) 

अर्थात्‌ परमात्मा का जीवात्मा शरीर अर्थात्‌ जेखे शरीर में जीव रहता 
है । वैसे ही जीव में परमेश्वर व्यापक भाव से रहता है । 

३. “कण्ठ के नीचे, दोनों स्तनो के बीच में ओर उदर के ऊपर जो 
हृदयदेश है; जिसको ब्रह्मपुर अर्थात्‌ परमेश्वर का नगर कहते हैँ, उसके 
बीचमें जो गर्त है उसमें कमल के आकार वेश्म अर्थात्‌ अवकाशरूप एक 
स्थान है ओर उसके बीच में जो शक्तिमान्‌ परमात्मा बाहर भीतर एकरस 
होकर भर रहा है, वह आनन्दरूप परमेश्वर उसी प्रकाशित स्थान के बीच 
मे खोज करने से मिल जाता है । दूसरा उसके मिलने का कोई उत्तम 
स्थान या मार्ग नहीं है |” (ऋ० भू मुक्तिविषयः) 

सर्वाश्चैता वृत्तयः सुखदुःखमोहात्मिकाः । सुखदुःखाश्च 
क्लेशेषु व्याख्येयाः । सुखानुशयी रागः। दुःखानुशयी द्वेषः । 

मोहः पुनरविद्येति। एताः सर्वा वृत्तयो निरोद्धव्याः ॥ 
(योग० पाद १ । सू० ११ व्यासभाष्यम्‌) 
अर्थात्‌ ये सब वृत्तियां सुख-दुःख मोहरूप है ओर सुख- दुःख क्लेशं 
मे कहे जाते हैँ । सुख के पीक्छे रहने वाला राग है, दुःख के पीछे रहने 
वाला देष है ओर मोह अविद्या है । ये सारी वृत्तियां निरोध करने योग्य है। 
उक्त दुर्लभ आत्मज्ञान को विरक्त नचिकेता के लिए सुलभ बताते 

हए यमाचार्य कहते है । 


एतच्छुत्वा सम्परिगृह्य मर्त्य॑ः प्रवृह्य धर्म्यमणुमेतमाप्य । 
स मोदते मोदनीयं हि लब्ध्वा विवृतं सदय नचिकेतसं मन्ये ॥२।९१३॥ 


पदार्थ (मर्त्यः) मरणधर्मा मनुष्य (एतत्‌) इस पूर्वोक्त 
( धर्म्यम्‌") अपने जगदुत्पत्ति आदि धर्म से कभी विचलित न होने वाले 
ब्रह्य को (श्रुत्वा) योग्य गुरु से सुनकर (सम्परिगृह्य) सम्यक्‌ जानकर 
(प्रवृह्य) ब्रह्म का निदिध्यासनादि से अपनी आत्मा में अनुभव बदा 
करके (एतम्‌, अणुम्‌) इस सूक्ष्म ब्रह्म को (आप्य) प्राप्त होकर (सः) 
वह मनुष्य (मोदनीयम्‌) ईश्वर कौ आज्ञा के अनुकूल सदाचरण से 
प्रसन्न करने योग्य ब्रह्म को (लब्ध्वा) प्राप्त होकर=अत्यन्त सान्निध्य में 
होकर (मोदते) आनन्दित हो जाता है । तुम ब्रह्म को प्राप्त करने की 
योग्यता रखते हो । अतः हे नचिकेता ! (नचिकेतसम्‌) तुम्हारे लिए ब्रह्य 
का (सदयः) घर अथवा मार्ग (विवृतम्‌) अनावृत=खुला हआ है । एेसा 
(हि) निश्चय से (मन्ये) मै यमाचार्य जानता हू । 

भा वार्था--यमाचार्य ने नचिकेता से कहा कि ब्रह्य अत्यन्त सूक्ष्म 
है ओर उसमे जगदुत्पत्ति, स्थिति, प्रलयादि के नियम बहुत अटल हे, 
इसीलिए ब्रह्म को ' धर्म्य" पद से कहा गया है । जब मुमुक्षु पुरुष ब्रह्म 

१. धर्म्यम्‌ धर्मादनपेतमिति धर्मशब्दात्‌ “ धर्मपथ्यर्थन्यायादनपेते । ” 
(अ० ४।४।९२) सूत्रेणानपेतार्थे यत्‌ प्रत्ययः । 

२. सदय=सीदन्ति प्राप्नुवन्त्यस्मिन्तिति सद्य ब्रह्मज्ञानस्य सदनं तच्च 
हदयाकाश एव । तथा चोक्तम्‌-हृदये चित्तसंवित्‌ । (योग० ३।३४) यदिदमस्मिन्‌ 
ब्रह्मपुरे दहरं पुण्डरीकं वेश्म, तत्र विज्ञानं तस्मिन्‌ संयमात्‌ चित्तसंवित्‌ ।। 

( व्यासभाष्यम्‌) 

का श्रवण, मनन ओर निदिध्यासन के द्वारा साक्षात्कार कर लेता है, तब 
वह आनन्द मग्न हो जाता है । हे नचिकेता ! यह ब्रह्म प्राप्ति का मार्ग 
तुम्हारे लिए खुला हुआ हे, क्योकि तुमने सत्याचरण-संयम तथा लोभादि 
वृत्तियों के त्याग से ब्रह्म को जानने की योग्यता प्राप्त करली है । 

आचार्य यम के उपदेश को सुनकर नचिकेता ब्रह्मविषयक अपनी 
जिज्ञासा को स्पष्ट करने के लिए प्रश्न करता है 

अन्यत्र धर्मादन्यत्राधर्माद्‌ अन्यत्रास्मत्‌ कृताकृतात्‌ । 

अन्यत्र भूताच्च भव्याच्च यत्तत्पश्यसि तद्वव ॥२।९४॥ 

पदार्था-हे आचार्य प्रवर ! आप (यत्‌) जिस को (धर्मात्‌) 
कर््तव्य=वैदिक यज्ञादि कर्मो से ओर (अधर्मात्‌) अकर्तव्य=हिंसादि कर्मो 
से (अन्यत्र) पृथक्‌ (कृताऽकृतात्‌) कृतकार्य तथा अकृत कारणरूप 
अर्थात्‌ स्थूल व सृक्ष्मरूप जगत्‌ से (अन्यत्र) भिन्न ओर (भूतात्‌) 
भूतकाल के (च) ओर (भव्यात्‌) भविष्यत्‌ काल के (च) ओर 
वर्तमानकाल के व्यवहार से (अन्यत्र) भिन्न (पश्यसि) जानते हो (तत्‌) 
धर्माधर्म, कृताऽकृत तथा काल के बन्धन से रहित ब्रह्म को (वद) 
कहिए-उपदेश कीजिए । 

अभा वार्था -- ब्रह्य=ईश्वर का लक्षण करते हुए योगदर्शनकार लिखते 
है क्लेशकर्मविपाकाशयैरपरामृष्टः पुरुषविशेष ईश्वरः ॥ (यो० १।२४) 
इस सूत्र कौ व्याख्या करते हुए महर्षिं दयानन्द लिखते हैँ “अब ईश्वर 
का लक्षण कहते है कि (क्लेशकर्म) अर्थात्‌ इसी प्रकरण में आगेः 
लिखे हैँ जो अविद्यादि पांच क्लेश ओर अच्छे बुरे कर्मो कौ जो जो 
वासना, इन सब से जो सदा अलग ओर बन्धरहित है, उसी पूर्णं पुरुष 
को ईश्वर कहते हे ।। " (ऋ० भू० उपासना०) 

इस प्रकार ईश्वर अविद्यादि क्लेशो, कुशल व अकुशल कर्मो कौ 
वासना ओर सर्वविध बन्धनं से रहित है । व्यासमुनि ने (यो० १।२४) 
सूत्र की व्याख्या में लिखा है- 

^ ईश्वरस्य तत्सम्बन्धो न भूतो न भावी“ "स तु सदैव मुक्तः 
सदैवेश्वरः । ” अर्थात्‌ परमेश्वर को अविद्यादि का बन्धन न तो हुआ ओर 


१. क्लेशादि कौ व्याख्या में व्यासमुनि लिखते हैँ“ अविद्यादयः 
क्लेशाः । कुशलाकुशलानि कर्माणि । तत्फलं विपाकः । तदनुगुणा वासना 
आशयाः ।"" 

नही कभी होगा । वह तो सदा ही मुक्त ओर सदा ही ईश्वर हे । 
नचिकेता ने यमाचार्य से एेसे कालातीत व इद्ियविषयातीत ब्रह्म को 
जानने के लिए प्रार्थना की है । नचिकेता ने प्रथम मृत्यु के पश्चात्‌ आत्मा 
के अस्तित्व के विषय मेँ प्रश्न पृष्ठा था, किन्तु यमाचार्य ने प्रथम उसका 
उत्तर न देकर हर्ष-शोक कौ निवृत्तिका कारण जो ब्रह्म के स्वरूप का 
ज्ञान बताया है, इसलिए ब्रह्म के विषय में यह प्रश्न किया गया है । 
वह परब्रह्म कालातीत है, इस विषय में महर्षिं दयानन्द लिखते है 
^ ईश्वर को त्रिकालदर्शी कहना मूर्खता का काम हे । क्योकि जो 
होकर न रहे वह भूतकाल, न होके होवे वह भविष्यतकाल कहाता हे। 
क्या ईश्वर को कोई ज्ञान होके नहीं रहता तथा न होके होता है ? 
इसलिए परमेश्वर का ज्ञान सदा एकरस, अखण्डित वर्तमान रहता है । 
भूत, भविष्यत्‌ जीवों के लिए हैँ । हां जीवों के कर्म की अपक्षासे 
त्रिकालज्ञता ईश्वर में हे, स्वतः नहीं । जैसा स्वतन्त्रता से जीव करता है 
वेसा ही सर्वज्ञता से ईश्वर जानता है ओर जेसा ईश्वर जानता है वेसा 
जीव करता है ।" (सत्यार्थ० सप्तमसमु०) 
अब यमाचार्य नचिकेता को ब्रह्म का उपदेश करते है 


सर्वे वेदा यत्पदमामनन्ति तपांसि सर्वाणि च यद्‌ वदन्ति । 
यदिच्छन्तो ब्रह्मचर्य चरन्ति तत्ते पदं संग्रहेण ब्रवीम्योम्‌ इत्येतत्‌ ॥ 
॥॥२।१५॥। 

पदार्था-- (यत्‌) जिस (पदम्‌ः) प्रापणीय ब्रह्म का (सर्वे वेदाः) 
ऋग्वेद , यजुर्वेद, सामवेद तथा अथर्ववेद, ये सभी चारों वेद (आमनन्ति) 
बार-बार प्रतिपादन करते हे (च) ओर (सर्वाणि, तपांसि) सब सत्यभाषणादि 
धर्मानुष्ठानरूप तप (यद्‌) जिसको (वदन्ति) कहते हे अर्थात्‌ जिसकी 
प्राप्ति के लिए ही सब तप किए जाते हैँ (यम्‌) जिसकी (इच्छन्तः) 
प्राप्ति कौ इच्छा करते हुए (ब्रह्मचर्यम्‌) ब्रह्मचर्यादि आश्रमों के नियमों 


१. पदम्‌=पदनीयं सर्वोत्तमोपायैर्मनुष्यैः प्रापणीयं मोक्षाख्यमस्ति तत्‌।। 
(ऋ० भू महर्षि-दयानन्द) 
२. “ म्ना अभ्यासे ” (भ्वा०) धातो रूपमेतत्‌ । “ पाघ्रा० '” इत्यादिना 
मनादेशः । 
३. “ ऋतं तपः सत्यं तपः श्रुतं तपः शान्तं तपो दमस्तपः शमस्तपो 
दानं तपो यज्ञस्तपो भूर्भुवः सुवर्ब्रह्यैतद्‌ उपास्व, एतत्‌ तपः ।"” 
(तैत्ति° आरण्य० प्रपा० १० । अनु° ८) 

का (चरन्ति) अनुष्ठान करते हँ (तत्‌, पदम्‌) उसनपूर्वोक्त गुणविशिष्ट 
प्रापणीय ब्रह्म को (ते) तेरे लिए (संग्रहेण) संक्षेप से ब्रवीमि मै यमाचार्य 
कहता हूं (एतत्‌) यह (ओम्‌, इति) “ ओम्‌' उसका मुख्य नाम है, इस 
प्रकार सब को जानना चाहिए । 

महर्षिं दयानन्द ने इस श्लोक की इस प्रकार व्याख्या की है 

“ क्योकि सब वेद, सब धमनुष्ठानरूप तपश्चरण जिसका कथन 
ओर मान्य करते ओर जिसकी प्राप्ति की इच्छा करके ब्रह्मचर्याश्रम करते 
हे, उसका नाम "ओम्‌' है ।" (सत्यार्थ० प्रथमसमु०) 

“यमराज कहते हैँ कि हे नचिकेता । जिसका अभ्यास सब वेद 
करते हे, उस ब्रह्म का उपदेश गँ तुञ्च को करता हूं । तू सुनकर धारण 
कर।"! (ल० भ्रमो° ३६६ पृ०) 

(सर्वे वेदा:०) परम पद अर्थात्‌ जिसका नाम मोक्ष है, जिसमें 
परब्रह्म को प्राप्त होके सदा सुख मेँ रहना, जो सब आनन्दोँ से युक्त सब 
दुःखों से रहित ओर सर्वशक्तिमान्‌ परब्रह्म है, जिसके नाम (ओम्‌) आदि 
है, उसी मे सब वेदों का मुख्य तात्पर्य है । "उसी की प्राप्ति कराने 
मे सब वेद प्रवृत्त हो रहे है उसकी प्राप्ति के अगे किसी पदार्थ की 
प्राप्ति उत्तम नहीं है, क्योकि जगत्‌ का वर्णन- दृष्टान्त ओर उपयोगादि 
का करना सब परब्रह्म को ही प्रकाशित करते है तथा सत्यधर्म के 
अनुष्ठान जिनको तप कहते है, वे भी परमेश्वर कौ ही प्राप्ति के लिए 
हे तथा ब्रह्मचर्य, गृहस्थ, वानप्रस्थ ओर संन्यास आश्रम के सत्याचरणरूप 
जो कर्मे, वे भी परमेश्वर की ही प्राप्ति कराने के लिए हैँ, जिस ब्रह्म 
की प्राप्ति की इच्छा करके विद्वान्‌ लोग प्रयत्न ओर उसी का उपदेश भी 
करते हैँ । नचिकेता ओर यम इनका परस्पर यह संवाद है कि हे 
नचिकेता ! जो अवश्य प्राप्ति करने के योग्य परब्रह्म है, उसी कामेंतेरे 
लिए संक्षेप से उपदेश करता हूं । ओर यहां यह भी जानना उचित है 
कि अलङ्काररूप कथा से नचिकेता नाम से जीव ओर यम से 
अन्तर्यामी परमात्मा को समञ्ना चाहिए ।“ 

(ऋ० भू० वेदविषय० ३४ पृ) 
“ (ओम्‌०) ओमिति* परमेश्वरस्य नामास्ति तदेव परं ब्रह्म सर्वे वेदा 


१. तस्य वाचकः प्रणवः (योग० पा० १९ । सू २०) 
ओरेम्‌ खं ब्रह्य ।। (यजु० अ० ४०।९१७) 
आओमित्येतदक्षरमिदं सर्वं तस्योपव्याख्यानम्‌ ।। (माण्डूक्यो० ) 


-एतदादिभिः=प्रमाणैः सिध्यति यत्‌ परमेश्वरस्य मुख्यं नाम ओमिति।। 

आमनन्ति-आसमान्तादभ्यस्यन्ति= मुख्यतया प्रतिपादयन्ति (तपांसि) सत्य- 
धर्मानुष्ठानानि तपांस्यपि तदभ्यासपराण्येव सन्ति (यदिच्छन्तो०) ब्रह्मचर्य 
ग्रहणमुपलक्षणार्थ ब्रह्मचर्य गृहस्थ- वानप्रस्थ-संन्यासाश्रमाचरणानि सर्वाणि 
तदेवामनन्ति=ब्रह्प्राप्त्यभ्यासपराणि सन्ति । यद्‌ ब्रह्येच्छन्तो विद्रांसस्तस्मिन्न- 
ध्यासमाना बदन्ति=उपदिशन्ति च । हे नचिकेतः ! अहं यमो यदीदृशं 
पदमस्ति तदेतत्ते तुभ्यं संग्रहेण संक्षेपेण ब्रवीमि ।” 
(ऋ० भू० वेदविषय ३३ पृ) 

उपर्युल्लिखित व्याख्या महर्षि-दयानन्द ने यह बताते हुए भिन्न-भिन्न 
स्थानों पर की है कि वेदों मे केवल अपरा विद्या ही नहीं, प्रत्युत परा 
व अपरा दोनों विद्याओं का वर्णन है । यद्यपि महर्षिं ने वेदों में विज्ञान, 
कर्म, उपासना तथा ज्ञानकाण्ड भेद से चार विषय माने हे, किन्तु सब से 
मुख्य विज्ञानविषय को माना है, जिसके द्वारा ज्ञान, कर्म, उपासना इनका 
उपयोग लेकर परमेश्वर से लेके तृणपर्यन्त पदार्थो का बोध होता है ओर 
परमेश्वर का यथावत्‌ ज्ञान होता हे । महर्षिं ने यहां "तप" का अर्थ प्रमाण 
लिखकर सत्याचरणादि को माना हे । " तप" शब्द का साम्प्रदायिक लोगों 
ने जो मिथ्या अर्थं मान लिया था उनके विषय मेँ महर्षिं लिखते है 

“ रामानुजीयादि लोग इस मन्त्र (पवित्रं ते विततं०) से चक्राह्धत 
होना सिद्ध क्योकर करते है". क्योकि इस मन्त्र मे ' अतप्ततनूः' शब्द है, 
किन्तु “ अतप्तभुजेकदेशः ।"” नहीं । 

पुनः "अतप्ततनूः' यह नखशिखाग्रपर्यन्त समुदाय अर्थं है इस 
प्रमाण करके अग्नि ही से तपाना चक्रङ्कित लोग स्वीकार करे तो 
अपने-अपने शरीर को भाड्‌ में ज्ञक के सब शरीर को जलावें तो भी 
इस मन्त्र के अर्थ के विरुद्ध है क्योकि इस मन्त्र मेँ सत्यभाषणादि पवित्र 
कर्मो को करना तप लिया है । 

ऋतं तपः सत्यं तपो दमस्तपः स्वाध्यायस्तपः० ॥ (तेत्तिरीय०) 
इत्यादि तप कहाता है अर्थात्‌ (ऋतं तपः) यथार्थ शुद्धभाव, सत्य मानना, 
सत्य बोलना, सत्य करना, मन को अधर्म में न जाने देना, बाह्य इन्द्रियों को 
अन्यायाचरणों मे जाने से रोकना । अर्थात्‌ शरीर, इन्द्रिय ओर मन से शुभ 
कर्मों का आचरण करना वेदादि सत्य विद्याओं का पदना-पद्ाना, वेदानुसार 
आचरण करना आदि उत्तमधर्मयुक्त कर्मो का नाम "तप! है । धातु को तपा 
के चमडी को जलाना तप नहीं कहाता ।” (सत्यार्थ० एकादशसमु०) 

“तपः सदैव धर्मानुष्ठानमेव कर्तव्यम्‌, वेदादिसत्यशास्त्राणा- 
मध्यनाध्यापने प्रणवजपो वा ।” 

“ (तपः) जेसे सोने को अग्नि मे तपा के निर्मल कर देते है, वैसे 
ही आत्मा ओर मन को धर्माचरण ओर शुभ गुणों के आचरण रूप तप 
से निर्मल कर देना ।" (ऋ० भू० उपासना-विषयः, पृ० १४०) 

तप का फल बताते हए योगदर्शन मेँ कहा है- 

कायेद्धियसिद्धिरशुदिक्षयात्तपसः ॥ (योग० २।४३) 

अर्थात्‌ तप वह है कि जिससे अशुद्धि का विनाश होने से शरीर 
तथा इनद्दियों की सिद्धि=निर्मलता होती हे । 

वार्था यमाचार्य ने नचिकेता को ब्रह्य का उपदेश देते हुए 
कहा है कि उस ब्रह्म का मुख्य नाम “ ओम्‌" है । ऋग्वेदादि चासो वेदों 
में ब्रह्म तथा ब्रह्मप्राप्ति के साधनों का ही विशेष वर्णन किया गया है । 
वेदों को पदकर यदि ब्रह्य का ज्ञान नहीं होता तो “यस्तन्न वेद किमृचा 
करिष्यति " (ऋग्वेद) स्वयं वेद-मन्त्र मे वेद-पद्ना निरर्थक बताया है । 
ब्रह्मप्राप्ति का साधन केवल ज्ञान ही नहीं है. प्रत्युत सत्याचरणादि तप 
से शुद्धान्तःकरण करना भी बहुत आवश्यक है । मानव के ब्रह्मचर्यादि 
चारों आश्रमो में अवस्थानुसार जो धर्म निर्धारित किए, वे भी 
ब्रह्म- प्राप्ति के अवस्थानुसार साधन ही है । इस प्रकार चारों वेदों का 
मुख्य प्रतिपाद्य विषय तथा योगाङ्खानुष्ठानरूप तप व चारों आश्रमों का 
परम लक्ष्य ब्रह्य प्राप्ति ही है । 

परब्रह्म का मुख्य नाम “ ओम्‌' हे, उसका ज्ञान करना ब्रह्मज्ञान के 
लिए परमावश्यक बताते हुए यमाचार्य कहते है 


एतद्धयेवाक्षरं ब्रह्म हयोतदेवाक्षरं परम्‌ । 
एतद्दधयेवाक्षरं ज्ञात्वा यो यदिच्छति तस्य तत्‌ ॥२।९६॥ 


फदार्था- (एतत्‌) यह “ओम्‌! (हि, एव\) ही (अक्षरम्‌२) 


१. अवधारणवाचकपदद्वयेनान्यस्य सर्वथा प्रतिषेधः कथ्यते । अर्थात्‌ 
यहां “हि, एव ' ये दोनों पद निश्चयार्थं के बोधक हे । जिससे स्पष्ट है कि 
ब्रह्म का “ओम्‌ ' दही मुख्यनाम है । 

२. "अक्षरम्‌ ' पद के दो अर्थ है (१) विनाश-रहित (२) व्यापक । 
इसमें निम्नलिखित प्रमाण हे“ अक्षरं नक्षरं विद्याद्‌ अश्नोतेर्वा सरोऽक्षरम्‌। ” 

नाश-रहित शाश्वत (ब्रह्म) ब्रह्म है । (एतत्‌, एव) यह  ओम्‌' ही (हि) 
निश्चय से (परम्‌) सर्वाधिक सूक्ष्म होने से (अक्षरम्‌) अक्षर=व्यापक है, 
इससे सूक्ष्म कोई नहीं है । (एतत्‌) इस अविनाशी ब्रह्म को (हि, एव) 
ही निश्चय से (ज्ञात्वा) जान कर (यः) जो पुरुष (यत्‌) जो, सांसारिक 
या पारलौकिक सुख (इच्छति) चाहता है, (तत्‌) वह सुख (तस्य) 
उसको अवश्य प्राप्त हो जाता हे । 

अ7वार्थ-मानव-जीवन का लक्ष्य सांसारिक तथा मुक्तिसुख को 
प्राप्त करना है । किन्तु परम-लक्ष्य मुक्ति को प्राप्त करना है। इन 
उभयविध सुखं कौ प्राप्ति परब्रह्म के ज्लान ओर उसके मुख्य-नाम 
" ओम्‌" के सार्थक जप से होती है । इस श्लोक में परब्रह्म कौ दो मुख्य 
विशेषताओं का वर्णन किया गया है 

(१) वह ब्रह्म अक्षर=अविनाशी है । उसका विनाश प्रलय में भी 
नहीं होता । जैसे कि वेद में कहा है. “हिरण्यगर्भः समवर्तताग्रे० ' 
(यजु०) वह ब्रह्म सृष्टि से पूर्व प्रलय के समय में भी विद्यमान था ओर 
अब भी दहै । उसी ने सब जगत्‌ कौ रचना कौ है, वह ही इसका पालक 
तथा संहारक हे । 

(२) ब्रह्म कौ प्रथम विशेषता जीवात्मा में भी घट जाती हे, 
क्योकि वह भी अनादि है । इसलिए यहां ब्रह्म की दूसरी विशेषता यह 
बताई है कि वह ब्रह्म परम्‌=बहुत अक्षरम्‌=व्याप्त है । वह प्रकृति तथा 
जीवात्मा में भी व्यापक है । व्यापक होने से ही ब्रह्म जगत्‌ का एकमात्र 
नियन्ता है । अन्यत्र उपनिषदों में " यस्यात्मा शरीरम्‌" (बृह०) कहकर 
जीवात्मा को परमात्मा का शरीर कहा है । एेसे जगन्नियन्ता, सनातन 
तथा विभु ब्रह्म को मोक्षादि सुख- प्राप्ति के लिए जानना परमावश्यक है। 

ईश्वर के मुख्य-नाम ओम्‌ के विषय में व्यासमुनि लिखते है 

"किमस्य सङ्कतकृतं वाच्यवाचकत्वमथ प्रदीपप्रकाशवदवस्थितमिति? 
स्थितोऽस्य वाचकेन सह सम्बन्धः। यथाऽवस्थितः पितापुत्रयोः सम्बन्धः।। 

(यो० पा० १। सू° २७ व्यास०) 
(महाभाष्ये, नवाह्लिके) अर्थात्‌ “ अक्षर" का प्रथम अर्थ है. न क्षरतीति=अक्षरम्‌। 
जो कभी नाश को प्राप्त न हो । द्वितीय अर्थं है व्यापक । “अशूङ्‌ 
व्याप्तौ ' धातु से ओणादिक “सरन्‌' प्रत्यय करने पर “ अक्षर" शब्द सिद्ध 
होता दै- अश्नुत इत्यक्षरम्‌ । जो प्रत्येक पदार्थ में अति सूक्ष्म होने से 
व्यापक है, वह ब्रह्य अक्षर-पदवाच्य है । 

अर्थात्‌ ईश्वर का वाचकरूप ओम्‌ के साथ सङ्कतकृत (कृत्रिम) 
सम्बन्ध है या नित्य है 2 वाच्य ईश्वर ओर वाचक ओम्‌ का नित्य 
सम्बन्ध है । जेसे पिता-पुत्र का नियत सम्बन्ध होता है । 

अब ओम्‌" की उपासना ही सर्वोपरि है । यह कथन करते हँ 


एतदालम्बनं भ्रेष्ठमेतदालम्बनं परम्‌ । 
एतदालम्बनं ज्ञात्वा ब्रह्मलोके महीयते ॥२।९१७॥ 


पदार्थः ब्रह्मप्राप्ति तथा ब्रह्यज्ञान के समस्त साधनों में (एतत्‌) 
इस ब्रह्म के मुख्य नाम * ओम्‌' का (आलम्बनम्‌) उपासना मे जप रूप 
मे आश्रय करना (श्रेष्ठम्‌) अत्यन्त प्रशस्त ओर (एतत्‌) यही (आलम्बनम्‌) 
साधन (परम्‌) सर्वोपरि है । (एतत्‌) इस (आलम्बनम्‌) “ ओम्‌" के जप 
तथा तदर्थभावना रूप साधन को (ज्ञात्वा) जानकर (ब्रह्मलोके) ब्रह्य के 
सान्निध्य से होने वाले मोक्ष-सुख में (महीयते) सब दुःखों से द्ूटकर 
शान्ति-रूप सुख से पूजित= सत्कृत होता है अर्थात्‌ “ओम्‌ के जप से 
ही मोक्ष को प्राप्त कर लेता हे । 

भा वार्था ब्रह्य-ज्लान के समस्त साधनां मे ओम्‌" का जप करना 
तदर्थं के अनुसार भावना बनाना सर्वोत्तम उपाय है; क्योकि “ ओम्‌' ही 
ब्रह्म का मुख्य नाम है । योगदर्शन मे इस विषय में स्पष्ट लिखा है 

तस्य वाचकः प्रणवः । (योग० १।२७) 

तज्जपस्तदर्थभावना ॥ (योग० १।२८) 

अर्थात्‌ परब्रह्म का मुख्य वाचक नाम “ओम्‌ है । ओर इस 
“ओम्‌" के जप करने ओर अर्थ विचारने से समाधि-लाभ होता है। 
इस प्रमुख साधन के आश्रय से ही मनुष्य ब्रह्मलोक _=ब्रह्म के जिज्ञासुओं 
में श्रेष्ठ होने से महिमा को प्राप्त करता है ओर ब्रह्म के लोक मोक्ष-सुख 
को प्राप्त करके पूजित होता है । 

समीश्ा- इस श्रुति कौ व्याख्या मे स्वामी शङ्कराचार्य लिखते हैँ 

"ब्रह्मलोके महीयते परस्मिन्‌ ब्रह्मण्यपरस्मिश्च ब्रह्मभूतो ब्रह्मवदुपास्यो 
भवतीत्यर्थः ।' अर्थात्‌ परब्रह्म ओर अपर ब्रह्म में ब्रह्म भाव को प्राप्त ब्रह्म 
की भांति उपासनीय हो जाता हे । 

यह व्याख्या मूल से विरुद्ध होने से कदापि मान्य नहीं हो सकती। 
उपनिषत्‌ के पाठ में किसी शब्द से भी यह भाव प्रकट नहीं हो रहा है। 

उपास्य-उपासक का सर्वज्ञ-अल्पज्ञ का तथा व्यापक-व्याप्य काभेद्‌ न 
मानना परस्पर विरोध होने से सत्य नहीं है । 
अब परमात्मा के जन्मादि के निषेध का कथन करते है 


न जायते प्रियते वा विपश्चिन्नायं कुतश्चन बभूव कञ्चित्‌ । 
अजो नित्यः शार्वतोऽयम्पुराणो न हन्यते हन्यमाने शारीरे ॥२।१८ 


पदार्था-- (अयम्‌) यह (विपश्चित्‌) ज्ञानस्वरूप अथवा सर्वज्ञ 
ब्रह्म (न, जायते) उत्पन्न नहीं होता (वा) ओर (न, प्रियते) न मरता हे 
(कुतश्चित्‌) किसी भी उपादान कारण से (न, बभूव) उत्पन्न नहीं होता 
ओर (न, कश्चित्‌) न कोई पदार्थं उस ब्रह्म से (बभूव ) उत्पन होता है 
अर्थात्‌ न तो ब्रह्म का कोई उपादान कारण है ओर नहीं ब्रह्म ही किसी 
का उपादान कारण है । अतः वह ब्रह्म (अजः) अजन्मा है (नित्यः) 
कूटस्थ नित्य अर्थात्‌ अपरिणामी है, जैसे दृध का विकार दही होता है, 
वेसे विकार अथवा घटना-बदढना ब्रह्म का नहीं होता ओर (शाश्वतः) 
वह ब्रह्म अनादि है (पुराणः) सदा रहनेवाला अथवा ‹ पुराणम्‌=पुरा नवं 
भवति ' (निरुक्ते) इस प्रमाण के अनुसार वह ब्रह्म अब कौ तरह पहले 
भी नवीन होने से सदा एकरस रहता है ओर (शरीरे) प्रकृति के 
कार्यरूपी शरीर के (हन्यमाने) नष्ट होने पर=कारण में लय होने पर भी 
(न, हन्यते) नष्ट नहीं होता है । 

भावार्थ वेद में कहा है कि वह परमात्मा "स पर्यगाच्छुक्रम्‌ 
अकायम्‌० ' (यजु०) स्थूल, सुक्ष्म तथा कारण शरीरो से रहित है । ओर 
शरीर के संयोग का नाम जन्म ओर वियोग का नाम मृत्यु है । वह 
परमात्मा (परब्रह्म) इसलिए जन्म तथा मृत्यु दोनों से रहित है । ओर 
उपनिषदों में अन्यत्र कहा है कि “न तस्य कार्यं करणञ्च विद्यते" 
(मुण्डक ०) उस परमात्मा का नातो कोर्ह कारण है ओर नहीं कोई कार्य 
है । इसी प्रकार यहां कहा है कि उसका कोई उपादान कारण नहीं है 
ओर नहीं वह किसी का उपादान कारण है । ओर “शीर्यते इति शरीरम्‌' 
नष्ट होने वाले पदार्थं को शरीर कहते हैँ, अथवा शरीर" शब्द का दूसरा 
अर्थ है-“ अथ यत्सर्वमस्मिननाश्रयन्त तस्मादु शरीरम्‌” (शत० ६।१।९।४) 
इस प्रमाण के अनुसार आश्रय देने वाले को भी शरीर कहते है । 

परमात्मा का शरीर क्या है ? जगत्‌ का उपादानकारण यह प्रकृति 

ही उसका शरीरः है । उसके नष्ट होने पर भी वह परमात्मा नष्ट नहीं 
होता । अतः वह अजः=अजन्मा है, इसलिए भी वह किसी का कार्य नहीं 
है । उत्पनन होने वाले पदार्थो मे ही कार्य-कारणभाव होता है । अजा 
अजन्मा तो प्रकृतिर भी है, अतः अतिव्याप्तिदोष को दूर करने के लिए 
“नित्य: अपरिणामी ' ' पुराणः=एकरस ' आदि शब्दों से ब्रह्म ओर प्रकृति 
के भेद को स्पष्ट किया । क्योकि प्रकृति परिणामी होने से एकरस नहीं 
रहती । ओर जो मनुष्य परमात्मा के अवतार को मानकर उसका जन्म 
मानते है, ओर जन्म है तो मृत्यु भी अवश्य होगी । उन्हें इस श्लोक पर 
विशेष ध्यान देना चाहिए, क्योकि वह जन्म-मरण से रहित है । 

कुछ व्याख्याकारोँ ने इस श्रुति कौ व्याख्या तथा १९वीं श्रुति कौ 
व्याख्या जीवात्मा व परमात्मा सम्बन्धी की है । यद्यपि १८-१९ दोनों 
श्रुतियों का सम्बन्ध जीव ब्रह्म दोनों के साथ संगत होता हे, परन्तु पूर्वापर 
प्रकरण को देखने से यही स्पष्ट होता है कि इनमें परमात्मा का ही वर्णन 
है । जैसे ' नायमात्मा प्रवचनेन लभ्यः०' (२३) आत्मास्य जन्तोर्निहितो 
गुहायाम्‌० ' (२०) इत्यादि श्रुतियोँ से भी * आत्मा" शब्द्‌ से यहां परमात्मा 
का ग्रहण ही अभिप्रेत है । 

वह ब्रह्म अच्छेद्य व अभेद्य है ओर जीवों को कर्मानुसार फल की 
व्यवस्था करता है । ब्रह्म को मरने वाला या मारने वाला समञ्चने वाले 
दोनों ही अज्ञानी हैँ, अब यह कथन करते है 


हन्ता चेन्मन्यते हन्तुम्‌ हतश्चेन्मन्यते हतम्‌ । 
उभौ तो न विजानीतो नायं हन्ति न हन्यते ॥२।९१९॥ 


पदार्था- (चेत्‌) यदि (हन्ता) कोई हिंसक व्यक्ति (मन्यते) 
एेसा समञ्लता है कि (हन्तुम्‌) मै आत्मा के हनन करने में समर्थ हूं ओर 
(हतः) मृत्यु आदि को प्राप्त प्राणी (चेत्‌) यदि (हतम्‌) आत्मा से मारा 


१. मनु जी ने लिखा है-(क) “सोऽभिध्याय शरीरात्‌ स्वात्‌ 
सिस॒क्षुर्विविधाः प्रजाः ।।"” (मनु° ९।८) 
(ख) यन्मूर्त्यवयवाः सृक्ष्मास्तस्येमान्याश्रयन्ति षट्‌ । 
तस्माच्छरीरमित्याहुस्तस्य मूर्तिं मनीषिणः ।। (मनुर १।९१७) 
इस प्रकार प्रकृति को ही ब्रह्म का शरीर कहा गया है । 
२. मूल प्रकृति को उपनिषदों में अजा=-अजन्मा कहा है 
““ अजामेकां लोहितशुक्लकृष्णाम्‌= " ॥ 

गया हू, एेसा (मन्यते) समञ्लता है तो (तौ, उभौ) वे दोनों आत्मा को 
मरने तथा मारने वाला मानने वाले (न विजानीतः) आत्मतत्व को नहीं 
जानते, क्योकि (अयम्‌) यह आत्मा (न हन्ति) न तो मारता है ओर (न 
हन्यते) न मारा जाता है ॥ 

अा7वार्था-इस श्लोक में स्पष्ट रूप से कहा गया है कि परमात्मा 
अच्छेद्य तथा अभेद्य है । न इसको कोई मार सकता है ओर नहीं यह किसी 
को मारता हे । जो लोग एेसी भ्रान्ति फैलाते है कि वह परमात्मा ही जीवों 
को मृत्यु आदि से युक्त करता है, यह एक मिथ्या धारणा हे। सब प्राणी 
अपने कर्मो के अनुसार ही फल प्राप्त करते हैँ, यह ईश्वरीय अटल व्यवस्था 
है । हम अपने कर्मो से अपने जीवन-काल को घरा-बढा सकते हे । 
ब्रह्मचर्यपालनादि नियमों पर चलकर ३००-४०० वर्षो तक मानव जीवित 
रह सकता है । कुक व्याख्याकार इस श्रुति की भी व्याख्या जीवात्मा व 
परमात्मा से सम्बद्ध करके करते है किन्तु प्रकरण परमात्मा का हे, अतः 
जीवात्म-परक व्याख्या नहीं की है । ओर जीवात्मा के शरीर के साथ संयोग 
को जन्म ओर शरीर से वियोग होने को मृत्यु कहा जाता है । परमात्मा का 
एेसा संयोग तथा वियोग कदापि नहीं होता, अतः वह जन्म-मरण से रहित 
होने से कदापि अवतारादि भी धारण नहीं करता । 

अब उस परब्रह्म कौ सूक्ष्मता व महत्ता का वर्णन करते हुए यह 
कथन करते है कि उस परब्रह्म का साक्षात्कार कौन कर सकता है 


अणोरणीयान्महतो महीयानात्मास्य जन्तोर्निहितो गुहायाम्‌ । 
तमक्रतुः पश्यति वीतशोको धातुप्रसादान्महिमानमात्मनः ॥२।२०॥ 


पदार्थ-- (आत्मा) वह व्यापक ब्रह्म (अणोः) सुक्ष्म से भी 
(अणीयान्‌) अत्यन्त सूक्ष्म हे ओर वह (महतः) आकाश, पृथिवी आदि 
बडे-बडे पदार्थो से भी (महीयान्‌?) सर्वत्र व्यापक होने से अत्यन्त महान्‌ 


९. निरुक्त में कहा है-“ आत्मा अततेर्वरप्तिर्वा ।'” (निरुक्ते) 
“ आत्मा " शब्द जीवात्मा तथा परमात्मा दोनों के लिए आता है । जन्म-जन्मान्तयों 
मे गमन करने से जीवात्मा के लिए ओर सर्वव्यापक होने से परमात्मा के 
लिए ' आत्मा" का प्रयोग होता है । 

२. आ प्रा द्यावापृथिवी अन्तरिक्षं सूर्य आत्मा जगतस्तस्थुषश्च स्वाहा।। 
(य० ७। ४२) अर्थात्‌ वह ब्रह्य द्युलोक, पृथिवी लोक तथा अन्तरिक्ष में 
सब तरफ से पूर्ण है । 

हे ओर (अस्य) इस शरीरस्य (जन्तोः) जीवात्मा के (गुहायाम्‌) हदय रूप 
गुफा में (निहितः) स्थित=विराजमान हे अर्थात्‌ परब्रह्म की प्राप्ति का स्थान 
हदय ही हे, क्योकि यहां उपास्य, उपासक का मिलन होता है। (आत्मनः) 
ओर उस व्यापक परमात्मा की (तम्‌) उसे पूर्वोक्त (महिमानम्‌) महिमा 
को-विशालता को ( धातुप्रसादात्‌) सब को धारण करने वाले परब्रह्म कौ 
अभिमानादि दोषों के छूटने पर कृपा=अनुग्रह से (अक्रतुः) कर्मफल कौ 
इच्छा न रखने वाला, ( वीतशोकः) शोक -रहित विद्वान्‌ पुरुष ही (पश्यति) 
जान लेता हैनप्रत्यक्ष करता है साक्षात्‌ अनुभव करता है । 

महर्षिं दयानन्द ने इस श्लोक कौ भिन्न-भिन्न स्थानों में इस 
प्रकार व्याख्या की है 

(१) ऋग्वेदादिभाष्य- भूमिका के ५९ पृ० पर “उपास्य देव कौन 
हे, इसका उत्तर देते हृए महर्षिं लिखते है 

“ अणोरणीयान्‌० " इत्यादि उपनिषदों के विशेषणो से जिसका प्रति- 
पादन किया है, उसी की उपासना आर्य लोग सदा से करते आए हैँ ।" 

(२) “ वेदविरुद्ध मत-खण्डन ' पुस्तक मे महर्षिं लिखते दहै - 

“वह सुक्ष्म से सुक्ष्म ओर बडे से बडा है । इस जीव के 
अन्तःकरण में व्याप्त उपलब्ध होने वाला है ।” (लघु° वे० ख० २९) 

(३) “ वेदान्ति-ध्वान्तनिवारणम्‌ '” पुस्तक में जीव-ब्रह्य का भेद 
प्रतिपादन करते हुए महर्षिं लिखते हैँ 

“जो सूक्ष्म से सूक्ष्म, बडे से बड़ा परमात्मा इस जीव के ज्ञान 
अर्थात्‌ जीव के बीच में निहित (स्थित) है । परन्तु उस सर्वात्मा को 
अभिमान्यशन्य, शोकादिदोषरहित, परमात्मा का कृपापात्र जीव ज्ञान से 
देखता है ओर उस आत्मा अन्तर्यामी परमात्मा कौ महिमा, सर्वशक्तिमत्व 
ओर व्यापकत्वादि गुण को भी वही देखता हे, अन्य नहीं । इसमे भी 
जीव-ईर्वर का भेद निरूपित है ।" (लघु०° वे० खं० ८३) 

अभा वार्था-- यह परब्रह्य सृक्ष्मातिसृक्ष्म है । उसकौ अपेक्षा जीवात्मा 
तथा प्रकृति भी स्थूल हे । उसकी महिमा का तो वर्णन ही नहीं किया 
जा सकता । क्योकि उससे बडी कोई वस्तु नहीं है । वह तो अनन्त है। 
ओर वह अत्यन्त सुक्ष्म होने से जीवात्मा मेँ भी व्यापक हो रहा है । जैसा 
कि अन्यत्र उपनिषदों मेँ कहा है- “य आत्मनि तिष्ठन्नात्मनोऽन्तरो यमात्मा 
न वेद्‌ यस्यात्मा शरीरम्‌ । ” ( बृहदारण्यको० ) अर्थात्‌ वह परमात्मा जीवात्मा 

के अन्दर भी व्यापक है, जिसे जीव जान नहीं पाता । जिस परमात्मा 
का जीवात्मा शरीर है किन्तु उस ब्रह्म का साक्षात्कार तभी होगा, जबकि 
लोकिक इच्छाओं के फल कौ इच्छा को त्यागकर शोकादि से मुक्त हो 
जाता हे। ओर जब उस प्रभु की, जो सब का धाताधारण करनेवाला है, 
अनुकम्पा होती है । जेसे कि उपनिषदों में अन्यत्र कहा गया है 
नायमात्मा प्रवचनेन लभ्यः-यमेवेष वृणुते तेन लभ्यः ॥ 
(मुण्डको० ३।२।३) 
अर्थात्‌ उस ब्रह्य कौ प्राप्ति केवल उपदेश से ही नहीं, प्रत्युत प्रभु 
की अनुकम्पा से होती है। कठोप० में भी (२।२३) में यही बात कही है। 
ओर योगदर्शनकार ने भी कहा है 
ईङ्वरप्रणिधानाद्वा ॥ (यो० १।२३) 
प्रणिधानाद्‌ भक्तिविशेषादावजित ईश्वरस्तमनुगृह्णात्यभिध्यानमात्रेण ॥ 
(व्यासभाष्यम्‌) 
अर्थात्‌ ईर्वर भकवितिविशेष करने से भक्त पर अनुकम्पित होता हे। 
समीक्षा- कु व्याख्याकारों ने इस श्लोक के ‹ धातुप्रसादात्‌! 
का अर्थ इन्ियों कौ प्रसन्नता किया है । किन्तु यहां यह उचित प्रतीत 
नहीं होता । क्योकि इसी प्रकरण मेँ (२।२३) मेँ परमात्मा कौ अनुकम्पा 
का ही वर्णन स्पष्ट हो रहा है । ओर “धातु' शब्द इद्दियों के लिए 
प्रसिद्ध भी नहीं हे, शरीरस्थ रस, रक्तादि के लिए तो इस “धातु शब्द 
का प्रयोग होता है, किन्तु यहां इनका ग्रहण प्रकरणविरुद्ध होने से उचित 
नहीं है । इस श्रुति में जीव-ब्रह्म का द्रष्टा-दृश्य तथा व्याप्य-व्यापकभाव 
सम्बन्ध बताते हुए दोनों में स्पष्ट रूप से भिन्नता कही है-“ आत्मास्य 
जन्तोर्निहितो गुहायाम्‌" अर्थात्‌ वह परमात्मा हृदयस्थ जीवात्मा में भी 
व्यापकभाव से स्थित है । जीवात्मा एकदेशी है ओर परमात्मा सर्वत्र 
व्यापक है । दोनों के एक होने पर कौन किस को देखता है ? ओर 
स्वामी शङ्कराचार्य ने यहां यही अर्थं किया है- 
स चात्मा जन्तोः प्राणिजातस्य गुहायां हदये निहितः ॥। 
अर्थ- वह परमात्मा प्राणियों के हदय में स्थित है । अतः 
जीव-ब्रह्म कौ एकता का स्पष्ट खण्डन हो रहा है ओर इस श्रुति के 
" धातुप्रसादात्‌" का अर्थ श्रीशङ्कराचार्य ने यह किया है “मन आदीनि 
करणानि धातवः शरीरस्य धारणात्‌ प्रसीदन्ति ।' अर्थ-मन आदि इद्ियों 

को शरीर के धारण करने से धातु कहा गया है । यह उनकौ व्याख्या 
प्रसङ्खगविरुद्ध तथा योगदर्शन से भी विरुद्ध है । ओर रस-रक्तादि के लिए 
तो "धातु" शब्द प्रसिद्ध है, परन्तु इन्द्रियों के लिए नहीं । 

ओर इस श्लोक में पठित “अक्रतुः' पद का अर्थं निष्क्रिय भी 
ठीक नहीं है । क्योकि “ नहि कश्चत्‌ क्षणमपि जातु तिष्ठत्यकर्मकृत्‌" 
(गीता०) कोई भी मनुष्य निष््रियतो कभी हो ही नहीं सकता । ओर 
` कुर्वन्नेवेह कर्माणि ' (यजु०) कहकर वेद में पूर्ण-आयु तक कर्म करने 
का उपदेश दिया है । अतः इस शब्द का अर्थं “निष्काम-कर्म' ही 
उचित तथा सङ्गत है । नवीन- वेदान्तियों कौ यह भ्रान्त धारणा है कि 
हमारे लिए कुछ भी कर्तव्य नहीं है । क्या वे श्वास-प्रश्वास लेना, 
आहार विहार करनादि क्रियाओं का भी परित्याग कर सकते हैं 2 यदि 
नहीं, तो श्रेष्ठ कर्मों का भी त्याग उन्हं नहीं करना चाहिए । 

उस परब्रह्म का ज्ञाता कोई विरला ही होता है इस भाव को बताते 
हुए उस के निर्विशेषस्वरूप का निरूपण करते है 


आसीनो दूरं व्रजति शयानो याति सर्वतः । 
कस्तं मदामदं देवं मदन्यो ज्ञातुमर्हति ॥२।२१॥ 


पदार्था-- वह ब्रह्य (आसीनः, अपि) सर्वत्र व्यापक होने से 
स्थित=अचल होता हुआ भी ( दूरम्‌) दूर वा अत्यन्त दूर तक (व्रजति) प्राप्त 
हो रहा हे, अथवा सब को गति दे रहा है (शयानः, अपि) सर्वव्यापक होने 
से शयन करता हआ भी (सर्वतः) सब ओर (याति) प्राप्त हो रहा है । 
(तम्‌) उस (मदामदम्‌)मद=आनन्दस्वरूप ओर अमद लौकिक सुखो से 
रहित (देवम्‌) प्रकाशक देव को (मद्‌-अन्यः) मेरे से (यमाचार्य) से दूसरा 
(कः) कौन (ज्ञातुम्‌) जानने को (अर्हति) समर्थं हो सकता हे । 

अ वढर्था-- वह ब्रह्म सर्वत्र एकरस होकर व्याप्त हो रहा है । अतः 
निश्चल होने से ठहरा हुआ भी मानव कौ दुष्टि मेँ दूर या दूरतम स्थानों 
में प्राप्त हे । अथवा अन्तर्भावितण्यदर्थं मानकर वह सब को गति दे रहा 
हे । जेसा कि वेद में कहा है- अनेजदेकं मनसो जवीयः । (यजु° 
४०।४) अर्थात्‌ ब्रह्म कूटस्थ नित्य होने से कभी चलायमान नहीं होता 
ओर वह सर्वत्र शयन=लेटा हुआ~स्थित सत्ता वाला है, अतः सृक्ष्माति 
सूक्ष्म पदार्थो मे सब ओर से विद्यमान है । वह स्वयम्‌ आनन्दस्वरूप होने 

से 'मद' ओर लौकिकसुखों से पृथक्‌ रहने के कारण “अमद ' कहलाता 
हे । उस ब्रह्म को जानना सरल नहीं है, उसे कोई धीर पुरुष ही जान 
सकता है । 

समीक्षा- स्वामी शङ्कराचार्य इस श्रुति मेँ जीवात्मा का वर्णन 
मानते हए लिखते है करणानामुपशमः शयनम्‌ ।--मन आदिगतिषु 
तदुपाधिकत्वात्‌ दूरं व्रजतीव ।' अर्थात्‌ इन्द्रियों के व्यापार-विरत होने को 
शयन कहते है ओर उपाधिक जीवात्मा मनादि की गतियो में दूर जाता 
सा मालूम पडता है । उनकी यह व्याख्या प्रसङ्घविरुद्ध होने से मान्य नही 
हो सकती । इससे प्रथम तथा अगली श्रुतियों से यहां परमात्मा का ही 
वर्णन है ओर यमाचार्य की जो स्वाभिमानपूर्ण उक्ति है कि मेरे से दूसरा 
कौन जान सकता है, यह भी परमात्मा-विषयक ही है । क्योकि 
जीवात्मा के विषय में इतनी भ्रान्ति भी नहीं हे । 

पुनः ब्रह्म के निर्विशेष रूप का प्रकारान्तर से निरूपण करते हे । 


अशरीरं शरीरेष्वनवस्थेष्ववस्थितम्‌ । 
महान्तं विभुमात्मानं मत्वा धीरो न शोचति ॥२।२२॥ 


पद7र्था-- वह ब्रह्म (अनवस्थेषु) अनित्य=स्थिर न रहने वाले 
मनुष्यादि के अथवा कार्यपदार्थँ के (शरीरेषु) नश्वर शरीरो मे (अशरीरम्‌) 
स्वयं स्थूल, सूक्ष्म तथा कारण सर्वविध शरीरो से रहित होकर (अवस्थितम्‌) 
व्यापक होकर व्याप्य पदार्थो में स्थित हो रहा है, उस (महान्तम्‌) सब 
से बड अनन्त (विभुम्‌) सर्वव्यापक (आत्मानम्‌) परमात्मा को (मत्वा) 
जानकर (धीरः) विवेको पुरुष (न, शोचति) शोकाकुल नहीं होता । 

77 वाार्था- महर्षिं दयानन्द ने शरीरों के भेद बताते हुए लिखा 
हे“ तीन शरीर है -एक स्थूल, जो यह दीखता है । दूसरा पांच प्राण, 
पांच ज्ञानैद्िय, पांच सृक्ष्मभूत ओर मन तथा बुद्धि इन सत्तरह तत्त्वों का 
समुदाय “सृक्ष्मशरीर ' कहाता है । “तीसरा कारण, जिसमें सुषुप्ति अर्थात्‌ 
गाढ निद्रा होती है । वह प्रकृतिरूप होने से सर्वत्र विभु ओर जीवों के 
लिए एक है । चोथा- तुरीय शरीर वह कहाता है , जिसमें समाधि से परमात्मा 
के आनन्दस्वरूप में मग्न जीव होते है ।” (सत्यार्थ० नवमसमुल्लास) 

वह परब्रह्म इन सभी प्रकार के शरीरों से रहित है । वेद में 
इसलिए उसे अकायमव्रणम्‌' (यजु० ४०।८) शरीररहित कहा है । वह 

निराकार सब प्राणियों के शरीरो में व्यापक है । जिसे उपनिषत्कार ने 
“एको वशी सर्वभूतान्तरात्मा' (कठो० ५।१२) सब प्राणियों का अन्तरात्मा 
कहा है । उसका ' आत्मा' नाम भी व्याप्त होने से ही प्रसिद्ध हुआ हे। 
जेसा कि निरुक्तकार ने स्पष्ट लिखा है-अततेर्वप्तेर्वा' (निरुक्ते) ओर 
वह परब्रह्म कूटस्थ नित्य है, उसमें किसी प्रकार का परिणाम नहीं होता। 
किन्तु वह सांसारिक सभी परिणामी पदार्थो मेँ व्यापक-व्याप्य सम्बन्ध से 
स्थित है । उसी को जानने से शोकादि दुःखों कौ निवृत्ति होती है । 

समीक्षा-इस श्रुति में स्पष्ट रूप से परमात्मा के ओपाधिक 
शरीरादि का सर्वथा निषेध किया हे । ओर नवीन वेदान्ती इसका यह 
अर्थं करते हैँ कि जब जीव अपने को ब्रह्म समञ्ञ लेता है, उस समय 
का इसमें वर्णन है । यह उनकी मिथ्या मान्यता है । इस में स्पष्टरूप 
सेज्ञाता व जेय को भिन्न-भिन्न बताया है । श्री शङ्कराचार्य का इस श्रुति 
के भाष्य में ' आत्मग्रहणं स्वतोऽनन्यत्वप्रदर्शनार्थम्‌ । आत्मशब्दः प्रत्यात्मविषय 
एव मुख्यः' । अर्थात्‌ आत्माशब्द अभिनता को बताने के लिए है । ओर 
आत्मा-शब्द से जीवात्मा का ही मुख्यरूप से ग्रहण होता है । इस कथन 
का अगली श्रुति से ही खण्डन हो रहा है-“ नायमात्मा प्रवचनेन लभ्यः"। 
यहां आत्मा-शब्द परमात्मा के लिए ही आया है । 

अब यमाचार्य परब्रह्म की प्राप्ति के उपाय का कथन करते है 


नायमात्मा प्रवचनेन लभ्यो न मेधया न बहूना श्रुतेन । 
यमेवैष वृणुते तेन लभ्यस्तस्यैष आत्मा वृणुते तनृशस्वाम्‌ ॥२।२३॥ 


पदार्थ-- (जयम्‌) यह पूर्वोक्त (आत्मा) सर्वत्र व्यापक परब्रह्म 
(प्रवचनेन) अध्यापन वा उपदेश से (न, लभ्यः) प्राप्त होने योग्य नहीं 
है (न, मेधया) शस्त्र के अर्थो को धारण करने वाली बुद्धि से प्राप्त 
नहीं होता (न, बहुना, श्रुतेन) बहुत शास्त्रों को पटने तथा शास्त्रसम्बन्धी 
उपदेशों को सुनने से भी प्राप्त नहीं होता । फिर ब्रह्म की प्राप्ति कैसे 
होती है ? उसका उपाय बताते है (एषः) यह परब्रह्म (यम्‌, एव) जिस 


१. मेधा=मतौ धीयते। (निरु० ३।१९९) मेध सङ्गमे (भ्वा०) मेधा 
आशुग्रहणे (कण्डवा०) धातोर्वा * अङ्‌ ' प्रत्यये स्त्रियां टापि रूपम्‌। मेचया 
धारणावत्या बुद्ध्या (ऋ० भू १४९) यथार्थं धारणावाली बुद्धि को । 

(आर्याभिविनय० २।५३ ) 

उपासक को ही (वृणुते) अनुग्रह करके स्वीकार करता है (तेन) उस 
योग्याधिकारी पुरुष से वह ब्रह्म (लभ्यः) प्राप्त करने योग्य है (एषः, 
आत्मा) यह व्यापक परब्रह्म (तस्य) उस योगसाधना सम्पन्न पुरुष के 
लिए (स्वाम्‌) अपने (तनूम्‌*) आत्मस्वरूप अथवा व्यापकन्ञान को 
(वृणुते) सत्पररणादि से प्रकाशित कर देता है । 

अ7वार्था- सर्वज्ञ, अनन्त, सर्वान्तर्यामी , सृक्ष्मातिसृक्ष्मादि विशेषताओं 
से सम्पन्न परब्रह्म केवल पठन-पाठन तथा श्रवण-श्रावण (सुनने- सुनाने) 
से नहीं जाना जाता । ओर वेदादि शास्त्रों को सुनते-सुनते बहश्रुत=अनुभवी 
विद्वान्‌ हो गए हे, वे भी परब्रह्म की प्राप्ति के योग्याधिकारी नहीं हो 
सकते । क्योकि जब तक शमदमादि साधनों को अपनाकर योगाङ्खों के 
अनुष्ठान से अपनी बाह्य तथा आन्तरिक अशुद्धि का क्षय नहीं कर पाते, 
तब तक हमारा शाब्दिक- ज्ञान अपूर्णं ही रहता है । जेसे कोई किसी से 
सन्मार्गं का पता पूक्ठकर उस मार्ग पर चलता नहीं तो उसे लक््य-प्राप्ति 
नहीं हो सकती, वैसे ब्रह्म प्राप्ति के लिए सत्य ज्ञान, प्रवचनादि भी 
आवश्यक हैँ किन्तु इनकी पूर्णता अन्तःकरण की शुद्धि तथा ईश्वरानुग्रह 
के विना सम्भव नहीं है । योगदर्शनकार ब्रह्मप्राप्ति की योग्यता का वर्णन 
करते हुए लिखते है 

सतत्वशुद्छिः सोमनस्यैकाग्रयेन्द्रियजयात्पदर्शनयोग्यत्वानि च॥ 

(यो० २।४१) 

इसकी व्याख्या मे योगिराज महर्षिं दयानन्द लिखते है 

“शोच से अन्तःकरण की शुद्धि, मन की प्रसन्नता ओर एकाग्रता 
इन्द्रियों का जय तथा आत्मा के देखने अर्थात्‌ जानने कौ योग्यता प्राप्त 
होती है ।" (ऋ० भू० उपासनाविषयः) 

ओर ब्रह्म की प्राप्ति के लिए ब्रह्म का अनुग्रह प्राप्त करना भी 
अत्यावश्यक है । महर्षिं लिखते दै 

“ पूर्वोक्त स्वाध्याय से इष्ट देवता अर्थात्‌ परमात्मा के साथ 
सम्प्रयोग अर्थात्‌ साञ्ा होता हे फिर परमेश्वर के अनुग्रह का सहाय 
अपने आत्मा की शुद्धि, सत्याचरण, पुरुषार्थं ओर प्रेम के सम्प्रयोग से 

१. महर्षि-दयानन्दकृतभाष्ये-“ तनू' पदस्यार्थाः--शरीरवद्‌ विस्तारकम्‌ 


(यजु १५।७) विस्तृता व्याप्तिः (यजु ५।६) विद्याविस्तुतिः (यजु° 
५।४०) आत्मा वै तनुः ।। (शत० ६।७।२।६) 

जीव शीघ्र ही मुक्ति को प्राप्त होता है ।” (ऋ० भू० उपासनाविषयः) 

इसलिए विद्वान्‌ ब्रह्म के उपासक को ब्रह्म के अनुग्रह=सहाय प्राप्त 
करने के लिए ज्ञान के साथ-साथ ज्ञान के अनुकूल सत्य-आचरण तथा 
अन्तःकरण कौ शुद्धि करना परमावश्यक है । 

समीश्षा- नवीन वेदान्त के प्रवर्तक स्वामी शङ्कराचार्य इस श्रुति 
से अपने आपको ब्रह्म मानने वाले का ही वर्णन मानते हुए लिखते है 

"यमेव स्वात्मानमेष साधको वृणुते प्रार्थयते तेनैवात्मना वरत्रा 
स्वयमात्मा लभ्यो ज्ञायत ।' अर्थात्‌ जिस अपनी आत्मा कौ यह साधक 
प्रार्थना करता है, उस श्रेष्ठ के द्वारा आत्मप्राप्ति की जा सकती है । 

श्री शङ्कराचार्य का यह कथन मूल से विपरीत है । साधना करने 
वाला ओर उपास्य दोनों एक कभी नहीं हो सकते । क्या आत्मा अपने 
आप पर ही अनुग्रह करता है, तब अपने को जान पाता है । एेसा भाव 
इस श्रुति से कदापि प्रकट नहीं होता । उपास्य-उपासक दोनों एक नहीं 
हो सकते । अन्यथा उपासना करना निरर्थक है । योगदर्शन में “ ईश्वर - 
प्रणिधानाद्वा' सूत्र में जीव-ब्रह्म को भिन्न-भिन्न मानते हुए भक्त पर 
ईश्वर का अनुकम्पित होना स्पष्ट रूप से कहा है । यहां श्रुति 
“ वृणुते=वरण करता है । क्रिया से स्पष्ट है कि वरण करने वाला वरणीय 
से पृथक्‌ है । इस क्रिया का "प्रार्थयते" अर्थ मिथ्या तथा असङ्गत हे ओर 
"यमेवैष वृणुते" इस वाक्य मेँ कर्ता तथा कर्म का पृथक्‌ निर्देश होने से 
भी शङ्कराचार्य कौ मान्यता का स्पष्ट खण्डन हो रहा हे । 

पूर्वं श्लोक में ब्रह्मप्राप्ति में ब्रह्य कौ अनुकम्पा पर विशेष बल 
दिया गया है । ब्रह्म का अनुग्रह=सहाय पाने का योग्याधिकारी कब बन 
सकता है ? उसके साधनों का अब कथन करते है 


नाविरतो दुश्चरितान्नाशान्तो नासमाहितः । 
नाशान्तमानसो वापि प्रज्ञानेनेनमाप्नुयात्‌ ॥२।२४॥ 


पदार्था-- जो मनुष्य (दुश्चरिताद्‌) वेदादि शास्त्रों में निषिद्ध पाप- 
कर्मो से (अविरतः) पृथक्‌ नहीं है, वह (न एनम्‌ आप्नुयात्‌) ब्रह्म को 
प्राप्त नहीं करता (अशान्तः) जिसने अपनी इन्द्रियों तथा मन को संयम 
करके शान्त नहीं किया है, वह (न, एनम्‌, आप्नुयात्‌) ब्रह्म को नहीं 
प्राप्त कर सकता (असमाहितः) जिसने समाधि के द्वारा इन्द्रियों कौ 

वृत्ति को ब्रह्म की तरफ नहीं लगाया है, वह चञ्चलवृत्ति पुरुष (न 
एनम्‌, आप्नुयात्‌) इस ब्रह्म को प्राप्त नहीं कर सकता (वा) ओर 
(अशान्तमानसः, अपि) जो वित्तेषणादि लोभादि वृत्तियों मेँ आसक्त हे, 
वह अशान्त-मन वाला भी (प्रज्ञानेन) वेदादि को पदढकर प्राप्त किए 
यथार्थ ज्ञान से अथवा शास्त्रों के अर्थो को धारण करने वाली बुद्धि से 
(एनम्‌) इस ब्रह्म को (न, आप्नुयात्‌) प्राप्त नहीं कर सकता । 

महर्षि-दयानन्द ने इस श्लोक कौ अपने ग्रन्थों में दो स्थानों पर 
व्याख्या कौ है । वह इस प्रकार दै 

(क) “ (नाविरतो०) जब तक मनुष्य दुष्टकामों से अलग होकर 
अपने मन को शान्त ओर आत्मा को पुरुषार्थ नहीं करता तथा भीतर के 
व्यवहारो को शुद्ध नहीं करता, तब तक कितना ही पदे ब सुने उसको 
परमेश्वर कौ प्राप्ति कभी नहीं हो सकती। " (ऋ०भू० उपासना० १७९ प°) 

(ख) जो दुराचार से पृथक्‌ नहीं, जिसको शान्ति नहीं, जिसका आत्मा 
योगी नहीं ओर जिसका मन शान्त नहीं है । वह संन्यास लेके भी प्रज्ञान 
से परमात्मा को प्राप्त नहीं होता ।” (सत्यार्थ० पञ्चमसमु° १२६ प°) 

अ वार्थ- वेदादि सत्यशास्त्रौं के पदने-पदाने वाले विद्वान्‌ पुरुषों 
को भी ब्रह्म की प्राप्ति के लिए योगी बनना अत्यावश्यक है । इस 
श्लोक मेँ अविद्या को नाश करने वाले यथार्थन्ञान से भिन्न ब्रह्मप्राप्ति 
के चार उपायों का वर्णन किया है 

१. पाप-कर्मो (शास्त्रप्रतिषिद्ध हिंसा, चोरी, मिथ्याभाषणादि से 
निवृत्ति ।) 

२. इन्द्रियों तथा मन कौ वृकत्तियों को विषयों मे आसक्त न होने 
देना । 

३. इद्धियों ओर मन की वृत्तियों को बाह्यविषयों से रोककर 
समाहित होना, अर्थात्‌ ब्रह्म कौ ओर एकाग्र करना । 

४. लोभ, मोह, राग, द्वेषादि मलों से चूटकर मन को शान्त रखना 
अर्थात्‌ अर्थ व काम में आसक्त न होना । 

अब दुष्कर्म-रत पुरुष को परब्रह्म कौ विविध शक्तियों का 
भयप्रदरूप दिखाने के लिए उसे परब्रह्म में विश्वास से दुष्कर्मा से मुक्त 

१. प्रज्ञानम्‌-प्रजानाति येन तद्‌ बुद्धिस्वरूपम्‌ । 
(यजु° ३४।३ महर्षिदयानन्द भाष्यम्‌) 

यस्य ब्रह्म च क्षत्रं च उभे भवत ओदनम्‌ । 
मृत्युर्यस्योपसेचनं क इत्था वेद यत्र सः ॥२।२५॥ 


पदार्थ- (यस्य) जिस ब्रह्य कौ (ब्रह्मः) वेद-ल्ञान कौ शक्ति 
(च) ओर क्षत्रम्‌२) क्षात्र-शक्ति (उभे) दोनों (ओदनम्‌) प्रलय समय मं 
उद्रस्थ अन्न की तरह लीन (भवतः) हो जाती हैँ । (च) ओर (यस्य) 
जिस ब्रह्म का (मूत्युः) भयप्रद मृत्यु भी (उपसेचनम्‌) ओदन (भात) 
पर घृतादि के सेचन के तुल्य भक्ष्य हो जाता है (वह) परब्रह्म (यत्र) 
जिस स्वरूप में है, उसको (इत्थम्‌) वह इसी प्रकार का हे, एेसा 
निश्चय करके (कः) कौन पुरुष (वेद) पूर्णतया जान सकता है ? 
अ7वार्था- वह ब्रह्य इस सृष्टि को उत्पत्ति, स्थिति या प्रलय 
करने वाला है । वह ही इसका पालन कर रहा है । उस ब्रह्म की ही 
ज्ञानशक्ति, क्षात्रशक्ति तथा संहार-शक्ति, ये तीनों शक्तियां संसार में 
कार्य कर रही है । वह इस जगत्‌ का नियन्ता है, उसके समस्त नियम 
अटल हैँ । जो उसकी आज्ञा का उल्लङ्घन करता है वह मृत्यु दुःख से 
नहीं बच सकता ओर उसकी शरण मे आकर उसके आज्ञा के अनुसार 
चलता है, वह मोक्षादि सुखों को प्राप्त करता है । वेद में इस विषय में 
स्पष्ट कहा है 
य आत्मदा बलदा यस्य विश्व उपासते प्रशिषं यस्य देवाः। 
यस्य च्छायाऽमृतं यस्य मृत्युः कस्मै देवाय हविषा विधेम ॥ 
(यजु० २५।१३) 
अर्थात्‌ जो आत्मज्ञान का देनेवाला ओर शरीरादि के बलों का 
दाता हे, जिसकी उपासना तथा आज्ञा का पालन सभी देव करते है, 
जिसका आश्रय ही मोक्षसुख को देने वाला है ओर जिसको न मानना 
ही मृत्यु-दुःख काहेतु है । हम उस समस्त ज्ञान व बल के दाता, 


१. ओजः क्षत्रं वीर्य राजन्यः । (एेत० ८।२, ३।४) 
प्राणो हि वे क्षत्रम्‌ । (शत० १४।८।९४।४) क्षत्रं हि राष्ट्रम्‌ । (एे०७।२२) 
२. ब्रह्य वेदचतुष्टयम्‌ । (यजु° १९।४१९ महर्षिभाष्य) 
वाग्‌ ब्रह्म । (गो० पू २।९१९०) 
३. एष वै मृत्युर्यत्‌ संवत्सरः ॥ (शत० १०।४।३।९१) 


मुत्युः=ईश्वराज्ञाभङ्कः। (यजु २५।९३) (महर्षिभाष्येऽन्वये ) 

सुखस्वरूप देव कौ अन्तःकरण से भक्ति करँ अर्थात्‌ उसकौ आज्ञा-पालन 
में तत्पर रहं । 

इस श्लोक में यमाचार्य ने यही बात समञ्चाते हुए कहा है कि 
दुराचरण से छुटकारा ब्रह्म कौ भव्ति के विना कदापि सम्भव नहीं है, 
ओर दुष्कर्मरत पुरुष ब्रह्म का ज्ञान प्राप्त नहीं कर सकता । अतः उस 
ब्रह्म को ज्लानशक्ति का बोध जगत्‌ कौ रचना को देखकर तथा वेदँ को 
पदट्‌कर करना चाहिए । उसकी क्षात्र-शक्ति का बोध समस्त ब्रह्माण्ड के 
सञ्चालन तथा नियमित रूप को देखकर किया जा सकता हे । क्योकि 
वायु में जो प्रबलवेग हे, सूर्यादि में जो प्रकाश है, अग्निमें जो दाहक 
गुण है ओर जल में जो गति है, वह सब ब्रह्म-प्रदत्त ही है । इसलिए 
ये दोनों शक्तियां जगत्‌ में ओदन=मिश्चित होकर कार्य कर रही हे । ओर 
प्रलय काल मेँ वह अपनी मूत्युः-संहारक शक्ति के द्वारा समस्त जगत्‌ 
को नष्टकर अपने कारण में लीन कर देता है । इसीलिए परमात्मा का 
नाम ' अत्ता' है । इसकी व्याख्या करते हुए वेदान्तदर्शन में कहा है- अत्ता 
चराचरग्रहणात्‌ । (वेदा० १।२।९) महर्षिं दयानन्द इसकौ व्याख्या मं 
लिखते है" जो सब को भीतर रखने सब को ग्रहण करने योग्य चराचर 
जगत्‌ का ग्रहण करने वाला हे, इससे ईश्वर के “अन्न ' "अन्नाद ' ओर 
“ अत्ता' नाम है ।-"जैसे गूलर के फल में कृमि उत्पनन होके उसी में 
रहते ओर नष्ट हो जाते हे, वैसे परमेश्वर के बीच में सब जगत्‌ की 
अवस्था है ।” (सत्यार्थ० प्रथम०) 

एेसे चराचर जगत्‌ कालरूप परमात्मा को न मानकर जो नास्तिकभाव 
को प्राप्त है, वह ईश्वर से विमुख व्यक्ति जन्म-मरण रूप दुःखसागर में 
ही गोते खाता रहता है । जगत्‌ में भी उसकी विनाशलीलाएं भयंकर 
भूकम्पो, जलप्लावनों तथा महामारियों के समय देखी जा सकती हे । 
यही मृत्यु का उपसेचन रूप है । एेसी भयप्रद व दुःखद दशा में नास्तिक 
से नास्तिक पुरुष भी ब्रह्म कौ सत्ता व शक्ति स्वीकार करने लगता हे 

एसे आश्चर्यस्वरूप अनन्त ब्रह्म का पूर्णतः बोध अल्पज्ञ व 

अल्पसामर्थ्यवाला जीवात्मा कैसे कर सकता है 2 


इति कठोपनिषद्‌ -भाष्ये द्वितीया वल्ली समाप्ता ॥ 

अथ कठोपनिषद्‌-भाष्ये तृतीया वल्ली 


यमाचार्य ने नचिकेता को द्वितीय-वल्ली मेँ ब्रह्म का उपदेश किया 
है । किन्तु नचिकेता का प्रशन तो जीवात्मा-विषयक था । ब्रह्म के ज्ञान 
के विना आत्मा का ज्ञान भी सम्भव नहीं था, अतः प्रथम ब्रह्म के विषय 
में उपदेश करके अब जीवात्मा तथा परमात्मा के भेद का कथन करते है 


ऋतं पिबन्तौ सुकृतस्य लोके गुहां प्रविष्टौ परमे परार्धं । 
छायातपौ ब्रह्मविदो वदन्ति पञ्चाग्नयो ये च त्रिणायिकेताः॥२।९॥ 


पदार्थ-- (परमे) सर्वोत्तम (पराध) परब्रह्म कौ प्राप्ति के मुख्य 
स्थान ऋदधियुक्त=परत्रह्म के एश्वर्य व आनन्द को देने वाले हदयावकाश 
मे (गुहाम्‌) हदय रूपी गुप्त स्थान में (प्रविष्टौ) प्रवेश-अनुप्रवेश रूप 
में स्थित (सुकृतस्य) शुभ कर्म करने के साधन भूत (लोके) इस प्रत्यक्ष 
मनुष्य शरीर में (ऋतम्‌°) सत्य विज्ञान का (पिबन्तौ) सेवन करते हुए, 
(छायाऽऽतपो) छाया ओर धूप के समान अल्पन्ञ ओर सर्वज्ञ भेद से 
दोनों विलक्षण हैँ, एेसा (ब्रह्मविदः) ब्रह्म को जानने वाले विद्वान्‌ मनुष्य 
(वदन्ति) कहते हैँ (च) ओर (ये) जो (त्रिणाचिकेताः) तीन बार 
नाचिकेताग्नि का चयन अर्थात्‌ यज्ञ कर चुके हे, एेसे कर्मकाण्डी तथा 
(पञ्चाग्नयः) पञ्चमहायज्ञा अर्थात्‌ ब्रह्मयज्ञ, देवयज्ञ, पितुयज्ञ, अतिथियज्ञ 
ओर बलिवैर्वदेवयज्ञं को विधिवत्‌ करने वाले गृहस्थ लोग जीव ब्रह्म 
की भिन्नता को कहते हे । 

77 वाार्था- यद्यपि महर्षिं दयानन्द ने इस श्लोक कौ व्याख्या 
अपने ग्रन्थो मे नहीं की है, किन्तु इस में किस विषय का वर्णन है, यह 


१. ब्रह्य वाऽऋतम्‌ ।। शा० ४।१।४।१०॥। 
ऋतमिति सत्यनाम ॥। निघं० १।९२।। 
ऋतस्य सत्यस्य विज्ञानस्य ।। ऋ० ७।७।६ महर्षिभाष्यम्‌ ।। 


२. आहवनीय, गार्हपत्य तथा दक्षिणाग्नि ये यज्ञ की तीन अग्नियां हें । 
३. मनुस्मृति में गृहस्थ के लिए पञ्चमहायज्ञ को अपरिहार्य बताया हे-- 
ऋषियज्ञं देवयज्ञं भूतयज्ञं च सर्वदा । 
नयज्ञं पितृयज्ञं च यथाशक्ति न हापयेत्‌ । (मनु2 ४।२१) 
यह ही पञ्चाग्नितप है ॥ 

बताते हुए महर्षिं लिखते है 

“ गुहां प्रविष्टौ सुकृतस्य लोके " इत्यादि उपनिषदों के वचनो से 
जीव ओर परमात्मा भिन है । वेसा ही उपनिषदों में बहुत ठिकाने 
दिखलाया दै ।" (सत्यार्थ० एकादश समु०) 

इस श्लोक में जीव-ब्रह्म के साधर्म्य तथा वैधर्म्य का वर्णन करके 
दोनों को भिनन-भिनन माना है । जीव-ब्रह्म दोनों ही सत्य-विज्ञान का 
सेवन करते हैँ । परब्रह्म सर्वज्ञ तथा वेद-ज्ञान का उपदेष्टा है तथा 
जीवात्मा के “इच्छाद्वेषप्रयतनसुखदुःखज्ञानान्यात्मनो लिङ्घानि ।” (न्याय०) 
के अनुसार ज्ञानादि गुण हैँ । दोनों ज्ञान का सेवन करते हुए भी 
छाया-आतप अर्थात्‌ अल्पन्ञ- सर्वज्ञ भाव से भिन्न-भिनन हैँ । जीवात्मा 
अल्पनज्ञ ओर परमात्मा सर्वज्ञ है । दोनों का उपास्य उपासक व 
व्याप्य-व्यापक सम्बन्ध है । परमात्मा अतिसूक्ष्म होने से जीवात्मा के 
अन्दर भी व्याप्त है, इसलिए कहा गया है-" यस्यात्मा, शरीरम्‌ ' (बृहदा०) 
अर्थात्‌ यह आत्मा परमात्मा का शरीर हैः । ओर क्योकि जीवात्मा का 
स्थान हदय हे, अतः दोनों का मिलन वहीं होता है, अन्यत्र कदापि 
मिलन सम्भव नहीं है । योगदर्शन में इसको स्पष्ट करते हुए लिखा है 


हदये चित्तसंवित्‌ ॥ (योग० ३।३४) 
यदिदमस्मिन्‌ ब्रह्मपुरे दहरं पुण्डरीकं वेश्म तत्र विज्ञानम्‌ । 
तस्मिन्‌ संयमात्‌ चित्तसंवित्‌ ॥ (व्यासभा०) 


अर्थात्‌ इस शरीर में जो हदय में कमलाकार वेश्म-घर-स्थान 
हे, वहां संयम करने से चित्तादि सुक्ष्म पदार्थो का ज्ञान होता है । 

छान्दोग्योपनिषद्‌ में भी कहा है--“अथ यदिदमस्मिन्‌ ब्रह्मपुरे 
दहरं पुण्डरीकं वेश्म दहरोऽस्मिनन्तराकाशस्तस्मिन्‌ यदन्तस्तदन्वेष्टव्यं 
तद्‌ वाव विजिज्ञासितव्यमिति ।” (छा० प्रपा० ८। मं० १) 

इसकी व्याख्या में महर्षि-दयानन्द लिखते है “कण्ठ के नीचे 

९. (क) जीव-ब्रह्य कौ भिन्नता मानते हुए ही ब्र° सू १।२।९१। 
मे स्पष्ट रूप से कहा है- गुहां प्रविष्टावात्मानौ हि तददर्शनात्‌ ।। 

(ख) मुण्डकोपनिषद्‌ में जीवात्मा को कर्मफल- भोक्ता ओर परमात्मा 
को कर्मो का साक्षी बताते हुए लिखा है- तयोरन्यः पिप्पलं स्वाद्रत्यनर्नन्नन्यो 
अभिचाकशीति ।।"” (मुण्डको० २।२।९१) 

(ग) यजुर्वेद में जीव-ब्रह्म का भेद बताते हुए लिखा है 

न तं विदाथ य इमा जजान युष्पाकमन्यदन्तरा बभूव ॥ 

दोनों स्तनों के बीच में ओर उदर के ऊपर जो हृदयदेश है, 
जिसको ब्रह्मपुर अर्थात्‌ परमेश्वर का नगर कहते है, उसके बीच में 
जो गर्तं है, उसमे कमल के आकार वेश्म अर्थात्‌ अवकाश रूप 
एक स्थान है ओर उसके बीच में जो सर्वशक्तिमान्‌ परमात्मा बाहर 
भीतर एकरस होकर भर रहा है, बह आनन्दस्वरूप परमेश्वर उसी 
प्रकाशित स्थान के बीच में खोज करने से मिल जाता है ।” 
(० भू० उपासनाविषयः) 

मुण्डकोपनिषद्‌ में भी इसी प्रकार का वर्णन किया गया है 

हिरण्मये परे कोशो विरजं ब्रह्म निष्कलम्‌ । 

तच्छुभ्रं ज्योतिषां ज्योतिस्तद्‌ यदात्मविवो विदुः॥ (मुण्डको० २।२।९) 

अर्थात्‌ इस शरीर के अन्दर हदय में एक गुप्त कोश=स्थान है, 
उसी में ब्रह्मवेत्ता योगी उस परम ज्योति ब्रह्म को प्राप्त करते है । 

समीक्षा- स्वामी शङ्कराचार्य ने इस श्लोक का इस प्रकार अर्थ 
किया है 

"एवं च प्राप्तू- प्राप्यगन्तु- गन्तव्याविवेकार्थरथरूपकद्वारा द्वावात्मा- 
नावुपन्यस्येते ऋतं=सत्यम्‌ अवश्यम्भावित्वात्कर्मफलं पिबन्तौ, सुकृतस्य 
स्वयङ्कृतस्य कर्मणः, लोकेऽस्मिञ्छरीरे, गुहां=गुहायां बुद्धौ प्रविष्टौ, परमे 
पराध परस्य ब्रह्मणोऽर्धं स्थानं परार्द्धं हार्दाकाशं तस्मिन्‌ हि परं ब्रह्मोपलभ्यते, 
तो च च्छायातपाविव विलक्षणौ ब्रह्मविदो वदन्ति कथयन्ति। न केवलमकर्मिण 
एव वदन्ति, पञ्चाग्नयो गृहस्थाः ये च त्रिणाचिकेताः=त्रिः कृत्वो नाचिकेतोऽ- 
ग्निश्चितो यैस्ते त्रिणाचिकेताः ।' 

अर्थ - प्राप्त करने वाला ओर प्राप्त करने योग्य, जानने वाला ओर 
जानने योग्य के भेद से यहां दो आत्माओं का वर्णन है, जिसे अविवेकियों 
के लिए रथ के रूपक से समद्चाया गया है । ये दोनों अवश्यम्भावी 
कर्म-फलों का सेवन करते है ओर अपने किए कर्म का । ओर इस 
शरीर मे बुद्धि में प्रविष्ट हे । परब्रह्म की प्राप्ति हदयस्थाकाश में होती 
हे । ये दोनों जीवात्मा ओर परमात्मा छाया ओर धूप की भाति विलक्षण 
हे । इस प्रकार ब्रह्मवेत्ता, गृहस्थी तथा कर्मकाण्डी जन कहते है । 

सखमीश्ा-इस श्लोक में जीवात्मा व परमात्मा के भेद का स्पष्ट 
उल्लेख स्वामी शङ्कर को भी मानना पड़ा है । इससे उनके अद्रैतवाद्‌ का 
स्पष्ट रूप से खण्डन हो जाता है । जीव-ब्रह्म के भेद का वर्णन यहां 

सततत ततत तत ततत त << 
छाया धूप की भाति विलक्षण बताया है, उससे भी अद्वैतवाद का खण्डन 
होता है । क्योकि जैसे छाया व धूप एक दूसरे से भिन तथा विलक्षण 
हे, वैसे ही जीवात्मा अल्पन्ञ एकदेशी आदि गुणों वाला होने से ओर 
परमात्मा सर्वज्ञ, सर्वत्र व्यापक, अनन्तादि गुणों वाला होने से दोनों ही 
विलक्षण हे । ओर जीव को परब्रह्म कौ प्राप्ति हदयस्थाकाश में ही होती 
हे । इस वर्णन से स्पष्ट है कि जो लोग परब्रह्म के नाम पर मूर्तिं आदि 
मे ध्यान की बात कहते हैँ, वह सब मिथ्या दही हे । 

इसके साथ ही स्वामी शङ्कर की यह बात मिथ्या है कि--“जीव- 
ब्रह्म दोनों ही कर्म-फल का भोग करते है । उनकी यह मान्यता 
वेदादिशास्त्रों से सर्वथा विपरीत है । ऋग्वेद में तो ब्रह्म के लिए स्पष्ट 
कहा है - ˆअनश्ननन्योऽभिचाकश्ीति' अर्थात्‌ ब्रह्य केवल साक्षी मात्र 
ही होता है , भोक्ता नहीं यद्यपि शङद्धूराचार्य ने आगे “एकस्तत्र कर्मफलं 
पिबति भुङ्क्ते नेतरः ' अर्थात्‌ एक जीवात्मा कर्म-फल भोगता हे, 
दूसरा नहीं ।” यह भी लिखकर अपनी व्याख्या का ही प्रतिवाद आगे 
कर दिया है, परन्तु उन्होने यह नहीं सोचा कि “ऋतं ' पिबन्तौ ' की व्याख्या 
कौ क्या गति होगी ? यथार्थ में यहां ऋतम्‌! का "कर्मफलम्‌' अर्थ ही 
सङ्गत नहीं हे । यहां  ऋतम्‌=सत्यविज्ञान ' ही अर्थं करना चाहिए । क्योकि 
दोनों जीव- ब्रह्म सत्यविज्ञान का सेवन करते हैँ । स्वामी- शङ्कर कौ दूसरी 
भूल यह है कि उन्होने ब्रह्मवेत्ताओं को अकर्मी तथा गृहस्थियों को कर्म 
करने वाले माना है । कर्मके विना तो संसार में कोई भी प्राणी कदापि 
नहीं रह सकता। वेद में स्पष्ट रूप से कहा है 

कुर्वन्नेवेह कर्माणि जिजीविषेच्छतःश्समाः ॥ (यजु०) 

अर्थात्‌ मनुष्य यावज्जीवन कर्म करता हुआ ही जीने कौ इच्छा 
करे । शङ्कुर स्वामी के एेसे अवैदिक वचनां का ही आश्रय करके अपने 
को ब्रह्म मानने वाले अद्रैतवादी साधु अपने कर्तव्यों को भी छोड बेटे है। 
ओर संसार का कोई उपकार न करके गृहस्थियों पर भरण-पोषण के 
लिए भार ही बने रहते हँ । धर्म-प्रचार के कार्यो मे इसलिए कोई रुचि 
नहीं लेते कि हमारे लिए तो कोई कर्तव्य-कर्म शेष नहीं रहा है । यह 
उनकी संन्यास-धर्म के विरुद्ध मान्यता दै । 

जीवात्मा ओर परमात्मा के भेद का प्रतिपादन करके ओर दोनों का 
ज्ञान आवश्यक बताते हुए यमाचार्य कर्मकाण्ड ओर ज्ञानकाण्ड दोनों को 

ईश्वर - प्राप्ति मे साधन कथन करते है 
यः सेतुरीजानानामक्षरं ब्रह्म यत्परम्‌ । 
अभयं तितीर्षताम्पारं नाचिकेतः शकेमहि ॥२३।२॥ 


पदार्था- (यः) जो (ईजानानाम्‌) अग्निहोत्रादि यज्ञो को करने 
वालों का (सेतुः) पुल के समान है, उस (नाचिकेतम्‌?) यज्ञविद्या को 
अथवा ज्ञान गुण वाले जीवात्मा को (शकेमहि) जानने में समर्थ हो सके 
ओर (यत्‌) जो (पारम्‌) दुःखादि बन्धनो से सदामुक्त है तथा (तितीर्षताम्‌) 
संसार-सागर को तरने कौ इच्छा वालों के लिए (अभयम्‌) भयरहित 
(अक्षरम्‌) अविनश्वर या सर्वव्यापक (परम्‌) सर्वोत्तम (ब्रह्म) परमात्मा 
हे, उसको भी (शकेमहि) हम जान सकें । 

वार्थ संसार सागर को पार करने के लिए यहां दो साधन कहे 
है- कर्मकाण्ड ओर ज्ञानकाण्ड । ज्ञान के विना यज्ञादिकर्म नहीं किए जा 
सकते ओर नहीं परमात्मा का ज्ञान हो सकता है । जो ज्ञान अथवा कर्म 
किसी एक पर ही अधिक बल देते हे, वे दोनों ही अपूर्ण हैँ । जैसे रथ 
दो चक्रों से चलता है । दो चक्रों का अपना-अपना महत्त्व है, वेसे ही 
ज्ञान-तथा कर्मं दोनों की जीवों को आवश्यकता है । ज्ञान के विना कर्म 
करना अन्धे के समान ओर कर्म के विना ज्ञान प्राप्त करना पङ्गु के 
समान अधूरा है । यजुर्वेद मे इस विषय में बहुत ही स्पष्ट कहा है 

अविद्यया मृत्युं तीर्त्वा विद्ययाऽमृतमश्नुते ॥ (य० ४०।१४) 

इसकी व्याख्या करते हुए महर्षिं दयानन्द लिखते हैँ “अविद्या 
अर्थात्‌ कर्मोपासना से मृत्यु को तरके विद्या अर्थात्‌ यथार्थ ज्ञान से मोक्ष 
को प्राप्त करता है ।" (सत्यार्थ० ९ समु०) 

यहां यज्ञादि श्रेष्ठ कर्मो तथा आत्मा-परमात्मा के ज्ञान को 
सेतु=पुल के समान बताया है । जैसे तीव्र तथा गम्भीर प्रवाह वाली नदी 
को भी मनुष्य पुल के द्वारा सरलता से पार कर जाता है, वैसे ही 
ज्ञानकाण्ड तथा कर्मकाण्ड रूप पुल से सामान्य मनुष्य भी संसार-सागर 
को पार करके मोक्ष का अधिकारी बन सकता है । 

महर्षि-दयानन्दकृत कर्मकाण्ड की व्याख्या-“ उनमें से दूसरा 
कर्मकाण्ड विषय है सो सब क्रियाप्रधान ही होता है, जिसके विना 

१. नाचिकेतम्‌-चिकेतं ज्ञानं तद्रहितं वस्तु जचिकतं जडम्‌ । तद्‌ 

रहितं नाचिकेतम्‌ ज्ञानगुणं जीवात्मानम्‌ । छान्दसत्वान्नजो नलोपः न । 


कटठोपनिषद्‌-भाष्य २५३ 
--<>त-<---<<-<<र-<<<<<><-<><>त-<<>त-<<> <-> 


विद्याभ्यास ओर ज्ञान पूर्णं नहीं हो सकते । क्योकि मन का योग बाहर 
की क्रिया ओर भीतर के व्यवहार में सदा रहता है । वह अनेक प्रकार 
का हे, परन्तु उसके दो भेद मुख्य है एक परमार्थ, दूसरा लोकव्यवहार 
अर्थात्‌ पहले से परमार्थं ओर दूसरे से लोकव्यवहार की सिद्धि करनी 
होती है । प्रथम जो परम पुरुषार्थं रूप कहा, उसमे परमेश्वर कौ 
(स्तुति) अर्थात्‌ उसके सर्वशक्तिमत्त्वादिगुणों का कीर्तन, उपदेश ओर 
श्रवण करना, (प्रार्थना) अर्थात्‌ जिस करके ईश्वर से सहायता कौ इच्छा 
करनी (उपासना) अर्थात्‌ ईश्वर के स्वरूप में मग्न होके उसकौ 
सत्यभाषणादि आज्ञा का यथावत्‌ पालन करना, सो उपासना वेद ओर 
पातञ्जल योगशास्त्र कौ रीति से ही करनी चाहिए तथा धर्म का स्वरूप 
न्यायाचरण है । न्यायाचरण उसको कहते है जो पक्षपात को छोड के 
सब प्रकार से सत्य का ग्रहण ओर असत्य का परित्याग करना, इसी ध 
र्म का जो ज्ञान ओर अनुष्ठान का यथावत्‌ करना है, सो ही कर्मकाण्ड 
का प्रधान भाग है ओर दूसरा यह है कि जिससे पूर्वोक्त अर्थ, काम ओर 
उनको सिद्धि करने वाले साधनों कौ प्राप्ति होती है ।“““सो अग्निहोत्र 
से लेके अश्वमेध पर्यन्त जो कर्मकाण्ड है ।" 

“ सर्वत्र कर्मकाण्ड मेँ भी इष्ट भोग कौ प्राप्ति के लिए परमेश्वर 
का त्याग नहीं होता हे, क्योकि कार्यकारण सम्बन्ध से ईश्वर ही सर्वत्र 
स्तुति, प्रार्थना, उपासना से पूजा करने योग्य होता है ।” 

(ऋ० भू० वेद्विषयविचारः) 

महर्षिं की कर्मकाण्ड की इस व्याख्या से स्पष्ट है लौकिक तथा 

पारमार्थिक सिद्धि के लिए जो भी ईश्वरोपासना तथा यज्ञादि कर्मों का 

करना है, वह सब कर्मकाण्ड के ही अन्तर्गत है । ओर वह भी 
ज्ञानकाण्ड कौ भाति मुमुक्षुजनों के लिए परमावश्यक दहै । 

जीव- ब्रह्य का भेद ओर दोनों का ज्ञान आवश्यक बताकर रथ रूपक 
द्वारा यमाचार्य जीवात्मा को शरीरादि से पृथक्‌ बताते हुए कहते हैँ 


आत्मानं रथिनं विद्दि शरीरं रथमेव तु । 
लुदधिन्तु सारथिं विद्दि मनः प्रग्रहमेव च ॥२।३॥ 


यदा7र्था--हे नचिकेता ! तुम (आत्मानम्‌) जीवात्मा को (रथिनम्‌) 
इस शरीररूपी रथ का स्वामी (विद्धि) जानो (तु) ओर (शरीरम्‌) शरीर 

को (एव) ही (रथम्‌?) रथ जानो (तु) ओर (बुद्धिम्‌) अन्तःकरण की 
निश्चयात्मक वृत्ति को (सारथिम्‌) शरीर रूपी रथ को हांकने वाला 
(च) ओर (मनः) सङ्कल्प-विकल्प करने वाली अन्तःकरण कौ वृत्ति 
को (एव) ही (प्रग्रहम्‌) लगाम कौ रस्सी (विद्धि) जानो । 

अावार्था--इस श्रुति में जीवात्मा का शरीर के साथ क्या सम्बन्ध 
है ओर वह इस शरीर से केसे कार्य लेता है, इस तथ्य को एक 
आलङ्कारिकं भाषा मे समञ्ञाया गया है । जैसे रथ से एक निश्चित स्थान 
पर पहुंचा जाता है, वैसे ही जीवात्मा इस शरीर के द्वारा लौकिक सुखो 
को भोगता हुआ धर्मार्थकाममोक्ष रूप पुरुषार्थचतुष्टय की सिद्धि करता 
हे। शरीर को रथ कहने का अभिप्राय यह है कि शरीर भोगायतन=भोग 
करने का आधार है । शरीर के विना जीवात्मा सुखों का भोग नहीं कर 
सकता है । ओर रथ की उपमा से यह भी स्पष्ट है कि यह शरीर रमण 
करने का अर्थात्‌ सांसारिक सुखो को भोगने का साधन है । जो व्यक्ति 
इन लौकिक सुखो को हेय समञ्जते हे, उनको उपनिषत्‌कार की इस 
उपमा पर ध्यान देना चाहिए । किन्तु लौकिक सुखो में आसक्त नही 
होना चाहिए । वेद मेँ भी ' तेन त्यक्तेन भुञ्जीथाः (यजु०) कहकर त्याग 
भाव से भोगने का उपदेश किया है । जीवात्मा की शारीरिक क्रियाओं 
को अन्यत्र समञ्चाते हुए लिखा है- 

आत्मा बुद्धया समेत्यार्थान्‌ मनो युङ्क्ते विवक्षया।। ( वर्णोच्चारणशिक्षा) 
अर्थात्‌ जीवात्मा प्रथम बुद्धि से निश्चय करके मन को प्रेरित करता ओर 
मन का सम्बन्ध होने पर बाह्यन्दरियां कार्य करती हैँ । अन्यथा यह स्पष्ट 
देखा जाता है कि मन के सम्पर्क के अभाव में हम देखते हुए भी नहीं 
देखते ओर सुनते हुए भी नहीं सुनते । अतः जीवात्मा का बुद्धि सारथी 
तथा मन प्रग्रह=लगाम के समान यहां बताया है, जो कि उपयुक्त उपमा 
दीदहै। 

१. शरीर को "रथ ' की उपमा विशेष प्रयोजन से दी गई है । 
क्योकि सब प्राणियों में मानव का शरीर ही ज्लानप्राप्ति तथा सुख भोगने का 
उत्तम अद्वितीय साधन है । निरुक्त में रथ का अर्थ स्पष्ट करते हुए लिखा 
है- “रथ ः=रंहतेर्गतिकर्मणः स्थिरतेर्वा स्याद्‌ विपरीतस्य रममाणोऽ- 
स्मिंस्तिष्ठतीति वा रयतेर्वा रसतेर्वा । ” (निरुक्ते ९।११) महर्षिं दयानन्द ने 


वेदभाष्य में इसका अर्थ इस प्रकार किया है । रयते जानाति येन स रथः। 
(य= ३।३६) रमणसाधनं यानम्‌ ।। (० १।१९९१२।२) । 

समीश्चा-इस श्लोक कौ व्याख्या मेँ स्वामी शङ्कर ने लिखा 
हे.“ सर्व हि देहगतं कार्य बुद्धिकर्तव्यमेव ' अर्थात्‌ शरीर में जो भी क्रियाए 
हो रही है, उनका कर्ता बुद्धि ही हे । उनका यह कथन शारीरिक - विज्ञान 
के विरुद्ध है । क्योकि शरीरगत समस्त चेष्टाओं का कर्ता जीवात्मा हे, 
बुद्धि नहीं । बुद्धि तो जीवात्मा का साधन है । बुद्धि प्रकृति-कार्य होने 
से जड हे, वह स्वयं कुछ भी नहीं कर सकती । जीवात्मा प्रथम बुद्धि 
से निश्चय करके मन को प्रेरित करता है ओर मन बाद्येन्दरियों को । ओर 
यदि बुद्धि को कर्ता मान लिया जाए तो कर्मफल का भोक्ता भी उसे 
ही मानना पडेगा, जो कि उपनिषत्‌ के सिद्धान्त के विरुद्ध है । उपनिषद्‌ 
मे तो स्पष्ट रूप से कहा है. तयोरन्यः पिप्पलं स्वाद्रत्ति" अर्थात्‌ 
जीव-ब्रह्म इन दोनों में से जीवात्मा कर्म-फलों का भोक्ता है । 

अब जीवात्मविषयक ज्ञान के लिए आलङ्कारिक वर्णन को ओर 
स्पष्ट करते है । 


इन्द्रियाणि हयानाहूु्विषयाशैस्तेषु गोचरान्‌ । 
आत्मेद्दियमनोयुक्तं भोक्तेत्याहूर्मनीषिणः ॥२३।४॥ 


पदार्था-इस शरीर रूपी रथ के (इन्द्रियाणि) कान-नेत्रादि 
इन्द्रियों को (हयान्‌) शरीर-रथ को खींचने वाले घोड्‌ं (आहुः) आध्यात्मिक 
ज्ञानी कहते हैँ । (तेषु) उन इनद्दरियों के निमित्त (विषयान्‌) शब्द, 
स्पर्शादि विषयों को (गोचरान्‌९ ) इन्द्रियों के मार्ग कहते हैँ तथा (मनीषिणः) 
मन को वश में करने वाले योगी पुरुष (आत्मेन्द्रियमनोयुक्तम्‌) इन्द्रिय 
तथा मन से युक्त जीवात्मा को (भोक्ता) भोग करने वाला (इति, 
आहुः) इस प्रकार कहते हें । 

भावार्थ -यहां आलङ्कारिक भाषा में यह समज्ञाया गया है कि 
इस शरीररूपी रथ के घोडे इद्धया है ओर इद्धियों के विषय ही इद्धियों 
के विचरन के मार्ग है । ओर जीवात्मा इन्द्रिय तथा मन से युक्त होकर 


१. * गोचरः पद “गोचरसञ्चर० अ० ३।३।९१९ सूत्र से निपातित 
हे। इसका अर्थ है * गावश्चरन्त्यस्मिन्निति गोचरः अर्थात्‌ जिसमें गाय=इन्द्रियां 
विचरण करती है । 

२. ` मनीषी ' इति मेधाविनाम (निघ ३।९१२) मनस ईषिण इति 
विग्रहे शकन्ध्वादित्वात्‌ पररूपम्‌ । मनसो दमनशीलाः। 

(ऋ० १।१९६४।२५ महर्षिभाष्ये ) 

ही सुख दुःख का भोग करता है । यहां जीवात्मा को स्पष्ट रूप से भोक्ता 
कहा गया है । जो विद्वान्‌ आत्मा को भोक्ता न मानकर बुद्धि को भोक्ता 
मानते हे, उनका मत इससे खण्डित हो रहा है । ' सोऽश्नुते सर्वान्‌ कामान्‌, 
(तेत्तिरी०) में भी जीवात्मा को भोक्ता माना है । न्यायदर्शन के भाष्यकार 
वात्स्यायन मुनि लिखते हे“ तत्रात्मा सर्वस्य द्रष्टा भोक्ता... भोगायतनं 
शरीरं भोगसाधनानि इन्द्रियाणि" । (न्याय० १।१।९ भाष्ये) अर्थात्‌ जीवात्मा 
भोग करने वाला है, शरीर भोग करने का आश्रय है ओर इद्धियां भोग 
के साधन हे। ऋग्वेद ओर मुण्डकोपनिषद्‌ मे कहा है- तयोरन्यः पिप्पलं 
स्वाद्रतत्यनश्नन्नन्यो अभिचाकशीति ।' अर्थात्‌ जीवात्मा प्रकृति के सुखो को 
भोगता है ओर परमात्मा भोगता नहीं । बस जीवों के पुण्यापुण्य कर्मो का 
साक्षिमात्र रहता है अतः जीवात्मा को भोक्ता न मानना ओर ईश्वर को 
भोक्ता मानकर उसे भोग लगाना, दोनों ही मान्यताएं असत्य हे । 

समीक्षा-इस श्लोक कौ व्याख्या मे भी स्वामी-शङ्कर ने लिखा 
है- "न हि केवलस्यात्मनो भोक्तृत्वमस्ति, बुद्धयाद्युपाधिकृतमेव तस्य 
भोक्तृत्वम्‌" अर्थात्‌ केवल जीवात्मा भोक्ता नहीं हे, किन्तु बुद्धि आदि 
उपाधिकृत ही जीवात्मा का भोक्तृत्व है । यह उनका कथन युक्ति तथा 
शास्त्र से विरुद्ध है कि जीवात्मा कर्मफल का भोक्ता नहीं है । जीवात्मा 
ही समस्त शारीरिक-व्यापार का कर््ताहोने से कर्म-फलों को भोगता हे। 
बुद्धि आदि तो जीवात्मा के करण है । जैसे कोई तलवार से किसी को 
मार देवे ओर यह कहे कि इसको तलवार ने मारा हे, मैने नहीं । जैसे 
उसका कथन मानने योग्य नहीं वैसे ही जीवात्मा को भोक्ता न मानकर 
बुद्धि को मानना सत्य नहीं है उपनिषत्‌ के इस श्लोक में स्पष्ट कहा हे 
कि जीवात्मा ही भोक्ता है किन्तु वह इन्द्रिय तथा मन के विना नहीं भोग 
कर सकता है । क्योकि जीवात्मा के भोग का आश्रय (भोगायतन) 
शरीर तथा बुद्धि आदि करण है । 

जो आत्मा के ज्ञान से हीन है, उसकी दुर्दशा का वर्णन करते हुए 
यमाचार्य कहते है 


यस्त्वविज्ञानवान्‌ भवत्ययुक्तेन मनसा सदा । 
तस्येद्धियाण्यवश्यानि दुष्टाश्वा इव सारथेः ॥३।५॥ 

यदार्था- (तु) ओर (यः) जो पुरुष (अविज्ञानवान्‌?) आत्मज्ञान 
से हीन होने से विषयों मे फसा होता है वह (अयुक्तेनर) चित्तवृत्तियों 
के विरोध न करने वाले (मनसा) मन से (सदा) सदा (भवति) 
वर्तमान रहता हे, (तस्य) उसकौ (इन्द्रियाणि) कर्णादि इन्द्रियां (सारथेः) 
रथ को चलाने वाले सारथी के (दुष्टाश्वा, इव) स्वेच्छाचारी असंयत 
घ्ोडों की तरह (अवश्यानि) वश में नहीं रहती हैँ । 

7 वार्था-- मन कौ वृत्तियों के विषय में योग-सूत्रों के भाष्यकार 
महर्षि- व्यास लिखते है" चित्तनदीनामुभयतो वाहिनी वहति, कल्याणाय 
वहति पापाय च ।' (यो १।१२ भाष्यम्‌) अर्थात्‌ चित्तरूप नदी कौ 
धाराएं दोनों तरफ (पाप या पुण्य) बहन वाली होती हैँ । उनका पाप- 
मार्ग से निरोध करना परमावश्यक है। तदर्थ यमादि योगाद्घों के अनुष्ठान 
से विवेकख्याति तथा ऋतम्भरा प्रज्ञा का प्राप्त करना परमावश्यक हे । 

प्रस्तुत श्रुति में उदाहरण देकर यह बोध कराया है कि जैसे 
अशिक्षित तथा कुमार्गगामी दुष्ट घोड़ों से सारथी अभीष्ट स्थान पर 
कदापि पहुंच नहीं सकता, वैसे आत्मविज्ञान से हीन जीव की चित्तवृत्तियों 
के निरोध के विना इनद्दरियरूपी घोडे कदापि वश में नहीं हो सकते । 
क्योकि विषयोन्मुख इद्धियों का निरोध करना सम्भव नहीं है । ओर जेसे 
घट में एक भी छिद्र जब तक है, तब तक उसका जलादि से भरना 
सम्भव नहीं है, वैसे ही एक भी इन्द्रिय अपने विषय की ओर जब तक 
भाग रही होती है तब तक मन की वृत्तियों का निरोध करना सम्भव 
नहीं है । 

अब आत्मज्ञानी संयमी पुरुष कौ दशा का वर्णन करते है 

यस्तु विज्ञानवान्‌ भवति युक्तेन मनसा सदा । 

तस्येद्धियाणि वश्यानि सदश्वा इव सारथेः ॥२३।६॥ 


यदार्था- (तु) ओर (यः) जो पुरुष ( विज्ञानवान्‌) आत्मा का ज्ञान 


१. विज्ञान किसे कहते हे 2 इसका स्पष्टीकरण कटठटो० ३।६ के 
भावार्थ में महर्षि-दयानन्द के वचनों से किया गया है । 

२. अयुक्तेन=जिसने अपनी मन कौ वृत्तियों का निरोध कर लिया 
हे, वह ‹ युक्तमना ' कहलाता है । इससे विपरीत को यहां ' अयुक्त" कहा 


हे । 

होने से विवेकशील होता हे, वह (युक्तेन) अभ्यास ओर वैराग्य से निरुद्ध 
किए (मनसा) मन से (सदा) सदा (भवति) वर्तमान रहता है (तस्य) 
उसकौ (इन्द्रियाणि) नेत्रादि इन्द्रियां (सारथेः) रथ-चालक के (सदश्वाः, 
इव) प्रशिक्षित घोडों कौ तरह (वश्यानि) वश में हो जाती हैँ । 
अ7वार्था--इस श्लोक में इन्द्रियों को वश में करने के दो साधन बताए 
हे विज्ञान ओर मन की वृत्तियों को रोकना । मन कौ वृत्तियों को रोकने 
को ही योगदर्शन में योग कहा है । विज्ञान क्या है ? इसको समञ्चाते हुए 
महर्षि-दयानन्द लिखते हैँ“ विज्ञान उसको कहते हैँ कि जो कर्म, उपासना 
ओर ज्ञान इन तीनों से यथावत्‌ उपयोग लेना ओर परमेश्वर से लेके तृण 
पर्यन्त पदार्थो का साक्षाद्‌ बोध का होना, उनसे यथावत्‌ उपयोग का करना। ” 
(ऋग्वेदादि-भाष्यभूमिकायां वेदविषयविचारः) 
ओर बाद्येन््रियां मन के विना कार्य नहीं कर सकतीं । अतः मन 
को वृत्तियों के निरोधरूप योग से तथा विज्ञान से इन्द्रियां वश मेहो 
जाती हे । 
आत्मज्ञान से रहित असंयमी पुरुष की दशा का वर्णन करते है 


यस्त्वविज्ञानवान्‌ भवत्यमनस्कः सदाऽशुचिः । 
न स तत्पदमाप्नोति संसारं चाधिगच्छति ॥३।७॥ 


पदाार्था-- (तु) ओर (यः) जो मनुष्य (सदा) सदा (अशुचिः) 
अपवित्र=मिथ्यान्ञान तथा कछलकपटादि दोषों से अशुद्ध (अमनस्कः) 
जिसका मन वश में नहीं हे ओर (अविज्ञानवान्‌) आत्मज्ञान से रहित=विवेकशुन्य 
(भवति) होता हे (सः) वह शरीर रथ का संयमहीन स्वामी (तत्‌पदम्‌*) 


१. मन को युक्त करने का उपाय बताते हुए योगदर्न मे लिखा है 
अभ्यास- वैराग्याभ्यां तन्निरोधः ॥ (योग० १।१२) 

२. ` वश्यानि" पद में “वशं गतः' (अ० ४।४।८६) सूत्र से वश 
प्राति० से गतार्थ में यत्‌ प्रत्यय है । 

३. अशुद्धि क्या है ? “पञ्चपर्वणो विपर्ययस्य=अशुद्धिरूपस्य ” । 
(योग० २।२८ व्यास०) अर्थात्‌ मुख्य अशुद्धि है- पांच अङ्गो वाली 
अविद्या। ओर इसके नाश का उपाय है योग के आटों अङ्घों यमादि का 
विधिवत्‌ अनुष्ठान । 

४. इस *पद' का अर्थं स्थान कदापि नहीं है । क्योकि परमात्मा 
तो सर्वत्र व्यापक है । यहां इसका अर्थ 'प्रापणीय मोक्ष' है । जैसे कि 
अन्यत्र कहा है“ तत्ते पदं संग्रहेण ब्रवीम्योमित्येतत्‌।' (कटठ०) अर्थात्‌ 
*ओम्‌' की प्राप्ति ही परम पद है । 

उस ब्रह्म के प्रापणीय पद्‌ अर्थात्‌ मोक्ष को (न, आप्नोति) नहीं प्राप्त करता 
हे (च) ओर (संसारम्‌) जन्म-मरण के प्रवाह रूप दुःखसागर को 
(अधिगच्छति) प्राप्त करता है । 

अावार्था- जसे प्रशिक्षणादि ज्ञान के विना रथ-सारथी के घोडे वश 
मेन होने से रथ का स्वामी अपने अभीष्ट स्थान को कदापि प्राप्त नहीं 
कर सकता ओर घों रथ को भी गर्तादि कुमार्ग में डालकर क्षत- विक्षत 
कर देते हे वैसे जो जीव विज्ञानहीन है, मन आदि इन्द्रियों को वश में 
न रखकर इन्द्रियों का दास बन जाता है तथा रागादिमलों से आभ्यन्तरिक, 
हिंसादि दोषों, मिथ्याहार अथवा मांस, मद्यादि अभक्ष्य खाने-पीने से बाह्य 
शुद्धि न रखने से मलीनात्मा हे, वह संसार के आवागमन से कभी नहीं 
छूट सकता हे । ओर उसे मोक्ष की प्राप्ति भी कदापि सम्भव नहीं है । 
एेसा आत्मपराङ् मुख जीव बार-बार जन्म-मरण में रहने से शाश्वत-शान्ति 
तथा सुख को प्राप्त करने में सर्वथा असमर्थ रहता है । 

अब आत्मज्ञानी व संयमी पुरुष कौ गति का वर्णन करते है 


यस्तु विज्ञानवान्‌ भवति समनस्कः सदा शुचिः । 
स तु तत्पदमाप्नोति यस्माद्‌ भूयो न जायते ॥३।८॥ 


पदाार्था- (तु) ओर (यः) जो पुरुष (सदा) सदा (शुचिः?) 
राग-द्रेषादि मलों से रहित होने से पवित्रान्तःकरण वाला (समनस्कः) 
मन को वश में करने वाला ओर (विज्ञानवान्‌) आत्मज्ञानयुक्त होने से 
विवेकशील (भवति) होता है (सः) वह धीरपुरुष (तु) निश्चय से 
( तत्पदम्‌) उस प्रापणीय ब्रह्म के पद्=मोक्ष को (आप्नोति) प्राप्त कर 
लेता है (यस्मात्‌) जिस पद मोक्ष से (भूयः) फिर (न, जायते) जन्म- 
मरण रूप संसार में जन्म नहीं लेता । 

7 वार्था प्रस्तुत श्रुति में भी परमात्मा के मोक्ष पद को प्राप्त करने 
का ही उपाय बताया गया है । इससे अगली श्रुति में इसका रथ के 
आलङ्कारिक वर्णन के द्वारा बोध कराया गया है । जैसे यात्रा के समय रथ 

१. ‹ तत्र शोचं मृज्जलादिजनितं मेध्याभ्यवहरणादि च बाह्यम्‌ । 
आभ्यन्तरच्न्वित्तमलानामाक्षालनम्‌ ॥ ( योग० २ 1३२ व्यासभाष्यम्‌) 
अर्थात्‌ शुद्धि दो प्रकार की होती है बाह्यशुद्धि- मिट्टी, जलादि 


तथा पवित्र आहारादि से होती है । ओर चित्त के रागद्वेषादि मलों के 
प्रक्षालन से आभ्यन्तर शुद्धि होती है ।' 

के स्वामी के लिए रथ साधन हे, वैसे हमें शरीररूपी रथ परमात्मा ने प्रदान 
किया दहै । जेसे रथ को ठीक तरह से निश्चित स्थान पर पहुचाने के लिए 
कुशल सारथी, प्रशिक्षित घोडे तथा लगामादि से घोडों का संयमन 
परमावश्यक होता हे, वैसे ही विज्ञान = ऋतम्भरा प्रज्ञा इस शरीर रथ का सारथी 
हे, इन्द्रियां घोडे है, इनको योगसाधनादि से मन के द्वारा संयम करना तथा 
आभ्यन्तर तथा बाह्य शुद्धि करना ही मोक्ष-प्राप्ति मे परमसहायक होता हे। 

इस श्रुति में जो भूयो न जायते" फिर जन्म नहीं लेता है, कहा 
हे, इसका अभिप्राय यह कदापि नहीं है कि मोक्ष को प्राप्त करने वाले 
जीव मोक्ष से वापस नहीं आते । यह मान्यता वेदादि शास्त्रं तथा युक्ति 
से विरुद्ध हे । वेद में स्पष्ट कहा है-“ स नो मह्या अदितये पुनरदात्‌ पितरं 
च दृशेयं मातरं च।' (ऋ० १।२४।२) अर्थात्‌ वह परमात्मा मुक्त जीवों 
को भी मोक्ष सुख कौ अवधि पूरी होने पर फिर माता-पिता का दर्शन 
कराता है । यहां “ भूयो न जायते" का अभिप्राय है कि मोक्ष कौ लम्बी 
अवधि के मध्य में जीव जन्म नहीं लेता । अन्यथा ससीम कर्मो का 
असीम फल देने से परमात्मा के न्याय में दोष आता दै । 

अब विवेकशील, संयमी तथा आत्मज्ञानी के ब्रह्मपद कौ प्राप्ति 
का कथन करते है 


विन्ञानसारथिर्यस्तु मनः प्रग्रहवान्नरः । 
सोऽध्वनः पारमाप्नोति तद्‌ विष्णोः परमं पदम्‌ ॥२।९॥ 


पदार्थ-(यः) जो पुरुष (तु) निश्चय से (विज्ञानसारथिः*) 
सत्‌ असत्‌ का विवेक करने वाली बुद्धि जिसका सारथी हे, (मनः 
प्रग्रहवान्‌) जिसने शरीररूपी रथ में मन को प्रग्रह=लगाम कौ रस्सी कौ 
तरह संयम मे कर लिया है, वह (नरः) पुरुष (अध्वनः) जन्म-मरण 
रूप मार्ग से (पारम्‌) पार पृथक्‌ ( विष्णोः) व्यापकब्रह्य के ( परमम्‌) 


९. विज्ञानम्‌ सम्यग्ज्ञानं विविधज्ञानं वा ।। (य° २०।८ द० भा०) 

“रश्मो च ' अ० ३।३।५३ सूत्र से प्रपूर्वक ग्रह धातु से 
रश्मि=लगाम अर्थ में घञ्‌ । 

३. "विष्णु" परब्रह्म का दही नाम है । जैसे कि वेद में कहा 

है“ तद्‌ विष्णोः परमं पदं सदा पश्यन्ति सूरयः । (ऋ० १।२२।२०) 

महर्षिं दयानन्द ने इसका अर्थं इस प्रकार किया है वेवेष्टि 

व्याप्नोति चराचरं जगत्‌ स परमेश्वरः ।।” (ऋ० १।२२।२०) 


कठोपनिषद्‌-भाष्य २६१ 
--<त-<---<><-<<र-<-<-<<<><--<><>त-<<>त-<<> <-> 


सर्वोत्कृष्ट (तत्‌, पदम्‌) उस इन्द्रियातीत मोक्ष पद्‌ को अथवा ब्रह्य के 
स्वरूप को (आप्नोति) प्राप्त हो जाता है वा जान लेता है । 

अभा वार्था --मनुष्य का परमोदश्य मोक्ष प्राप्त करना है । ओर 
मानवयोनि को छोडकर अन्य किसी योनि में मोक्ष कौ प्राप्ति सम्भव 
नहीं है क्योकि मानवेतर समस्त योनियां भोगयोनियां है । मानव को ही 
वे साधन सुलभ हैँ, जिनसे वह मोक्ष कौ प्राप्ति कर सकता है । प्रस्तुत 
श्रुति में मोक्ष प्राप्ति का प्रकार बताते हुए लिखा है कि जो अज्ञान को 
दूर करने वाली विज्ञान वाली बुद्धि को सारथी बनाकर सङ्कल्प-विकल्पात्मक 
रूप मन कौ वृत्तियों को, जो इन्द्रिय रूपी घोडों कौ लगाम के रूपमे 
है, रोककर परमात्मा की भक्ति मेँ लगाता है, वह जीव मोक्ष को प्राप्त 
कर लेता है । योगदर्शन में इसी तथ्य का स्पष्ट उल्लेख करते हुए लिखा 
है“ योगश्चित्तवृत्तिनिरोधः। ' " तदा द्रष्टुः स्वरूपेऽवस्थानम्‌।' (योग० १।२-३) 
अर्थात्‌ चित्त की वृत्तियों का निरोध करना ही योग है ओर निरोध होने 
पर परमात्मा के स्वरूप में स्थिति हो जाती है । 

ओर विष्णुचव्यापक परमात्मा का नाम है वह किसी विष्णुलोकादि 
किसी स्थानविशेष में नहीं रहता । विष्णुलोक की कल्पना भ्रान्तिवश है। 
प्रस्तुत श्रुति विष्णु का जो “पद कहा है उसका अर्थ स्थान कदापि नहीं 
है । इसका स्पष्टीकरण उपनिषत्कार ने अन्यत्र किया है- तत्ते पदं 
संग्रहेण ब्रवीम्योम्‌ इत्येतत्‌ (कठो० २।१५) अर्थात्‌ परमात्मा के मुख्य 
" ओम्‌' का सार्थक जप ही विष्णु का श्रेष्ठ पदनप्राप्ति का उपाय है । 

समीक्चा-इस श्लोक की व्याख्या में स्वामी शङ्कर लिखते 
है! तद्‌ विष्णोर्व्यापनशीलस्य ब्रह्मणः परमात्मनो वासुदेवाख्यस्य परमं 
प्रकृष्टं पदं स्थानम्‌! अर्थात्‌ व्यापक वासुदेव नामक परब्रह्म का वह 
उत्कृष्ट स्थान है । यहां एक तो परब्रह्म के लिए "वासुदेव ' शब्द का 
प्रयोग भ्रान्ति पैदा करता है । यद्यपि इसकी ब्रह्मपरक व्याख्या की जाती 
हे, किन्तु यह शब्द श्रीकृष्ण के लिए रूढ हो चुका है अतः परमात्मा 
के लिए उसका प्रयोग ठीक नहीं है । उपनिषत्‌कार ने आत्मा ओम्‌ व 
ब्रह्य से भिन्न परमात्मा के लिए एेसे रूढ शब्दों का कहीं प्रयोग नहीं 
किया है ओर जैसे अवेदिक मतावलम्बी ईश्वर को व्यापक न मानकर 
किसी स्थानविशेष में रहने वाला मानते है । कोई सातवें आसमान मे, 
कोई पांचवें आसमान मे, कोई वैकुण्ठ ' मे ओर कोई एसे ही दूसरे स्थानों 

पर ईश्वर का निवास मानते है, वैसे ही विष्णु के ‹पद' का ‹ स्थान! अर्थ 
करने से वही गन्ध अथवा भ्रान्ति फैलती है । अतः यहां सर्वत्र व्यापक 
विष्णु का 'पद=उसकौ प्राप्ति का उपाय या जानने योग्य स्वरूप' अर्थ 
ही करना चाहिए । उपनिषद्‌ में * पदम्‌' कौ व्याख्या करते हुए इसी भाव 
का स्पष्ट उल्लेख किया है.“ तत्ते पदं संग्रहेण ब्रवीम्योमित्येतत्‌” अर्थात्‌ 
“ ओम्‌" ही परमेश्वर का पदनप्राप्ति का श्रेष्ठ उपाय है । 

अब उस परम पद (परब्रह्म) कौ सूक्ष्मता का कथन करते हे 


इद्ियेभ्यः परा र्था अर्थेभ्यज्च परं मनः । 
मनसश्च परा बुद्िर्ुद्धेरात्मा महान्‌ परः ॥३।९०॥ 


महतः परमव्यक्तमव्यक्तात्‌ पुरुषः परः । 
पुरुषान परं किञ्चित्सा काष्ठा सा परागतिः ॥३।११॥ 


यदा7र्थ-- (इन्दरियेभ्यः१) नेत्रादि इद्दियों से (अर्थाः) इन्द्रियों के 
शब्दस्पर्शादि विषय (हि) निश्चय करके (पराः) सूक्ष्म हैं, (च) ओर 
(अर्थेभ्यः) इन शब्दादिविषयों से (मनः) मन (परम्‌) सूक्ष्म है (च) 
ओर (मनसः) सङ्कल्प-विकल्पात्मक मन से (बुद्धिः) निश्चयात्मक 
वृत्ति बुद्धि (परा) अतिसूक्ष्म है (बुद्धेः) ओर इस निश्चयात्मक वृत्ति से 
(आत्मार) व्यापक (महान्‌) महत्तत्व (परः) अतिसूक्ष्म है ।। (३।१०) 

(महतः) महत्त्व से (अव्यक्तम्‌) सत्त्व, रजः तथा तमोगुण कौ 
साम्यावस्थानप्रकृति (परम्‌) सूक्ष्म अव्यक्तात्‌ कारण रूप प्रकृति से 
(पुरुषः) जीवात्मा तथा परमात्मा (परः) अत्यन्तसृक्ष्म है ओर (पुरुषात्‌) 
पुरुष से (परम्‌) सूक्ष्म (किञ्चित्‌) कुछ भी (न) नहीं है (सा) वह 


१. इन्द्रस्य एेश्वर्यप्राप्तेर्लिङ्गम्‌-चिहम्‌, इन्द्रेण परमेश्वरेण दुष्टम्‌ 
प्रकाशितम्‌ इन्द्रेण विद्यावता जीवेन जुष्टम्‌ सम्प्रीत्या सेवितम्‌, इन्द्रेण परमेश्वरेण 
यद्‌ दत्तं सर्वसुखन्ञानसाधकम्‌ । (यजु २।९० महर्षिभाष्ये) !इन्द्रिय- 
मिन्द्रलिङ्गम्‌० (अ० ५।२।९३) सूत्रेण लिङ्गादिष्वर्थेषु निपातितः । 

२. “ आत्मा ' शब्द यहां महान्‌- महत्त्व का विशेषण है । क्योकि 
वह अपने कार्यो में व्याप्त है । इसके लिए कठो० ६।७ भी द्रष्टव्य है । 

३. ' पुरुष ' शब्द का प्रयोग जीवात्मा व परमात्मा दोनों के लिए हुआ 
है । देखिए निरुक्त मे “पुरुषः पुरिषादः पुरिशयः पूरयतेर्वा । पूरयत्यन्त- 
रित्यन्तरपुरुषमभिप्रेत्य ।। ” (निरुक्ते २।३) 

(काष्ठा) अवधि=अन्तिमि हद है ओर (सा) वही (परागतिः) सूक्ष्मता 
की अन्तिम हद है उससे आगे किसी कौ गति अथवा सूक्ष्मता नहीं हे। 

भा वार्था-- उक्त दोनों श्लोकों में परमात्मा कौ सृक्ष्मता का 
दिग्दर्शन कराया गया है । इनमें सर्वविदित इन्द्रियों से प्रारम्भ करके मन, 
बुद्धि, महत्तत्व, अव्यक्त प्रकृति तथा परमात्मा को सुृक्ष्मता का क्रमिक 
निर्देश किया गया है ओर यह भी स्पष्ट किया गया है कि परमात्मा से 
सूक्ष्म कोई भी वस्तु नहीं है । भौतिक कार्य-पदार्थो का भी जो मूल कारण 
प्रकृति है, उससे भी वह ब्रह्म सृक्ष्म हे । जगत्‌ के समस्त छोटे बडे पदार्थों 
की एक सीमा होती हे, परन्तु ब्रह्म असीम, अनन्त तथा निर्विकार होने 
से उसकी कोई हद नहीं है । ब्रह्म न किसी का उपादान कारण हे ओर 
न किसी का कार्य है । ब्रह्म का कोई आधार भी नहीं है । 

वेद में परब्रह्म की सूक्ष्मता का वर्णन करते हुए लिखा है-“ यस्मात्परं 
नापरमस्ति किञ्चिद्‌ यस्मान्नाणीयो न ज्यायोऽस्ति कश्चित्‌ ।' अतः 
मुमुक्षु पुरुषों को सूक्ष्मतम परबह्य को इस प्रकार सूक्ष्म से सक्षम में विचार 
करते हुए जानना चाहिए । 

ओर दसवें श्लोक में ' आत्मा" शब्द महान्‌-महत्तत्व का विशेषण 
हे, जीवात्मा के लिए नहीं । क्योकि १९१बें श्लोक में पुनः महत्त्व के 
सूक्ष्म पदार्थ के निर्देश से इसका ओर भी स्पष्टीकरण हो गया है । 

समीक्षा- इस श्लोक कौ व्याख्या मेँ स्वामी शङ्कर लिखते हैँ 

“ लुद्धरात्मा सर्वप्राणिबुद्धीनां प्रत्यगात्मभूतत्वादात्मा महान्‌ सर्वमहत्त्वाद- 
व्यक्ताद्‌ यत्प्रथमं जातं हैरण्यगर्भं तत्त्वं बोधाबोधात्मकं महानात्मा बुद्धे: 
पर इत्युच्यते ।' अर्थात्‌ बुद्धि से सूक्ष्म आत्मा है ओर इसकी उत्पत्ति 
अव्यक्त प्रकृति से सर्वप्रथम हुई, इसे ही हैरण्यगर्भतत्त्व कहते हे । 

यहां आचार्य शङ्कर भ्रान्तिविश “ आत्मा" शब्द के अर्थ कोन 
समञ्चकर व्याख्या कर गए हैँ । उन्होने यहां विशेषण-विशेष्यभाव को 
भी नहीं समञ्चा है । यहां “ आत्मा ' शब्द "महान्‌" का विशेषण है, किन्तु 
उन्होने “महान्‌ शब्द को “ आत्मा" शब्द का विशेषण माना है । यह 
उनका भ्रम है । साख्यदर्शन के अनुसार भी प्रकृति का जो प्रथम विकार 
हे, उसे महत्तत्व कहा है, उसे ही यहां "महान्‌" शब्द से निर्देश किया 
गया है । ओर क्योकि महत्त्व अपने समस्त कार्यो में व्याप्त है, अतः 
उसका विशेषण “आत्मा शब्द पदा है । किन्तु शङ्कुर स्वामी ने इस 

रहस्य को न समञ्चकर सब शरीर में विद्यमान प्रत्यगात्मा (जीवात्मा) को 
ही मानकर एेसी मिथ्या व्याख्या की है ओर उसे प्रकृति का विकार 
मानकर तो अतीव आश्चर्य ही पैदा कर दिया है । 

परम-सृक्ष्म परमात्मा को कैसे जाना जा सकता है ? अब यह 
कथन करते है 


एष सर्वेषु भूतेषु गूढात्मा न प्रकाशते । 
दृश्यते त्वग्रयया बुद्धया सूक्ष्मया सूक्षमदर्शिभिः ॥३।१२॥ 


पदार्थ ( सर्वेषु, भूतेषु) सब प्राणी वा अप्राणियों मेँ (एषः) यह 
परमात्मा (गूढात्मा) व्यापकरूप से छिपा हुआ है, अतः (न, प्रकाशते) 
इन भौतिक इन्द्रियों से नहीं जाना जाता (तु) किन्तु (अग्र्यया) कुशाग्र=सृक्ष्म 
विषय में प्रवेश करने वाली (सृक्ष्मया) सूक्ष्म (बुद्ध्या) बुद्धि से 
(सूक्ष्मदर्शिभिः) सूक्ष्म को भी जाननेवाले योगी जनँ से (दृश्यते) जाना 
जाता है । 
अा वढर्था-- वह परमात्मा सर्वत्र व्यापक तथा परम सूक्ष्म है । अतः 

सब प्राणियों तथा अप्राणियों में व्याप्त हो रहा है । वह परमात्मा 
"तदन्तरस्य सर्वस्य तदु सर्वस्यास्य बाह्यतः।' (यजु०) इस समस्त स्थावर 
जङ्गम-जगत्‌ के अन्दर तथा बाहर व्याप्त है । वह हमारी आत्मा में 
व्यापक हे । एसे सूक्ष्म परमात्मा को हम इन इनद्दरियो से कदापि नहीं जान 
सकते । वह सर्वत्र विद्यमान भी दिखाई न देने से छिपा हुआ है । उस 
व्यापक परमात्मा का कोई वस्तु आवरण नहीं हो सकती । उसको जानने 
का एक ही उपाय है कि योगा्घं के अनुष्ठानं से अशुद्धि को दूर करके 
विवेकख्याति कौ बुद्धि को प्राप्त करना । इसे ही योगदर्शन में "ऋतम्भरा 
प्रज्ञा" कहा है । इसके आश्रय से योगी-जीवात्मा परमात्मा के जानने में 

१. इस सूक्ष्म लुद्धि को ही योगदर्शन में “ऋतम्भरा प्रज्ञा कहा 
है । देखिए. 

ऋतम्भरा तच्र प्रज्ञा ।। (योग० १।४८ ) तस्मिन्‌ समाहितचित्तस्य या 
प्रज्ञा जायते तस्य ऋतम्भरेति संज्ञा भवति । अन्वर्था च सा सत्यमेव बिभर्सि 
न च तत्र विपर्यास-ज्ञानगन्धोऽप्यस्तीति। " (व्यासभाष्यम्‌) 

स्थिरचित्त होने पर जो बुद्धि उत्पन्न होती है उसका नाम “ऋतम्भरा ' 
हे ओर ऋत=सत्य को धारण करने से सार्थक नाम हे । उस बुद्धि मे मिथ्याज्ञान 
की गन्ध भी नहीं होती । उससे ही परमात्मा को जाना जाता है । 

समर्थ हो जाता है । इस बुद्धि को प्राप्त करने के लिए चित्त- वृत्तियों का 
निरोध-करके परमात्मा में लगाना अत्यावश्यक हे । 

समीक्षा- इस श्लोक की व्याख्या में स्वामी शङ्कर लिखते 
है “एषः पुरुषः सर्वषु ब्रह्मादिस्तम्बपर्यन्तेषु भूतेषु गृढः संवृतो दर्शनश्रवणादि- 
कर्मा अविद्यामायाच्छन्नोऽ तएव आत्मा न प्रकाशते आत्मत्वेन कस्यचित्‌ । 
अहो अति गम्भीरा दुरवगाह्या विचित्रा चेयं माया, यदयं सर्वो जन्तुः 
परमार्थत परमार्थसतत्त्वोऽप्येवं बोध्यमानोऽह परमात्मेति न गृह्णाति । अर्थात्‌ 
यह सूक्ष्मतम ब्रह्म सब भूतो में छिपा हुआ है, दर्शन-श्रवणादि क्रिया 
वाला भी अविद्या माया से ठका हुआ है, इसीलिए वह प्रकाशित नहीं 
होता । यह माया बहुत गम्भीर, न जानने योग्य तथा विचित्र है कि सब 
जन्तु स्वयं परब्रह्म होते हए भी बोध कराने से भी अपने को परमात्मा 
नहीं जान पाते । 

अद्वैतवाद के प्रवर्तक स्वामी शङ्कर कौ यह व्याख्या वेदादिशास्त्रो 
तथा मूल उपनिषत्‌ के पाठों से भी विरुद्ध होने से मान्य नहीं हो सकती। 
परमात्मा अत्यन्त सूक्ष्म होने से सब पदार्थो में व्याप्त है ओर वह सृक्ष्मतम 
होने से ही जीवों को नहीं दिखाई देता । इसका यह अभिप्राय नहीं है कि 
परब्रह्म को अविद्या-माया ने ठककर रखा है जब उनके मत मेँ ब्रह्म से 
भिन्न किसी वस्तु कौ सत्ता ही नहीं मानी जाती तो यह अविद्या क्या वस्तु 
हे ? ओर इसे मानते हो तो अद्रैतवाद से हाथ धोना पडेगा । ओर उपनिषत्‌कार 
कह रहा कि परब्रह्य सृक्ष्मतम हे । क्या उससे स्थूल वस्तु उसे ढक सकती 
है ? क्या अविद्या के ढकने से ठका हुआ ब्रह्म ढकने से बाहर न होने से 
सर्वत्र व्यापक हो सकता है 2 यदि ढकने से बाहर भी है तो उनके अनुसार 
वह दिखाई देना चाहिए ? क्या यहां उपनिषद्‌ मेँ अविद्या का कहीं सङ्केत 
हे, जो शङ्कराचार्य ने स्वयं कल्पना कर ली है ? 

ओर उपनिषद्‌ में स्थान- स्थान पर जीव- ब्रह्म का भेद प्रतिपादित 
हे, क्या उसको भुलाकर अह ब्रह्मास्मि" का सिद्धान्त मानने योग्य है । 
स्वयं शङ्कर स्वामी ने (कटो० ३।९) कौ व्याख्या मेँ जीव ब्रह्य का भेद 
माना है । ओर यह लिखा है कि प्राप्त करने वाला तथा प्राप्त करने योग्य, 
जानने वाला ओर जानने योग्य के भेद से आत्मा दो है । फिर यहां परब्रह्म 
से भिन्न जीवात्मा कौ सत्ता का विरोध क्यों किया है 2 यह उनकी 
शास्त्रविरुद्ध , युक्तिविरुद्ध तथा स्ववचनों से भी विरुद्ध व्याख्या है । 

अब परमात्मा को जानने के उपाय का कथन करते हें । 


यच्छेद्‌ वाङ्मनसी प्राज्ञस्तव्‌ यच्छेज्ज्ञान आत्मनि । 
ज्ञानमात्मनि महति नियच्छेत्तद्‌ यच्छेच्छान्त आत्मनि ॥३।१२॥ 


पदार्था- (प्राज्ञः) प्रकृष्ट ज्ञानयुक्त पुरुष (मनसि) मन मे (वाक्‌) 
वाणी आदि इन्द्रियों का (यच्छेत्‌) संयम करे (तत्‌) उस मन को 
(ज्ञाने) ज्ञान में ओर (आत्मनि) आत्मा में (यच्छेत्‌) संयम करे 
(ज्ञानम्‌) ज्ञान के साधन बुद्धि को (महति, आत्मनि) परमात्मा मं 
(नियच्छेत्‌) संयत करे (तत्‌) उस विज्ञान को (शान्ते, आत्मनि) 
शान्तस्वरूप परमात्मा मेँ (यच्छेत्‌) संयत करे । 

महर्षि-दयानन्द ने इस श्लोक का अर्थं इस प्रकार किया है 

“सन्यासी बुद्धिमान्‌ वाणी ओर मन को अधर्म से रोके । उनको 
ज्ञान ओर आत्मा में लगावे ओर उस ज्ञान, स्वात्मा को परमात्मा में लगावे 
ओर उस विज्ञान को शान्तस्वरूप आत्मा में स्थिर करे ।" 

(सत्यार्थ० पञ्चम० १२६ पृ) 

अ7वार्था-- परमात्मा के ज्ञान में तत्पर जिज्ञासु योगी को उचित है 
कि वह बाह्येन्रियों का संयम करके मन के आधीन करे, मन को 
निश्चयात्मक वृत्ति बुद्धि ओर आत्मा के आधीन करे ओर विज्ञान व 
स्वात्मा को शान्तस्वरूप सुक्ष्मतम परमात्मा के जानने में लगावे । इसे ही 
अध्यात्मयोग अथवा ओपनिषद उपासना कहते हैँ । 

ओर इससे यह भी स्पष्ट है कि संन्यासी केवल प्रज्ञान मात्र से ही 
परब्रह्म को प्राप्त नहीं कर सकता । उसे भी दुराचरण से पृथक्‌ होकर 
शान्त रहना, आत्मा को परमात्मा में लगाना ओर अपनी इद्धियों पर संयम 
करना अपरिहार्य है । अन्यथा सफलता प्राप्त नहीं हो सकती । 

समीक्षा-इस श्लोक कौ व्याख्या मे शङ्कुर स्वामी लिखते 
है" यच्छेत्‌=नियच्छेत्‌ । प्राज्ञः=विवेकी, वाग्‌=वाचम्‌, वागत्रोपलक्षणार्था 
सर्वेषामिन्द्रियाणाम्‌ । क्व मनसि । तच्च मनो यच्छेज्ज्ञाने प्रकाशस्वरूप 
लुद्धावात्मनि। ज्ञानं बुद्धिमात्मनि महति प्रथमजे नियच्छेत्‌ । तञ्च महान्तमात्मानं 
यच्छेच्छान्ते "““मुख्य-आत्मनि । अर्थात्‌ विवेकौ (मुमुक्षु) पुरुष इन्द्रियों 
का मन मे, मन का प्रकाश स्वरूप बुद्धि में, बुद्धि का महत्तत्त्व में ओर 


१. वागित्युपलक्षणं सर्वेन्द्रियाणाम्‌ । 

उस महान्‌ आत्मा का मुख्यात्मा (परब्रह्म) में संयम करे । 

यह शङ्कुर भाष्य सार ही भ्रान्त हे । शङ्कुर स्वामी लिखते हे विवेक 
पुरुष इन्द्रियों का मन में, मन का बुद्धि मे, बुद्धि का महत्त्व मे ओर 
महत्तत्व का मुख्यात्मा में संयम करे । महत्तत्त्व प्रकृति का प्रथम विकार 
हे, उसको परमात्मा में लगाने का क्या आशय है ? क्या जीवात्मा प्रकृति 
के इस प्रथम कार्य महत्तत्व का परमात्मा में संयम कर सकता है ? 
परमात्मा तो समस्त जगत्‌ का नियन्ता है ही, उसमें संयम करने का कु 
प्रयोजन भी नहीं है । ओर संयम करने वाला विवेकौ मुख्यात्मा=परमात्मा 
से भिननन होने से अद्रैतवाद का स्पष्ट रूप मे खण्डन हो रहा है । अतः 
महर्षिं दयानन्द कृत व्याख्या ही प्रकरणानुकूल है अर्थात्‌ विवेकी पुरुष 
वाणी ओर मन का प्रथम संयम करे ओर उनको ज्ञान ओर आत्मा में 
संयम करे ओर ज्ञानस्वरूपात्मा को परमात्मा मे लगावे ओर उस समय 
के प्राप्त विशेष ज्ञान (विज्ञान) को शान्तस्वरूप आत्मा में स्थिर करे । 

ओर यहां शङ्कराचार्य ने पद-पाठ को भी नहीं समञ्चा है अथवा 
जानवूञ्चकर पदों का मिथ्या अर्थं किया है । उपनिषत्‌ के श्लोक में 
“ वाङ्मनसी ' द्विवचनान्त पद हे, उसकी व्याख्या शाङ्करभाष्य में वाङ्‌ तथा 
मनसि ' पृथक्‌ पृथक्‌ मानकर व्याख्या की है । ओर यह लिख दिया हे 
कि मनसी" में दीर्घं छान्दस है । प्रथम तो यह पदों का विभाग ही 
मिथ्या है । ओर यदि इन्हें पृथक्‌-पृथक्‌ पद मान भी लिया जाए, तो 
"यच्छेत्‌ ' क्रिया का * वाक्‌ ' कर्म होने से * वाचम्‌" पाठ होना चाहिए था। 
अतः शङ्कराचार्य ने यह पद्‌-विभाग भ्रान्ति किया हे ओर यह विभाग 
मूलपाठ से सर्वथा विरुद्ध है । 

अब अतिसूक्ष्म परमात्म- ज्ञान को अत्यन्त पुरुषार्थ से साध्य कथन 
करते हें । 
उत्तिष्ठत जाग्रत प्राप्य वरानिबोधत । 
क्षुरस्य धारा निशिता दुरत्यया दुर्गं पथस्तत्कवयो वदन्ति ॥२३।९४॥ 

पदार्था-हे मुमुक्षु जनो ! परमात्म-ज्ञान के लिए (उत्तिष्ठत) 
उठो=आगे बदो (जाग्रत) अविद्या-निद्रा को त्यागकर जागो ( वरान्‌) श्रेष्ठ 
ब्रह्मज्ञानी आचार्यो को (प्राप्य) प्राप्त होकर=उनके चरणों में बेटकर 
(निबोधत) योगाङ्गं का अनुष्ठान करके ब्रह्मज्ञान को प्राप्त करो । 

(कवयः९) ब्रह्म का साक्षात्कार करने वाले विद्वान्‌ लोग (तत्‌) उस 
ब्रह्म- तततव के ज्ञान के (पथः) मार्ग को वैसा (दुर्गम्‌) दुःख से प्राप्त 
होने योग्य (वदन्ति) उपदेश करते है, जैसे (निशिता) सान पर ची हुई 
तीक्ष्ण (क्षुरस्य) दुरे या तलवार की (धारा) धारा को (दुरत्यया पैरों से 
अतिक्रमण करना अतिकठिन होता है । 

अ कार्था- इस अध्यात्मविद्या का प्राप्त करना सुगम नहीं है। इसके 
लिए कठोर संयम तथा साधना की आवश्यकता होती है। इसीलिए इस 
विद्या कौ प्राप्ति के मार्गं को तेज तलवार कौ धार पर चलने कौ भाति 
अतिकठिन बताया है । साथ ही इस विद्या को प्राप्त करने के लिए सरल 
उपाय भी बताया है । जो मुमुक्षु जन है, उन्हे सर्वप्रथम उत्तिष्ठत=सामान्य 
मनुष्यों के स्तर से ऊपर उठना अर्थात्‌ दुराचरण को छोड्ना होगा। ज्ञान- 
मार्ग मे प्रबल बाधक अज्ञान (अविद्या) कौ ग्रन्थिको काटकर दूर करना 
होगा । ओर फिर जाग्रत मोक्षमार्ग पर चलने के लिए सदा साव- धान 
एवं जागरूक रहना होगा क्योकि यह संसार एक परीक्षा का केन्द्र है । 
इसमें इस सन्मार्ग से रोकने के लिए पता नहीं कितनी काञ्चन-कामिनी 
जेसी लुभावने वाली बाधाएं आती है उनसे बचने के लिए योगी को सदा 
सतर्क रहना होगा । ओर फिर जन्म-जन्मान्तरों से मन में सञ्चित 
कुवासनाओं ओर बुरे संस्कारों को दग्ध करने के लिए ज्ञानाग्नि को प्रज्वलित 
करना होगा। एतदर्थ कहा है- “प्राप्य वरान्‌ निबोधत" अर्थात्‌ जो इस विद्या 
में श्रेष्ठ, अनुभवी विद्वान्‌ हों उनको शरण में जाकर ज्ञान कौ ज्योति जलानी 
होगी । इस प्रकार यह कठिन मार्ग भी सरल हो जाएगा । 

उस परम-सृक्ष्म परमात्मा के सत्यस्वरूप को जानने से मृत्यु 
(दुःख) की निवृत्ति का कथन करते है 


अशब्दमस्पर्शमरूपमव्ययं तथाऽरसं नित्यमगन्धवच्च यत्‌ । 
अनाद्यनन्तं महतः परं ध्रुवं निचाय्य तं मृत्युमुखात्‌ प्रमुच्यते ॥२३।९५॥ 


१. * कवि ' शब्द निर्भ्रान्तज्ञानवाले, प्राप्त विद्वान्‌-पुरुष को कहते । 

देखिए-- 
कविः=मेधाविनाम ।। (निघं० ३।९५) कविः क्रान्तदर्शनो भवति 
कवतेर्वा ।। (निरुक्ते १२।१३ ) 
ये वा अनूचानस्ते कवयः । (एे° २।२) एते वै कवयो यद्‌ ऋषयः। 
(शत० १।४।२।८ ) 

पदार्थ-- (यत्‌) जो ब्रह्य (अशब्दम्‌) शब्दरहित (अस्पर्शम्‌) 
स्पर्शरहित (अरूपम्‌) रूपरहित (अरसम्‌) रसरहित (तथा) ओर (अव्ययम्‌) 
विकाररहित=अविनाशी (नित्यम्‌) अनादि (अगन्धवत्‌) गन्धरहित (अनन्तम्‌) 
अनन्त (महतः, परम्‌) महत्त्व से भी सूक्ष्म हे (च) ओर (श्रुवम्‌) अचल 
हे (तत्‌) उस ब्रह्म को (निचाय्य) जानकर (मृत्युमुखात्‌) जन्म-मरण के 
प्रवाहरूप दुःख- बन्धन से (प्रमुच्यते) जीवात्मा मुक्त हो जाता है । 

महर्षिं दयानन्द कृत इस श्लोक की व्याख्या विभिन्न स्थानों पर 
इस प्रकार है- 

(क )“ वह (ब्रह्म) शब्द, स्पर्श, रूप, रस, गन्ध ओर नाशरहित, 
नित्य, अनादि, अनन्त, महत्तत्व से परे निश्चल है । उसी को ठीक-टीक 
जान के मृत्यु रूप ग्रह के मुख से द्ूटता हे । 

(वेदविरुद्धमतखण्डनम्‌, ल० २९ पृ) 

(ख) “जो शब्द, स्पर्शं रूपादिगुणरहित हे, इससे परमात्मा का 
नाम निर्गुण है । "यो गुणैः सह वर्तते सः सगुणः' जो सब का ज्ञान 
सर्वसुख, पवित्रता, अनन्त बलादिगुणों से युक्त है, इसलिए परमात्मा का 
नाम सगुण है ।" (सत्यार्थ प्रथम० रे पृ०) 

(ग) “अतो देहधारणेनेश्वरः सगुणो भवति, देहत्यागेन निर्गुणश्चेति 
या मूढानां कल्पनास्ति सा वेदादिशास्त्रप्रमाणविरुद्धा विद्रदनुभवविरुद्धा 
चास्ति । तस्मात्‌ सज्जनैर्व्यर्थेयं रीतिः सदा त्याज्येति शिवम्‌ ।" 

अर्थ- जो अज्ञानी मनुष्य ईश्वर के देह-धारण करने से सगुण ओर 
देहत्याग करने से निर्गुण उपासना कहते है, सो यह उनकी कल्पना सब 
वेदशास्त्रों के प्रमाणो ओर विद्वानों के अनुभव से विरुद्ध होने के कारण 
सज्जन लोगों को कभी न माननी चाहिए ।" (ऋ० भा० मुक्तिविषयः) 

(घ) * आर्य लोग पृथिव्यादि जड देवताओं कौ पूजा करते थे ।' 
एेसी पाश्चात्य विद्वानों कौ भ्रान्ति को दूर करने के लिए महर्षि-दयानन्द 
ने अशब्दमस्पर्शम्‌० ' इत्यादि अनेक प्रमाणो से (ऋ० भू ७३ प°) यह 
सिद्ध किया है कि वे वेदादि शास्त्रों मे एक निराकार परमेश्वर कौ उपासना 
का ही उल्लेख है । आर्य लोग भी एक-ईश्वर के ही उपासक रहे है । 

भावार्थ इस श्लोक में ईश्वर के स्वरूप का बहुत ही निरभ्रान्ति 
तथा सत्य व्याख्यान किया गया है । जिससे ईश्वर के साकारवाद तथा 
उद्वेतवाद का समूल उन्मूलन हो जाता है । वह सर्वत्र व्यापक ईश्वर 


२७० उपनिषद्‌- भाष्य 
सल लल<<<<<न-त-र-त-क लतत तरतत ततत 
कैसा है 2 इसका स्पष्ट उत्तर यहां दिया गया है कि वह इन इन्द्रियों का 
विषय न होने से रूपादि रहित है । वह निर्विकार होने से “अव्यय! 
है । उसका कोई कारण न होने से वह अनादि ओर उसका कोई कार्य 
न होने से वह ^ अनन्त' है । जो ईश्वर का साकार स्वरूप भी मानते हे, 
वे ईश्वर के उपर्युक्त विशेषणो कौ सङ्घति कदापि नहीं लगा सकते । 
उपनिषत्‌ कौ यह व्याख्या ' स पर्यगाच्छुक्रमकायमव्रणम्‌० ' (यजुर्वेद ) इस 
वेद्‌ मन्त्र के अनुकूल होने से यथार्थ हे । 

ओर इस श्लोक में कहा है ' निचाय्य) तं मृत्युमुखात्‌ प्रमुच्यते" 
अर्थात्‌ बद्ध जीवात्मा उस परमात्मा को जानकर मूत्यु-जन्म-मरण के 
दुःख से छूट जाता है । यहां जीव ब्रह्म का ज्ञाता- ज्ञेय, बद्ध-मुक्त तथा 
उपास्य-उपासक भेद से स्पष्ट भेद -वर्णन किया गया है । यहां आचार्य 
शङ्कर ने भी यही व्याख्या मानी है । मृत्यु आदि दुःखों के बन्धन मं 
परमात्मा कभी नहीं आ सकता, क्योकि वह सदामुक्त, सच्चिदानन्दस्वरूप 
तथा निर्विकार है । अतः नवीन वेदान्तियों कौ अद्रैतवाद की मान्यता 
उपनिषदों के भी विरुद्ध होने से माननीय कभी नहीं हो सकती । 

इन तीन वल्लियों में प्रतिपादित गुरु-शिष्य के संवाद के उपाख्यान 
की प्रशंसा करते हुए उपनिषत्कार कहते है 


नाचिकेतमुपाख्यानं मूृत्युप्रोक्तं सनातनम्‌ । 
उक्त्वा श्रुत्वा च मेधावी ब्रह्मलोके महीयते ॥२३।१६॥ 


पदार्थ (-मृत्युप्रोक्तम्‌) इस यमाचार्य से उपदिष्ट (नाचिकेतम्‌) 
नचिकेता-सम्बन्धी (सनातनम्‌) परम्परा से सुने जाने वाले सनातन 
(उपाख्यानम्‌) गुरु-शिष्य के आलङ्कारिक वर्णन को (उक्त्वा) योग्य 
शिष्य को उपदेश देकर (च) ओर (श्रुत्वा) ब्रह्मवेत्ता गुरु से सुनकर 
(मेधावी) विवेक वाली बुद्धि से सम्पन्नयोगी (ब्रह्मलोके) ब्रह्मज्ञानी 
पुरुषों में (महीयते) अतिशय सम्मान को प्राप्त करता है । 

अभा वार्थ- इस अध्यात्मविद्या को ' नाचिकेत-उपाख्यान ' इसलिए 
कहते हे कि यमाचार्य ने इसका नचिकेता को उपदेश किया था । यथार्थं 
में तो यम-नचिकेता का यह समस्त संवाद आलङ्कारिकं है । इसको 
“नाचिकेत इसलिए कहा गया है कि इसमें अध्यात्म विद्या है । "चिकेतं 
ज्ञानं, तद्‌ रहितं वस्तु अचिकेतं जडम्‌ । तद्रहितं नाचिकेतम्‌ ज्ञानगुणत्वाज्‌ 

जीवात्म परमात्मसम्बन्धि ज्ञानम्‌ ।' इस निर्वचन से स्पष्ट हे कि आत्मा- 
परमात्मा-सम्बन्धी ज्ञान होने से ही इसे नाचिकेत" कहते हें । 

यहां “ मृत्यु " से अभिप्राय कोई देवता-विशेष नहीं, प्रत्युत मूत्यु-दुःख 
से दछ्ुडाने वाली विद्या के उपेदष्टा को ही "मृत्यु" कहा गया है । वेद मेँ 
स्पष्ट कहा है-“ तमेव विदित्वाऽतिमृत्युमेति ' अर्थात्‌ परमात्मा को जानकर 
ही मृत्यु-दुःख से छूट जाता है । उपनिषद्‌ में भी कहा है कि "निचाय्य 
तं मृत्युमुखात्‌ प्रमुच्यते" (कठो० ३।१५) अर्थात्‌ मृत्यु के दुःख से मुक्ति 
पाने के लिए परमात्मा का यथार्थ ज्ञान होना परमावश्यक है । 

इस श्लोक में यह भी स्पष्ट कहा है कि यह विद्या वेदों से ही 
प्राप्त हुई हे, अतः यह वेद कौ भांति सनातन=सदा रहने वाली है । ओर 
जेसे परमात्मा ने वेद का ज्ञान प्राणिमात्र के हित दिया है, वैसे ही इस 
विद्या को सीखकर अपने तक ही सीमित न रखा जाए, प्रत्युत दूसरों को 
भी सिखाया जाए । इसीलिए यहां “उक्त्वा श्रुत्वा च' दोनों क्रियाओं का 
निर्देश किया गया है । ओर ब्रह्मलोक ' कोई स्थान-विशेष नहीं है । 
"लोक ' शब्द का प्रयोग यहां "समूह या समीप' अर्थ में हुआ हे । 
ब्रह्मवेत्ता पुरुषों के मध्य तथा ब्रह्म के समीप होने से इस विद्या के 
उपदेष्टा का सत्कार अवश्य होता है । 

समीक्षा-इस श्लोक कौ व्याख्या मेँ भी श्री शङ्कराचार्य लिखते 


"ब्रह्मलोके महीयते आत्मभूत उपास्यो भवतीत्यभिप्रायः ।' 

अर्थात्‌ इस नाचिकेत उपाख्यान को कहकर या सुनकर जीवात्मा 
परमात्मा होकर उपासनीय हो जाता है । यह व्याख्या उनके पूर्वाग्रह को 
ही बता रही है क्योकि मूल उपनिषद्‌ में ठेसा कोई शब्द नहीं है । उपनिषद्‌ 
मे तो केवल यह कहा है- ब्रह्मलोकब्रह् के जानने वालों में महीयते=सत्कार 
को प्राप्त करता है ' ओर यदि जीवात्मा परमात्मा हो जाता है तो ब्रह्मलोक 
अर्थात्‌ मोक्षप्राप्ति का लाभ दही क्या हुआ ? परमात्मा तो सदा आनन्दस्वरूप 
हे ही । जीवात्मा ने जो मोक्ष प्राप्ति के लिए प्रयत्न किया उसका फल 
उसने कब ओर कहां भोगा ? ओर मरने के बाद नवीन वेदान्तियों के 
मत मेँ जीवात्मा परमात्मा का अंश होने से परमात्मा में मिल जायेगा, तब 
मुक्ति के लिए प्रयत्नशील तथा दूसरे जीवां में क्या अन्तर होगा > अतः 
जीवात्मा को परमात्मा का अंश मानना ओर मोक्ष में जीवात्मा का परमात्मा 

मे लय होना, ये सब बातें अप्रामाणिक एवं काल्पनिक हे । 

पुनरपि इस उपाख्यान कौ स्तुति करते हए कहते है 

य इमं परमं गुह्यं श्रावयेद्‌ ब्रह्म-संसदि । 

प्रयतः श्राद्धकाले वा तदानन्त्याय कल्पते । 

तदानन्त्याय कल्पत इति ॥३।१७॥ 

पदार्थ- (यः) जो पुरुष (प्रयतः) शरीर तथा इन्ियों कौ शुद्धि 
करके तथा शान्त होकर (इमम्‌) इस उपर्युक्त (परमम्‌) अत्युत्तम 
(गुह्यम्‌) गोपनीय=अधिकारी पुरुष को देकर संरक्षणीय उपाख्यान को 
(ब्रह्मसंसदि ) ब्रह्यज्ञानियों व ब्रह्म-जिज्ञासुओं कौ सभा में (वा) अथवा 
(श्राद्धकाले) श्रद्धा से किए जाने वाले जीवित विद्वानों तिथियों के 
सत्कार के समय (श्रावयेत्‌) सुनाता है (तत्‌) वह उपदेश (आनन्त्याय) 
अविच्छिन्न=लगातार मिलने वाले मोक्ष-सुख कौ प्राप्ति के लिए (कल्पते) 
समर्थं हो जाता है । (तदानन्त्याय कल्पते) यह पुनरुक्ति पूर्वोक्त बात 
की दढता तथा इस वल्ली की समाप्ति की सूचना के लिए है । 

भा वार्था- निरुक्त मे लिखा है कि- “विद्या ह वै ब्राह्मणमाजगाम, 
गोपाय मा शेवधिष्टेऽहमस्मि। असूयकायानृजवेऽयताय न मा ब्रूया वीर्यवती 
यथा स्याम्‌ ।' (निरुक्त २।४) अर्थात्‌ विद्या ब्राह्मण के पास आकर 
कहने लगी कि हे ब्राह्मण ! तू मेरी रक्षा कर, मैं तेरा खजाना । तू 
असूयक, कुटिल तथा अजितेन्द्रिय विद्यार्थी को मुञ्धे न देना । अर्थात्‌ 
योग्य विद्यार्थी को देने से मैं शक्तिसम्पन्न होती हू । इससे स्पष्ट है कि 
योग्य शिष्य को ही दी गई विद्या सदा सफल होती है ओर बढती है इसी 
प्रकार यहां उपनिषत्‌कार ने भी इस अध्यात्म विद्या कौ योग्यता का यहां 
स्पष्ट निर्देश किया है कि जो शिष्य ब्रह्मविद्या जानने की इच्छा रखता 
हो, श्रद्धावान्‌ हो तथा प्रयत्न अर्थात्‌ संयम करके ग्रहण करना चाहता हो 
तो उसे सुनाने वालों को सफलता होती है । ओर ब्रह्यज्ञानियों के मध्य 
सुनाने से सत्यासत्य का निर्णय होने से अज्ञान दूर होने से मुक्ति का 
अधिकारी भी बन जाता है इस अध्यात्मविद्या का उपदेश अयोग्य को 
नहीं करना चाहिए इसलिए इसे "गुह्यविद्या" कहते हे । 

इति कटठोपनिषद्‌भाष्ये तृतीया वल्ली समाप्ता । 


१. प्रयतः=प्रोपसुष्टाद्‌ यती प्रयत्ने (भ्वा०) धातो रूपम्‌ । प्रयतः=प्रयत्नेन 
साधित इत्यर्थः । महर्षिकृतोऽर्थः- प्रयत्नेन साधितानि ।। (यजु० १९५९) 

अथ कठोपनिषद्‌भाष्ये चतुर्थी वल्ली 


तृतीय-वल्ली में कहा गया है कि परमात्मा का ज्ञान सृक्ष्मबुद्धि से 
होता है । अब यहां सृक्ष्म-बुद्धि बनाने के उपाय का कथन करते है 


पराञ्चि खानि व्यतृणत्स्वयम्भूस्तस्मात्पराङ्‌ पश्यति नान्तरात्मन्‌ । 
कश्चिद्धीरः प्रत्यगात्मानमेक्षतावृत्तचक्षुरमृतत्वमिच्छन्‌ ॥४।९ 


पदार्थ-- (स्वयम्भूः) उत्पत्ति-विनाशरहित परमात्मा ने (खानि) 
इन्द्रियों को (पराञ्चि) बहिर्मुख बाह्य शब्दादि विषयों की ओर जाने 
वाली (व्यतृणत्‌) विशेष रूप से बनाया है । (तस्मात्‌) इस कारण से 
मनुष्य (पराङ्‌) बाह्य विषयों को (पश्यति) इन्द्रियों से देखता-जान पाता 
हे, किन्तु (न, अन्तरात्मन्‌) अन्तरात्मा=परमात्मा को नहीं जान सकता । 
(कश्चित्‌) कोई (धीरः) विवेकशीलपुरुष (आवृत्तचक्षुः) चक्षु आदि 
इन्द्रियों को ढककर=बाह्यविषयों से पृथक्‌ करके (अमृतत्वम्‌) मोक्षपद्‌ 
को (इच्छन्‌) इच्छा करता हुआ (प्रत्यगात्मानम्‌) प्रत्येक जीव के 
अन्तःकरण मेँ व्याप्त परमात्मा का (रक्षत्‌) साक्षात्कार करता हे अर्थात्‌ 
जान पाता है। (यहां लट्‌ अर्थ में लङ्‌ का प्रयोग है) । 

भा वार्था -- स्वयम्भू परमात्मा ने शरीरस्थ बाद्येन्द्रियों कौ रचना 
रूपादि बाह्यविषयों के ग्रहण करने के लिए ही की है । अतः वे 
बाह्यविषयों का ग्रहण करती हे । जब तक जीवात्मा इन बाह्येन्द्रियों के 
विषय में फसा रहता हे, तब तक वह परमात्मा को नहीं जान सकता । 
इसलिए मुमुक्षुजनों को ‹ आवृत्तचक्षुः=बाह्यविषयों से निवृत्त होना ही 


९. स्वयम्भूः=निमित्तोपादानसाधारणकारणत्रयरहितः परमात्मा । (ऋह० 
भू० ३६) (यजु° ४०।८ महर्षिभाष्ये) । यः स्वयं भवति स स्वयम्भूरीश्वरः' 
जो आपसे आपहीदहै। किसी से कभी उत्पन्न नहीं हुआदै। इससे 
उस परमात्मा का नाम स्वयम्भू है । (सर्प्र° प्र समुर) 

२. धातूनामनेकार्थकत्वादत्र तृद्घातोर्निर्माणार्थे प्रयोगः । 

३. यहां “ अन्तरात्मन्‌" पद परमात्मा के लिए ही आया है । 
" यस्यात्मा शरीरम्‌" ( बृहदा०) इस प्रमाण से परमात्मा हमारी आत्माओं में 
भी व्याप्त है, अतः अन्तरात्मा कहा जाता है । 

पडेगा। इस ब्रह्मविद्या के रहस्य को न समञ्जकर अज्ञानी पुरुष बाह्य मूर्तिं 
आदि में परमेश्वर की उपासना के नाम पर भटकते रहते हैँ । परन्तु वह 
परमेश्वर इन इद्दरियों का विषय ही नहीं है । अतः मोक्षार्थी को प्रज्ञाचक्षु 
होकर अन्तःकरण (मन) कौ वृत्तियों को भी निरोध कर परमेश्वर के 
ध्यान में लगाना चाहिए । जो पुरुष इन लौकिक विषयों से अपने आपको 
बचा लेता है वही यथार्थ में धीर पुरुष हे । * को हि शूरः ? विजितेन्द्रियः" 
भर्तृहरि महाराज ने भी जितेन्द्रिय पुरुष को ही शूरवीर कहा है । बाह्य- 
विषयों मे आसक्त रहना ओर योगसाधना करना दोनों परस्पर विरोधी 
मार्ग है । विषयों में आसक्त होकर अपने को जो योगी बताता है, वह 
योगी नहीं, ढोगी हे । 

समीक्ा-इस श्लोक में स्पष्ट रूप से द्रष्टा-दुश्य तथा व्यापक- 
व्याप्य के भेद से जीव- ब्रह्म का भेद दिखाया है । परमात्मा जीवात्माओं 
के अन्दर भी व्यापक है, अतः उसे यहां “ अन्तरात्मा" कहा दै । परन्तु 
एेसा मानने से स्वामी शङ्कराचार्य के मत का खण्डन होता है, अतः 
उन्होने इसका अर्थं यह किया है- तं प्रत्यगात्मान॑=स्वं स्वभावम्‌ एेक्षदपश्यत्‌ 
पश्यतीत्यर्थः ।' अर्थात्‌ कोई धीर योगी अपने स्वभाव को देखता है । 
यह कितनी असद्गत तथा मिथ्या व्याख्या उन्होने की है, यह विदान्‌ पुरुष 
ही जान सकते है । क्या अपने स्वभाव को ही जानने के लिए कटोर 
तपस्या व योग-साधना का अभ्यास किया जाता है ? ओर जो जिसका 
स्वभाव हे, उसे तो स्वयं की बात ही क्या, दूसरे मनुष्य भी जान लेते 
है । अपने स्वभाव को जानने के लिए बाह्यविषयों से इन्द्रियों को 
रोकनादि साधना करने की क्या आवश्यकता है ? इसके आगे वे लिखते 
है“ अमृतत्वमिच्छन्‌=अमृतत्वममरणधर्मत्वं नित्यस्वभावतामिच्छन्नात्मनः ।' 
अर्थात्‌ योगी आत्मा के नित्य स्वभाव को चाहता हुआ अपने स्वभाव को 
देखता है । यहां भी पूर्वाग्रह वश ही यह व्याख्या की हे । जीवात्मा नित्य 
व अमरणधर्मा हे, इनक इच्छा करने की जीवात्मा को क्या आवश्यकता 
है ? यह व्याख्या मूल उपनिषत्‌ से भी विरुद्ध है । उपनिषद्‌ में ' अमृतम्‌” 
पद मोक्ष के लिए आया है । जन्म-मरण के दुःखों से सन्तप्त जीवात्मा 
दुःखों से छूटकर अमृत=मोक्ष को चाहता है, अपने स्वभाव को जानना 
नहीं । 

अब धीर ओर अधीर पुरुष के भेद का कथन करते है 

पराचः कामाननुयन्ति बालास्ते मृत्योर्यन्ति विततस्य पाशम्‌ । 
अथ धीरा अमृतत्वं विदित्वा श्रुवमध्रुवेष्विह न प्रार्थयन्ते ॥४।२॥ 


पदार्थ-- (बालाः) जो अज्ञानी पुरुष (पराचः) बाह्यविषयों कौ 
(कामान्‌) इच्छाओं के (अनुयन्ति) पीके भागते हे (ते) वे अज्ञानी पुरुष 
(विततस्य) विस्तृत अर्थात्‌ प्राणिमात्र मे अधिकता से फैले हुए (मृत्योः) 
मृत्युनदुःख के (पाशम्‌) जन्म-मरण रूप बन्धन को (यन्ति) प्राप्त होते 
हे । (अथ) ओर (धीराः) जो विवेकशील ज्ञानी पुरुष है ( धुवम्‌) नित्य 
(अमृतत्वम्‌) दुःखरहित मोक्ष सुख को (विदित्वा) जानकर (इह) इस 
लोक में (अध्रुवेषु) अनित्य पदार्थो के नश्वर सुख कौ (न, प्रार्थयन्ते) 
इच्छा नहीं करते । 

अवार्था- इस श्लोक में सांसारिक तथा मोक्ष-सुख में क्या 
अन्तर है, यह स्पष्ट करते हुए लिखा है कि लौकिक सुख अधुव= 
क्षणिक होता है ओर परिणाम मेँ दुःख देने वाला होता है । किन्तु 
मोक्ष-सुख धुवरनिश्चल ओर परिणाम में अमृत- तुल्य होता है । जेसा 
कि गीता मे कहा है यत्तदग्रे विषमिव परिणामेऽमृतोपमम्‌" । अर्थात्‌ 
मोक्षसुख की प्राप्ति के लिए प्रथम जो साधन किए जाते ह, वे विषतुल्य 
दुःखद्‌ प्रतीत होते हे, किन्तु उनका फल अमृत होता है । इस रहस्य को 
न जानकर बालबुद्धि=अज्ञानी बाह्यविषयों मे ही आसक्त रहकर मृत्यु के 
पाश=जन्म मरण के बन्धन से नहीं छूट पाते हैँ ओर जो धीर=विवेकी 
हे, वे परिणाम को जानकर धुव=मोक्ष सुख की ही कामना करते है । 
ओर पुत्र, धन तथा लोक की समस्त एषणाओं का परित्याग कर देते हे। 

समीक्ा- यहां मोक्षसुख को धुव तथा लौकिक-सुख को क्षणिक 
होने से "अध्रुव ' कहा गया है । यहां पर स्वामी शङ्कराचार्य ने लिखा है 

* देवाद्यमृतत्वं ह्यधरुवम्‌, इदं तु प्रत्यगात्मस्वरूपावस्थानलक्षणं ध्रुवम्‌ । ” 
अर्थात्‌ स्वर्गस्थ देवों को जो अमृतन्सुख प्राप्त है, वह अध्रुव है ओर 
व्यापक परमात्मा के स्वरूप को जानने से जो मोक्ष मिलता है वह धुव 
है । यहां ' अधुव ' की व्याख्या उन्होने काल्पनिक ही कौ है । क्योकि 
देवों का कोई ‹ स्वर्ग ' नामक स्थान का मानना ही कल्पनापूर्ण है, यथार्थ 
नहीं ओर पृथिवी पर रहनेवाले मुमुक्षुजन उस दूरस्थ स्वर्गस्थ-सुख को 


१. अज्ञो भवति वै बालः पिता भवति मन्त्रदः । (मनु) 

केसे जान सकते है कि वह अध्रुव है ? ओर उसके गुण-दोषों को विना 
जाने मनुष्यों को उसके विषय में जानकारी का ही सम्भव नहीं है । ओर 
यहां ध्रुव तथा अध्रुव दोनों सुखों को शङ्कराचार्य ने ' अमृत" मानकर भी 
भ्रान्ति कौ है । क्योकि मोक्ष-सुख अमृत=अविनश्वर होने से ही धुव 
कहाता है । ओर जो नष्ट होने वाला या क्षणिक सुख है, उसे अमृत= 
अविनश्वर कहना परस्पर विरुद्ध होने से मिथ्या है । 
अब नचिकेता के प्रष्टव्य- प्रश्न अर्थात्‌ मरने के बाद आत्मा हे 
या नहीं, जीवात्मा का स्वरूप क्या है ? इसका उत्तर देते हुए यमाचार्य 
कहते हे 
येन रूपं रसं गन्धं शब्दान्‌ स्पर्शाश्च मेथुनान्‌ । 
एतेनैव विजानाति किमत्र परिशिष्यते ॥ एतवे तत्‌ ॥४।२३॥ 
पदार्थ- (येन) जिस (एतेन) इस शरीरस्थ जीवात्मा के रहने से 
(एव) ही (रूपम्‌) रूप (रसम्‌) रस (गन्धम्‌) गन्ध (शब्दान्‌) शब्दों 
(स्पर्शान्‌) स्पर्शो (च) ओर (मैथुनान्‌) मैथुन से होने वाले विषय-सुखों 
को (विजानाति) जाना जाता है (अत्र) इस शरीर मे मरने के बाद 
(किम्‌) क्या (परिशिष्यते) शेष रह जाता है ? अर्थात्‌ जीव के शरीर 
से निकलने पर कुछ नहीं रहता (एतत्‌) यह शरीर से वियुक्त होने वाला 
ही (वै) निश्चय करके (तत्‌) वह जीवात्मा है, जिसके विषय मेहे 
नचिकेता ! तुमने पूछा है । 
अावार्था--इस शरीर रूपी रथ का स्वामी जीवात्मा है, यह 
कटो० में तृतीयावल्ली में रथ के रूपक से समञ्लाया गया है । अन्वय 
व्यतिरेकन्याय से शरीरस्थ समस्त क्रियाओं का कर्ता जीवात्मा है। 
क्योकि मरने के पश्चात्‌ इस शरीर मेँ कोई क्रिया नहीं देखी जाती । 
अतः स्पष्ट है कि इन क्रियाओं का जो कर््ता=जीवात्मा था, वह शरीर 
से अब पृथक्‌ हो गया है । ओर यह जीवात्मा कर्म करने मेँ स्वतन्त्र हे। 
इस शरीर मेँ जिसके रहते हुए हम रूप, रस, गन्ध शब्द, स्पर्श इन 
विषयों तथा मैथुनजन्य सुखो का ज्ञान करते हें, ओर जीवात्मा के वियोग 
होने पर आंख देखती नहीं, कान सुनता नहीं, नासिका गन्ध ग्रहण नहीं 
तत्सत्त्वे तत्सतत्वमन्वयः, तदभावे तदभावो व्यतिरेकः ।। अर्थात्‌ 


जिसके होने सेहो, ओर न होने सेन हो वह उसी का कार्य कहलाता 
। इसी का नाम अन्वयव्यतिरेक न्याय है । 

करती, रसना स्वाद नहीं ले सकती तथा स्पर्शेन्द्रिय स्पर्शजन्य सुखो को 
नहीं प्राप्त करती अर्थात्‌ कुक भी शेष नहीं रहता । अतः जो चेतनशक्ति 
इस भौतिक शरीर में रूपादि विषयों का अनुभव कर रही थी, वही 
जीवात्मा है, ओर वह शरीरेन्द्रियादिसद्खात से पृथक्‌ चेतनसत्ता है । यहां 
जीवात्मा के स्वरूप का भी स्पष्ट निर्देश किया गया है कि वह सत्‌ ओर 
चित्‌ हे। शरीर से वियोग होने पर भी विद्यमान रहने से वह सत्‌ ओर 
इच्छादि गुणों वाला होने से वह चित्‌ हे । 

समीक्षा-इस श्लोक कौ व्याख्या मे स्वामी शङ्कराचार्य लिखते 
हे ‹ यस्यात्मनोऽविज्ञेयं न किञ्चित्‌ परिशिष्यते स आत्मा सर्वज्ञः ' अर्थात्‌ 
जिस आत्मा के लिए न जानने योग्य कुक भी नहीं है, वह आत्मा सर्वज्ञ 
हे । यह व्याख्या प्रस्तुत प्रकरण से विरुद्ध होने से मिथ्या है । इस श्लोक 
मे रूपादि विषयों को ग्रहण करने वाले जीवात्मा का वर्णन हे, परमात्मा 
का नहीं । क्योकि रूपादि का ग्रहण जीव करता है, परमात्मा नहीं ओर 
वह जीवात्मा सर्वज्ञ नहीं है । जीवात्मा अल्पन्ञ तथा परमात्मा सर्वज्ञ हे, 
इस रहस्य को न समञ्जकर जीवात्मा के गुणों को परमात्मा मेँ समावेश 
करना ओर परमात्मा के गुणों का जीवात्मा में समावेश करना, दोनों के 
स्वरूप को नहीं समञ्लना हे । 

परमात्मा जीवात्मा के समस्त कार्यो का साक्षी है । अतः उसको 
जानकर ही दुःखों से निवृत्ति होती है । यह कथन करते हँ 


स्वप्नान्तं जागरितान्तं चोभौ येनानुपश्यति । 
महान्तं विभुमात्मानं मत्वा धीरो न शोचति ॥४।४॥ 


पदार्थ ( स्वप्नान्तम्‌) स्वप्न=सोने कौ समाप्ति के समय अर्थात्‌ 
दिन भर (च) ओर (जागरितान्तम्‌) जागने के अन्त में अर्थात्‌ सारी रात 
(उभौ) दोनों सोने व जागने के समय के कार्यो को (येन) जिस जीवात्मा 
के साथ (अनुपश्यति) जो परमात्मा साक्षीभाव से देखता रहता है, उस 
(महान्तम्‌) सर्वोत्कृष्ट (विभुम्‌) व्यापक (आत्मानम्‌) परमात्मा को 
(मत्वा) जानकर (धीरः) विवेकशील विदान्‌ पुरुष (न शोचति) शोक = सन्ताप 
नहीं करता । 

अएव7र्था-- परमात्मा जीवों के कर्मों का साक्षी है, अतः उसको 
"मनीषी ' कहते है वह जीवों के शारीरिक, वाचिक तथा मानसिक सभी 
प्रकार के कर्मो के फल देता है । स्वप्नावस्था में जब शरीर कौ चेष्टाए 

नहीं होतीं, उस समय भी मन का व्यापार नहीं रुकता । परमात्मा 
जागृतावस्था के कर्मो कौ भाति स्वप्नावस्था के मानसिक कर्मोौकाभी 
साक्षी है ओर उन शुभाशुभ कर्मो के फलों का देने वाला है । एेसे आत्मा 
में भी व्यापक देव से छ्िपकर जीव कोई भी चेष्टा नहीं कर सकता । 
अतः जो विद्वान्‌ परमात्मा कौ इस व्यापक व्यवस्था को समञ्च लेता हे, 
वह कभी भी दुष्कर्म में रत नहीं होता । ओर वह धीर-विवेकशील 
विद्वान्‌ शोकादि दुःखों से बच जाता है । 

समीश्षा- इस श्लोक कौ व्याख्या मेँ स्वामी शङ्कर लिखते हे 
* तं महान्तं विभुमात्मानं मत्वाऽ वगम्यात्मभावेन साक्षादहमस्मि परमात्मेति 
धीरो न शोचति ।' अर्थात्‌ धीर पुरुष उस महान्‌ व्यापक परमात्मा को 
जानकर साक्षात्‌ मँ परमात्मा हूं यह समञ्चकर शोक नहीं करता । यह 
उनको व्याख्या मूल श्लोक से विरुद्ध तथा पूवग्रह वश मिथ्या कौ गई 
हे । "मँ साक्षात्‌ परमात्मा हू" एेसा भाव श्लोक के किसी पद से नहीं 
निकल रहा हे । प्रत्युत ज्ञाता-ल्ेय के भेद से जीव ब्रह्म का भेद तो स्पष्ट 
रूप से कहा गया हे । 

अब परमात्म- ज्ञान का प्रकारान्तर से फल-कथन करते है 


य इमं मध्वदं वेद आत्मानं जीवमन्तिकात्‌ । 
ईशानं भूतभव्यस्य न ततो विजुगुप्सते ॥ एतद्वै तत्‌ ॥४।५॥ 
पदार्था-- (यः) जो परमात्मा (इमम्‌) इस (मध्वदम्‌*) कर्म-फलं 
के भोगने वाले (जीवम्‌ः, आत्मानम्‌) प्राणों को धारण करने वाले जीवात्मा 
के (अन्तिकात्‌) अतिशय व्यापक होने से समीपवर्ती हे, उस ( भूत- भव्यस्य) 
भूतकाल तथा भविष्यत्‌ काल में होने वाले जगत्‌ के (ईशानम्‌) अधि 
ष्ठाता व नियन्ता परमात्मा को (वेद) जो जानता है, वह विद्वान्‌ (ततः) 
उस परमात्मा को जानने के बाद (न विजुगुप्सते) शोकादि से दूर होने 
के कारण निन्दा को प्राप्त नहीं होता अथवा वह फिर सांसारिक विषयसुखं 
मे नहीं फसता हे । (एतत्‌) यह परमात्मा (वै) निश्चय करके (तत्‌) 
वह तततव है, जिसे हे नचिकेता ! तुम जानना चाहते हो । 


१. मध्वदम्‌-मधु= कर्म उपासनं विज्ञानं वा (यजु ३७।९३ महर्षि- 
दयानन्दभाष्ये) मचु=कर्मफलम्‌ अत्ति भुङ्क्ते यस्तं जीवात्मानम्‌ ॥। 
२. जीवम्‌ जीव प्राणधारणे" धातो रूपम्‌ । 

अावारर्था-जीव-ब्रह्म को भिन्नता का वर्णन करते हुए इस 
श्लोक मेँ स्पष्ट रूप से कहा है कि जीवात्मा मध्वदम्‌=अपने कर्मो के 
फलों का भोक्ता है ओर परमात्मा कर्म-फल को देने वाला, जीवात्मा के 
अत्यन्त समीप तथा सब जगत्‌ का नियन्ता है । अतः साक्षी भोक्ता तथा 
व्यापक- व्याप्य के भेद से ब्रह्म व जीव भिन्न-भिन्न है । जो विद्वान्‌ ब्रह्म 
के इस सृक्ष्मतम स्वरूप को समदम लेता हे, उसको किसी प्रकार का 
संशय नहीं रहता । अतः वह अज्ञान-मुक्त कार्यो को करने से सर्वत्र 
प्रशंसा को ही प्राप्त होता है, निन्दा को नहीं । 

ओर यहां जीवात्मा को मध्वदम्‌-मधु कर्मफल का भोक्ता कहा 
हे। मधु कौ व्याख्या करते हुए शतपथ ब्राह्मण मे लिखा है- ओषधीनां 
वाऽएष परमो रसो यन्मधु । (श ० ११।५।४।१८) अर्थात्‌ ओषधियोँं के 
रस को "मधु" कहते है । ओषधियों के रस के सदृश कर्मफल को यहां 
"मधु' शब्द से कहा गया है । क्योकि दोनों का भोग किया जाता है । 

समीक्षा- इस श्लोक कौ व्याख्या में श्री शङ्कराचार्य लिखते हे ` 

किञ्च यः कशचिदिमं मध्वदं कर्मफलभुजं जीवं प्राणादिकलापस्य 
धारयितारम्‌ आत्मानं वेद विजानात्यन्तिकादन्तिके समीप ईशानमीशितारं 
भूतभव्यस्य कालत्रयस्य, ततस्तद्‌विज्ञानादर्ध्वमात्मानं न विजुगुप्सते न 
गोपायितुमिच्छति ।' अर्थात्‌ जो कोई इस कर्मो के फलों के भोक्ता 
जीवात्मा को, जो प्राणादि को धारण करने वाला है, समीपता से जानता 
हे, ओर भूत- भविष्यदादि तीनों कालों मे शासन करने वाला है या स्वामी 
हे, उसको जानने के पश्चात्‌ अपने आत्मा को छ्िपाने की इच्छा नहीं 
करता । स्वामी-शङ्कर की इस व्याख्या से स्पष्ट है कि जीवात्मा 
कर्मफल का भोक्ता है ओर परमात्मा उसके कर्मो को सर्वज्ञता से जान 
लेता है । भोक्ता नहीं तथा वह तीनों कालों का स्वामी है । इससे 
जीव-ब्रह्म के भेद का स्पष्ट बोध हो रहा है । जीवात्मा कर्मफल भोक्ता 
है ओर परमात्मा व्यापक भाव से उसके समीप रहकर जीवात्मा के कर्मो 
को जान कर कर्मो काफल देता है । अतः भोक्ता-साक्षी ज्ञाता- ज्ञेय 
तथा व्यापक-व्याप्य के भेद से जीव-ब्रह्म दो भिन्न-भिन्न सत्ताएं है । 
वेद में इसी सिद्धान्त का स्पष्ट वर्णन करते हुए लिखा है 

न तं विवाथ य इमा जजानान्यद्‌ युष्माकमन्तरा बभूव ॥ 

अर्थात्‌ हे मनुष्यो ! तुम उस परमात्मा को नहीं जानते, जिसने इस 

सृष्टि के समस्त पदार्थो को बनाया है । वह तुम्हारे से भिनन होकर भी 
तुम्हारे अन्दर व्यापक हो रहा है । 

इस श्लोक कौ व्याख्या में विजुगुप्सते! क्रिया का अर्थ शाङ्करभाष्य 
मे असङ्खगत किया हे । * परब्रह्म को जानने वाला अपने आत्मा को छिपाना 
नहीं चाहता ।' इस अर्थ से यद्यपि शङ्कराचार्य जीव ब्रह्म को एक बताने 
का यत्न कर रहे हैं, किन्तु इस पद (विजुगुप्सते) में इच्छार्थ में सन्‌ 
प्रत्यय नहीं है । यहां व्याकरण के अनुसार निन्दा अर्थ में "सन्‌ ' प्रत्यय 
होता है। शाङ्कर भाष्य मे इस नियम कौ उपेक्षा की गई है । 

अब फिर प्रकारान्तर से परब्रह्म का वर्णन करते है 


यः पूर्वं तपसो जातमद्‌भ्यः पूर्वमजायत । 

गुहां प्रविष्य तिष्ठन्तं यो भूतेभिर्व्यपश्यत ॥ एतद्र तत्‌ ।॥४।६॥ 

पदार्था- (यः) जो परमात्मा (अद्भ्यः) सृष्टि-रचना से पूर्वं जो 
पञ्चभूतों के सूक्ष्म परमाणुओं मे सर्वप्रथम एक व्यापक हलचल पैदा 
होती है, उस अप्‌ ततव से (पूर्वम्‌) पहले (अजायतः) प्रसिद्ध था ओर 
(तपसः) अनन्त सामर्थ्य से उत्पन्न जगत्‌ से (पूर्वम्‌) पहले (जातम्‌) 
प्रसिद्ध था ओर (यः) जो विद्वान्‌ पुरुष (गुहाम्‌) सब जीवों की हदयरूप 
गुफा में (प्रविश्य) प्रवेश करके (तिष्ठन्तम्‌) स्थित उस परमात्मा को 
(भूतेभिः) पञ्चभूतमय इस संसार के साथ व्याप्त ( व्यपश्यत) विशेषरूप 
से देखता है जानता है (एतत्‌) यह परमात्मा (वै) निश्चय से (तत्‌) 
वह तत्व है, जिसे हे नचिकेता ! जानना चाहते हो । 

अभा वार्था -- परमात्मा के अविनश्वर-स्वरूप तथा उसकी व्यापकता 
का वर्णन करते हुए इस श्लोक में कहा है कि वह परमात्मा प्रलय में 
जब कि सब कार्य पदार्थं अपने-अपने कारणों मे लीन हो जाते है उस 
समय में भी विद्यमान रहता है । सृष्टि कौ रचना के प्रारम्भ मेँ जो प्रकृति 
में सर्वप्रथम गति होती है, उसका कर्ता भी वही ईश्वर है ओर जो चेतन 


१. देखिए. मनुस्मृति में -“ अप एव ससर्जादौ ” (मनु १।८) 
अर्थात्‌ परमात्मा ने सब से पहले * अप्‌” तत्व को उत्पन्न किया । 

२. वेद मे कहा है- हिरण्यगर्भः समवर्तताग्रे भूतस्य जातः पतिरेक 
आसीत्‌ । (यजु2) 

३. * तपस:=अनन्तसामर्थ्यात्‌' (पञ्चमहायज्ञविधो- ऋतं च सत्यं 
चे" ति मन्त्रभाष्ये महर्षिदयानन्दकृते) 

जीवात्मा के शरीरस्थ निवास-स्थान हदय में भी व्यापक भाव से स्थित 
हे उस सृष्टिकर्ता परमात्मा को विद्वान्‌ पुरुष अपने अन्द्र तथा बाहर 
सर्वत्र व्यापक जानते हें । 

समीश्चा- इस श्लोक कौ व्याख्या में स्वामी शङ्कराचार्य लिखते 
हे “यः कश्चन्‌ मुमुक्षुः पूर्वं तपसो ज्ञानादिलक्षणब्रह्मण इत्येतत्‌ जातमुत्पन्नं 
हिरण्यगर्भम्‌ ।” यहां ब्रह्य कौ भी उत्पत्ति तथा उसका विकार मानकर 
शङ्कराचार्य ने भ्रान्त व्याख्या कौ है क्योंकि ब्रह्य अज-अजन्मा, सनातन 
तथा अविकारी सत्ता है । अथवा उनका यह आशय है कि ब्रह्म उत्पनन 
नहीं, हुआ अपितु हिरण्यगर्भं की उत्पत्ति हई तो भी दीक नहीं है । यह 
“हिरण्यगर्भ' क्या ब्रह्म से भिन्न है ? भिन्न मानने पर अद्वैतवाद की 
प्रतिज्ञा भंग हो जायेगी ओर मूल श्लोक से भी विरोध होता है । श्लोक 
मे कहा हे वह सब हदयरूप गुफाओं मे भी प्रविष्ट हे ओर प्रकरण ब्रह्म 
का है । यह हदयों मे व्यापक ब्रह्म ही है, हिरण्यगर्भादि नहीं । अतः 
उनकी व्याख्या मिथ्या हे । 

अब परब्रह्म देवता की प्राप्ति का उपाय वर्णन करते है 


या प्राणेन सम्भवत्यदिति्देवतामयी । 
गुहां प्रविश्य तिष्ठन्तीं यो भूतेभिर्व्यजायत ॥ एतद्रे तत्‌ ॥४।७॥ 


पदार्था- (या) जो (अदितिः) अखण्डिता-कभी नष्ट न होने 

वाली (देवतामयीः) दिव्यसुखप्रद उपासनीय परमात्मदेवता है, वह (प्राणेनर) 
प्राणायाम के द्वारा अन्तःकरण के शुद्ध होने से (सम्भवति) हदयाकाश 
मे प्रकट होती है ओर (यः) जो विद्वान्‌ (गुहाम्‌) हदयाकाश में 
(प्रविश्य) प्रवेश करके (तिष्ठन्तीम्‌) स्थित उस देवता को (भूतेभिः) 
पञ्चमहाभूतों कौ रचना से (व्यजायत) विशेष रूप से प्रकट करता हे। 
अर्थात्‌ जाना जाता है (एतत्‌) यह (वै) निश्चय से (तत्‌) वह ब्रह्मतत्त्व 

१. देवतामयी=देव एवं देवता । देव शब्दात्‌ स्वार्थे तल्‌ प्रत्ययः । 
ततः प्रकृतवचनेनप्राचुर्यण प्रस्तुतेऽर्थे मयद्‌ । स्त्रियां डीप्‌ । 

२. प्राणायाम से इन्द्रियो के दोष क्षीण हो जाते है, इस विषय में 
मनु जी का प्रमाण-- 

दह्यन्ते ध्मायमानानां धातूनां हि यथा मलाः । 

तथेन्द्रियाणां द्यन्ते दोषाः प्राणस्य निग्रहात्‌ ॥ ( मनुस्मृतिः) 

ततः क्षीयते प्रकाशावरणम्‌ ।। (योग० २।५२) 


२८२ उपनिषद्‌- भाष्य 


हे, जिसे हे नचिकेता ! तुम जानना चाहते हो । 

अ7वटर्थ- जब परमात्मा जीवों के अन्दर भी विद्यमान है तो वह 
क्यों नहीं देखा व जाना जाता है 2 उसका उत्तर देते हुए यहां स्पष्ट कहा 
है कि जीवों का अन्तःकरण जब तक मलीन है तब तक विवेकख्याति 
के न होने से परमात्मा का ज्ञान कदापि सम्भव नहीं है । अतः 
बाह्येन्रियों के भी सुसारथी रूप मन का संयम तथा उसमें स्थित 
वासनाओं का दग्ध करना परमावश्यक है । ओर यह कार्य प्राणायाम-विद्या 
से सम्भव है । प्राणायाम करने से अन्दर तथा बाह्य समस्त इद्धियों के 
मल नष्ट होने से शुद्धि होती है ओर विवेकख्याति कौ प्राप्ति होती है । 
उस समय अदितिकभी नष्ट न होने वाली उपासनीय परमात्म-देवता 
का हृदय में आविर्भाव होता है । एेसे अपने आत्मा में भी व्यापक 
परमात्म- तत्त्व को विवेकी विदान्‌ पुरुष ही जान सकते हे । 

समीश्चा- इसकी व्याख्या में स्वामी शङ्कराचार्य लिखते है "या 
सर्वदेवतामयी सर्वदेवतात्मिका प्राणेन हिरण्यगर्भरूपेण परस्माद्‌ ब्रह्मणः 
सम्भवति.“ "गुहां प्रविश्य तिष्ठन्तीमदितिम्‌ ।' यहां भी ब्रह्य से उत्पन्न 
तथा भिन्न हिरण्यगर्भं को हृदयरूप गुफा में स्थित स्वीकार किया है । 
यह भी ब्रह्म का प्रकरण होने से शाङ्करभाष्य कौ भ्रान्त व्याख्या हे । 
जिसको यहां अदिति-कभी नष्ट न होने वाली तथा हदयोँ में व्यापक 
कहा है वह ब्रह्म से भिन्न कोई दूसरी सत्ता नहीं हो सकती । ओर उन्होने 
यहां यह भी नहीं विचार किया कि जो हिरण्यगर्भरूप देवता पैदा हो रही 
हे, वह अदिति=अविनाशिनी कैसे हो सकती है ? यहां शङ्कुरस्वामी ने 
"प्राणेन सम्भवति" शब्दों के अर्थो पर भी ध्यान नहीं दिया । पाठक 
इसकौ सुसद्घत व्याख्या पदार्थ मे देखे । 

अब परब्रह्म के व्यापक रूप को बताकर उसी को उपासनीय देव 
कथन करते है 


अरण्योर्निहितो जातवेदा गर्भं इव सुभृतो गर्भिणीभिः । 

दिवे दिव ईड्यो जागृवद्धर्हविष्पद्धिर्मनुष्येभिरग्निः ॥ 
एतद्वै तत्‌ ॥४।८॥ 

पदार्थ- (अरण्योः) दो अरणी-लकडियों में (निहितः) व्याप्त 


१९. अरणी=काष्ठटविशेषौ (ऋ० ५।९।३ महर्षिभाष्ये )। अरण्यो := 
उपर्यधःस्थयोः साधनयो :। (ऋ० ३।२९।२। महर्षिभाष्ये) । 

2 
(जातवेदाः, इव) भौतिक अग्नि के समान (जागृवद्धिः°) अविद्या-निद्रा 
को जिन्होने नष्ट कर दिया है, एसे प्रमाद रहित सात्विक ( हविष्मद्धिःर) 
ग्रहण करने योग्य योगाभ्यासादि करनेवाले ( मनुष्येभिः) विवेकौ मनुष्यों 
से (जातवेदाः) वेदरूप ज्ञान जिससे प्रकट हुआ है, वह (अग्निः) 
परमात्मा (गर्भिणीभिः) गर्भिणी स्त्रियों के (सुभृतः) सुष्ठुतया धारण 
किए (गर्भः, इव) गर्भं के समान धारण करने योग्य ओर (दिवे दिवे) 
प्रतिदिन (ईड्यः) स्तुति करने योग्य है । (एतत्‌ यह ही) (वै) निश्चय 
से (तत्‌) वह ब्रह्मतत्त्व, है जिसे हे नचिकेता ! तुम जानना चाहते हो । 

अ7वार्था--वह परमात्मा लकडियों मे व्याप्त भौतिकाग्नि के 
समान व्यापक है । किन्तु जैसे काष्ठ=लकडियों के मन्थन के विना 
भोतिकाग्नि प्रकट नहीं हो सकती, वैसे ही वह व्यापक परमात्मा योगाङ्ध 
के अनुष्ठान के विना नहीं जाना जा सकता । ओर जेसे गर्भाशिय में 
स्थित गर्भं का स्त्रियां विशेष यत्न से मन लगाकर धारण-पोषण करती 
है, वैसे ही परमात्मा का संयमी मन से प्रतिदिन तथा प्रतिक्षण अच्छी 
प्रकार ध्यान से धारण करना होता है । उस परमात्मा कौ सतत जागरूक 
होकर तथा सात्विक बुद्धि से अनवरत उपासनादि के द्वारा ही प्राप्ति 
होती है, अन्यथा नहीं । ओर अग्नि एक सर्वप्रकाशक परमात्मदेव की ही 
सब मनुष्यों को उपासना करनी चाहिए । 

अब परमात्मा के सर्वनियन्ता रूप का कथन करते है 


यतश्चोदेति सूर्योऽस्तं यत्र च गच्छति । 
तं देवाः सर्वेऽर्पितास्तदु नात्येति कश्चन ॥ एतद्र तत्‌ ॥४।९॥ 


१. “जागृ निद्राक्षये" धातोर्लिटः स्थाने क्वसौ रूपम्‌ । जागवद्धि:= 

अविद्यानिद्रात उच्थातृभिः (योगिभिः) । ऋ० ७।५।१९ महर्षिभाष्ये) 

२. हविष्मत्‌= हवि शब्दान्‌ मतुप्‌ । हविश्च ' हु दानादानयोर्धातो ' 
रूपम्‌ । *हविषाच=ग्रहण करने योग्य योगाभ्यास ओर अति प्रेम से ।' 

(सं वि० य० १३।४ मन्त्रभाष्ये) 

३. जाता वेदा यस्माद्‌ ( वैर्वानर= जगदीश्वर) ऋ० १।५९।५ 

महर्षिभाष्ये) जातानि वेद, जातानि वैनं विदुः, जाते जाते विद्यत इति वा 


जातवित्तो वा जातधनः, जातविद्यो वा जातप्रज्ञानः। (निरु० \७।९९) 
४. अग्निरत्र परमेश्वर उपासनाविषयत्वात्‌ । प्रमाणच्चात्रेदम्‌-- 
तदेवाग्निस्तदादित्यः। (य< ३२।९) 


इन्द्रं मित्रं वरुणमग्निमाहु :० ॥। (ऋ० १।१६४।४६ ) 

सततत ततत तत ततत << 

पदार्था (सूर्यः) यह भोतिक सूर्य (यतः) जिस ईश्वर के नियम 
अथवा जिसके दिये प्रकाश से (उदेति) उदय होता है (च) ओर (यत्र) 
जिसमें प्रलयावसर पर (अस्तम्‌) लीन भाव को (गच्छति) प्राप्त हो जाता 
हे, (तम्‌) उस परमेश्वर को (सर्वे, देवाः) सभी सूर्यादि देव तथा विद्वान्‌ 
मनुष्य (अर्पिताः°) प्राप्त है अर्थात्‌ उस के आश्रयसे ही स्थित है (उ) 
ओर (तत्‌) उस ब्रह्य के नियम का कश्चन) कोई जड़ या चेतन देव 
(न, अत्येति) उल्लक्घन नहीं करता (एतत्‌) यह (वै) निश्चय से (तत्‌) 
वह ब्रह्म है, जिसे हे नचिकेता ! तुम जानना चाहते हो । 

अ7 वढर्था-- वह परमेश्वर सब जगत्‌ का नियन्ता है । सूर्याचन्द्र 
मसौ धाता यथापूर्वमकल्पयत्‌ ।' (ऋग्वेद) के अनुसार वह ही सूर्यादि 
को बनाने वाला तथा धारण करने वाला है । “येन द्यौरुग्रा पृथिवी च दढा 
येन स्वः स्तभितं येन नाकः । योऽन्तरिक्षे रजसो विमानः ' ।। (यजु ३२।६) 
अर्थात्‌ उस परमात्मा ने तीक्ष्ण स्वभाव वाले सूर्य आदि तथा पृथिवी को 
धारण कर रक्खा है । ओर आकाश मे वही इन लोक-लोकान्तरो को 
अपनी-अपनी परिधि मेँ भ्रमण करा रहा है । उसी के नियम तथा प्रकाश 
से यह सूर्य उदय होता है ओर प्रलय के समय में अपने कारण में लीन 
होता है । ये सूर्यादि जड्‌ देव तथा विद्वान्‌ आदि चेतन देव सभी उस परमात्मा 
के आश्रय से हैर । उसके आश्रय के विना किसी देव की सत्ता नही 
है ओरन ही इन देवों में एेसा सामर्थ्य ही है, जो उस महादेव के शासन 
का कोई उल्लद्भन कर सके । एेसे चराचर जगत्‌ के नियन्ता परमात्मा 
को वैज्ञानिक विद्वान्‌ पुरुष ही जान सकते हैँ । 

समीश्चा- यहां शाङ्कर भाष्य में व्याख्या इस प्रकार कौ है--यतश्च 
यस्मात्‌ प्राणाद्‌ उदेत्युत्तिष्ठति सूर्योऽस्तं निम्लोचनं यत्र यस्मिन्नेव च 
प्राणेऽहन्यहनि गच्छति, तं प्राणमात्मानं देवाः सर्वं अग्न्यादयोऽर्पिताः- सोऽपि 
ब्रह्मैव ॥ " अर्थात्‌ जिस प्राण से सूर्य निकलता है ओर जिसमें प्रतिदिन 
अस्त होता दै, उस में ही सब अग्नि आदि देव अर्पित है, वह भी ब्रह्म 
ही है । यहां प्राण से सूर्योत्पत्ति, प्राण मेँ सूर्यास्त होना तथा प्राण को ही 
ब्रह्म मानना आदि भ्रान्त व्याख्या है । क्योकि ब्रह्म का प्रकरण होने से 

१. अर्षिता-='ऋ गतौ ' धातोः स्वार्थे णिचि निष्ठायां रूपम्‌ । 


२. कटठटो० (५।१५) में इसको ओर स्पष्ट करके कहा दै 
तमेव भान्तमनुभाति सर्वं तस्य भासा सर्वमिदं विभाति ॥। 

सूर्यादि का नियन्ता भी ब्रह्य ही है । श्लोक मेँ प्राणादि शब्दों के न होने 
पर भी उनकी कल्पना करना ठीक नहीं है । 
अब उस परमात्मा की एकता का प्रतिपादन करते है 


यद्‌ एवेह तद्‌ अमुत्र यद्‌ अमुत्र तदन्विह । 
मृत्योः स मृत्युमाप्नोति य इह नानेव पश्यति ॥४।९०॥ 


यदार्था-- (यत्‌) जो ब्रह्म (इह) इस लोक में ह (तत्‌, एव) वह 
ही (अमुत्र) परलोक में या जन्मान्तर में धारक, पालक, प्रकाशक तथा 
नियन्ता है ओर (यत्‌) जो ब्रह्म (अमुत्र) परलोक में है (तत्‌) वह (इह, 
अनुः) इस लोक मेँ भी वैसा ही है । (यः) जो पुरुष (इह) इस ब्रह्म 
के विषय मेँ (नाना, इव) विभिन्नता कौ तरह अनेकता (पश्यति) 
देखता है (सः) वह अज्ञानी होने से (मृत्योः) मृत्यु से (मृत्युम्‌) मृत्यु 
को अर्थात्‌ बार-बार जन्म-मरण के महा दुःख को (आप्नोति) प्राप्त 
होता हे। महर्षिं दयानन्द ने इस श्लोक को उद्धृत करके निम्नलिखित 
विचार प्रकट करके ईश्वर की एकता का प्रतिपादन किया है 

(क) “बहुत से आजकल के आर्य तथा यूरोपवासी ओर अग्रज 
आदि कहते हैँ कि प्राचीन आर्य लोग पृथिव्यादि भूतों कौ पूजा करते थे, 
बाद में वे परमेश्वर कौ भी पूजा करने लगे । उनका यह कहना मिथ्या 
हे क्योकि आर्य लोग सृष्टि के आदि से अब तक इन्द्र, वरुण, अग्नि आदि 
शब्दों से परमेश्वर कौ उपासना करते थे । इसमे अनेक प्रमाण हे। " (ऋ° 
भू° ५६ पृ०) (इन प्रमाणो में एक उपर्युक्त श्लोक भी प्रमाण हे) 

(ख) (मृत्योः स मूत्युम्‌०) जो अनेक ब्रह्म अर्थात्‌ दो, तीन, चार, 
दश, बीस, जानता है वा अनेक पदार्थो के संयोग से बना जानता है, वह 
वारंवार मृत्यु अर्थात्‌ जन्म-मरण को प्राप्त होता है । क्योकि वह ब्रह्म 
एक ओर चेतनमात्र स्वरूप ही है“. ओर व्यापक होने से सब में स्थिर 
=, (ऋ० भू० मुक्तिविषयः) 

अ7 वार्थ--वह परमात्मा निर्विकार, नित्य एकरस रहने वाला तथा 
एक है । जैसे जीवात्मा के अवस्था भेद तथा योनि-भेद से गुण-कर्मव 
स्वभाव भिननन-भिन हो जाते हैँ, वैसे परमात्मा के नहीं । इस लोक तथा 
परलोक का ब्रह्म एक ही है ओर वह सब का नियन्ता तथा पालक है। 


१. * अनु ' इति सादुश्येऽ व्ययम्‌ । 

ब्रह्म के इस सत्य स्वरूप को न समञ्चकर अज्ञानी अथवा मिथ्याज्ञानी 
साम्प्रदायिक पुरुष उसे भिन्न भिन्न तथा भिन्न-भिन्न स्थानां पर रहनेवाला 
कहते है । यह उनका भ्रम हे । परमात्मा में भिन्नता मानने वाले व्यक्ति 
सत्य- ज्ञान से बहुत दूर है ओर महा अज्ञान में निमग्न हे । वे जन्म-मरण 
के जाल से कदापि द्ूट नहीं सकते । परमात्मा के एकत्वस्वरूप का 
प्रतिपादन करते हुए वेद में बहुत ही स्पष्ट कहा है- (क) तदेवाग्निस्तदा- 
दित्यस्तद्वायुस्तद्‌ चन्द्रमाः । (यजु०) (ख) एकं सद्विप्रा बहुधा 
वदन्ति ।। (ऋ०) अर्थात्‌ वह परब्रह्म एक ही है । किन्तु गुण-भेद से 
उसको ही विद्वान्‌ पुरुष इन्द्र, वरुणादि भिन्न -भिननन नामों से कहते हे । 

समीक्षा-इसकौ व्याख्या में शाङ्कुर भाष्य में लिखा है- “यदेवेह 
कार्यकारणोपाधिसमन्वितं संसारधर्मवदवभासमानमविवेकिनां तदेव स्वात्मस्थ- 
ममुत्र नित्यविज्ञानघनस्वभावं सर्वसंसारधर्मवजितं ब्रह्य ।' अर्थात्‌ जो 
उपाधि सहित जीवात्मारूप इस शरीर मेँ ब्रह्म हे, वही नित्य विज्ञान 
स्वरूप ब्रह्म है, वह जगत्‌ के सब धर्मो से रहित है । यह उनका कथन 
प्रसङ्गविरुद्ध है । क्योकि यदि उपनिषत्‌कार का यह आशय होता कि 
जीव ब्रह्म एक ही हैँ तो अगले श्लोक में (४।१९१) यह नहीं कहते कि 
मन से उसकी प्राप्ति करनी चाहिए । क्योकि मन से प्राप्ति कहना भी 
तो भेददर्शन ही है । ओर (४।१२) में “अङ्गुष्ठमात्रः पुरुषो मध्य 
आत्मनि तिष्ठति अर्थात्‌ वह ब्रह्म जीवात्मा में भी व्यापक भाव से स्थित 
हे, इस कथन कौ सङ्गति भी शाङ्करभाष्य से नहीं होती । अतः पूर्वाग्रह 
वश ही उन्होने यह प्रकरणविरुद्ध व्याख्या कौ हे । 

पुनः परमात्मा कौ प्राप्ति का उपाय तथा उसके एकत्वदर्शन का 
प्रतिपादन करते है- 


मनसैवेदमाप्तव्यं नेह नानास्ति किञ्चन । 
मृत्योः स मृत्युं गच्छति य इह नानेव पश्यति ॥४।९९॥ 
पदार्था- (इदम्‌) यह ब्रह्म (मनसा, एव) प्राणायामादि से शुद्ध 


१. अन्तःकरण का नाम दही मन है । उसकी मनन करना, निश्चय 
करना, स्मरण करना तथा अहट्कार करना इन चार वृत्तियों के नाम ही मन, 
बुद्धि, चित्त तथा अहंकार है । यहां से “मनसा ' पद्‌ का अर्थं सृक्ष्मवुद्धि 
(ऋतम्भरा प्रज्ञा) अर्थं का ग्रहण करना भी उपयुक्त है । क्योकि इसी 
उपनिषद्‌ मे अन्यत्र भी यही कहा है- “ दुश्यते त्वग्या बुद््यया सृक्ष्मया० '। 

(कठो० ३।१२) 

हए अन्तःकरण से ही (आप्तव्यम्‌) प्राप्त होने योग्य है (इह) इस ब्रह्म 
के विषय मेँ (किञ्चन) कुक भी (नाना) भेद-भाव या विभिन्नता 
नानावस्तुओं का मेल (न, अस्ति) नहीं है (यः) जो पुरुष (इह) इस 
ब्रह्य के विषय मेँ (नाना, इव) अनेकता अथवा नानावस्तुओं का मेल 
(पश्यति) देखता है=जानता है (सः) वह अज्ञानी पुरुष (मृत्योः) मृत्यु 
से (मृत्युम्‌) मृत्यु को अर्थात्‌ बार-बार जन्म-मरणरूप महादुःख को 
(गच्छति) प्राप्त होता हे । 

अ7वार्थ-परत्रह्म कौ प्राप्ति का एक ही उपाय है-शुद्ध मन से 
परब्रह्म का ध्यान करना (योगदर्शन में भी योग कौ परिभाषा करते हुए 
लिखा है-“ योगरश्चित्तवृत्तिनिरोधः।' अर्थात्‌ मन कौ वृत्तियों के निरोध का 
नाम ही योग दै । ओर ध्यान का स्वरूप बताते हुए शास्त्रकार कहते हैँ 
कि ‹ ध्यानं निर्विषयं मनः' अर्थात्‌ मन को सब विषयों से पृथक्‌ करके 
परमेश्वर के गुण चिन्तन को ही ध्यान कहते है । * तज्जपस्तदर्थभावना। ' 
(योग०) मन कौ वृत्तियों को रोककर उन्हें परमेश्वर के मुख्य नाम 
“ओम्‌ के जप में लगाना तथा उसके अर्थ का चिन्तन करना ही 
परमयोग है । अतः मुमुक्षु को मन की शुद्धि तथा संयम के लिए 
अनवरत प्रयत्न करना चाहिए । जो व्यक्ति परब्रह्म कौ प्राप्ति या उपासना 
के नाम पर बाह्य मूर्तिपूजादि में ध्यान का उपदेश करते हैँ, उनकी 
मान्यता उपनिषद्‌ विरुद्ध तथा मिथ्या होने से माननीय नहीं हो सकती । 

ओर इस श्लोक में यह भी स्पष्ट किया गया है कि इस जगत्‌ का 
नियन्ता परमेश्वर एक ही है ओर वह निर्विकार अखण्डेकरस हे । अर्थात्‌ 
उस परमेश्वर का न तो कोई कारण है ओर न कोई उसका कार्य है । 
जेसे यह जगत्‌ प्रकृति का कार्य हे, प्रकृति उसका उपादान कारण है, 
वैसे परमेश्वर किन्हीं वस्तुओं के मेल से नहीं बना है वह एक शाश्वत 
तथा कूटस्थ चेतन सत्ता है । उस परमेश्वर के विषय में जो विवेकशून्य 
व्यक्ति अन्यथा जानता है अर्थात्‌ ब्रह्म को एक न मानकर अनेक मानता 
है ओर ब्रह्म में अनेक वस्तुओं का मेल समञ्चता हे, वह अज्ञानी है ओर 
वह मृत्युदुःख से कभी मुक्त नहीं हो सकता । 

महर्षि-दयानन्द ने इस श्लोक के एक अंश कौ व्याख्या इस 
प्रकार कौ है 

सर्वं खल्विदं ब्रह्म नेह नानास्ति किञ्चन । (कटोप०) 

अर्थ-यह भी उपनिषत्‌ का वचन है । जो यह जगत्‌ हे, वह सब 
निश्चय करके ब्रह्म है । उसमें दूसरे नाना प्रकार के पदार्थं कुक भी नहीं 
किन्तु सब ब्रह्मस्वरूप है । 

(उपर्युक्त उपनिषद्‌ का उद्धरण प्रश्न के रूप मेँ है । उसका उत्तर 
देते हुए स्वामी जी कहते है) 

क्यों इन वचनो का अनर्थं करते हो क्योकि उन्हीं उपनिषदों मे 

अन्नेन सोम्य शुङ्धेनापो मूलमन्विच्छ अद्धिः सोम्य शङ्खेन तेजोमूल- 
मन्विच्छ तेजसा सौम्य शुङ्गेन सन्मूलमन्विच्छ सन्मूलाः सोम्येमाः प्रजाः 
सदायतनाः सत्प्रतिष्ठाः ॥। (छान्दोग्य उपनि०) 

हे श्वेतकेतो ! अन्नरूप पृथिवी कार्य से जल रूप मूल कारण को 
तू जान, कार्यरूप जल से तेजोरूप मूल ओर तेजोरूप कार्य से सद्रूप 
कारण जो नित्य प्रकृति है उसको जान । यही सत्यस्वरूप प्रकृति सब 
जगत्‌ का मूल घर ओर स्थिति का स्थान है यह सब जगत्‌ सृष्टि के पूर्वं 
असत्‌ के सदुश ओर जीवात्मा, ब्रह्म ओर प्रकृति मे लीन हो कर वर्तमान 
था । अभाव न था ओर जो (सर्वं खलु०) यह वचन एेसा है जेसा कि 
“कहीं कौ ईट कहीं का रोडा भानमती ने कुनबा जोडा” एेसी लीला का 
है । क्योकि 

सर्वं खल्विदं ब्रह्य तज्जलानिति शान्त उपासीत । (छान्दोग्य) 

ओर “ नेह नानाऽस्ति किञ्चन " यह कटठवल्ली का वचन है जैसे 
शरीर के अङ्ग जब तक शरीर के साथ रहते हैँ तब तक काम के ओर 
अलग होने से निकम्मे हो जाते हे, वैसे ही प्रकरणस्थ वाक्य सार्थक ओर 
प्रकरण से अलग करने या किसी अन्य के साथ जोड़ने से अनर्थक हो 
जाते है । सुनो ! इसका अर्थं यह है हे जीव } तू ब्रह्म कौ उपासना 
कर जिस ब्रह्म से जगत्‌ कौ उत्पत्ति, स्थिति ओर जीवन होता है जिसके 
बनाने ओर धारण करने से यह सब जगत्‌ विद्यमान हुआ है या ब्रह्मसे 
सहचरित है, उसको छोड दूसरे की उपासना न करनी । इस चेतनमात्र 
अखण्डैकरस ब्रह्म स्वरूप में नाना वस्तुओं का मेल नहीं है । किन्तु ये 
सब पृथक्‌-पृथक्‌ स्वरूप में परमेश्वर के आधार मेँ स्थित है । 

( सत्यार्थ० ९१७३, १७४) 

अब जीवात्मा के मध्य परमात्मा कौ व्यापकता ओर प्राप्तिस्थान 

का कथन करते है 

अङ्गुष्ठमात्रः" पुरुषो मध्य आत्मनि तिष्ठति । 
ईशानो भूतभव्यस्य न ततो विजुगुप्सते ॥ एतद्रे तत्‌ ॥४।९२॥ 


यदार्था--(भूत- भव्यस्य) भूतकाल में ओर भविष्यत्काल मे होने 
वाले सभी पदार्थ का ईशानः (स्वामी) या अध्यक्ष (अङ्गुष्ठमात्रः) 
अङ्गुष्ठ मात्र हृदयदेश में प्रापणीय होने से आङ्गुष्ठमात्र (पुरुषः) सब 
जगत्‌ मेँ व्यापक परमात्मा (आत्मनि) जीवात्मा के (मध्ये) अन्दर 
(तिष्ठति) अपनी सत्ता से स्थित हे (ततः) उसको जानने के बाद्‌ (न, 
विजुगुप्सते) कोई भी पुरुष अज्ञान में ग्रस्त न होने से निन्दित नहीं होता 
(एतत्‌) यह (वै) निश्चय से (तत्‌) वह ब्रह्म तत्व है, जिसे हे 
नचिकेता! तुम जानना चाहते हो । 

अ7वार्थ-इस श्लोक मेँ जीव-ब्रह्य के भेद को बहुत ही स्पष्ट 
कर दिया है ब्रह्म को पुरुष तथा आत्मा शब्द से जीवात्मा को पृथक्‌ 
कहा गया है अर्थात्‌ ब्रह्म अत्यन्त- सक्षम होने से जीवात्मा के अन्दर भी 


९. अङ्गुष्ठमात्रः अंगूठे के बराबर हदयरूप घर में जहां सुक्ष्मशरीर 
सहित जीवात्मा रहता है, वही ब्रह्मपुर कहाता है । वहीं ध्यान करने से 
-परमेरुवर की प्राप्ति होती हे, इसलिए अङ्गुष्ठमात्र स्थान में प्राप्त होने से 
यहां परमेश्वर को अङ्गुष्ठमात्र कहा गया है । जैसे. इन्द्रार्था स्थूणा को 
“इन्द्र' कहकर भी व्यवहार होता है । (इस पर महर्षिं दया० के विचार 
कठो ३।१९ कौ व्याख्या पद्धिए ।) 

वेद में अत्यतिष्ठद्‌ दशाङ्गुलम्‌ ' (यजु ३१।९) दशाङ्गुल शब्द 
का प्रयोग हदय के लिए आता है । महर्षिं इसकी व्याख्या में लिखते 
है दशाङ्गुल शब्द ब्रह्माण्ड ओर हदय का वाची है । अङ्गुलि शब्द 
अङ्ग का अवयव वाची है । पांच स्थूलभूत ओर पांच सूक्ष्मभूत ये दोनों 
मिलके जगत्‌ के दश अवयव होते हैँ तथा पांच प्राण, मन, बुद्धि, चित्त 
ओर अहङ्कार ये चार ओर दशमा जीव ओर शरीर में जो हदय देशे, सो 
भी दश अङ्गुल के प्रमाण से लिया जाता है ।” 

(ऋ० भू सृष्टिविद्या० ९५ पर) 

२. यहां पुरुष ' शब्द परमात्मा के लिए प्रयुक्त है । (निरुक्त २।३) 
करे प्रमाणानुसार महर्षिं दयानन्द कृत व्याख्या देखिए- पुरि सर्वस्मिन्‌ 
संसारेऽभिव्याप्य सीदति वर्तत इति । ( पूरयतेर्वा) यः स्वयं परमेश्वर इदं सर्व 
जगत्‌ स्वस्वरूपेण पूरयति व्याप्नोति तस्मात्‌ पुरुषः (अन्तरिति) यो 
जीवस्याप्यन्तर्मध्येऽभिव्याप्य पूरयति तिष्ठति स पुरुषः ।। (ऋ० भू० ९४) 


२९० उपनिषद्‌- भाष्य 
सततत ततत तत ततत << 
विद्यमान है । अतः दोनों का व्याप्य-व्यापक सम्बन्ध है । ओर यद्यपि 
ब्रह्म सर्वत्र व्यापक हे, परन्तु उसकी प्राप्ति का एकमात्र स्थान शरीरस्थ 
हदयाकाश ही है । इसी में जीवात्मा का निवास है ओर जहां उपासक 
तथा उपास्य हों, वहीं दोनों का मेल हो सकता हे । बाह्य मूर्तिपूजादि 
ईश्वरप्राप्ति तथा उपास्य स्थल इसलिए नहीं है क्योकि उनमें परमेश्वर 
उपास्य तो हे, किन्तु उपासक जीवात्मा नहीं हे । इस विषय मे उपनिषत्‌ 
कौ अन्य साक्षी भी देखिए- 

अथ यदिदमस्मिन्‌ ब्रह्मपुरे दहरं पुण्डरीकं वेश्म दहरोऽस्मि- 
न्नन्तराकाशस्तस्मिन्‌ यदन्तस्तदन्वेष्टव्यं तद्वाव विजिज्ञासितव्यमिति ॥ 
(छान्दोग्योप० प्रपा० ८। मं० १) इसकौ व्याख्या में महर्षिं दयानन्द लिखते 
है कण्ठ के नीचे दोनों स्तनों के बीच में ओर उदर के ऊपर जो हदय 
देश है जिसको ब्रह्मपुर अर्थात्‌ परमेश्वर का नगर कहते हे, उसके बीच 
मे जो गर्त हे, उसमें कमल के आकार वेश्म अर्थात्‌ अवकाश रूप एक 
स्थान है ओर उसके बीच मेँ जो सर्वशक्तिमान्‌ परमात्मा बाहर भीतर एकरस 
होकर भर रहा है, वह आनन्दस्वरूप परमेश्वर उसी प्रकाशित स्थान के 
बीच मे खोज करने से मिल जाता है । दूसरा उसके मिलने का कोई उत्तम 
स्थान वा मार्ग नहीं है |" (ऋ० भू० उपासनाविषयः) 

ओर परब्रह्म को यहां अङ्गुष्ठमात्रः पुरुषः" भी हृदयस्थ अङ्गुष्ठमात्र 
स्थान में ही वह उपासनीय तथा सुलभ होने से कहा गया है । जेसे 
तादर्थ्य न्याय से “इन्द्रार्था स्थूणा ' को इन्द्र॒ कहा जाता हे । वैसे ही यहां 
प्रयोग किया गया है । परमेश्वर तो सर्वत्र व्यापक होने से अङ्गुष्ठमात्र 
कदापि नहीं है ओर इसी हदयस्थाकाश में विद्यमान जीवात्मा को 
परमात्मा अच्छे कामों के लिए प्रोत्साहन देता है ओर बुरे कामों के लिए 
सावधान भी करता है । जब कोई पुरुष बुरे कार्य में प्रवृत्त होता है तो 
उसके हदय में भय, शङ्का तथा लज्जा पैदा हो जाती हे, ओर अच्छे काम 
में लगने पर उत्साह तथा हर्षं होता हे, यह परमात्मा की प्रेरणा सर्वजन 
सुलभ होने से प्रत्यक्ष जानने योग्य है । जो मुमुक्षु उस परमेश्वर के इस 
उपासनीय स्थल को तथा परमेश्वर के सर्वनियन्ता रूप को जानता हे, 
वह दुष्कर्मा से बचने के कारण कहीं भी निन्दति अथवा अपयश का 
भागी नहीं होता । 

समीक्षा- इस श्लोक कौ व्याख्या में श्री शङ्कराचार्य लिखते 

ललन ततत तत ततत तदत 
है अन्तःकरणोपाधिरङ्गुष्ठमात्रः पुरुषः पूर्णमनेन सर्वमिति मध्य आत्मनि 
शरीरे तिष्ठति' अर्थात्‌ अन्तःकरण उपाधि से युक्त पुरुष शरीर के मध्य 
स्थित है । यहां उनका अभिप्राय यह है कि ब्रह्म ही सोपाधिक होकर 
जीव रूप में शरीर में स्थित है । यह उनकी व्याख्या मूल श्लोक से 
विरुद्ध होने से मिथ्या है । इसमें परमात्मा का ही वर्णन है, क्योकि वह 
ही सर्वत्र पूर्ण होने से पुरुष ओर भूत- भविष्यत्‌ का स्वामी है, जीवात्मा 
नहीं । व्यापक परमात्मा को अङ्गुष्ठमात्र कहने का अभिप्राय भावार्थ में 
स्पष्ट कर दिया है । नवीन वेदान्तियों की यह कल्पना मिथ्या है कि 
ब्रह्म ही सोपाधिक होने से अङ्गुष्ठमात्र ओर निरुपाधिक रूप से वही 
ब्रह्म भूत-भव्य का ईश्वर हे । शुद्ध ब्रह्म में उपाधि का होना कदापि 
सम्भव नहीं हे ओर यह उपाधि जिसका मूल उपनिषद्‌ में वर्णन ही नहीं 
है, क्या वस्तु है 2 यदि यह ब्रह्म से भिन है तो अद्ैतवाद का खण्डन 
होता हे ओर यदि उपाधि ब्रह्म के अन्तर्गत अथवा उसी का भागदहैतो 
वह ब्रह्य से कदापि भिन्न नहीं हो सकती । फिर तो शुद्ध ब्रह्म कभी भी 
नहीं रह सकता । स्वामी शङ्कर कौ व्याख्या मूलोपनिषद्‌ के विरुद्ध 
इसलिए भी है कि इससे अगले श्लोक (४।१३) में ब्रह्म को नित्य 
कूटस्थ कहा है। वह सदा एकरस रहने से ही कूटस्थ कहलाता हे । 
जेसा आज हे, वेसा ही कल रहेगा । ओर अगे ब्रह्म को धूम-रहित 
ज्योति के समान कहा है । यदि ब्रह्य मे उपाधि का योग होता हो तो वह 
कूटस्थ तथा अधूमक ज्योति कदापि नहीं हो सकता । (४।९३) कौ 
व्याख्या मे शङ्कर-स्वामी ने ब्रह्म को नित्य कूटस्थ मानकर भी यहां उस 
की ही सोपाधि-जीवरूप से व्याख्या की है । यह परस्पर विरुद्ध होने 
से भी प्रमत्त प्रलापवत्‌ है। अतः माननीय नहीं हो सकती । 

अब परमात्मा के शुद्ध स्वरूप तथा जगत्‌ के शाश्वत-शासक 
स्वरूप का वर्णन करते है 


अङ्गुष्ठमात्रः पुरुषो ज्योतिरिवाधूमकः । 
ईशानो भूतभव्यस्य स एवाद्य स उ श्वः॥ एतद्रे तत्‌॥४।९३ 
पदार्था- (अङ्गुष्ठमात्रः) वही अंगूठाभर हदय देश में प्राप्त होने 


९. * अङ्गुष्ठमात्रः, तथा “ पुरुषः' दोनों पदों कौ विशेष व्याख्या 
(कठो ४।१२ की व्याख्या में) देखिये । 

वाला (पुरुषः) ब्रह्माण्ड, हदय देश ओर जीवात्मा में भी व्यापक 
परमात्मा ( भूत- भव्यस्य) भूतकालीन ओर भविष्यत्कालीन सभी पदार्थो 
का (ईशानः) स्वामी है ओर वह (अधूमकः) धूम रहित होने से स्वच्छ 
(ज्योतिः इव) ज्योति के समान निर््रन्त ज्ञान-प्रकाशस्वरूप है । (स, 
एव) वह ही (अद्य) आज जैसा है (सः, उ, वः) वह निश्चय से वैसा 
ही कल रहेगा (एतत्‌) यह (वै) निश्चय से (तत्‌) वह ब्रह्मतत्त्व है, 
जिसे हे नचिकेता तुम जानना चाहते हो । 

अावार्था-इस श्लोक में भी जीवात्मा से ब्रह्म को भिन्न बताते 
हए यह स्पष्ट किया है कि ब्रह्म धूमरहित ज्योति के समान सभी प्रकार 
की उपाधियों से रहित प्रकाशस्वरूप है । जो नवीन वेदान्ती यह मानते 
हे कि जीव- ब्रह्म एक ही हे । ब्रह्म ही अविद्या कौ उपाधि के कारण 
जीव बन जाता है । यह उनकी मान्यता उपनिषत्‌ के सर्वथा विरुद्ध हे। 
क्योकि जो उपाधियुक्त हो सकता है, वह धूमरहित ज्योति के तुल्य 
स्वच्छ तथा प्रकाशमान कैसे हो सकता है ? अधूमक- ज्योति के दुष्टान्त 
से स्पष्ट है कि परब्रह्म तीनों कालों में निरुपाधि ही रहता है । ओर जैसे 
लोक में शासक बदलते रहते हैँ अथवा निर्बल राजा को पराजित करके 
बलवान्‌ राजा शासक बन जाता है, वैसा परब्रह्म नहीं है । वह तो 
भूतकाल में भी सब जगत्‌ का एकमात्र शासक था ओर भविष्य में भी 
वही रहेगा । वही ब्रह्म आज शासक है तो कल भी रहेगा । वह ब्रह्म 
तीनों कालों में एकमात्र तथा एकरस होकर शासन कर रहा है । यदि वह 
उपाधिवश कभी जीव बन जाए तो अप्रत्यक्ष व एकदेशी होने से उतने 
काल तक जगत्‌ का शासक न रह सके । अतः नवीन-वेदान्तियों कौ 
मान्यता उपनिषत्‌ के सर्वथा विपरीत होने से मिथ्या है । 

ससमीश्षा- उपनिषत्‌कार ने यहां ब्रह्म को धूम-रहित ज्योति के 
समान शुद्ध तथा उपाधिरहित बताया है ओर यह भी कि वह ब्रह्म नित्य 
हे तथा कूटस्थ=सदा एकरस रहने वाला है । जैसा आज है, वैसा ही कल 
भी रहेगा । इससे स्पष्ट हे कि वह ब्रह्म कभी उपाधि से युक्त नहीं होता। 
जो उपाधि तथा निरुपाधिरूप होता है, वह कूटस्थ भी नहीं हो सकता। 
अतः नवीन वेदान्तियों कौ ब्रह्म को उपाधि तथा निरुपाधि कहने कौ बात 
सर्वथा मिथ्या है ओर उन्होने अपनी भ्रान्तिसे ही ब्रह्मको भी उपाधि 
की व्याधि से निबद्ध कर अपने अज्ञान को ही प्रकट किया हे । 

अब फिर एक परमात्मा के नानात्ववाद में दोष-प्रदर्न करते है 


यथोदकं दुर्गे वृष्टं पर्वतेषु विधावति । 
एवं धर्मान्‌ पृथक्‌ पश्यंस्तानेवानुविधावति ॥४।९४॥ 


पदार्थ- (यथा) जिस प्रकार (पर्वतेषु) पर्वतां पर (वृष्टम्‌) 
बरसा हुआ, (उदकम्‌) जल (दुर्गे) दुर्गमनीय स्थान=घाियों मेँ अथवा 
विषम=ऊचे नीचे स्थानों पर (विधावति) विशेष गति से प्रवाहित होता 
हे, (एवम्‌) इसी प्रकार (धर्मान्‌) गुणों को (पृथक्‌) गुणों से भिन्न 
(पश्यन्‌) देखता हुआ (तान्‌, एव) उन गुणों के ही (अनुधावति) पीछे 
भागता हे । 

अावार्था--धर्म व धर्मी का समवाय (नित्य) सम्बन्ध होता है । 
नित्य धर्मी के धर्म (गुण) भी नित्यदही होते है । जो कोई पुरुष एेसा 
कहे किमे कुछ भी नहीं करता किन्तु मेरा शरीर ही सब कुछ करता 
हे, उसका यह कथन शास्त्र तथा न्याय के विरुद्ध है । अन्वयव्यतिरेक 
न्याय से (जिसके होने सेहो ओरनहोनेसेन हो, वह कार्य उसका 
ही कहलाता है, यही अन्वय व्यतिरेक न्याय है) चेतन के गुण शरीरादि 
में चेतन के विना नहीं रह सकते । इसलिए धर्मी से धर्मो को पृथक्‌ 
करके किसी पदार्थं का विवेचन नहीं किया जा सकता । प्रस्तुत प्रकरण 
में भी- 

जो पुरुष परमात्मा के गुणों को परमात्मा से भिन्न मानकर 
हिरण्यगर्भादि नामों से परमात्मा मे अनेकता देखता है, वह नानात्ववादी 
उसी प्रकार चछिन्न-भिनन हो जाता है, जैसे पर्वतों पर बरसा जल 
पृथक्‌-पृथक्‌ धाराओं मे बह जाता है । 

समीश्चा- परब्रह्म के अनन्त गुण होने से अनन्त ही नाम हे । 
उसके नामों के आश्रयसे एक ही ब्रह्म को जो नाना रूप में देखता हे, 
वह विषम प्रदेशों मे बरसे जल कौ भाति ही प्रवाहित हो जाता है अर्थात्‌ 
जन्म-मरण के प्रवाह से नहीं दूटता । श्लोक के इस भाव कोन 
समञ्चकर नवीन वेदान्तियों की यहां यह व्याख्या? मिथ्या है कि जो 
जीव-ब्रह्म को भिन्न-भिन्न मानता है, वह बराबर शरीर भेदों को ही 


१. एवं धर्मानात्मनोऽभिन्नान्‌ पृथक्‌ पश्यन्‌ पृथगेव प्रतिशरीरं पश्यं - 
स्तानेव शरीरभेदानुवर्तिनोऽनुधावति । (शाङ्करभाष्यम्‌) 

प्राप्त होता रहता है । यह उनका कथन प्रकरण तथा मूल श्लोक से 
विरुद्ध होने से मान्य नहीं हो सकता । यहां प्रकरण ब्रह्म का है, जेसे 
बार-बार कहा गया है कि 'मनसैवेदमाप्तव्यम्‌ ' “ ईशानो भूतभव्यस्य ' य 
इह नानेव पश्यति" । इत्यादि ब्रह्म के धर्मो मे जो नानात्व देखता है, वह 
जन्म-मरण के प्रवाह से नहीं दछूटता । इस सत्यार्थ के स्थान में 
जीव-ब्रह्य के भेद को लेकर स्वेच्छा से अर्थं करना दीक नहीं । क्योकि 
यहां ब्रह्म के साथ जीव को जोडने का प्रसङ्ख ही नहीं है । यहां तो ब्रह्य 
के एकत्व का वर्णन है जीव-ब्रह्म कौ एकता का नहीं । 
परमेश्वर की उपासना का फल किसको मिलता है 


यथोदकं शुद्धे शुद्धमासिक्तं तादृगेव भवति । 
एवं मुने विजानतः आत्मा भवति गौतम ।४।१५॥ 


फदार्था-- (गोतमः) हे गोतम=स्तुति करने वाले के पुत्र नचिकेता} 
(यथा) जैसे (शुद्धे) शुद्ध पात्र में (शुद्धम्‌) निर्मल (उदकम्‌) जल (आ 
सिक्तम्‌) डाला हुआ (तादृक्‌, एव) वैसा ही शुद्ध (भवति) होता है 
(एवम्‌) इसी प्रकार (विजानतः) विज्ञानयुक्त (मुनेः) मननशील पुरुष 
का (आत्मा) आत्मा (भवति) होता है । 

अ वढर्थ-यमाचार्य कहते हैँ कि हे नचिकेता ! शुद्ध पात्र मे डाला 
गया जल पूर्ववत्‌ शुद्ध ही रहता है, इसी प्रकार शुद्ध अन्तःकरण वाला 
विज्ञानी पुरुष का आत्मा शुद्ध तथा शान्त ब्रह्म कौ उपासना से शुद्ध व 
शान्त हो जाता हे अर्थात्‌ उपासक अपने उपास्य के गुणों को धारण करके 
पवित्र हो जाता है । इस से स्पष्ट है कि जिसका अन्तःकरण मलीन हे 
वह कदापि परमेश्वर कौ उपासना का अधिकारी नहीं हो सकता ओर 
नहीं वह परमेश्वर के गुणों को धारण कर सकता है । अतः परमेश्वर 
की उपासना का फल उसी पुरुष को ही मिल सकता है । जो 
पवित्रान्तःकरण वाला होकर परमेश्वर कौ उपासना करता है । ओर 
परमेश्वर कौ उपासना का फल है कि उसके गुणों को धारण करके शुद्ध 
व शान्त होना । जिसका अन्तःकरण तो मलीन है किन्तु बाह्य दिखावे 
के लिए ईङ्वर का भक्त बना रहता है, वह कदापि ईश्वर को प्राप्त नहीं 


१. गौतम=गोतमस्यापत्यम्‌ ! गौतमः गोरिति स्तोतृ नाम (निघं० ३।१६) अतिशयेन 
गोः=गोतमः अतिशयेन स्तोता परमेश्वरस्य । 

कर सकता । क्योकि ईश्वर कौ प्राप्ति का मुख्य उपाय शुद्धान्तःकरण 
हे । सब मुमुक्षु जनों को एतदर्थं ही परम- पुरुषार्थ करना चाहिए । 

समीक्षा- यहां श्री शङ्कराचार्य जी लिखते है "यथोदकं शुद्धे 
प्रसन्ने शुद्धं प्रसन्नमासिक्तं प्रक्षिप्तमेकरसमेव नान्यथा ताद्गेव भवति, 
आत्माप्येवं भवति ।' अर्थात्‌ जैसे शुद्ध जल में डाला हुआ शुद्ध जल एक 
जेसा ही होता जाता है, इसी प्रकार जीवात्मा भी ब्रह्म हो जाता है । यह 
उनकी व्याख्या सत्य नहीं है । जीव-ब्रह्म जल की भाति समान गुण 
वाले नहीं है । जीव अल्पन्ञ, एकदेशी, अल्प सामर्थ्यवाला तथा इच्छादि 
गुणों वाला है ओर ब्रह्म सर्वज्ञ, सर्वशक्तिमान्‌, सर्वव्यापक तथा इच्छादि 
गुणों से रहित है । दोनों चेतन होते हुए भी विलक्षण स्वभाव वाले हें । 
अतः शुद्ध जल कौ उपमा शाङ्कर-व्याख्या में संगत नहीं हो सकती । 
अतः उपमान उपमेय भाव को न समञ्चकर उन्होने असङ्खत व्याख्या कौ 
हे । ओर श्लोक में स्पष्टरूप से कहा है कि विज्ञानयुक्त योगी तादुगेव- 
वैसा ब्रह्म के सदृश हो जाता है, ब्रह्म नहीं । यहां समानता भी पूर्णतः 
नहीं समञ्चनी चाहिए, क्योकि जीव ब्रह्म कभी नहीं हो सकता । अन्यथा 
“ब्रह्मैव भवति' कह देते । योगी पवित्रान्तःकरण वाला होकर ब्रह्म के 
कुक गुणों को धारण करने से उस समय ब्रह्म के सदृश हो जाता है, इस 
व्याख्या को न समञ्ञकर जीव ब्रह्म हो जाता है, यह कथन मूल के 
विरुद्ध है । क्योकि मोक्ष मेँ भी जीव ब्रह्म से भिन्न ही रहकर मोक्षानन्द 
का भोग करता है, ब्रह्म मे लय नहीं होता । अन्यथा जीव का ब्रह्म में 
जल की भाति लय मानने पर मोक्ष के आनन्द को कौन भोगेगा ? ओर 
फिर एसे प्रलयात्मक मोक्ष के लिए कौन प्रयास करेगा ? 


इति कटठोपनिषद्‌भाष्ये चतुर्थी वल्ली समाप्ता ॥ 

अथ कठोपनिषद्‌ -भाष्ये पञ्चमी वल्ली 


अब जीवात्मा का बन्धन रूप शरीर-नगर से मुक्ति का उपाय 
कहते हे 


पुरम्‌ एकादशगद्वारम्‌ अजस्यावक्रचेतसः । 
अनुष्ठाय न शोचति विमुक्तश्च विमुच्यते ॥ एतद्रे तत्‌ ॥ 
(५।१) 
पदर्था-- (अवक्रचेतसः) कुटिलताचरण से रहित मन वाले 
(अजस्य) अजन्मा जीवात्मा का (एकादशः द्वारम्‌) ग्यारह दरवाजे वाला 
(पुरम्‌) शरीर रूपी नगर है, इसका (अनुष्ठाय) भिन्न-भिनन आश्रमो में 
शास्त्रविधानानुसार श्रेष्ठ कर्मों का अनुष्ठान करके सेवन करने वाला 
पुरुष (न, शोचति) शोकादि दुःखों से दुःखी नहीं होता (च) ओर 
(विमुक्तः) दुम्खों से तथा तीनों ऋणों से जब छूट जाता है, तब 
(विमुच्यते) मुक्त हो जाता है । (एतद्‌) यही (वै) निश्चय करके 
(तत्‌) ब्रह्मज्ञान का फल हे । 
अ77वाार्था-इस श्लोक में मोक्षार्थी के लिए मोक्ष प्राप्त करने के 
कर्तव्यो का वर्णन किया गया है । योगी पुरुष को सर्वप्रथम मानसिक 
शुद्धि करनी चाहिए । जब तक मन शुद्ध नहीं है, उसमें पापाचरण कौ 
प्रवृत्ति या पाप-वासना्ँ विद्यमान है, तब तक मोक्षार्थी आगे नहीं बद्‌ 
सकता । ओर योगी पुरुष को अपने आश्रमं के अनुसार कर्तव्यं का 
पालन भी करना चाहिए । कर्तव्यविहीन व्यक्ति को सुख व शान्ति मिल 
नहीं सकती ओर मन अशान्त ही बना रहेगा । ओर मोक्षार्थी को 
पितृक्रणादि ऋणो से भी मुक्त होना चाहिए । ऋणी मनुष्य जैसे चिन्तित 
व दुःखी रहता है, वैसे ही विना ऋण चुकाये योगी का मन शान्त नही 
रहेगा। अतः मोक्ष प्राप्ति करनेवाले पुरुष को पवित्रान्तःकरण वाला, 
कर्तव्यमुक्त व ऋणमुक्त अवश्य होना चाहिए । 
१. एकादशा द्वार शरीर में निम्न है २ आंखों, २ कानों, २ नाकं, 


करे, १ मुंह का, २ गुदा तथा लिग क्रे, १ नामि का तथा शब्रह्मरन्ध्र 
(मस्तक में) का, ये ११ छिद्र दही इस शरीर में जीवात्मा के द्वार हैं । 

अब जीवात्मा कौ विभिन्न योनियों कौ दशाओं का वर्णन 
करते हें । 
हंसः शुचिषद्‌ वसुरन्तरिक्षसद्धोता वेदिषदतिधिर्दुरोणसत्‌ । 
नृषद्वरसद्‌ व्योमसदल्जा गोजा ऋतजा अद्रिजा ऋतम्बृहत्‌ ॥५।२॥ 

पदार्था- (हसः) एक शरीर से दूसरे शरीर में जानेवाला अथवा 
दुःखों को नष्ट करने वाला (शुचिषत्‌) पवित्र व्यवहारों या पवित्र 
परमेश्वर में स्थित होने वाला (वसुः) शरीरादि में वास करनेवाला 
(अन्तरिक्षसत्‌) हदयरूप अवकाश मेँ स्थित अथवा मोक्ष में अन्तरिक्ष में 
विचरने वाला (होता) यज्ञादि श्रेष्ठ कर्म करनेवाला तथा सत्य को ग्रहण 
करने वाला ( वेदिषत्‌) शरीरधारी होने से पृथिवी पर रहने वाला अथवा 
यज्ञादि करने वाला (अतिथिः) निरन्तर जन्म-जन्मान्तरोँ में गमन करने 
वाला (दुरोणसत्‌) सब ऋतुओं में सुखद गृह में रहने वाला (नृषत्‌) 
मनुष्य शरीर में रहने वाला ( वरसत्‌) जो उत्तम विद्वानों के सत्सद्ध में 
रहता हे (व्योमसत्‌) जो आकाशवत्‌ व्यापक परमेश्वर में स्थित होता हे 
अथवा प्रलयकाल में आकाश में रहने वाला अथवा मोक्ष-दशा में 
आकाश में विचरने वाला है (अन्नाः) जो अप्‌ प्राणों को जन्म देता है 
अथवा मत्स्यादि योनियों मे जल में जन्म लेता है (गोजाः) जो 
गो=इन्द्रियों को शक्ति देकर प्रसिद्ध करता है अथवा गोपृथिवी पर जन्म 
लेता है (ऋतजाः) जो ऋत=सत्यन्ञान या सत्यव्यवहार को प्रसिद्ध करता 
हे (अद्रिजाः) जो अद्विमेघों को यज्ञादि के द्वारा जन्म देता है अथवा 
अद्रि=वृक्षादि लगाकर उन्हें जन्म देता है (ऋतम्‌) सत्यस्वरूप है ओर 
(बृहत्‌) महान्‌ आशयवाला है । 

77 वाार्था-इस श्लोक में जीवात्मा का विभिन्न योनियों में जाने 
आने का वर्णन है, इससे जीवात्मा की नित्यता का स्पष्ट बोध हो रहा 
है । स्थलचर, जलचर अथवा नभचर सभी योनियों मे जीव कर्मानुसार 
आता जाता है ओर कर्मानुसार शुभाशुभ योनियों में विचरण करता है । 
इस मन्त्र का पाठ यजुर्वेद मे भी आता है । वहां महर्षि-दयानन्द की 
व्याख्या इस प्रकार है- (इस मन्त्र मे परमात्मा ओर जीव के लक्षण कहे 
गये है)-“हे प्रजा के पुरुषो ! तुम लोग जो (हसः) दुष्ट कर्मो का 
नाशक (शुचिषत्‌) पवित्र व्यवहारो में वर्तमान (वसुः) सज्जनो मँ बसने 


१. यह मन्त्र यजुर्वेद (१२।१४) में अक्षरशः पठित है । 

सततत ततत तत ततत तदत 
वा उनको बसानेवाला (अन्तरिक्षसत्‌) धर्म के अवकाश में स्थित 
(होता) सत्य के ग्रहण करने ओर कराने वाला (वेदिषत्‌) सब पृथिवी 
वा यज्ञ के स्थान में स्थित (अतिथिः) पूजनीय वा राज्य कौ रक्षा के 
लिए यथोचित समय में भ्रमण करने वाला (दुरोणसत्‌) ऋतुओं में 
सुखदायक आकाश में व्याप्त वा घर में रहने वाला (नृषत्‌) सेनादि के 
नायकं का अधिष्ठाता (वरसत्‌) उत्तम विद्वानों कौ आज्ञा मेँ स्थित 
(ऋतसत्‌) सत्याचरणोँ मे आरूढ (व्योमसत्‌) आकाश के समान सर्वव्यापक 
ईश्वर वा जीवस्थित (अब्जाः) प्राणों के प्रकट करने हारा (गोजाः) 
इन्द्रिय वा पशुओं को प्रसिद्ध करने हारा (ऋतजाः) सत्य विज्ञान को 
उत्पन्न करने हारा (अद्िजाः) मेघों का वषनि वाला विद्वान्‌ (ऋतम्‌) 
सत्यस्वरूप (बृहत्‌) अनन्त ब्रह्म ओर जीव को जाने, उस पुरुष को सभा 
का स्वामी राजा बनाके निरन्तर आनन्द में रहो ।" 

समीक्चा-इस कौ व्याख्या में आचार्य शङ्कर लिखते हे ` 
“ सर्वव्याप्येक एवात्मा जगतो नात्मभेद्‌ इति ।” अर्थात्‌ एक सर्वव्यापी 
आत्मा का ही यहां वर्णन है, उसमें नामभेद होने पर आत्मभेद नहीं 
हे । वहां एक परब्रह्म कौ सत्ता में ही विश्वास रखने वालों की असङ्गत 
व्याख्या देखिये-“ अतिथिः सोमः सन्‌ दुरोणे कलशे सीदतीति" । 

अर्थात्‌ वह आत्मा सोम रूप में घडे मे बेठता है । ओर 
अद्रिजा = पर्वतेभ्यो नद्यादिरूपेण जायत इति ।' अर्थात्‌ वह आत्मा पर्वतों 
से नदी आदि के रूप में उत्पन्न होता है । ओर “गोजाः=गवि पृथिव्यां 
व्रीहियवादिरूपेण जायते ” अर्थात्‌ वह आत्मा पृथिवी पर व्रीहि चावल, 
यव=जौ आदि के रूप मेँ पैदा होता है |" 

क्या शङ्कराचार्य कौ ये व्याख्या सङ्गत कही जा सकती हे ? 
उद्ितवाद= परब्रह्म से भिननन किसी वस्तु की सत्ता को न मानने वाले क्या 
यह बता सकते हैँ कि वह ब्रह्म घडे में बेठता है, नदी आदि रूप में 
उत्पन होता है, ओर व्रीहि आदि रूप में पृथिवी पर उत्पन्न हो सकता 
हे ? जिस ब्रह्म को “अकायम्‌' शरीररहित वेद मेँ कहा है, क्या उस 
व्यापक ब्रह्म के साथ इन व्याख्याओं की कर्द सङ्खति है ? 

ह शरीर में जीवात्मा की स्थिति कहां ओर कैसी हे, इसका कथन 
करते हें 


उर्ध्वं प्राणमुननयत्यपानं प्रत्यगस्यति । 
मध्ये वामनमासीनं विश्वेदेवा उपासते ॥॥५।२॥ 

पदार्थ- जो जीवात्मा (प्राणम्‌) प्राणवायु को (ऊर्ध्वम्‌) ऊपर 
(उन्नयति) ले जाता है (अपानम्‌) अपानवायु को (प्रत्यक्‌) हदय-देश 
से नीचे (अस्यति) फैकता है, उस (मध्ये) नाभि ओर कण्ठ के बीच 
हदयावकाश में (आसीनम्‌) स्थित=विराजमान ( वामनम्‌") परिच्छिन्न 
तथा प्रशस्त जीवात्मा को (विश्वेदेवाः) सब इन्द्रियां (उपासते) समीपता 
से सेवन करती हे । 

अ7वार्थ--इस शरीर मेँ जीवात्मा मध्य=हदयावकाश मेँ परिच्छिन्न 
रूप में विराजमान रहता है । ओर प्राण, अपानादि सभी प्रकार के 
शरीरस्थ वायुओं को जीवात्मा ही गति दे रहा है । उसके समीप इन्द्रियां 
वैसे ही कार्य करती है जैसे-राजगदी पर बेठे राजा के दरबार में सेवक 
उसकी आज्ञा से कार्य करते रहते हँ । हदयस्थ अन्तःकरण से आवृत 
अङ्गुष्ठमात्र स्थान ही जीवात्मा की राजधानी है ओर यह शरीर उसका 
नगर है, जिसके ११९ दरवाजे (द्वार) नेत्रादि छिद्र हैँ । जब तक यह 
जीवात्मा इस शरीर में विराजमान है, तभी तक शरीरस्थ सब कार्य 
उसकी शासनव्यवस्था से चलता रहता है ओर उसके निकलते ही 
शरीर की सब चेष्टाएं समाप्त हो जाती है । 

जीवात्मा का इस शरीर मे स्थान कहां है ? इस प्रश्न के समाधान के 
साथ साथ एक दूसरे प्रश्न का भी उत्तर स्पष्ट रूप से मिल गया है कि 
वह जीवात्मा परिच्छिन्न हे, विभु नहीं । क्योकि जो विभु होता तो उसका 
शरीर मे कोई एक स्थान निश्चित करना कदापि सङ्खत नहीं होता । ओर 
श्लोकस्थ "वामन ' पद इसी भाव को ओर अधिक स्पष्ट कर रहा है । 
महर्षि- दयानन्द ने इस विषय मेँ बहुत ही निर्णीत तथा शास्त्रसम्मत 
सिद्धान्त लिखा है- 

^( प्रन ) जीव शरीर मे भिन विभु है वा परिच्छिन्न 2 

९. व्रामनःभ=वाम इति प्रशस्यनाम । निघं० ३।८। ततः पामादि- 
त्वान्मत्वर्थे नः प्रत्ययः । वामनम्‌ स्वाङ्गम्‌ । यजु ° ३०।९० महर्षिभाष्ये। 

२. देवशब्द इन्द्रियार्थे । तद्यथान्यत्रापि- नैनदेवा आप्नुवन्‌ पूर्वमर्षत्‌।। 
(यजु० ४०।४) देवशब्देन मनःषष्ठानि श्रोत्रादीनीद्दियाणि गृह्यन्ते, तेषां 
शब्द्-स्पर्श-रूप-रस-गन्धानां सत्यासत्ययोश्चार्थानां द्योतकत्वात्‌ तान्यपि देवाः॥ 
ऋ० भू० ६४ ।। स्व-स्वविषयप्रकाशकानि श्रोत्रादीनीन्द्रियाणि ।। 

(ऋ० ६।९।५ महर्भिभाष्ये ) 
“ इन्द्रियाण्यत्र देवा उच्यन्ते । (निरुक्ते १३।१९१) 

( उत्तर ) परिच्छिन्न ? जो विभु होता तो जागृत, स्वप्न, सुषुप्ति, मरण, 
जन्म, संयोग, वियोग, जाना, आना कभी नहीं हो सकता । इसलिए जीव 
का स्वरूप अल्पज्ञ, अल्प अर्थात्‌ सृक्ष्म हे ओर परमेश्वर अतीव सूक्ष्मात्‌ 
सृक्ष्मतर, अनन्त, सर्वज्ञ ओर सर्वव्यापक स्वरूप है । इसलिए जीव ओर 
परमेश्वर का व्याप्य-व्यापक सम्बन्ध है ।" (सत्यार्थ० सप्तमसमुल्लास) 

समीश्षा- इस श्लोक में जीवात्मा की सत्ता का स्पष्ट वर्णन हे। 
प्राण, अपान का लेना जीवात्मा काही लिङ्ख है । जैसे कि दर्शनकारों 
ने ^ प्राणापाननिमेषोन्मेष "आत्मनो लिङ्खानि ।” (वैशेषिक०) प्राणादि को 
जीवात्मा का लिङ्ख माना है । परन्तु अद्रैतवादी जीवात्मा की सत्ताही न 
मानकर एक परब्रह्म को मानते हे, यह उनकी भ्रान्ति ही है । क्योकि हम 
देखते हे कि जब तक जीव शरीर मेँ रहता हे, तभी तक शरीर में प्राणादि 
चेष्टा होती हैँ, जीवात्मा के पृथक्‌ होने पर नहीं । यदि ये परमात्मा कौ 
ही चेष्टा है तो जन्म-मरण दोनों ही सङ्गत हो जार्येगे । क्योकि जीव 
के संयोग को जन्म ओर वियोग को मृत्यु कहते हैँ । परब्रह्म तो 
सर्वव्यापी है, मरने के बाद भी शरीर में व्यापक है, फिर मरणोत्तर 
प्राणादि चेष्टापँ क्यों नहीं होतीं ? ओर सर्वव्यापक का संयोग-वियोग 
कैसे हो सकता है? अतः अन्वय व्यतिरेक न्याय से प्राणादि चेष्टां 
जीवात्मा के लिङ्ग हैं, परमात्मा के नहीं । ओर जीवात्मा कौ पृथक्‌ सत्ता 
सिद्ध होने से अद्रैतवाद की मान्यता खण्डित हो जाती है । 

जीवात्मा के शरीर से वियुक्त होने पर शरीर मेँ कुक भी जीव का 
चिह्न शेष नहीं रहता- 


अस्य विस्रंसमानस्य शरीरस्थस्य देहिनः । 
देहाद्‌ विमुच्यमानस्य किमत्र परिशिष्यते ॥ एतद्र तत्‌ ॥५।४॥ 


पदार्था- (अस्य) पूर्व श्लोक मेँ वर्णित (शरीरस्थस्य) शरीर में 
रहने वाले (देहिनः) शरीर के स्वामी जीवात्मा के (देहात्‌) शरीर से 
(विस्रंसमानस्य) रोगादि या वृद्धावस्था के कारण कार्यके योग्य न होने 
के कारण (विमुच्यमानस्य) पृथक्‌ होते हुए का (अत्र) इस शरीर मं 
(किम्‌) क्या (परिशिष्यते) शोष रह जाता है अर्थात्‌ कुक शेष नहीं 
रहता । (एतत्‌) यह (वै) निश्चय से (तत्‌) वह आत्मतत्व हे, जिसे 
हे नचिकेता ! तुम जानना चाहते हो । 

अावार्था-- मृत्यु के समय जब जीवात्मा इस शरीर से पथक्‌ हो 
जाता है, तब शरीर में कुछ भी नहीं रहता अर्थात्‌ न प्राण चेष्टा करते 
है ओर सब इन्द्रियां भी अपना कार्य करना छोड देती है । तात्पर्य यह 
है कि जीव के पृथक्‌ होते ही उसकी समस्त शक्तियां जीव के साथ 
ही चली जाती है । अतः जिस जीव के रहते हुए शरीर में विभिन्न 
चेष्टाएं दिखाई दे रही हे, वही जीवात्मा है । 

इस श्लोक में भी जीवात्मा कौ शरीर से उत्क्रान्ति का वर्णन किया 
गया है, अतः जीवात्मा अणु है, विभु नहीं । क्योकि विभु की उत्क्रान्ति 
कदापि सम्भव नहीं है । नचिकेता का प्रश्न भी यही था कि मरने के 
बाद आत्मा की सत्ता है या नहीं । यमाचार्य ने परमात्मा का वर्णन 
प्रसङ्गानुकूल करके फिर जीवात्मा का वर्णन यहां किया हे, क्योकि परमात्मा 
की सिद्धि के बाद जीवात्मा की सिद्धि सुसाध्य हो जाती हे । 

शरीर में प्राणादि क्रियाएं जीवात्मा के आधीन है, इसका कथन 
करते है 


न प्राणेन नापानेन मर्त्यो जीवति कञ्चन । 
इतरेण तु जीवन्ति यस्मिनेतावुपाश्रितौ ॥५।५॥ 


पद7र्था-- (कश्चन) कोई (मर्त्यः) मनुष्य (न, प्राणेन) न तो 
प्राण से ओर (न अपानेन) न अपान से (जीवति) जीवित रहता है (तु) 
किन्तु (यस्मिन्‌) जिस जीवात्मा मे (एतौ) ये दोनों प्राण व अपान 
(उपाश्रितौ) आश्रित है, (इतरेण) उस प्राण-अपान से भिननन जीवात्मा के 
संयोग से (जीवन्ति) मनुष्य जीवित रहते हे। 

77 वाार्था-- जीवात्मा कौ सत्ता को न जानने वाले साधारण मनुष्य 
यही कहते रहते हैँ कि प्राण-अपान ही जीवन के आधार हैँ । किन्तु 
यथार्थ में यह बात नहीं है । प्राण व अपान अपनी क्रिया के करने में 
स्वतन्त्र नहीं हे । जीवात्मा के आश्रयसे ही प्राणादि चेष्टा करते हे । 
वही मनुष्यों के जीवन का आधार है । यदि प्राणादि जीवन के हेतु हों 
तो मृत शरीर में भी कार्य क्यों नहीं करते ? इससे स्पष्ट है कि इनकी 
समस्त गति जीवात्मा के आधीन है । इसीलिए वैशेषिकादि दर्शनकारों ने 
“प्राणापाननिमेषोन्मेषजीवनादि.' को जीवात्मा के लिङ्ग माने हैं । 
महर्षि-दयानन्द इस विषय में लिखते दै 


३०२ उपनिषद्‌-भाष्य 
अलल <न-त-र-त-त कतनत रतत -त तत 

“ये जीवात्मा के गुण परमात्मा से भिन है । इन्ीं से आत्मा की 
प्रतीति करनी, क्योकि वह स्थूल नहीं है । जब तक आत्मा देह मेँ होता 
हे तभी तक ये गुण प्रकाशित रहते हैँ जब शरीर छोड चला जाता है, तब 
ये गुण शरीर में नहीं रहते । जिसके होने सेजोहोंओरनहोनेसेन 
हों, वे गुण उसी के होते हैँ । जेसे दीप ओर सूर्यादिके न होने से 
प्रकाशादि कान होना ओर होने से होना है, वैसे ही जीव ओर परमात्मा 
का विज्ञान गुण द्वारा होता है |" (सत्यार्थ० सप्तम समुर) 

^ ( प्रश्न ) उसकी शक्ति कै प्रकार की ओर कितनी है ? 

( उत्तर ) मुख्य एक प्रकार कौ शक्ति है, परन्तु बल, पराक्रम, 
आकर्षण, प्रेरणा, गति, भीषण, विवेचन, क्रिया, उत्साह , स्मरण, निश्चय, 
इच्छा, प्रेम, द्वेष, संयोग, विभाग, संयोजक , विभाजक, श्रवण, स्पर्शन, दर्छन, 
स्वादन, ओर ग्रहण तथा ज्ञान इन २४ प्रकार के सामर्थ्ययुक्त जीव हे ।" 

(सत्यार्थ० नवम०) 
अब यमाचार्य नचिकेता को ब्रह्म ओर जीवात्मा के उपदेश करने 
का वचन देते दहै 


हन्त त इदं प्रवक्ष्यामि गुह्यं ब्रहम सनातनम्‌ । 
यथा च मरणं प्राप्य आत्मा भवति गौतम ।५।६॥ 


यदार्था- (गोतम) हे गौतम के पुत्र नचिकेता ! (हन्तः) तुम्हें 
योग्य शिष्य समञ्चकर मै यह कृपा करके उपदेश दे रहा हूं (ते) ओर 
तेरे लिए (इदम्‌) इस (सनातनम्‌) अनादि (गुह्यम्‌) गोपनीय सूक्ष्म 
(ब्रह्म) ब्रह्मज्ञान का (प्रवक्ष्यामि) उपदेश करूगा (च) ओर यथा जिस 
प्रकार (मरणम्‌) मृत्यु को (प्राप्त) प्राप्त होकर (आत्मा) जीवात्मा 
(भवति) वर्तमान रहता है, वह भी बताऊगा । 

अ7वार्था--यमाचार्य नचिकेता को उपदेश करते है कि हे नचिकेता 
तुम सचमुच ही दयनीय हो, क्योकि तुम्हारे जैसा योग्य शिष्य भी दुर्लभ होता 
हे । गें तुम्हे उस सुक्ष्म ब्रह्म के विषय में उपदेश करूगा, जिसे जान कर 
जीवात्मा मोक्ष प्राप्त करता है ओर न जानने से जन्म-मरण के दुःखों मे फसा 
रहता हे । ओर इस शरीर से पृथक्‌ होने पर जीवात्मा कौ सत्ता है या नहीं, 
इसकी मृत्यु के बाद क्या गति होती हे, इसका भी उपदेश करूंगा । 


१. * हन्त ' इत्यनुकम्पायां खेदे च (धातुपाठ) । 

<तत्र << 
अब कर्मानुसार जीवों की नाना योनियों में गति का वर्णन करते है 


योनिमन्ये प्रपद्यन्ते शरीरत्वाय देहिनः । 
स्थाणुमन्येऽनुसंयन्ति यथाकर्म यथाश्रुतम्‌ ॥५।७॥ 


पदार्था- (अन्ये) ब्र्यज्लानी से भिन्न (देहिनः) जीवात्माएं 
(यथाकर्म) जैसा वा जितना पाप-पुण्य कर्म है (यथाश्रुतम्‌) ओर जेसा 
वा जितना ज्ञान है, उसके अनुसार (शरीरत्वाय) मनुष्यादि शरीर धारण 
करने के लिए (योनिम्‌*) जन्म स्थान को अथवा देह-धारण के कारण 
गर्भाशय को (प्रपद्यन्ते) प्राप्त होते हे (अन्ये) ओर दूसरे अति निकृष्ट 
पाप करने वाले (स्थाणुम्‌२) स्थिर रहने वाली वृक्षादि योनियों को 
( अनुसंयन्ति) मरने के बाद प्राप्त होते है । 

अ वढर्था-जो जीव ब्रह्मज्ञानी नहीं है उनके उपनिषत्कार ने यहां 
दो भेद किए है । एक वे जीव है जो मरने के बाद अपने कर्मानुसार ओर 
ज्ञान के संस्कार के अनुसार मनुष्य, पक्षी आदि योनियं को प्राप्त करते 
है ओर दूसरे वे अशुभ कर्म करने वाले जघन्य तमोगुणी जीव है, जो 
स्थाणु्वृक्षादि योनियों को धारण करते हे । वृक्षादि भी योनियां है, इनमें 
भी जीवात्मा अपने कर्मानुसार जाते हें, इससे यह स्पष्ट उल्लेख हो रहा 
हे । महर्षिं दयानन्द जी ने भी वृक्षो में कर्मानुसार जीवों की गति बताते 
हुए लिखा है- 

(क) स्थावराः कृमिकीटाश्च मत्स्याः सर्पाश्च कच्छपाः। 

पशवश्च मृगाश्चैव जघन्या तामसी गतिः ॥(मनु०) 
जो अत्यन्त तमोगुणी है स्थावर वृक्षादि, कृमि, कीट, मत्स्य, सर्प, 
कच्छप, पशु ओर मृग के जन्म को प्राप्त होते है । 

(ख) शरीरजः कर्मदोषैर्याति स्थावरतां नरः ॥ (मनु०) 

जो नर शरीर से चोरी, परस्त्रीगमन, श्रेष्ठां को मारने आदि दुष्ट 
कर्म करता है, उसको वृक्षादि स्थावर का जन्मः“मिलता है।।" 

(सत्यार्थ० नवम समु०) 
(ग) “( प्रष्न ) ईश्वर ने किन्दीं जीवों को मनुष्य जन्म०""' 


१. योनिम्‌ जन्मस्थानम्‌ । यजु १९।७६ महर्षिभाष्ये । 
देहधारणकारणम्‌ । यजु १२।३८ महर्षिभाष्ये । 
२. स्थाणुःतवृ्षः । (स० प्र ६९ पुर) 


स्थाणुस्तिष्ठतेः । (निरुक्त १।१८ ) 

सततत ततत तत ततत << 
किन्दीं को वृक्षादि, कृमि, कीट, पतङ्गादि जन्म दिये है ।। इससे परमात्मा 
में पक्षपात आता है ।" 

( उत्तर ) पक्षपात नहीं आता । क्योकि उन जीवों के पूर्व सृष्टि में 
किये हुए कर्मानुसार व्यवस्था करने से जो कर्म के विना जन्म देता तो 
पक्षपात आता ।" (सत्यार्थ० ८ समु०) 

इस ग" भाग में यद्यपि वृक्षादि के जन्म का पाठ प्रश्न रूपमे 
दिया है, किन्तु महर्षिं ने उत्तर में यह स्पष्ट कर दिया है कि यह सब 
जीवों की कर्मानुसार ही व्यवस्था है । यदि उनका एेसा मत न होता तो 
वे इसका भी अवश्य खण्डन करते । क्योकि *परमतमप्रतिषिद्धं स्वमतमेव 
भवति' यदि कोई लेखक दूसरे आचार्य का मत दिखाकर उसका खण्डन 
नहीं करता तो यह समञ्चना चाहिए कि वह लेखक का भी मत हे । 

अब पूर्व प्रतिज्ञात ब्रह्म का वर्णन करते हैँ 


य एष सुप्तेषु जाग्नि कामं कामं पुरुषो निर्मिमाणः । 
तदेव शुक्रं तद्‌ ब्रह तदेवामृतमुच्यते । तस्मिल्लोकाः 
श्रिताः सर्वे तदु नात्येति कश्चन ॥ एतद्वै तत्‌ ॥५।८॥ 


पदार्था- (यः) जो (एषः) यह (पुरुषः) समस्त ब्रह्माण्ड मं 
व्याप्त परब्रह्म (कामं कामम्‌) प्रत्येक कामना कौ पूर्ति के लिए 
(निर्मिमाणः) समस्त जगत्‌ ओर जगत्‌ के पदार्थो का निर्माण करता हुआ 
सुप्तेषु) प्रमाद, आलस्य ओर निद्रा में सोते हए जीवों में (जागर्ि) 
जागता है=सब को यथावत्‌ जानता है (तत्‌, एव) वही (शुक्रम्‌) जगत्‌ 
को बनाने वाला तथा शुद्धस्वरूप (तद्‌, ब्रह्य) वह ही सब से बड़ा (तत्‌, 
एव) वह ही (अमृतम्‌) जन्म-मरणादि से रहित होने से सदा मुक्त ओर 
अविनाशी (उच्यते) कहा जाता हे । (तस्मिन्‌) उसी ब्रह्य में (सर्वे, 
लोकाः) सब पृथिवी सूर्यादि लोक (श्रिताः) स्थित हे (तत्‌) उस ब्रह्म 
को (उ) निश्चय से (कश्चन) कोई भी (न, अत्येति) उल्लद्घन नहीं 
कर सकता अर्थात्‌ उसके नियमों को कोई भी अन्यथा नहीं कर सकता। 
(एतत्‌) यही (वै) निश्चय से (तत्‌) वह जानने योग्य ब्रह्य है । 

अ7वा7र्था- इस पञ्चमी वल्ली के छठे श्लोक में सदा मुक्त परब्रह्म 
तथा जन्म-मरण में बन्धने वाले जीवात्मा के विषय मेँ उपदेश के लिए 
यमाचार्य ने कहा है । तदनुसार सातवें श्लोक में जीवात्मा के विषय में 

सजत त लतत 


कहा है कि यह शुभाशुभ कर्मानुसार विभिन योनियों में जाता है । अब 
यहां जीवात्मा से परब्रह्म का क्या भेद है ? अथवा जीवात्मा व परब्रह्म के 
कार्यो मे क्या अन्तर है, इसका स्पष्ट वर्णन किया गया है । परब्रह्म के 
विशिष्ट कार्य ये है (१) वह सर्वत्र व्यापक है; जीवात्मा नहीं । 
(२) वह जीवों के लिए जगत्‌ के सब पदार्थो कौ रचना करता है । 
(३) वह प्रलयकाल में अथवा जब सब जीव प्रसुप्तावस्था में होते है तब 
जागता रहता है, अथवा सब को यथावत्‌ जानता है । (४) वह शुक्रम्‌-शुद्ध 
स्वरूप तथा सृष्टि का कर्ता है । (५) वह ब्रह्मसव से महान्‌ है । 
(६) वह अमृतम्‌ =मृत्यु आदि दुःखों से सदा मुक्त तथा अविनाशी है । (७) 
सूर्यादि लोक उस ब्रह्म के आश्रय से ही स्थित होकर कार्य कर रहे हें । 
(८) कोई भी जीव परब्रह्म कौ व्यवस्था का उल्लक्घन नहीं कर सकता। 

समीक्षा- इन परब्रह्म के विशेष कार्यो से स्पष्ट है कि जीव-ब्रह्म 
एक कभी नहीं हो सकते । इतना स्पष्ट उल्लेख होते हुए भी नवीन 
अद्वेतवादी अपने मिथ्याग्रह पर ही स्थित हे, यह कितने आश्चर्य कौ 
बात हे । यहां स्वामी शङ्कराचार्य ने भी अपने भाष्य में यही लिखा हे 
कि सातवें श्लोक मेँ कर्मानुसार आत्मा “यथाकर्म=यद्‌ यस्य कर्म 
यादृशं कर्मेह जन्मनि कृतम्‌” जिसने इस जन्म मे जेसा कर्म किया हे, 
उसी के अनुसार विभिन्न शरीरो को प्राप्त करते है । ओर यहां आठवें 
श्लोक में ब्रह्म का वर्णन माना है कि सब लोकों का-“ पृथिव्यादयो 
लोकास्तस्मिन्नेव सर्वे ब्रह्मणि शिता आश्रिताः" आश्रय ब्रह्म है । इतना 
स्पष्ट जीव-ब्रह्म का भेद होते हुए भी दोनों कौ पृथक्‌ सत्ता न मानना 
क्या महान्‌ आश्चर्य कौ बात नहीं है ? क्या इन दोनों श्लोकों में एक 
ब्रह्म काही वर्णन कोई मान सकता है 2 क्या ब्रह्म शरीरधारण करके 
शुभाशुभ कर्म करता है ? ओर जीवों की कर्मानुसार फल की व्यवस्था 
क्या ब्रह्म नहीं करता है ? अतः तर्क व प्रमाण से हीन अद्वैतवाद्‌ की 
मान्यता सर्वथा ही मिथ्या है । 

अब ब्रह्म की सर्वव्यापकता का कथन करते है 


अग्निर्यथैको भुवनं प्रविष्टो रूपं रूपं प्रतिरूपो बभूव । 
एकस्तथा सर्वभूतान्तरात्मा रूपं रूपं प्रतिरूपो बहिश्च ॥५।९॥ 
पदार्थ- (यथा) जिस प्रकार (एकः, अग्निः) एक ही अग्नि 

सततत ततत तत ततत ततत 
(विद्युत्‌) (भुवनम्‌) कार्यरूप भौतिक पदार्थो अथवा लोक-लोकान्तरों में 
(प्रविष्टः) व्याप्त होकर (रूपं रूपम्‌) प्रत्येक रूपवान्‌ वस्तु के (प्रतिरूपः) 
तदाकार=तुल्य रूपवाला (बभूव) हो रहा है (तथा) उसी प्रकार (एकः) 
एक (सर्वभूतान्तरात्म) सब प्राणियों का अन्तर्यामी परमात्मा (रूपं 
रूपम्‌) प्रत्येक रूपवान्‌ पदार्थं को (प्रतिरूपः) रूप देने वाला=व्यापक 
होने से कार्य रूप मे बनाकर व्यक्त करने वाला (च) ओर (बहिः) उन 
पदार्थो के बाहर भी व्यापक है । 

अ7वार्थ- यहां परब्रह्म कौ सर्वव्यापकता को समञ्ञाने के लिए 
विद्युदग्नि का उदाहरण दिया है कि विद्युदग्नि स्थूल पदार्थो मेँ व्यापक 
होकर भी उन पदार्था से पृथक्‌ नहीं दिखाई देती हे, वैसे परब्रह्म सर्वत्र 
व्यापक है, वह सब प्राणियों कौ आत्मा में भी व्यापक है ओर उनसे 
बहिः=बाहर भी व्यापक है । यहां विद्युदग्नि के दृष्टान्त से परब्रह्म कौ 
व्यापकता को बताकर दोनों मेँ भेद भी स्पष्ट कर दिया है कि विद्युदग्नि 
भोतिक पदार्थो में व्यापक है, उनसे बाहर नहीं, परन्तु परब्रह्म तो 
विद्युदग्नि से भी अधिक सूक्ष्म है, क्योकि वह सन पदार्थो के अन्द्र 
तथा बाहर सर्वत्र व्यापक है जैसा कि यजुर्वेद मे कहा है 

तदन्तरस्य सर्वस्य तदु सर्वस्यास्य बाह्यतः; ॥ (यजु° ४०।५) 

अर्थात्‌ परब्रह्म तो इस समस्त ब्रह्माण्ड के अन्दर व बाहर सर्वत्र 
व्यापक है । 

समीश्चा- यहां विद्युदग्नि के दुष्टान्त से भी अद्ैतवाद्‌ का स्पष्ट 
खण्डन हो रहा है । क्योकि जब परब्रह्म से भिन किसी वस्तु की सत्ता 
ही नहीं है तो परब्रह्म की व्यापकता कैसे सिद्ध हो सकती है ? अतः 
परब्रह्म से भिन्न प्राकृतिक जगत्‌ तथा जीवों को स्वीकार करना ही 
पडेगा, जिनमें परब्रह्म परमसूृक्ष्म होने से व्यापक हे । यहां आचार्य शङ्कर 
लिखते हें भवन्त्यस्मिन्‌ भूतानीति भुवनमयं लोकः' अर्थात्‌ जिसमे प्राणी 
पेदा होते हें, वह यह लोक भुवन कहाता है । यदि लोक-लोकान्तयो की 
कोई सत्ता ही नहीं है, तो यह उनकी व्याख्या निरर्थक ही है । 

पुनः ब्रह्म की सर्वव्यापकता का अन्य दृष्टान्त द्वारा वर्णन करते है 


वायुर्यथेको भुवनं प्रविष्टो रूपं रूपं प्रतिरूपो बभूव । 
एकस्तथा सर्वभूतान्तरात्मा रूपं रूपं प्रतिरूपो बहिश्च ॥५।१०॥ 

पदार्थ- (यथा) जिस प्रकार (एकः, वायुः) एक वायु (भुवनम्‌) 
कार्यरूप भोतिक पदार्थ में तथा लोक-लोकान्तरों में (प्रविष्टः) प्रविष्ट 
होकर (रूपं रूपम्‌) प्रत्येक रूपवान्‌ पदार्थ के (प्रतिरूपः) तदाकार=उसके 
सदश (बभूव) व्यक्त प्रतीत होता है (तथा) उसी प्रकार (एकः) एक 
( सर्वभूतान्तरात्मा) सब प्राणियों का अन्तर्यामी परमात्मा (रूपं रूपम्‌) प्रत्येक 
रूपवान्‌ पदार्थं को (प्रतिरूपः) रूप देनेवाला व्यापक होने से कार्यरूप मं 
व्यक्त करने वाला (च) ओर (बहिः) उन पदार्थो से बाहर भी है । 

7 वार्था-- यहां वायु के दुष्टान्त से परब्रह्म कौ व्यापकता बताई 
गई हे । जेसे रूप-रहित वायु अपने से स्थूल पदार्थो में व्यापक होकर 
उन वस्तुओं से विलक्षण नहीं प्रतीत होता वैसे ही परब्रह्म सब चराचर जगत्‌ 
मे व्यापक होता हुआ भी उनसे बाहर भी व्यापक है । सक्षम वस्तु अपने 
से स्थूल पदार्थो में व्यापक हो सकती है, अपने से सृक्ष्मतर में नहीं । 
इस नियम से वायु भी अपने से स्थूल पदार्थो में ही व्यापक है यही कारण 
हे कि वायु आकाश में व्यापक नहीं है, अतः आकाश में वायु का स्पर्श 
गुण नहीं है, हां उसकी अपेक्षा स्थूल अग्नि, जल, पृथिवी में वायु का 
स्पर्श गुण है । इस नियम को ध्यान में रखकर वायु के दृष्टान्त से परब्रह्म 
को व्यापकता समञ्चनी चाहिए । दृष्टान्त का एक देश ही समज्ञाने के 
लिए ग्राह्य होता है, सर्वाश मे नहीं । यथार्थ में वायु की व्यापकता वायु 
से सूक्ष्म आकाश, जीवात्मा व परमात्मादि में नहीं हे । ओर परब्रह्म परमसूक्ष्म 
होने से सब पदार्थो के अन्दर व बाहर सर्वत्र व्यापक हे । 

अब परब्रह्म के सर्वव्यापक होते हुए भी निर्लंप भाव का कथन 
करते है 
सूर्यो यथा सर्वलोकस्य चक्षुर्न लिप्यते चाक्ुषैर्बाह्यदोषैः । 
एकस्तथा सर्वभूतान्तरात्मा न लिप्यते लोकदुःखेन बाह्यः ॥५।१९॥ 

पदार्धा-- (यथा) जिस प्रकार (सर्वलोकस्य) समस्त दृश्यमान 
संसार को (चक्षुः) दर्शनशक्ति देने का हेतु (सूर्यः) सूर्य (चाक्षुषैः) चक्षु 
इन्द्रियसम्बन्धी (बाह्यदोषैः) बाह्य दोषों से (न, लिप्यते) लिप्त=दुषित 
नहीं होता (तथा) उसी प्रकार (एकः) एक ( सर्वभूतान्तरात्मा) सब 
प्राणियों का अन्तर्यामी परमात्मा (बाह्यः) सब प्राणियों के दोषों से बाहर 
है ओर (लोकदुःखेन) सांसारिक दुःखों से (न, लिप्यते) लिप्ततदुःखित 

सदत ततत तत ततत त << 
अथवा दूषित नहीं होता अर्थात्‌ जीवों को कर्म काफल सुख-दुख देता 
हुआ भी इनसे पृथक्‌ ही रहता है । अथवा दूषित मलादि वस्तुओं में 
व्यापक होकर भी उनके दोषों से दूषित नहीं होता । 

अ7वार्था-इस श्लोक में सर्वव्यापक परब्रह्म के निर्लेप भाव को 
स्पष्ट किया गया है । बहुत से भ्रान्त-अल्पन्ञ व्यक्ति परब्रह्म को इसलिए 
व्यापक नहीं मानते कि इससे परब्रह्म भी दूषित हो जाएगा । परन्तु 
उपनिषत्कार ने सूर्य के दृष्टान्त से इस भ्रान्ति का निराकरण कर दिया हे। 
जेसे सूर्य के प्रकाश के विना नेत्रन्दिय कार्य नहीं कर सकती, अतः सूर्य 
रूप- ज्ञान का कारण हे । परन्तु सूर्य नेत्रों या दूसरे दूषित पदार्थो से दूषित 
कभी नहीं होता । वैसे ही परब्रह्म मलादि मे भी सर्वत्र अन्दर बाहर व्यापक 
हे, परन्तु व्याप्य स्थूल पदार्थो के दोषों से दूषित कभी नहीं होता । वह 
तो "लोकदुःखेन बाह्यः ' संसार में उत्पन्न दोषों से सर्वथा पृथक्‌ हे । क्योकि 
यह एक सर्वमान्य सत्य है कि सूक्ष्म के गुण-दोष स्थूल पदार्थो में आ सकते 
हे, परन्तु स्थूल पदार्थो के गुण-दोष सूक्ष्म में कभी नहीं जा सकते। 

ससमीश्षा- उपनिषत्‌ के इस श्लोक से नवीन वेदान्तियों कौ इस 
मान्यता का खण्डन हो जाता है कि ब्रह्म से भिन्न परमार्थ में जीवात्मा की 
कोई सत्ता नहीं है क्योकि यहां कहा है कि ब्रह्य बाह्य दुःखादि से सदा पृथक्‌ 
है ओर जीवों को हम प्रत्यक्ष दुःखी-सुखी देखते हैँ । यदि परब्रह्म का ही 
जीव अंशदहैतोजीवके दुःखी होने से ब्रह्म को भी दुःखी मानना पडेगा। 

अतः इस प्रत्यक्ष तथा सर्वजन विदित तथ्य का अपलाप नहीं 
किया जा सकता । 

अब सृष्टिकर्ता व सर्वान्तर्यामी परमात्मा के ज्ञान से मोक्ष कौ 
प्राप्ति का कथन करते है 
एको वज्ञी सर्वभूतान्तरात्मा एकं रूपं बहुधा यः करोति । 
तमात्मस्थं येऽनुपश्यन्ति धीरास्तेषां सुखं शाश्वतं नेतरेषाम्‌ ॥५।१२॥ 

पदार्थ-- ( सर्वभूतान्तरात्मा) सब प्राणियों का अन्तर्यामी (वशी) 
सब चराचर जगत्‌ का नियन्ता (एकः) परमात्मा है (यः) जो (एकम्‌) 
जगत्‌ के उपादान कारण मूल प्रकृति के एक रूप को (अर्थात्‌ 
प्रलयकाल में अतिसुक्ष्म-दशा में होने से जिसका भेद करना सम्भव नहीं 
हे ।) (बहुधा) बहुत प्रकार का स्थूल कार्य जगत्‌ (करोति) उत्पन्न 

करता है (ये) जो (धीराः) विवेकी=ध्यान करने वाले योगी पुरुष (तम्‌) 
उस परमात्मा को (आत्मस्थम्‌) जो अति सूक्ष्म होने से जीवात्मा में 
व्याप्त है, उसको (अनुपश्यन्ति) गुरु के उपदेश के बाद देखते=अनुभव 
करते हे ( तेषाम्‌) उनको (शाश्वतम्‌) निरन्तर (सुखम्‌) मुक्ति का सुख 
प्राप्त होता है (इतरेषाम्‌, न) योगियों से भिननन पुरुषों को नहीं । 

महर्षि-दयानन्द्‌ ने इस श्लोक को ऋ० भू० के * वेदविषयविचारः' 
प्रकरण में उद्धूत किया है ओर पाश्चात्य विद्वानों की भ्रान्तियों का 
सप्रमाण खण्डन करते हुए लिखा है कि प्राचीन आर्य लोग सृष्टि के 
प्रारम्भ से पृथिव्यादि जडदेवों कौ पूजा कदापि नहीं करते थे । वेतो 
केवल एक सर्वान्तर्यामी देव परमात्मा कौ ही इन्द्र, वरुण, अग्नि आदि 
विभिन्न नामों से उपासना करते चले आए है । 

7 वार्था-- उपनिषत्‌ के इस श्लोक से आस्तिक जगत्‌ कौ 
अनेक भ्रान्तियों का स्पष्ट रूप से निराकरण हो जाता है । जेसे- 

(१) वह परब्रह्म एक ही उपासनीय इष्टदेव है । शिव, विष्णु 
आदि नामों से विभिन देवी-देवताओं कौ पौराणिक कल्पना सर्वथा 
मिथ्या है । क्योकि ये सब उस एक ब्रह्म के गौणिक नाम हे । 

(२) क्योकि ब्रह्म एक है, इसलिए नवीन वेदान्तियों की इस 
मान्यता का खण्डन हो जाता है कि सब शरीरो मे एक ब्रह्म का ही अंश 
जीव रूप मेँ कार्य कर रहा है । यदि एक ही चेतनतत्त्व सब प्राणियों मेँ 
हो तो दूसरे का ज्ञान दूसरों को भी हो जाना चाहिए । एक के ज्ञानी होने 
से सब ज्ञानी, एक के राजा बनने से सब राजा, एक के दरिद्रया दुःखी 
होने से सब दुःखी या दरिद्री, एक के पापी होने से सब पापी हो जायें। 
इससे यह भी दोष आयेगा-कर्मफल- व्यवस्था लागू नहीं कौ जा 
सकती। कर्म कोई करे, फल कोई भोगे । ओर यह मान्यता प्रत्यक्ष के 
भी विरुद्ध है । यदि सब मे एक ही चेतन सत्ता कार्य कर रही है तो 
एक दूसरे कौ बातों का ज्ञान दूसरों को भी होना चाहिए । अतः प्रति 
शरीर जीवात्माओं को ब्रह्य से भिन्न मानने में ही सभी शास्त्रीय व्यवस्था 
लागू हो सकती ह ओर कोई विरोध भी नहीं आयेगा । 

(३) वह एक ब्रह्म वशी चराचर जगत्‌ को वश मेँ किये हुए है 
अर्थात्‌ उसके बनाये नियमों से समस्त जगत्‌ चल रहा है । यदि ब्रह्म से 
भिन्न जगत्‌ को मिथ्या माना जाये तो ब्रह्म को वशी कहना निरर्थक हे। 

(४) सर्वभूतान्तरात्मा= वह ब्रह्य सब जीवात्माओं मेँ भी व्यापक 
हे । अतः जीव- ब्रह्म का व्याप्य व्यापक सम्बन्ध हे । 

(५) वह एक ब्रह्म ही समस्त ब्रह्माण्ड की रचना करता हे । यह जगत्‌ 
संयोग से बना हे, अतः नश्वर है । यह स्वयं ही नहीं बना ओर न कोई ब्रह्म 
से भिनन इस जगत्‌ को बना सकता है । ओर इस से यह भी स्पष्ट है कि 
परमेश्वर एक मूल प्रकृति, जो जगत्‌ का उपादान कारण है, उसी से जगत्‌ 
की रचना करता है । इस जगत्‌ का उपादान कारण प्रकृति हे, ब्रह्म निमित्त 
कारण है । प्रकृति की सत्ता को न मानने वाले नवीन वेदान्तियों को ^ एकं 
रूपं बहुधा करोति' इस वाक्य पर विशेष ध्यान देना चाहिए । 

(६) ओर शाश्वत सुख प्राप्त करने की इच्छा करने वालों को 
परब्रह्म को जानना परमावश्यक है । उसको विना जाने नास्तिक मूढ 
लोग शाश्वत सुख को नहीं प्राप्त कर सकते हे । 

(७) उस परब्रह्म कौ उपासना या भक्ति कहां करनी चाहिए 2 
इस विषय में आस्तिक जगत्‌ मे बड़ा विवाद है । ओर अज्ञानी लोग 
पथभ्रष्ट होकर बाहर के संसार में या जड मूर्तियों में ब्रह्म को मानकर 
मिथ्या-भक्ति में लगे हे । यहां उपनिषद्‌ मे बहुत ही स्पष्ट कहा है कि 
उस ब्रह्म का साक्षात्कार योगाभ्यास से अपनी आत्मा में ही करना 
चाहिए्‌। क्योकि वहां उपास्य व उपासक दोनों विद्यमान है । 

शाश्वत-शान्ति कौन प्राप्त कर सकते है 2 अब यह स्पष्ट करते है 


नित्यो नित्यानां चेतनश्चेतनानामेको बहूनां यो विदधाति कामान्‌ । 
तमात्मस्थं ये ऽ नुपश्यन्ति धीरास्तेषां शान्तिः शाश्वती नेतरेषाम्‌ ॥ 
(५।९३) 
पदार्था- (यः) जो (नित्यानाम्‌) जगत्‌ के मूल कारण नित्य प्रकृति 
तथा अनादि जीवों में (नित्यः) कूटस्थ नित्य है (चेतनानाम्‌) चेतनधर्मा 
जीवां में भी (चेतनः) चेतनस्वरूप है तथा उनका भी साक्षी हे । (बहूनाम्‌) 
परिच्छिनन चराचर वस्तुओं मे (एकः) एक अपरिच्छिन्न व्यापक है ओर 
(कामान्‌) जीवों को कर्मानुसार फलों को (विदधाति) देता है । (तम्‌) 
उस (आत्मस्थम्‌) जीवात्मा में भी स्थित परमात्मा को (ये) जो (धीराः) 
विद्वान्‌ योगी (अनुपश्यन्ति) गुरु के उपदेश के बाद निदिध्यासन से अनुभव 
करते हे । (तेषाम्‌) उनको (शाश्वतीः) निरन्तर स्थिर रहने वाली (शान्तिः) 

शान्ति प्राप्त होती है (इतरेषाम्‌, न) अज्ञानियों को नहीं । 

महर्षिं दयानन्द ने इस श्लोक की व्याख्या इस प्रकार की है 

(क) “जो परमात्मा प्रकृति ओर जीवादि के बीच में नित्य है 
तथा चेतन जो जीव उनके बीच मे चेतन है । बहुत असंख्यात जीवादि 
पदार्थो के बीच में जो एक है तथा जो पृथिवी आदि स्वर्गपर्यन्त पदार्थो 
का रचन, किं वा ज्ञान से सब कामों का विधान करता है उस परमात्मा 
को जो जीव अपने आत्मा में ध्यान से देखते हे, उन जीवों को ही 
निरन्तर शान्ति व सुख प्राप्त होता है, अन्य को नहीं । 

(वेदान्तिध्वान्तनिवारणम्‌, लघु° ८४) 

(ख) इस प्रमाण से जीव ब्रह्म का भेद बताते हुए महर्षिं लिखते है - 

“इससे भी ' आत्मस्थ' शब्द प्रत्यक्ष होने से ईश्वर ओर जीव का 
व्यापक-व्याप्य तथा अन्तर्यामी-अन्तर्याम्य सम्बन्ध होने से जीव ओर 
ब्रह्य एक कभी नहीं होते ।" (वेदान्तिध्वान्तनिवारणम्‌, लघु° ८४) 

(ग) महर्षिं ने पृथिव्यादि जड देवों कौ पूजा का खण्डन तथा 
एक परमेश्वर कौ उपासना का मण्डन करते हुए उपर्युक्त श्लोक ऋ० 
भू० के ' वेदविषयविचार' प्रकरण में प्रमाण रूप मेँ उद्धूत किया है । 
ओर पाश्चात्य विद्वानों की इस विषय में उत्पनन भ्रान्तियों का सप्रमाण 
समाधान किया है ॥ (ऋ० भू० ५६) 

भा वार्थः-इस श्लोक में कहीं नित्योऽनित्यानाम्‌' एसा पाठ भी 
मिलता है । वहां एेसा अर्थं करना चाहिए कि वह ब्रह्म अनित्य उत्पन्न 
होने वाले पदार्थो मेँ नित्य=अविनाशी है । ओर ' चेतनश्चेतनानाम्‌" वह ब्रह्म 
चेतन जीवों में चेतन=सर्वज्ञ ज्ञान का भण्डार है ओर ज्ञानादि देकर सब 
जीवों को चेतयिता=चेतना देने वाला है । ओर वह कामान्‌-जीवों को 
कर्मानुसार फल देने वाला है । इससे स्पष्ट है कि चेतन जीवात्मा की 
सत्ता परब्रह्म से भिन्न है, अन्यथा “चेतनानाम्‌” यहां बहुवचन निरर्थक हो 
जायेगा । इस जीव-ब्रह्म के स्पष्ट भेद को समञ्जकर जो धीर-विवेकौ 
योगी पुरुष अपनी आत्मा मे परमात्मा की अनुभूति कर लेते हे, उन्हे ही 
शाश्वती शान्तिः=निरन्तर रहने वाली शान्ति प्राप्त होती हे, दूसरों को नहीं 

उस परब्रह्म का सुख अनिर्देश्य है, उसको जानने के लिए 
नचिकेता पुनः प्रशन करता है 

तदेतदिति मन्यन्ते ऽ निर्देश्यं परमं सुखम्‌ । 

कथन्नु तद्‌ विजानीयां किमु भाति विभाति वा ॥५।९४॥ 

पदार्था-- (तत्‌, एतत्‌) वह यह उक्त (परमम्‌, सुखम्‌) परमात्मा 
का सर्वोपरि मोक्ष सुख (अनिर्दश्यम्‌) प्रत्यक्ष घट-पटादि पदार्थो कौ 
भाति निर्देश नहीं किया जा सकता (इति) इस प्रकार (मन्यते) विद्वान्‌ 
योगी मानते हैं । ओर वह ब्रह्म (किम्‌) क्या (भाति) स्वयं प्रकाश 
करता है (वा) अथवा (विभाति) किसी अन्य से प्रतिभासित है, इस 
प्रकार (नु) ब्रह्म के विषय में नचिकेता तर्क करता है कि (कथम्‌) उस 
ब्रह्म को कैसे (विजानीयाम्‌) जानूं ? यह मुदे बताओ । 

अ वढर्थ- नचिकेता यमाचार्य से फिर प्रश्न करते है कि हे 
आचार्यवर्य ! उस परब्रह्म का सुख घट-पटादि पदार्थो कौ भाति निर्दिष्ट 
नहीं किया जा सकता । क्योकि वह अवर्णनीय है । जेस कि अन्यत्र भी 
कहा है-' न शक्यते वर्णयितुं गिरा तदा स्वयं तदन्तःकरणेन गृह्यते ।' 
अर्थात्‌ ब्रह्म के परम सुख को वाणी से वर्णन नहीं किया जा 
सकता, उसका अनुभव अन्तःकरण ( मन) से ही किया जाता है । 
ओर वह ब्रह्य प्रत्यक्ष भी नहीं दीखता तो फिर हम कैसे जान सके 
कि वह ब्रह्म स्वयं प्रकाशमान है अथवा दूसरों से प्रकाशित है ? 

वह ब्रह्म स्वयंप्रकाशस्वरूप तथा सूर्यादि का प्रकाशक है 


न तत्र सूय भाति न चन्द्रतारकं नेमा विद्युतो भान्ति कुतोऽयमग्निः। 
तमेव भान्तमनुभाति सर्वं तस्य भासा सर्वमिदं विभाति ॥५।९५ 


पदार्था- (तत्र) उस ब्रह्य में (सूर्यः) सूर्य (न, भाति) प्रकाश 
नहीं करता ह (न, चन्द्रतारकम्‌) नहीं चन्द्र तथा तारे प्रकाश करते हें । 
(इमाः विद्युतः) ये बिजुलियां (न, भान्ति) प्रकाशित नहीं करतीं 
(अयम्‌) यह प्रत्यक्ष (अग्निः) भौतिक अग्नि (कुतः) कहां से प्रकाश 
करे, क्योकि जब अग्नि से प्रबल प्रकाश वाला सूर्य ही उसे प्रकाशित 
करने में असमर्थ है । (तम्‌, एव) उसी परमात्मा के (भान्तम्‌) 
स्वयंप्रकाशमान के प्रकाश से (सर्वम्‌) सब सूर्यादि (अनुभाति) प्रकाशित 
हो रहे हैँ (तस्य) उसके (भासा) प्रकाश से (इदम्‌, सर्वम्‌) यह सब 
(दश्यमान सूर्यादि) (विभाति) अच्छी प्रकार प्रकाशित होते है । 

महर्षिं दयानन्द ने उपर्युक्त श्लोक की व्याख्या इस प्रकार की है 

(क) “ सूर्य, चन्द्रमा, तारे, बिजुली ओर अग्नि ये सब परमेश्वर में 
प्रकाश नहीं कर सकते । किन्तु इन सब का प्रकाश करने वाला एक 

वही है । क्योकि परमेश्वर के प्रकाश से ही सूर्य आदि सब जगत्‌ 
प्रकाशित हो रहा है । इसमें यह जानना चाहिए कि ईश्वर से भिननन कोह 
पदार्थ स्वतन्त्र प्रकाश करने वाला नहीं है । इससे एक परमेश्वर ही 
मुख्य देव हे ।” 

^ सूर्यादि लोकों का भी जो प्रकाश करने वाला हे, सो ही ईश्वर 
सब मनुष्यों को उपासना करने के योग्य इष्टदेव है, अन्य कोई नहीं इसमें 
कठोपनिषत्‌ का भी प्रमाण हे |" (ऋ० भू० वेद्विषयविचारः ६३ पृ०) 

(ख) महर्षिं ने ऋग्वेद के (७।५।४) मन्त्र-भाष्य के भावार्थ में 
इस श्लोक की व्याख्या इस प्रकार की है 

“ हे मनुष्यो ! जिसके आधार में पृथिवी सूर्य स्थित होके अपना 
कार्य करते है । कठोपनिषद्‌ में लिखा है कि-उस परमात्मा को जानने 
के लिए सूर्य, चन्द्रमा, बिजुली वा अग्नि आदि कुछ प्रकाश नहीं कर 
सकते किन्तु उसी प्रकाशित परमेश्वर के प्रकाश से सब प्रकाशित 
होते है ।“ 

भा वढर्था- नचिकेता के प्रश्नानुसार यमाचार्य उत्तर देते हैँ कि वह 
ब्रह्म स्वयं प्रकाशमान है । उसको ये विशाल सूर्य चन्द्रादि भी प्रकाशित 
नहीं कर सकते । क्योकि सूर्य चन्द्रादि का बनाने वाला ब्रह्म ही हे । 
जेसा कि कहा है सूर्याचन्द्रमसौ धाता यथापूर्वमकल्पयत्‌ ।' (ऋग्‌०) 
उस एक परमेश्वर ने ही सूर्य, चन्द्रादि को पूर्व सृष्टि कौ भाति ही 
बनाया है । ओर उस परमेश्वर का नाम ! हिरण्यगर्भः" भी इसलिए है कि 
ये ज्योति के पुञ्ज सूर्यादि लोक भी परमेश्वर के अन्द्र गर्भवत्‌ स्थित 
हे। अतः सूर्यादि जो भी प्रकाशमान लौकिक पदार्थ हैँ, उनमें स्वतः कोई 
प्रकाश नहीं है । परमात्मा- प्रदत्त प्रकाश से ही ये सब प्रकाशित हो रहे 
हे । अतः मोक्षार्थी को परमात्मा कौ ज्योति से प्रकाशित सूर्यादि 
जड-देवों का आश्रय छोड कर एकमात्र परमज्योतिःस्वरूप परमात्मा कौ 
ही उपासना या भक्ति करनी चाहिए । 


इति कटठोपनिषद्‌भाष्ये पञ्चमी वल्ली समाप्ता ॥ 

अथ कठोपनिषद्‌ भाष्ये षष्ठी वल्ली 


ब्रह्म ही सब लोकों का आश्रय तथा नियन्ता है 
ऊर्ध्वमूलोऽवाकश्ञाख एषोऽश्वत्थः सनातनः । 
तदेव शुक्रं तद्‌ ब्रह्म तदेवामृतमुच्यते । 
तस्मिल्लोकाः श्रिताः सर्वे तदु नान्येति कश्चन ॥ 
एतद्रे तत्‌ ॥ (६।९) 
यदार्था- (ऊर्ध्वमूलः) जिसका मूल=जड्‌ ऊपर को ओर (अवाक्‌ 
शाखः) जिसकी शाखाएं नीचे की ओर है, एेसा (एषः) यह प्रत्यक्ष 
मनुष्य का शरीर ओर यह जगत्‌ (सनातनः) प्रवाह से अनादि है । 
(अश्वत्थः) कल ठहरेगा वा नहीं, इस प्रकार जिसका जीवन पीपल के 
वृक्ष के पत्ते के समान अस्थिर है । एेसा मानव-शरीर वा जगत्‌ रूपी 
वृक्ष जिसके आश्रित है (तत्‌, एव) वही (शुक्रम्‌) सृष्टिकर्ता तथा परम 
पवित्र है । (तत्‌) वह (उ) निश्चय से (ब्रह्म) सब से महान्‌ है (तत्‌, 
एव) वह ही (अमृतम्‌) अविनाशी है, एेसा विद्वान्‌ पुरुष ब्रह्म के विषय 
मे (उच्यते) कथन करते हैँ (तस्मिन्‌) उस ब्रह्म में (सर्वे) सब 
(लोकाः) पृथिव्यादिलोक (श्चिताः) आश्रित है (तत्‌) उस ब्रह्म को 
(उ) निश्चय से (कश्चन) कोई लोक वा पुरुष (न, अत्येति) उल्लङ्खन 
नहीं कर सकता अर्थात्‌ सभी उसकौ अटल व्यवस्था का पालन कर रहे 
है (एतत्‌) यह (वै) निश्चय से (ब्रह्म) ब्रह्म हे । 

अ वार्था-- यहां मनुष्य के शरीर को वृक्ष कौ भांति बताया गया 
हे, यदि मानव-शरीर को उलटा खडा कर दिया जाये तो यह वृक्ष कौ 
तरह ही नीचे जड़ तथा ऊपर शाखाओं वाला बन जाता है । ओर यह 
जड जगत्‌ भी इसी प्रकार है, इसका मूल सूर्य ऊपर है, शाखा नीचे 
हे। किन्तु शरीरादि जड जगत्‌ ' अश्वत्थः=न श्वस्तिष्ठति '=अस्थिर=नष्ट 

१. “ अश्वत्थ ' शब्द की व्याख्या महर्षिं दयानन्द ने इस प्रकार की है 

श्वः स्थाता न स्थाता वा वर्तते तादृशे देहे । (यजु १२।७९ 


महर्षिभाष्ये) श्व: स्थास्यति न स्थास्यति वा तस्मिन्ननित्ये संसारे । 
(य० ३५।४ महर्षिभाष्ये ) 

होने वाला है । परब्रह्म के आश्रय से सब लोक-लोकान्तर स्थित हे । 
वह जगत्‌ का निमित्तकारण है, उपादान कारण नहीं । परब्रह्म की 
व्यवस्था को तोडने का किसी का भी सामर्थ्य नहीं है । ओर वह स्वयं 
अविनश्वर=कभी नष्ट नहीं होता क्योकि वह अमृत तथा निर्विकार है । 

समीक्चा- इस श्लोक की व्याख्या में आचार्य शङ्कर लिखते हे ` 

“ तस्मिन्‌ परमार्थसत्ये ब्रह्मणि लोका गन्धर्वनगरमरीच्युदकमायासमाः 
परमार्थदर्शनाभावावगमनाः श्रिता आश्चिताः।" 

अर्थात्‌ ब्रह्म ही एक परमार्थं सत्य है ओर ब्रह्म से भिन्न जो लोक 
हे वे गन्धर्वनगर अथवा मरुमरीचिकाओं में प्रतीत होने वाले जल के 
समान मायारूप ही हैँ, यथार्थं नहीं । यह उद्धैतवादी शङ्कराचार्य कौ 
मान्यता मिथ्या है । क्योकि जो प्रत्यक्ष जड़जगत्‌ दिखाई दे रहा हे, 
उसको गन्धर्वनगर कौ भांति ज्ूटा नहीं कहा जा सकता । क्योकि प्रत्यक्ष 
जगत्‌ का अपलाप करना कैसे मान्य हो सकता है । ओर सत्य वस्तु का 
कभी अभाव नहीं हो सकता तथा असद्‌ वस्तु कौ कभी सत्ता सम्भव 
नहीं हे। इस दार्शनिक अटल नियम के अनुसार कार्य जगत्‌ को 
ब्मुटलाया नहीं जा सकता । प्रलय मे भी यह कार्य जगत्‌ प्रकृति मेँ लय 
हो जाता हे, अभाव नहीं होता । 

जगन्नियन्ता परमेश्वर के ज्ञान से मोक्ष प्राप्ति का कथन करते है 

यदिदं किञ्च जगत्सर्व प्राण एजति निःसृतम्‌ । 

महद्‌ भयं वच्रमुद्यतं एतद्‌ विदुरमृतास्ते भवन्ति ॥६।२॥ 

पदार्था- (यत्‌, इदम्‌) जो यह (किम्‌, च) कुछ अथवा परमेश्वर 
की अपेक्षा छोटा वा तुच्छ (जगत्‌) जगत्‌ दिखाई देता है (सर्वम्‌) यह 
सब (निःसृतम्‌) परमात्मा द्वारा उत्पन हुआ है ओर यह (प्राणे) सब 
जगत्‌ को जीवन देने वाले परमात्मा के आश्रय मेँ (एजति) अपने-अपने 
कर्म में प्रवृत्त हो रहा है अथवा चलायमान= भ्रमण कर रहा है । वह ब्रह्म 
दुष्ट -पुरुषों के लिए (उद्यतम्‌, वज्रम्‌) हाथ मेँ उटाये वज्र=शस्त्र के 
समान कर्मानुसार दण्डित करने के कारण (महद्‌भयम्‌) अत्यन्त डराने 

१. “प्राण ' परमात्मा का नाम हे । वेद मे कहा ह~ प्राणाय नमो 


यस्य सर्वमिदं वशे ।* (अथर्व०) जैसे प्राण के वश सब शरीर, इन्द्रियां 
होती है, वैसे परमेश्वर के वश मे सब जगत्‌ होता है। (सत्यार्थ० प्रथम० ) 

वाला है (एतत्‌) इस ब्रह्म को (ये) जो विवेकी धीर पुरुष (विदुः) जान 
लेते हैँ (ते) वे (अमृताः) जन्म-मरण रूप दुःखों से मुक्त (भवन्ति) हो 
जाते हे । 

अा7वार्था-इस समस्त जगत्‌ का बनाने वाला तथा नियन्ता एक 
परमेश्वर ही है । वही न्यायाधीश होकर कर्मानुसार (पुण्य या पाप के) 
फल देता है । सूर्यादि सब लोक-लोकान्तर परमेश्वर के रचित हे, ओर 
उसी के नियम से चलायमान हो रहे हैँ । कर्द जड चेतन देव परमेश्वर 
कौ अटल व्यवस्था का उल्लद्भन नहीं कर सकता । जो योगी पुरुष 
परमेश्वर कौ व्यवस्था को समञ्चकर उसकी उपासना करते है, वे ज्ञानी 
पुरुष दोषों से छ्लूटकर अमृताः=मोक्ष को प्राप्त कर लेते हैँ । क्योकि 
परमेश्वर कौ दण्डनात्मक नियन्त्रण शक्ति को जो भूल जाता है, वह 
कभी भी दोषों से नहीं छूट सकता । 

परमात्मा कौ अटल-व्यवस्था का उल्लद्घन कोई नहीं कर सकता। 
प्रकारान्तर से इसका कथन करते है 


भयादस्याग्निस्तपति भयात्तपति सूर्यः । 
भयादिन्द्रश्च वायुश्च मृत्युर्धावति पञ्चमः ॥६।३॥ 


पदार्था-- (अस्य) इस उपर्युक्त ब्रह्म के (भयात्‌) भय=अटल 
नियम से (अग्निः) यह भौतिक अग्नि (तपति) तपता है अर्थात्‌ अपने 
दाहकता गुण से विरुद्ध आचरण कभी नहीं करता । (भयात्‌) इस ब्रह्य 
के भय से (सूर्यः) सूर्य (तपति) तापत्गर्मीं व प्रकाश दे रहा है । (च) 
ओर (भयात्‌) इस ब्रह्म के भय से ही (इन्द्रः) विद्युत्‌ (च) ओर 
(वायुः) वायु अपना अपना कार्य कर रहे हैँ ओर (पञ्चमः) पांचवां 
(मृत्युः) मृत्यु-जन्म-मरण से उत्पन्न दुःख परमात्मा के भय=नियम से 
(धावति) इधर-उधर आता जाता रहता है । 
वार्था जेसे दण्डादि हाथ में लिये स्वामी या गुरुजनों को 
देखकर नौकर या शिष्य भयभीत होकर अपने-अपने कार्यो में लग जाते 
१. "मृत्यु" का यहां दुःख" अर्थ हे, प्राणवियोग नहीं । क्योकि 
परमात्मा जीवों के कमनुसार ही सुख-दुः्ख देता है । “यस्य च्छायामूतं 
यस्य मृत्युः" इस वेदमन्त्र में भी "मृत्युः" शब्द दुःख अर्थ में ही प्रयुक्त हे। 
ओर प्राणवियोग का समय किसी प्राणी का निश्चित नहीं होता । अतः इस 
अर्थं कौ यहां कोई सङ्खति भी नहीं है । 

है, एेसे ही परमेश्वर का भयनजो अटल व्यवस्था है, उस में किसी 
प्रकार का भी क्षमाभाव नहीं है ओर नहीं उसको कोई तोड़ सकता हे, 
उसको देखकर या समञ्चकर स्पष्ट हो रहा है कि सूर्यादि जड्देव 
परमेश्वर के नियमानुसार ही चल रहे है । ओर मृत्यु नाम दुःख का 
है । वह परमेश्वर जीवों को कर्मानुसार सुख-दुःख देता है । दुःख को 
देखकर मानव घबराता है । ओर इस मूत्युचदुःख से समस्त प्राणी सन्त्रस्त 
है । परमेश्वर के दिये दण्डों को देखकर मानव पापों से बच सकता 
हे । अन्यथा परमेश्वर को भूलकर पापकर्म मेँ लगा रहता है । यहां मृत्यु 
से अभिप्राय यमदूतादि से नहीं है, क्योकि परमेश्वर को अपनी व्यवस्था 
चलाने के लिए किसी दूसरे की सहायता कौ आवश्यकता नहीं है । ओर 
यहां अग्नि आदि शब्दों का अभिप्राय जड पदार्थो से है, स्वर्गस्थ 
पौराणिक कल्पित देवविशेषों से नहीं । 

ब्रह्य को जानने तथा मोक्ष-प्राप्ति के लिए मानव शरीर ही सर्वोत्तम 
है । यह कथन करते है 


इह चेदशकद्‌ बोदधुं प्राक्‌ शरीरस्य विस्रसः । 
ततः सर्वेषु लोकेषु शरीरत्वाय कल्पते ॥६।४॥ 


पदार्था-- (चेत्‌) यदि (शरीरस्य) मानव शरीर के (विस्रसः) 
विध्वंस होने-चूटने से (प्राक्‌) पहले ही (इह) इस मनुष्य जन्म में 
(बोद्धुम्‌) ब्रह्म को जानने को (अशकत्‌) समर्थं हो जाता है तो उसका 
जीवन सफल है ओर दुःखों से मुक्त हो जाता है अन्यथा (ततः) 
मानव-शरीर के वियोग होने के बाद (सर्गेषु) सृष्टि के (लोकेषु) 
पृथिव्यादि लोकाँ में (शरीरत्वाय) विभिन्न योनियोँ में शरीर-धारण करने 
के लिए ही (कल्पते) समर्थं होता हे । 

अभा वार्था--इस संसार में मनुष्य योनि ही एेसी है कि जिसमें 
ज्ञान-विज्ञान के द्वारा मानव परमेश्वर को जान सकता है ओर मोक्ष का 
अधिकारी बन सकता है । मनुष्य से भिन पशु-पक्षी आदि योनियां तो 
परमेश्वर के कारागार=जेलखाने है । उनमें कोई जीव श्रेष्ठ कार्य नहीं 
कर सकता । इसलिए उपनिषत्कार कहते हैँ कि इस मानव योनि में 
आकर यदि परमेश्वर को जान लिया तो जीवन सफल दै, अन्यथा 
जन्म-जन्मान्तरों में ही चक्कर लगाना पडेगा । 

यथाऽऽदश्ं तथाऽऽत्मनि यथा स्वपे तथा पितृलोके । 
यथाप्सु परीव ददृशो तथा गन्धर्वलोके छायातपयोरिव ब्रह्मलोके ॥ 
(६।५) 
पदार्था- (यथा) जिस प्रकार (आदर्शे) दर्पण में (परिददृशो) 
मुखादि अवयव स्पष्ट दिखाई देते हैँ ( तथा) वैसे ही (आत्मनि) शरीरस्थ 
शुद्ध अन्तःकरण में ध्यानयोग से परमात्मा दीखता दै । (यथा) जेसे 
(स्वप्ने) स्वप्नावस्था में इन्द्रियों ओर वस्तु का सम्बन्ध न होने पर भी 
जाग्रद्‌ दशा के संस्कारों से (परिददृशो इव) पदार्थं प्रत्यक्ष से दिखाई देते 
है (तथा) वैसे (पितृलोके) कर्म व उपासना में निरत अवस्था में परमात्मा 
की प्रतीति होती है । (यथा) ओर जैसे (अप्सु) जलो में (परिददुशे इव) 
शरीरावयव दिखाई देते हुए भी दर्पणवत्‌ स्पष्ट नहीं दीखते (तथा) वैसे 
(गन्धर्वलोके) गानविद्या के रसिको को परमात्मा कौ प्रतीति आभासमात्र 
होती है । परन्तु (ब्रह्मलोके ) ब्रह्म को जानने कौ अवस्था=निर्बीज अथवा 
निर्विकल्प समाधि मेँ (कछाया-आतपयोः, इव) छाया ओर धूप के समान 
प्रभु के प्रत्यक्ष दर्शन का भेद स्पष्ट प्रतीत हो जाता हे।। 
अ7वार्था- यहां पितृलोक, गन्धर्वलोक व ब्रह्मलोक कोई स्थान 
विशेष नहीं है किन्तु अवस्थाविशेष हैँ । क्योकि लोकविशेष परमात्मा के 
जानने में हेतु नहीं हो सकता । ओर जो परमेश्वर का ध्यान शुद्ध मन 
से करते हें, अथवा पितृलोक = कर्म व ईश्वर-उपासना में निरत हें, अथवा 
गन्धर्वलोक = परमात्मा के गुणगानमात्र में लगे हे, अथवा ब्रह्य मे ही लीन 
है, इन सब अवस्थाओं में ब्रह्मलोक=जिस दशा में ब्रह्म से भिन वस्तुओं 
का ज्ञान न रहे ओर स्वरूपशुन्य सा हो जाता है, जिसे योग में 


१. “पितृलोक ' किसी स्थानविशेष का नाम नहीं है किन्तु कर्मोपासना 
के मार्गं को ही पितृलोक कहते है । महर्षिं दयानन्द ने इस विषय में 
लिखा है“ जो विद्यामार्ग हे, वह देवयान ओर जो कर्मोपासना मार्ग है, वह 
पितुयान कहाता है ।” (ऋ० भू पितुयन्ञविषयः) 

२. “गन्धर्वलोक ' भी कोई स्थानविशेष नहीं है । यहां भोगासक्त 
या इन्द्रियों के सुख में लिप्त पुरुष को गन्धर्व शब्द से कहा है जैसे 
महर्षि दयानन्द ने लिखा है-“ भोगाभिन्ञत्वाद्‌ गन्धर्व इति नियुक्तः पतिः ।” 

(ऋ० भू० नियोगविषयः) 

असम्प्रज्ञातयोग कहते हैँ, यह अवस्था ही सर्वोत्तम है । योगी पुरुषों को 
परमात्मा के साक्षात्कार के लिए इस अवस्था को ही प्राप्त करने का 
यत्न करना चाहिये । 

इद्दरियाणां पृथग्‌भावमुदयास्तमयो च यत्‌ । 

पृथगुत्पद्यमानानां मत्वा धीरो न शोचति ॥६।६॥ 

पदार्थ-- (पृथगुत्पद्यमानानाम्‌) अपने-अपने शब्दादि विषयों के 
ग्रहण करने के लिए अपने-अपने आकाशादि कारण से पृथक्‌-पृथक्‌ 
उत्पननन (इन्द्रियाणाम्‌) श्रोत्रादि इन्द्रियो का (यत्‌) (जो पृथग्भावम्‌) 
नित्य परमेश्वर से पृथक्ूभाव हे, इस को (च) ओर (यत्‌) जो 
(उदयास्तमयौ ) उत्पत्ति तथा विनाशधर्म वाले इन्द्रिय शरीरादि पदार्थो को 
परमेश्वर से पृथक्‌ (मत्वा) जानकर (धीरः) विवेको पुरुष (न शोचति) 
शोकादि दुःखों से युक्त नहीं होता है । 

भावार्थ - परमेश्वर चेतन, शाश्वत तथा अविकारी सत्ता है। 
वह कभी रीर तथा इद्द्ियादि नश्वर पदार्थो से संयुक्त नहीं होता। 
जितने भी विनश्वर पदार्थ हें, परमेश्वर उनसे भिन्न है । जो जीव इस 
रहस्य को समञ्च कर परमेश्वर कौ उपासना करता है, वह दुःखों से मुक्त 
हो जाता है । वेद में भी इसी भाव को स्पष्ट रूप से कहा है-' तमेव 
विदित्वाति-मूत्युमेति' उस परमेश्वर को यथार्थ रूप से जानकर ही जीव 
दुःखों से मुक्त होता है । ओर जो इन्दरियादि (जीव-सम्बन्ध) के उत्पत्ति- 
विनाश भाव को नहीं जानता ओर इन्ीं के भोगों में लिप्त रहता है वह 
कभी भी दुःखों से मुक्त नहीं हो सकता । क्योकि उसे जमरणधर्मा आत्मा 
का तथा इन्दियों के कारण भूत आकाशादि तत्वों का पूर्णं ज्ञान नहीं हे । 

अब परमेश्वर की सूक्ष्मता का वर्णन क्रमशः करते हैँ 

इन्द्रियेभ्यः परं मनो मनसः सत्त्वमुत्तमम्‌ । 

सत्त्वादपि महानात्मा महतोऽव्यक्तमुत्तमम्‌ ॥६।७॥ 

पद7्थ- (इन्द्रियेभ्यः) श्रोत्रादि-इन्दरियों से (मनः) मन (परम) 
सक्षम है (मनसः) मन से (सत्त्वम्‌?) बुद्धि अथवा अहङ्कार (उत्तमम्‌) 
अतिशय सूक्ष्म है (सत््वाद्‌ अधि) बुद्धि अथवा अहङ्कार से अधिक सूक्ष्म 


१. प्रायः सभी व्याख्याकार ' सत्वम्‌ पद का अर्थ बुद्धि करते हे । 
किन्तु बुद्धि मन एक ही वृत्ति है, पृथक्‌ नहीं । महर्षिं दयानन्द ने लिखा 

सततत ततत तत ततत त << 
(महान्‌ आत्मा) महनत्तत्व है (महतः) ओर महत्तत्व से (उत्तम) सूक्ष्म 
(अव्यक्तम्‌) प्रकृति नामक कारण है । 

7 वार्थ-- परमात्मा कौ सृक्ष्मता बताने के लिए उपनिषत्कार ने 
प्राकृतिक पदार्थो के आश्रय से समञ्चाने का यत्न किया है । नेत्रादि 
इन्दियां बाह्य हे, इनसे अभौतिक मन सूक्ष्म है, मन से सूक्ष्म सत्व अहङ्कार 
हे । अहङ्कार से सुक्ष्म महत्तत्व है ओर महत्तत्त्व से सूक्ष्म अव्यक्त प्रकृति 
हे । प्रकृति मूलतत्त्व है तथा महत्तत्वादि उसके कार्य है । प्रकृति किसी 
का कार्य या विकार नहीं है । सांख्यदर्शन मे इसी बात को इस प्रकार 
प्रकृति-विकृति भाव से समञ्चाया है-' सत्त्वरजस्तमसां साम्यावस्था प्रकृतिः, 
प्रकृतेर्महान्‌, महतोऽह दारः, अहङ्कारादभयमिन्द्रियम्‌ ।' अर्थात्‌ मूलप्रकृति 
का विकार महत्तत्त्व महनत्तत्व का विकार अहङ्कार ओर अहङ्कार का 
विकार मन व इद्दियां है । 

परमात्मा कौ सृक्ष्मता को इसी प्रकार इसी उपनिषत्‌ कौ तृतीय 
वल्ली में इद्दियेभ्यः परा हयर्थाः' इत्यादि के द्वारा समञ्ञाया गया है । 

फिर परमेश्वर कौ सूक्ष्मता का वर्णन करते हैँ 


अव्यक्तात्तु परः पुरुषो व्यापकोऽलिङ् एव च । 
यज्ज्ञात्वा मुच्यते जन्तुरमृतत्वं च गच्छति ॥६।८॥ 


पदार्थ-- (अव्यक्तात्‌) सब जड जगत्‌ के उपादान रूप प्रकृति 
कारण से (तु) तो (पुरुषः) सब ब्रह्माण्ड में व्यापक रूप से स्थित 


है“ अन्तःकरणं बुद्धि- चित्त-मनोऽह ङ्कारवृत्तित्वाच्चतुर्विधम्‌' । 
(य० ३४।३ भाष्ये) 
ओर मन अहङ्कार का विकार है ओर अहङ्कार महत्त्व का अतः जब 
मन ओर महत्तत्व का वर्णन किया है तो अहद्कार को कैसे छोड़ा जा सकता 
हे 2 सांख्यदर्शन में भी यह क्रम रक्खा हे- प्रकृतेर्महान्‌ महतोऽहङ्कारः, 
अहङ्कारात्‌ पञ्चतन्मात्राण्युभयमिन्द्रियम्‌० । ओर सत्‌ अव्यक्त प्रकृति का नाम 
हे, सतो भावः=सत्‌-प्रकृति के भाव को सत्त्व कहते है, अतः अहङ्कार को 
जो प्रकृति का ही भाव हे, "सतत्व' कहना अनुचित नहीं है । 
१. ‹ पुरुष ' शब्द कौ व्याख्या इस प्रकार समञ्जनी चाहिए पूर्वत्वात्‌ 
पुरि शयनाद्वा पुरुष इति निरुक्तोक्ते: ।। (आर्याभिविनय० २।८) 
यः पुरि सर्वस्मिन्‌ संसारेऽभिव्याप्य सीदति वर्तते, स्वयमिदं सर्व 
जगत्‌ स्वस्वरूपेण पूरयति व्याप्नोति तस्मात्‌ सः (पुरुषः परमात्मा) । 
(ऋ० भूर ११८ पृ । यजु ३१।९ मन्त्रार्थं मेँ) 

(व्यापकः) व्यापक (च) ओर (अलिङ्गः) मूर्तं चिह्वरहित निराकार 
परब्रह्म (एव) ही (परः) सूक्ष्म है, (यत्‌) जिस परमसूक्ष्म परब्रह्म को 
(जन्तुः) जीवात्मा (ज्ञात्वा) जानकर (मुच्यते) मुक्त हो जाता है, दुःखों 
से छूट जाता हे । (च) ओर (अमृतत्वम्‌) मुक्ति को (गच्छति) प्राप्त 
कर लेता हे । 

भ7वार्था- यहां मूल प्रकृति से परमात्मा को सूक्ष्म बताया गया हे। 
अर्थात्‌ लोक में जो कुछ दिखाई देता हे, परमात्मा उन सब से सूक्ष्म हे। 
योगी पुरुष उसको जानकर मोक्ष को प्राप्त करता है । ओर यहां 
जीव-ब्रह्म तथा प्रकृति तीन तत्त्वों को पृथक्‌-पृथक्‌ स्वीकार करके 
त्रेतवाद्‌ को स्पष्ट रूप से माना है । प्रकृति परमात्मा से भिन्न तत्तव हे। 
जन्तु-जीवात्मा परमात्मा को जानने कौ इच्छा से योगाभ्यासादि उपायों 
को करता है । अतः प्राप्य- प्रापक के भेद से ये दोनों भी पृथक्‌-पृथक्‌ 
हैं । ओर ' अमृतत्वं च गच्छति ' इस वाक्य से यह भी स्पष्ट है कि जीव 
का मोक्ष में (परमात्मा में) लय कदापि नहीं होता । अन्यथा "ब्रह्मैव 
भवति ' लिखना चाहिए था ओर मोक्ष शुभकर्मो का फल है, यदि जीव 
ब्रह्म मे लय हो जाये तो मोक्ष के सुख को कौन भोगेगा ? अतः 
अद्वैतवाद्‌ कौ सिद्धि कथमपि नहीं हो सकती । 

पहले परमात्मा को अलिङ्ग कहा है, उसका कारण तथा प्राप्ति का 
प्रकार बताते हुए वह अब परमात्मा को इद्दियागोचर कथन करते है 


न सन्दृशे तिष्ठति रूपमस्य न चक्षुषा पश्यति कश्चनैनम्‌ । 
हृदा मनीषा मनसाभिक्लृप्तो य एतद्‌ विदुरमृतास्ते भवन्ति ॥६।९॥ 


पदार्था-- (अस्य) इस (अलिङ्ग चिहरहित परमेश्वर का (सन्दुशे) 
प्रत्यक्ष में (रूपम्‌) कोई रूप (न तिष्ठति) नहीं है (एनम्‌) इस परमेश्वर 
को (कश्चन) कोई मनुष्य ( चक्षुषा) नेत्रादि इन्द्रियं से (न पश्यति) 
देख या जान नहीं सकता है । उसके जानने का प्रकार बताते हुए कहा 
हे- (हृदा) हदय देश में स्थित (मनीषाः) विज्ञान को प्राप्त कराने वाली 
(मनसा) अन्तःकरण कौ निश्चयात्मक वृत्तिरूप बुद्धि के द्वारा 


१. “मनीषा ' पद मे मन ओर ईषा दो पदों का समास होने पर 
“शकन्ध्वादि ' से पररूप हो गया है । इसकी व्याख्या करते हुए महर्षिं लिखते 
है मनो विज्ञानम्‌ ईषते यया प्रज्ञया सा मनीषा ।* (ऋ० भा० १।५४।८) 

(अभिक्लृप्तः) परमेश्वर को सर्वथा जाना जा सकता है अथवा परमेश्वर 
का प्रत्यक्ष होता है । (ये) जो विवेकौ योगी पुरुष (एतत्‌) इस ब्रह्म को 
(विदुः) जानते हे (ते) वे (अमृताः, भवन्ति) मुक्त हो जाते है । 

अावार्था-इस श्लोक में परमात्मा को रूपादि से रहित होने से 
इन्द्रियागोचर कहा गया है । योगी पुरुष ऋतम्भरा प्रज्ञा के द्वारा परमात्मा 
को जानने में समर्थं हो सकता है । इसलिए जो परमात्मा को साकार 
मानकर पूजा करते है, वे सब भ्रान्ति से ग्रस्त होने से पथभ्रष्ट ही हे । 
प्रस्तुत श्लोक में "मनीषा" पद "मनसा! का विशेषण है ओर मन की 
निश्चयात्मक वृत्ति को बुद्धि कहते है, अतः "मनसा' पद से बुद्धि का 
ग्रहण यहां समञ्चना चाहिए । वह परमात्मा परमसृक्ष्म, सर्वव्यापक ओर 
लिङ्ग रहित है, उसके यथार्थं स्वरूप को जानने वाले योगी पुरुष 
परमात्मा को प्राप्त कर लेते हे । 

अब मुक्ति-दशा का वर्णन करते है 


यदा पञ्चावतिष्ठन्ते ज्ञानानि मनसा सह । 
लुद्दिश्च न विचेष्टते तामाहुः परमां गतिम्‌ ॥६।९०॥ 


पदार्था- (यदा) जब (पञ्च, ज्ञानानि) योगाभ्यास द्वारा अपने-अपने 
(विषयों से पृथक्‌ की गई श्रोत्रादि ज्ञानेन्द्रियां (मनसा, सह) मन के 
साथ (अवतिष्ठन्ते) परमेश्वर में स्थिर हो जाती है (च) ओर (बुद्धिः) 
मन कौ निश्चयात्मक वृत्ति (न, विचेष्टते) ज्ञान से विरुद्ध चेष्टा नहीं 
करती, (ताम्‌) उसको (परमां, गतिम्‌) सर्वोत्कृष्ट मोक्ष-अवस्था अथवा 
जीवनमुक्तिदशा (आहुः) ज्ञानी योगीपुरुष कहते हैँ । 

“ (यदा पञ्चाव०) अर्थात्‌ जब मन के सहित पांच ज्ञानेन्द्रियां 
परमेश्वर में स्थिर होके उसी में सदा रमण करती हैँ ओर जब बुद्धि भी 
ज्ञान से विरुद्ध चेष्टा नहीं करती, उसी को परमगति अर्थात्‌ मोक्ष कहते 
ह) (ऋ० भू० १५९१, मुक्तिविषयः) 

“जब शुद्ध मनयुक्त पांच ज्ञानेन्द्रिय जीव के साथ रहती हँ ओर 
बुद्धि का निश्चय स्थिर होता है, उसको परमगति अर्थात्‌ मोक्ष कहते 
ह (सत्यार्थ० १९७) 

भावार्थ मोक्ष कौ दो अवस्थां होती है १. जीवन्मुक्तिदशा, 
२. शरीरादि से पृथक्‌ होकर परमेश्वर के आनन्द को भोगना । यहां दोना 

अवस्थाओं का वर्णन है । जो जीवन्मुक्त होते है, उनके स्थूल शरीर, 
सूक्ष्म शरीरादि होते हुए भी ये उनके (योगी के) अधीन होते हैँ । ओर 
शरीरादि से पृथक्‌ होने पर मोक्ष मेँ जीवात्मा के स्वाभाविक शुद्ध गुण 
रहते है, उन से ही देखना सुननादि जीव करता है । योगिराज महर्षि 
दयानन्द ने इस विषय मेँ बहुत ही स्पष्ट लिखा हे- “ मोक्ष मेँ भोतिक 
शरीर वा इन्द्रियों के गोलक जीव के साथ नहीं रहते, किन्तु अपने 
स्वाभाविक शुद्ध गुण रहते हे । जब सुनना चाहता दै तब श्रोत्र, स्पर्श 
करना चाहता है तब त्वचा, देखने के सङ्कल्प से चक्षु, स्वाद्‌ के अर्थं 
रसना, गन्ध के लिए घ्राण, "पनी स्वशक्ति से जीवात्मा मुक्ति में हो 
जाता है ओर सङ्कल्पमय शरीर होता है । जैसे शरीर के आधार रहकर 
इन्द्रियों के गोलक के द्वारा जीव स्वकार्य करता हे, वैसे अपनी शक्ति 
से मुक्ति मेँ सब आनन्द भोग लेता है ।" (सत्यार्थप्र० नवम०) 

ओर अशुद्धियों का नाश तथा ज्ञानदीप्ति होने पर भी जीवात्मा 
तुरन्त शरीर नहीं छोडता । वह * चक्रभ्रमणवद्‌ धृतशरीरः' (सां० ३।८२) 
जेसे कुम्भकार=कुम्हार चाक को दण्ड से घुमाकर छोड देता है ओर 
दण्डन होने पर भी कुक काल तक चाक चलता रहता है, उसी प्रकार 
विवेक-ज्ञान से समस्त अविद्या के दूर होने पर भी फलोन्मुख प्रारब्ध 
कर्मो से जीवन्मुक्त का भी शरीर बना रहता है । प्रस्तुत श्रुति में 
"परमगति' (मोक्ष) शब्द से दोनों अवस्थाओं का वर्णन समञ्जना चाहिए। 
ओर जीवन्मुक्त पुरुष का दूसरे पुरुषों से क्या भेद हो जाता है, इसका 
भी स्पष्टीकरण इस श्रुति से हो रहा है अर्थात्‌ जीवन्मुक्त पुरुष की सब 
इन्द्रियां तथा मन अपने विषयों से उपरत होकर स्थिर हो जाते हैँ ओर 
बलुद्धि-मन कौ निश्चयात्मक वृत्ति ज्ञान के विरुद्ध चेष्टा से निवृत्त हो 
जाती है । यहां ज्ञानानि ' पद से ज्ञानेन्द्रिय का ही प्रकरण के अनुसार 
ग्रहण करना चाहिए । 

समीश्षा- यहां आचार्य शङ्कर ने “ बुद्धिश्च न विचेष्टते 
लुद्धिश्चाध्यवसायलक्षणा न विचेष्टते स्वव्यापारेषु न विचेष्टते न व्याप्रियते । " 
अर्थात्‌ बुद्धि अपना व्यापार मोक्षदशा मेँ बन्द कर देती है । यह शङ्कर 
स्वामी की भ्रान्ति ही है । क्योकि बुद्धि जीवन्मुक्त दशा में अपना कार्य 
तो करती है, किन्तु ज्ञानविरुद्ध आचरण नहीं करती । यह महर्षिं दयानन्द 
ने ही स्पष्ट अर्थं किया है । ओर मोक्ष में भी बुद्धि (जीव का 

अलल <नत-र-त-क कतनत रतत -त तत 
स्वाभाविक गुण) अपना कार्य अवश्य करती है । जेसा कि शतपथ 
ब्राह्मण (का० १४) मे लिखा है. “बोधयन्‌ बुद्धिर्भवति ।' यदि बुद्धि 
आदि अपना-अपना कार्य न करें तो योगी जड कौ भांति निश्चेष्ट बैठा 
रहे तो उसे आनन्द ही क्या मिल सकता है ? अतः शाङ्करः व्याख्या 
सत्यार्थ का प्रकाश नहीं करती । 

अब उपासना योग को ही मोक्ष का साधन कथन करते है 


तां योगमिति मन्यन्ते स्थिरामिद्धरियधारणाम्‌ । 
अप्रमत्तस्तदा भवति योगो हि प्रभवाप्ययौ ॥६।१९॥ 


पदार्था-- (स्थिराम्‌) ज्ञानेन्द्रिय कौ मन के साथ परमेश्वर में 
स्थिति तथा (इन्द्रियधारणाम्‌) इन्द्रियों कौ धारणावश में करने वाली 
(ताम्‌) पूर्वाक्त परमगति को विद्वान्‌ योगी पुरुष (योगमिति) योग कौ 
सिद्धि या योग कौ सफलता (मन्यन्ते) मानते है । (तदा) उस समय 
योगी (अप्रमत्तः, भवति) अविद्यादि क्लेशो से रहित होने से प्रमाद-रहित 
हो जाता है । (हि) क्योकि (योगः) यह उपासनायोग ही (प्रभवाप्ययौ) 
प्रभवः=सत्यगुणों का प्रकाश व शुद्धि कराने वाला ओर अप्ययः=अविद्यादि 
दोषों तथा अशुद्धि का नाश करने वाला है ॥ 

“ (तां योग०) उसी गति अर्थात्‌ इन्द्रियों कौ शुद्धि ओर स्थिरता 
को विद्वान्‌ लोग योग की धारणा मानते हे । जब मनुष्य उपासना योग 
से परमेश्वर को प्राप्त होके प्रमादरहित होता हे, तभी जानो कि वह मोक्ष 
को प्राप्त हुआ । वह उपासना योग कैसा है कि प्रभव अर्थात्‌ शुद्धि ओर 
सत्यगुणो का प्रकाश करने वाला तथा (अप्ययः) अर्थात्‌ सब अशुद्धि 
दोषों ओर असत्य गुणों का नाश करने वाला है, इसलिए केवल 
उपासनायोग ही मुक्ति का साधन हे ।। " (ऋ० भू० १५२, मुक्तिविषयः) 

अा7 वार्था-- यहां उपनिषत्कार ने योग का लक्षण तथा योग से 
लाभ दोनों बातों पर प्रकाश डाला है । इन्द्रियों का निरोध करके मन के 
साथ परब्रह्म के स्वरूप मे मग्न करना ही योग है । इसी को योगदर्शनकार 
ने इस प्रकार लिखा है-' योगश्चत्तवृत्तिनिरोधः। ' ' तदा द्रष्टुः स्वरूपे- 
ऽवस्थानम्‌ ।' (योग० १।२-३) अर्थात्‌ चित्त कौ वृत्तियों का निरोध 
करना ही योग हे ओर वृत्तिनिरोध होने पर परमात्मा के स्वरूप में स्थिति 
करना । ओर यहां योग से दो लाभ बताये है अप्ययः योग से अशुद्धि 

अथवा अविद्या का नाश होता है ओर प्रभवः=ज्ञानदीप्ति या सत्यगुणो का 
प्रकाश होता है । इसी बात को योगदर्शन में इस प्रकार लिखा है- 
“ योगाद्खानुष्ठानादशुद्धिक्षये ज्ञानदीप्तिराविवेक ख्यातेः” । (योग० २।२८) 
अर्थात्‌ यम नियमादि योगाद्धों के अनुष्ठान से अशुद्धि का नाश होता है 
ओर विवेकख्याति होने तक ज्ञानदीप्ति होती हे । यहां योगदर्शन तथा 
उपनिषद्‌ मेँ ब्रह्य प्राप्ति का एक ही मार्ग बताया हे । उसमे कोई विरोध 
नहीं है । ओर यहां " अप्रमत्तः ' शब्द से यह भी स्पष्ट किया है कि योगी 
को निरन्तर दीर्घकाल पर्यन्त योग का अभ्यास दूढास्था से करना 
चाहिए । 

मोक्षप्राप्ति के लिए इन्द्रियों का निग्रह करना परमावश्यक हे, अब 
क्योकि इन्द्रियागोचर परमेश्वर कौ प्राप्ति इन्द्रियों से सम्भव नहीं । अब 
यह पुनः स्पष्ट करते है- 


नैव वाचा न मनसा प्राप्तुं शक्यो न चक्षुषा । 
अस्तीति ब्रुवतोऽन्यत्र कथं तदुपलभ्यते ॥६।९२॥ 


पदार्था-- वह परमेश्वर (न, एव, वाचा) न तो वाणीः आदि 
कर्मेन्दरियों से (न मनसा) न मन से ओर (न चक्षुषा) न नेत्रादि 
ज्ञानेद्धियों से (प्राप्तुं शक्यः) प्राप्त हो सकता है । किन्तु (अस्तीति 
ब्रुवतः) परमेश्वर की सत्ता अवश्य है, एेसा कहने वाले से (अन्यत्र) 
भिन्न प्रसद्ध में (तत्‌) वह परब्रह्म (कथम्‌) किस प्रकार (उपलभ्यते) 
प्राप्त हो सकता है ? अर्थात्‌ इस समस्त जगत्‌ का उत्पत्तिकर््ता, नियन्ता, 
पालक तथा स्वामी कोह अवश्य हे, क्योकि विना कर्ता के कोई वस्तु 
स्वयं नहीं बन सकती । अतः उस परब्रह्म को सत्ता मानकर उसको 
ध्यानादि योग के अङ्कं के द्वारा प्राप्त किया जा सकता है । 

अ वार्थ--नेत्रादि समस्त इन्द्रियों के अपने-अपने ग्राह्य रूपादि 
विषय हैँ । उनको वे इन्द्रियां ग्रहण करती हैँ । परन्तु परम- सृक्ष्म, 
निराकार तथा सर्वव्यापक चेतन सत्ता है, वह इन इद्दरियों का विषय हे 
ही नहीं । अतः इन्द्रियों से उसका प्रत्यक्ष नहीं हो सकता । परन्तु समस्त 
जगत्‌ कौ रचना, नियन्त्रण तथा व्यवस्था को देखकर परब्रह्म कौ सत्ता 


१. “ वाणी ' शब्द समस्त कर्मेन्द्रियं का उपलक्षण है । 
२. * चक्षु" शब्द समस्त ज्ञानेन्द्रियों का उपलक्षण समञ्जना चाहिए। 

की प्रतीति अवश्य होती है । क्योकि जो वस्तु संयोग से बनी है वह जड 
जगत्‌ विना कर्ता के स्वयं नहीं बन सकता । अल्पन्ञ जीवात्मा का 
जगदुत्पत्ति करने का सामर्थ्य हो नहीं सकता, अन्यथा कोई तो जीवात्मा, 
दूसरा सूर्य, दूसरी पृथ्वी इत्यादि बनाकर दिखाता । अतः उस सर्वज्ञ 
परब्रह्म कौ सत्ता में दुढ्‌ विश्वास करना ही पडता है । ओर उसकी प्राप्ति 
उपासनादि के विना नहीं हो सकती । 

अब परब्रह्म कौ सत्ता को मानना अविद्यादि दोषों को दूर करने के 
लिए परमावश्यक बताते हुए कहते है 


अस्तीत्येवोपलब्धव्यस्ततत्वभावेन चोभयोः । 
अस्तीत्येवोपलब्धस्य तत्वभावः प्रसीदति ॥६।९३॥ 


यदार्थ- (च) ओर (उभयोः) ईश्वर-विषयक ' अस्ति-नास्ति ' इन 
दोनों पक्षों में ( ततत्वभावेन) प्रकृति से बने पृथिवी आदि पाञ्चभौतिक कार्यो 
से (अस्तीति एव) परमेश्वर की सत्ता अवश्य ही हे, अतः (उपलब्धव्यः) 
वह प्राप्त करने योग्य है, यह मानना चहिए । अन्यथा ईश्वर की सत्ता 
के विना सृष्टिरचनादि कार्य सम्भव नहीं है । (अस्ति, इति, एव) वह 
परमेश्वर है, इस प्रकार (उपलब्धस्य) योग द्वारा परमेश्वर को प्राप्त करने 
वाले योगी पुरुष कौ ( तत्वभावः) पञ्चतत्त्व से बने शरीर, इन्द्रियादि 
(प्रसीदति) प्रसनन=शुद्ध होकर शोकरहित हो जाती है । 

भावार्थ - परत्रह्म अतीव सुक्ष्म होने से इन्दियों से प्रत्यक्ष नहीं 
होता । अतः जो योगी नही हैँ, उनको परब्रह्म कौ प्रतीति नहीं हो सकती। 
अतः परब्रह्म कौ सत्ता मेँ दूद्‌ विश्वास करके जो परब्रह्म कौ उपासना 
करते हे, उनका अन्तःकरण शुद्ध हो जाता हे, क्योकि वह दुष्कर्मा से 
पृथक्‌ रहकर श्रेष्ठ कार्यो में ही सदा निरत रहता है । ओर जिसका 
अन्तःकरण शुद्ध नहीं है, वह कभी भी शोकादि दुःखों से नहीं बच 
सकता । इसीलिए योगदर्शनकार ने ' ईश्वरप्रणिधानाद्रा' कहकर ईश्वरानुग्रह 
को समाधि में मुख्य कारण बताया है । अतः नास्तिक मनुष्य कभी भी 
मोक्ष प्राप्त नहीं कर सकते । 

समीश्षा- यहां आचार्य शङ्कर ने उभयोः' पद कौ !सोपाधिक- 
निरुपाधिकयोः' व्याख्या असङ्खत की है । क्योकि मन्त्र में परब्रह्म कौ 
सत्ता कौ महत्ता बताई है, अतः सत्ता मानने वाला तथा दूसरा न मानने 

वाला अर्थात्‌ आस्तिक-नास्तिक रूप अर्थ ही करना सङ्खत होता है । 
उद्वेतवाद के अनुसार परब्रह्म निरुपाधिक है, ओर जीवात्मा सोपाधिक हेै। 
अविद्यादि उपाधि कौ सत्ता मानकर अद्रैतवाद की सिद्धि कदापि नहीं हो 
सकती । ओर एक ही ब्रह्म को अविद्या से युक्त तथा अविद्या से रहित 
कहना या मानना भी अविद्या की बात है । क्योकि व्यवधान या उपाधि 
दो वस्तुओं में ही सम्भव है, एक में नहीं । 

अब परमात्मा के साक्षात्कार का फल-कथन करते है 


यदा स्वे प्रमुच्यन्ते कामा येऽस्य हदि श्रिताः । 
अथ मर्त्योऽमृतो भवत्यत्र ब्रहम समश्नुते ॥६।९१४॥ 


यदार्थ- (यदा) जब परवैराग्यदशा में (अस्य) इस योगी पुरुष 
के (हदि श्रिताः) अन्तःकरण में स्थित (ये, कामाः) जो वासनां 
अथवा विषय-भोगों कौ इच्छारणँ है, (सर्वे) वे सब (प्रमुच्यन्ते) दूर हो 
जाती हैँ । अथवा दग्ध-बीज की भांति होकर प्रसवोन्मुख नहीं रहतीं । 
(अथ) इसके पश्चात्‌ ( मर्त्यः) योगी पुरुष (अमृतः, भवति) मुक्त हो 
जाता है । (अत्र) इस अवस्था मे (ब्रह्म) परमात्मा व परमात्मा के 
सम्पर्क से होने वाले आनन्द को (समश्नुते) अच्छी प्रकार योगी पुरुष 
प्राप्त करता है । 

“ (यदा सर्वे० ) जब इस मनुष्य का हदय सब बुरे कामों से अलग 
होके शुद्ध हो जाता हे, तभी वह अमृत अर्थात्‌ मोक्ष को प्राप्त होके 
आनन्दयुक्त होता है । 

(प्र०) क्या वह मोक्षपद ही स्थानान्तर वा पदार्थं विशेष है ? क्या 
वह किसी एक जगह में है, वा सब जगह मेँ ? 

(उत्तर) नहीं, ब्रह्म जो सर्वत्र व्यापक हो रहा है, वही मोक्षपद 
कहाता है ओर मुक्तपुरुष उसी मोक्ष को प्राप्त होते है ।" 

(ऋ० भू० १५२ पृ०, मुक्तिविषयः) 

१. यहां “ हदय" शब्द से अभिप्राय हृदयस्थ अन्तकरण से ही हे। 
क्योकि जीवात्मा का स्थान हदय है, अतः उसका सूक्ष्मशरीर भी उसके 
ही साथ रहता है ओर मन आदि सृक्ष्मशटरीर के ही सतरह घटक है । ओर 
समस्त वासना्ँ मन में रहती हैँ, जेसा कि महर्षिं दयानन्द लिखते है 


“तदनुगुणा वासना आशयाः ते च मनसि वर्तमानाः पुरुषे व्यपदिश्यन्ते, स 
हि तत्फलस्य भोक्ता ।” (ऋ० भू© उपासना० ) 

भावार्था--योगदर्शन में कहा है-' तासामनादित्वं चाशिषो नित्यत्वात्‌! 
(यो० ४।१०) अर्थात्‌ चित्त में वासना अनादि हें, क्योकि इच्छा नित्य 
हे । ओर जब तक अनादि काल से सञ्चित विषय-भोगों की उत्कण्ठा 
तथा उनको वासनाओं कौ निवृत्ति या दग्ध बीजवत्‌ प्रसव भाव (फलोन्मुख) 
से शून्य न की जायें, तब तक मोक्षप्राप्ति नहीं हो सकती । यहां हदय 
शब्द से मन काही ग्रहण है। क्योकि कामना ही जीवात्मा के बन्धन 
का कारण होती हैँ । योगाभ्यास से चित्त की वृत्तियों का निरोध होकर 
परमात्मा के स्वरूप मेँ स्थिति हो जाती है, तब योगी मोक्ष-प्राप्ति का 
अधिकारी बन जाता है । 

समीश्चा- यहां श्रुति में स्पष्ट कहा है कि जीवात्मा ब्रह्म को 
प्राप्त कर लेता हे, ब्रह्य नहीं होता । अर्थात्‌ परमात्मा के अपहतपाप्मा 
आदि गुणों को धारण करके शुद्ध हो जाता हे, तब परमात्मा को जानकर 
ब्रह्मानन्द को भोगता हे । परन्तु आचार्य शङ्कर ने यहां पूर्वाग्रह वश 
^ ब्रह्मैव भवति " ब्रह्म ही हो जाता हे, यह उपनिषत्‌ से विरुद्ध व्याख्या 
की है । क्योकि जीव-ब्रह्म मे यह मुख्य भेद है कि ब्रह्म सदा मुक्त 
है । जैसा योगभाष्य में कहा है-'स तु सदैव मुक्तः सदैवेश्वर इति' 
(योगभाष्ये १।२४) यदि ईश्वर भी जन्म-मरणादि के बन्धनं में बंध 
जाये तो उसे सदामुक्त नहीं कहा जा सकता । परन्तु जीवात्मा बन्धनो में 
बधता तथा योगाभ्यासादि करके मुक्त भी होता है । अतः जीव-ब्रह्म में 
व्याप्य-व्यापक सम्बन्ध ही मानना चाहिए । 

इस उपनिषत्‌ का ब्रह्म के साक्षात्कार का फल कथन ही मुख्य 
प्रयोजन है । यह कथन करते है 


यदा सवे प्रभिद्यन्ते हदयस्येह ग्रन्थयः । 
अथ मर्त्योऽमृतो भवत्येतावदनुश्ासनम्‌ ।॥६।१५॥ 


पदार्था- (यदा) जब पर वैराग्य की दशा में (इह) इसी जन्म 


१. ^ परवेराग्य ' शब्द का स्पष्टीकरण योगदर्शन से होता है। वैराग्य 
का लक्षण है ज्ञानस्यैव पराकाष्ठा वैराग्यम्‌” (व्यासभा० १।१६) ज्ञान कौ 
-पराकाष्ठा=उत्कृष्ट सीमा ही वैराग्य है । ओर जब असम्प्रज्ञात समाधि में 
चित्त की समस्त वृत्तियां लीन हो जाती है, तब संस्कार रहित चित्त के 
निरोध का उपाय ' तस्य परवैराग्यमुपायः' (व्यासभा० १।१८) परवैराग्य 
बताया हे । ओर “ दुष्टानुश्रविकविषयवितुष्णस्य वशीकारसंज्ञा वैराग्यम्‌ ।' 
(योग० १।१५) देखे या सुने इन्द्रियों के विषयों को वासनारहित प्रतीति=विषयों 
मेन फंसने को वैराग्य कहते है । 

में जीवन्मुक्तावस्था में (हदयस्य) अन्तःकरण कौ (सर्वे, ग्रन्थयः) सब 
अविद्यादि क्लेशो कौ गाठ (प्रभिद्यन्ते) च्िन्न-भिन्न होकर समाप्त हो 
जाती हैँ अथवा अविद्या मिथ्याज्ञानादि नष्ट होकर ज्ञान की ज्योति 
प्रकाशित हो जाती है, (अथ) उसके पश्चात्‌ (मर्त्यः) योगी पुरुष 
(अमृतः, भवति) मुक्त हो जाता है । (एतावत्‌) इतनी ही (अनुशासनम्‌) 
शास्त्र कौ शिक्षा या उपदेश है ॥। 

“ (यदा सर्वे०) जब जीव कौ अविद्यादि बन्धन कौ सब गांठे 
छिन भिनन होके टूट जाती हे, तभी वह मुक्ति को प्राप्त होता है ।” 

(ऋ० भू० १५२ पृ०, मुक्तिविषयः) 

अ7वार्था-इस श्रुति में भी पूर्वोक्त बात को ही प्रकारान्तर से 
कहा गया है कि जब तक योगी पुरुष की मन की अविद्यादि के कारण 
बनी ग्रन्थियां नष्ट नहीं होती, तब तक मोक्ष प्राप्ति नहीं हो सकती । 
अतः प्रथम मानसिक समस्त कामनाओं से मुक्ति पाना आवश्यक हे ओर 
तत्पश्चात्‌ संसार के भोगों को भोगते- भोगते मन मे जो वासना बन 
जाती है, जिनके कारण जीवात्मा पुनः विषयों के भोग में प्रवृत्त होता 
रहता है, उनका दग्धबीज की भाति नष्ट करना भी परमावश्यक है । यह 
ही योगी पुरुष के लिए शास्त्रों का मुख्य उपदेश है । 

समीक्षा- यहां नवीन वेदान्त के प्रवर्तक शङ्कर स्वामी ने लिखा 
हे कि सब वेदान्तं का यही उपदेश है कि- जब जीवात्मा ब्रह्म हो जाता 
हे, उस के बाद शास्त्रोपदेश कौ आवश्यकता नहीं रहती परन्तु यह उनकी 
भ्रान्ति है । प्रथम तो जीव ब्रह्म नहीं बन सकता । ओर मोक्ष प्राप्त करके 
भी ज्ञान कौ आवश्यकता हे, क्योकि ज्ञान के विना मोक्ष के आनन्द को 
कैसे भोग सकता है ? मोक्ष कोई मूढावस्था के समान नहीं हे । 

अब जीवन्मुक्त योगी पुरुष कौ शरीर से उत्क्रान्ति का इस प्रकार 
कथन करते है 


शतं चैका च हृदयस्य नाङ्यस्तासाम्मूर्दधानिमभिनिःसृतैका । 
तयोर्ध्वमायननमृतत्वमेति विष्वङ्ङन्या उत्क्रमेण भवन्ति ॥६।१६॥ 
पद7र्थ- (हदयस्य) मानव के हदय. कौ (शतम्‌ च एका) एक 


९. “हृदय ' को समञ्लने के लिए (कठो ६।९७) कौ रिप्पणी 
पद्ये । 

सौ एक (नाड्यः) नाड्यां होती है (तासाम्‌) उनमें से (एका) एक 
“ सुषुम्णा" नामक नाडी (मूर्धानम्‌) ब्रह्मरन्ध मेँ (अभिनिःसृता) जाकर 
निकली हुई है । (तया) उस सुषुम्णा नाडी से (ऊर्ध्वम्‌) शरीर में 
ऊर्ध्वदेशस्थ ब्रह्मरन्ध को (आयन्‌) गमन करता हआ अर्थात्‌ मरण समय 
में ब्रह्मरन्ध से निकलता हआ योगी पुरुष का आत्मा (अमृतत्वम्‌, एति) 
मोक्षपद को प्राप्त करता है । (च) ओर (अन्याः) उस नाडी से दूसरी 
सौ नाड्यां (उत्क्रमेण) विपरीत फल देने से (विष्वङः,* भवन्ति) नाना 
प्रकार की कर्मानुसार विभिन्न योनियों का कारण होती है । 

अ7वार्थ-- जीवात्मा को शरीर से उत्क्रान्ति (निकलना) शरीरस्थ 
छिद्रों (नेत्रादि) से ही होती है । मृत्यु को प्राप्त शरीरो में हम यह स्पष्ट 
देखते है कि किसी का मुंह फटा रहता है, या किसी की आंखादि । 
परन्तु यै सब मृत्यु निकृष्ट हे । जीवात्मा इस शरीर मे हदय में रहता हे 
ओर हदय में एक सौ एक नाडियां यहां बताई है । उनमें से जीवन्मुक्त 
पुरुष की आत्मा का उत्क्रमण ‹ सुषुम्णा" नामक नाडी से होता है, जो 
हदय से शिरस्थ ब्रह्मरन्ध्र से मिली हुई है । इसके द्वारा जीवात्मा का 
शरीर से उत््रमण मोक्ष देने वाला होता है, ओर दूसरी सौ नाडियों से 
जिसका उत््रमण होता है, वह साधारण मृत्यु है । वह मरणोत्तर 
कर्मानुसार विभिन्न योनियं को प्राप्त करता है । इसलिये मोक्षार्थी को 
योगाभ्यास अवश्य करना चाहिए । क्योकि योग कौ विधियोंसे ही 
शरीरस्थ सब नाड्यो का सृक्ष्म- विज्ञान प्राप्त होता है ओर प्राणायामादि 
को विद्या से जीवात्मा ऊर्ध्वगति करने से सामर्थ्य प्राप्त करके मोक्ष का 
अधिकारी बन जाता है । 

जो योगी नहीं है वह अपनी शरीरस्थ शक्तियों अथवा साधनों को 
अपने आधीन नहीं रख सकता, अतः मृत्यु के समय दैवाधीन होकर 
जिस ओर उसकी गति तेज हो जाती है, उसी ओर से आत्मा का 
निष्क्रमण हो जाता है । 

समीश्चा- इस श्रुति से यह भी स्पष्ट है कि मोक्ष- प्राप्ति केवल 
ज्ञानजन्य ही नहीं है, प्रत्युत तदनुसार कर्म-जन्य भी हे । ज्ञान के अनुसार 
कर्मानुष्ठान करना भी परमावश्यक है परन्तु नवीन वेदान्त की मान्यता 
इससे भिन्न है । उनके अनुसार “ अहं ब्रह्मास्मि ' इत्यादि वाक्य-ज्ञान से 

२. विष्वङ्‌ यो विषु सर्वत्र विभिन्नयोनिषु अञ्चति प्राप्नोति सः । 

जीव ब्रह्म हो जाता है ओर योगी पुरुष का उत्क्रमण भी नहीं होता । यह 
उनको भ्रान्ति तथा इस उपनिषत्‌ क श्रुति से विरुद्ध होने से मिथ्या 
मान्यता है । स्वामी शङ्कराचार्य ने इस श्रुति की व्याख्या मे लिखा है 
“ प्रभिन्नसमस्ताविद्यादिग्रन्थेर्जीवत एव ब्रह्यभूतस्य विदुषो न गतिर्विद्यते । 
(1 "ये पुनर्मन्दब्रह्यविदो विद्यान्तरशीलिनश्च ब्रह्मलोकभाजो ये च तद्विपरीताः 
संसारभाजः तेषामेव गतिविशेष उच्यते ।" अर्थात्‌ जिसको अविद्यादि 
समस्त ग्रन्थियां नष्ट हो जाती हैँ, उस ब्रह्मभाव को प्राप्त विद्वान्‌ की 
उत्क्रमणादि कोई गति नहीं होती । यहां जो उत्क्रमण-गति के विषय मं 
कहा है, यह तो जो कम ब्रह्मज्ञान वाले या विद्यान्तर मे लगे हुए है, 
उनके विषय में कहा है ।" 

यहां शङ्कर-स्वामी ने उपनिषदां से विरुद्ध, मिथ्याग्रह के कारण ही 
एेसी व्याख्या लिखी है । उपनिषद्‌ मेँ आत्मा की उत्क्रान्ति सब कौ मानी 
हे, किन्तु मोक्षार्थी की विशेषगति कही है । 'ऊर्ध्वमायन्नमृतत्वमेति" इस 
वाक्य से स्पष्ट है कि मोक्ष को प्राप्त करने वाले कौ उर्ध्वगति होती हे। 
ओर वह योगी मोक्ष को प्राप्त करतादहै,न कि ज्यों का त्यों ब्रह्म बन 
जाता हे । 

मोक्ष- प्राप्ति के लिए भोतिक-शरीर से जीवात्मा के उत््रमण को 
उदाहरण देकर समञ्चाते है 


अङ्गुष्ठमात्रः पुरुषोऽन्तरात्मा सदा जनानां हदये सनिविष्टः। 
तं स्वाच्छरीरात्‌ प्रवृहेन्मुञ्जादिवेषीकां धेर्येण । 
तं विद्याच्छुक्रममृतं तं विद्याच्छुक्रममृतमिति ॥६।९७॥ 


पदार्थ-- जो (अङ्गुष्ठमात्रः) आङ्गुष्ठमात्र स्थान में रहने वाला 
(पुरुषः) शरीर रूपी नगरी में स्थित (अन्तरात्मा) जीवात्मा (जनानाम्‌) 
प्राणियों के (हदये) हदय. मे (सदा, सन्निविष्टः) सदा स्थित रहता हे 


९. यहां जीवात्मा का शरीर में हदय में स्थान बताया है । ओर हदय 
शब्द को स्पष्ट करते हुए महर्षिं दयानन्द लिखते है “कण्ठ के नीचे दोनों 
स्तनो के बीच में ओर उदर के ऊपर जो हृदय देश है, जिसको ब्रह्मपुर 
अर्थात्‌ परमेश्वर का नगर कहते हे.“ परमेश्वर उसी प्रकाशित स्थान के 
बीच मे खोज करने से मिल जाता हे । (ऋ० भू उपासना०) 

इससे स्पष्ट है कि उपासक जीव ओर उपास्य परमेश्वर दोनों का 
मिलन हृदय स्थान मेही हो सकता है, हदय से अन्यत्र परमेश्वर का ध्यान 
करना भ्रान्ति मात्र है ।"” 

(तम्‌) उस जीवात्मा को (मुञ्जाद्‌ इव) जैसे मूञ्ज से (इषीकाम्‌) सीक 
को (धैर्येण) प्रमाद-रहित होकर सावधानी से (प्रवृहेत्‌) पृथक्‌ किया 
जाता हे, वैसे प्रयाण काल में (स्वात्‌, शरीरात्‌ प्रवृहेत्‌) अपने इस 
भोतिक शरीर से धर्यविवेकी होकर पृथक्‌ करे । ओर (तम्‌) उस 
जीवात्मा को (शुक्रम्‌) शुद्ध=रागद्रेषादि दोषों से रहित (अमृतम्‌) शरीरादि 
को भाति न मरने वाला शाश्वत (विद्यात्‌) जानना चाहिए । मूलपाठ के 
अन्त में द्विरुक्ति उपनिषद्‌ की समाप्ति को बताने के लिए है । 

अ7वा7र्था-उपनिषदादि आध्यात्मिक ग्रन्थों में पुरुष शब्द का 
प्रयोग जीवात्मा व परमात्मा दोनों के लिए आता है । क्योकि “पुरि शेते 
पुरुषः" इस ब्रह्माण्ड रूपी पुर मे शयन=स्थित होने से परमात्मा पुरुष है 
ओर इस पाञ्चभौतिक शरीर मेँ निवास करने से जीवात्मा पुरुष है । 
किन्तु प्रकरणानुसार ही पुरुष शब्द कौ सङ्कति लगानी चाहिए । कठोपनिषद्‌ 
के (४।१२-१३) में भी ' अङ्गुष्ठमात्रः पुरुषः' कहा है, किन्तु “ईशानो 
भूतभव्यस्य भूत व भविष्यत्‌ का अध्यक्ष या रचयिता परमेश्वर ही हो 
सकता हे, अतः वहां परमेश्वर परक ही व्याख्या उचित है । ओर यहां 
“ तं स्वाच्छरीरात्‌ प्रवृहेत्‌-उसको अपने शरीर से पृथक्‌ करे इस कथन से 
जीवात्मा परक ही व्याख्या उचित है । क्योकि परमात्मा शरीरादि से 
रहित तथा व्यापक है, उसका पृथक्‌ करना कैसे सम्भव है ? जीवन्मुक्त 
का शरीर छोडना कथन से भी जीवात्मा की ही सङ्खति ठीक है । कुछ 
विद्वानों ने इस मन्त्र की व्याख्या परमात्मा परक की है , वह उपनिषत्कार 
के आशय से विपरीत होने से असङ्गत है । ओर जीवात्मा-परमात्मा का 
मिलन स्थान अङ्गुष्ठमात्र हदय ही हे, अतः इस शब्द का प्रयोग दोना 
के लिए किया गया है । परमात्मा के लिए प्रयुक्त अङ्गुष्ठमात्रः" शब्द 
की व्याख्या “ अगुष्ट-परिमाणं हदयं प्राप्तिस्थानं यस्य=अङ्गुष्ठ परिमाण 
वाला हदय, जिसको ' ब्रह्मपुर ' कहा गया हे, जिसकी उपासना या प्राप्ति 
का स्थान है |” यह करनी चाहिए ओर जीवात्मा के लिए प्रयुक्त 
` अङ्गुष्ठमात्रः' कौ व्याख्या-“ अङ्गुष्ठमात्रं हदयं निवासस्थानं यस्य= 
अङ्गुष्ठमात्र=हदय जिसका निवास स्थान है ।" यह करनी चाहिए । 
ओर जीव-ब्रह्म का व्याप्य-व्यापक सम्बन्ध होने से ब्रह्म कौ उपासना 
हदय मेही हो सकती है । 

ओर इस श्रुति की परमात्मा-परक व्याख्या मेँ दृष्टान्त का भी 

विरोध है । मूज से शलाका के समान शरीरादि के बन्धन से जीवात्मा 
के पृथकूकरण के कथन से जीवात्मा-परक ही व्याख्या इसकौ करनी 
चाहिए । क्योकि शुद्ध जीवात्मा ही जन्म-मरण से मुक्त होता है परमात्मा 
नहीं । ओर यहां ' सदा सन्निविष्टः" पदों से भी यह भ्रान्ति नहीं होनी 
चाहिए कि परमेश्वर ही सदा सन्निविष्ट होता है, जीव नहीं । क्योकि 
यहां "हदय मेँ सन्निवेश" कहा है ओर वे हृदयादि शरीरावस्था मेँ ही हो 
सकते हे । अतः यह कहना चाहिए कि शरीर मे जीवात्मा की स्थिति 
हृदय में ही होती है, अन्यत्र नहीं । ओर यहां जीवात्मा को शुक्रम्‌-शुद्ध 
तथा अमृतम्‌-न मरने वाला' कहा है । यद्यपि ये दोनों पद्‌ जीव- ब्रह्म 
दोनों के लिए प्रयुक्त हो सकते हे किन्तु यहां शरीरधारी जीवन्मुक्त 
जीवात्मा के लिए ही प्रयुक्त हैँ । उस दशा में जीवात्मा शुद्ध तथा अमृत 
होता हे । अतः इस श्रुति की व्याख्या ब्रह्मपरक कदापि सङ्गत नहीं है। 
ओर जन्म-जन्मान्तरों की वासनाओं के कारण जीवात्मा शरीर को छोडना 
नहीं चाहता । शरीर से पृथक्‌ होने को अविद्यावश बड़ा दुःख मानता 
हे । किन्तु पूर्णज्ञान, वैराग्य तथा ब्रह्य प्राप्ति होने पर अविद्या कौ सब 
ग्रन्थियां कट जाती है, तब यह शरीरादि का मोह नष्ट हो जाता है ओर 
शरीर छोडने को जीव दुःख नहीं समञ्लता । 

समीक्षा- इस श्रुति कौ व्याख्या मेँ शङ्कर स्वामी ने “अमृतम्‌ 
यथोक्तं ब्रह्म ” लिखकर असङ्खत व्याख्या की है । क्योकि जिस ब्रह्म को 
उपनिषदों मे 'अकायम्‌-शरीररहित तथा सर्वत्र व्यापक माना है, उसका 
प्रथम तो शरीर ही सम्भव नहीं ओर व्यापक ब्रह्म का पृथक्करण कैसे 
सम्भव ह । वह ब्रह्म तो सब बन्धनं से रहित होने से “अस्नाविरम्‌' हे, 
फिर उसका मूंज से सीक के लूटने के समान घटना कैसे सम्भव हे ? 
अतः यहां ' अमृतम्‌ पद का शरीर के साथ नष्ट न होने वाला जीवात्मा 
ही अर्थं करना उचित हे । 

अब ब्रह्मविद्या विषयक यम-नचिकेता के संवाद का फल कथन 
करते है 


मृत्युप्रोक्तां नचिकेतोऽथ लब्ध्वा विद्यामेतां योगविधिञ्च कृत्स्नम्‌ । 
ब्रहप्राप्तो विरजोऽभूद्‌ विमूत्युरन्योऽप्येवं यो विदध्यात्ममेव ॥ 
(६।१८) 

पदार्धथः- (अथ) इस (ब्रह्मविद्या कौ प्राप्ति) के पश्चात्‌ 
(नचिकेतः) नचिकेता (मृत्यु-प्रोक्ताम्‌) यमाचार्य द्वारा कही गई (एताम्‌, 
विद्याम्‌) इस पूर्वोक्त विद्या को (च) ओर (कृत्स्नम्‌) सम्पूर्णं (योग- 
विधिम्‌) योग कौ विधि को (लब्ध्वा) प्राप्त करके=सम्यक्‌ ज्ञान करके 
(ब्रह्मप्राप्तः) ब्रह्य को प्राप्त हुआ अर्थात्‌ ब्रह्मज्ञान को जान गया (विरजः 
अभूत्‌) विवेक पैदा होने से रागादि दोषों से रहित हो गया । (विमृत्युः) 
ओर मृत्यु=समस्त दुःखों से मुक्त हो गया । (अन्यः) ओर (यः) जो 
कोई (अपि) भी (एवम्‌) इस प्रकार=नचिकेता कौ भांति गुरु से (वित्‌) 
ब्रह्यविद्या को जानता हे, वह (अध्यात्मम्‌, एव) निङ्चय करके अध्यात्म 
विद्याके फल को प्राप्त कर लेता है ॥ 

अ7वार्था-वेद में मोक्षप्राप्ति का एकमात्र उपाय बताते हुए लिखा 
हे “तमेव विदित्वाऽतिमृत्युमेति नान्यः पन्था विद्यतेऽयनाय ।” अर्थात्‌ 
परमात्मा के सर्वोत्तम मोक्षपद को प्राप्त करने के लिए ब्रह्म का ज्ञान 
अपरिहार्य हे । ओर रागादि दोषों से छूटकर पूर्ण वैराग्य प्राप्त करने तथा 
मृत्यु=समस्त दुःखों से छूटने का भी उपाय ब्रह्मज्ञान ही है । जो जीवात्मा 
मोक्षार्थी हे, उसे ब्रह्मज्ञान को प्राप्त करना ही होगा, अन्यथा कभी 
सफलता प्राप्त नहीं हो सकती । ब्रह्मज्ञान के साथ उपनिषत्कार ने 
योगविधि की ओर भी ध्यान दिलाया है । क्योकि ब्रह्मज्ञान तब तक 
सम्भव नहीं है, जबतक अशुद्धि का नाश व ज्ञान का प्रकाशन हो । 
इसीलिए योगदर्शन ने कहा-" योगाङ्खानुष्ठानदशुद्धिक्षये ज्ञानदीप्तिराविवेक- 
ख्यातेः ।' अर्थात्‌ योग के अद्धो के अनुष्ठान से अशुद्धि का नाश ओर 
ज्ञान कौ दीप्ति विवेकख्याति पर्यन्त होती है । अतः योगी पुरुष को पूर्ण 
ज्ञान प्राप्त करना ओर योगाङ्ग का अनुष्ठान (योगविधि) करना परमावश्यकं 
हे । 

समीश्चा - प्रस्तुत श्लोक में कहा है कि नचिकेता ने योगविधि 
सीख कर ब्रह्मज्ञान प्राप्त किया ओर मोक्ष को प्राप्त किया । यहां 
"ब्रह्मप्राप्तः" का अर्थ ब्रह्म को जानना या मोक्ष प्राप्त करना ही हे, ब्रह्म 
होना नहीं । इससे जीव ब्रह्म के भेद का स्पष्ट वर्णन है । अन्यथा ब्रह्य 
ही हो गया एेसा लिखा होता इससे अद्वैतवाद कौ मिथ्या मान्यता का 
खण्डन हो जाता है । 

अब इस अध्यात्मविद्या को वृद्धि के लिए गुरु-शिष्य दोनों ही 

प्रार्थना करते हैँ 
सह नाववतु सह नो भुनक्तु सह वीर्य करवावहे । 
तेजस्विनावधीतम्‌ अस्तु मा विद्विषावहै ॥ 
ओम्‌ शान्तिः शान्तिः शान्तिः ॥६।१९॥ 


यदर्थ --परमेर्वर (नौ) हम दोनों गुरु-शिष्यों कौ (सह) एक 
साथ (अवतु) रक्षा करे (नौ) हम दोनों का (सह) एक साथ (भुनक्तु) 
पालन करे, जिससे हम दोनों ( वीर्यम्‌) ब्रह्मविद्या कौ प्राप्ति में आने 
वाली बाधाओं के सहने आदि रूप सामर्थ्य को (सह) एक साथ 
(करवावहे) सिद्ध करें (नौ) हम दोनों का (अधीतम्‌) पढना, पदाना 
(तेजस्वि) तेजयुक्त हो अर्थात्‌ हमारी विद्या प्रभावशाली ओर विविध 
फलों से युक्त हो (मा विद्विषावहे) ओर पढने-पटढाने वाले गुरु शिष्य 
परस्पर कभी द्वेष न कर (ओरेम्‌) हे परमेश्वर ! आप हम पर एेसी कृपा 
करं कि जिससे हमारे पठन-पाठन में होने वाले (शान्तिः, शान्तिः, 
शान्तिः) आध्यात्मिक, आधिभौतिक तथा आधिदैविक तीनों प्रकार के 
दुःख शान्त हो जावें ओर हम निरुपद्रव रूप से ब्रह्मविद्या को प्राप्त कर 
सके । 

“ (सह नाव०) हे सर्वशक्तिमन्‌ हे ईश्वर ! आपकी कृपा, रक्षा 
ओर सहाय से हम लोग परस्पर एक दूसरे की रक्षा करें । (सह नौ भु०) 
ओर हम सब लोग परस्पर प्रीति से मिल के सब से उत्तम ेश्वर्य अर्थात्‌ 
चक्रवर्तिं राज्यादि सामग्री से आनन्द को आपके अनुग्रह से सदा भोगे । 
(सह वीर्य०) हे कृपानिधे ! आपके सहाय से हम लोग एक दूसरे के 
सामर्थ्य को पुरुषार्थं से सदा बाते रहे (तेजस्वि ०) ओर हे प्रकाशमय! 
हे सब विद्या के देनेवाले परमेश्वर ! आपके सामर्थ्य से ही हम लोगों 
का पदा ओर पदाया इस संसार में प्रकाश को प्राप्त होवे ओर हमारी 
विद्या सदा बढती रहे (मा विद्विषा०) हे प्रीति के उत्पादक ! आप एेसी 
कृपा कौजिए कि जिससे हम लोग परस्पर विरोध कभी न करं किन्तु 
एक दूसरे के मित्र होके सदा वर्ते । (ओं शान्तिः०) हे भगवान्‌ । 
आपको करुणा से हम लोगों के तीन ताप एक (आध्यात्मिक) जो कि 
ज्वर आदि रोगों से शरीर में पीड़ा होती हे । (दूसरा आधिभौतिक) जो 
दूसरे प्राणियों से होता है ओर तीसरा (आधिदैविक) जो कि मन ओर 


३३६ उपनिषद्‌- भाष्य 


सल लल<<<<न<न-त-र-त-क कलत तरतत ततत 
इन्द्रियों के विकार, अशुद्धि ओर चञ्चलता से क्लेश होता है । इन तीनों 
तापों को आप शान्त अर्थात्‌ निवारण कर दीजिए ।" 
(ऋ० भू० ईश्वरप्रार्थनाविषयः) 
महर्पिं दयानन्द ने इस मन्त्र की व्याख्या संस्कारविधि, 
आर्याभिविनयादि ग्रन्थो मे भीकीदहे। 
अवार्था- सब मनुष्यों को चाहिए कि वे अपने सब कर्मों के 
आदि व अन्त में परमेश्वर से प्रार्थना अवश्य करें जिससे उनके कार्य 
निरुपद्रव व शान्ति से समाप्त हो सके । विद्या पढने तथा पटाने वाले 
शिष्य व गुरु दोनों ही इस प्रकार कौ सम्मिलित प्रार्थना किया करें । 
उनके मन शुद्ध तथा द्वेषादि से रहित हों, जिससे प्रीति बने से 
विद्या-प्राप्ति निर्बाधरूप से हो सके ओर अध्ययन अध्यापन तेजस्वी बन 
सके । इसी भाव को निरुक्तकार ने इस प्रकार लिखा है 
` असूयकायानृजवेऽयताय न मा ब्रूया वीर्यवती यथा स्याम्‌' । 
अर्थात्‌ जो असूयावृत्ति वाले, कुरटिलाचरणयुक्त तथा पुरुषार्थ नहीं हे, 
एेसे शिष्यो को विद्या नहीं पटानी चाहिए । विद्या योग्य शिष्य को पटाने 
से ही तेजस्विनी होती है । 
[11 । 


इति कठोपनिषद्‌ भाष्ये षष्ठी वल्ली समाप्ता ॥। 


ऋतुकालखपक्षाब्दे फाल्गुने च सिते दले । 
नवम्यां रविवासरे भाष्यं पृत्तिमगादिदम्‌ ॥ 


इति गुरुकुलज्ज्जरेऽधीतविद्येन तत्र भवतामोमानन्दान्तेवासि- 
नोत्तरप्रदेशवास्तव्येन श्रलशिवचरणतातपादानां सुतेन 
आचार्योपाधिधारिणा राजवीरशास्त्रिणा व्याख्यातं 
कटठोपनिषद्‌-भाष्यम्‌ ॥ 


